

आनन्दाश्रमसंस्कृतग्रन्थावलिः ।

ग्रन्थांकः १०४ ।

त्रिशच्छ्लोकी ।

*Trishatloki*

S

294.538

M 368 T

मूल्यं पंचाक्षरकयुतरूपकचतुःकम् ( ४-७५ ) ।

# आनन्दाश्रमसंस्कृतग्रन्थावलिः ।

ग्रन्थाङ्कः १०४

शंकरशास्त्रिविरचितटिप्पणीसंवलितश्रीमत्पदवाक्यप्रमाणज्ञमहामहोपा-  
ध्यायभट्टमाधवसुतभट्टविश्वनाथानुजभट्टरघुनाथनिर्मितविद्वान्ति-  
सहिता—

## त्रिंशच्छ्लोकी ।

सेयं

वे० शा० सं० रा० मारुलकरोपाह्वै रङ्गनाथभट्टा-  
त्मजशंकरशास्त्रिभिः संशोधिता ।

एतत्पुस्तकं

बी. ए. इत्युपपदधारिभिः

विनायक गणेश आपटे

इत्येतैः

पुण्याख्यपत्तने

श्रीमन् ' महादेव चिमणाजी आपटे ' इत्यभिधेय-  
महाभागप्रतिष्ठापिते

आनन्दाश्रममुद्रणालये

आयसाक्षरैर्मुद्रयित्वा

प्रकाशितम् ।

शालिवाहनशकाब्दाः १८५८ ।

ख्रिस्ताब्दाः १९३६ ।

( अस्य सर्वेऽधिकारा राजशासनानुसारेण स्वायत्तीकृताः ) ।

मूल्यं पञ्चदशाणकाधिकं रूपकद्वयम् ( २०१५ ) ।



Library

IAS, Shimla

S 294.538 H 368 T



00005552

## आदर्शपुस्तकोल्लेखपत्रिका ।

अस्यास्त्रिंशच्छ्लोका विट्टिसहितायाः पुस्तकानि वैर्महाशयैः परहितैकम-  
वणतया संस्करणे सहाचार्यं प्रदत्तानि तेषां नामानि पुस्तकानां संज्ञाश्च निर्दि-  
श्यन्ते—

( क. ) इति संज्ञितम्—आनन्दाश्रमग्रन्थसंग्रहालयस्थम् । जीर्णपत्रं स्थले स्थले  
निर्मृष्टाक्षरं च ।


( ख. ) इति संज्ञितम्—आनन्दाश्रमग्रन्थसंग्रहालयस्थं प्रायः शुद्धम् । अस्य  
लेखनकालः शके १६५२ साधारणनामसंवत्सरः ।

( ग. ) इति संज्ञितम्—भाण्डारकरइन्स्ट्यूटग्रन्थसंग्रहान्तर्गतम् । जीर्णमपि  
सुवाच्याक्षरं प्रायः शुद्धं च ।

( घ. ) इति संज्ञितम्—(भाष्यसहिता त्रिंशच्छ्लोकी मुद्रिता । हस्तलिखितस्व-  
म्बकीयाशौचनिर्णयश्च ) । भोरसंस्थानाश्रित आहिता-  
ग्निः—बाबादीक्षितहोषिंगचातुर्मास्ययाजी इत्येतेषाम् ।

( ङ. ) इति संज्ञितम्—( केवला त्रिंशच्छ्लोकी ) पुण्यपत्तनीय संस्कृतमहावि-  
द्यालय ( कॉलेज )स्थ—व्याकरणाचार्य—महेश्वरशास्त्री  
जोशी इत्येतेषाम् ।

समाप्ताऽऽदर्शपुस्तकोल्लेखपत्रिका ।



## अथ त्रिंशच्छ्लोक्या भूमिका ।

नित्यं संनिहितमेवैतत्स्वान्ते स्वन्तःकरणानां विश्वेषां लोकानां विश्वेषतो भारतवर्षीयाणां संख्यावताम् । यद्धर्मार्थकामभोक्षाख्येषु चतुर्विधपुरुषार्थेषु मोक्ष एव परमपुरुषार्थः साध्यः । धर्मादयस्त्रयः पुनस्तत्साधनतयाऽवगता इति तेऽपि पुरुषार्था एवेति । अतस्तदनुष्ठानं मनुजमात्रेणातिःसावधानतया कर्तव्यम् । चतुर्विधं पुरुषार्थेष्वनुष्ठीयमानेष्वनुष्ठाना तत्रातिमात्रं पावित्र्यवता भवितव्यमिति नेदं विस्मृतिं नेतव्यम् । अत एव 'शुचिना कर्तव्यम्, आचान्तेन कर्तव्यम्, शुचौ देशे प्रतिष्ठाप्य स्थिरमासनमात्मनः, यः स्मरेत्पुण्डरीकाक्षं स बाह्याभ्यन्तरः शुचिः' इत्यादीनि नैकशः शुचित्वोपदेशकवाक्यानि पदे पदेऽस्मच्छास्त्रेषु समुपलभ्यन्ते । तत्र शौचं तावद्द्विविधं बाह्यमाभ्यन्तरं च । तदुक्तम्—

शौचं च द्विविधं प्रोक्तं बाह्यमाभ्यन्तरं तथा ।

मृज्जलाभ्यां स्मृतं बाह्यं भावशुद्धिस्तथाऽऽन्तरम् ॥ इति ।

अत्र शौचविरोध्यशुचित्वमपि परिहरणीयतया संगृहीतम् । एतदपि द्विविधं बाह्यमाभ्यन्तरं च । बाह्यं देहादिगतमाभ्यन्तरं पुनश्चित्तगतम् । बाह्यं पुनर्द्विविधमाभ्यन्तराशुचित्वमूलकमशुचिस्पर्शादिकारणान्तरजन्यं च । तत्राऽऽद्यं यावदाभ्यन्तरभावित्वाद्गुरुभूतम् । अशुचिस्पर्शादिकारणान्तरजन्यं तु स्नानादिनिवर्त्यत्वेन क्षणिकत्वाल्लघुभूतम् । द्विविधमपि शौचमावश्यकं सर्वेषाम् । आभ्यन्तरं पुनः सुतराम् । तिर्यग्धोनिष्वपि शुचित्वे प्रवृत्तिः संलक्ष्यते किमुत मनुष्येषु । आर्चाः किल भारतीयाः परां कोटिं मधिरूढा आसन्पावित्र्यस्य । अधुनाऽपि ये केचनाऽऽत्मसामर्थ्यसंपन्नाः संदृश्यन्ते नूनमेतेषामन्तःकरणं परमपवित्रं स्यादिति दृढं विश्वसिषि । भारतवर्षे हि दुर्गन्धपदार्थस्पर्शादिनाऽपि यथाऽशुचित्वं समुपजायते तथाऽप्यत्यजननमरणादिनाऽप्यशुचित्वं समुत्पद्यते । युक्तं चैतत् । जन्ममरणाभ्यां हर्षविषादौ जायेते । तौ च स्वयमनुभवंस्तदाकारः संस्तदनुकूलान्येव कार्याणि करोति पुरुषः । तदन्तरं चोत्तरोत्तरक्षणे क्रमेण हर्षविषादौ न्यूनी भवतः । पुनरपि कार्यान्तरेषु व्यापियते पुरुषः । अतस्तन्निमित्तम् शौचं युक्तमेव ।

नन्वस्तुक्तयुक्तेर्वक्ष्यमाणवचनप्रामाण्याद्वा जननमरणयोराशौचम् ।  
 परंतु किंस्वरूपमिदमाशौचमिति विचार्यमाणे भावप्रत्ययान्तशौचशब्दस्य  
 नन्वा समासे नन्वः शुचीश्वरेत्यादिपाणिनिसूत्रेण वैकल्पिकया पूर्वपदवृद्ध्या  
 निष्पन्नत्वादाशौचशब्दस्य न शौचमाशौचमिति व्युत्पत्त्या शौचाभावः प्रती-  
 यते । शौचं पुनः पापक्षयो धर्मयोग्यता वा । तदुभयमप्यदृष्टरूपमेवेति केचित् ।  
 तत्र पापक्षयः शौचं तदभावस्त्वाशौचमिति पर्यवस्यति । तच्च न युक्तम् ।  
 पापलक्षणाभावात् । तथा हि—‘चोदनालक्षणोऽर्थो धर्मः’ ( जै० १।१।२ )  
 इत्यस्मिन्सूत्रे धर्मलक्षणं कुर्वता जैमिनिना ‘अनर्थोऽधर्मः’ इत्यधर्मलक्षण-  
 मप्यर्थात्सूचितम् । अनर्थश्चानिष्टसाधनम् । यथोक्तं भाष्यकृता—‘कोऽर्थो  
 योऽभ्युदयाय कोऽनर्थो योऽनभ्युदयाय’ इति । पापाधर्मो च पर्यायो । तथा  
 चास्य पापक्षयाभावरूपस्याऽऽशौचस्यानिष्टसाधनताबोधकचोदनाभावान्ना-  
 धर्मतेति । ये तु दुःखासाधारणकारणमधर्म इत्यधर्मलक्षणमाहुस्तेषामपि मत  
 आशौचस्याधर्मत्वं न सिध्यति । दुःखहेतुत्वाभावात् । यत्तु विहिताननु-  
 ष्ठानान्निन्दितसेवनाद्वा पापमुत्पद्यते । नचाऽऽशौचिनां विहिताननुष्ठानं  
 निन्दितसेवनं वाऽस्ति । न च विहितपञ्चयज्ञाद्यननुष्ठानमस्तीति वाच्यम् ।  
 तेषां ‘पञ्चयज्ञविधानं तु न कुर्यान्मृत्युजन्मनोः’ इत्यनेन निषिद्धत्वात् ।  
 तस्मादुत्पादकाभावान्न पापमाशौचमिति । तन्न । ऐहलौकिकयोर्विहिता-  
 ननुष्ठानप्रतिषिद्धकरणयोरभावेऽपि जन्मान्तरीययोस्तयोः कल्पनस्य संभ-  
 वात् । यथा मिथ्याभिशपादिदर्शने तज्जनकदुरितोत्पादकं जन्मान्त-  
 रीयं निषिद्धाचरणादिकं कल्प्यते, एवमिहापि सपिण्डजननादिदर्शनेनाऽऽ-  
 शौचरूपपापौत्पादकं जन्मान्तरीयं प्रतिषिद्धाचरणादिकं कल्पयितुं शक्यत  
 इति न विशेषः ।

नच जन्मान्तरीयकारणोत्पन्नपापरूपाशौचस्य जन्नादिप्राक्कालेऽपि  
 सस्वात्सर्वदैव कर्मप्रतिबन्धः स्यादिति वाच्यम् । निश्चितस्यैव तस्य कर्मप्रति-  
 बन्धकत्वात् । तन्निश्चयश्च जननादिनिमित्तनिश्चयाद्भवति । तस्मादुक्त-  
 पूर्वपरिहारोऽत्र ज्यायानिति ।

अथैवं मन्यसे कर्माधिकारः शुद्धिः, तद्विपर्ययश्चाशुद्धिरिति । तदपि

न । तथा सति ' आशौचे दानपतिग्रहस्वाध्याया निवर्तन्ते ' इत्यादावा-  
शौचकर्मानधिकारयोरुद्देश्यविधेयभावो न स्मात् । तस्य भेदायत्तत्वात् ।

नच दानाद्यनाधिकार एवाऽऽशौचमिति वाच्यम् । ' दशाहं शावमाशौचं  
सपिण्डेषु विधीयते ' इत्यादिवाक्यान्तरप्राप्ताशौचानुवादेन तदनधिकार-  
बोधनात् ।

किंच कर्मानधिकार एवाऽऽशौचं सपिण्डेष्विति वदन्प्रष्टव्यः किं कर्म-  
मात्रानधिकारः कर्मविशेषानधिकारो वा । नाऽऽद्यः । आशौचनामप्युद-  
कदानाद्यधिकारात् । न परः । ब्राह्मणादे राजसूयाद्यनाधिकारेणाऽऽशौचित्व-  
प्रसङ्गात् । अपि च यदि दानाद्यनाधिकार एवाऽऽशौचं तर्हि पिण्डोदकदा-  
नाद्यधिकारोऽप्याशौचं स्यात् । नचेष्टापपत्तिः । अनेकशक्तिकल्पनाप्रस-  
ङ्गात् । तस्मान्न कर्मानधिकार आशौचमिति ।

यत्तु ' अम्लादिसंयोगप्रयोज्यस्ताम्रादौ तत्तद्देवतासंनिधिरेव शुद्धिः ।  
अभ्रपृश्यसंबन्धप्रयोज्यस्तत्तद्देवतासंनिध्यभावश्चाशुद्धिः ' इति तार्किकल-  
क्षणम् । तदपि न प्रकृतोपयोगि । अचेतनेषु तत्संभवेऽपि चेतनेषु याव-  
ज्जीवं तदसंभवात् । तदुक्तम् —

जीवञ्जन्तुर्भवेद्यावत्तावत्तदभिमानिनी ।

देवता वर्तते तत्र मृते तस्मिन्निवर्तते ॥ इति ।

अत्राऽऽहुः— ' कालस्नानाद्यपनोद्यः पिण्डोदकदानादिविधेर्हेतुभूतोऽध-  
यनादिपर्युदासस्य च निमित्तभूतः पुरुषगतः कश्चनातिशय आशौचम् ' इति  
याज्ञवल्क्यटीकायां मिताक्षरायां षडशीतिटीकायां च शुद्धिचन्द्रिकायां  
निरूपितम् ।

तच्चाऽऽशौचं केषां भवति कदा भवति कुत्र न भवति । तत्र कथं  
वर्तनीयं किं कर्तव्यं किं न कर्तव्यमित्यादिनिर्णयायाद्यावाधि नैकशो  
निबन्धाः प्रणीताः सन्ति । तत्राऽऽदौ मनुप्रभृतिभिर्मान्यैर्दिव्यदृष्टिभिर्मह-  
र्षिभिः स्मृतिषूटाङ्कितं निखिलमाशौचपकरणम् । तदनन्तरं भिन्नभिन्नार्षि-  
भिः प्रणीतानां परस्परं विरुद्धानामिवात्रभासमानानामपि वस्तुतोऽविरुद्धानां  
वचनानामेकवाक्यत्वाय धर्ममर्माभिन्नैर्विज्ञानेश्वरापराकर्मभृतिभिः सम्यङ्-  
मीमांस्य पूर्वोत्तरपक्षपुरःसरं बहवो निबन्धा व्यराचिषत् । तेभ्यस्तेभ्यः  
स्मृतिवचोभ्यस्तत्तन्निबन्धेभ्यश्च सारमादायेयं त्रिकच्छूलोक्तयुद्धता ।

अस्यां त्रिशदेव श्लोकाः स्रग्धराच्छन्दोनिबद्धा निबद्धाः । न तत्र ग्रन्था-  
रम्भसूचकः श्लोको नापि तत्समाप्तिपतिपादक इति नास्य त्रिंशच्छ्लोक्याः  
कर्तुर्नामादिकं प्रयत्नेनापि परिचेतुं शक्यम् । बह्वेदत्खेदस्थानं यद्ग्रन्थ-  
कारा अपि लेखनेन स्वनामादेः परिचयं न ददति । अथवा स्वाहंकार-  
परिजिहीर्षया महतां तथा लेखो न दृश्यत इति कल्पना सुखावहा ।  
अन्यथा तादृशविस्तृतग्रन्थकाराणां किं स्ववंशाद्यलेखनस्य कारणम् ।  
तत्तन्निर्णयजिज्ञासूनां यथा तद्ग्रन्थार्थपरिज्ञानमुपकारकं न तथा तद्ग्रन्थ-  
कर्तुर्नामादेः परिज्ञानं लेशतोऽप्युपकारकमित्यलं तत्र मतिव्ययेन कालक्षे-  
पेण च ।

त्रिंशतः श्लोकानां समाहारस्त्रिंशच्छ्लोकीति व्युत्पत्तेर्योगरूढमिदं नाम ।  
यद्यपि टीकाकृता भट्टरघुनाथेन ' त्रिंशच्छोकविवेचनम् ' इत्युक्तेन डीव-  
न्तेन त्रिंशच्छोकीति नाम्ना व्यवहृतं किंतु त्रिंशच्छ्लोकेत्यकारान्तेन ।  
तथाऽपि शब्दस्वरूपभेदेऽपि तात्पर्यतोऽर्थभेदाभावान्न विरोधः । तदर्थका-  
कारान्तत्रिंशच्छ्लोकशब्दोपपत्तिस्तु मत्कृतटिप्पण्यां द्रष्टव्या । प्रसिद्धतर-  
त्वात्सर्वत्र तथैव व्यवहाराच्च डीवन्तमेव नामास्माभिरादृतम् । एतद्ग्रन्थ-  
कर्तुरन्या कृतिर्न काचिदपि श्रुता दृष्टा वा ।

सेयं त्रिंशच्छ्लोकी पद्यात्मिकाऽतीव संक्षिप्ता चेति मन्दाधिकारिणः  
प्रति न कथमपि बोधोदयं दद्यादिति काभ्यांचिदनिर्दिष्टनामभ्यां पण्डि-  
ताभ्यामस्या उपरि द्वे व्याख्याने वृत्तिभाष्यनामनी उपनिबद्धे स्तः । ते  
अप्यतिसंक्षिप्ते शब्दप्रतिशब्दरूपे इति न मध्यमोत्तमाधिकारिणौ प्रति हृद-  
यंगमे नापि विशदयता निःसंदिग्धं बोधप्रदे इत्याकलय्य भट्टकुलकैरवसु-  
धांशुना तदानींतनभरतखण्डीयविद्वन्मण्डलीमण्डनायमानेन निजयशःसुधा-  
धवलितदिङ्मण्डलेन पदवाक्यप्रमाणपारदृश्वना मूर्तिमता धर्मेणेवाऽऽगर्भा-  
द्विद्वद्वंश्येन महामहिमशालिना रघुनाथेनेव भट्टरघुनाथेन लोकोपकृतये  
त्रिंशच्छ्लोकीरहस्यावबोधनाय च सुविशदया सरलया सुबोधया मीमां-  
सादिशास्त्रीयविषयशुम्भितयोपपत्तिमत्याऽत एव विद्वन्मनोरञ्जन्या विवृ-  
तिनाभ्या व्याख्यया सनाथीकृतेयं त्रिंशच्छ्लोकी । साऽसावत्युपयु-  
क्ताऽपि विरलप्रचारतथा नाद्यावधि कुत्रापि संमुख्य प्रकाशिता । सैवेदानीं  
यथामति संशोध्य पाठान्तरैष्टिप्पणीभिः सुविस्तृतैश्चालंकृत्य संमुख्य  
निर्णयं जिज्ञासमानानां विदुषां करकमलैपूपायनी क्रियते ।

अथास्य ग्रन्थस्य कः कर्ता कदा समुत्पन्नः कस्मिन्देशे कस्मिन् कुलेऽस्य जनिरजानि, किमनेन कृतं के के वा निबन्धा निबद्धा इति जिज्ञासा प्रकृतग्रन्थप्रेक्षिणां मनसि निसर्गत एव समुत्पत्स्यते । तत्र मूल-प्रणेतृविषयेऽस्याः कर्तारं भट्टाचार्यं केचिद्वदन्ति । केचिच्च मीमांसाभट्ट-मन्ये रामेश्वरभारतीमपरे पुनर्वीपदेवं प्राहुरित्येवं श्रूयते । प्रयत्नेनापि तत्र प्रमाणं दृढं नोपलभ्यते । केवलमासेतु आ च हिमाचलात्तत्कृतिः त्रिंश-च्छ्लोकी प्रकाशमाना विद्वद्वृन्दमान्या सर्वत्र प्रचलिता च विरारजीति । विवृतिकृता हि निजपरिचयाय ग्रन्थावसाने—

कामेषुवेदरसभूमिमिते शकाब्दे चैत्रासिते हरितिथौ रघुनाथनामा ।  
रामेशसूरिसुतमाधवविन्दुजन्मा टीकां समापयदिर्मा स्मृतिपारदृश्या ।

इत्युक्तत्वात्, तथा ग्रन्थालंकारपट्टिकायां ' इति श्रीमत्पदवाक्यप्रमा-  
णज्ञमहामहोपाध्यायभट्टमाधवसुतभट्टविश्वनाथानुजभट्टरघुनाथनिर्मिता त्रिं-  
शच्छ्लोकविवृतिः संपूर्णा ' इति रक्यमेवोक्तत्वाच्च वाणाब्धिऋतुभूमिता-  
( १६४५ ) च्छकाब्दात्पूर्वं स्थूलमानेन ( १६१० ) शकाब्दोऽस्य जन्म-  
समयः । भट्टरामेशसूरिरस्य पितामहः । पिता भट्टमाधवविन्दुः । ज्याया-  
न्भ्राता भट्टविश्वनाथः । आत्मना तु स्मृतिपारदृश्या भट्टरघुनाथष्टीकाकृ-  
दिति विज्ञायते । तत्र माधवविद्विति लिङ्गाद्भट्टोपपदलिङ्गाच्च काशी-  
निवापिना भाट्टकुलावतंसेन महाराष्ट्रीयब्राह्मणेन भट्टरघुनाथेन भवि-  
तव्यमित्यनुमीयते । काशीस्थं भाट्टकुलं च मूलतः पैठणपत्तनस्थं देशस्थब्रा-  
ह्मणकुलमिति हि प्रसिद्धम् । यत्र कुले वेदधिरसेन्दु ( १६७४ )मिते  
स्त्रिस्ताब्दे रायगडोपरि श्रीशिवच्छत्रपते राज्याभिषेककर्ता विश्वेश्वरभट्ट-  
परपर्यायो महापण्डितो गागाभट्ट उदगात् । नह्यपरं भट्टकुलं श्रुतचरं प्रथितं  
वा समस्ति । येनासौ भट्टरघुनाथस्तत्र निःसंदेहं निक्षिप्येत् ।

किंच निर्णयसिन्धुग्रन्थात्प्राक्तनीयं त्रिंशच्छ्लोकीति विज्ञायते । यतो  
द्वावित्युत्तराष्टादशततमे ( १८२२ ) शकाब्दे निर्णयसागरमुद्रिते निर्ण-  
यसिन्धुपुस्तके चतुर्नवत्युत्तरत्रिंशत्तमे ( ३९४ ) पृष्ठे ' त्रिंश-  
च्छ्लोकव्याम् ' इत्युल्लिख्य प्रेक्ष्याचार्येत्यादि नवमश्लोकान्तं  
श्लोकद्वयमुद्धृतं दृश्यते । निर्णयसिन्धुकालश्चैकत्रिंशदुत्तरपञ्चदशशततमः  
( १५३१ ) शकाब्द इति ' ऋतुऋतुरसभूमिते गतेऽब्दे नरपतिविक्रम-  
तोऽथ याति रौद्रे ' इति तदीयलेखादवसीयते । प्रकृतविवृतिटीकासमयस्तु

‘ कामेपुवेदरसभूमिमिते शकाब्दे ’ इति स्वीयलेखात्पञ्चत्वारिंशदुत्तरषो-  
डशशततमः ( १६४५ ) शकाब्द इति हि पूर्वमुक्तमेव । तथा च निर्णयसि-  
न्धोरुर्ध्वं चतुर्दशोत्तरैकशतमिताब्दैर्वि ( ११४ ) वृत्तिटीकोदायिष्टे-  
त्यपि सिद्धम् । सत्येवं भाट्टकुलजनुषाऽनेन भट्टरघुनाथेन स्वातन्त्र्येण  
निबन्धनिर्माणं परित्यज्यं क्रियित्येत्द्ग्रन्थोपरि विवृतिटीका निरमायी-  
त्यपि चिन्तनीयम् । तदेवं विचार्यमाण एतदेव स्पष्टमवगम्यते यत्तदात्वेऽस्य  
त्रिंशच्छ्लोकीग्रन्थस्य महति परिमाणे सर्वतः प्रचार आसीत् । तादृक्प्र-  
चाराय च शतकसार्धशतककालोऽपेक्षित इति मदीयैव कल्पना समापतति ।  
ततश्च भाट्टकुलप्रसूत एव परंत्षपरसंततिस्थो वा भट्टरघुनाथः प्रकृतटीका-  
कृन्महाराष्टीयो देशस्थब्राह्मण इति विश्वासिमः ।

तदेवमेतदवधि मूलकारस्य विवृतिकारस्य चेतिवृत्तं यावल्लब्धं याव-  
च्चोहितं योग्यं तत्सर्वं निरूपितम् । निरूपितं चैतत्प्रतिपाद्यस्य मुख्यस्य  
निर्णेष्यमाणस्याऽऽशौचस्य सामान्यतः स्वरूपम् । तच्चाऽऽशौचं द्विप्रकार-  
कम्—सूतकं मृतकं चेति । सूतिः प्रसूतिस्तन्निमित्तकमाशौचं सूतकं जन-  
नाशौचमित्यर्थः । यन्महाराष्टभाषायां ( वृद्धि सोहेर ) इत्यादिशब्दैर्नि-  
दिश्यते । अस्मिन्नाशौचे मातृव्यतिरिक्तसपिण्डेषु व्यवहारकालेऽस्पृश्यता  
न भवति । किंतु कर्मानधिकारित्वमात्रं भवति । अत एवेदमाशौचं  
कर्मानर्हत्वलक्षणं कर्मायोग्यत्वलक्षणीमित्यादिशब्दैर्विहिते । मृतिर्मरणं  
तन्निमित्तमाशौचं मृतकम् । मृताशौचमित्यर्थः । अत्र कर्मानधिकारोऽस्पृश्य-  
ता चाधिकेति कृत्वा पूर्वापेक्षयाऽस्मिन्दोषाधिक्यमवगम्यते । अत एवेदं  
मृतकं स्पर्शायोग्यमस्पृश्यलक्षणमित्यादिभिर्व्यपदिश्यते । तादृशास्पृश्यत्व-  
रूपस्य केवलकर्मानधिकारित्वरूपस्य चाऽऽशौचस्य यावता कालेन  
स्नानादिक्रियासहितेनापगमो भवति तत्प्रतिपादनमाशौचनिर्णयः । एवं  
चाऽऽशौचनिर्णयारुयोऽस्य ग्रन्थस्य विषयोऽपि संक्षेपतो निरूपितः ।

इत उत्तरं प्रतिपादादियद्यमाजेऽर्थे आनन्दाश्रमसंस्थाधिकारिणां न लेख-  
तोऽपि संबन्धस्ततस्तेषामिदं मतमिति न मन्तव्यम् । किंत्वग्रे स्वनामोपनाम्नो-  
रुदृढङ्गनस्य कर्ता प्रकृतलेखकः स्वातन्त्र्येणेश्वरार्थप्रवचने प्रवृत्तस्ततस्तस्यैवात्र  
सर्वात्मना संबन्ध इति श्रावयित्वा प्रसङ्गसंगत्या चण्डालाद्यस्पृश्यविषये  
कंचिद्विचारं बुद्धिवैशद्यार्थं प्रवर्तयति—

येयं चण्डालादिष्वस्पृश्यता सा किं जातिनिवद्धाऽथवोत्पत्त्यनन्तर-  
माशौचादिवत्केनचिन्निमित्तेन समुत्पन्ना । तथेयमस्पृश्यता निवर्तते न वा ।  
किंच याऽसावस्पृश्यतानिवद्धा चाण्डालत्वादिजातिः सा किं जन्मना सह  
जायत आहोस्विद्गुणकर्मभ्यां निष्पद्यत इति । अत्र केचिदाधुनिका नव्व-  
संस्कारसंस्कृतदृष्ट्या अस्पृश्यानां मन्दिरप्रवेशमभिन्यमानाश्चाण्डा-  
लादिगतामस्पृश्यतां नैमित्तिकीं वर्णयन्ति । तथा चाण्डालत्वादिजातिं केवल-  
गुणकर्मनिष्पाद्यामभिन्यन्ते । अत्र एव च सा परिवर्तनमर्हतीति ब्रुवते ।

अत्र ब्रूमः—चाण्डालत्वादिजातिर्हि नैहिककर्मकृताऽपि तु शरीरसंनिवेश-  
विशेषमाश्रिता सती जन्मासिद्धा । अत्र एव सा न परिवर्तनार्हा । तदुक्तम्—  
यच्छरीरविनिवेशविशेषं संश्रिता सपदि या खलु जातिः ।

तच्छरीरपरिवर्तनं विना सा कथं नु विनिवर्ततेतराम् ॥ १ ॥ इति ।

एवमादिविस्तरेण प्रक्षिपादितं गुह्यचरणैर्धर्मतत्त्वनिर्णयनिबन्धे । मयाऽ-  
पि धर्मतत्त्वनिर्णयपरिशिष्टप्रस्तावनायां कर्मकृतजातिवादिमतनिरूपणपुरः-  
सरं शास्त्रीयविचारप्रदर्शनेन तन्मतं निरस्य जन्मासिद्धैव जातिरिति साधितं  
तत्तत्रैव द्रष्टव्यमिति न पुनस्तत्र मनो व्यापारयितुमिच्छामि ।

यत्तूच्यते—चाण्डालादिगतास्पृश्यत्वं न जातिनिवद्धं किंत्वाशौचादिवन्नै-  
मित्तिकमिति । ब्रह्म । स्मृतिषु कापि तादृशार्थकवचनानुपलम्भात् । किंच  
चाण्डालगताऽस्पृश्यता नैमित्तिकीति ब्रुवता तादृशास्पृश्यतायां निमित्तत्वेन  
किमभिधेयते त्वया ? । ' एष ह्येव साधु कर्म कारयति तं यमभ्यो लोकेभ्य  
उन्नीषत एष ह्येवासाधु कर्म कारयति तं यमथो निनीषते '   
( कौ० ब्रा० ३ । ८ ) ' पुण्यो वै पुण्येन कर्मणा भवति पापः पापेन '   
( बृ० ३ । २ ) इत्यादिश्रुत्यनुसंधानादपुण्यं कर्म तन्निमित्तत्वेन विज्ञायत इति  
चेदन्तैवं प्रष्टव्यो भवान् , किं तदपुण्यं कर्म, ऐहिकं सत्तन्निमित्तत्वेनाऽऽ-  
श्रीयतेऽथवा प्राक्तनजन्मकृतम् । तथा लौकिकमलौकिकं वेति । ऐहिकमि-  
ति चेदुःपत्तिसमसमर्थं यच्चाण्डालवालकेऽस्पृश्यत्वं सर्वलोकमसिद्धं तत्कथ-  
मिव संगच्छताम् । नहि तादृशातिशयितशैशवावस्थायां कस्यचिदपि कर्मणः  
करणे तस्य काचिदपि शक्तिरस्ति । अस्ति वा ब्रह्मभूयमिव गतेषु चोखा-  
भेदाप्रभृतिषु साधुषु हरिजनेषु तादृशस्य कर्मणः संभवः । येन पूर्वोक्तोऽ-  
हरेणस्थले लोकविश्रुता शास्त्रसिद्धा चास्पृश्यता वक्तुं युज्येत । जन्मान्तः

रीयं तदिति चेद्ब्रूषे हन्तैवं काऽनुपपत्तिश्चाण्डालादिगतास्पृश्यताया जन्म-  
जातत्वे । उच्चनीचां सृष्टिं विदधाना परमेश्वरस्तत्तत्प्राणिगतजन्मान्तरीयक-  
र्मसहायः सन्नेव जगत्सर्गे प्रवर्तते नतु प्राणिकृतवर्तमानकर्मसापेक्षः । अत  
एव नेश्वरे वैषम्यादिदोषप्रसक्तिरिति स्पष्टं प्रतिपादितम्—‘वैषम्यनैर्घृण्ये  
न सापेक्षत्वात्तथा हि दर्शयति’ इति बादरायणसूत्र आचार्यचरणैरिति न  
कथमपि चाण्डालादिजातिगतास्पृश्यतायां तत्तत्प्राणिकृतैहिककर्मणो हेतुत्वं  
प्रत्याशा धर्तव्या । तथा च वर्तमानकर्मानिमित्तकं चाण्डालाद्यस्पृश्यत्वमिति  
निराधारं शास्त्रविरुद्धं च तव वचनम् ।

ननु तादृशवचनानुपलम्भेऽप्यनुमीयत एषोऽर्थः । वर्णयन्ति च प्राण्य-  
न्तर्गतः कश्चिदेकः प्राणी जन्मतोऽस्पृश्यः कथं भवितुमर्हत् ? । स तथा  
भवितुं नार्हतीत्यनुमानेन पूर्वोक्तमस्पृश्यत्वं न जातिनिबद्धं किंतुत्पच्यनन्तरं  
केनचित्कर्मणा समासक्तमिति भासयितुं यतन्ने । तथा चायमनुमानप्रयोगः—  
‘प्राणिविशेषं पक्षीकृत्य जन्मतोऽस्पृश्यत्वाभावः साध्यते । प्राणित्वाद्धेतोः ।  
ब्राह्मणादिवत्’ इति । तन्न सन्धीचीनम् । अनुकूलतर्काभावेनानुमानस्य  
कस्यचिदप्यर्थस्यासाधकत्वात् । व्यभिचाराच्च । चण्डालविशेषेषु प्राणित्वेऽ  
प्यस्पृश्यत्वाभावस्यासिद्धत्वात् । एवं सत्यपि यद्यनुमानं भवत्येवेत्या-  
ग्रहस्तर्हि त्वदुक्तेनैव मार्गेण वचमेवमनुमास्यामः—प्राणिविशेषं पक्षीकृत्य  
स्पृश्यत्वाभावः साध्यते प्राणित्वात् । चण्डालादिवत्, इति । तथा च तव  
मते यथा न कोऽपि प्राण्यस्पृश्यस्तथा मम मते न कोऽपि प्राणी स्पृश्यः ।

किंच दृष्टविरुद्धमप्यनुमानम् । प्राणिविशेषं पक्षीकृत्य जन्मतो मनुष्य-  
त्वाभावः साध्यते, प्राणित्वात्—व्याघ्रादिवत् । यथा जन्मतो मनुष्यत्वा-  
भावानुमानं दृष्टाविरोधि तथा त्वदीयं चण्डालाद्यस्पृश्येवस्पृश्यत्व-  
भावानुमानमपि दृष्टविरुद्धमित्यर्थः । इतरथा प्राक्तने जन्मानि चटकादि-  
पक्षिणां मध्ये कस्त्वमासीः ? केन चैहिकेन कर्मणा त्वयि मनुष्यत्वं संसक्तं  
तद्वक्तुं संनह्येः । एवं च चण्डालादिषु याऽस्पृश्यता न सैहिककर्मकर्त्ताऽपि  
तु जातिनिबद्धैव । ‘चण्डालं पतितं चैव दूरतः परिवर्जयेत्’ इत्यादयः श्रुतिः  
स्मृतयोऽपि चाण्डालजातिमुल्लिख्य तत्स्पर्शपरिवर्जनमभिदधत्योऽस्पृश्य-  
ताया जातिनिबद्धतायां साक्षिण्यो भवन्ति । ‘येऽपि स्युः पापयोनयः’  
( भ० गी० ९ । ३२ ) इति श्लोकान्तर्गतपापयोनिशब्दार्थनिर्वचनाव-

सरै 'अन्त्यजा जातिदोषेण दुष्टाः' इति मधुसूदनसरस्वतीभिः कण्ठर-  
वेणोक्तत्वाच्चाण्डालाद्यस्पृश्यताया जातिनिबद्धत्वं व्यक्तमेवावगम्यते ।  
अत एव यथा देहपरिवर्तनमन्तरा जातिर्न निवर्तते तथा तादृशजाति-  
निबद्धाऽस्पृश्यताऽपि न देहपरिवर्तनमन्तरा निवर्तितुमुत्सह्य इति प्रवा-  
हेणैव सिध्यति । अत एव चोत्पत्तिक्षणमारभ्य यावद्देहपातं शैशवादिषट्कि-  
चिदवस्थाविशिष्टस्य चाण्डालाद्यस्पृश्यस्य स्पर्शं यत्र काप्युच्चावचस्थले  
परिवर्जयन्ति शिष्टाः ।

भवत्वेवं चाण्डालाद्यस्पृश्यता जन्मसिद्धाऽत एव चापरिवर्तनीया ।  
परं त्वस्पृश्यानां मन्दिरप्रवेशे न किञ्चिद्बाधकं पश्यामः । न च चाण्डा-  
लस्पर्शस्य प्रत्यवायापादकत्वं बोधयन्ती 'चाण्डालं पतितं चैव दूरतः  
परिवर्जयेत्' इत्यङ्गिरःस्मृतिरेवं तत्र प्रतिबन्धिकेति वाच्यम् ।

देवयात्राविवाहेषु यज्ञप्रकरणेषु च ।

उत्सवेषु च सर्वेषु स्पृष्टास्पृष्टिर्न विद्यते ॥

इति स्थलविशेषे चाण्डालाद्यस्पृश्यस्पर्शदोषं प्रतिषेधन्त्याऽपवादिकयाऽत्रि-  
संहितायाऽङ्गिरःस्मृतेर्बाधितत्वात् । इति चेद्भ्रान्तोऽसि ।

'स्पृष्टास्पृष्टिर्न विद्यते' इत्यत्रिसंहितास्थं वचनं न चाण्डालाद्यस्पृश्यस्पर्शवि-  
धायकं नापि तादृशस्पर्शजन्यदोषनिषेधकम् । तथा हि—स्पृष्टास्पृष्टिरित्यत्र स्पृष्टं  
स्पर्शः । भावे क्तः । अस्पृष्टिरस्पर्शः । स्पर्शाभाव इति यावत् । भावे स्त्रियां  
क्तिन् । समासोत्तरमेकवचनश्रवणान्नायमितरेतरयोगद्वन्द्वः । नापि समाहा-  
रद्वन्द्वः । समासोत्तरं विभक्तिश्रवणादेव । किं तर्हि कर्मधारयः । स्पृष्टं  
चासावस्पृष्टिश्चेति षिग्रहः । तादृशस्य वस्तुनः स्पर्शत्वमस्पर्शत्वं च भवति  
तादृशः स्पृष्टास्पृष्टिशब्दार्थ इत्यर्थः । स चार्थः पारम्परिकोऽस्पृश्यस्पर्शः ।  
यथा साक्षाच्चाण्डालस्पृष्टो देवदत्तः । तादृशदेवदत्तस्पृष्टो यज्ञदत्तः । अत्र  
चाण्डालमारभ्य तृतीयेन यज्ञदत्तेन सह यथाण्डालस्पृष्टदेवदत्तस्पर्शः स  
स्पृष्टास्पृष्टिशब्दवाच्यः । कथं पुनरेकस्यैव वस्तुनो विषद्वधर्द्धयाक्रान्तत्वम् ।  
यथेकदेशस्नेहस्य करणात्कृत्वत्वम् । अनिष्टस्याप्यकदेशस्य करणादकृत-  
त्वम् । इत्येकस्यैव वस्तुनः कृताकृतत्वं कृतं च तदकृतं च कृताकृतमित्यत्र  
व्यवाहिते तद्वत्प्रकृते तृतीययज्ञदत्तनिष्ठे चाण्डालस्पृष्टदेवदत्तस्पर्शोऽस्पृश्य-  
स्य चाण्डालस्य परम्परया संबन्धात्स्पर्शत्वं साक्षात्संबन्धाभावेन चास्पर्शत्वं

बोधयम् । लक्षणया च तादृशस्पर्शजन्यदोषपरत्वम् । एवं च 'स्पृष्टास्पृष्टिर्न विद्यते' इत्यत्रिवचनस्य देवयात्राविवाहादिषु स्थलविशेषेषु परम्परयाऽ-स्पृश्यस्पर्शजन्यः प्रत्यवायो नास्तीत्यर्थः संपद्यते । तेन चाण्डालादारभ्य तृतीय यज्ञदत्तनिष्ठश्चाण्डालस्पृष्टदेवदत्तस्पर्शः स्वसमवायिनि यज्ञदत्ते प्रत्यवायं नोत्पादयेत् । परंतु द्वितीये साक्षाच्चाण्डालस्पृष्टे देवदत्ते चाण्डालस्पर्शः स्थलविशेषेऽपीतरत्रेव प्रत्यवायमुत्पादयेदेवेति कथमनयोरङ्गिरोत्रिसं-हितावचनयोरपवाद्यापवादकभावः । चाण्डालस्पर्शस्य दोषवत्त्वं बोधयन्त्या अङ्गिरःस्मृतेश्चाण्डालो विषयः । चाण्डालस्पृष्टदेवदत्तस्पर्शस्य दोषवत्त्वा-भावमाभिदधतीऽत्रिवचनस्य तु साक्षाच्चाण्डालस्पृष्टो देवदत्तो विषय इत्युभयोर्भिन्नविषयत्वात् । तथा च कथं चात्रिवचनमस्पृश्यानां मन्दिर-प्रवेशेऽनुकूलं भवेत् । एतेन 'स्पृष्टिदोषो न विद्यते' ( द्वातातपः ) इति पाठानुसारात्स्पृष्टास्पृष्टिपदे लक्षणावृत्तिं स्वीकृत्यास्पृश्यस्पर्शजन्यदोषो न विद्यत इत्यर्थमङ्गीकुर्वाणाः परास्ता वेदितव्याः । अस्पृष्टिपदवैयर्थ्यप्रस-ङ्गात् । तत्पदस्वारस्यभङ्गाच्च ।

किंच यदि स्पर्शजन्यो दोषो नास्तीत्येवार्थोऽभिप्रेतः स्यात्तर्हि 'साक्षा-त्स्पर्शो न विद्यते' अथवा 'स्पर्शदोषो न विद्यते' इत्येव वक्तव्यं स्यात् । तथैतु नोक्तम् । तस्मान्मदुक्त एवार्थो युक्तः । तथा सति नास्पृष्टिपदवैयर्थ्यं नापि तत्स्वारस्यभङ्गः । एतदेकवाक्यतया 'स्पर्शदोषो न विद्यते' 'स्पृष्टि-दोषो न विद्यते' इत्यादौ यत्र स्पृशधातोः प्रयोगस्तत्रापि पारम्परिक एव स्पर्शः स्पृशधातोरर्थः । अन्यथा वाक्यभेदलक्षणदोषापत्तेः ।

एवं च 'स्पृष्टास्पृष्टिः' इत्यत्र स्पृष्टं स्पर्शः, अस्पृष्टिरस्पर्शः, इत्यर्थनिर्वचनस्य मान्यतां प्रदर्श्य स्पृष्टास्पृष्टिपदयोरितरेतरयोगद्वंद्वे 'स्पृष्टा-स्पृष्टी' इति दीर्घान्तेन भाव्यं समाहारद्वंद्वे तु 'स्पृष्टास्पृष्टि' इति ह्रस्वा-न्तेन भाव्यं तत्तादृशं किमिति न संजातमिति यदाक्षिपन्ति तत्तुच्छम् । तत्र द्वंद्वस्यैवाभावात् । कर्मधारयसमासस्योपपादितत्वाच्च ।

ननु स्मृतौ 'स्पृष्टास्पृष्टिः' इति प्रथमैकवचनान्ते स्पृष्टं दृश्यमाने सति कथमर्थं शङ्काप्रसरो द्वंद्वोऽयमिति ? । स्पृष्टं स्पर्शः । अस्पृष्टिरस्पर्शः । इति तद्व्युत्पत्तिवर्णनेनेति चेत् । राजा नृपः । पुरुषः सेवकः, इत्यर्थनिर्वच-नेन 'राजपुरुषः' इति तत्पुरुषस्य द्वंद्वसमासत्वं कोऽप्यभ्युपैति । अथा-

र्थनिर्वचनानन्तरं धर्मतत्त्वनिर्णये 'स्पर्शास्पर्शयोः' इत्युल्लेखात्स्पृष्ट-  
स्पृष्टिरिति द्वंद्वमवगच्छामीति चेदहो पाण्डित्यम् । यतः—'गुणशतमपि  
दोषः कश्चिदेकोऽतिवृद्धः क्षपयति यदि नान्यस्तद्विरोधी गुणोऽस्ति' इति  
श्लोकान्तर्गतस्य गुणानां शतमित्यर्थकस्य गुणशतशब्दस्य व्याख्यानावसरे  
काव्यप्रकाशसाहित्यदर्पणटीकयोः 'गुणशतयोः समासत्वे' इत्युक्त्या  
गुणशतशब्दयोर्द्वंद्वं कृत्वा प्रदर्शितत्वेन तावता गुणशतमित्ययं द्वंद्व इति  
कस्त्वदन्यः पाण्डितंमन्योऽप्यभिमन्येत, वद ।

किंच स्पृष्टास्पृष्टिशब्दस्य द्वंद्वसमासत्वेऽपि न काचित्क्षतिः । यदा हि  
समाहारद्वंद्वः समाहारद्वंद्वप्रयुक्तनपुंसकलिङ्गता च तदा 'स्पृष्टास्पृष्टि'  
इति लुप्तविभक्त्यन्तेन ह्रस्वान्तेन भाव्यमेव । उपलभ्यते च तथा पाठो  
रत्नाकरग्रन्थे 'स्पृष्टास्पृष्टि न विद्यते' इति । यदा तु 'लिङ्गमशिष्यं लोक-  
श्रयत्वालिङ्गस्य' इति वार्तिकोक्तेः 'स्तोश्रुना श्रुः' स्तोरिति समाहारद्वंद्वः ।  
सौत्रं पुंस्त्वम् । इति मनोरमोक्तदिशा समाहारद्वंद्वप्रयुक्तां नपुंसकतां बाधि-  
त्वाऽऽर्षत्वात्पुंस्त्वमाश्रीयते तदा यथास्थितपाठः समीचीन एव । स एवा-  
द्यास्मत्पुरतोऽवतिष्ठत इति किमनुपपन्नम् । येन कलहायसे ।

नन्वेवं भवतु स्पृष्टास्पृष्टिरित्यस्य द्वंद्वस्य साधुत्वम् । तथाऽपि चाण्डालस्पृ-  
ष्टदेवदत्तादेरेव स्पर्शो न दोषोत्पादकश्चाण्डालस्पर्शस्तु दोषोत्पादक एव  
( परम्परयाऽभृश्यस्पर्शे स्पृष्टास्पृष्टिर्नेति निषेधः प्रवर्तते न साक्षाच्चाण्डाल-  
स्पर्शे ) इत्ययमर्थः कथमस्माल्लभ्यत इति चेत्सावधानतया शृणु-स्पृष्टं स्पर्शः ।  
अस्पृष्टिरस्पर्शः । उभयत्रापि स्पृष्टातोर्भावे प्रत्ययः । स चैकत्र क्तोऽ-  
परत्र क्तिन् । तथा च यात्रादिषु चाण्डालादीनामस्पृश्यानां स्पर्शो देवद-  
त्तस्य जातः । यज्ञदत्तस्य च न जातः । तादृशदेवदत्तयज्ञदत्तनिष्ठयोस्तयोः  
स्पर्शास्पर्शयोर्भेदो नास्ति नाम जनसंमर्दे जायमानोऽपि देवदत्तस्य चाण्डाल-  
स्पर्शो देवदत्तेऽशुचित्वमुत्पादयन्नपि तादृशाशुचित्वप्रयुक्तामस्पृश्यतां  
नोत्पादयति । चाण्डालस्पृष्टचाण्डालास्पृष्टयोः परस्परं स्पर्शे दोषो नास्तीति  
यावत् ।

अथ भावः—अस्पृश्यताया अकारणिकाया असंभवेन तन्मूलं  
किमिति जिज्ञासायामस्पृश्यस्पर्शवर्जनान्थयानुपपत्त्याऽशुचित्वं तन्मूलमीति  
वक्तव्यम् । लोके हि सर्वत्र नियतेनाशुचरेव पदार्थस्य परिवर्जनं क्रियमाणं

दृश्यते । अशुचित्वं हि कश्चन दोषरूपोऽतिशयविशेषः । स चात्र चाण्डालादिषु जन्मान्तरीयकर्मजन्यो जीवद्देहनिष्ठो यावदाश्रयभावी । अस्पृश्य-  
स्पृष्टे तु—अशुचिरपर्शादिकारणान्तरजन्यः स्नाननिवर्त्यः क्षणिकः सः ।  
अशुचित्वस्य च कार्यत्रयम् । कर्मानधिकारोऽस्पृश्यताऽस्पृश्यतोत्पादनद्वाराऽ-  
शुचित्वं चेति । तत्र प्राथमिकं कार्यद्वयमशुचित्वाश्रये पुरुषे समुत्पद्यते ।  
अन्त्यं त्वशुचित्वाश्रयपुरुषसंस्पृष्टे पुरुषान्तरे ( अस्पृश्यस्पृष्टदेवदत्ते )  
जायत इति वस्तुस्थितिः । तादृशकार्यत्रयमध्ये यद्द्वितीयं कार्यमस्पृश्य-  
ताख्यं तदनेन निषिध्यते—अस्पृश्यता नास्तीति । तृतीयकार्यस्य च  
यात्रादिषु जनसंमर्देऽपि न निषेधो भवति । अतस्तत्रापीतरत्रेव चाण्डाल-  
स्पृष्टेषु देवदत्तादिष्वशुचित्वमुत्पद्यत एव ।

ननु यद्यशुचित्वस्य द्वितीयकार्यभूता याऽस्पृश्यता सा निषिध्यतेऽस्पृ-  
श्यता नास्तीति तर्हि कथमुच्यते यात्रादिषु जनसंमर्देऽपीतरत्रेव  
चाण्डालस्पृष्टेषु देवदत्तादिष्वशुचित्वमुत्पद्यत एवेति । यतः स्पृष्टास्पृष्टिर्न  
विद्यत इति प्रकृतवचनं तत्र बाधकमिति चेद्दृढं भ्रान्तोऽसि । कुत इति  
चेत्—चाण्डालस्पृष्टेषु तत्प्रवृत्तावपि चाण्डाले तत्प्रवृत्तौ प्रमाणाभावात् ।  
तथा हि—स्पर्शास्पर्शौ हि तत्प्रवृत्तौ लिङ्गम् । स्पृष्टास्पृष्टिरित्युक्तत्वात् । न  
तच्चाण्डाले दृश्यते । किंतु चाण्डालस्पृष्टेषु तदस्पृष्टेषु च । तथा च स्पर्शास्पर्-  
शयोर्भेदो नास्तीत्यर्थबोधकस्य तस्य वचनस्य चाण्डालस्पृष्टेषु देवदत्ता-  
दिषु तदस्पृष्टेषु यज्ञदत्तादिषु च प्रवृत्तावपि चाण्डाले नैव प्रवृत्तिः संभव-  
ति । किं तर्हि तेन निषिद्धामिति चेदुच्यते । यथा चाण्डालगतेनाशुचित्वेन  
स्वसामानाधिकरण्येन कर्मानधिकारास्पृश्यते वैश्वधिकरण्येनाशुचित्वं चेत्येवं  
कार्यत्रयमुत्पादितं तथा तत्रत्येन तृतीयकार्यभूतेन चाण्डालस्पृष्टदेवदत्त-  
गतेनाशुचित्वेनापि स्वाश्रये कर्मानधिकारास्पृश्यते स्वाश्रयसंसृष्टसंसृष्टे  
( चाण्डालस्पृष्टदेवदत्तस्पृष्टे पुरुषान्तरे ) अशुचित्वं चेत्येतत्कार्यत्रयमुत्पा-  
दनीयम् । तत्र च चाण्डालस्पर्शरूपलिङ्गसत्त्वेन 'स्पृष्टास्पृष्टिर्न' इति-  
वचनप्रवृत्त्या निरुक्तकार्यत्रयमध्ये यद्द्वितीयं कार्यं देवदत्तादिष्वस्पृश्यतो-  
त्पादनं तन्निषिध्यते । तृतीयकार्यस्य च तत्संस्पृष्टे परत्राशुचित्वोत्पादनरूपस्य  
द्वितीयाधीनत्वाद्द्वितीयस्याभावे तृतीयस्याप्यर्थादेवाभावः । देवदत्तादिष्व-  
नुत्पन्ना ह्यस्पृश्यता कथं देवदत्तस्पृष्टे चैत्रेऽशुचित्वमुत्पादयितुं प्रभवेत् ?

चाण्डालस्पर्शजन्यस्य देवदत्तादिगताशुचित्वस्य प्रथमं कार्यं कर्मानधिकार-  
रूपं तु जायत एव । अतस्तदशुचित्वं देवदत्तादिभिः स्नानादिना निर्हर-  
णीयमेव ।

अयमाशयः—अस्पृश्यता च स्पर्शजन्यो दोषः । स्पर्शश्च चाण्डालस्पृष्ट-  
देवदत्तस्य तदस्पृष्टरज्जदत्तेन सह जायमानः । तादृशश्च स्पर्शः पारम्परिक  
एव । तथा च स्पर्शास्पर्शरूपलिङ्गेनास्पृश्यस्पर्शवदस्पृश्यस्पर्शाभाववतोर्यः  
स्पर्शस्तस्यात्र ग्रहणसूचनात्पारम्परिकस्पर्शजन्य एव दोषः स्पृष्टास्पृष्टिर्नेतिव-  
चनेन यात्रादौ जनसंमर्दे निषिध्यते नतु स्थलविशेषेऽपि चाण्डालदेवदत्तयोः  
साक्षात्स्पर्शजन्यदोषो निर्हियते । तयोः स्पर्शास्पर्शरूपलिङ्गवत्त्वाभावात् ।  
एवं च साक्षाच्चाण्डालस्पर्शे यात्रादिष्वपि देवदत्तादीनामशुचित्वं विद्यत एव ।  
परम्परया स्पर्शे तु देवदत्तस्पृष्टयज्ञदत्तादीनां नाशुचित्वमिति सिध्यति ।  
सत्येवं यदिदं वचनं साक्षाच्चाण्डालस्पर्शेऽपि प्रवर्तयितुं प्रयतसे तदेतन्मोह-  
विलसितापरपर्यायं महत्पाण्डित्यम् । अस्पृष्टिर्न विद्यत इत्येतावतैवास्पृश्यता  
नास्तीति त्वदाभिमतार्थसिद्धेः । तथा च स्पृष्टपदवैयर्थ्यं स्पृष्टमेव । एवं च स्पृ-  
पदं निवेशयतोऽत्रैरपि स्पृष्टमेवमेवाऽऽशयोऽवगम्यते यत्र स्पर्शास्पर्शा भव-  
तस्तत्रैवेदं वचनं प्रवर्तत इति । तथा च स्पृष्टास्पृष्टिरित्यत्र कर्मधारये वा द्वंद्वे  
वा न रूपभेदः । नाप्यर्थभेदः ।

किंच 'देवयात्राविवाहेषु' इत्यत्र देवानां यात्राः देवयात्राः । देवयात्राश्च  
विवाहाश्च देवयात्राविवाहास्तेषु इति तत्पुरुषगर्भो द्विपदद्वंद्वः । नतु देवश्च  
यात्रा च विवाहश्चेत्यनेकपदद्वंद्वः । तथा च देवयात्रायां विवाहे चेत्यादिस्थले  
स्पर्शदोषो नास्तीत्येवार्थः संपद्यते नतु देवालये स्पर्शदोषो नास्तीति ।  
तत्कथमिवेदं वचनमस्पृश्यानां मन्दिरप्रवेशेऽनुकूलमित्युच्यते ।

अत्र किञ्चिदाह—समासोत्तरं श्रूयमाणबहुवचनप्रत्ययोपपत्त्यर्थमनेकप-  
दानामेव द्वंद्व आश्रयणीयो भवति । देवपदेन च लक्षणया देवालयां गृह्यते ।  
ततश्च देवालये स्पर्शदोषो नास्तीत्यर्थप्रतिपादकत्वादस्पृश्यानां मन्दिरप्रवेशेऽ  
नुकूलमिदं वचनं भवति । यदि तु तत्पुरुषगर्भो द्विपदद्वंद्वः क्रियेत तदा  
समासोत्तरं बहुवचनमनुपपन्नं स्यात् । यतः पातञ्जलमहाभाष्ये—'एकवच-  
नमुत्सर्गतः करिष्यते । द्विवचनबहुवचनयोः प्रयत्नोऽपेक्षयते' इत्युक्तत्वात् ।  
शब्दादेकवचनप्रत्ययः स्वभावतः क्रियते, परंतु द्विवचनबहुवचनप्रत्ययोत्पा-

दने द्वित्वबहुत्वार्थप्रतिपादकस्य प्रकरणादेरपेक्षा भवतीति तदर्थः । प्रकृतस्थले देवयात्रेत्येकेन सामासिकपदेनैकेन विवाहपदेन चानेकदेवयात्राणामनेकविवाहानां च ग्रहणे प्रमाणाभावेन पदद्वयोच्चारणरूपप्रयत्नसत्त्वात् समासोत्तरं द्विवचनमुत्पद्येत न बहुवचनम् । अनेकपदद्वंद्व आश्रीयमाणे तु देवेत्यादिपदत्रयोच्चारणरूपप्रयत्नसत्त्वेन सुलभं बहुवचनं भवतीति ।

अत्रोच्यते—यादि बहुवचनोत्पत्त्यर्थं त्रिचतुरादिपदोच्चारणरूपप्रयत्नापेक्षेति मन्यसे तर्हि 'देवयात्राविवाहेषु' इत्यस्मिन्नेवात्रिवचन उत्तरार्धे 'उत्सवेषु च सर्वेषु स्पृष्टास्पृष्टिर्न विद्यते' इत्यत्रोत्सवेष्विति बहुवचनं नोपपद्येत । नाहि तत्र शब्दत्रयोच्चारणमस्ति, अथवा कल्पितनियमानुसारेण तत्र, उ-त्स-व, इति पदत्रयच्छेदं करोषि? 'बहुषु बहुवचनम्' इति शास्त्रेणार्थानां बहुत्वे बहुवचनं विधीयते न शब्दानां बहुत्वे । अत एवोत्सवानां बहुत्वाद्दुत्सवेष्विति बहुवचनं संगच्छते । अथ तु—उत्सवेष्विति बहुवचनोपपत्त्यर्थं सरूपाणामेकशेषविधानाद्यथाकथंचित्पदत्रयोच्चारणं तत्रास्तीति ब्रूषे तदैकस्मिन्नेव देवयात्राशब्दे विवाहशब्दे च त्वदुक्तरीत्या शब्दत्रयोच्चारणासत्त्वे किं प्रतिबन्धकम्? एवं च स्वोक्तिविरुद्धं व्याकरणशास्त्रविरुद्धं च तादृशार्थवर्णनम् ।

अपि च—उपर्युक्तस्य 'एकवचनमुत्सर्गतः करिष्यते' इत्यादिभाष्यग्रन्थस्य 'यत् शब्दादेकवचनप्रत्ययः स्वभावतः क्रियते' इत्याद्यर्थवर्णनं तद्व्याकरणशास्त्रात्यन्ताज्ञाननिबन्धनम् । तद्भाष्यस्य देवयात्राविवाहेष्विति प्रकृतस्थले संबन्धाभावात् । यदि तु 'वृत्तौ हि उपसर्जनानामेकत्वसंख्यौत्सर्गिकी द्वित्वादिकं तु प्रयत्नलभ्यम्' इति भाष्ये संयोगसंज्ञासूत्रस्थे स्थितस्य मनोरमोक्तग्रन्थस्य प्रकृतस्थले नियोजनमित्याकृतम् । तदप्यभद्रम् । उपसर्जनपदघटितो राजसंबन्धी पुरुष इत्यर्थको 'राजपुरुषः' इत्यादिः समासस्तदुद्धारणमिति स्पष्टमेव 'वृत्तौ हि उपसर्जनानाम्' इत्युक्तेः । इतरेतरयोगद्वंद्वस्तु नोपसर्जनपदघटितः किंतु सर्वपदप्रधानो भवति । 'उभयपदार्थप्रधानो द्वंद्वः' इति समासचक्र एव तल्लक्षणस्योक्तत्वात् । सोऽयं बालावगम्योऽप्यर्थो न ते स्मृतिपथमायात इति सखेदाश्रयकरं तव पाण्डित्यम् । तदेतदस्तु नायं तव विषयः । किंत्विदमेव सर्वपदप्रधान्यं पुरस्कृत्य यद्गीतायामुक्तम्—'द्वंद्वः सामासिकस्य च' इति,

एतदपि वेदान्तिशिरोमणिनाऽनन्यादृशेण पण्डितेन त्वया स्मृतौ नानीत-  
मिति महदद्भुतम् ।

एतदग्रे स एव पुनराह—‘स्मृत्यर्थसारे ‘यात्रादेवगृहेषु’ इत्ययं  
निःसंदिग्धः पाठ उपलभ्यते । तादृशपाठानुसारेण ‘देवयात्राविवाहेषु’  
इत्यत्रापि देव, यात्रा, विवाह, इतीदृगेव पदत्रयं मन्तव्यमिति । तस्याय-  
माशयः—तत्र देवगृहेष्विति समस्तमेकं पदमिति जानाति शङ्ककः ।  
देवमन्दिरेष्विति तदर्थः । तथा च ‘देवयात्राविवाहेषु’ इत्यत्र देवपदेन  
देवगृहमित्यर्थो ग्रहीतव्यः । न तु देवशब्दस्य यात्राशब्देन समासं कृत्वा  
देवयात्रेत्येकं पदम् । ततश्च देवयात्राविवाहेत्प्रेतादृशं पदत्रयमत्र  
फलतीति ।

परंतु स्मृत्यर्थसारे ‘यात्रादेवगृहेषु’ इत्यत्र यात्रा, देव, गृह, इत्येता-  
दंशि त्रीणि पदानि किमिति न धर्तव्यानि, प्रत्युत बहुवचनोपपत्त्यर्थं  
स्वकपोलकल्पितपूर्वोक्तनियमानुसारेणात्र पदत्रयमेव धर्तुमुचितं तव ।  
तथाऽपि देवगृहेति षष्ठीतत्पुरुषसिद्धमेकमेव पदमिति त्वयाऽप्यभ्युपग-  
न्तव्यमेव । अत एव देवयात्राविवाहेष्वित्यत्रत्यदेवपदेन देवमन्दिररूपोऽ-  
र्थो ग्रहीतुं योग्यो भवति तव । इतरथा देवशब्दवाच्यार्थं परित्यज्य  
तादृशार्थग्रहणे प्रमाणं नावशिष्येत । तस्माद्नेका यात्रा अनेकानि च देव-  
गृहाणीत्यर्थगतबहुत्वोद्देशेनैव यात्रादेवगृहेष्वित्यत्र बहुवचनप्रत्ययः कृतः,  
न तु शब्दगतबहुत्वोद्देशेनेति सिध्यति । ततश्च बहुवचनोपपत्त्यर्थं त्रिच-  
तुरादिपदापेक्षेति नियमस्तदनुसारेण च देवयात्राविवाहेष्वित्यत्र त्रीणि  
पदानि देवपदेन च देवगृहं गृह्यत इत्येतत्सर्वं व्याख्यानमन्तराले चित्रनि-  
र्माणमिव भवति ।

‘देवयात्राविवाहेषु’ ‘यात्रादेवगृहेषु’ इत्येतास्मिन्स्थलद्वये समासार्थ-  
प्रदर्शने यद्यप्यर्धजरतीयता कृता तथाऽप्यस्पृश्यसंस्पर्शादिवं वर्जयतीति  
घन्यवादार्हः खलु पूर्वपक्षी ।

अथ बहुवचनप्रत्ययोपपत्त्यर्थं त्रिचतुरादिपदोच्चारणापेक्षेति स्वकपो-  
लकल्पितनियमाभङ्गाय ‘यात्रादेवगृहेषु’ इत्यत्रापि पृथक्पदत्रयमेवोपरोरी  
क्रियत इति चेत्प्रतिब्रूयास्तर्हि सोऽयमीदृक्पदत्रयस्वीकारस्तदर्थनिर्व-  
चनावसरे यद्देवालयेष्वित्यर्थप्रदर्शनं कृतं तद्विरुद्धो भवति । अथ च ‘देव-

यात्रा विवाहेषु' इत्यत्रत्यदेवपदेनलक्षणया देवगृहरूपार्थग्रहणे प्रमाणं नोर्वरितं भवति । यदि तु देवगृहशब्दयोः षष्ठीतत्पुरुष आश्रीयते तदैतदेकवाक्यतया ' देवयात्राविवाहेषु ' इत्यत्रापि लक्षणावृत्त्या देवशब्देन देवगृहरूपार्थग्रहणं युज्यते नान्यथा । तदेतद्द्वयं यद्यपि स्मृतेरपयापितं तथाऽपि त्वदुक्तेन व्याकरणशास्त्रनियमानुसारेण देवगृहयोः पृथक्पदत्वे सति ' स्वकीयगृहेऽपि, अस्पृश्यता नास्ति ' इत्येतादृशि शुद्धे ऋजौ चार्थे भवति सति यत्सार्वजनिकेष्वेव देवालयदिप्वस्पृश्यस्पर्शमनुमोदसे तदेतत्स्वगृहं दृढं दत्तार्गलं कृत्वा शर्करामोदकविक्रेतृ(हलवाई)गृहोपरि तुलसीपत्रस्थापनमनुकरोति ।

यत्तुच्यते—'चाण्डालं पतितं चैव दूरतः परिवर्जयेत्' इत्यङ्गिरःस्मृतावविशेषेण स्पर्शदोषमुक्त्वा विशेषस्थले तदपवादत्वेन—

‘ तीर्थे विवाहे यात्रायां संग्रामे देशविप्लवे ।  
नगरग्रामदाहे च स्पृष्टास्पृष्टिर्न विद्यते ’ ।

इत्ययं श्लोकः प्रणीतः । तथा च चाण्डालमिति वचनं बाध्यं स्पृष्टास्पृष्टिर्नेति तु तद्बाधकमिति ।

तत्रोच्यते—वचनयोर्हि तत्रापवाद्यापवादकभावो भवति यत्र सामान्यविशेषभावो नियमेनास्ति । यथा पदाहवनीयशास्त्रयोः । ' यदाहवनीये जुहोति ' इति होमत्वावच्छिन्नोद्देशेनाऽऽहवनीयसंज्ञकाग्निरूपाधिकरणविधायकमाहवनीयशास्त्रम् । अश्वमेधे 'अश्वस्य पदे जुहोति' इति विजातीयहोमत्वोद्देशेन यागीयाश्वपदप्रक्षेपस्थानरूपाधिकरणविधायकं पदशास्त्रम् । तत्राऽऽहवनीयविधायकं सामान्यशास्त्रं विशेषशास्त्रं तु पदविधायकम् । एवं च सामान्यविषयकस्याऽऽहवनीयशास्त्रस्य विशेषविषयकं पदशास्त्रं बाधकं भवति । अर्थादपवादत्वेनाभिमतस्य सामान्यशास्त्रत्वमपवादत्वेनाभीष्टस्य तु विशेषशास्त्रत्वमपेक्षितमिति नियमः फलति । प्रकृतस्थलेऽस्पृश्यस्पर्शमतिबन्धविधायके बाध्यत्वेनाभिमते चाण्डालमिति वचने विशेषरूपेण चाण्डालोपस्थितिर्जायते, स्थलविशेषेऽस्पृश्यस्पर्शानुमोदके बाधकत्वेनाभीप्सिते स्पृष्टास्पृष्टिर्नेऽत्यत्र तु सामान्यरूपेणास्पृश्योपस्थितिर्भवति । ततश्च त्वन्मतानुसारेणाप्युक्तवचनयोर्मध्येऽपवाद्यापवादकभावस्त्वदभीष्टो न संभवति प्रत्युतोक्तवैपरीत्येनैवापवाद्यापवादकत्वं प्रसज्यते । तथा हि—स्थलविशेषे चाण्डालस्पर्शे जाते सति तत्र स्पृष्टास्पृष्टिर्नेति स्पृश्यत्ववचनस्यास्पृश्यस्पर्शे

दोषनिषेधकस्य प्राप्तवपि तस्य चाण्डालं पतितं चैवेत्यङ्गिरोवचनेन बाधो भवति । स्पर्शानुग्राहकस्य सामान्यमुखपट्टत्त्वात्स्पर्शप्रतिबन्धकस्य च विशेषमुखपट्टत्त्वात् । एवं च स्थलविशेषेऽप्यस्पृश्यस्पर्शानुमोदकस्यैव स्पर्शप्रतिबन्धकं बाधकं भविष्यति ।

युक्तं चैतत् । यतः—चाण्डालसूतिकारजस्वलादिस्पृष्टश्चैत्रः प्रथमः । तादृशचैत्रस्पृष्टो द्वितीयः कश्चित् । तादृशद्वितीयस्पृष्टस्तृतीयः । तादृशतृतीयस्पृष्टश्चतुर्थो भैत्रः । तादृशचतुर्थस्पृष्टः पञ्चमः । अत्र प्रथमः साक्षात्स्पृष्टः । द्वितीयतृतीयचतुर्थास्तु परस्परया । तेषां चतुर्णां मध्ये प्रथमस्य सचैल्लाननमष्टशतगायत्रीजपः । द्वितीयतृतीययोश्च पूर्ववत्स्नानं तत्तर्द्धजपः । चतुर्थस्य तु केवलं स्नानम् । इत्यनुक्रमेणास्पृश्यस्पर्शदोषपरिहारार्थं प्रायश्चित्तमुक्तं स्मृत्यर्थसारे । एतेन प्रथमं चैत्रमारभ्य चतुर्थमैत्रपर्यन्तमस्पृश्यत्वमुक्तं भवति । तच्चास्पृश्यत्वमुत्तरोत्तरं न्यूनन्यूनप्रमाणेनानुवर्तमानं भवत्पञ्चमे किञ्चिदपि नानुवृत्तं भवति ।

स्पृष्टास्पृष्टिर्नेतिवचनस्य च त्वदुक्करीत्या तीर्थादिस्थलविशेषे स्पर्शदोषो नास्तीत्यर्थः । स च स्पर्शः कस्येत्याकाङ्क्षायां योग्यत्वादर्थसंगतेश्चास्पृश्यस्येत्येव वक्तव्यम् । सामान्यरूपेणोपस्थिताया आकाङ्क्षायास्तेनैव रूपेण पूरणीयत्वस्योचितत्वात् । अस्पृश्यश्च कीदृश इति जिज्ञासायां प्राथमिकचैत्रमारभ्य भैत्रपर्यन्तमुक्ताश्चत्वारो गृह्यन्ते । ननु अस्पृश्यो नामास्पृश्यत्वविशिष्टः । तच्चास्पृश्यत्वं चाण्डाले चाण्डालस्पृष्टदेवदत्तादौ च समानमिति स्पृष्टास्पृष्टिरित्यत्र चाण्डालव्यतिरिक्ताश्चत्वार एव गृह्यन्ते इत्युक्तिः कथं संगच्छतामिति चेदुच्यते ।

यद्यपि चाण्डाले चाण्डालस्पृष्टदेवदत्तादौ चैत्युभयत्राप्यस्पृश्यत्वं विद्यते तथाऽपि यच्च चाण्डालेऽस्पृश्यत्वं तज्जन्मतः सिद्धम् । जन्मतः सिद्धं च तज्जन्मपरिवर्तनमन्तरा नैव निवर्तनमर्हति । अत्र एव नित्यमित्युच्यते । देवदत्तादौ विद्यमानमशुचित्वं त्वस्पृश्यस्पर्शादिकारणान्तरजन्यं कारणनाशात्कार्यनाश इति न्यायेन निवर्तनक्षमम् । अत एवानित्यमित्युच्यते तत् । तथोरनयोर्द्विविधयोरस्पृश्यत्वयोर्मध्ये कीदृशास्पृश्यत्वं स्पृष्टास्पृष्टिर्नेत्यनेन निषिध्यतामिति वीक्षायां चाण्डालगतस्यास्पृश्यत्वस्य नित्यत्वान्नित्यस्य च निषेद्धमनर्हत्वाद्यस्य निषेधः संभवति तादृशास्पृश्यत्वस्यैव निषेधस्योचितत्वेन

स्थलविशेषेऽपि चाण्डालस्पृष्टदेवदत्तगतास्पृश्यत्वस्यैव निषेधो नतु कथं-  
मपि चाण्डालगतास्पृश्यत्वस्य निषेधः । एवं च कदाऽपि कापि चाण्डालगता-  
स्पृश्यत्वस्यानिषेधान्नित्यास्पृश्याश्चाण्डाला इति व्यवहार उपपद्यते । अन्य-  
था तादृशव्यवहारोच्छेदः स्यात् । अत एव परिभाषेन्दुशेखर एकस्मि-  
न्नुदाहरणे नित्यानित्ययोर्द्वयोः शास्त्रयोः प्राप्तौ केन किं बाध्यमिति विचारेऽ-  
वल्लभाभावकस्य ( यस्याभावो न संभवति तस्य ) बाध्यकल्पनापेक्षया  
वल्लभाभावकस्यैव ( यस्याभावः संभवति तस्यैव ) तत्कल्पनं युक्तिसहमित्युक्तं  
नागोजिभट्टैः । स्पष्टं चेदं व्याकरणशास्त्रपरिशीलनशालिनाम् ।

अथास्पृश्यस्पृश्यानुग्राहके स्पृष्टास्पृष्टिर्नेति वचने तीर्थादिस्थलविशेष-  
निर्देशोऽस्ति । चाण्डालं पतितं चेवेत्याद्यस्पृश्यस्पृश्यापतिवन्धकवचने तु स  
नास्तीति कृत्वा स्थलविशेषांशेन स्पृष्टास्पृष्टिर्नेति विशेषशास्त्रम् । स्थलसा-  
मान्यांशेन तु चाण्डालमिति सामान्यशास्त्रम् । तथा च निरुक्तवचनयोर्मध्ये  
सामान्यविशेषभावसत्त्वेन शङ्ककोक्तरीत्या बाध्यबाध्यकभावविज्ञाने किमस-  
मञ्जसमिति चेत्पृच्छसि तर्हि ब्रूमः—

एकैकांशेन वचनद्वयेऽपि पूर्वोक्ते सामान्यविशेषभावः समानः । तथा  
हि—स्पर्शप्रतियोग्यस्पृश्यविशेषचाण्डालांशेन चाण्डालमिति विशेषवचनं  
स्थलसामान्यांशेन तु सामान्यवचनम् । अथ च स्पृष्टास्पृष्टिर्नेत्य-  
पि स्थलविशेषांशेन विशेषवचनं स्पर्शप्रतियोग्यस्पृश्यसामान्यांशेन च  
सामान्यवचनम् । तथा च सामान्यविशेषभावस्योभयत्रापि समत्वेन द्वे  
अपि वचने तुल्यबले भवतः । तत्र प्रबलदुर्बलभावः सर्वथा वक्तुमशक्यः ।  
एवं च यत्र क्वापि स्थले साक्षाच्चाण्डालस्पर्शस्य प्रतिबन्धप्रदर्शनं चाण्डाल-  
मित्यस्य मुख्यं कर्तव्यम् । अथ च स्थलविशेषे चाण्डालस्पृष्टचैत्रादिस्पृश्यास्य  
( पारम्परिकस्पर्शस्य ) दोषाभावकथनं स्पृष्टास्पृष्टिर्नेत्यस्य कर्तव्यम् । इत्येवं  
प्रकारेण तयोर्द्वयोर्वचनयोर्विषयस्य भिन्नत्वात्तत्र बाध्यबाध्यकभावो न संभ-  
वतीति तात्पर्यम् ।

यत्तुच्यते—तीर्थादिस्थलविशेषेषु चाण्डालस्पृष्टदेवदत्तादिरस्पृश्यता नास्ती-  
ति स्पृष्टास्पृष्टिर्नेत्यनेन स्पष्टं प्रतिपादिते सत्यर्थाच्चण्डालस्पर्शेन देवदत्ते  
कश्चिदपि स्वल्पोऽपि दोषो नोत्पादित इति चाण्डाले विद्यमानाऽप्यस्पृ-  
श्यता तत्रार्कित्करौ सत्यविद्यमानकल्पैव भवति । तस्मात्तीर्थादिस्थल-  
विशेषे चाण्डालानामस्पृश्यता नास्तीत्येव न सिध्यति किम् ? इति ।

तीर्थादिस्थले चाण्डालानामस्पृश्यता नास्तीत्येवं तव वचनमेपेपरी-  
क्षायां विद्यार्थिनोऽनुत्तीर्णतया तदध्यापके महति शिक्षके (प्रोफेसरसा०॥)  
अज्ञताकल्पनमिवात्यन्तमसमञ्जसम् । कथं तत्पश्य—चाण्डालस्पृष्टेषु  
प्रथमं चैत्रमादि कृत्वा चतुर्थमैत्रपर्यन्तेषु प्रत्येकमस्पृश्यतामुक्त्वा पञ्चमे  
नैवास्पृश्यतेत्युक्तं स्मृत्यर्थसारे । तत्र पञ्चमेऽस्पृश्यताभावाच्चदुक्तरतीत्या  
चतुर्थेऽपि सा न स्यात् । एवं चतुर्थे तदभावात्तृतीयेऽपि तदभावस्तृतीये  
तदभावाद्द्वितीयेऽपि तदभावो द्वितीये तदभावात्प्रथमेऽपि तदभावः प्रथमे  
तदभावाच्च चाण्डालेऽपि तदभावः संपद्येत । तथा सति बहु व्याकुली स्यात् ।  
चाण्डालेऽस्पृश्यतां प्रतिपादयन्ति चाण्डालं पतितं चैवेत्यादीनि ऋषिवचनानि  
तथा चाण्डालस्पृष्टेषु प्रथमप्रभृति चतुर्थपर्यन्तं प्रत्येकमस्पृश्यतां प्रदर्शयन्स्मृ-  
त्यर्थसारश्चासंगतः स्यात् । तीर्थादिव्यतिरिक्तस्थले स्वयंगृहीतायाश्चाण्डा-  
लास्पृश्यताया विरुद्धेयं कल्पनेति विशेषस्थलेष्वेव चाण्डालेष्वस्पृश्यताभावं  
वर्णयतस्ते मनसि नाऽऽयातमिति दृश्यते । एवं च सकलस्मृतिविरुद्धं स्वो-  
क्तिविरुद्धं चेदं चाण्डालेष्वस्पृश्यताभाववर्णनमिति बोध्यम् ।

किंचास्पृश्यताया अकारणिकाया असंभवेन तन्निदानभूतमशुचित्वं स्वस-  
मवायिनि पुरुषे कर्मानधिकारमस्पृश्यतामथ च स्वसंस्पृष्टपुरुषान्तरेऽशुचित्वं  
चेत्येतन्नयमुत्पादयतीति पूर्वमुक्तमेव । तत्र चाण्डालस्पृष्टे देवदत्ते चाण्डाल-  
स्पर्शादुत्पन्नेनाशुचित्वेन स्वाश्रये देवदत्ते कर्मानधिकारोऽस्पृश्यता चेत्येतद्-  
द्वयमपूर्वभागमथितव्यम् । अर्थाच्चाण्डाल-चाण्डालस्पृष्टदेवदत्तेत्युभयगताऽ-  
स्पृश्यता भिन्नभिन्नस्वरूपा भवति । चाण्डालगताऽस्पृश्यता ध्वंसप्रतियो-  
गिनी नाम नित्या भवति । चाण्डालस्पृष्टदेवदत्तगता तु ध्वंसप्रतियोगिनी  
नामानित्या वर्तते । तत्रानित्यायाश्चाण्डालस्पृष्ट उत्पत्स्यमानाया अस्पृश्य-  
ताया निषेधे क्रियमाणे तावता चाण्डालेष्वस्पृश्यता नास्तीत्येवमृष्यसंमता-  
मत एवानुचितां कल्पनां कस्त्वदन्यः कर्तुं शक्नुयात् । तस्माच्चाण्डालग-  
तास्पृश्यतायाः कदाऽपि कापि निषेधाभावेन नित्यमस्पृश्यास्ते भवन्ति ।  
चाण्डालस्पृष्टगतास्पृश्यतायास्तु कचित्स्थले निषेधसत्त्वादनित्यास्पृश्यास्ते  
प्रोच्यन्ते लौकिकवच्छास्त्रेऽपि ।

चाण्डालस्पृष्टदेवदत्तगतास्पृश्यताया निषेधो नाम तादृशदेवदत्तस्पर्शो  
यज्ञदत्तस्य जायमानः स देवदत्तसंस्पृष्टे यज्ञदत्तेऽशुचित्वं नोत्पादयतीत्येवं

वैचनान्प्रतीयमाने सत्यंर्थाद्वैवदत्तसंसृष्टे गृहदत्ते कर्मानधिकारीत्पादकत्वा-  
दिभिन्नयान्तर्गतमेकमापि यत्किञ्चिदपि च नास्तीति सिध्यति । परंतु चाण्डा-  
लस्पृष्टे देवदत्ते चाण्डालस्पर्शादुत्पन्नेनाशुचित्वेन संजातस्य कर्मानधिकार-  
रूपदोषस्य निर्हरणार्थं स्नानादिकं तेन कर्तव्यमेव भवति ।

अपि च 'यात्रादेवगृहेषु च' ( स्मृ० सारः ) इत्यत्र गृहशब्दं स्वतन्त्रं  
गृहीत्वा यस्मिन्कास्मिन्नापि गृहे स्पर्शदोषो नास्तीत्येवमर्थः किमिति न ग्रही-  
तव्य इत्येवं पृच्छयमाने तादृशार्थवर्णनस्य कापीतरत्र स्मृतिवचने संवादो  
नोपलभ्यतेऽतो देवस्य गृहमित्यर्थकः षष्ठीतत्पुरुषसिद्धो देवगृहमित्येवमेक  
एव शब्दो ग्रहीतव्यः । गृहीतश्च स तथा शङ्ककेन । तद्वद् 'देवयात्रा-  
विवाहेषु' इत्यत्रिस्मृतौ यात्राशब्देन किं देवयात्राऽथवा तीर्थयात्रेत जैत्र-  
यात्रा ( शत्रुवर स्वारी करणं ) ग्रहीतव्येत्याशङ्क्यां जैत्रयात्रेत्यर्थग्रहणे  
स्मृतावितरत्र संवादोपलब्ध्या यात्राशब्देन देवयात्रेत्यर्थो न गृहीतः स्यात् ।  
स पुनरत्राभीष्ट इति सूचनार्थमेवाऽऽहत्यात्र देवशब्दः प्रयुक्तः । तथा च  
स्वतन्त्रो देवशब्दो न यात्राशब्देन षष्ठीतत्पुरुषमापन्न इति त्वदुक्तिर्व्या-  
हता । यदि स्वतन्त्र एव देवशब्द इति दुराग्रहेणोच्यते तदा देवगृहेत्यत्रा-  
पि गृहशब्दः स्वतन्त्रः किं न ग्रहीष्यते । तस्मात्षष्ठीतत्पुरुषसिद्धो देवयात्रे-  
त्येतावानेक एव शब्दो ग्रहीतव्य इति सिध्यति ।

एतदनन्तरमग्रेऽपि शङ्कुकमहाशयः स्वोक्तार्थनिर्वाहार्थं छलिकपाण्डित्यं  
प्रवर्तयितुमारब्धवान् । तत्र स हस्तिस्कन्धादिव सर्वात्मना निःसृत्य कण्ट-  
कादिचित्ते पङ्के कथं निपतित इत्येतद्विशदीकृत्य दर्शयित्वा लेख उप-  
संहियते । इदं हि तत्पाण्डित्यम्—

'स्पृष्टास्पृष्टिर्न विद्यते' इत्यस्य स्पर्शदोषो नास्तीत्येतावानेव हि तात्प-  
र्यभूतः सरलोऽर्थः । किञ्च व्याकरणशास्त्रानियमानुसारेण स्पृष्टास्पृष्टि-  
त्यस्य समासस्य सारल्येनार्थो भवितुं शक्नोतीति प्रतिज्ञाय विग्रहप्रदर्शन-  
पूर्वकं तदर्थो वर्णितः । स चेत्थम्—

'स्पृष्टस्य अस्पृष्टिः न विद्यते'

नाम यस्य ( अस्पृश्यस्य ) स्पर्शो जातः स्यात्तस्य अस्पृष्टिः—  
अस्पृश्यता नास्तीत्येवं षष्ठीतत्पुरुषाश्रयणेन सरलो व्याकरणपरिशुद्ध-  
श्चार्थो लगति । यस्येत्यस्य यं प्रतीत्यर्थः । नत्वस्पृश्यस्येत्यनेन समाना-

धिकरणं तत् । इत्येतादृशममुमर्थं विलिख्यानेन पण्डितप्रकाण्डेन वादि-  
पक्षीं नीतिवित्तम( वकील )पत्रं गृहीत्वा प्रतिवादिपक्षीयार्थसमर्थन-  
कर्त्रा यथाजातनयकोविदेन (कायदेपण्डित) इव स्वमतप्रच्युतिदोषः स्वगले  
बद्ध्वा गृहीतोऽस्ति । कथं तत्पश्यत—अहो वाचकमहाभागाः ! यूयमेवं  
तावज्जानीयात्, यत्—‘मरणानिमित्तकसूतकी मनुष्योऽस्पृश्यो ज्ञेयः’ इत्य-  
नुशासिते सति तस्मादनुशासनवाक्यात् ‘सूतकिनो मनुजस्य स्पर्शो  
दोषापादक इति कृत्वा स स्पर्शः शुद्धैरस्माभिः परिवर्जनीयः, नाम केना-  
पि प्रकारेण तस्य स्पर्शो यथा न भवेत्तथा वर्तितव्यम्’ इत्येतावानर्थो  
मनस्यायाति । अर्थादनेनानुशासनेन सूतकिमनुजस्पर्शस्य प्रतिबन्धः  
कृतः । तथा ‘सूतकिस्पृष्टमनुजस्य अस्पृश्यता नास्ति’ इत्यावेदिते  
‘सूतकिस्पृष्टस्य मनुजस्य स्पर्शो दोषापादको नेति कृत्वा तादृशस्य देव-  
दत्तस्य स्पर्शो यदि च शुद्धानामस्माकं कथंचिज्जातस्तर्हि जायतां, न तत्र  
कश्चिदोषः’ इत्ययमर्थः सारल्येन बुद्धिमारोहति । परं त्वस्माद्वाक्यात्  
‘सूतकिनो मनुजस्य स्पर्शे दोषो नास्ति’ इत्ययमर्थः स्वप्नेऽपि कस्वापि  
मनासि नाऽऽयातीति वाचकैरवश्यमिदं मनसि संनिधातव्यम् । अनेनोपदेशेन  
सूतकिस्पृष्टमनुजस्य स्पर्शोऽनुमोदित इति स्पष्टम् । एवं वस्तुस्थितौ  
सत्यां ‘पूर्वोक्तेन केनचित्पण्डितप्रकाण्डेन लिखितात् ‘स्पृष्टस्य अस्पृष्टिः  
न विद्यते’ इति वाक्यात् ‘यस्य चाण्डालस्पर्शो जातस्तस्य स्पर्शे  
दोषो नास्ति’ इत्येवार्थः सारल्येन प्रतीतो भवति । प्रतिपादितश्च स्पृष्टं  
तादृशार्थस्तेन महाराष्ट्रभाषायां स तथैव लोकप्रत्ययार्थमनूद्यते( ज्वाला  
( अस्पृश्याच्चा ) स्पर्शं ज्वाला असेल त्याळा अस्पृश्यता ( अस्पृष्टिः )  
नाहीं. ) परंतु ‘चाण्डालस्पर्शे दोषो नास्ति’ ईदृगर्थस्तादृशात्पूर्वोक्ताद्वा-  
क्याच्च कथमपि निष्क्रष्टुं शक्यः । इदं कंचित्कालं समाहितेनोत्तमाङ्गेन  
विचारे क्रियमाणेऽनायासत एव केनाप्यवगन्तुं शक्येत । किंच देवालये  
चाण्डालस्पर्शे दोषोऽस्तीत्येव प्रत्युत दृढं भवति । यतस्तीर्थादिषु चाण्डाल-  
स्पृष्टेऽस्पृश्यता नास्तीत्येवाऽऽहत्य तेनैवार्थवर्णनात् । तस्माच्चाण्डालं  
पतितं चैवेति वचनेन यश्चाण्डालस्पर्शे प्रतिबन्धः कृतः स देवालयादि-  
ष्वपि तथैवावशिष्यते । एवं च वादिजनसंमतस्मृतिवचनार्थानुसारेणापि  
साक्षाच्चाण्डालस्पर्शेऽनुज्ञामात्रमपि न कदाऽपि कापि शास्त्रेषूपलब्धुं शक्यम् ।  
सत्येवं कल्पनासष्ट्यन्तर्गतेऽस्पृश्यमन्दिरप्रवेशात्मक आलेख्ये व्याकरण-  
रूपोज्ज्वलवर्णपुरणे गाढमासक्तत्वाच्चाण्डालस्पर्शे शास्त्रानुज्ञामदर्शनरूपो यो

मूलभूतोद्देशस्तद्विपरीत्येनायमुज्ज्वलवर्णः प्रपूर्यत इत्यस्य मनस्यनायासत्वेना-  
नेन पण्डितप्रकाण्डेन तीर्थादौ चाण्डालस्पृष्टेऽस्पृश्यता नास्तीत्येवमात्मिका प्रति-  
वादिनोऽनुकूलाऽन्यादृश्येव संमतिः प्रदत्ताऽस्ति । सोऽयं स्वमतप्रच्युतिदोषः ।  
तथा चाऽऽनन्दाश्रममुद्रितधर्मतत्त्वनिर्णयाख्यनिबन्धान्तर्गतास्पृश्यास्पृश्यवि-  
चारविरोधित्वेन लेखनमुपक्रम्य अन्तराऽन्तराऽसमञ्जसमपि किञ्चिद्विलिख्य  
शेषे यथावस्थितस्यैवाऽऽनन्दाश्रममुद्रितस्य स्पृश्यास्पृश्यविचारस्य चर-  
णावभिवन्दिता । नेदं वाचकैर्विस्मर्तव्यम् । यदत्र न्यूनाधिकमुच्चावचं  
मम भाषणं तत्क्षन्तव्यं विचारपरिशीलनशालिभिः । यतोऽस्मिँल्लेखे नादि-  
लेखस्यैव प्रयोजकत्वात् । धर्मतत्त्वजिज्ञासयेतोऽप्यधिकापेक्षायां धर्मतत्त्व-  
निर्णयतःपरिशिष्टघोरवलोकने तत्र भवतां भवतां मनीषा संजायतामिति सक-  
लविद्याप्रवर्तयितारं सच्चिदानन्दविग्रहं श्रीपरमेश्वरं चराचरप्रपञ्चगुरुं सं-  
प्रार्थ्य विरतौ भवदनुज्ञामाकाङ्क्षते—

मारुलकरोपाह्वः शंकरशास्त्री-भारद्वाजः ।

## त्रिंशच्छ्लोकीस्थविषयाणामनुक्रमणिका ।

विषयाः ।	पृ०	प०	विषयाः	पृ०	प०
मङ्गलाचरणम् ....	१	९	दिसपिण्डानां च जनना-		
अनुबन्धचतुष्टयम् ...	२	२४	शौचम् ....	७	१०
गर्भपाताशौचम् ...	३	३	नालच्छेदात्प्राक्शिशुमरणे		
त्रिंशच्छ्लोकेत्यस्य विग्रहः	३	९	पित्रादिसपिण्डानां जनना-		
‘स्वपुरुषनिहिते’ इति विशेष-			शौचम् ....	८	७
षणेनार्थविशेषस्य ध्वननम्....	३	२६	पूर्वोक्ते विषयत्रये स्नानमात्रं		
गर्भग्रहणादारभ्य षष्ठमास-			मृताशौचम्	११	१४
समाप्तिं यावद्गर्भपाते मातु-			नामकरणात्प्राक्शिशुमरणे		
राशौचम् ...	४	३	प्रेतक्रियानिषेधः ....	११	२९
आद्यमासत्रये गर्भपाते मातु-			नामकरणात्प्राक्शिशुमृतौ माता-		
राशौचम् ....	४	६	पितृव्यतिरिक्तसपिण्डानां स्ना-		
चतुर्थमाससमाप्तिं यावद्ग-			नाच्छुद्धिः ....	९	१
र्भस्त्रावे पित्रादिसपिण्डाना-			दशनजननात्प्राक्शिशौ मृतेऽ-		
माशौचम् ....	५	९	ग्निग्धे सति पूर्वोक्तसपिण्डा-		
पञ्चमषष्ठमासयोर्गर्भपाते पि-			नामाशौचमेकाह इति कथ-		
त्रादिसपिण्डानामाशौचम्	५	१७	नम् ....	११	११
स्त्रावपातप्रसूतिलक्षणम् ....	११	२०	अदग्धे तु स्नानमात्रम् ....	११	२
सप्तममामप्रभृति प्रसूत्याशौचं			दन्तजननादूर्ध्वं तृतीयवर्षस-		
दशाहादि ....	११	२३	माप्तिपर्यन्तमकृतचौले शि-		
षयोवस्थानिमित्तकमाशौचं			शौ मृते मातापितृव्यतिरि-		
चातुर्वर्ण्यस्य तुर्यमिति क-			क्तसपिण्डानामाशौचम् ...	१०	१
थनम् ....	६	९	दन्तोत्पत्तेरूर्ध्वं वर्षत्रयमध्ये		
आशौचस्वरूपकथनम् ....	११	२३	कृतचौले शिशौ मृत आचौ-		
जननं मरणं च ज्ञातमेवाऽऽ-			चम् ....	११	२६
शौचनिमित्तम् ....	११	२९	तृतीयवर्षादूर्ध्वमुपनयनपर्यन्तं		
मृतजाते शिशौ नालच्छेदा-			कृतचौलेऽकृतचौले वा शिशौ		
दूर्ध्वं वा मृते मातुः पित्रा-			मृत आशौचम् ...	१२	१०

विषयाः	पृ०	प०	विषयाः ।	पृ०	प०
नामकरणादूर्ध्वमुपनयनपर्यन्तं			मातापितृमरण एवाऽऽशौचं		
शिशुमरणे मातापित्रोराशौचम् १	३३		नन्वितरसपिण्डमरण इति		
जननेऽतिकान्ताशौचं ना-			धर्मसिन्धुपतमिति कथनम्	११	२६
स्तीति कथनम् ....		१४	ब्राह्मणक्षत्रियवैश्यशूद्राणामु		
ऊनद्विवर्षे दारके मृते विज्ञा			पात्रिविशेषोपादानेन संकुचि-		
नेश्वरमतानुसारेण मातापि-	१४	३	ताशौचकल्पपदर्शनम् ...	१९	१२
त्रोः सोदराणां चाऽऽशौचम्	१५	४	दशाहाद्यपेक्षया न्यूनाशौचक		
उपर्युक्तस्थले पक्षान्तरकथ०			ल्पानुसरणस्य कलौ निषेधः	२०	१०
नामकरणादूर्ध्वं चौलपर्यन्तम-			मूर्धावासिकादीनां षडनुलोम-		
कृतचौलासु कन्यासु मृगासु			जानामाशौचकथनम् ....	२१	१
त्रिपुरुषसपिण्डानामाशौचम्	१६	८	सूतादिप्रतिलोपजानामाशौ-		
तृतीयवर्षादूर्ध्वं यावद्वाग्दानं			च'भावप्रतिपादनम् ....	११	१७
कन्यामृतौ त्रिपुरुषसपिण्डा-			स्वपतिं हित्वा सवर्णमुच्चवर्णं		
नामाशौचम् ....		२०	वा पतिं समाश्रितानां स्त्रीणां		
वाग्दानादूर्ध्वं विवाहात्प्राक्-			प्रसवे मरणे च पूर्वपरपत्यो-		
कन्यामरणे भर्तृकुले पितृकुले			राशौचकथनम् ....	२२	२
च सपिण्डानामाशौचम् ....	१७	१	सगोत्रसपिण्डे वानप्रस्थे यतौ		
सप्तममासप्रभृतिपसूतावुप-			क्लीबे च मृतवति सर्वेषां		
नीतमृत्यौ च ब्राह्मणक्षत्रवि-			स्नानमिति कथनम् ....	२४	१
टशूद्राणां क्रमेण दशाहाद्या-			स्त्रीणां गवां विप्राणां च		
शौचकथनम् ....		७	रक्षणार्थं मृतवति तत्संब-		
जननाशौचं मरणाशौचं च			न्धिनामाशौचकथनम् ....	११	११
त्रैवर्णिकानामुपनयनोत्तरमेव			युद्धमृते स्नानमात्रेण शुद्धि-		
प्रवर्तते स्त्रीशूद्राणां तु वि-			रिति प्रतिपादनम् ....	११	१७
वाहोत्तरमेवेति कथनम् ...	१८	४	समानदेशे दशाहानन्तरं स-		
एतेनोपनयनात्प्राक्स्त्रीशूद्रयो-			पिण्डमरणे ज्ञाते प्रथममास-		
श्च विवाहात्प्रागाशौचं ना-			त्रये त्रिरात्रमाशौचं ततो		
स्तीति कथनम् ....		२५	द्वितीयमासत्रये पक्षिणी तत-		
अनुपनीतस्यानूढकन्यायाश्च			स्तृतीयमासत्रये दिनं चतु-		२
			र्थमासत्रये तु स्नानमिति		

विषयाः ।	पृ०	प०	विषयाः ।	पृ०	प०
प्रतिषादनम् ... ..	२९	१	भगिन्योर्मातुलमातुलान्योश्च		
दशाहानन्तरं देशान्तरे मृति- श्रवणे स्नानमात्रं नतु त्रि- रात्रादीति कथनम् ...	२८	७	मरणे तन्निरूपकसंबन्धिना- माशौचम् ... ..	३४	४
देशान्तरलक्षणकथनम् ...	२९	१३	सज्योतिःशब्दार्थः ...	३५	२८
दशाहानन्तरं देशान्तरेऽपि वत्सरान्तरेऽपि मातापितृमरणे ज्ञाते पुत्राणां दशाहाद्येवाऽऽ- शौचमिति प्रतिषादनम् ...	३०	२०	स्वदेशाधिपतिस्त्रग्रामाधिप- त्योर्मरण आशौचम् ...	३६	२
सापत्नमातृमरणे दशाहोत्तरं ज्ञाते देशान्तरे वत्सरान्तरेऽ- पि त्रिरात्रमाशौचं पुत्रस्येति कथनम्... ..	३०	४	शिष्यादिमातुलान्तानां मृतौ तन्निरूपकसंबन्धिनामाशौचम्	३७	९
पूर्वोक्तमतिक्रान्ताशौचं सर्व- वर्णानां समानमिति कथनम्	३०	१०	सगोत्रशब्दार्थाभिधानम्	३८	१९
मातापितृगृहे परिणीतदुहितुः प्रसवे मरणे च पित्रादिका- नामाशौचम् ... ..	३०	१०	बन्धुत्रयलक्षणम् ...	३८	२४
मातापित्रोर्भरणे व्युत्पत्त्या आशौचकथनम् ....	३२	२१	सहाध्यायिनि मृत आशौचम्	३९	१०
आचार्यमातामहदुहितृसुत- श्रोत्रियत्विक्सयाज्यस्वस्त्रो- येषु मृतेष्वशौचम् ....	३२	२१	सप्तमाष्टमनवमश्लोकोक्तमा- शौचं सर्ववर्णेषु तुल्यमिति वर्णनम् ... ..	४०	२९
जनने मरणे च सोदकस्या- ऽऽशौचकथनम् ....	३२	२१	स्वरूपसंबन्धयुक्ते शालकादौ मृते सचैत्रं स्नानमिति कथनम्	४०	१४
सोदकशब्दार्थप्रतिषादनम्	३२	२९	आशौचसंपाते शुद्धिनिर्णयः	४०	९
ऋत्विग्दुहितृसुतसहाध्यायि- बन्धुत्रयान्तेवासिनां श्वश्रूश्च- शुरमित्रभगिनीभागिन्यानां तथा मातामह्याः पितृमातृ	३२	२९	आशौचसंपातस्य द्वादश प्र- काशस्तत्र निर्णयश्च ...	४४	४
			पूर्व-वृत्ताशौचस्यान्तिमाहो- रात्रे तदन्तिमप्रहरे वाऽऽ- शौचान्तरोपनिपाते विशेषक- थनम् ... ..	४४	४
			संपातस्थले पूर्वप्रवृत्ताशौचेन परप्रवृत्ताशौचनिवृत्तेरपवादः	४५	२९
			पित्राशौचमध्ये मातृमृत्यौ मिति विशेषकथनम् ....	४५	९
			मात्राशौचमध्ये पितुर्मरणे वि- शेषः ... ..	४५	१०

विषयाः ।	पृ०	प०	विषयाः ।	पृ०	प०
संपातस्थले या पूर्वाशौचेन शुद्धिः सा सूतिकाग्निदप्रेत-सुतवर्जं ज्ञेयेति कथनम् ....		२३	जेन निर्हरणे निषेधः ...	९९	४
मरणाशौचे जननं मरणं वा स्यात्तथा जननाशौचे मरणं जननं वा स्यात्तदा पूर्वनिमित्तकमुत्तरेणोत्तरनिमित्तकं वा पूर्वेण न बाध्यत इति कथनम्	९०	२६	मातापितृपरमगुर्वादीन्निर्हरतो ब्रह्मचारिणो न दोषो नापि तस्य व्रतलोप इति कथनम्		८
दशाहादि त्रिदिनादि वा सर्वमिदमाशौचं यद्याशौच-कालमध्य एव ज्ञायेत तदाऽ-वशिष्टदिनेरेव शुद्धिरिति प्र-तिपादनम् ....	९१	९	ब्रह्मचारिणा मातापित्रादि-भ्योऽन्यस्य शववहनादिक-रणे प्रत्यवायो व्रतभ्रंशश्च भवतीति तदर्थं कृच्छ्रमहि-तपुनरुपनयनरूपप्रायाश्चित्तक-थनम् ... ..	१०	१
आहिताग्नीं पितरि मृते दाह-दिवसादेव दशाहमाशौचं कर्तव्यमिति कथनम् ....	९२	८	स्वतुल्योत्कृष्टवर्णस्य प्रेत-स्यानुगमने दोषनिरसनार्थं कर्तव्यकथनम् ....		९
आशौचान्ते सचैलं स्नात्वा देवपितृकार्ये ज्ञातयो योग्या भवन्ति सूतिका तु पुत्रप्रसवे दशाहोर्ध्वं विशतिरात्रेण, कन्याप्रसवे तु त्रिंशद्रात्रेण तदुभयकार्ये शुद्धा भवतीति कथनम् ... ..	९९	३	हीनवर्णप्रेतानुगमन आशौचम् स्वापेक्षयैकान्तरितहीनवर्णा-नुगमन आशौचकथनम्	१९	१
सवर्णासपिण्डप्रेतनिर्हरण आ-शौचकथनम् ... ..	९६	१३	द्व्यन्तरितहीनवर्णानुगमन आशौचस्य तदन्ते कर्त-व्यस्य च कथनम् ....	७०	९
असवर्णप्रेतनिर्हरण आशौचम् अनाथं द्विजप्रेतं हृत्वा स्ना-नेन शुद्धिरिति कथनम्	९७	१६	ब्रह्मचारिणाऽन्याधिकार्यभावे ताताम्बादीनामौर्ध्वदेहिके कृते दशाहाद्याशौचेन शुद्धिरिति कथनम् ... ..		१७
मृतस्य द्विजस्य शूद्रेण निर्ह-णे शूद्रस्य वा मृतस्य द्वि-	९८	१२	ताताम्बादिभ्योऽन्येषामौर्ध्व-देहिके कृते तदीयाशौचं पुन-रुपनयनं च ....		१८
			समोत्कृष्टवर्णानामसपिण्डाना-मन्त्याक्रियाकर्तुस्तदीयाशौचं कृच्छ्रप्रयं च प्रायश्चित्तम्	७७	१
			स्वापेक्षयाऽधमवर्णस्य दहना-		

विषयाः ।	पृ०	प०	विषयाः ।	प०	पृ०
दिकरणे तदीयाशौचं द्विगु- णादिप्रायश्चित्तं च ...	८४	४	नादौ दोषाभावकथनम्	१०६	१
आहिताग्नेः शरीरालामे प्रै- तिकृतिदाहास्थिदाहाशौचानां कथनम्....	८९	१	आशौचे सर्वेषामस्पृश्यत्वे प्राप्ते क्वचित्केषांचिदपवादं कथयति ....	१०७	९
अनाहिताग्नेर्मृतशरीरालामेऽ- स्थिदाहप्रतिकृतिदाहाशौचा- नां प्रतिपादनम् ....	८८	७	जननाशौचे स्नानात्पूर्वं पितु- रस्पृश्यताऽस्तीति कथनम्	१०७	९
अनाहिताग्निपर्णशरदाहे वि- हितमाशौचं दशाहोर्ध्वं पर्ण- शरदाहे सति पूर्वं गृहीता- शौचयोः पत्नीपुत्रयोर्भवतीति कथनम् ....	८९	२	तत्राऽऽशौचे मातुर्दशाहम- स्पृश्यत्वम् ....	१०७	११
दशाहमध्ये प्रतिकृतिदाहे तु शेषदिनैः शुद्धिरिति कथनम्	९१	२	त्रिरात्रादिमरणाशौचे त्रिधा विभक्ते प्रथमभागादूर्ध्वमस्पृ- श्यता नो भवतीति कथनम्	११०	८
प्रतिकृतिदाहानिमित्ताशौच- विषयः षोढेति कथनं तत्र च निर्णयकथनम् ....	९१	२	दशाहादिमरणाशौचे संच- यनादूर्ध्वमस्पृश्यता नास्तीति कथनम् ...	१११	११
आशौचिस्पृष्टतत्स्वामिकान्न- भोजन आशौचकथनम् ...	९८	२	गर्भदासयोरनन्यसाध्ये कर्म- ण्यस्पृश्यता नास्तीति कथनम्	११९	१
आशौचान्ते प्रायश्चित्तकथ- नम् ....	९९	२९	अन्नदासाशौचकथनम् ....	११७	९
मरणनिमित्तकरोदनेऽसपिण्ड- स्याऽऽशौचम् ....	१०१	१	दत्तदासादीनामाशौचम् ....	११७	१
रोदनकर्तृणां नवधामिन्नानां कोष्टकं तत्र निर्णयश्च ....	१०२	२९	जातकर्माणि षष्ठदशमदिनयो- र्जन्मदानां पूजने जननाशौ- चदोषो नास्तीति कथनम्	१२८	९
मृतशूद्रगृहं गत्वाऽस्थिसंच- यनात्प्रागरोदने ब्राह्मणादि- त्रैवर्णिकस्याऽऽशौचम्	१०४	३	सन्निव्रतिनृपादीनां केषांचि- त्केषुचित्कार्येष्वशाशौचं ना- स्तीति कथयम् ...	१३२	८
सपिण्डस्य प्रेतनिर्हरणरोद-		२९	दानाद्युत्सवान्तेषु कार्येषु प्रा- रब्धेषु एतदर्थं कार्य आ- शौचं नास्तीति कथनम्	१३३	१
		३	यज्ञादीनां प्रारम्भस्य लक्षणम्	१३८	१०
		३	'वैतानौपसनाः कार्याः' इति वचनार्थवर्णनम् ....	१४५	३०


विषयाः ।	प०	पृ०	विषयाः ।	पृ०	प०
आशौचे प्रवृत्ते श्रौतं स्मार्तं			प्रमादमरणस्य दोषग्रस्तत्वा-		
च वर्मासगोत्रेण कारयेदिति			त्तत्परिहारार्थं प्रायश्चित्तानि	,,	९
विज्ञानेश्वरमतेन कथनम्.... १५०		६	संवत्सराद्धूर्ध्वं तु सर्वेषामौ-		
द्विविधेऽप्याशौचे संध्याकर-			र्ध्वदेहिकादि सर्वे कर्तव्य-		
णप्रकारकथनम् ... १५२		१४	मिति कथनम् ... .. १७७		६
द्विविधेऽप्याशौचे पञ्चमहा-			तच्च नारायणबलिपूर्वकं कार्य-		
यज्ञानुष्ठाननिषेधप्रतिपादनम् १५४		२	मिति कथनम् .... .. ,,		१०
पतितसुतब्रह्मद्विघ्नानिन्या-			नारायणबलिप्रकारामिधानम्	,,	२१
दिषु मृतासु प्रसूतासु च ज्ञा-			सर्पदेशेन मृते विशेषकथनम्	१७८	३
तीनामाशौचामाव इति कथनम् ,,		११	आत्मघातिनामात्मघातनिमि-		
दोषात्पाखण्ड्यादिषु मृतेषु			त्तप्रायश्चित्तं बलिश्च कर्तव्य		
सुरापेयहीनोपगःसु च मृतासु			इति कथनम् ... .. ,,		२०
आशौचाभावकथनम् .... ,,		१२	आत्मघातप्रायश्चित्ते मतान्तराणि	,,	२१
दर्पात्सर्पविप्रादीन्हन्तुं प्रवृत्ते-			प्रायश्चित्तानर्हणां प्रकारान्त-		
पु तेषु तैर्हतेष्वशौचामावः ,,		१३	रकथनम् .... .. १७९		१८
स्वेच्छया शस्त्रज्वलनजलादि-			केषांचित्सपिण्डीकरणं नैव		
भिर्मृतेषु नाऽऽशौचमिति कथनम् ,,		१४	भवतीति कथनम्.... .. ,,		२९
महापातक्यादीनां केषांचि-			जननाशौचे मरणाशौचे च		
द्वाहाद्यन्त्यक्रियाकरणनिषेधः १६७		३	शाकाद्यामोज्यान्तपदार्थे-		
पतितादीनां स्नेहादिनाऽन्त्य-			प्याशौचदोषो नास्तीति कथ०	१८१	१३
क्रियाकरणे प्रायश्चित्तकथनम् १७०		६	द्रव्येषु कीदृशमाशौचमित्यत्र		
पतितादीनामज्ञानतोऽन्त्य-			प्रकागन्तरकथनम् .... १८२		१
क्रियाकरणे प्रायश्चित्तम्.... ,,		१०	द्रव्याशौचविषये वाचस्प-		
पतितादीनां दाहादिप्रत्येक-			तिमतकथनं तत्खण्डनं च	१८३	२
ककरणे प्रायश्चित्तम् .... १७१		२	स्वत्वस्य लौकिकालौकित्व-		
स्पर्शाश्रुपातयोस्तु प्रत्येकक-			विचारः... .. १८५		२
रणे प्रायश्चित्तकथनम् .... ,,		७	इमानि शाकादीन्याशौ-		
प्रमादादग्न्युदकादिभिर्मरणेऽ-			चिहस्तान्न ग्राह्याणीति कथ०	१८८	२
शौचमन्त्यक्रिया च कर्तव्येति			आपणे विक्रयार्थं प्रसारितेषु		
कथनम्... .. १७२		४	द्रव्येषु विक्रेतुराशौचित्वेऽपि		

विषयाः ।	पृ०	प०	विषयाः ।	पृ०	प०
अप्रतिग्राह्यत्वमक्रेयत्वं च ना-			कारिकथनम् ... ..	॥	२४
स्तीति कथनम् ... ..	॥	८	क्षेत्रजाद्येकाशपुत्रलक्षणम्	२०९	१
कीदृशस्य मृतस्य दाहः			वसिष्ठोक्तः पुत्रग्रहणप्रकारः	२०६	१
केनाग्निना कर्तव्य इति विचारः	१९०	२४	गर्भिणीविवाहोपपत्तिप्रतिपा-		
दाहे चाण्डालादीनामग्निं			दनम् .... ..	२०७	२७
वर्जयेदिति कथनम् ....	१९३	१	मेघातिथिप्रभृतीनां मते गर्भि-		
शूद्राहृतेनेन्धनादिनाऽपि दाहो			णीविवाहसंस्कारो न भार्या-		
न कर्तव्य इति कथनम् ....	११	८	पतिमावसंपादक इति कथ०	२१०	६
दाहेतिकर्तव्यतायास्तदाधिका-			गर्भिणीविवाहस्य प्रयोजन-		
रिणश्च कथनम् .... ..	॥	१९	कथनम् .... ..	॥	२७
उपनयनविधेरूर्ध्वं स्वगृहो			कन्याकुमारीशब्दयोः प्रवृ-		
क्तप्रकारेण दाहादि सर्व			त्तिनिमित्तविषये तत्त्वप्रति-		
कर्तव्यमिति कथनम् ...	१९३	२९	पादनम् ... ..	२१२	९
शिशुबालकुमाराणां लक्षणम्	१९६	९	पूर्ववर्षत्रयस्य पुत्रस्य सम-		
शवविधौ मुख्याधिकारिनि-			न्त्रक क्रियाकरणेऽधिकार इति		
रूपणम्... ..	१९७	९	कथनम् ... ..	२१४	११
सपिण्डनोत्तरभावीनि सांव-			गौणमुख्यपुत्राभावेऽधिकारि-		
त्सरिकादीन्यविभक्तानामे-			क्रमं दर्शयति .... ..	॥	२९
कस्य विभक्तानां पृथगिति			स्त्रीश्राद्धेऽधिकारिक्रमे विशे-		
निरूपणम् .... ..	२००	८	षकथनम् ... ..	२२०	१६
सपिण्डनःन्तानां पार्थक्येन			पूर्वा मध्यमा उत्तराश्चेति		
वरणे निषेधकथनम् ....	२०१	१	त्रिप्रकारकाक्रियाणां मध्ये		
सपिण्डनान्तानि विभक्तैरपि			केषामधिकारिणां क्रिमावश्य-		
पृथङ्नैव कार्याणीति कथ०	२०२	९	कामिति प्रतिपादनम् ....	॥	२१
औरसपुत्राणां सर्वेषामधि-			अन्त्यक्रियायां प्रथमेऽहि यो		
कारित्वेऽपि साक्षात्कृतृत्व-			दद्यात्स एव दशाहं समापये-		
मेकस्यैवेति कथनम् ...	॥	१०	दिति कथनम् .... ..	२२३	६
सपिण्डीकरणं साश्रिकश्चे-			वयोवस्थाविशेषेण दाहखन-		
त्कर्तृकादशाहे कर्तव्यम्	२०३	१७	नयोर्नियतानियतत्वव्यवस्थां		
मुख्याधिकार्यभावे गौणाधि-			दर्शयति .... ..	२२४	१४

विषयाः ।	पृ०	प०	विषयाः ।	पृ०	प०
मृतं स्नापयित्वा गन्धाद्यैरलं- कृत्य दहेदिति कथनम् ....	१२९	१	ब्रह्मचारिणो व्रतसमाप्तिपर्य- न्तमुदकदाननिषेधः ...	११	११
नश्रदहने निषेधः ...	११	१४	येषां दोषादाशौचं न कार्य- मिन्युक्तं तेषामौर्ध्वदेहिकमपि	१८	१८
खननयोग्यमाज्यैर्विलिप्य ख- नेदिति कथनम्....	११	१७	न कर्तव्यमिति कथनम्	१८	१८
शवनयने वर्णविशेषेण द्वार- नियमं सपिण्डसगोत्राणाम- नुगमननियमं च कथयति...	२३०	११	यतिनाऽन्येषामन्यैश्च यतेरा- शौचादिकं न कर्तव्यमि- त्याह ....	२९	२९
अपूर्णाद्विष्वस्योपरतावनुग- मने नियमो नास्तीति कथ०	२३१	९	यतेर्दर्शश्चाद्धादिकं कर्तव्य- मित्याह ...	२३९	१
अनुगन्तृभिर्विशिष्टप्रकारैर्मा- व्यमिति कथनम् ....	२३२	१४	यतेः संस्कारप्रकारः ...	१	९
त्रैवर्णिकस्य प्रेतस्य वहनस्प- र्शनादिकं शूद्रैर्न करणीय- मिति कथनम् ....	२३३	२	प्रेतसंस्कारानन्तरं कर्तव्योद्- कदानप्रकारं तत्र ब्राह्मणादि- वर्णविशेषेण दिङ्मुखनियमं	२४०	१
सूतिकायां मृतायां दहने विशेषकथनम् ....	१७	१७	च कथयति ....	२४०	१
शूद्रेण द्विजदाहे प्रायश्चित्तक- थनम् ...	२३४	३	मरणाशौचिनां विधिमुखेन निषेधमुखेन च कांश्चिद्धर्मान्	२४२	२७
अस्पृश्यस्पर्शे खट्वादौ मरणे च प्रायश्चित्तम् ....	२३५	४	कथयति ....	२४२	२७
रजकादिस्पर्शे प्रायश्चित्तक०	१२	१२	दशाहसंस्कारप्रकारं तत्र पि- ण्डद्रव्यनियमं च कथयति	२४५	२७
शवेऽर्घदग्धे चित्तेरस्पृश्यस्पर्शे प्रायश्चित्तम् ....	१५	१५	अस्थिसंचयनदिनकथम् ....	२४६	१
केभ्यश्चिदुदकदानं नित्यं त- त्कथयति ....	२०	२०	दशाहपिण्डास्तु सर्ववर्णानां दशैवेति कथनम् ...	२४७	२
केभ्यश्चिदुदकदानमनित्यमिति कथनम् ...	२३७	२६	पिण्डदानप्रकारकथनम्	११	११
कैश्चिज्ज्ञातिभ्य उदकदानं	२३८	४	पिण्डद्रव्याण्याह ...	२४८	९
न कर्तव्यमिति कथयति	२३८	४	दशाहमध्ये प्रत्यहं पिण्ड- दानेनैकैकावयवनिष्पत्तिरिति कथनम् ....	२४९	६
			सद्यःशौचे त्र्यहाशौचे वा		

विषयाः ।	पृ०	प०	विषयाः ।	पृ०	प०
दशपिण्डदानप्रकारकथनम्	”	२२	केषुचिद्विषयेषु वपनं नित्य-		
दशाहमध्ये पारस्करमतेन क-			मिति कथनम् ....	”	१९
र्तव्यं कथयति ....	२९०	२	आशौचान्ते यच्च यावच्च		
दशाहमध्ये दर्शपाते विशेषं			कर्तव्यं स्वगृह्योक्तं तत्कृत्वा		
कथयति ...	”	२७	भूपुरेभ्यो दानं दद्यादिति		
एकाहाद्याशौचं संचयन दि-			कथयति ...	२९७	९
नकथनम् ...	१९४	१२	रात्रौ दाहे श्वोदिने वपनं कार्य-		
अनुपनीतेऽस्थिसंचयनं न -			मिति कथनम् ....	२२६	२०
स्तीति कथनम् ...	”	१६	शवं दग्ध्वा प्रत्यागताः स-		
स्वापेक्षया वृद्धे मृते कनीयसां			पिण्डा असपिण्डाश्च तद्-		
तत्सपिण्डानां दशाहान्ते			द्वारि निम्बमंत्रं विदश्य सि-		
मध्ये वा वपनं केचिदूचुरिति			द्धार्यादींश्च स्पृष्ट्वा प्रेनगृहं		
कथनम् ....	”	१८	प्रविशेशुरिति कथयति ...	२९८	१

समाप्तं त्रिंशच्छ्लोक्या विषयानुक्रमणिका ।



ॐ तत्सद्ब्रह्मणे नमः ।

शंकरशास्त्रिविरचितटिप्पणीसंवलितश्रीमत्पदवाक्यप्र-  
माणज्ञमहामहोपाध्यायभट्टमाधवसुतभट्टविश्वना-  
थानुजभट्टरघुनाथनिर्मितविवृतिसहिता—

## त्रिंशच्छ्लोकी ।

\* प्रणम्य रामं हेरम्बं पितृव्यं पितरौ तथा ।

नत्वा दक्षिणकेदारं स्मृत्वा गुरुपदाम्बुजम् ।

विवृतौ टिप्पणीं दत्ते शंकरो रङ्गनाथभूः ॥ १ ॥

\* त्रिंशत् श्लोकान्वयाचिरुयासुर्भट्टरघुनाथनामा कश्चिद्विबुधः प्रेक्षावत्प्रवृत्तिसिद्धये विषयसंबन्धप्रयोजनाद्यनुबन्धानां दिग्दर्शनं कुर्वन्प्रारिप्सितनिर्विघ्नसमाप्तयेऽपि च ग्रन्थारम्भे शिष्टपरम्पराप्राप्तस्त्रेष्टदेवतादिप्रणामलक्षणं मङ्गलमाचरति—प्रणम्येति । प्रणामं नमस्कारं कृत्वा । ल्यबन्तमेतत् । समासेऽनञ्पूर्वेति क्त्वो ल्यत्रादेशः । प्रणामश्च स्वनिष्ठापकृष्टतानिरूपितयत्किञ्चिन्निष्ठोत्कृष्टताज्ञापनानुकूलः करशिरःसंयोगतदर्थकशब्दप्रयोगान्यतररूपो व्यापारः । राममिति । जानकीजानिं दाशरथिमित्यर्थः । नमस्कार्यत्वेन प्रथममुपादानादस्य कुलदेवतात्वं तत्र भक्त्यतिशयश्च ध्वन्यते । रमन्ते योगिनोऽस्मिन्निति रामः । 'रमु क्रीडायाम्' इति धातोः करणाधिकरणयोश्चेत्याधिकारस्थेन घापवादेन 'हलश्च' ( पा० सू० ३ । ३ । १२१ ) इत्यनुशासनेन घञ्युपधावृद्धिः । अगस्तिसंहितायामपीयमेव व्युत्पत्तिर्दिशिता—रमन्ते योगिनो यस्मिन्नित्यानन्दे चिदात्मनि । इति रामपदेनासौ परं ब्रह्माभिधीयते ॥ इति । सर्वतोऽभ्यर्हितत्वाद्ग्रन्थारम्भे सर्वेभ्यः पूर्वं कुलदेवतानमनमुचितं श्रेयस्करं चेति भावः । हेरम्बमिति । हे शंकरे रम्बते शब्दं करोत्यसौ हेरम्बः । अवि रभि शब्दे । इदित्त्वान्नुम् । पचाद्यच् । तत्पुरुषे कृतीति सप्तम्या अलुक् । 'हः शंकरे हरौ हंसे रणरोमाञ्चवाजिषु' इति नानार्थरत्नमाला । करिष्यमाणग्रन्थनिर्विघ्नपरिसमाप्त्यर्थं प्रतिबन्धकप्रत्य्यूहव्यूहध्वंसकं गणाधिपमित्यर्थः । कुलदेवताप्रमाणानन्तरं विघ्नप्रतिबन्धद्वारा ग्रन्थपूर्ये-  
नुकूलत्वात्स्फूर्तिदातृत्वाद्देवतात्वेनाभ्यर्हितत्वाच्चापि पूर्वं पितृव्याद्यभिवादानाद्विनायकनमनम् । पितृव्यमिति । पितुर्भातरम् । पितृव्यमातुलमातामहपितामहाः' ( पा० सू० ४ । २ । ३६ ) इति निपातनात्पितृशब्दाद्भातरि व्यति प्रत्यये साधुः । विघ्नराजप्रणामानन्तरमेककुटुम्बवार्तित्वात्पित्रपेक्षया ज्यायस्त्वाद्धिद्वत्तमत्वाच्च प्राक्पितृवन्दनात्पितृव्यवन्दनमिति बोध्यम् । पितराविति । माता च पिता च पितरौ । 'पिता

रघुनाथः प्रकुरुते त्रिंशच्छ्लोकविवेचनम् ॥ १ ॥

मात्रा' ( पा०सू० १।२।७० ) इत्येकशेषो न तु सरूपाणामिति । तथा सति पितराविति द्विवचनानाञ्जस्यापत्तेः । कथंचित्तदाञ्जस्येऽपि पित्रपेक्षयाऽप्यधिकतराम्यर्हितमातृवन्दनपरिजिहीर्षाया अत्यन्तासंभवाच्च । जननीं जनकं चेत्यर्थः । रघुनाथ इति । एतदभिख्यो भट्टोपपदधारी पण्डितः । न च ' आत्मनाम गुरोर्नाम ' इति स्मृत्या स्वनामग्रहणनिषेधाभिधानात्कथं रघुनाथ इति स्वनामग्रहणं तथा च स्मृत्युल्लङ्घनदोषापत्तिरिति वाच्यम् । गोनर्दीयस्त्वाह, नागेशः कुरुते, भट्टोजिदीक्षितकृतिः, इत्यादिमहाभाष्यकाराद्युक्त्या स निषेधस्तूच्चारणे न तु लेखन इति बोध्यम् । एतेन स्वस्योहापोहकुशलत्वं स्वव्याख्यानस्य स्मृत्यनुसारित्वं च स्फोरितम् । कोचित्तु यथा कूपं खनंस्तत्समये समुत्पतितं धूर्यादि तदुत्थपाथौघेन प्रक्षालयति तद्वद्ग्रन्थनिर्माणसमयायस्वनामग्रहणजन्यो दोषो ग्रन्थनिर्माणद्वारा जायमानलोकोपकारजनितसुकृतमहिम्ना प्रहण्यत इत्याहुः । तत्र समीचीनम् । 'एष ह्येव साधु कर्म कारयति यमूर्ध्वमुन्निनीषते' इत्यादिश्रुत्या लोकोपकाररूपसाधुकर्मणः स्वोत्कर्षजनकसुकृतप्रयोजकत्वेऽपि स्वनामग्रहणनिषेधकस्मृत्युल्लङ्घनोत्थदोषप्रहाणजनकसुकृतप्रयोजकत्वे मानाभावात् । अन्यथा प्रायश्चित्तविधिवैयर्थ्यापत्तेरिति । प्रकुरुत इति । निर्भिमीते रचयतीत्यर्थः । ननु 'प्रकुर्वे' रघुनाथोऽहम्' इति स्वाभिप्रायस्य साक्षान्निर्देशे कर्तव्ये कथमात्मानि परोक्षवन्निर्देश इति चेदुच्यते—ग्रन्थप्रणेतृणां संख्यावत्तमानां स्वाहंकारादिदोषविवर्जिषया स्वाभिप्राये परोक्षवन्निर्देशस्य ग्रन्थकर्तृसमयसिद्धत्वात् । लोकसमवेतस्मृत्यर्थवबोधजन्यसुकृतफलस्याऽऽत्मगामित्वात्प्रकुरुत इत्यात्मनेपदम् । अथ ' ज्ञातार्थं ज्ञातसंबन्धं श्रोतुं श्रोता प्रवर्तते । ग्रन्थादौ तेन वक्तव्यः संबन्धः सप्रयोजनः ' इत्यभियुक्तानुभवसिद्धशास्त्रात्प्रेक्षावत्प्रवृत्तिसिद्धये ग्रन्थादाववश्यवक्तव्यमनुबन्धचतुष्टयं सूचयन्कर्तव्यमुद्दिशति—त्रिंशच्छ्लोकविवेचनमिति । विवेचनेन श्लोकार्थस्य स्मृत्यनुसारित्वं समर्थं यन्स्वव्याख्यानस्यापि स्मृत्यनुसारित्वेन सप्रमाणतां श्रद्धेयतां शिष्टसमादरणीयतां च सूचयति । उद्देशो नाम नाम्ना पदार्थसंकीर्तनम् । अनुबन्धचतुष्टयं तु—अधिकारिविषयसंबन्धप्रयोजनानि । तत्र स्वप्रतिपाद्यार्थबोद्धारमनवलम्ब्य शास्त्रप्रवृत्त्ययोगादादावधिकार्थनुबन्धापेक्षा । अधिकारिणश्च विषयबोधमन्तरेण प्रवृत्त्यसंभवाद्विषयस्य तदानन्तर्यम् । विषयस्य च शक्यप्रतिपाद्यत्वसिद्धये संबन्धस्य तदानन्तर्यम् । प्रयोजनस्य तु चरमत्वं लोकप्रसिद्धमिति । अत्राभिधेयं त्रिंशच्छ्लोकार्थो गर्भविपत्त्यादिनिमित्ताशौचम् । तन्निर्णयः प्रयोजनम् । तच्च गौणम् । विहिताचरणनिषेधपरिपालनाभ्यां सुखतद्भेगदुःखाभावानां मुख्यप्रयोजनत्वात् । संबन्धश्च ग्रन्थाभिधेययोः प्रतिपाद्यप्रतिपादकभावः । ग्रन्थप्रयोजनयोः प्रयोज्यप्रयोजकभावः । अभिधेयप्रयो-

निमिचभेदाभिन्नाशौचप्रतिपादने केनचित्क्रमेणावश्यं कर्तव्ये स्मृति-  
ष्वेकरूपतदभावाद्दस्तुक्रममनुसृत्य गर्भपाताशौचमाह—  
= षण्मासाभ्यन्तरेषु स्वपुरुषनिहिते गर्भमात्रे विनष्टे  
माता तन्माससंख्यासमदिनमशुचिः स्नानशुद्धाः सपिण्डाः ।

अनयोर्विषयिविषयभावः । तज्जिज्ञासुरधिकारीति । अत्रायं समासक्रमः—श्लोक-  
शब्दः श्लोकसमुदायपरः । त्रिंशदवयवा यस्येति त्रिंशदवयव इति बहुव्रीहिः ।  
तत्त्रिंशदवयवश्चासौ श्लोकश्च त्रिंशच्छ्लोक इति कर्मधारयः । शाकपार्थिवादिस्वा-  
न्मध्यमपदलोपः । तस्य विवेचनं विविच्य निरूपणमिति षष्ठीतत्पुरुष इति । न तु  
त्रिंशतः श्लोकानां विवेचनमिति बहुपदकतत्पुरुषसमासान्तर्गतयोस्त्रिंशच्छ्लोकशब्द-  
योरुत्तरपदानामित्तकस्तद्धितार्थोत्तरपदेत्यनेन द्विगुः । द्विगुमंज्ञाप्रयोजकपरिमाणिवाच-  
कोत्तरपदस्य बहुपदकतत्पुरुषसमासप्रयोजकत्वस्य ' उत्तरपदेन परिमाणिना द्विगोः  
सिद्धये बहूनां तत्पुरुषस्योपसंख्यानम् ' इति वचनबलालामेऽपि तद्व्यतिरिक्तोत्तर-  
पदस्य बहुपदकतत्पुरुषप्रयोजकत्वालामेन तत्सूत्रस्येदृश्यदाहरणेऽप्रवृत्तेः । न च त्रिंश-  
च्छ्लोका इति कर्मधारय इति वाच्यम् । ' दिक्संख्ये संज्ञायाम् ' ( पा० सू०  
२ । १ । ९० ) इति नियमात् । त्रिंशच्छ्लोकशब्दस्यासंज्ञात्वात् । ननु त्रिंशतः  
श्लोकानां समाहार इति समाहारे द्विगुरस्तु । तथा सति द्विगोरिति ङीप्ः प्रसङ्गात् ।  
त्रिभुवनमित्यादाविव पात्रादित्वान्न ङीप्प्रसङ्ग इति चेत् ' यदि त्रिलोकी गणनापरा  
स्यात् ' इति नैषधीये महाकविप्रयोगस्यासांगत्यापत्तेः । तस्मात्पूर्वोक्त एव समासक्रमः  
साधुरिति बोध्यम् ॥ १ ॥

= एवं श्रोतृनभिमुखीकृत्य सुखत्रोधार्थं स्मार्तक्रममुल्लङ्घ्य लोकप्रसिद्धं वस्तुक्रममनु-  
सृत्य क्रमेणाऽऽशौचं प्रतिपादयंस्तत्रेदानीं गर्भस्त्रावाद्याशौचं प्रथमवृत्तेनाऽऽह—  
षण्मासाभ्यन्तरेति । षट् अवयवा येषां ते षडवयवाः । षडवयवाश्च ते मासाश्च  
षण्मासाः । शाकपार्थिवादिस्वान्मध्यमपदलोपः । षण्मासानामभ्यन्तराणि ( मध्यानि )  
षण्मासाभ्यन्तराणि । इति विग्रहः । स्वस्याः पुरुषः स्वपुरुषः । स्वपुरुषेण निहितं  
स्वपुरुषनिहितम् । तस्मिन्नित्यर्थः । इदं ' गर्भमात्रे ' इत्यस्य विशेषणम् । स्वभर्तृन्यस्ते  
इति यावत् । स्वपुरुषनिहित इत्यनेन परपुरुषनिहिते जननीव्यतिरिक्तानामाशौचा-  
भावो ध्वनितः, इत्याशौचसंग्रहविवृतौ भट्टाचार्यः । सर्वे गर्भा गर्भमात्रम् । तस्मिन् ।  
मयूरव्यसंकादित्वात्समासः । त्रिचतुरादिमासकृतावस्थाभेदादेकस्यैव गर्भस्य बहुत्वं  
बोध्यम् । ते च ते मासास्तन्मासाः । तन्मासानां संख्या तन्माससंख्या । तन्माससं-  
ख्यायाम् समानि तन्माससंख्यासमानि । तन्माससंख्यासमानि दिनानि तस्मिन्स्तन्मास-

अन्त्ये मासद्वये तु त्रिदिनमशुचयोऽतः परं सूतिवत्स्या-  
च्चातुर्वर्ण्यस्य तुल्यं भवति वयसि यत्प्रोच्यतेऽशौचमात्रम् ॥१॥

गर्भग्रहणादारभ्य षष्ठमाससमाप्तिं यावत्परिणेत्रुत्पन्नेऽचेतने गर्भे  
पतिते मातैव गर्भपातमाससमसंख्यान्यहोरात्राप्यशुचिः स्यात् । चतुर्थे  
चत्वारि पञ्चमे पञ्च षष्ठे षडित्यर्थः । आद्यमासत्रये तु नेदं किंतु त्रिरात्र-  
विशेषेण । 'गर्भस्रुत्यां यथामासमचिरे तूत्तमे त्रयः' इति मरीचिस्मर-  
णात् । अचिर आद्यमासत्रये । उत्तमे ब्राह्मणे । नन्वचिरपदस्याऽऽद्य-  
मासत्रयपरत्वे किं बीजमिति चेच्छृणु—

षण्मासाभ्यान्तरे यावद्गर्भस्त्रावो भवेद्यदा ।

तदा माससमैस्त्वासां दिवसैः शुद्धिरिष्यते ।

इत्येतद्वाक्यविहितस्य षष्ठमासं यावन्माससमदिवसाशौचस्य तदन्तः-  
पातिस्रावविषयेण निरवकाशेन 'स्रावे मातुस्त्रिरात्रं स्यात्' इत्येतद्वाक्यवि-  
हितेन त्रिरात्राशौचेन वाधात्पातविषयत्वं यद्यपि प्रतीयते तथाऽपि दिवसै-  
रिति बहुवचनानुरोधात्त्रिरात्राशौचस्यैवाऽऽद्यमासत्रयविषयत्वं युक्तम् ।  
न च प्रथममासमात्रं द्वितीयमासमात्रं तदुभयमेव वा तस्य विषयो  
युक्तः । प्रथमे त्रिरात्रं द्वितीये द्विरात्रमित्यनौचित्यात्प्रथमपक्षासंभवात् ।  
अचिरशब्दानुरोधात्त्रिंशत्समवायगौणस्रावशब्दानुरोधाच्च प्रथमविषयत्वा-  
वश्यंभावाद्द्वितीयानुपपत्तेः । तृतीयविषयत्वे विरोधाभावेन तत्परिहार-  
कारणाभावात्तृतीयानुपपत्तेः । 'गर्भमाससमा रात्रीः संस्रवे गर्भस्य  
व्यहं वा' इति गौतमोक्तपक्षद्वयस्य वचनान्तरानुरोधात्षण्मासमध्यवि-  
षयस्य व्यवस्थासंभवेऽव्यवस्थायोगात् । व्यवस्थापेक्षायामचिरशब्दौचि-  
त्यन्यायानुगृहीतेन 'समं स्यादश्रुतत्वात्' ( पू० मी० १०।३।५३ ) इति  
न्यायेनाऽऽद्योत्तममासत्रयविषयत्वेन व्यवस्थाया युक्तत्वाच्च । स्वपुरुष-  
निहितग्रहणमुत्तरार्थम् । व्यभिचारजगर्भस्य पूर्णमसवेऽपि पितुः संतिष्ठ-

संख्यसमदिनम् । इदमशुचिभवनक्रियाविशेषणम् । स्नानेन शुद्धाः स्नानशुद्धाः ।  
समानः पिण्डो ( मूलपुरुषदेहो ) येषां ते सपिण्डाः । ते च सप्तपुरुषावसानाः ।  
द्व्यवयवौ यस्य तद्द्वयम् । मासयोर्द्वयं मासद्वयम् । तस्मिन् । सूताविव । सूतिवृत् ।  
सप्तस्यन्तादिवार्ये वतिः । चत्वारो वर्णाश्चातुर्वर्ण्यम् । 'चतुर्वर्णादीनां स्वार्थ उपसंख्या-  
नम्' इति स्वार्थे ष्यञ् । इमे द्वे तद्वितवृत्ती ।

संनिधिव्यवस्थितत्रिरात्रैकरात्रसत्त्वेन सपिण्डानां च तथैवैकद्वयान-  
सत्त्वेन तदपूर्णनिर्गमे तेषामेवाऽऽशौचाभावस्यौचित्यापा(या)तत्त्वात् ।  
मातुस्तु तत्रापीदमेव । विशेषानुक्तेः । गर्भमात्र इत्यनुवादः । तत्तद्वस्थाया  
नित्यमाप्तत्वात् ।

### स्नानशुद्धाः सपिण्डाः ।

सपिण्डाः पित्राद्याः स्नानशुद्धास्तत्कालावच्छिन्नाशौचिनः । पूर्वोक्ते  
विषये पञ्चमषष्ठौ वर्जयित्वा । तथा च स्मरणम्—‘सद्यः शौचं सपिण्डानां  
गर्भस्य पतने सति’ इति । अशुचित्वाभावे शौचविधानानुपपत्तेर्निष्का-  
रणशौचासंभवाच्च सद्यः शौचं स्नानमात्राच्छुद्धिरित्यर्थः । अतु मरीचिव-  
चनम्—‘स्त्रावे मातुस्त्रिरात्रं स्यात्सपिण्डाशौचवर्जनम्’ इति । तत्सपिण्डानां  
प्रकृतत्रिरात्राशौचाभावानुवादकं नतु सर्वथाऽशौचनिषेधकम् । यदपि  
‘गर्भस्त्रावे मासतुल्या रात्रयः स्त्रीणां स्नानमात्रमेव पुरुषस्य’ इति । तदपि  
मात्राशौचविधायकं सत्पूर्ववाक्यप्राप्तमेव पितुः स्नानमनुवदाति नस्त्रि-  
तरेषां स्नानं निवर्तयति । वाक्यभेदप्रसङ्गात् । यद्यप्येतद्वक्त्र्यपर्या-  
लोचनया स्नानमाससमाशौचयोरेकविषयत्वं प्रतीयते तथाऽपि वाक्या-  
न्तरबलाद्भिन्नविषयत्वं कल्प्यमानं न दोषमावहति ।

### अन्त्ये मासद्वये तु त्रिदिनमशुचयः ।

षट्सु मासेष्वन्त्ये पञ्चमषष्ठारुख्ये मासद्वये गर्भपाते सपिण्डास्त्रिदिनमा-  
शौचिनः स्युः । तथा च मरीचिः ‘ \* पाते मातुर्यथामासं सपिण्डानां  
दिनयत्रम्’ इति ।

आत्रतुर्थाद्भवेत्स्त्रावः पातः पञ्चमषष्ठयोः ।

अत ऊर्ध्वं तु नारीणां स्त्रवः प्रसव उच्यते ॥ इति ।

( ‘तिस्रो गर्भविषदस्ताः सर्वाः संसन्नशब्देनोच्यन्ते’ इति गौतमी-  
यं च ) ।

### अतः परं सूतिवत्स्यात् ।

अतः—अन्त्यमासद्वयादूर्ध्वं सप्तममासप्रभृति गर्भनिर्गमे सूत्सर्वे प्रस-  
वानिभित्तं दद्याद्वादि वर्णभेदेन स्यादिति वक्ष्यमाणमेव भैराकाङ्क्षयार्थ-

\* पात इति । अत्र पातशब्दः पाताधिकरणीभूतपञ्चमषष्ठमासोपलक्षणपरः ।

‘पातः पञ्चमषष्ठयोः’ इति धर्मशास्त्रीयपरिभाषणादित्यर्थः ।

मुक्तम् । अर्हे वतिः । तथा च षण्मासाभ्यन्तर इत्येतदनन्तरम् ' अत ऊर्ध्वं स्वजात्युक्तं तासामाशौचमिष्यते' इति स्मरणम् । अत्र तासां ग्रहणमुपलक्षणम् । अत ऊर्ध्वं प्रसूतिः स्यादिति वाक्यात्सप्तमप्रभृति चाबिकलाङ्गस्य जीवतो निर्गमदर्शनात्तत्र च लोके प्रसवव्यवहारात्सप्तमप्रभृति गर्भनिर्गमस्य प्रसवशब्दवाच्यत्वात्प्रसवे च सर्वेषां दशाहाद्याशौचस्य—

दशाहं शावमाशौचं सपिण्डेषु विधीयते ।

जनेनेऽप्येवमेव स्यान्निपुणां शुद्धिमिच्छताम् ॥ इत्यादिषूक्तत्वात् ।

\* चातुर्वर्ण्यस्य तुल्यं भवति + वयसि यत्प्रोच्य-

तेऽशौचमात्रम् ।

गर्भग्रहणात्प्रभृत्यत्र वयो, न जन्मादि, गर्भाष्टमादिवत् । तथा च गर्भग्रहणमासादारभ्य प्रसवपर्यन्तं प्रसवमारभ्योपनयनपर्यन्तं चावस्थाविशेषपुरस्कारेण × यदाशौचमभिहितं वक्ष्यमाणं च तच्चतुर्णां वर्णानां

\* चातुर्वर्ण्यस्य तुल्यमिति । गर्भग्रहणमारभ्य प्रसवपर्यन्तं यदुक्तमाशौचं तच्चतुर्वर्णसाधारणं भवति । यथा पिण्डोदकदानविधिः सर्ववर्णसाधारणः । यथा वा समानोदकाशौचविधिः संनिपाताशौचविधिश्च । यद्वच्च विदेशस्थाशौचविधिः, यथा वा गुर्वाद्याशौचविधिः साधारणः । तत्तद्विधौ वर्णविशेषानुपादानात् । तथा वयोवस्थानिमित्तमप्याशौचं सर्ववर्णसाधारणं भवितुमर्हति । न कश्चन तत्र वर्णकृतो विशेष इत्यर्थः ।

+न केवलमिदमेव तुल्यम् । अपि तु वयोवस्थाविशेषोपरमनिमित्तमपि चातुर्वर्णसाधारणमित्याह—वयसीति । वयोविशेषोपरमनिमित्तमशौचमात्रं वर्णविशेषोपादानराहित्येन विहितमाशौचं तदपि चातुर्वर्ण्यस्य तुल्यं भवतीति युक्तम् ।

× आशौचमिति । आशौचं नाम कालस्नानाद्यपनोद्योऽस्पृश्यत्वकर्मानाधिकारित्वप्रयोजकः कश्चन पुरुषनिष्ठोऽतिशयविशेषः । तन्निमित्तत्वं च जननमरणयोः शास्त्रेषूक्तम् । तच्च जननमरणमुत्पन्नज्ञातमेव निमित्तम् । निर्देशं ज्ञातिमरणं श्रुत्वेत्यादिलिङ्गदर्शनात् । तथा—विगतं तु विदेशस्थं शृणुयाद्यो ह्यनिर्देशम् । यच्छेषं दशरात्रस्य तावदेवाशुचिर्भवेत् ॥ इत्यादिवाक्यारम्भसामर्थ्याच्च । उत्पत्तिमात्रापेक्षत्वे ह्याशौचस्य दशाहाद्याशौचकालनियमास्तत्प्रभृतिका एवेति अनिर्देशज्ञातिमरणश्रवणे दशरात्रशेषमेवाऽऽशौचमर्थात्सिध्यतीति ' यच्छेषं दशरात्रस्य ' इत्यनारम्भणीयं स्यात् । तस्माज्ज्ञातमेव जननं मरणं च निमित्तमिति बोध्यम् ।

तुल्यं भवति । नोपनीतसपिण्डमरणप्रसवाशौचवद्वर्णभेदाद्भिन्नमित्यर्थः । तद्विधायकवचनेषु वर्णविशेषानुपादानात् । मातामहाचार्याद्याशौचवत् । आचार्याद्याशौचातिदेशस्येदमपि सकलमित्यनेन वक्ष्यमाणत्वात् । 'तुल्यं वयसि सर्वेषामतिक्रान्ते तथैव च' इति व्याघ्रपादवचनाच्च । अत्रापि पूर्वोक्तमेव वयः । यद्वा न्यायप्राप्तानुवादत्वेन वयोतिक्रान्तग्रहणस्यानुपात्तवर्णविशेषसर्वाशौचोपलक्षणत्वादुक्ताशौचसाधारण्यलाभः । आचार्याद्याशौचसाधारण्यसिद्धयर्थं तस्याऽऽवश्यकत्वात् । मूले तु तदेव वयः । एवमाञ्जस्येन व्याख्यानसंभवे विभज्य व्याख्यानमनुषङ्गाध्याहारापेक्षत्वादप्यव्याख्यानम् ॥ १ ॥

+ जन्माशौचान्तराले यदि शिशुनशनं नालवृद्ध्यूर्ध्वकाले निष्प्राणो निष्पतेद्वा जननजनितमाशौचमस्त्येव कृत्स्नम् ।

प्राङ्नालच्छेदनाच्चेन्निधनमुपगतस्तत्र्यहेणैव शुद्धिः

सर्वेषां सूतिकायास्त्वह च सकलकं प्रेतशुद्धिस्तु सद्यः ॥ २ ॥

जन्माशौचान्तराले जनननिमित्ताशौचपरिच्छेदकाहोरात्रमध्ये नालवृद्ध्यूर्ध्वकाले नालच्छेदनानन्तरं जीवत उत्पन्नस्य शिशोर्नशनमुपरमो निष्प्राणो मृत एव वा निष्पतेदुत्पद्येत तदा विषयद्वयेऽपि मातुः पित्रादीनां च जननजनितं जन्मनिमित्तमाशौचं कृत्स्नं दशाहाद्येऽस्ति । न तु वक्ष्यमाणेन शावाशौचेन निवर्तत इत्यर्थः । तथा च हारीतः— जातमृते मृतजाते वा दशाहं सपिण्डानामिति । जातमृत इति नालच्छे-

+ इदानीं शिशुनशनादौ पूर्णप्रसवनिमित्ताशौचं द्वितीयवृत्तेनाऽऽह—जन्माशौचेति । जन्मनः आशौचं जन्माशौचम् । जन्माशौचस्य अन्तरालं जन्माशौचान्तरालम् । तस्मिन् । शिशोः नशनं शिशुनशनम् । नालस्य वृद्धिः नालवृद्धिः । वृद्धिश्लेदनम् । नालवृद्धेः ऊर्ध्वः नालवृद्ध्यूर्ध्वः । नालवृद्ध्यूर्ध्वश्चासौ कालश्च नालवृद्ध्यूर्ध्वकालः । तस्मिन् । निर्गताः प्राणा यस्य, अथवा प्राणेश्चो निर्गतः निष्प्राणः । जननेन जनितं जननजनितम् । त्रयाणां अह्नां समाहारः त्र्यहः । तेन । रात्राहरिति समासान्तष्टच् । अह्नष्टेति नियमाद्विलोपः । न संख्यादेरित्यह्नादेशनिषेधः । रात्राह्नाहा इति पुंस्त्वम् । समानेऽहनि सद्यः । सद्यःपरुदिति निपातनात्समानस्य सभावो षष्वाहनि ।

× येवास्तीति । न शावाशौचेन जननाशौचनिवृत्तिः । किंतु जन्माशौचेनैव शिशुप-

दादूर्ध्वम् ।

यावन्न च्छिद्यते नालं तावन्नाप्नोति सूतकम् ।

छिन्ने नाले ततः पश्चात्सूतकं तु विधीयते ॥

इति जैमिनिवचनात् । अस्य वचनस्यैतत्प्रकरणपाठान्मृतपूर्णशब्दा-  
बध्वाहृत्य योजना ।

प्राङ्नाभिच्छेदनाच्चेत् ।

जीवन्मुत्पन्नो नाभिच्छेदनात्नालच्छेदात्प्राङ्निधनमुपगतस्तर्हि सर्वेषां  
पित्रादीनां त्र्यहेणैव शुद्धिर्जननाशौचस्य । सूतिकाया मातुस्त्वह  
चानन्तरोक्तेऽपि विषये सकलं दशाहाद्येव जननाशौचं पूर्वविषयद्वये  
त्वस्त्येवेत्यर्थः । तथा च बृहन्मनुः—

जीवञ्जातो यदि ततो मृतः सूतक एव तु ।

सूतकं सकलं मातुः पित्रादीनां त्रिरात्रकम् ॥ इति ।

ततो जननान्तरमेव नालच्छेदादर्वागित्यर्थः ।

प्रेतशुद्धिस्तु सद्यः ।

प्रेतशब्देन तन्निमित्तमाशौचं लक्ष्यते । तस्य शुद्धिर्निवृत्तिः सद्यः  
+ स्नानमात्रेणैव त्रिष्वपि विषयेष्वित्यर्थः । तथा च शङ्खः—प्राङ्ना-  
नामकरणात्सद्यः शौचमिति । सद्यस्त्वं च स्नानकालावच्छिन्नत्वमेव ।  
पूर्वोक्तयुक्तेर्विज्ञानेश्वरेण तथा व्याख्यानाच्च । यत्तु—दशाहाभ्यन्तरे  
बाले प्रमीते तस्य बान्धवैः । शावाशौचं न कर्तव्यं सूत्याशौचं विधी-  
यते ।

इति बृहन्मनुवचनं तत्पूर्णाशौचनिबेधकम् । प्राङ्नामकरणादिति च  
जन्माशौचकालोपलक्षणम् । आशौचान्ते नामकरणविधानात् । अत एव  
विष्णुवचनम्—

अनिवृत्ते दशाहे तु पञ्चत्वं यदि गच्छति ।

सद्य एव विशुद्धिः स्यान्न प्रेतं नोदकक्रिया ॥ इति ।

एतच्चानन्तरं वक्ष्यमाणमपि जननजनितत्वविशेषणव्यावर्त्यप्रदर्शनार्थ-  
मुक्तम् ॥ २ ॥

रमनिमित्ताशौचानिवृत्तिरिति भावः । तदुक्तं बृहन्मनुना—दशाहाभ्यन्तरे बाले  
प्रमीते तस्य बान्धवैः । शावाशौचं न कर्तव्यं सूत्याशौचं विधीयते ॥ इति ।

+ स्नानेति । अकारणिकायाः शुद्धेरसंभवात्सद्यःपदं स्नानपरमिति बोध्यम् ।

स्नानं \* प्राङ्नामतोऽर्वाग्दशनजननतोऽहः परेतैऽग्निदग्धेऽ-  
दग्धे त्वत्रापि सद्यस्तदुपरि दिनमा व्यब्दतश्चौलशून्ये ।  
सच्चौले तु त्रिरात्रं त्रिदिनमितरथाऽप्या व्रताज्जात्यशौचं  
मातापित्रोस्तु पुत्रे त्रिदिनमदशने संनिधौ नष्टचेष्टे ॥ ३ ॥  
परेत इति सर्वत्र संबध्यते । गतार्थम् ।

अर्वाग्दशनजननतो० सद्य इति ।

प्राक्त्रिवर्षस्य कर्तव्या बान्धवैरुदकक्रिया ।

जातदन्तस्य वा कुर्यान्नाम्नि चापि कृते सति ॥

इति मनुवचने साहचर्यादुदकक्रियोपलक्षितस्य दाहस्यापि नामक-  
रणोत्तरकालं विकल्पितत्वात्नामकरणादूर्ध्वं दन्तोत्पत्तेस्तत्कालादन्त-  
जन्मसमये मासीत्युपनिषद्दर्शनात्सप्तममासलक्षणादर्वाक्परते मृतेऽग्निदग्धे  
+ सत्यहः, अहोरात्रमाशौचम् । अदग्धे तु, न केवलं पूर्वोक्त एव  
विषयेऽत्रापि विषये सद्यः स्नानमात्रं भवति । तथा च यमः—

अदन्तजाते तनये शिशौ गर्भच्युते तथा ।

सपिण्डानां तु सर्वेषामहोरात्रमाशौचकम् ॥ इति ।

याज्ञवल्क्योऽपि—आदन्तजन्मनः सद्य इति । अनयोश्च कल्पयो-  
र्व्यवस्थापेक्षायाम्—अदन्तजाते बाले भेते सद्य एव नास्याग्नि-  
संस्कारो नोदकक्रियेति विष्णुवचनेऽग्निसंस्कारानिषेधसाहचर्यात्सद्यः-  
शौचस्यादाहविषयत्व इतरस्य दाहविषयत्वं परिशेषादवगम्यते ।

\* एवं कालविशेषेण दशाहाद्यशौचापवादमुक्त्वा वयोवस्थाविशेषेण तदपवादं  
तृतीयवृत्तेनाऽऽह—स्नानं प्राङ्गिति । दशनानां जननं दशनजननम् । तस्मात् ।  
आद्यादित्वात्सिः । त्रयाणां दिनानां समाहारस्त्रिदिनम् । अजाता दशना यस्य अद-  
शनः । तस्मिन् । सत्-विद्यमानं चौलं चूडाकर्म यस्य सच्चौलः । तस्मिन् । जाते-  
रशौचं जाल्यशौचम् । शुभेर्भावः शौचम् । ' इगन्ताच्च लघुपूर्वान् ' इत्यण् । आदि-  
वृद्धिः । ततो नञ्समासः । यदा तु शुचिशब्देन नञ्समासं कृत्वा ततो भावप्रत्ययः  
क्रियते तदा 'नञः शुचीश्वर' इत्यादिनोत्तरपदस्य नित्या वृद्धिः, पूर्वपदस्य तु विक-  
ल्पेनेति पक्षे आशौचमिति भवति । आशौचं नामाऽपृश्यत्वाभोजनान्तरत्वकर्मानधिकार-  
रित्वप्रयोजकत्वे सति पिण्डोदकदानादिविधेः प्रयोजकः कालस्नानाद्यपनोद्यः पुरुषगतः  
कश्चन दोषविशेषः । तिसृणां रात्रीणां समाहारस्त्रिरात्रम् । ' अहः सर्वैकदेश ' इति  
समासान्तोऽच् । ' संख्यापूर्वं रात्रं क्लीबम् ' इति नपुंसकत्वम् ।

+ आशौचप्रकरणे सर्वत्राहर्ग्रहणमहोरात्रोपलक्षणं वेदितव्यम् ।

तदुपरि दिनमा त्र्यब्दतश्चौलशून्ये ।

दन्तजननोपरि आ त्र्यब्दतः, त्रिवर्षो यावज्जायते तावत्पर्यन्तं तृतीयवर्षसमाप्तिं यावदित्यर्थः । अभिविधावाङ् । तृतीयवर्षमभिव्याप्येत्यर्थः । चौलशून्ये परेते दग्धे च दिनमहोरात्रमाशौचम् । तथा च विष्णुः—दन्तजातेऽप्यकृतचूडे त्वहोरात्रेण शुद्धिरिति । इदं च दन्तजननोर्ध्वं दाहेऽप्यहोरात्राशौचाभिधानं मिताक्षरानुसारेण । मम तु प्रतिभाति—ऊनद्विवर्षं प्रेते गर्भपतने वा सपिण्डानां त्रिरात्रमिति । वसिष्ठोक्तत्रिरात्रस्य विष्णुक्तैकरात्रस्य च व्यवस्थापेक्षयाम्—

यद्यप्यकृतचूडो वै जातदन्तस्तु संस्थितः ।

दाहयित्वा तथाऽप्येनमाशौचं त्र्यहमाचरेत् ॥

इत्यङ्गिरोवचनादाहे त्र्यहोऽदाहे त्वहरिति । यत्तु—वर्षत्रयादूर्ध्वं कुलधर्मापेक्षया ऽकृतचूडो यस्तद्विषयत्वमङ्गिरोवचनस्य विज्ञानयोगिनोक्तं तदयुक्तम् । जातदन्तपदवैयर्थ्यापत्तेः । नहि पूर्णात्रिवर्षोऽप्यजातदन्तः संभाव्यते । इदमेवाभिप्रेत्याशौचदशकादाविदमेवोक्तम् । यत्तु—आचूडाभैशिकी स्मृतेत्यादौ चूडाग्रहणस्य कालोपलक्षणत्वात्तृतीयवर्षस्य च तत्कालत्वाद्दन्तजननकालात्सप्तममासादूर्ध्वं वर्षद्वयाभ्यन्तर एकाह इति प्राच्यैरुक्तं तदयुक्तम् । कालोपलक्षणत्वासंभवस्य वक्ष्यमाणत्वात् । तत्सत्त्वेऽपि यद्यपि शंखिडान्तन्यायात्तृतीयवर्षोपक्रमस्यैवावधित्वं प्राप्नोति, तथाऽपि—विभे न्यूने त्रिविधैर्मृते शुद्धिस्तु नैशिकीत्यङ्गिरोवचनवलात्तदन्तस्यैवावधित्वं युक्तम् । यत्तु वसिष्ठवाक्य ऊनद्विवर्षग्रहणं तत्तस्य निखननपक्षस्य मुख्यत्वाद्दाहाभावेन त्रिरात्राप्राप्तौ तद्विधिद्वारा तस्यापि पाक्षिकदाहविधियोतनार्थम् । अन्यथा तन्मतेऽप्यानर्थक्यात् । यदप्यूनद्विवर्षिके बाले प्रेतत्वमनुगच्छतीत्यादिषमवचन एकाहविधौ तद्ग्रहणं तदपि तस्य निखननमुख्यत्वद्योतनार्थं तदितरस्य च दाहमुख्यत्वद्योतनार्थकमिति दिक् ।

सचौले तु = त्रिरात्रम् ।

चूडाकर्म द्विजातीनां सर्वेषामेव धर्मतः ।

प्रथमेऽब्दे तृतीये वा कर्तव्यं श्रुतिचोदनात् ॥ इति ।

ततः संवत्सरे पूर्णे चूडाकर्म विधीयते ।

द्वितीये वा तृतीये वा कर्तव्यं स्मृतिदर्शनात् ।

= रात्रेति । इह प्रकरणे रात्रिपदमहर्ग्रहणवदहोरात्रोपलक्षणं बोध्यम् ।

इति च मनुयमवचनाभ्यां प्रथमाब्दादावपि चूडाकरणस्योक्तत्वाद्दन्त-  
जननादूर्ध्वं सञ्चाले कृतचाले परेते वर्षत्रयमध्येऽपि त्रिरात्रम् । तथा  
च मनुः—नृणामकृतचूडानामशुद्धिनैशिकी स्मृता ।

निर्वृत्तचूडकानां तु त्रिरात्राच्छुद्धिरिष्यते ॥ इति ।

चूडाकरणं तु नामकर्मदन्तजननवन्न कालोपलक्षणम् । तस्यानियत-  
कालत्वेन कालविशेषस्योपलक्षयितुमशक्यत्वात् । न च—

नामधेयं दशम्यां तु द्वादश्यां वाऽपि कारयेत् ।

पुण्ये तिथौ मुहूर्ते वा नक्षत्रे वा गुणान्विते ।

इति मनुवचनान्नामकरणमप्यनियतकालमिति वाच्यम् । तस्याऽऽ-  
शौचान्तपरत्वात् । तथा हि-दशम्यां रात्रावतीतायां ब्राह्मणो द्वादश्या-  
मतीतायां क्षत्रियो नामधेयं कुर्यात् । इदं चोपलक्षणम् । वैश्यशूद्रौ षोडशे  
एकत्रिंशे च । एवं सत्यनेन प्रकारेण स्वस्वाशौचान्ते नाम कुर्यादित्युक्तं  
भवति । पुण्य इत्यादिस्त्वनुकल्प इति तस्यार्थः । यद्वा ब्राह्मणं प्रत्येवै-  
कादशे दिने व्यतीपातादिमहादोषसंभवे द्वादशमनुकल्पत्वेन विधीयते ।  
महादोषसत्त्वे मुख्ये कालेऽपि शुभकर्माननुष्ठानमुक्तं गर्भेण—

व्यतीपाते च संक्रान्तौ ग्रहणे दैधृतावपि ।

श्राद्धे कुर्याच्छुभं नैव प्राप्तकालेऽपि मानवः ॥ इति ।

अन्यत्रापि—अमासंक्रान्तिविष्ट्यादौ प्राप्तकालेऽपि नाऽऽचरेदिति ।  
यत्तु तिथिपरत्वेन सर्वज्ञेनास्य व्याख्यानं कृतं तत्सकलगृह्यविरोधादन्न-  
व्याख्यानमेव । यदपि मेधातिथिना रात्रिविशेषणत्वात्स्त्रीलिङ्गैर्दशमी-  
द्वादशीशब्दावहोरात्रपरौ कृत्वा वचनबलादाशौचमध्येऽपि जातकर्मवन्ना-  
मकर्माप्याद्यपक्षे कर्तव्यम् । अध्याहारोपलक्षणयोः प्रमाणाभावादित्यु-  
क्तम् । तदप्युक्तम् । प्रमाणाभावासिद्धेः । अशौचव्यपगमे नामधेयम्,  
आशौचे च व्यतिक्रान्ते नामकर्म विधीयत इत्यादि विष्णुशङ्खवचनस-  
द्भावात् । दशम्यामुत्थाप्य पिता नाम कुर्यादिति गृह्येषु च सूतिकोत्थानान-  
न्तरकालविधानात् । यच्च रुद्रधरेण सत्यपि चूडाकरणस्य प्रथमवर्षादि-  
कालत्वे विभे न्यूनैः त्रिभिर्वर्षैर्मृते शुद्धिस्तु नैशिकीत्यादिवाक्यैस्तृतीय-  
वर्षात्पूर्वमहोरात्राशौचविधानात्तदेकवाक्यतया तृतीयवर्षमेवाऽऽचूडान्नै-  
शिकी स्मृतेत्यादिवचनेष्वपि गृह्यत इत्युक्तम् । तदप्यूनद्विवर्ष इत्यादि-  
वसिष्ठादिवाक्यैस्तत्रैव त्रिरात्रस्यापि विधानादयुक्तम् । तृतीयाब्द

उत्सर्गतश्चूडाकालः प्रथमान्दादिस्तु कुलधर्मापेक्षयाऽपवाद इति हार-  
लतादिवचनं तु चूडाकर्म द्विजातीनामित्यत्र प्रथमतृतीययोस्तुल्यवन्नि-  
र्देशाच्चूडा कार्या यथाकुलमित्यादिषु च कुलधर्मप्राप्तत्वेनैव सर्वेषां  
निर्देशाद्यत्किञ्चिदेव । तस्मान्नामकर्मदन्तजननयोरेव कालोपलक्षणत्वं  
नतु चूडाकरणस्य । एवमुपनयनस्यापि । वचनवलात्तु त्रिवर्षादूर्ध्वम-  
कृतचूडस्यापि उच्यते इति । यस्तु वाचस्पतिना यमवचने संवत्सरे पूर्ण  
इत्येव द्वितीयलाभात्तदानर्थक्यपरिहारार्थं तत्र पूर्ण इत्यनुषज्य तृतीयपदा-  
नर्थक्यपरिहारार्थं तस्य तृतीयवर्षचरमावयवपरत्वं पूर्वस्य तु तदाद्या-  
वयवपरत्वमिति व्याख्याक्लेशः कृतः सोऽकारप्रश्लेषाज्ञाननिवन्धनः ।

त्रिदिनमितरथाऽप्या व्रतात् ।

तृतीयवर्षादूर्ध्वमा व्रतादुपनयनपर्यन्तमितरथाऽपि कुलधर्मापेक्षयाऽकृ-  
तचौलेऽपि परिते त्रिदिनम् । कृतचौले तु यावदुपनयनं सर्वदा त्रिरात्र-  
मुक्तमेव । तथा चाङ्गिराः—

यद्यप्यकृतचूडो वै जातदन्तस्तु संस्थितः ।

दाहयित्वा तथाऽप्येनमाशौचं उच्यतेमाचरेत् ॥ इति ।

इदं च वचनं विभे न्यूनं त्रिवर्षं तु मृते शुद्धिस्तु नैशिकीति तेनैवाभिहितत्वा-  
त्पूर्णत्रिवर्षाकृतचूडाविषयमिति मिताक्षरोक्तेरस्मिन्नर्थे भवति मूलम् । द्विती-  
रपक्षेऽपीदमेव मूलम् । न च तस्मिन्पक्ष एतस्य वाक्यस्य त्रिवर्षात्रिवर्षोभ-  
यविषयत्वेऽत्रिवर्षं व्यवस्थाविषयसमर्पकत्वाद्दाहयित्वेति विवक्षितं त्रिवर्षं  
तु दाहस्य नित्यत्वादाविवक्षितमिति वैरूप्यं स्यादिति वाच्यम् । अत्रि-  
वर्षविषयादेवास्माद्दण्डापुन्यायेनास्याप्यर्थस्य सिद्धेः । आ व्रताज्जा-  
+ त्यशौचम् । आ व्रतादिति पूर्वावधिसमर्पकत्वेनात्रापि संबध्यते ।  
मध्यगतत्वेन विशेषाग्रहणादपेक्षितत्वाच्च । उपनयनात्प्रभृति उपरमे  
ब्राह्मणत्वादिजातिनिमित्तं दशाहादि आशौचम् । तत्सपिण्डानां भवती-  
ति वक्ष्यमाणमेव नैराकाङ्क्ष्यार्थमुक्तम् । तथा च याज्ञवल्क्यः—‘त्रिरात्रमा  
व्रतादेश्चादशरात्रमतः परम्’ इति । दशरात्रमिति जात्यशौचोपलक्षणम् ।  
अशौचमित्यत्र शौचशब्दस्य नञ्समासः । तेन नोभयपददृष्टिः । अर्वा-  
गित्याद्युक्तस्योच्चावचाशौचस्य मातापित्रोरपि प्रसक्तावाह—

+ एवं वयोवस्थाविशेषेणाऽऽशौचमाभिधाय जात्यशौचमाह—जात्यशौचमिति ।  
उपनयनान्तरं जातिपरत्वेन विहितमाशौचं दशाहादिकं भवतीत्यर्थः ।

### मातापित्रोस्तु पुत्रे त्रिदिनमदशने ।

नाम्नः प्रागुक्तस्याशौचस्य नापवादः । किंत्वदन्तजाताद्युक्तस्येति प्रदर्श नार्थमदशनग्रहणं नतु सदशनव्यावृत्त्यर्थम् । नामकरणादूर्ध्वं यावद्दुपनयनं पुत्रेऽपत्ये परेते वयोवस्थाविशेषानाश्रयणेन मातापित्रोस्त्रिदिनमाशौचम् । पुत्रग्रहणमुपलक्षणम् । बालानामजातदन्तानां त्रिरात्रेण शुद्धिरिति काश्यपवचनात् । वैजिकादभिसंबन्धादनुरुन्ध्यादघं त्र्यहमिति च सामान्येन स्मरणात् ।

प्रत्ताप्रत्तासु योषित्सु संस्कृतासंस्कृतासु च ।

मातापित्रोस्त्रिरात्रं स्यादितरेषां यथाविधि ॥

इति शङ्खवचनेऽपत्येऽपि त्रिगत्रविधानाच्च । इदं च स्यपत्येऽपि त्रिरात्रम् । दन्तजननादुपर्यजातदन्तासु पित्रोरेकरात्रमिति कार्ष्णाजिनिवचनादिति माधवीये विशेषः ।

### +संनिधौ नष्टचेष्टे ।

संनिधिशब्देनात्र यत्रस्थेनाशौचकालमध्ये श्रूयते स उच्यते । तादृश-संनिधौ नष्टचेष्टे मृते पूर्वोक्तं जात्याशौचव्यतिरिक्तं सकलं मरणाशौचं भवति । तत्र प्रथमदिनश्रवणे पूर्णम् । तद्भिन्नाशौचदिनमध्यश्रवणे तच्छेषः । अतिक्रान्ते त्वाशौचकाले श्रवणे जात्याशौचवन्नास्तीत्यर्थः । तथा च व्याघ्रपादः—उपनीते तु विषमं तस्मिन्नेवातिकालजमिति । वक्ष्यमाणदशाहात्प्रभृतीतिविशेषणेनाऽऽचार्यमातामहादि]वदनुपनीतमरणेऽप्यतिक्रान्ताशौचनिषेधे सिद्धेऽपि वक्ष्यमाणोनद्विवर्षविषयमातापितृ- [ सोदराणां दशाह ]पक्षेऽप्यनुपनीतोपरमविभिन्नत्वादतिक्रान्ताशौचं नास्तीति प्रदर्शनार्थमिदमुक्तम् ॥ ३ ॥

+ एतत्सर्वम् ' अर्वाग्दशनजननतोऽहः ' इत्यादिना पूर्वोक्तं संनिधौ शिशुमरणे वेदितव्यमित्याह—संनिधाविति । नष्टा चेष्टा यस्येति नष्टचेष्टे मृते सतीति यावत् । एतेन यत्रस्थोऽशौचकालव्यपगमानन्तरं शृणोति तादृशेऽसंनिधौ शिशुमरणे जात्याशौचवदेतदतिक्रान्ताशौचं न भवतीति सूच्यते ।

= उपनीते त्विति । तुल्यं वयसि सर्वेषामतिक्रान्ते तथैव च । इति, अस्य पूर्वार्धं बोध्यम् । अस्यार्थः—वयसि त्रिवर्षादिरूपे यदाशौचमा दन्तजन्मनः सद्य इत्यादिवाक्यविहितं तत्सर्वेषां ब्राह्मणादिवर्णानां तुल्यमविशिष्टम् । उपनीते तु कृतोपनयने पुनरुपरते दश द्वादश पञ्चदश त्रिंशद्दिनानीत्येवं विषममाशौचं ब्राह्मणादीनाम् । तस्मिन्नेवोपनीतोपरम एवातिकालजमातिक्रान्ताशौचं भवति । न वयोवस्थाविशेषनिमित्ताशौचातिक्रम इतीति मिताक्षरा ।

ऊनद्विवर्ष उभयोः सूतकं मातुरेव हीत्यस्य विज्ञानेश्वरकृतं \* प्रथम-  
व्याख्यानमभिप्रेत्याऽऽह--

+ ऊनद्व्यब्दे त्वसंज्ञे जनिकरजननीसोदराणां दशाहं  
यद्वाऽऽस्पृश्यत्वमेवाधिकमिह विषये सूतकं तु त्रिरात्रम् ।

स्त्रीषु स्नानेन शुध्येत्रिपुरुषविषये ज्ञातिराक्षौरकाला-

दर्वाग्वाग्दानतोऽह्नां त्रिभिरुपयमनाद्भृगोत्रं स्वकं च ॥४॥

योगीश्वरवाक्य ऊनद्विवर्षग्रहणादत्राप्यूनद्व्यब्दग्रहणमस्मिन्पक्षे = न  
तु पूर्णद्विवर्षव्यावृत्त्यर्थम् । तत्राशौचस्य सुतरां × तावत्त्वात् । तस्मिन्न  
संज्ञे मृते जनिकरस्य पितुर्जनन्याः सोदराणां च दशाहमाशौचम् ।  
इतरसपिण्डानां तूक्तम् । इदं च पित्रोर्जननादूर्ध्वमेव सोदराणां तु नाम-  
करणादूर्ध्वं वेदितव्यम् । तथा च पैङ्ग्यम्—गर्भस्थे प्रेते मातुर्दशाहं  
जात उभयोः कृते नाम्नि सोदराणां चेति । जन्माशौचकालमध्ये सद्यः-  
शौचप्रतिपादकैस्तदूर्ध्वं च त्रिरात्रादिप्रतिपादकैर्भन्वा ० दिवाक्यैर्विरोधा-

\* प्रथमव्याख्यानमिति । तच्चेत्थम्—त्रिरात्रं दशरात्रं वेति पूर्वार्धेन जननमरण-  
निमित्तकं दशाहाशौचं सपिण्डेष्वभिधाय ' एवमविशेषण सपिण्डानामाशौचे प्राप्ते  
क्वचिन्नियमार्थमाह—ऊनद्विवर्षे संस्थित उभयोरेव मातापित्रोर्दशरात्रमाशौचं न  
सर्वेषां सपिण्डानाम् । तेषां तु वक्ष्यति—'आदन्तजन्मनः सद्य इति ' इति ।

+ ऊनद्व्यब्द इति । ऊनौ—अपरिपूर्णौ द्वौ द्विसंख्याकौ, अब्दौ संव-  
त्सरौ यस्य स ऊनद्व्यब्दः । तस्मिन् । अथवा—द्वयोरब्दयोः समाहारो व्यब्दम् ।  
पात्राद्यन्तत्वात्स्त्रीत्वाभावः । ऊनं व्यब्दमस्येति ।

= न तु व्यावृत्त्यर्थमिति । ऊनद्व्यब्देऽपि मृते मातापित्रोर्दशरात्रमाशौचं भवति ।  
तत्र पूर्णद्व्यब्दे मृते तु दशरात्रं भवतीति किमु वक्तव्यमित्यर्थविवक्षया ऊनद्व्यब्द-  
ग्रहणं पूर्णद्विवर्षव्यावृत्त्यर्थं न भवतीत्यर्थः । अन्यथाऽपूर्णद्विवर्षे संस्थिते दशरात्र-  
माशौचं पूर्णद्विवर्षे तु संस्थिते नेत्यसमञ्जसं स्यादिति भावः ।

× तावत्त्वादिति । तत्परिमाणत्वात् । दशरात्रपरिमितत्वादित्यर्थः । पूर्णद्विवर्षे  
मृते तत्र दशरात्रपरिमिताशौचस्य सुतरां सत्त्वादिति यावत् ।

० ' नृणामकृतचूडानामशुद्धिर्नैशिकी स्मृता ' ' आदन्तजन्मनः सद्य आचूडा-  
नैशिकी स्मृता ' ' प्राङ्नामकरणात्सद्यः शुद्धिः ' बैजिकादिभिसंबन्धादनुरुन्त्यादत्रं  
व्यहम् ' ' निर्वृत्तचूडकानां तु त्रिरात्राच्छुद्धिरिष्यते ' इत्यादिमन्वादिवाक्यैरित्यर्थः ।

लोकविद्विष्टवाञ्छास्य पक्षस्य निबन्धकारैरनादरादूनाद्विवर्षपद\*वैयर्थ्या-  
पत्तेश्च याज्ञवल्क्यवचनस्य तत्परत्वेन व्याख्यानस्य सुत्तरामयुक्तत्वाद्-  
+द्वितीयव्याख्यानमभिप्रेत्याऽऽह—

यद्वाऽस्पृश्यत्वमेवाधिकमिह विषयेऽशौचकं तु त्रिरात्रम् ।

इह विषये ऊनद्विवर्षे मृते पित्रोरस्पृश्यत्वं स्पर्शाद्योग्यत्वमेवेतरसपि-  
ण्डापेक्षयाऽधिकम् । अस्पृश्यत्वस्य चावधिं वक्ष्यति—अथ निधनेत्या-  
दिना । आशौचं तु कर्मानधिकाररूपं पित्रोस्त्रिरात्रं सोदराणां त्वितरस-  
पिण्डवदेव न तु दशाहम् । एवं च पित्रितरसपिण्डानामूनद्वयदो-

\* वैयर्थ्यापत्तेश्चेति । त्रिरात्रं दशरात्रं वेति पूर्वार्धेन जननादूर्ध्वं पुत्रमरणे सति  
मातापित्रोरिव तद्वितरसपिण्डानामपि मरणनिमित्तकेऽस्पृश्यत्वलक्षणे दशरात्राशौचे  
प्राप्ते क्वचित्तन्नियमार्थमिदमुच्यते—ऊनद्विवर्ष उभयोरिति । अयं हि तस्यार्थः—  
' अस्पृश्यत्वलक्षणं दशरात्राशौचमुभयोर्मातापित्रोरेव भवति नेतरसपिण्डानामिति ।  
तत्रोनद्विवर्षग्रहणस्य न किमपि प्रयोजनं लक्ष्यते । न च तदभावे पूर्णद्विवर्षादिमरणे  
सति तत्रापि सपिण्डानामाशौचं न स्यात् कृते तु तद्ग्रहणे ऊनद्विवर्षमरणे सपि-  
ण्डानां नाशौचं, पूर्णद्विवर्षादिमरणे तु सपिण्डानां तद्भवतीति व्यवस्था सिध्यतीति  
वाच्यम् । सपिण्डेषु सामान्यतः प्राप्तस्य मरणशौचाभावस्य ' आ दन्तजन्मनः  
सद्यस्त्वाचूडान्निशिकी स्मृता । त्रिरात्रमा व्रतादेशाद्दशरात्रमतः परम् ' इत्यादिवच-  
नविहितैकरात्रत्रिरात्रादिविधिना बाधात् । कृतेऽपि तद्ग्रहणेऽस्यापवाङ्स्थाविशिष्ट-  
त्वात् । तत्रैतान्विशेषः—ऊनद्विवर्षग्रहणे सति पूर्णद्विवर्षोपरमे सपिण्डेषु  
प्राप्तस्य दशरात्राशौचस्य मातापितृव्यतिरिक्तेषु संकोचकोऽयमपवादः । असति तु  
तन्निमित्तेषु प्राप्ताशौचाभावस्य त्रिरात्रादिविधिना निवर्तकोऽयमिति । ततश्चोनद्वि-  
वर्षग्रहणस्य वैयर्थ्यापत्तिरित्यर्थः ।

+ द्वितीयव्याख्यानेति । तदित्यम्—' अथवाऽयमर्थः—ऊनद्विवर्षे संस्थित उभयो-  
र्मातापित्रोरेवास्पृश्यत्वलक्षणमाशौचं न सपिण्डानाम् । तथा स्मृत्यन्तरे ' ऊनद्विवर्षे  
प्रेते मातापित्रोरेव नेतरेषाम् ' इति । अस्पृश्यत्वलक्षणमभिप्रेतम् । इतरस्य पुनः कर्म-  
पथनधिकारलक्षणस्य सपिण्डेष्वपि ' आ दन्तजन्मनः सद्यः ' इत्यादिभिर्विहितत्वात् ।  
अत्र दृष्टान्तः—'सूतकं मातुरेव हीति । यथा सूतकं जनननिमित्तकमस्पृश्यत्वलक्षणमा-  
शौचं मातुरेव केवलं तथोनद्विवर्षोपरमे मातापित्रोरेवास्पृश्यत्वमिति ' । अस्मिन् पक्षे  
पूर्णद्विवर्षोपरमे सपिण्डानामस्पृश्यत्वं भवतीति सूचनार्थमूनद्विवर्षग्रहणमुपयुज्यते ।  
तदुक्तं विज्ञानेश्वरेण तत्रैव—'ऊनद्विवर्षे सपिण्डानामस्पृश्यत्वं प्रतिषेधताऽप्यत्रास्पृश्यत्व-  
मभ्यनुज्ञातं भवति' इति ।

परमेऽनुगमननियमवन्नास्त्यस्पृश्यता, किंतु पूर्णद्विवर्षोपरम एव वक्ष्यमाणावाधिका सेत्युक्तं भवति । तथा च स्मृत्यन्तरे—ऊनद्विवर्षे संस्थित उभयोरेव नेतरेषामिति । इदं च कर्मानधिकारलक्षणस्याऽऽशौचस्य निषेद्धमशक्यत्वादस्पृश्यत्वस्यैव निषेधकम् । सूतकं मातुरेव हीत्यवयव-  
व्याख्यानार्थमिताक्षरापर्यालोचनया विज्ञानयोगिनोऽपीदमेव व्याख्यान-  
मभिप्रेतमिति लक्ष्यते । अर्वागित्यादिनोक्तस्येतरसपिण्डाशौचस्य कन्या-  
विषयेऽपवादमाह—

\* स्त्रीषु स्नानेन शुद्धे त्रिपुरुषविषये ज्ञातिराक्षौरकालात् ।

नाम्न ऊर्ध्वमाक्षौराच्चौलपर्यन्तमकृतचौलासु स्त्रीषु प्रेतासु त्रिपुरुष-  
विषये कूटस्थमारभ्य पुरुषविषये कूटस्थमारभ्य पुरुषत्रयपर्यन्तं सपिण्डः  
स्नानेन शुद्धेत् । तथा चाऽऽपस्तम्बः—‘अचूडायां तु कन्यायां सद्यः-  
शौचं विधीयते’ इति । वासिष्ठोऽपि—अप्रत्तानां तु स्त्रीणां त्रिपुरुषी  
विज्ञायत इति । तृतीयवर्षपरं कालग्रहणमुत्तरार्थम् । तृतीयवर्षादूर्ध्वं  
कुलधर्मवशेनाकृतचूडाया अप्यहोरात्रस्येष्टत्वात् । नतु सद्यःशौचमति-  
पादक ऋषिवाक्ये कालोपलक्षणप्रदर्शनपरम् । तस्य पूर्वोक्तयुक्तेरयुक्त-  
त्वात्प्रथमवर्षकृतचूडाया अपि सद्यःशौचमसङ्गाच्च । तस्माद्यदा कदा-  
चित्क्रियमाणचौलपर्यन्तं सद्यःशौचं यावद्वाग्दानमहोरात्रम् ।  
तृतीयवर्षादूर्ध्वं त्वकृतचूडायामपि यावद्वाग्दानमेव पुमपत्ये ऽयहव-  
स्त्रिषामेकाह इत्येतावद्विवाक्षितम् ।

अर्वाग्वाग्दानतोऽह्नाम् ।

तृतीयवर्षाच्चोर्ध्वं वाग्दानं यावत्स्त्रीषु प्रेतासु त्रिपुरुषविषये ज्ञातिरहो-  
रात्रेण शुद्धेत् । तथा च याज्ञवल्क्यः—अहस्त्वदत्तकन्यासु बालेषु च  
विशोधनमिति । इदं चाकृतचूडायां सद्यःशौचविधानात्तदूर्ध्वम्—

अविशेषेण वर्णानामर्वासंस्कारकर्मणः ।

त्रिरात्रात्तु भवेच्छुद्धिः कन्यास्वह्ना विधीयते ॥

इत्यङ्गिरोवचने यत्र पुमपत्ये त्रिरात्रं तत्र कन्यास्वहोरात्रविधा-  
नात्तृतीयवर्षादूर्ध्वं चाकृतचूडायामपि प्रवर्तत इति निबन्धुणामभिप्रायो  
लक्ष्यते ।

\* अथ स्त्रीषु वयोवस्थाविशेषेणाऽऽशौचविशेषमाविष्करोति—स्त्रीष्विति ।

त्रिभिरुपयमनाद्भर्तृगोत्रं स्वकं च ।

वाग्दानादूर्ध्वमुपयमनाद्विवाहादर्वाकस्त्रीषु प्रेतासु भर्तृगोत्रं स्वकं पितृ-  
गोत्रं च सप्तमपर्यन्तं त्रिभिरहोरात्रैः शुध्येत् \* । तथा च मरीचिः—  
= अवारिपूर्वं प्रत्ता तु या नैव प्रतिपादिता ।

असंस्कृता तु सा ज्ञेया त्रिरात्रमुभयोः स्मृतम् ॥ इति ।

विवाहादूर्ध्वं तु वक्ष्यति ॥ ४ ॥

+ जन्मन्यौपेतमृत्यावपि च दश × निशा द्वादशाहानि पक्षं  
मासं वर्णाः क्रमेणाशुचय उचितकृच्छ्रद्रजातिस्तु पक्षम् ।  
वानप्रस्थे यतौ चोपरमति कुलजे षण्ठके चाऽऽप्लवःस्या-  
योषिद्भोविप्रगुप्त्यै मृतवति च दिनं युद्धविद्धे तु सयः॥५॥

जन्मानि पूर्णप्रसवे । उपेत ० एवौपेतः, उपनीतः, तन्मृत्यावपि च,  
उत्पन्नमृतसपिण्डा ब्राह्मणक्षत्रियवैश्यशूद्रा वर्णाः क्रमेण दश द्वादश  
पञ्चदश त्रिंशच्चाहोरात्राप्यशुचयः स्युः । उचितकृद्द्विजशुश्रूषादिस्वध-  
र्मानुष्ठानपरः शूद्रस्तु पक्षं पञ्चदशरात्रमशुचिः स्यात् । तथा च याज्ञव-  
ल्क्यः—दशरात्रमतः परम् ।

\* शुध्येदिति । इयं च शुद्धिः ‘ स्त्रीणामसंस्कृतानां तु त्र्यहाच्छुध्यन्ति बान्धवाः ।  
यथोक्तेन च कालेन शुध्यन्ति तु सनाभयः ॥ इति मनूका वेदितव्या । अस्यार्थः—  
वाग्दानोत्तरं विवाहसंस्कारात्प्राक् स्त्रीणां मृतौ बान्धवाः पतिपक्ष्याः सपिण्डास्त्रिरात्रेण  
शुध्यन्ति । सनाभयस्तु पितृपक्ष्याः सपिण्डा यथोक्तेनैव कालेन ‘निर्वृत्तचूडकानां तु  
त्रिरात्राच्छुद्धिरिष्यते ’ इत्यादिनोक्तेन त्रिरात्ररूपेण शुध्यन्तीति । अत्रोभयत्रापि  
सप्तमपुरुषावधिकं सापिण्डचम् । ‘ अप्रतानां तथा स्त्रीणां सापिण्डचं साप्तपौरु-  
षम् ’ इति वचनात् । अत एव निर्णयलिन्यौ ‘ तदुत्तरं प्राग्निवाहाद्भर्तृकुले पितृकुले  
च सप्तपुरुषावधि त्रिरात्रम् ’ इत्युक्तं संगच्छते । यत्तु ‘ अप्रतानां तु स्त्रीणां त्रिपुरुषी  
विज्ञायते ’ इति वसिष्ठेन स्त्रीणां तृतीयपुरुषावधिकं सापिण्डचं प्रदर्शितं तद्वाग्दाना-  
त्प्राग्निषयकं बोध्यम् ।

= अत्रातीति । मिताक्षरायां तु ‘ वारिपूर्वं प्रदत्ता तु ’ इति पाठो दृश्यते ।

+ एवं चतुर्वर्णसाधारणीं शुद्धिमाभिधाय वर्णविशेषेण दशाहाशशौचं पञ्चमवृत्त-  
पूर्वार्धेनाऽऽह—जन्मनीति ।

× निशा इति । अत्र ‘ कालाच्चनोरत्यन्तसंयोगे ’ इति द्वितीया । दशदिनपर्य-  
न्तमित्यर्थः । एवं पक्षं मासमित्यत्राप्यत्यन्तसंयोगे द्वितीया बोध्या ।

० औपेत इति । स्वार्थिकः प्रज्ञायण् । कृतोपनयन इत्यर्थः ।

त्रिरात्रं दशरात्रं वा शावमाशौचमिष्यते ।

क्षत्रस्य द्वादशाहानि विशः पञ्चदशैव तु ।

त्रिंशद्दिनानि शूद्रस्य तदर्थं न्यायवर्तिनः ॥ इति ।

उपनयनस्य च पूर्वावधित्वं त्रैवर्णिकपुरुषविषयम् । स्त्रीशूद्रयोस्तु विवाह-  
स्य पूर्वावधित्वं जात्याशौचे, वयोवस्थानिमित्ताशौचे तूत्तरावधित्वं द्रष्ट-  
व्यम् । वैवाहिको विधिः स्त्रीणामौपनायनिकः स्मृत इत्यस्योपनीतपुरु-  
षाधिकारिकधर्मेषु स्त्रीणां विवाहितानामधिकारप्रतिपादनार्थत्वात्, ततो  
दत्तानां भर्तुरेव हि, स्वजात्युक्तमशौचं स्यान्मृतके जातके तथेति  
ब्रह्मपुराणीयविशेषवचनाच्च । स्त्रीशूद्रयोश्च समानधर्मत्वात् । बहुकाल-  
माविवाहितस्य शूद्रस्य षोडशाब्दाद्ध्वं मासाशौचम् ।

अनूढमार्थः शूद्रस्तु षोडशाद्वत्सरात्परम् ।

मृत्युं समभिगच्छेच्चेन्मासात्तस्यापि वान्धवाः ॥

शुद्धिं समभिगच्छन्ति नात्र कार्या विचारणा । इति शङ्खस्मरणात् ।

अत्र दक्षस्मृतौ—सद्यःशौचं तथैकाहृषहश्चतुरहस्तय<sup>१</sup> ।

षट् दश द्वादशाहश्च पक्षो मासस्तथैव च ॥

मरणान्तं तथा चान्यद्दश पक्षास्तु सूतके । इत्युपक्रम्य—

ग्रन्था(यथा)र्थतो विजानाति वेदमङ्गैः समन्वितम् ।

सकल्पं सरहस्यं च क्रियावांश्चेन्न सूतकम् ॥

एकाहाद्ब्राह्मणः शुद्धेद्योऽग्निवेदसमन्वितः ।

हीने हीनतरे चैव त्र्यहश्चतुरहस्तथा ॥ इत्यादिना

\* जात्याशौच इति । इदं पूर्वान्वयि । जातिप्रयुक्ताशौचविषये स्त्रीविवाहस्य  
शूद्रविवाहस्य च पूर्वावधित्वं बोध्यमिति । अयं भावः—‘ दश निशा द्वादशाहानि  
पक्षं मासं वर्षाः क्रमेण ’ इत्युक्तं ब्राह्मणत्वादिजातिप्रयुक्तं स्वान्यसपिण्डजननमर-  
णनिमित्तमाशौचं स्त्रीशूद्रयोः कीदृगवस्थयोः प्रवर्तत इत्यपेक्षायां विवाहितयोरेव  
प्रवर्तत इत्यर्थः । विवाहमारभ्य प्रवर्तत इति यावत् । एवं च जात्याशौचप्रवृत्तौ  
स्त्रीशूद्रविवाहस्य पूर्वावधित्वं संपन्नमिति विवाहात्प्राक्स्त्रीशूद्रयोराशौचं नास्तीति  
सामान्यत उक्तं भवति । विवाहात्प्रागपि स्त्रीशूद्रयोर्मातृपितृमरणनिमित्तकं दशाहा-  
द्दाशौचं भवतीति धर्मसिन्धुतः प्रतीयते । तथा त्रिवर्षोर्ध्वं स्त्रीशूद्रयोर्मरणे यन्त्रिदिन-  
माशौचमुक्तं तत्कीदृगवस्थयोः स्त्रीशूद्रयोर्मरणे भवतीत्यपेक्षायां विवाहात्प्राङ्मृतयोः  
सतोर्भवति । तथा च वयोवस्थानिमित्ताशौचविषये स्त्रीशूद्रयोर्विवाहस्योत्तरावधित्वं  
फलतीति बोध्यम् ।

एकाहाद्ब्राह्मणः शुध्येद्योऽग्निवेदसमन्वितः ।

त्र्यहात्केवलवेदस्तु द्विहीनो दशभिर्दिनैः ॥

इत्यादिस्मृत्यन्तरेण च ब्राह्मणस्य

क्षत्रियस्तु दशाहेन स्वकर्मनिरतः शुचिः ।

तथैव द्वादशाहेन वैश्यः शुद्धिमवाप्नुयात् ॥

शूद्रो विंशतिरात्रेण \*शुध्यते मृतसूतके ।

त्रिंशद्दिनानि शूद्रस्य तदर्थं न्यायवर्तिनः ॥

इत्यादिवचनैश्च क्षत्रियवैश्यशूद्राणामप्युपाधिविशेषोपादानपुरःसरं संकु-  
चिताशौचकल्पाः प्रतिपादिताः ।

सर्वेषामेव वर्णानां सूतके मृतके तथा ।

दशाहाच्छुद्धिरेतेषामिति शातातपोऽब्रवीत् ॥

पञ्चदशरात्रेण राजन्यो विंशतिरात्रेण वैश्य इत्यादिवचनैश्च सामा-  
न्यत एवोच्चावचा आशौचकालाः प्रदर्शिताः । तत्र व्यवस्थिताशौ-  
चकल्पप्रतिपादकानां तावदग्निवेदकार्याग्निहोत्रादिस्वाध्यायविषयता, द्र-  
व्यार्जनं विना सीदत्कुटुम्बाश्वस्तनिकादिकर्तृकतद्भरणोपयोगिद्रव्यार्ज-  
नविषयता च विज्ञानेश्वरादिभिः प्रपञ्चेन प्रतिपादितैव । सामान्यतः प्रवृ-  
त्तानां तु मनुयाज्ञवल्क्यादिमहास्मृतिविरोधाच्छिष्टसमाचाराभावाच्च  
यद्यपि तैरनादरणीयत्वमेवोक्तं तथाऽपि मन्वाद्युक्तापेक्षयाऽल्पकाला-  
शौचप्रतिपादकानां तावद्यस्य यावति काले येन विनाऽऽर्त्यभावस्तस्य  
तद्विषये तावत्कालाशौचप्रतिपादकत्वेन पूर्वतुल्यतैव । अत एव—

दशाहं शावमाशौचं सपिण्डेषु विधीयते ।

अर्वाक्संचयनादस्थनां त्र्यहमेकाहमेव च ॥

इति सामान्यप्रवृत्तमपि मनुवचनं—

+ कुसूलधान्यको वा स्यात्कुम्भीधान्यक एव वा ।

त्र्यहैहिको वाऽपि भवेदश्वस्तनिक एव वा ।

\* शुध्यते इति । दैवादिकस्य शुध्यतेः परस्मैपदित्वेन तत्स्थाने ' शुध्येत्तु ' इति  
पाठः कल्प्यः । अथवाऽऽर्षमात्मनेपदं ज्ञेयम् ।

+ कुसूलधान्येति । कुसूलशब्दस्तालव्यमध्योऽपि ' कुशूलं ब्रीह्यगारं स्यात् ' इत्याभिधानिकाः । अत्र कालापेक्षायां ' यस्य त्रैवर्षिकं भक्तम् ' इति मनुक्त एव कालो ग्रह्यः । तेन नित्यनैमित्तिकधर्मकृत्योप्यवर्गसहितस्य गृहिणो यावता धान्या-  
दिधनेन वर्षत्रयं समधिकं वा निर्वाहो भवति तावद्धनः कुसूलधान्यक उच्यते । वर्ष-

इति प्राक्प्रतिपादितचतुर्विधगृहस्थाभिप्रायमित्युक्तं मिताक्षरायाम् ।  
अधिककालाशौचप्रतिपादकानां तु जातिमात्रक्षत्रियादिविषयतेत्यपि वक्तुं  
शक्यमित्यादिरन्यत्र विस्तरः । खड्गः—

दीनवर्णा तु या नारी प्रमादात्प्रसवं व्रजेत् ।

प्रसवे मरणे तज्जमाशौचं नोपशाम्यति । इत्यादिपदार्थः ।

इदमेव दशममभिप्रेतं दक्षस्मृताविति विस्तरार्थः । सोदकाविषयोच्चाव-  
चाशौचकल्पप्रतिपादकानामप्येषैव व्यवस्था ।

माधवस्तु दशद्वादशाहादिन्यूनशौचकल्पा युगान्तरविषयाः ।

वृत्तरवाध्यायसापक्षमघसंकोचनं तथा ॥ इति स्मृत्यन्तरात् ।

दशाह एव विप्रस्य सपिण्डमरणे सति ।

कल्पान्तराणि कुर्वाणः कलौ भवति किल्विषी ॥

इति द्वारीतवचनाच्चेत्याह । एतच्च ब्राह्मणादिग्रहणात्सजातीयविषयमेव ।

विजातीयेषु तु—विप्रान्मूर्धावसिक्तो हि क्षत्रियायां विशः स्त्रियाम् ।

अम्बष्ठः शूच्यां निषादो जातः \* पारशवोऽपि वा ।

वैश्याशूच्यास्तु राजन्यान्माहिष्योग्रौ सुतौ स्मृतौ ।

वैश्यात्तु करणः शूच्यां + विन्नास्वेष विधिः स्मृतः ॥

निर्वाहोचितधान्यादिधनः कुम्भाधान्यकः । ईहा चेष्टा तस्यां भवमैहिकम् । त्रयाणामह्नां  
समाहारस्यहः । त्र्यहपर्याप्तमैहिकं धनं यस्य स त्र्यहैहिकः । दिनत्रयनिर्वाहोचित-  
धनः । श्वो भवं श्वस्तनम् 'सायंचिरंप्राह्णप्रगेव्ययेभ्यः' इति टत्रुप्रत्ययस्तस्य तुट्च ।  
ततो मत्वर्थे 'अत इनिठनौ' इति ठन् । इकादेशः । ततो नञ्समासः । श्वोभूतदिन-  
पर्याप्तं यस्य धनं न भवति किंत्वद्यतनदिननिर्वाहोचितं यस्य धनं भवति तथा-  
भूतो वा भवेदश्वस्तनिकः ।

\* पारशव इति । ब्राह्मणात्परिणीतायां शूद्रायामुत्पन्नः पुत्रो निषादनामा भवति ।  
तस्यैव पारशव इति संज्ञान्तरं क्रियते । ननु किमर्थं संज्ञान्तरमिति चेदुच्यते—निषादो  
नाम कश्चिन्मत्स्यघातजीवी प्रतिलोमजः सोऽत्र मा भूदिति पारशवोऽयं निषाद इति  
संज्ञान्तरं बोध्यम् ।

+ विन्नास्विति । विन्नासु—अनिन्द्येन विवाहविधिनोढासु कन्यकामूत्पादितानां पुत्रा-  
णामेष मूर्धावसिक्तादिः संज्ञाविधिः शास्त्रकारैः स्मृत इत्यर्थः । एते च मूर्धावसि-  
क्ताम्बष्ठनिषादमाहिष्योग्रकरणाः षड्नुलोमजाः पुत्रा वेदितव्याः । एतेन पुरा युगे  
ब्राह्मणस्य चातुर्वर्णिकस्त्रीविवाहे क्षत्रियस्य त्रैवर्णिककन्योद्वहने वैश्यस्य द्वैवर्णिकभा-  
र्याकरणे चाधिकार आसीदित्यनुमीयते । अन्येषु संज्ञाविधिरनुपपन्नः स्यादिति  
भावः ।

ब्राह्मणादेर्मूर्धावसिक्तादिषु तावदनन्तरे षडह एकान्तरे त्र्यहो व्यन्तर  
एकरात्रम् । तथा च हारीतेनोक्तम्—

दशाहाच्छुध्यते विप्रो जन्महानौ स्वयोनिषु ।

षड्भिक्षिभिरथैकेन क्षत्रविद्शूद्रयोनिषु ॥ इति ।

बौधायनेन तु स्वजात्याशौचमेव तत्रापीत्युक्तम्—


क्षत्रविद्शूद्रजातीया ये स्युर्विप्रस्य बान्धवाः ।

तेषामशौचे विप्रस्य दशाहाच्छुद्धिरिष्यते ॥ इति ।

अनयोश्च पक्षयोर्जातिमात्रस्वधर्मपरविषयत्वेनाऽऽपदनापद्विषयत्वेन वा  
व्यवस्था । मूर्धावसिक्तादेर्ब्राह्मणादिषु सपिण्डेषु जातेषु मृतेषु वा जात्या-  
शौचं द्रष्टव्यम् । तथा च विष्णुः—ब्राह्मणस्य क्षत्रियविद्शूद्रेषु सापि-  
ण्डेषु षड्रात्रत्रिरात्रैकरात्रैः, क्षत्रियस्य विद्शूद्रेषु सपिण्डेषु षड्रात्रत्रिरा-  
त्राभ्यां, वैश्यस्य शूद्रे सपिण्डे षड्रात्रेण शुद्धिः । हीनवर्णानां तूत्कृ-  
ष्टेषु सपिण्डेषु जातेषु मृतेषु वा तदाशौचव्यपगमे शुद्धिरिति । मूर्धाव-  
सिक्तादीनां सजातीयसपिण्डेषु तु क्षत्रियादिजात्याशौचम् । ब्राह्म-  
णात्क्षत्रियायामुत्पन्नः क्षत्रिय एव । क्षत्रियाद्वैश्यायामुत्पन्नो वैश्य एव ।  
वैश्याच्छूद्रायामुत्पन्नः शूद्र एवेत्यस्य मूर्धावसिक्तादीनां क्षत्रियादिधर्म-  
लाभप्रतिपादनार्थत्वात् । १. सूतादिप्रतिलोमजानां प्रतिलोमा धर्महीना  
इति स्मरणादाशौचं नास्त्यैव । केवलं जनने मरणे च मूत्रपुरीषोत्स-  
र्गवन्मलापकर्षणार्थं शौचमात्रमिति विज्ञानेश्वरः । माघवादयस्तु यस्मिन्-  
न्निमित्ते शूद्रस्य यदाशौचं तस्मिन्निमित्ते प्रतिलोमजानां तदेव । शौचा-  
शौचं प्रकुर्वीरंशूद्रवद्वर्णसंकरा इति ब्रह्मवचनादित्यादि दिङ्मात्रम् ।  
तथा सत्यपि सपिण्डत्वेऽनारसेषु = क्षेत्रजादिषूत्पन्नेषु मृतेषु च बीजि-  
क्षेत्रिणोः, प्रतिलोमभिन्नान्याश्रितासु पत्नीषु प्रसूतासु मृतासु च पूर्वा-  
परपत्योश्च त्रिदिनमाशौचं नतु दशाहादि । तथा च त्रिरात्रेण शुध्येदि-  
त्यनुवृत्तौविष्णुः—

१. सूतादीति । ब्राह्मण्यां क्षत्रियात्सूतो वैश्याद्वैदेहिकस्तथा । शूद्राज्जातस्तु  
चण्डालः सर्वधर्मबहिष्कृतः ॥ क्षत्रिया मागधं वैश्याच्छूद्रात्क्षत्वारमेव च । शूद्रादायो-  
गवं वैश्या जनयामास वै सुतम् ॥ इत्युक्ताः सूतवैदेहिकचण्डालमागधक्षत्रायोगवाः  
षट् प्रतिलोमजाः सूतादयो बोध्याः ।

= क्षेत्रजेति । क्षेत्रजदत्रिमकृत्रिमगूढजापविद्धकानीनसहोढकीतकपौनर्भवस्वयंदत्त  
पाराशवेत्येकादश नवमाध्याये मनुस्मृतावुक्ताः क्षेत्रजादयो बोध्याः ।



\* अनौरसेषु पुत्रेषु जातेषु च मृतेषु च ।

+ परपूर्वासु भार्यासु प्रसूतासु मृतासु च ॥ इति ।

अनौरसपदेन चात्रौरसो धर्मपत्नीज इति पारिभाषितौरसभिन्ना गृह्यन्ते । तेन बीजिनोऽपि क्षेत्रजादौ त्रिरात्रासिद्धिः । अत एव बृहस्पतिना— अन्याश्रितेषु दारेषु परपत्नीसुतेषु चेत्युक्तम् । यस्त्वौरस एव दानेन विक्रयेण वाऽन्यस्य पुत्रीकृतस्तत्र पूर्वपितुर्न त्रिरात्रं पूर्वसंबन्धनिवृत्तेश्च न दशाहादीति प्रतिभाति । परपूर्वाग्रहणाच्च यद्यपि द्वितीयपत्युरेव त्रिरात्रमिति प्रतीयते तथाऽपि बार्हस्पत्येऽन्याश्रितग्रहणात्पूर्वस्यापि । पितृपति-

\* अनौरसेष्विति । अत्र भार्यापुत्रशब्दयोः संबन्धिशब्दत्वात्प्रत्यासत्त्या यत्प्रति-  
योगिकं पुत्रत्वं भार्यात्वं वा तस्यैवेदं त्रिदिनमाशौचम् । सपिण्डानां त्वाशौचामाव  
एव । एतदभिप्रेत्यैवोक्तम्— बीजिक्षेत्रिणोरिति पूर्वापरपत्योरिति चेति ।

+ परपूर्वाश्रितेति । परो ब्राह्मणवर्णापेक्षया परः क्षत्रियादिः स्ववर्णीयः, पूर्वः प्रथमः  
पतिर्यस्याः सा परपूर्वा; अथवा परः स्ववर्णापेक्षयात्कृष्टवर्णीयः पूर्वः प्राथमिकः पति-  
र्यस्याः सा । क्षत्रियादिजात्युद्भवा ब्राह्मणेन परिणीता स्त्रीत्यर्थः । सा यदि प्राथ-  
मिकं स्वपतिमुत्सृज्यान्यं ब्राह्मणं स्वस्वजातीयं वा पुरुषं समाश्रिता सती प्रसूतायां  
मृतायां वा सत्याम् । ब्राह्मणविषये— परोब्राह्मणजातीयः कश्चन पूर्वः प्रथमः  
पतिर्यस्याः सेति बोध्यम् । अत एवोक्तं—प्रतिलोमव्यतिरिक्तमाश्रितास्विति । उत्तम-  
वर्णीयया भार्यया हीनवर्णीयसमाश्रयणं प्रतिलोमाश्रयणम् । तद्व्यतिरिक्तं तद्वर्जमि-  
त्यर्थः । । हीनवर्णीयया भार्यया स्वापेक्षयोत्तमवर्णीयसमाश्रयणमनुलोमाश्रयणमि-  
त्यर्थः । एवं च क्षत्रियादिपरवर्णीया भार्या प्राथमकल्पिकं स्वपतिमुत्सृज्य सर्वमन्यं  
स्ववर्णापेक्षयोत्तमवर्णीयं वाऽन्यं कामात्समाश्रिता सती मृतायां प्रसूतायां वा  
सत्याम्, अथवा ब्राह्मणी भार्या स्वपतिमुत्सृज्य कामात्सर्वमन्यं कंचन पुरुषमा-  
श्रिता सती प्रसूतायां मृतायां वा सत्यां प्राथमकल्पिकपत्युः सपिण्डत्वात्प्राप्तदश-  
रात्रापवादत्वेन त्रिरात्राशौचं जननमरणनिमित्तं विधीयते । परपत्युस्तु क्वचिद्दशरा-  
त्रापवादत्वेन क्वचित्तु—अप्राप्तमेव त्रिरात्राशौचं विधीयत इति निष्कर्षो ज्ञेयः ।  
परस्य पतित्वं च मुख्यपतिसादृश्यात् । सादृश्यं च परिपालनपूर्वकतद्भोगादिना  
बोध्यम् । अत एव प्रसूतास्विति संगच्छते । एतेनोत्कृष्टजातीया भार्याऽपकृष्टवर्ण  
समाश्रिता सती यदि प्रसूता मृता वा तदा पूर्वपरपत्योराशौचं नास्तीति सूचयति ।  
तादृशव्यभिचारस्यातिदोषावहत्वेन पातित्यापादकत्वादिति भाति । अत एव प्रतिलो-  
माश्रितास्वाशौचाभाव एवेति विज्ञानेश्वरेणोक्तम् ।

सपिण्डानां त्वेकरात्रम् । तथा च मरीचिः—

सूतके मृतके चैव त्रिरात्रं \* परपूर्वयोः ।

एकाहस्तु सपिण्डानां त्रिरात्रं यत्र वै पितुः ॥ इति ।

पितृग्रहणं पत्युपलक्षणम् । हारीतोऽपि—

परपूर्वासु भार्यासु पुत्रेषु कृतकेषु च ।

भर्तृपित्रोस्त्रिरात्रं स्यादेकाहं + तु × सपिण्डतः ॥ इति ।

याज्ञवल्क्येन तु पित्रोः पत्योश्चैकाह उक्तः—अनौरसेषु पुत्रेषु भार्या-  
स्वन्यगतासु चेति । तस्य चासंनिहितविषयत्वं निर्गुणविषयत्वं वा ।  
त्रिरात्रेकरात्रयोः सवर्णासवर्णविषयत्वेन व्यवस्थेत्यपि कश्चित् । एका-  
हपक्षे च सपिण्डानां स्नानमात्रम् । एवं च—

अन्याश्रितेषु दारेषु परपत्नीसुतेषु च ।

गोत्रिणः स्नानशुद्धाः स्युस्त्रिरात्रेणैव तत्पिता ॥

इति प्रजापतिवचने समभिव्याहारात्पतिपितृत्सपिण्डत्रिरात्रस्नानयोर-  
त्यन्तसमानविषयत्वं यद्यपि प्रतीयते तथाऽपि त्रिरात्रविषये सपिण्डानां  
मरीचिहारीतवचनाभ्यामेकाहविधानात्सामान्यतः समानविषयत्वाङ्गी-  
कारेण पूर्वोक्तोऽन्तरविषयविभागः कल्पनीयः । एवं च सद्यः-  
शौचानुवृत्तौ—अन्यपूर्वासु भार्यासु पुत्रेषु कृतकेषु चेति शङ्खलिखितवच-  
नमपि भार्यापुत्रशब्दयोः संबन्धिशब्दत्वाद्दुपस्थितयोः पतिपित्रोः सपि-  
ण्डानामित्यध्याहारेण सपिण्डविषयमेव व्याख्येयम् । अत्यधमजातीय-  
भार्याऽशास्त्रीयपुत्रविषयमित्यपि कश्चित् । भिन्नपितृकसोदरे च जाते  
एकाहः । मृते त्र्यहः । तथा च मरीचिः—

मात्रैकया द्विपितृकौ भ्रातरावन्यगोचरौ ।

एकाहं सूतके तत्र त्रिरात्रं मृतके तयोः ॥ इति ।

\* परपूर्वयोरिति । परः पूर्वः पतिर्यस्या भार्यायाः सा परपूर्वा । परः पूर्वः पिता  
यस्य क्रीतादेः पुत्रस्य स परपूर्वः । परपूर्वा च परपूर्वश्च परपूर्वा । ' पुमान्त्रिया '   
इत्येकशेषः । तयोः परपूर्वयोरित्यर्थः ।

+ एकाहं त्विति । एकाहमित्यत्रात्पन्तसंयोगे द्वितीया बोध्या । अन्यथा ' रात्रा-  
ह्याहाः पुंसि ' इति पुंस्त्वात् ' एकाहः ' इत्यापत्तेरिति बोध्यम् ।

× सपिण्डत इति । सपिण्डानामित्यर्थः । आद्यादित्वात्सार्वात्रिभक्तिकस्तसिः ।

\* वानप्रस्ते यतौ +चोपरमति कुलजे षण्ठके चाऽऽप्लवः स्यात् ।

कुलजे सगोत्रसपिण्डे वानप्रस्थे यतौ संन्यासिनि षण्ठके तृतीयप्रकृतौ चोपरमति मृते सत्याप्लवः स्यात्, स्नानमात्रमेव शुद्धिहेतुः स्यात्सर्वेषाम् । तथा च पराशरः—

देशान्तरमृतं श्रुत्वा क्लीबे वैखानसे यतौ ।

मृते स्नानेन शुध्यन्ति गर्भस्त्रावे च गोत्रिणः ॥ इति ।

इदं च स्नानमौर्ध्वदेहिककर्तृभिन्नविषयम् । संनिहितसपिण्डत्वाद्यनापाद्यनिमित्तकाशौचमात्रापवादत्वेनौर्ध्वदेहिकानुष्ठाननिमित्ततदपवादाभावात् । एवमग्रेऽपि । यतेस्त्वौर्ध्वदेहिकमेव नास्ति । कुलजग्रहणमाशौचप्रयोजकानापाद्यसंबन्धमात्रोपलक्षणम् ।

योषिद्धोविप्रगुप्त्यै मृतवति च दिनम् ।

योषितां गवां विप्राणां गुप्त्यै रक्षणाय मृतवति तत्संबाधिनां दिनमहोरात्रमाशौचम् । तथा च स्मृतिः—

ब्राह्मणार्थं विपन्नानां योषितां गोग्रहेऽपि वा ।

आहवेऽपि हतानां च एकरात्रमाशौचकम् ॥ इति ।

आहवहते विशेषमाह—

युद्धविद्धे तु सद्यः ।

विद्धशब्दो मृतलक्षणार्थः । युद्धभूमिमृते सद्यः स्नानमात्रेण शुद्धिः । एकयोगनिर्दिष्टत्वात् । पूर्वत्रोपलक्षिते युद्धहते विशेषद्योतनार्थस्तु शब्दः । तथा च मनुः—

उद्यतैराहवे शस्त्रैः क्षत्रधर्महतस्य च ।

सद्यः संतिष्ठते यज्ञस्तथाऽऽशौचमिति स्थितिः ॥ इति ।

अत्रोद्यतैरित्यादिविशेषणवलाद्युद्धमूर्धमृतप्रतीतिः । तथा च पूर्ववाक्यं युद्धक्षतेन कालान्तरमृतविषयम् । अत्र त्वौर्ध्वदेहिककर्तृपर्युदासो नास्ति । सद्यः संतिष्ठते यज्ञ इत्युक्तत्वात् । यज्ञोऽऽत्यकर्म ॥ ५ ॥

\* इदानीं कुलसंबन्धपुरुषविशेषोपरमे दशाहाद्याशौचापवादमाह—वानप्रस्थ इति । वानप्रस्थे तृतीयाश्रमिणि । संन्यासिनि चतुर्थाश्रमिणि ।

+ उपरमतीति । 'उपाच्च' 'विभाषाऽकर्मभात्' इति उपाद्रभेः परस्मैपदविधानाल्लटः शत्रादेशः । निवृत्त्याश्रये सतीत्यर्थः । उपरते सतीति यावत् ।

\* शावेऽतीते दशाहात्प्रभृतिविषयगे प्राक्त्रिमासात्रिरात्रं पक्षिण्या षष्ठमासाद्दिनमिह नवमात्स्यात्ततः स्नानमात्रम् । स्नानं देशान्तरस्थे त्वथ पितृविषये देशकालाविशेषात्स्वं स्वं मातुः सपत्न्यास्त्रिदिनमिदमतिक्रान्त्यशौचं समानम् ॥ ६ ॥

विषयगे वक्ष्यमाणलक्षणदेशान्तरभिन्ने यस्मिन्देश आशौचभागिनः सन्ति तस्मिन्नेव देश उत्पन्ने दशाहात्प्रभृति दशाहादिके ब्राह्मणत्वादि-जातिप्रयुक्ते शावे मृतिनिमित्ताशौचेऽतीते ज्ञाते सति दशाहादिकालपरि-च्छेद्याशौचनिमित्तभूत्वे मरणे दशाहादुत्तरं ज्ञाते सतीति यावत् ।  
+ त्रिमासात्तृतीयमाससमाप्तेः प्राङ्मासत्रयमध्ये त्रिरात्रम् । तदूर्ध्वं षष्ठ-

\* एतच्च मरणं ज्ञातमेवाशुद्धिनिमित्तमिति निर्णीतं बुधैः । तथा च ज्ञानानन्तरमु-त्सर्गतो दशाहाद्याशौचप्राप्तौ कचिद्देशकालभेदेन तदपवादमाह षष्ठेन वृत्तेन—शावेऽ-तीति इति । शावे शावाशौचे दशाहादिकेऽतिक्रान्ते दशादिनानन्तरं ज्ञात इति यावत् । विषयके यस्मिन्देशे मृतिस्तत्रैव ज्ञाते त्रिमासात्प्राक्प्रथममासत्रये त्रिरात्रम् । त्रिमा-सानन्तरं षण्मासान्यावत्पक्षिणी । पूर्वापरदिनभ्यां युक्ता रात्रिरशुद्धिनिमित्तम् । आगामिवर्तमानाहर्द्युक्तायां निशि पक्षिणीति कोशात् । षण्मासादूर्ध्वं यावन्नवमास-पर्यन्तं दिनमहोरात्रम् । ततो नवमासादूर्ध्वं स्नानमात्रं स्यादिति संबन्धः । देशान्तरे मृतिश्रवणेऽविशेषेण त्रिमासादावपि स्नानमेवेत्याह—स्नानं देशान्तरस्थमिति । देशान्तरमृतं श्रुत्वा स्नानेन गोत्रिणः शुंध्यन्ति । अस्यापवादमाह—अथेति । देश-कालाविशेषात्सर्वदेशे सर्वकाले च पितुर्मातुश्च मरणे सुतानां स्वस्वजातिविहितं दशा-हादिकमेव । पितृविषय इत्यत्र पिता च माता च पितरौ, तौ विषयौ यस्येति समासो बोध्यः । मातुर्विशेषमाह—मातुः सपत्न्या इति । सापत्नमातरि मृतायां पुत्रस्य देशकालाविशेषेण नवमासादूर्ध्वं त्रिरात्रम् । अत्र शावशब्दमुपादत्ता जन-नाशौचातिक्रान्तावशुद्धिर्नास्तीति सूचितम् । एतदतिक्रान्ताशौचं सर्ववर्णसाधारण-मित्याह—इदमिति । इदमतिक्रान्तिसंबन्ध्यशौचं समानं सर्ववर्णसाधारणं वेदितव्य-मित्यर्थः ।

+ त्रिमासादिति । 'वृत्तौ संख्यावाचकात्पूरणप्रत्ययस्य लोपमिच्छन्ति' इत्यभियुक्तो-क्तेश्चिदशब्दादुत्तरस्य तीयप्रत्ययस्य लोपः । अत एव तृतीयमासादिति व्याख्यातम् । एतदभिप्रायेणैव 'तपरस्तत्कालस्य' इति सूत्रे भाष्ये कैयटेन 'त्रिभागाधिकाः'

मासमभिव्याप्य तत्समाप्तिपर्यन्तं पक्षिणी । आगामिवर्तमानाहर्द्वययुक्ता  
मध्यगता रात्रिः पक्षिणी । तदूर्ध्वं नवमप्रासमभिव्याप्य तत्समाप्तिपर्य-  
न्तमिह \* विषये दिनमहोरात्रम् । ततोऽनन्तरमुदकदानसहितं स्नानमात्रं  
कालनिरपेक्षं शुद्धिहेतुः स्यात्सपिण्डानाम् । न पुनर्ज्ञातस्य मरणा-  
देराशौचनिमित्तत्वात्तत्र आरभ्य पूर्णं दशाहादि भवतीत्यर्थः । तथा च  
वृद्धवसिष्ठः—मासत्रये त्रिरात्रं स्यात्पण्मासे पक्षिणी तथा ।

अहस्तु नवमादूर्वागूर्ध्वं स्नानेन शुध्यति ॥ इति ।

स्नानेनोदकदानमप्युपलक्ष्यते । सर्वेषां दत्सरे पूर्णे प्रेते दत्त्वोदकं शुचि-  
रिति याज्ञवल्क्यवचनात् । यत्तु मानवे—संवत्सरे व्यतीते तु स्पृष्ट्वै-  
वापो विशुध्यति । इत्येवकारकरणं तत्कालनिवृत्त्यर्थम् । अत्र च वाक्य-  
द्वये संवत्सरेग्रहणं तदूर्ध्वमपि स्नानमाप्त्यर्थं न तु वर्षमध्ये नवमासा-  
दूर्ध्वमप्यधिकाशौचनिमित्तेण । उदाहृतवसिष्ठवचनात् । ज्ञातग्रहणेन  
दशाहाद्याशौचनिमित्तभूतस्य जननस्य दशाहाद्यनन्तरं श्रवणे पितृ-  
व्यतिरिक्तानामाशौचं नास्तीति दर्शयति । तथा च देवलः—xनाशुद्धिः

इत्यस्य तृतीयभागाधिका इत्यर्थः प्रदर्शित इति चेन्न । तादृशाभियुक्तोक्तौ  
प्रमाणाभावात् । नहि शाब्दिकैस्तादृशं वचनं प्रणीयते । न च लक्षणैव तत्र प्रमाण-  
मिति वाच्यम् । लक्षणायां नियामकादर्शनात् । न च वक्तृतात्पर्यमेव तन्नियामकम् ।  
अन्यथोपपत्तौ वक्तृतात्पर्यस्य तन्नियामकत्वायोगात् । अत एव तत्रैव कैयटीयविवरणे  
त्रयो भागा अधिका यत्रेत्यर्थस्तुचिनः । केवलसंख्यावाचकानां पूरणप्रत्ययान्तार्थकत्वे  
मानाभावात्तत्रासाधुत्वाच्चेत्युक्तम् । तस्मात्त्रयाणां मासानां समाहारस्त्रिमासमित्येव  
व्याख्यातव्यम् । पात्रादित्वात्पञ्चपात्रमितिवत्स्त्रीत्वाभावः । अतो न द्विगोरिति ङीप् ।  
अथवा व्यवयवेः मासस्त्रिमासः । शकपार्थिवदिस्वादुत्तरपदलोपः । त्रिशब्दसमभि-  
व्याहाराच्च मासशब्दो माससमुदायपरः । अत एव त्रिलोकनाथेत्यादिमहाकाव्येप्र-  
योगः संगच्छत इति बोध्यम् ।

\* इहेति । अतीतशात्रविषय इत्यर्थः ।

x नाशुद्धिरिति । ' प्रोषिते कालशेषः स्यात्पूर्णं दत्त्वोदकं शुचिः ' इति याज्ञ-  
वल्क्यीयप्रायश्चित्ताध्यायगतैकविंशच्छ्लोके मितक्षरायां ' पूर्णं दत्त्वोदकं शुचिः '  
इति प्रेतोदकदानसहचरितस्याऽऽशौचकालस्य शुद्धिहेतुत्वविधानाजन्मन्यतिक्रान्ता-  
शौचं सपिण्डानां नास्तीति गम्यते । पितुस्तु निर्देशोऽपि जनने स्नानमस्त्येव । 'श्रुत्वा  
पुत्रस्य जन्म च ' इति वचनात् । एतच्च पुत्रग्रहणं जन्मानि सपिण्डानामतिक्रान्ता-  
शौचं नास्तीति ज्ञापकम् । अन्यथा ' निर्देशं ज्ञानिमरणं श्रुत्वा जन्म च निर्देशम् '

प्रसवाशौचे व्यतीतेषु दिनेष्वपीति । पितुस्तु स्नानमात्रमस्त्येव ।

\* निर्देशं ज्ञातिमरणं श्रुत्वा पुत्रस्य जन्म च ।

सवासा जलमाश्रित्य शुद्धो भवति मानवः ॥

इति मनुवचनात् । एतच्च पुत्रग्रहणमन्यसपिण्डजन्मन्यतिक्रान्ता-  
शौचाभावस्य ज्ञापकम् । अन्यथा श्रुत्वा जन्म च निर्देशमित्येवावक्ष्यत् ।  
दशाहात्प्रभृतीत्यनेन त्रिरात्राद्याशौचनिमित्तभूटानुपनीतादिप्रायणेऽप्य-  
तिक्रान्ताशौचं नास्तीति दर्शयति । तथा च व्याघ्रपादः—+उपनीते तु  
विषमं तस्मिन्नेवातिकालजामिति । अत्र यद्यप्युपनीतग्रहणादनुपनीतपर्यु-  
दासेऽप्याचार्यसोदकादिप्रायणेऽतिक्रान्ताशौचं प्रसज्यत एव तथाऽपि  
त्रिरात्राहोरात्राद्याशौचनिमित्ते मरणे त्रिरात्राद्यनन्तरं ज्ञातेऽपकर्षस्यौ-  
चित्येन त्रिरात्राद्याशौचविधानस्यायुक्तत्वादतिक्रान्ते दशाहे तु त्रिरात्रम-  
शुचिर्भवेत्, इति च मनुवचने स्पष्टमेव दशाहग्रहणादशाहादिजात्याशौच-  
त्रिषयत्वमेवातिक्रान्ताशौचविधेर्युक्तमित्यभिप्रेत्य दशाहात्प्रभृतीत्युक्तम् ।  
रुद्रधरेण तु—x प्रोषिते कालशेषः स्यात्पूर्णे दत्त्वोदकं शुचिरिति याज्ञव-  
ल्क्यवचनपाठानुसारेण मानवनिर्देशग्रहणस्य निष्क्रान्ताशौचकालपरत्व-  
मङ्गीकृत्य त्रिरात्राद्याशौचातिक्रमेऽपि स्नानोदकदानमात्रमुक्तम् । देशा-

इत्येवावक्ष्यत् । न चोक्तं तथेति विज्ञानेश्वर आह । तथा च स्मृत्यन्तरम्—‘ तस्मा-  
द्विपत्तावेवातिक्रान्ताशौचमिति स्थितिः ’ इति ।

\* निर्देशमिति । निर्गतदशाहमित्यर्थः । दशभ्योऽहोभ्यो निर्गतमिति विग्रहः ।

+ उपनीते त्विति । अयमर्थः—उपनीते पुनरुपरते दशद्वादशपञ्चदशत्रिंशद्दिना-  
नित्येवं विषममाशौचं भवति ब्राह्मणादीनाम् । शूद्रस्योपनयनस्थाने विवाहः ।  
तदभावे षोडशं वर्षं ग्राह्यम् । तस्मिन्नेवोपनीतोपरम एवातिकालजमतिक्रान्ताशौचं  
भवतीति । उपनयनोत्तरमरण एव दशाहविधानात्तत्रैव चातिक्रान्ताभिधानात् ।  
अन्ययोगव्यवच्छेदपरैवकारेणातिक्रान्ताशौचेऽनुपनीतादिमरणप्रयुक्तव्यहाद्यल्पाशौ-  
चसंबन्धो व्यावर्त्यत इति व्यहाशौचेऽतिक्रान्ताशौचं नास्ति किंतु पूर्णे दशाहाशौच  
एवातिक्रान्ताशौचं भवति । अत्रोपनीतग्रहणं दशाहाशौचप्रयोजकमरणाश्रयसपिण्डा-  
सपिण्डोभयोपलक्षणम् । तेन व्यहाद्यल्पाशौचप्रयोजकाचार्यमातामहमातुलदिमरणेऽ-  
प्यतिक्रान्ताशौचं न भवति । अन्यथाऽनुपनीतसपिण्डमरणेऽतिक्रान्ताशौचाभावे सि-  
द्धेऽपि व्यहाशौचापादकोपनीतासगोत्रसपिण्डासपिण्डमातुलादिमरणेऽप्यतिक्रान्ताशौचं  
प्रसज्येतेति बोध्यम् ।

x प्रोषित इति । प्रोषिते कालशेषः स्यादशेषे व्यहमेव हि । सर्वेषां वत्सरे  
पूर्णे प्रेते दत्त्वोदकं शुचिः ॥ इति रुद्रवरसंमतः पाठः ।

न्तरे विशेषस्य वक्ष्यमाणत्वाद्विषयग इत्युक्तम् । अन्तरा तु वक्ष्यति ।  
देवलेन त्वन्यथोक्तम्—

आ त्रिपक्षाञ्चिरात्रं स्यात्षण्मासात्पक्षिणी ततः ।

परमेकाहमावर्षादूर्ध्वं स्नातो विशुध्यति ॥ इति ।

स्नानविषयप्रदर्शकमिताक्षराग्रन्थेऽर्वाकसंवत्सरादित्युक्तेरभिप्रायं न वि-  
द्मः । अत एवात्र नवमादूर्ध्वमविशेषेण स्नानमुक्तम् ।

\* स्नानं देशान्तरस्थे तु ।

देशान्तरस्थे तु जात्याशौचनिमित्तज्ञातिमरणे दशाहाद्युत्तरं  
ज्ञातेऽविशेषेण स्नानोदकदानमात्रं न तु त्रिरात्रादि । तथा च स्मरणम्—

देशान्तरमृतं श्रुत्वा क्लीवे वैखानसे यतौ ।

मृते स्नानेन शुध्यन्ति गर्भस्त्रावे च गोत्रिणः ॥ इति ।

पूर्णे दत्त्वोदकं शुचिरिति च । पूर्णे आशौचकाले । पराशरवचनमपि—  
भृग्वग्निमरणे चैव देशान्तरमृते तथा ।

बाले प्रेते च संन्यस्ते सद्यःशौचं विधीयते ॥ इति ।

आ त्रिपक्षादित्यादिसामान्यवचनविहितस्य वर्षाभ्यन्तरे त्रिरात्रा-  
द्याशौचस्य देशान्तरमृतेऽपि प्राप्तौ कथं सद्यःशौचमित्याशङ्क-  
नित्यर्थं विशेषविहितेन सद्यःशौचेन त्रिरात्रादेस्तत्राप्रवृत्तेः ।  
निषेधमुखेनानुवादपूर्वकं देशान्तरमृत इत्यस्य विवरणमुत्तरत्र वचने—

देशान्तरमृतः कश्चित्सगोत्रः श्रूयन्ते यदि ।

न त्रिरात्रमहोरात्रं सद्यः स्नात्वा शुचिर्भवेत् ॥ इति ।

सगोत्रशब्दोऽत्रसपिण्डपरः । तत्परं गोत्रमुच्यत इति परिभाषितेषु  
चतुर्दशपुरुषोत्तरेषु सगोत्रेषु समानोदकेष्वेव पूर्वोक्तोपपत्त्या त्रिरात्रा-  
द्यतिक्रान्ताशौचस्याभाप्तेरेव तन्निषेधानुवादासंभवात् । यत्तु साधवेन  
पूर्ववचनं संवत्सराभ्यन्तरेऽसपिण्डविषयमुत्तरं तु संवत्सरादूर्ध्वं सपिण्ड-  
विषयमिति पराशरवचनद्वयं व्याकुर्वता देशान्तरमृतेऽप्यतिक्रान्ताशौचं  
त्रिरात्राद्यङ्गीकृतं तत्सपिण्डविषयपूर्वोत्तरसंदृष्टस्य पूर्ववचनगतदेशान्त-  
रमृतग्रहणस्यासपिण्डविषयत्वोत्प्रेक्षाया निर्वीजत्वादुत्तरवचनस्य च  
संवत्सरोर्ध्वविषय(त्वे)नोत्प्रेक्षायाः संवत्सराभ्यन्तर एव विहितस्य  
त्रिरात्रादेस्तदूर्ध्वं प्राप्त्यभावादेव तन्निषेधानुवादासंगतेरप्यमुक्तत्वादयु-  
क्तम् । यत्तु पूर्ववचनस्यासपिण्डविषयत्वार्थं संवाद्त्वेन—

\* देशान्तरे मृतिश्रवणेऽविशेषेण स्नानमित्याह—स्नानं देशेति ।

बाले देशान्तरस्थे च पृथक्पिण्डे च संस्थिते ।

सवासा जलमाप्लुत्य सद्य एव विशुध्यति ॥

इति मनुवचनमुपन्यस्य तत्र देशान्तरस्थत्वेन चासपिण्डो विशेषत इत्युक्तम् । तत्प्रत्येकं चकारश्रवणादत्यन्तायुक्तम् । यदपि—

अर्वाक्त्रिपक्षात्रिनिशं षण्मासाञ्च दिवानिशम् ।

अहः संवत्सरादर्वाग्देशान्तरमृतेष्वपि ॥

इति दिवानिशशब्देन पक्षिण्यभिधानस्यासंभवात्संगतार्थमि-  
वाऽऽभासमानषितरग्रन्थेष्वदृष्टं विष्णुवचनमुदाहृतम् । तत्र देशान्तरश-  
ब्देन न परिभाषितदेशान्तरग्रहणं किंतु प्रोषितमात्रग्रहणम् । 'देशान्तरगतो  
विप्र.' इति पराशरवचनगतदेशान्तरग्रहणवादिति सर्ववचनानामविरोधा-  
न्मूलोक्त एव विज्ञानेश्वरादिवहुनिबन्धसंमतः पक्षो युक्तः । देशान्तरल-  
क्षणं च बृहस्पतिनोक्तम्—

महानद्यन्तरं यत्र गिरिर्वा व्यवधायकः ।

वाचो यत्र विभिद्यन्ते तद्देशान्तरमुच्यते ॥

देशान्तरं वदन्त्येके षष्टियोजनमायतम् ।

चत्वारिंशद्दन्त्यन्ये त्रिंशदन्ये तथैव च ॥

एतेषां च पक्षाणां देशपरिग्रहेण व्यवस्था । शुद्धिविवेके तु षष्टि-  
योजनान्तरत्वं तदभ्यन्तरेऽपि भाषाभेदगिरिमहानदीव्यवधानानि चेति  
लक्षणद्वयमेव निष्कर्षेणोक्तम् । मातापितृमरणे त्वपवादमाह—

अथ पितृविषये देशकालविशेषात्स्वं स्वम् ।

माता च पिता च पितरौ । तद्विषये तु मरणे दशाहाद्युत्तरं यदा कदा-  
चिद्यभिन्क्रास्मिन्नपि देशे ज्ञाते देशकालविशेषात्सदेशविदेशरूपदेशवि-  
शेषं त्रिमासषण्मासादिरूपं च कालविशेषमनालोच्य स्वं स्वं दशाहद्वा-  
दशाहाद्याशौचं पुत्रैः कर्तव्यम् । तथा च पैठीनसिः—

\* असंभवादिति । दिवानिशमिति समाहारे द्वंद्वः । दिवाशब्देन दिवसो निशा-  
शब्देन च रात्रिरित्यहोरात्रवाची दिवानिशशब्दः संपद्यते । यदि तु दिवासम-  
भिव्याहृतनिशाशब्देनाहोरात्रो दिवाशब्देन च दिवसमात्रं प्रतिपाद्यत इत्युच्यते  
तर्ह्येतस्य पक्षिणीपदार्थपरत्वं यथाकथंचित्संभाव्येत, परंतु नैतादृशनिशाशब्दस्यै-  
तादृशदिवाशब्दस्य वाऽहोरात्रपरत्वं कापि दृष्टचरमिति दिवानिशशब्दस्य पक्षि-  
ण्यभिधानासंभवादित्यर्थः ।

\*पितरौ चेन्मृतौ स्यातां दूरस्थोऽपि हि पुत्रकः ।  
श्रुत्वा तद्दिनमारभ्य दशाहं सूतकी भवेत् ॥ इति ।  
अपिशब्दात्कालान्तरेऽपि । अपवादान्तरमाह—

मातुः सपत्न्यास्त्रिदिनम् ।

देशकालाविशेषादित्यनुवर्तते । मातुः सपत्न्या मरण आशौचकालो-  
त्तरं यदा कदाचिद्यस्मिन्कस्मिन्नापि देशे ज्ञाने त्रिदिनमाशौचं पुत्रैः का-  
र्यम् । तथा च स्मृत्यन्तरम्—

पितृपत्न्यामपेक्षायां मातृवर्जं द्विजोत्तमः ।

संवत्सरे व्यतीतेऽपि त्रिरात्रमशुचिर्भवेत् ॥ इति ।

इदमतिक्रान्त्यशौचं समानम् ।

इदमाशौचकालातिक्रान्तौ यदशौचमुक्तं तत्सर्ववर्णानां समानं न वर्ण-  
भेदाद्भिन्नम् । तथा च व्याघ्रपादः—तुल्यं वयसि सर्वेषामतिक्रान्ते  
तथैव चेति ॥ ६ ॥

+ पित्रोर्गृहे समूढाप्रसवमरणयोरेकरात्रत्रिरात्रे

स्यातां पित्रादिकानामथ पितृमरणे व्यूढपुत्र्यास्त्रिरात्रम् ।

प्रेतेष्व्वाचार्यमातामहदुहितृसुतश्रोत्रियत्विक्सयाज्य-  
स्वस्त्रीयेषु त्रिरात्रं त्रिदिवसमशुचिः सोदकस्तूक्ष्णत्र ॥ ७ ॥

\* पितराविति । नन्वेतस्यातिक्रान्तविषयत्वे मानाभावेन समानविषयत्वामात्रे कथं  
मासत्रयवचनापवादत्वम् । न च पुत्रमात्रविषयतया विशेषवचनेऽप्यस्मिन्निर्देशानिर्दे-  
शविषयतया सामान्ये पुत्रापुत्रविषयतया सामान्येनाप्यनिर्देशमात्रविषयतया विशेषी-  
भूतेन प्रोषितवचनेन निर्देशविषयत्वसंपादनान्मासत्रयवचनसमानविषयता भविष्यतीति  
वाच्यम् । अनिर्देशमात्रविषयतया विशेषीभूतेऽपि पुत्रापुत्रविषयतया सामान्ये तस्मि-  
न्नेव निर्देशानिर्देशविषयतया सामान्येन पि पुत्रमात्रविषयतया विशेषीभूतेनानेनैवापुत्र-  
विषयताकरणसंभवात् । तर्हि पुत्रवचनं निर्देशविषयं किंवा प्रोषितवचनं पुत्राभिन्नविषय-  
मिति संदेहो दुर्वार इति चेत्सत्यम् । पुत्रवचनं मासत्रयवचनापवादत्वेनातिक्रान्ताशौच-  
प्रकरणे पठ्यत इति मितक्षरादिभ्योऽवगम्यते । इत्थं च प्रकरणपाठादतिक्रान्तवि-  
षयं पुत्रवचनं मासत्रयवचनमपवादतीति निश्चीयत इति भावः ।

+ एवं स्वकुलोत्पन्नमृताशौचमुक्त्वा कुलान्तराश्रितानामपि मृतानामाशौचं सप्तमा-  
ष्टमनवमैस्त्रिभिः श्लोकैराह— पित्रोरिति । मातापित्रोर्गृहे समूढाप्रसवमरणयोः सम्य-  
गूढायाः परिणीतायाः प्रसवमरणे तयोः पित्रादिकानामेकरात्रत्रिरात्रे स्याताम् ।

मातापितृगृहे समूहायाः परिणीताया दुहितुः प्रसवे मरणे च यथा-  
क्रमं पित्रोरेकरात्रत्रिरात्रे स्याताम् । प्रसव एकरात्रं मरणे त्रिरात्रम् ।  
आदिपदग्राह्याणां च भ्रातृणां मातापितृगृहवासो सति तद्गृहे \* तद-  
भावे स्वगृहे भगिन्याः प्रसवे मरणे च पूर्ववदेवैकरात्रत्रिरात्रे । तथा च  
विष्णुः—संस्कृतासु स्त्रीषु नाशौचं पितृपक्षे तत्प्रसवमरणे चेत्पितृगृहे स्यातां  
तदैकरात्रं त्रिरात्रं चेति । पितृपक्षस्येति शेषः । तदुपक्रमात् । पक्षपदेन  
भ्रातर एव गृह्यन्ते । वाक्यान्तरेण भगिनीमरणे त्रिरात्रविधानात् ।  
पतिगृहे तु समूहाप्रसवमरणयोः सतोः प्रसवे तावत्सर्वेषां पित्रादीनामा-  
शौचाभावः । प्रापकाभावात् । मरणे तु पित्रोस्त्रिरात्रं भवत्येव ।

बैजिकादधिसंवन्धादनुरुध्यादर्घं ऽप्रहम् ।

प्रत्ताप्रत्तासु योपित्सु संस्कृतासंस्कृतासु च ॥

मातापित्रोस्त्रिरात्रं स्यादितरेषां यथाविधि ।

इत्यादिसामान्येन स्मरणात् । भ्रातृवच्चाशौचकल्पान्तराश्रवणाद्-वि-  
ष्णुवाक्यगतपितृगृहग्रहणस्य च प्रसवपक्षविषयत्वेन सार्थक्यात् । भ्रा-  
+ तृणां तु वक्ष्यमाणा पक्षिणी ।

स्वसुगृहे मृतो भ्राता भ्रातुर्वाऽथ गृहे स्वसा ।

आशौचं त्रिदिनं तत्र पक्षिण्येवापरत्र तु ॥

इति धर्मप्रवृत्तौ । विवेचने तु—भ्रातृस्वस्रोः संस्कृतयोर्भृतौ स्नानं पर-  
स्परमित्युक्तं तद्देशान्तरविषयम् ।

यदा पितृमातृगृहे परिणीतकन्या प्रसूता मृता वा भवति तदा तस्याः  
पित्रादिकानां क्रमादेकरात्रत्रिरात्रे । प्रसव एकरात्रं मरणे त्रिरात्रमित्यर्थः ।  
अत्र 'पित्रोर्गृहे' इति वदता भर्तृगृहे प्रसूताया मृताया वा पितृपक्षाणां  
सर्वेषामाशौचाभावः सूचितः । 'अथ पितृमरणे' इत्यत्रत्याथशब्देनाधिकारान्तरं  
सूचितम् । व्यूढपुत्र्याः परिणीतकन्याया मातापित्रोर्मरणे त्रिरात्रम् । आचार्यादिषु  
स्वस्त्रीयान्तेषु नृतेषु त्रिरात्रम् । सोदकः समानोदकः सप्तमपुरुषानन्तरं सप्तपुरुषाव-  
सानः स उभयत्र जाताशौचे मृताशौचे च त्रिदिवसमेवाशुचिः स्यात् ।

\* तदभाव इति । मातापितृगृहे भ्रातृवासभावे सतीत्यर्थः ।

+ परस्परमृतौ भ्रातृभगिन्योः पक्षिणी भवेत् । मातुलाशौचवत्पुत्र्याः पितृव्याशौ-  
चमिष्यते । अत्र वतिप्रत्ययेनेव परस्परपदेनापि वचनान्तरप्राप्तानुवादत्वमुक्तम् ।  
तथा च पितृव्याशौचं न प्राप्तं भ्रात्राशौचं तु भगिन्याशौचप्रापकं श्वशुरयोरिति निय-  
मवचनादुन्नीयते । तदाशौचानुक्तेरित्याह—भ्रातृणां त्विति ।

गृहे यस्य मृतः कश्चिदसपिण्डः कथंचन ।  
तस्याप्यशौचं विज्ञेयं त्रिरात्रं नात्र संशयः ॥

इत्यङ्गिरोवचनेन स्वगृहमरणे व्यवस्थापितत्वात् । इदं च वचनमुक्त-  
वक्ष्यमाणविषयस्मृत्यन्तरोक्तपक्षिण्यादिकल्पान्तरविकल्पितत्रिरात्रव्यव-  
स्थापकमेव । लाघवात् । न तु स्वगृहे यत्किञ्चिदसपिण्डमरणेऽपूर्व-  
त्रिरात्राशौचविधायकम् । गौरवात् । \* वाक्यान्तरविहितैकरात्रविरो-  
धाच्च । असपिण्डपदेन च जात्याशौचानर्हं उच्यते । एवं च सति  
यत्र त्रिरात्राद्येव नियमेनोक्तं तत्र स्वगृहेऽन्यगृहे वा मरणे तदेव । यत्र  
तु त्रिरात्रं पक्षिण्या एकरात्रेण वा विकल्पितमुक्तं तत्राङ्गिरोवचना-  
त्रिरात्रस्य स्वगृहमृतविषयत्वम् । इतरस्य तदितरविषयत्वम् । एकाह-  
विकल्पितायां पक्षिण्यामप्येवमेव व्यवस्था । यत्र तु त्रितयं विकल्पि-  
तमुक्तं यथा मातुलादौ तत्र त्रिरात्रस्य पूर्वोक्तविषयत्वमेव । पक्षिण्यास्तु  
मैत्र्यतिशययोगिविषयत्वं न्यायवर्तिविषयत्वं वा । एकरात्रस्य तु  
मातुलादिमात्रविषयत्वमित्युत्सर्गेण व्यवस्थापकारः प्रसङ्गादत्रैवोक्तः ।  
+ क्वचित्त्वन्वदपि व्यवस्थापकं वक्ष्यामः । षडशीत्यां तु—अङ्गिरो-  
वचनस्य विधित्वमभ्युपगम्य सर्वत्रोक्तवक्ष्यमाणविषये × आशौचभा-  
गिगृहमरणे त्रिरात्रमुक्तं तद्युक्तिग्रन्थविरोधादुपेक्ष्यम् । तत्रैव दुहितुः  
समूहायाः पितृगृहादन्यत्र मृतौ पित्रोः पक्षिणीत्युक्तं तदपि मूलाभा-  
वादयुक्तम् ।

अथ पितृमरणे व्यूढपुत्र्यास्त्रिरात्रम् ।

पित्रोर्मरणे व्यूढपुत्र्याः परिणीतदुहितुस्त्रिरात्रमाशौचम् । तथा च  
वृद्धमतुः—

पित्रोरुपरमे स्त्रीणामूढानां तु कथं भवेत् ।

त्रिरात्रेणैव शुद्धिः स्यादित्याह भगवानन्यमः ॥ इति ।

अनूढानां तु पुत्रादिवदेवाऽऽशौचम् ।

\* वाक्यान्तरेति । असपिण्डे स्ववेश्मनि मृतेऽप्येकरात्रमिति विष्णुवाक्यान्तरेत्यर्थः ।

+ क्वचिदिति । दौहित्रे संस्कृतत्वं व्यवस्थापकमित्यर्थः ।

× आशौचभागीति । प्राप्ताशौचानुवादेन त्रिरात्रगुणविधाने लाघवमित्यभिप्रायेणो-  
क्तमाशौचभागीति ।

प्रेतेष्व्याचार्यमातामहदुहितृसुतश्रोत्रियर्त्विक्सयाज्यस्व-  
स्त्रीषु त्रिरात्रम् ।

आचार्यं उपनीय वेदाध्यापके, मातामहे, दुहितृसुते, श्रोत्रियेऽस्व-  
ल्लितैकशाखाध्यायिनि, \* ऋत्विजि सयाज्ये सयजमाने, स्वस्त्रीये  
भागिनेये च प्रेते शिष्यदौहित्रादयस्त्रिरात्रमशुचयः स्युः । तथा च बृह-  
स्पतिः—ऽयहं मातामहाचार्यश्रोत्रियेष्वशुचिर्भवेदिति । श्रोत्रिये च समा-  
नग्रामीणत्वमैत्रीप्रातिवेश्यत्वादिना स्वाचारेण बोपसंपन्ने त्रिरात्रं द्रष्टव्यम् ।  
श्रोत्रिये तूपसंपन्ने त्रिरात्रमशुचिर्भवेदिति स्मरणात् । अनुपसंपन्ने तु समा-  
नग्रामीणत्वमात्रेणैकाहम् । सन्नह्यचारिणि समानग्रामीणे च श्रोत्रिय इति  
वचनाद्बक्ष्यमाण एकाहः । असमानग्रामीणे त्वाशौचाभाव एव । दौहि-  
त्रभागिनेययोश्चोपनीतयोस्त्रिरात्रम् । अनुपनीतयोस्तु बक्ष्यमाणा पक्षिणी ।  
संस्थिते पक्षिणीरात्रिं दौहित्रे भगिनीसुते ।

संस्कृते तु त्रिरात्रं स्यादिति धर्मो व्यवस्थितः ॥

इति वृद्धमनुवचनात् । प्रचेता अपि—मृते चर्त्विजि याज्ये च त्रिरात्रेण  
विशुध्यतीति । एतच्चाऽऽचार्यमातामहादौ त्रिरात्राद्यन्यस्मिन्नन्त्येष्टिक-  
र्तरि । यदा तु संनिहिताधिकार्यन्तराभावात्स्वयमेव तेषामौर्ध्वदेहिकं  
करोति तदा संपूर्णमेवाऽऽशौचम् ।

गुरोः प्रेतस्य शिष्यस्तु पितृमेधं समाचरन् ।

प्रेताहारैः सभं तत्र दशरात्रेण शुध्यति ॥ इति मनुवचनात् ।

त्रिदिवसमशुचिः सोदकस्तूभयत्र ।

यद्यपि—सपिण्डता तु पुरुषे सप्तमे विनिवर्तते ।

समाप्तोदकभावस्तु जन्मनाम्नोरवेदने ॥

इति मनुना सप्तमपुरुषादूर्ध्वं यावज्जन्मनामज्ञानं सोदकत्वमुक्तं त-  
थाऽऽप्यग्रे गोत्रजे त्वेकरात्रस्यापि बक्ष्यमाणत्वाद्त्रयं सप्तमपुरुषादूर्ध्वं  
चतुर्दशपुरुषपर्यन्ताः सोदकपदेन गृह्यन्ते । स सोदक उभयत्र सोद-  
कान्तरप्रसवे, उपनीतसोदकान्तरमरणे च त्रिदिवसमशुचिः स्यात् ।  
तथा च मनुः—

जन्मन्येकोदकानां तु त्रिरात्रच्छुद्धिरिष्यते ।

शवस्पृशो विशुध्यन्ति ऽयहात्सूदकदायिनः ॥ इति ।

\* ऋत्विजिति । अध्वर्यवादि यज्ञकर्मकर्तारि तस्मिन्नेव सयाज्ये याज्यो यजमान-  
स्तेन सहिते । ऋत्विजि यजमाने चेत्यर्थः ।

इदं च 'त्रिरात्रं दशरात्रं वा श्रावमाशौचमिष्यते' इत्यादिवाक्येषु  
दशरात्रतुल्यकक्षयत्वेनोक्तत्वात्ततोऽभिन्नविषयमपि पूर्णप्रसव उपनी-  
तमरणे च वेदितव्यम् । अर्वाक्तु स्नानमात्रं कल्प्यम् ॥ ७ ॥

\*पक्षिण्याशौचमृत्विग्दुहितृसुतसहाध्यायिवन्धुत्रयान्ते-

वासिश्चश्रुसुमित्रश्वशुरभगिनिकाभागिनेयप्रयाणे ।

मातामह्यां च पित्रोः स्वसरि च विरते मातुले मातुलान्यां

चाथो सज्योतिरेव स्वविषयनृपतौ ग्रामनाथे च नष्टे ॥ ८ ॥

दौहित्रभागिनेयावनुपनीतौ । एकस्माद्गुरोर्वहुकालं सह वेदमधीयानः  
सहाध्यायी । आत्मनः पितृष्वसुर्मातृष्वसुर्मातुलस्य च पुत्रा आत्मवा-  
न्धवाः । पितुः पितृष्वसुर्मातृष्वसुर्मातुलस्य च पुत्राः पितृवान्धवाः ।  
मातुः पितृष्वसुर्मातृष्वसुर्मातुलस्य च पुत्रा मातृवान्धवा इति बन्धुत्रयम् ।  
अन्तेवासी सहाध्यायिवदेव बहुकालीनः । यद्वा शिल्पशिक्षार्थी । शेषाः  
प्रसिद्धाः । ऋत्विगादीनां प्रयाणे मरणे मातामह्यादौ च विरत ऋत्वि-  
क्त्वादिनिरूपकसंबन्धिनां याज्यादीनां पक्षिण्याशौचम् । विरतपदस्य  
लिङ्गविपरिणामेन मातामह्यादावनुषङ्गः । तथा च यमः—

श्वशुरयोर्भगिन्यां च मातुलान्यां च मातुले ।

पित्रोः स्वसरि तद्वच्च पक्षिणीं क्षपथेन्निशाम् ॥ इति ।

तथा—मातुले श्वशुरे मित्रे गुरौ गुर्वङ्गनासु च ।

आशौचं पक्षिणीं रात्रीं मृता मातामही यदि ॥ इति ।

अत्र गुरुः केवलाध्यापकः । मनुरपि—मातुले पक्षिणीं रात्रीं शिष्य-  
त्विग्वान्धवेषु चेति । गौतमोऽपि—पक्षिणीमसपिण्डे योनिसंबद्धे सहा-

\* अथाष्टमश्लोकार्थमाह—पक्षिण्याशौचमिति । ऋत्विगादयो भागिनेयान्ताः  
प्रसिद्धाः, तेषां प्रयाणे मृत्याविति यावत् । मातामह्यां च विरतायां पित्रोः स्वसरि  
मातृस्वसरि पितृस्वसरि च विरतायां मातुले च विरते मातुलान्यां मातुलपत्न्यां च  
विरतायां पक्षिणी आशौचकारणम् । अथो सज्योतिरिति । स्वविषयनृपतौ स्वदेशाधि-  
पतौ नष्टे मृते ग्रामनाथे च नष्टे सज्योतिरेव कालः शुद्धिहेतुः । समानं ज्योतिरादि-  
त्यो नक्षत्रं वा यस्मिन् सज्योतिः । ज्योतिर्जनपदेति सूत्रेण समानस्य सः । दिवा नष्टे  
यावत्सूर्यदर्शनमशुद्धिर्नक्षत्रदर्शनाच्छुद्धिः । रात्रिनष्टे तु रात्र्यवसानपर्यन्तमेवाशुद्धिः ।  
सूर्यदर्शनाच्छुद्धिरित्यर्थः । अत्र येषां पूर्ववृत्ते त्रिरात्रमुक्तं तेषां पुनः पक्षिणीकथनं  
देशकालादिभेदतो व्यवस्थापनीयम् ।

ध्यायिनि चेति । योनिसंबद्धा मातुलमातृष्वस्त्रीयपैतृष्वस्त्रीयादयः ।

अथो सज्योतिरेव स्वविषयनृपतौ ग्रामनाथे च नष्टे ।

स्वदेशाधिपतौ स्वग्रामाधिपतौ च नष्टे सज्योतिराशौचम् । मृत्तिका-  
लीनेन सूर्यनक्षत्ररूपेण ज्योतिषा सह वर्तते तत्सज्योतिः । दिनमृते दिनं  
रात्रिमृते रात्रिरित्यर्थः । तथा च मनुः—प्रेते राजनि सज्योतिर्यस्य  
स्याद्विषये स्थितः । इति । वृद्धमनुरपि—

ग्रामेश्वरे कुलपतौ श्रोत्रिये च तपास्विनि ।

शिष्ये पञ्चत्वमापन्ने शुचिर्नक्षत्रदर्शनात् ॥ इति ॥ ८ ॥

\*शिष्योपाध्यायबन्धुत्रयगुरुतनयाचार्यभार्यासगोत्रा-

नूचानश्रोत्रियेषु स्वगृहपुरमृतौ मातुले चैकरात्रम् ।

रात्रिं सव्रह्मचारिण्यथ तु कथमपि स्वल्पसंबन्धयुक्ते

स्नानं वासोयुतं स्यादिदमपि सकलं सर्ववर्णेषु तुल्यम् ॥९॥

शिष्य एकदेशमध्यापितो वेदविद्यार्थिमात्रं वा । उपाध्याय एकदे-  
शाध्यापकः । गुरोराचार्यस्य तनयः । सगोत्रश्चतुर्दशपुरुषादूर्ध्वं याव-  
ज्जन्मनामज्ञानम् । अनूचानोऽङ्गाध्यापकः । श्रोत्रियः समानग्रामीणः ।  
शिष्यादिषु मातुलान्तेषु नष्टेषु, स्वगृहे परस्यासपिण्डस्यैताद्भिन्नस्य मृतौ  
च निरूपकसंबन्धिनाभेकरात्रमाशौचम् । तथा चाऽऽहरित्वनुवृत्तौ याज्ञ-

\* अथ नवमश्लोकार्थमाह—शिष्योपाध्यायेति । एकदेशाध्यापक उपाध्यायः ।  
अनूचानोऽङ्गानां प्रवक्ता । सगोत्रश्चतुर्दशपुरुषानन्तरं सप्तपुरुषावसानः । इतर-  
त्स्पष्टम् । एतेषु शिष्यादिषु प्रमीतिष्वेकरात्रमहोरात्रमशौचमिति शेषः । तथा  
स्वगृहपरमृतौ मातुले चैकरात्रम् । तथा सव्रह्मचारिणि चैकरात्रम् । एकाचार्यो-  
पनीतः सव्रह्मचारी । तस्मिन्मृते सति रात्रिमहोरात्रमशौचमिति । बन्धुत्रयग्रहणे-  
नाऽऽत्मबन्धवः पितृबन्धवो मातृबन्धवश्च गृह्यन्ते । बन्धुत्रयलक्षणं त्वित्यम्—  
आत्मपितृष्वसुः पुत्रा आत्ममातृष्वसुः सुताः । आत्ममातुलपुत्राश्च विज्ञेया आत्मबान्धवाः ।  
पितुः पितृष्वसुः पुत्राः पितुर्मातृष्वसुः सुताः । पितुर्मातुलपुत्राश्च विज्ञेयाः पितृबान्धवाः ।  
मातुः पितृष्वसुः पुत्रा मातुर्मातृष्वसुः सुताः । मातुर्मातुलपुत्राश्च विज्ञेया मातृबान्धवाः ।  
इति । अत्र येषां पुनर्ग्रहणं तेषामसंनिधानादिना व्यवस्था द्रष्टव्या । अथ तु कथमपी-  
त्यत्रायशब्दोऽधिकारान्तरसूचनार्थः । कथमपि केनापि प्रकारेण स्वरूपेनापि संब-  
न्धेन संबन्धिनि भगिन्यादौ संस्थिते स्नानं वासोयुतं सकलं स्नानं शुद्धचै स्यात् ।  
नान्यदित्यर्थः । इदमप्युक्तं सकलमाशौचं सर्ववर्णेषु तुल्यं साधारणमिति स्पष्टम् ।

वल्क्यः—गुर्वन्तेवास्यनूचानमातुलश्रोत्रियेषु चेति । अत्र गुरुरुपा-  
ध्यायः । मुख्यगुरौ पितरि सपिण्डत्वेन दशाहसत्त्वात् । असपिण्डा-  
चार्ये च त्रिरात्रसत्त्वात् । मातुलग्रहणं बन्धवानामुपलक्षणमिति विज्ञा-  
नेश्वरः । मनुरपि—

त्रिरात्रमाहुराशौचमाचार्ये संस्थिते सति ।

तस्य पुत्रे च पर्यायां च दिवारात्रमिति स्थितिः ॥ इति ।

विष्णुरपि—असपिण्डे स्ववेश्मनि मृत एकरात्रमिति । जावालिरपि—

एकोदकानां तु त्र्यहो गोत्रजानामहः स्मृतम् ।

मातृबन्धौ गुरौ मित्रे मण्डलाधिपतौ तथा ॥ इति ।

रात्रिं सब्रह्मचारिणि ।

एकाचार्योपनीतः सब्रह्मचारी । तस्मिन्नष्टे रात्रिमहोरात्रमाशौचमि-  
तरः सब्रह्मचारी कुर्यात् । तथा चाऽऽश्वलायनः—एकाहं सब्रह्मचा-  
रिणीति ।

अथ तु कथमपि स्वल्पसंबन्धयुक्ते स्नानं वासोयुतं स्यात् ।

कथमपि केनचित्प्रकारेण स्वल्पेनैकाहाद्याशौचप्रयोजनकेनानुक्तेन  
संबन्धेन जामातृशालकादौ नष्टे वासोयुतं स्वल्पं स्नानं स्यात्प्रतियोगि-  
नाम् । तथा च वृद्धमनुः—

भगिन्यां संस्कृतायां तु भ्रातर्यपि च संस्कृते ।

मित्रे जामातरि भ्रते दौहित्रे भगिनीसुते ॥

शालके तत्सुते चैव सद्यः स्नानेन शुध्यति ॥ इति ।

भ्रातृभगिनीदौहित्रभगिनेयेषु सद्यःशुद्धयभिधानं देशान्तरत्रिपयम् । एत-  
द्ग्रामान्तरमृताशुणवद्विषयम् । तच्च स्मृत्यर्थसारे प्रोक्तम्—अगुणवत्स्वेक-  
ग्राम एकाहं ग्रामान्तरे स्नानमिति । अत्र चैतस्मिन्पद्यत्रये स्मृतिषु च यत्रै-  
कस्मिन्नैव विषये नानाविधाशौचकालमतिपादनमस्ति तत्राऽऽशौचभागी-  
तदन्यगृहमरणरूपेण पूर्वोक्तप्रकारेण प्रीत्युपकारातिशयतदभावाभ्यां चो-  
त्सर्गतो व्यवस्था द्रष्टव्या । आचार्योपाध्यायशिष्यसहाध्यायिषु निवृत्ता-  
ध्ययनत्वानिवृत्ताध्ययनत्वाभ्यां सकलैकदेशाध्ययनेन च । ऋत्विग्वा-  
ज्ययोर्बह्वल्पकालत्वेन श्रौतस्मार्तभेदेन चेति दिक् ।

इदमपि सकलं सर्ववर्णेषु तुल्यम् ।

इदं श्लोकत्रयोक्तमसपिण्डाशौचं वक्ष्यमाणं च सकलमपि संनिपा-  
ताशौचादिकं सर्वेषु वर्णेषु तुल्यं भवति । उपनीताशौचवद्वर्णविशेषोपा-  
दानेनाविहितत्वात् ॥ ९ ॥

पूर्वप्रवृत्ताशौचद्वितीयादिदिनेष्वशौचान्तरनिमित्तसंनिपाते प्रतिनिमित्तं  
नैमित्तिकावृत्तिरिति न्यायेन पृथग्दशाहादिकं प्राप्तं तत्र पूर्वप्रवृत्ताशौचा-  
वशिष्टदिनानामुभयसाधारण्येऽपि तदुत्तरमाशौचान्तरस्यैकादशाहादिव-  
नुवृत्तिमाप्तावपवादमाह—

\*बद्धाशौचस्य मध्ये त्वपरमपि समं स्वल्पकं वा सजाति  
प्रेते जात्यन्तरं वा यदि भवति तदा पूर्वशेषेण शुद्धिः ।

द्वाभ्यां तद्वात्रिशेषे त्रिभिरपरदिनैर्यामिनीयामशेषे

नैवाऽऽशौचेन पित्र्यं पितुरुपशमने पक्षिणी मातृमृत्यौ ॥१०॥

\* इदानीमाशौचमध्ये आशौचान्तरसंनिपाते दशमवृत्तेन निर्णयमाह—बद्धेति ।  
अस्यायमन्वयः—बद्धाशौचस्य मध्ये—पूर्वप्रवृत्ताशौचस्य मध्ये । तु—पुनः । यदि  
अपरमपि—अन्यदपि । समं—दशाहाशौचमध्ये दशाहमेवाशौचान्तरम् । स्वल्पकं  
वा—दशाहापेक्षया न्यूनं त्रिरात्रादिकं वा । समत्वबलपत्वे संख्याकृते विवासिते ।  
उत्तरत्र सजातीति विशेषणस्य दर्शनात् । सजाति—समानजातीयम् । जाताशौच-  
मध्ये जाताशौचं प्रेताशौचमध्ये प्रेताशौचमित्यर्थः । भवति तदा पूर्वशेषेण शुद्धिः ।  
अत्र समं स्वल्पकं वेत्यनेन स्वल्पाशौचमध्ये पतितस्य दीर्घाशौचस्य ( जननमरणा-  
शौचस्य ) न निवृत्तिरित्युक्तं भवति । तदुत्तमुशनसा—स्वल्पाशौचस्य मध्ये तु दीर्घा-  
शौचं भवेद्यदि । न पूर्वेण विशुद्धिः स्यात्स्वकालेनैव शुध्यति ॥ इति । तथा प्रेते  
प्रेताशौचमध्ये, जात्यन्तरं—विजातीयं जननाशौचं समं स्वल्पकं वा यदि भवति  
तदाऽपि पूर्वशेषेण शुद्धिः । एतेन जाताशौचस्य मध्ये पतितस्य मृता-  
शौचस्य न पूर्वशेषेण शुद्धिरिति विज्ञापितम् । ‘शावेन शुध्यते सूतिर्न सूतिः शाव-  
शोधिनी’ इति षट्त्रिंशन्मतात् । द्वाभ्यां तद्वात्रिशेषे तस्य पूर्वाशौचदशमादिनस्य  
रात्रिमात्रावशेषे यद्यपरमाशौचान्तरं पूर्वोक्तं भवेत्तदा द्वाभ्यामपरदिनाभ्यां शुद्धिः ।  
यामिनीयामशेषे यामिन्या यामस्तुरीयः प्रहरस्तन्मात्रावशेषे, त्रिभिरपरदिनैः पूर्वा-  
शौचादधिकंस्त्रिभिर्दिवसैः शुद्धिर्न पूर्वशेषमात्रेणेति भावः । ‘रात्रिशेषे सति द्वाभ्यां  
तदन्ते तिस्रभिः स्मृता’ इति गौतमवचनात् । पित्रोर्विशेषमाह—नैवेति । अन्याशौ-  
चमध्ये यत्पतितं पित्र्यं पितृमातृसंबन्ध्याशौचं तत्पूर्वशेषेण नैव शुध्येत् । किंतु पितु-  
रुपरमे मातृश्चोपरमे दशाहमेवाशुद्धिरिति भावः । तयोर्मातृपितृविरतिनिमित्तयोः पर-  
स्परसंनिपातेऽपि न पूर्वाशौचशेषेण शुद्धिः । किंतु पित्राशौचमध्ये मातृमृत्यौ  
जाते पित्राशौचं समाप्य पक्षिणीमधिकां कुर्यात् । मातर्यग्रे प्रमितायामशुद्धौ स्त्रियते  
पिता । पितृशेषेण शुद्धिः स्थान्मातुः कुर्यात् पक्षिणीम् ॥ इति स्मृतिवचनादिति  
तात्पर्यम् ।

बद्धस्य पूर्वप्रवृत्तस्याऽऽशौचस्य तत्परिच्छेदकस्य दशाहादिरूपस्य कालस्य मध्ये द्वितीयादिदिनेषु समं पूर्वप्रवृत्ताशौचसमकालव्यापकं स्वल्पकं तन्न्यूनकालव्यापकं वा सजाति जन्मनिमित्ते जन्मनिमित्तं मृतिनिमित्ते मृतिनिमित्तपरमप्याशौचं स्वनिमित्तभूतजननमरणोपनिपातेन यदि भवति, प्रेते मृतिनिमित्ताशौचमध्ये जात्यन्तरतद्विजातीयं \* तादृशमेव जननाशौचं वा यदि भवति तदा तस्याऽऽशौचान्तरस्य पूर्वाशौचकालशेषेण नवदिनादिरूपेणैव शुद्धिर्निवृत्तिर्भवति । नतु तन्निमित्तादारभ्य पूर्णं दशाहादि भवतीत्यर्थः । + एवं च सजातीयं स्वल्पसमान्यतराशौचनिमित्तद्वयमेकस्मिन्नेव दिने यदि भवति तदा × विशेषाग्रहणात् । ÷ साधारणकालपरिच्छेद्यं पूर्णमेवाऽऽशौचद्वयं भवति । = तथाऽल्पकालव्यापकाशौचमध्ये सजातीयमप्यधिककालव्यापकाशौचनिमित्तं यदि भवति तदा तदुत्तरं पूर्णमेव तन्निमित्तमाशौचं भवति । तथा ० जननाशौचमध्ये तदपेक्षया स्वल्पकालाशौचनिमित्तं समका-

\* तादृशमेवेति । समस्वरूपान्यतरकालव्यापकमेवेत्यर्थः । समत्वस्वरूपत्वे च प्रत्यासत्त्या पूर्वप्रवृत्ताशौचपरिच्छेदककालप्रतियोगिके पूर्वबद्धोऽध्ये ।

+ आशौचद्वयप्रयोजकजननमरणोपनिपातदिनैक्यस्थले परस्परसापेक्षपूर्वत्वापरत्वस्य पूर्वपरैतदुभयसापेक्षमध्यत्वस्य च निर्वक्तुमशक्यत्वेनाऽऽशौचद्वयनिमित्तप्राप्त्यधिकरणकालभेदग्राहकस्य पूर्वत्वमध्यत्वादिरूपविशेषस्य ज्ञानाभावेनैतदपवादाप्रवृत्त्याऽऽशौचारम्भस्य तादृशसमानदिनपरिच्छेद्यत्वस्याऽऽस्यातत्त्वेन तादृशस्थले युगपन्निपातितशौचद्वयस्य दशाहादिव्यापकत्वरूपं संपूर्णत्वमेव फलतीत्याशयवानाह—एवं चेत्यादि ।

× विशेषाग्रहणादिति । विशेषस्याऽऽशौचद्वयप्रवृत्त्यधिकरणीभूतदिनात्मककालगतविशेषस्य प्रथमदिनत्वद्वितीयादिदिनत्वरूपस्याग्रहणाज्ज्ञानाभावादित्यर्थः ।

÷ साधारणकालपरिच्छेद्यमिति । आशौचप्रयोजकनिमित्तद्वयोपनिपातस्य यः साधारणः कालस्तद्दिनरूपः समानः कालस्तेन परिच्छेद्यं परिच्छिन्नप्रवृत्तिकमित्यर्थः ।

= पूर्वाशौचपरिच्छेदककालस्य न्यूनत्वे तदुत्तराशौचपरिच्छेदककालस्य च भूयस्त्वे पूर्वाशौचनोत्तराशौचं न निवर्तते किंतुत्तराशौचं संपूर्णमेव भवतीति समं स्वल्पकं वेत्यनेन सूचितमित्याह—तथाऽल्पकालव्यापकेत्यादि ।

० जननाशौचमध्ये समानस्य स्वल्पकस्य वा मृताशौचस्य पाते न पूर्वेण जननाशौचेन मृताशौचस्योत्तरस्य निवृत्तिरिति व्यतिरेकः प्रेते जात्यन्तरं वेत्यनेन सूचितइत्यभिप्रेत्याऽऽह—तथा जननाशौचमध्य इत्यादि ।

लाशौचनिमित्तं वा मरणं यदि जायते तदा तन्निमित्तमाशौचं न शा-  
वमध्यपतितसूतिवत्स्वधर्माप्रयोजकं \* किंत्वस्पृश्यत्वादिस्वधर्मप्रयोजकं  
निमित्तानन्तरं पूर्णं च भवति । तथा + त्रिरात्रादिप्रेताशौचमध्ये दशाहा-  
दिव्यापकं जन्माशौचं यदि भवति तदा स्वकालं यावदस्पृश्यत्वादिस्वध-  
र्मप्रयोजकत्वात्प्रवलेनापि शावाशौचेन न निवर्तते किंतु पूर्णमेव भव-  
तीति व्यतिरेकोऽर्थादुक्तो भवति । तथा चोशना—

स्वल्पाशौचस्य मध्ये तु दीर्घाशौचं भवेद्यदि ।

न पूर्वेण विशुद्धिः स्यात्स्वकालेनैव शुध्यति ॥ इति ।

इदं वचनं पूर्वप्रवृत्तमरणाशौच×मात्रेण तदन्तःपतितयोर्जन-  
नमरणाशौचं ॐ मात्रयोः, पूर्वप्रवृत्तजननाशौच=मात्रेण च तदन्तःप-  
तितजन्माशौचमात्रं ॐस्य निवृत्तौ प्रसक्तायां लघुनाऽधिकस्य ॐ त-  
त्प्रतिषेधकमुभयत्र ॐ प्रसक्त्यविशेषात् । तथा च त्रिरात्रादिशा-  
वान्तःपातिनो दशाहादिजननाशौचस्य न पूर्वेण निवृत्तिः किंतु स्वकालं  
यावदनुवर्तमानस्यैव :०: तस्यास्पृश्यत्वादिस्वधर्मप्रयोजकत्वमात्रेण गरी-

\* अस्पृश्यत्वादीति । स्वल्पकालाशौचमभिप्रेत्येदम् । तथा पूर्णं चेतीदमपि सम-  
कालाशौचमभिप्रेत्योक्तमिति बोध्यम् ।

+ त्रिरात्रादीति । त्रिरात्रादीत्यादिना न निवर्तत इत्यन्तेनोच्यमानोऽर्थः, पूर्वत्र  
जननाशौचमध्यपतितमरणानिमित्तकाशौचे स्वल्पसमकालानुषङ्गफलित इति बोध्यम् ।

× मात्रेणेति । ह्रस्वकालिकेनापीत्यर्थः ।

ॐ मात्रयोरिति । दीर्घकालिकयोरपीति यावत् ।

= मात्रेण चेति । ह्रस्वकालिकेनापि चेति यावत् ।

ॐ मात्रस्येति । दीर्घकालिकस्यापीत्यर्थः ।

ॐ तत्प्रतिषेधकमिति । तस्याः प्रतिषेधकं तत्प्रतिषेधकमिति षष्ठीतत्पुरुषः । तस्या  
ह्रस्वकालिकाशौचप्रयुक्तदीर्घकालिकाशौचकर्तृकनिवृत्तेः । प्रतिषेधकं निवर्तकमि-  
त्यर्थः । लघ्वाशौचेन दीर्घाशौचस्य निवृत्तिर्न भवतीति यावत् ।

ॐ उभयत्र प्रसक्त्यविशेषादिति । उभयत्र उभयोरित्यर्थः । लघुना जननाशौचेन  
दीर्घे जननाशौचे, तथा लघुना मृताशौचेन दीर्घे मृताशौचे चेत्युभयोरिति यावत् ।  
प्रसक्तेः—निवृत्तिप्रसक्तेः । अविशेषात्—विशेषाभावात्, समानत्वादिति यावत् ।

:०: तस्येति । लघ्वाकालिकशावान्तःपातिस्य दीर्घकालिकजननाशौचस्येत्यर्थः ।

यसा शावाशौचेन \* स्वधर्मप्रयोजकत्ववृत्तिमात्रम् ।  
 + सूतके मृतकं चेत्स्यान्मृतके त्वथं सूतकम् ।  
 तत्राधित्य मृतकं शौचं कुर्यान्न सूतम् ॥

\* स्वधर्मेति । स्वधर्मो व्यवहारकाले स्पृश्यत्वादिः, तत्प्रयोजकत्वस्य वृत्तिमात्रम्, अस्पृश्यत्वादिस्वधर्मप्रयोजकत्वमात्रेण गरीयसा शावाशौचेन सह वृत्तिरेवावस्थितरेव । नतु निवृत्तिरिति यावत् । अथवा कार्त्स्न्येन साकल्येनावस्थितिरित्यर्थः । मात्रशब्दोऽवधारणार्थकः कार्त्स्न्यार्थको वा । ' मात्रं कार्त्स्न्येऽवधारणे ' इति कोशादिति यावत् । स्वधर्मप्रयोजकत्वनिवृत्तिमात्रमिति पाठे त्वेवं व्याख्यायताम्—स्पृश्यत्वादिस्वधर्मप्रयोजनकस्य स्वस्य जननाशौचस्य निवृत्तिमात्रं निवृत्तिः । मात्रपदेन च प्राप्तेव निवृत्तिरभ्यनुज्ञायते नत्वपूर्वा बोध्यत इति यावत् । सा च निवृत्तिर्न मृताशौचसमानासमानकालिकस्य सर्वस्य किंतु मृताशौचव्याप्तमानयावत्कालपरिच्छिन्नस्यैव । मृताशौचकालमात्रवृत्तिर्यो जननाशौचभागस्तावन्मात्रस्यैव निवृत्तिरित्यर्थः । अपवादसमानदेशस्यैवोत्सर्गस्य बाध्यत्वौचित्यात् । अत एव 'स्वकालं यावदनुवर्तमानस्य' इति विशेषणं जननाशौचे दीयमानं संगच्छते । सर्वथा निवृत्तौ तु मरणाशौचात्तरमीषदप्यनुवृत्तेरभावेन स्वकालं यावदित्यस्य सुतरामसंगतिः स्पष्टैव । स्वधर्मप्रयोजकत्वनिवृत्तिमात्रमिति पाठेऽप्येवमेव व्याख्येयमिति बोध्यम् ।

+ सूतके मृतकं चेदिति । अस्यार्थः—सूतके प्रसूतिनिमित्ताशौचस्य यावान्कालस्तन्मध्ये मृतकं मृतिनिमित्ताशौचं सूत्याशौचसमकालं सूत्याशौचकालान्मन्यूनकालं सूत्याशौचकालापेक्षयाऽधिककालं वा समावर्तति चेत्, अथवा मृतके मृतिनिमित्ताशौचकालमध्ये सूतिनिमित्ताशौचं तत्समकालं ततो न्यूनकालं वा समागच्छति चेत्, तत्र मृतकमधिकृत्य मृतकादारभ्य तत्समाप्त्या शौचं कुर्यात् । न सूतकं—न तु सूतकसमाप्त्या शौचमित्यर्थः । तथा चैतादृशसंनिपातस्थले सूतकस्य शावाशौचापनोक्तत्वं नास्तीति प्रतिपादितं भवति ।

ननु 'सूतकं मृतकं चेत्स्यात्' इति प्रथमवाक्यप्रदर्शिताशौचसंपातस्थले योऽयं पूर्वप्रवृत्तसूत्याशौचस्य पश्चात्प्रवृत्तमृतकनिवर्तकत्वाभावः प्रतिपाद्यते स सूत्याशौचकाञ्चदधिककालिकमृताशौचविषये यथा दिनत्रयव्यापिनि सूतके प्रवृत्ते तन्मध्ये दशाहमृतकसमागमस्तादृश एव । 'अथ वृद्धिमदाशौचं पश्चिमेन समापयेत् । यथा त्रिरात्रे प्रक्रान्ते दशाहं प्रविशेद्यदि । अशौचं पुनरागच्छेत्तत्समाप्त्या विशुध्यति । असमानं द्वितीयेन धर्मराजवचो यथा ' इत्याद्येकवाक्यत्वात् । सूतकसमकालमृतकसंपातेऽथवा सूतकन्यूनकालिकमृतकसंपाते यथा दशाहसूतके संप्रवृत्ते तन्मध्ये तद्द्वितीयादिदिनेषु दशाहं त्रिदिनं वा मृतकं प्रविशति तत्र तु 'समानाशौचसंपाते प्रथमेन समापयेत्' इतिशङ्खवचनैकवाक्यतापश्चात् 'अन्तरा जन्ममरणे शेषाहोमि-

इत्यङ्गिरोवचनात् । यत्तु—

अघानां यौगपद्ये तु ज्ञेया शुद्धिर्गरीयसा ।

मरणोत्पत्तियोगे तु गरीयो मरणं भवेत् ॥

इति कूर्मपुराणवचने पूर्वार्धापवादकत्वमुत्तरार्धस्याङ्गीकृत्य लघुनाऽपि मरणाशौचेन दीर्घस्यापि जननाशौचस्य स्वरूपनिवृत्तिरूपमपि \* बाध्यत्वमुक्तं रुद्रधरेण तत्सत्यप्यपवादकत्वे तस्योशनोवाक्याविरोधाय स्वधर्मप्रयोजकत्वमात्ररूपगरीयस्त्वप्रतिपादकत्वादयुक्तम् + । वस्तुवस्तु

विशुध्यति' इति याज्ञवल्क्यीयात्सिद्धैव पूर्वप्रवृत्तसूतकावशिष्टदिनैः पश्चात्प्रवृत्तमृतकशुद्धिरिति चेन्न । सामान्यमुखप्रवृत्तयोः सूतकमृतकशब्दयोर्विना प्रमाणं विशेषार्थपरत्वस्य मृतकन्यूनकालिकत्वसूतकाधिककालिकत्वरूपस्यानौचित्यात् समानजातीयाशौचसंपातस्थले याज्ञवल्क्यीयस्य चरितार्थत्वात् । ' न सूतिः शावशौचिनी ' इति सूतेः सामान्यतः शावशौचकत्वाभावप्रतिपादकपट्टत्रिंशन्मतैकमत्यात् । ' मरणोत्पत्तियोगे तु गरीयो मरणं भवेत् ' इति मृतिनिमित्ताशौचस्य गरीयस्त्वप्रतिपादनेन पूर्वप्रवृत्तनिर्बलसूतकेन स्वरूपतो गरिष्ठस्य न्यूनकालिकस्यापि मृतकस्य निवृत्तेर्वक्तुमशक्यत्वाच्च । एवं च सूतिनिमित्ताशौचेन स्वल्पेन समेनाधिकेन वा शावाशौचशोधनं नैव भवति । अत एव धर्मसिन्धौ ' जननाशौचेन समेनाधिकेन वा मृताशौचं नापैति ' इत्युक्तं साधु संगच्छते । नन्वेवं 'मृतके त्वथ सूतकम् ' इति द्वितीयवाक्यप्रदर्शिताशौचसंपापातविषये यत्र दिनत्रयव्यापिनि मृतके प्रवृत्ते सति तन्मध्ये दशाहसूतकं संपतति तादृशे स्थले हृषीयसाऽपि मृतकेन द्वाधीयसोऽपि सूतकस्य पश्चात्पतितसमस्वरूपान्तरसूतकवन्निवृत्त्यापत्तिः प्रसज्येतेति चेद्भ्रान्तोऽसि । यतस्तादृशस्थले ' स्वरूपाशौचस्य मध्ये तु दीर्घाशौचं भवेद्यदि । न पूर्वेण विशुद्धिः स्यात्स्वकालेनैव शुध्यति ' इत्युशनोवाक्येन पूर्वप्रवृत्तहस्ताशौचेन पश्चात्प्रवृत्तदीर्घाशौचशुद्धेर्निषिद्धत्वात्पश्चात्पतितदीर्घाशौचसमाप्त्यैव शुद्धेरभिधानाच्चेति ।

\* बाध्यत्वमिति । अत एव धर्मसिन्धुसारे काशीनाथोपाध्यायैः ' न्यूनेषापि मृतकेन जाताशौचस्याधिकस्यापि निवृत्तिमह कश्चित् ' इत्युक्तम् । तत्र कश्चिदित्युक्त्या तन्मतस्याशास्त्रीयत्वादानुसूचितम् ।

+ अयुक्तमिति । अयं भावः—जननमरणाशौचसंपातस्थले ' मरणोत्पत्तियोगे तु गरीयो मरणं भवेत् ' इति वाक्येन यज्जननाशौचापेक्षया मरणाशौचस्य गरीयस्त्वप्रतिपादाद्यपि तं तत्तिकमस्पृश्यत्वादिस्वधर्मप्रयोजकत्वसमानाधिकरणस्वसमकालिकाशौचान्तरस्वरूपनिवर्तकत्वरूपसर्वाशेनाथवाऽस्पृश्यत्वादिस्वधर्ममात्रप्रयोजकत्वरूपतदेकदेशेन वा । यदि सर्वाशेन गरीयस्त्वं विवक्षितं तदा त्रिदिनमृतकान्तःपातिनो जन-

सर्वप्रकारगरीयस्त्वप्रतिपादकत्वेऽपि तस्य न पूर्वार्धापवादकत्वं किंतु तदविरोधेन समाधिककालशावाशौचगरीयस्त्वप्रतिपादकत्वमेवेति + ।

नाशौचस्य दशाहस्यापि निवृत्त्यापत्त्या 'स्वल्पाशौचस्य मध्ये तु दीर्घाशौचं भवेद्यदि । न पूर्वेण निवृत्तिः स्यात्स्वकालेनैव शुध्यति ' इत्युशनोवाक्यं विरुध्येत । तेन हि लघुकालिकाशौचेन दीर्घकालिकाशौचानिवृत्तेः स्पष्टं निषेधादीर्घकालिकाशौचसमाप्त्यैव शुद्धेरभिधानाच्च । तथा ' लघुना लघु शुध्येत् ' इति हारीतस्मृतिरपि पीड्येत । लघुनैकाहादिनैकाहादिकं शुध्येन्न तु पक्षिण्यादिकामिति तदर्धमपरार्कादित्यो व्याख्ययत् । ततश्चाशौचोवाक्याद्यविरोधाय तादृशवाक्येऽस्पृश्यत्वादिस्वधर्मप्रयोजकत्वरूपैकदेशेनैव मरणस्य गरीयस्त्वं विवक्षितं न तु स्वसमकालिकाशौचान्तरस्वरूपनिवर्तकत्वेनापीत्यवश्यं धर्तव्यम् । एवं च यद्बुद्धधरेण लघुनाऽपि मृतकेन दीर्घस्यापि सूतकस्य स्वरूपनिवृत्तिरूपं बाध्यत्वमुक्तं तदयुक्तमित्यर्थः ।

+ भवेतीति । मरणस्य अस्पृश्यत्वादिस्वधर्मप्रयोजकत्वविशिष्टस्वसमकालप्राप्ताशौचान्तरस्वरूपनिवर्तकत्वरूपसर्वप्रकारगरीयस्त्वविवक्षणेऽपि तस्य—मरणोत्पत्तियोगे त्वित्युत्तरार्धस्य ' अघानां यौगपद्ये त्विति पूर्वार्धापवादकत्वं नास्ति किंतु पूर्वार्धाविरोधेन समाधिकान्यतरकालिकमरणाशौचगरीयस्त्वप्रतिपादकत्वमेवेत्यर्थः । अबाधेनोपपत्तौ बाधकल्पनाया अन्यायत्वादिति यावत् । अयमभिप्रायः—अघानां पापानां जननमरणानिमित्तकाशौचानां यौगपद्ये समकालप्रवृत्तौ पूर्वप्रवृत्ताशौचव्याप्तकालमध्येऽशौचान्तरप्राप्तौ सत्यां गरीयसा गुरुकालिकाशौचेन शुद्धिर्ज्ञेया । दीर्घकालिकाशौचसमाप्त्या शुद्धिर्भवति न लघुकालिकाशौचसमाप्त्येति हि पूर्वार्धस्यार्थः । तत्राद्यौगपद्यं द्विविधम् । सजातीयाद्यौगपद्यं विजातीयाद्यौगपद्यं च । प्रथमं पुनर्द्विविधम् । जनने जननं मरणे मरणं च । द्वितीयमपि द्विविधम् । जनने मरणं मरणे जननं वेति । तत्र सजातीयाद्यौगपद्यद्वयं पूर्वार्धस्य विषयः । यथा त्रिदिनजननाशौचे दशाहजननाशौचाप्रतिस्त्रिदिनमरणाशौचे च दशाहमरणाशौचप्रतिरेवंविधे विषये पूर्वार्धेन दीर्घकालिकाशौचसमाप्त्या शुद्धिः प्रतिपाद्यते न लघुकालिकाशौचसमाप्त्या । नात्रोत्तरार्धस्य प्राप्तिः । मरणोत्पत्तियोगामावात् ।

विजातीयाद्यौगपद्यद्वयं तूत्तरार्धस्य विषयः । स यथा—जननाशौचमध्ये तदपेक्षयाऽल्पसमाधिकान्यतममृतकप्राप्तिरथवा मृताशौचमध्ये तदपेक्षयाऽल्पसमाधिकान्यतमजननाशौचप्राप्तिरिति । तत्र दशाहजननाशौचीयदशमदिने त्रिदिनमृताशौचप्राप्तिस्थले मृताशौचसमाप्त्यैव शुद्धिर्न तु पूर्वप्रवृत्तजननाशौचसमाप्त्येति तावन्निर्विवादम् । तथा चात्र स्थले 'अघानां यौगपद्ये तु' इतिपूर्वार्धेन गरीयसा सूतकेन मृतकानिवृत्तिः संप्राप्ता, ' सा गरीयो मरणं भवेत् ' इत्युत्तरार्धेनापोदितेति सिद्धमुत्तरार्धस्य पूर्वार्धापवादकत्वमिति चेन्न ।

षट्त्रिंशन्मतेऽपि—शावाशौचे समुत्पन्ने सूतकं तु यदा भवेत् ।

शावेन शुध्यते मूर्तिर्न सूतिः शावशोधनी ॥ इति ।

एवं च\*अन्तरा जन्ममरणे शेषाहोभिर्विशुध्यतीत्यादि सामान्यवचनमपि पूर्वोक्तविशेषविषयमेव भवति ।

नात्र ' गरीयो मरणं भवेत् ' इत्युत्तरार्धस्य प्रवृत्तिः । सर्वप्रकारगरीयस्त्वेऽपि मरणाशौचस्य सूतकापेक्षया समाधिकत्वाभावात् । तथा चाऽऽशौचान्तरापेक्षया समाधिकान्यतरकालिकस्यैव मृताशौचस्य सर्वप्रकारगरीयस्त्वं प्रतिपाद्यत इत्यर्थः । एवं च पूर्वोक्तस्थले ' अघानां यौगपद्ये तु ' इत्यादिपूर्वार्धेनातिप्रसक्ता गरीयसा शुद्धिः ' सूतके मृतकं चेत्स्यान्मृतके त्वथ सूतकम् । तत्राधिकृत्य मृतकं शौचं कुर्यान्न सूतकम् ' इति वचनेन बाध्यते ।

पक्षिणीमृताशौचमध्ये त्र्यहजननाशौचपातस्थले तु पश्चात्पतितदीर्घसूतकसमाप्त्यैव शुद्धिर्नतु पूर्वप्रवृत्तस्वरूपमृताशौचसमाप्त्येति सिद्धान्तः । नात्रापि गरीय इत्युत्तरार्धस्य प्राप्तिः । मृताशौचस्य सूतकापेक्षया समाधिकत्वाभावादेव । तथा चात्र ' अघानां यौगपद्ये तु ' इतिपूर्वार्धप्रवृत्त्या गरीयःसूतकसमाप्त्या शुद्धिरिति चेन्न ।

अत्र यद्यपि ' मृतके त्वथ सूतकम् । तत्राधिकृत्य मृतकं शौचं कुर्यान्न सूतकम् ' इति वचनेन मृतकसमाप्त्यैव शुद्धिः संप्राप्ता, तथाऽपि ' स्वल्पाशौचस्य मध्ये तु दीर्घाशौचं भवेद्यदि । न पूर्वेण विशुद्धिः स्यात्स्वकालेनैव शुध्यति ' इत्युशानोवाक्येन पूर्वेण लघुना शुद्धेर्निषेधादुत्तरेण दीर्घेण शुद्धेर्विधानाच्च सूतकसमाप्त्यैव शुद्धिः । एवं च नात्राघानां यौगपद्ये त्विति पूर्वार्धस्य कश्चिदुपयोगः ।

किंतु यादृशविजातीयाशौचसंपातस्थले सूतकापेक्षया मृतकस्य समत्वमाधिकत्वं वा तादृशस्थले ' अघानां यौगपद्ये तु ' इत्यादिपूर्वार्धस्य प्रवृत्तिर्वक्तव्या । यथा त्र्यहजननाशौचमध्ये त्र्यहस्य दशाहस्य वा मृताशौचस्य प्रसक्तिरथवा दशाहमृताशौचमध्ये त्र्यहस्य दशाहस्य वा जननाशौचस्य प्राप्तिः । एवंविध एव विषये ' सूतके मृतकं चेत्स्यान्मृतके त्वथ सूतकम् ' ' स्वल्पाशौचस्य मध्ये तु दीर्घाशौचं भवेद्यदि ' इतिवचनोपबृंहितेन ' अघानां यौगपद्ये तु ज्ञेया शुद्धिर्गरीयसा ' इति पूर्वार्धेनोत्तरप्रवृत्तेन पूर्वप्रवृत्तेन वा गुरुणा मृताशौचेन शुद्धिः प्रतिपाद्यते । तत्रैव च मृताशौचस्य ' गरीयो मरणं भवेत् ' इत्युत्तरार्धेन सर्वप्रकारगरीयस्त्वं विधीयत इति क ' अघानां यौगपद्ये तु ' इतिवचनान्तर्गतपूर्वार्धोत्तरार्धयोरपवाद्यापवादकत्वमिति ज्ञेयम् ।

\* एवं चेति । एवं च विजातीयाशौचसंपातस्थले पूर्वोक्तविशेषवचनद्वयेन सामान्यवचनस्य बाधे चेत्यर्थः । पूर्वोक्तविशेषविषयकमेव—जननाशौचापेक्षया समाधिकान्यतरमरणाशौचविषयकमेवेत्यर्थः । अस्यायं भावः—'अन्तरा जन्ममरणे' इति सामान्यव-

चनम् । 'स्वल्पाशौचस्य मध्ये तु' इति 'न सूतिः शावशोधिनी' इति च द्वे उशनः-  
षट्त्रिंशन्मतमते तद्विशेषवचने । अन्तरेति आशौचसंपातविषयकम् । स्वल्पेत्यादि-  
वचनद्वयं त्वाशौचसंपाताविशेषविषयकमिति वस्तुस्थितिः । तत्र जनने जननं (१)  
मरणे मरणं (२) जनने मरणं (३) मरणे जननं (४) चेति चतुर्विध आशौचसंनि-  
पात इत्युक्तम् । तत्र प्रथमस्त्रिविधः । जनने तदपेक्षया स्वल्पजननाशौचपातः । यथा  
दशाहजननाशौचे त्रिदिनजननाशौचपातः (१) । जननाशौचे तत्समजननाशौचपातः ।  
यथा दशाहजननाशौचे दशाहजननाशौचपातः । यथा वा त्रिदिनजननाशौचे त्रिदि-  
नजननाशौचपातः (२) । जननाशौचे तदधिकजननाशौचपातः । यथा त्रिदिनजननाशौचे  
दशाहजननाशौचपातश्चेति (३) । द्वितीयोऽपि त्रिविधः । मरणाशौचमध्ये तदपेक्षया  
स्वल्पमरणाशौचपातः । यथा दशाहमरणाशौचे त्रिदिनमरणाशौचपातः । यथा वा  
त्रिदिनमरणाशौचे पक्षिण्येकाहान्यतरमरणाशौचपातः (१) । मरणाशौचे तत्सममरणा-  
शौचपातः । यथा—एकाहपक्षिणीत्रिदिनदशाहमरणाशौचे यथाक्रममेकाहपक्षिणीत्रिदि-  
नदशाहमरणाशौचपातः (२) । मरणाशौचमध्ये तदधिकमरणाशौचपातः । यथा—एका-  
हपक्षिणीत्रिदिनमरणाशौचे यथाक्रमं पक्षिणीत्रिदिनदशाहमरणाशौचपातः (३) ।  
तृतीयोऽपि त्रिविधः । जननाशौचमध्ये तदपेक्षया स्वल्पमरणाशौचपातः ।  
यथा त्रिदिनदशाहजननाशौचे यथाक्रमं पक्षिणीत्रिदिनमरणाशौचपातः ( १ ) ।  
जननाशौचे तत्सममरणाशौचपातः । यथा त्रिदिनदशाहजननाशौचे  
यथाक्रमं त्रिदिनदशाहमरणाशौचपातः ( २ ) । जननाशौचे तदधिकमर-  
णाशौचपातश्चेति । यथा त्रिदिनजननाशौचमध्ये दशाहमरणाशौचपातः ( ३ ) ।  
चतुर्थोऽपि त्रिविधः । मरणाशौचमध्ये तदपेक्षया स्वल्पजननाशौचपातः । यथा  
दशाहमरणाशौचे त्रिदिनजननाशौचपातः ( १ ) । मरणाशौचे तत्समजननाशौ-  
चपातः । यथा त्रिदिनदशाहमरणाशौचे क्रमेण त्रिदिनदशाहजननाशौ-  
चपातः ( २ ) । मरणाशौचमध्ये तदधिकजननाशौचपातः । यथा पक्षि-  
णीत्रिदिनमरणाशौचे यथाक्रमं त्रिदिनदशाहजननाशौचपातः ( ३ ) । इत्येवं द्वादश  
भेदाः संपाताशौचस्य भवन्ति । तेषु च प्रथमान्तर्गततृतीयोदाहरणस्थले सामान्यव-  
चनस्य 'स्वल्पाशौचस्य मध्ये तु' इत्युशनोवाक्येन बाधः । तथा च प्रथमान्तर्गते  
प्रथमे द्वितीये चोदाहरणस्थले सामान्यवचनावकाशः । द्वितीयान्तर्गततृतीयोदाहरण-  
स्थलेऽपि सामान्यवचनस्योशनोवचनेन बाधः । तथा च द्वितीयान्तर्गते प्रथमे द्वितीये  
चोदाहरणस्थले सामान्यवचनस्यावकाशः । तृतीयान्तर्गतेषु त्रिष्वप्युदाहरणेषु 'सूतके  
मृतकं चेत्स्यात्' 'न सूतिः शावशोधिनी' । इत्यङ्गिरःषट्त्रिंशन्मतवाक्याभ्यां  
बाधान्न तत्र क्वचिदपि सामान्यवचनमवकाशं लब्धुमीष्टे । चतुर्थान्तर्गततृतीयोदाह-  
रणस्थले सामान्यवचनस्योशनोवाक्येन बाधः । तथा च चतुर्थान्तर्गते प्रथमे द्वितीये

अन्तरापत्तिशौचकालार्धाधिककालव्यापिना लघुनाऽपि पूर्वप्रवृत्ता-  
शौचेन दीर्घस्याप्याशौचान्तरस्य निवृत्तिरित्युशनोवाक्यार्थापवादो देव-  
लेन दर्शितः—\* परतः परतोऽशुद्धिरघट्टौ विधीयते ।

स्याच्चेत्पञ्चतमा+दहः पूर्वेणैवात्र शिष्यते ॥ इति ।

अस्यार्थः—न्यूनकालाशौचप्रवृत्तेः परतोऽघट्टौ वृद्धिमति दीर्घकाल-  
व्यापिन्यघे पतितेऽशुद्धिस्तदीर्घकालमघं परतः परं पश्चाज्जातं निमित्त-  
मारभ्य पूर्णं विधीयते न तु पूर्वेण निवृत्तिः । तत्पूर्वप्रवृत्तं लघ्वाशौचं  
यदि पञ्चतमादहोऽन्तरापत्तिशौचकालार्धात्परतोऽप्यनुवर्तते तदा पूर्वे-  
णैव उदपेक्षया लघुनाऽपि षडहादिरूपपूर्वाशौचकालेनैव साऽशुद्धिः  
शिष्यते, निवर्तते इति । इदमत्रोदाहरणम्—चतुरहान्तविदेशस्थमरणे  
श्रुते शेषेण शुद्धेर्वक्ष्यमाणत्वात्पञ्चदिनादिकमाशौचं तन्मध्ये दशाहा-  
शौचपाते पूर्वेण शुद्धिः । अपरं च षष्ठमासगर्भपातनिमित्तषडहाशौच-  
मध्ये प्राप्तस्य दशाहाशौचस्य पूर्वेण निवृत्तिरिति । अत्र शुद्धिविवेके—

आद्यं भागद्वयं यावत्सूतकस्य तु सूतके ।

चोदाहरणे 'मृतके त्वथ सूतकम् । तत्राधिकृत्य मृतकं शौचं कुर्यात् ' इत्याङ्गिरोवा-  
क्योपबृंहितसामान्यवचनस्यावकाशः । तथा च पट्प्रकारकभेदभिन्ने द्विविधविजातीया-  
शौचसंपातविषये प्राथमिकविजातीयाशौचसंपातान्तर्गतेषु त्रिष्वप्युदाहरणेषु ' न सूतिः  
शावशोधिनी ' इत्यनेन सामान्यवचनस्य बाधात्तद्वितीयान्तर्गततृतीयोदाहरणे च  
' स्वल्पाशौचस्य मध्ये तु ' इत्यनेन बाधाच्च तत्प्रथमद्वितीययोरुदाहरणयोः सभाधि-  
कमरणाशौचकयोरेव ' अन्तरा जन्ममरणे ' इत्यादिसामान्यवचनस्य प्रवृत्तिः पर्यव-  
स्थतीत्यर्थः ।

\* परतः परत इति । इदं देवलवचनं 'स्वल्पाशौचस्य मध्ये तु' इत्युशनोवाक्यापवा-  
दत्वात् पूर्वप्रवृत्तलघुकालापनोद्याशौचं पश्चात्प्रवृत्तदीर्घकालापनोद्याशौचं तदेतद्द्वयं च  
सजातीयं यत्र तादृशेऽशौचसंनिपातस्थल एव प्रवर्तते । 'उत्सर्गसमानदेशा अपवादाः'  
इति महाभाष्यकृतसंपतन्यायात् । साजात्यं चास्पृश्यत्वाभावसमानाधिकरणकर्मान-  
धिकारित्वेनास्पृश्यत्वप्रयोजकत्वाविशिष्टकर्मानधिकारित्वेन चेति यथायथं बोध्यम् ।

+ पञ्चतमादिति । ननु पञ्चशब्दात् ' तस्य पूरणे ङटू ' ( पा० सू० ९ । २  
४८ ) इत्यनेन ङटि प्रत्यये कृते तस्य ' नान्तादसंख्यादेर्मट् ' ( पा० सू० ९ ।  
२ । ४९ ) इति षडागमे टित्त्वादाद्यावयवे नलोपे च सति पञ्चमादिति युक्तम् ।  
नात्र तमडागमस्य प्राप्तिः । स तु विंशत्यादिभ्यो विहितः । तथा च कथमत्र  
तमडिति चेत् । आपर्त्वाच्छन्दसोऽभङ्गायेति ज्ञेयम् ।

द्वितीये पतिते चाऽऽद्यात्सूतकाच्छुद्धिरिष्यते ।

अत ऊर्ध्वं द्वितीयात्तु सूतकान्ताच्छुचिः स्मृता ॥

एवमेव विचार्य स्यान्मृतके मृतकान्तरे ॥

इति ब्रह्मपुराणवाक्यानुसारेण देवलवचने पूर्वेणाप्यनुशिष्यत इति पाठं कल्पयित्वा पञ्चतमादह्नश्चतुर्धाविभक्तपूर्वप्रवृत्ताशौचभागद्वयात्परतोऽघवृद्धौ सजातीयसंपूर्णाशौचान्तरोपनिपाते, परतः परेणाऽऽशौचेनातीतेन शुद्धिः, न तु पूर्वेणेति पादत्रयं व्याख्याय, पञ्चतमादह्नः पूर्वेणाऽऽघभागद्वयमध्ये तादृशाशौचान्तरोपनिपाते पूर्वेणैवाऽऽशौचेनातीतेन शुद्धिरिति च चतुर्थपादं व्याख्याय, 'रात्रिशेषे द्वयहाच्छुद्धिर्यामशेषे शुचिरूपहात्' इति च तदपवादत्वेन व्याख्याय दशा+हादिसंपूर्णाशौचे यदि द्वितीयं संपूर्णाशौचमाद्यभागद्वयमध्ये पतति तदा पूर्वाशौचापगमेन शुद्धिः । यदि तदुपर्युपान्त्यदिनपर्यन्तं तदा द्वितीयापगमेन । अन्त्यदिने तदनन्तरदिनद्वयेन । तद्दिनरात्र्यन्त्ययामे तदनन्तरत्रिरात्रेणेति व्यवस्था प्रदर्शिता । तत्र देवलवचनस्यैतदर्थकत्वेन व्याख्यानं तावदघवृद्धिपदानाञ्जस्यात्पूर्वेणेत्यस्याऽऽवृत्त्यापत्तेश्चायुक्तम् । अर्थोऽप्ययुक्तः । षष्ठ-

\* पूर्वेणापीति । यतो ब्रह्मपुराणवाक्य आद्यात्सूतकात् द्वितीयात्सूतकान्तादित्यप्रत्यावाद्याद्वितीयशब्दौ पूर्वपरार्थप्रतिपादकौ ततस्तदेकवाक्यत्वाय परतः परतोऽशुद्धिरिति देवलवचने 'पूर्वेणैव' इत्यस्य स्थाने पूर्वेणापीत्येव पाठेन भाव्यमिति कल्प्यते । अन्यथा वाक्यभेदः स्यात् । स चायुक्तः । 'संभवत्येकवाक्यत्वे वाक्यभेदो हि दूषणम्' इत्युक्तत्वादिति । इदं पाठकल्पनमुपलक्षणम् । परतोऽशुद्धिरित्यत्र परतः शुद्धिरिति पाठं कल्पयित्वेत्यपि बोध्यम् । एतादृशपाठकल्पने प्रमाणं तु 'शुद्धिरिष्यते' इत्युक्तब्रह्मपुराणवाक्यमेव । अतीतेनेति शेषपूरणम् । अनुशिष्यते इत्यनुयोगस्तु धात्वर्थं विशिषंश्छन्दसोऽभङ्गायेति ज्ञेयम् । एवं देवलवचनं कल्पयित्वा ब्रह्मपुराणवाक्यैकवाक्यतया तदर्थं प्रदर्शयति-पञ्चतमादह्नश्चतुर्धाविभक्तपूर्वप्रवृत्तेत्यादिना ।

+ पञ्चतमादिति लिङ्गात्पूर्वप्रवृत्तपश्चात्प्रवृत्ताशौचयोरुभयोर्दशाहादिसंपूर्णत्व एवेदं प्रवर्तत इत्याशयवानाह-दशाहादिसंपूर्णाशौचे यदि द्वितीयं संपूर्णाशौचमिति ।

\* अयुक्तमिति । अनुशिष्यत इत्यस्यानुवर्तत इत्यर्थे सति शुद्धिरित्यस्यानन्वयः । तथा निवर्तत इत्यर्थेऽप्यनन्वय एव । किंच पूर्वेण परेणेत्युभयत्राप्यतीतेनेति पूरणमसङ्गीजम् । तथा च शुद्धिरित्यस्यानन्वयप्रसङ्गादपि देवलवचनस्य तादृशार्थकत्वेन व्याख्यानं निर्बाजत्वात्तीतेनेत्यस्य पूरणं चायुक्तमिति बोध्यम् ।

= अर्थोऽप्ययुक्त इति । अयं भावः-ब्रह्मपुराणवाक्यानुसारेण 'पूर्वेणाप्यनुशि-

सप्तमाष्टमनवमदिनेष्वशौचान्तरोपनिपाते दशमदिनोत्तरं पञ्चषट्सप्ताष्टदि-  
नेषु तदनुवृत्तिः । दशमदिनतद्रात्र्यन्त्ययामयोस्तु तदुपनिपाते द्वित्रि-  
दिनेष्वेव तदनुवृत्तिरित्यस्यानुचितत्वात् । आ नवमाद्विसादिति बौधा-  
यनवचनविरोधाच्च । कस्तर्हि ब्रह्मपुराणवाक्यस्यार्थः । तत्र केचित्ता-  
वद्रात्रिशेष इत्येतत्समानार्थत्वेनेदं व्याचक्षते । तथा हि—सूतकसंबन्धच-

ष्यते ' इति चतुर्थचरणपाठो देवलवचने स्वीकृत इत्युक्तम् । तत्रानूपसर्गो धात्वर्थं  
विशिषन्ननुवृत्तिं निवृत्तिं वाऽर्थं द्योतयति । तथा सति शुद्धिरनुवर्तते निवर्तते वेति  
योजयितुमशक्यत्वादातीतेनेति पूरयित्वा पूर्वेण परेण वाऽतीतेन शुद्धिरित्यन्वयः । तथा  
चानुशिष्यते इत्यस्यानुवर्तत इत्याद्यर्थकस्य कान्वय इत्याकाङ्क्षायां यत्र परेणातीतेन  
शुद्धिः प्रतिपाद्यते तत्र प्रत्यासन्त्या पूर्वप्रवृत्ताशौचमिति कर्तृवाचकमादाय पराशौच-  
समाप्तिं यावत्पूर्वप्रवृत्ताशौचमनुवर्तते इत्यन्वयः कार्यः । यत्र च पूर्वप्रवृत्ताशौचेन  
शुद्धिरभिधीयते तत्र पराशौचमिति कर्तृवाचकमादाय पूर्वप्रवृत्ताशौचीयदशमदिनान-  
न्तरं पराशौचं निवर्तते इति रीत्याऽनुशिष्यत इत्यस्यान्वय उपपादनीयः । तथा च  
पूर्वप्रवृत्ताशौचीयपञ्चतमादहनः परेषु षष्ठसप्तमाष्टमनवमेष्वहःसु संपूर्णाशौचान्तरोपनि-  
पाते सति परेणाऽऽशौचेनातीतेन शुद्धेरभिधानात्तत्र पूर्वप्रवृत्ताशौचं दशमदिनानन्तरं  
पञ्चषट्सप्ताष्टदिनानि यावदनुवर्तत इति सिध्यति । एवं सति पूर्वप्रवृत्ताशौचीयनव-  
मदिनेऽशौचान्तरोपनिपाते सति यदि पूर्वप्रवृत्ताशौचं स्वदशमदिनानन्तरमष्टादिनपर्य-  
न्तमनुवर्तते तदा पूर्वप्रवृत्ताशौचीयदशमदिनेऽशौचान्तरोपनिपाते तत्पूर्वप्रवृत्ताशौचं  
स्वीयदशमदिनादूर्ध्वं नवदिनानि यावदनुवर्तत इत्यर्थस्यैवौचित्यायातत्वेऽपि न तथो-  
क्तं, किंतु दशमदिनतद्रात्र्यन्त्ययामयोस्तु द्वित्रिदिनान्येव यावदनुवर्तत इत्यनुचित-  
मभिहितम् । तस्माद्देवलवचनस्य तादृशार्थवर्णनं ' रात्रिशेषे व्यहाच्छुद्धिः ' इत्य-  
स्य च तदुपपादत्वेन वर्णनं चानौचित्यप्रस्तत्वादयोग्यमित्यर्थस्यायुक्तत्वं बोध्यम् ।

+ विरोधाच्चेति । ' अथो यदि दशरात्राः संनिपतेयुराद्यं दशरात्रमाशौचमान-  
वमाद्विसात् ' इति बौधायनवचनम् । अत्र दशरात्रग्रहणं ' समानाशौचसंपाते  
प्रथमेन समापयेत् ' इति शङ्खवाक्यैकवाक्यतयाऽऽशौचस्य तुल्यकालत्वोपलक्षणा-  
र्थम् । तथा च समानकालापनोद्याशौचयोः संपातस्थले पूर्वप्रवृत्तदशरात्रा-  
शौचीयनवमदिनं यावद्यद्यपरं दशरात्राशौचं संनिपतेत्तदाऽऽद्यं दशरात्रमाशौचमेव  
भवति नतु पश्चात्पतितमाशौचं भवतीति तदर्थः । एवं च शुद्धिविवेकोन्नीतस्य  
' यदि तदुपर्युपान्त्यादिनपर्यन्तं तदा द्वितीयापगमेन ' इत्यादेर्देवलवचनार्थस्य  
बौधायनविरोधः स्पष्ट एवेति बोध्यम् ।

रमाहोरात्रस्य दिवसरूपमाद्यभागद्वयं यावद्द्वितीये सूक्तके पतित आद्या-  
देव सूतकाच्छुद्धिः । अत आद्यभागद्वयादूर्ध्वं रात्रौ सूतकान्तरापाते  
द्वितीयात्पूर्वोक्तभिन्नात्सूतकान्ताच्छुद्धिः । स च सूतकान्तो रात्रिशेष  
इत्यादिना शातातपादिभिर्दाशित इति । तदयुक्तम् । अथ यदि दशरात्राः  
संनिपतेषुराद्यं दशरात्रमशौचमा नवमादिवसात् ।

पुनः पाते दशाहात्प्राक्पूर्वेण सह गच्छति ।

दशमेऽह्नि पतेद्यस्याहर्द्वयात्स विशुध्यति ॥

प्रभाते तु त्रिरात्रेण दशरात्रेष्वयं विधिः ।

इति बौधायनदेवलवचनाभ्यां नवमदशमशब्दयोः रूपान्त्यान्त्यादिनोप-  
लक्षणत्वेनोपान्त्यदिनपर्यन्तमेव पूर्वेण, रात्रिचतुर्थयापपर्यन्तं चान्तिमा-  
होरात्रे द्विरात्राधिकेन तेन शुद्धेः प्रतिपादितत्वात् । रात्रिशेष इत्यादिकं  
त्वेतदविरोधेनैवानुपदं व्याख्यास्यामः । चरमाहोरात्रविषयत्वं चास्य  
न वाक्यात्प्रकरणाद्वा लभ्यते । तस्माद्ब्रह्मपुराणमिति कृत्वा लिखित-  
मिदं मितक्षरादावदर्शनान्निर्मूलमेव । यद्वा परतः परत इत्यादिवाक्यसमा-  
नार्थत्वेनेदं व्याख्येयम् । अन्तरापतितसूतकस्य चतुर्थाविभक्तस्थाऽऽद्य-  
भागद्वयमर्थं यावत्तत्पर्यन्ते तदधिककालव्यापिनि लघुनि पूर्वप्रवृत्तसूतके  
तदधिके द्वितीये पतित आद्यात्सूतकस्य तु सूतक इत्यत्र प्रथमनिर्दिष्टा-  
दन्तः पातिसूतकादेव शुद्धिर्न तु पूर्वात् । अतोऽर्धादूर्ध्वं तदधिककालव्या-  
पिनि लघुन्यपि सूतके तदधिके द्वितीये पतिते द्वितीयात्तत्रैव चरम-  
निर्दिष्टात्पूर्वसूतकादेव शुद्धिः । एवं शावाशौचेऽपीति । पूर्वोक्तत्रिशेषेण-  
\* विशिष्टपूर्वप्रवृत्ताशौचान्तिमाहोरात्रे पूर्वोक्तत्रिशेषणविशिष्टाशौचान्तर-  
निमित्तोपनिपाते पूर्वशेषमात्रेण शुद्धिमाप्तावाह—

द्वाभ्यां तद्वात्रिशेषे त्रिंशत्परदिनैर्यामिनीयामशेषे ।

रात्रिशब्देऽहोरात्रपरः । रात्रि रूपः शेषो रात्रिशेषः । तथा च तस्य  
पूर्वप्रवृत्तपूर्वोक्ताशौचस्य रात्रिशेषेऽन्तिमाहोरात्रेऽन्तिमाष्टमयामन्यूने पूर्वो-  
क्तद्वितीयाशौचोपनिपाते तद्दिनादपराभ्यां द्वाभ्यां दिनाभ्यां शुद्धिः ।

\* विशेषणविशिष्टेति । बद्धाशौचस्य मध्ये त्वपरमपि समं स्वरूपकं सजाति प्रेते  
जात्यन्तरं वेत्यादिविशेषणविशिष्टेत्यर्थः । तथा च स्वरूपसमान्यतरत्वसमानाधि-  
करणसजातीयत्वविशिष्टपूर्वप्रवृत्ताशौचान्तिमादिने तादृशविशेषणविशिष्टेऽशौचान्तरे  
निपतिते सति, अथवा स्वरूपसमान्यतरत्वविशिष्टमृत्तिनिमित्ताशौचान्तिमादिने स्व-  
रूपसमान्यतरत्वंविशिष्टे त्रिजातीयाशौचे निपतिते सतीत्यर्थं इति यावत् ।

तदन्तिमाहोरात्रयामिन्या यामरूपे शेषेऽन्दिमप्रहरे तस्मिंस्त्रिभिस्त्रादिनापर-  
दिनैस्त्रिभिः शुद्धिर्नतु पूर्वशेषमात्रेणेत्यर्थः । तथा च पुनः पात इत्यादिकं  
पूर्वलिखितं देवलवचनम् । तत्र च यद्यपि सूर्योदयात्प्राचीनः प्राचीप-  
काशकालः प्रभातशब्देनोच्यते तथाऽप्यत्रान्त्ययामपर एवासी । रात्रि-  
शेषे द्व्यहाच्छुद्धिर्यामशेषे शुचिरुषहादिति शातातपीये यामग्रहणात् ।  
अत्रापि रात्रिशब्दोऽहोरात्रपरः । रात्रिमात्रावाशिष्ट इत्यादिमिताक्षरादि-  
ग्रन्थेऽपि तथा । एवं बौधायनवचनाविरोधेन रात्रिशेष इत्यस्य व्या-  
ख्यानसंभवे यद्वाचस्पतेरस्थानाकरत्वाभिधानं तदशक्तिनिबन्धनम् ।  
केचित्तु देवलबौधायनवचनानालोचनेन चरमाहोरात्रसंबन्धिसूर्यास्तम-  
योत्तरं त्रिषु यामेष्वशौचान्तरोपनिपाते द्वाभ्यां तदुत्तरयामे सूर्योदयपर्य-  
न्तं त्रिभिरिति यथाश्रुतमेव सर्वं व्याचक्षते । इयं चाऽऽशौचान्तरोपनिपाते  
चरमाहोरात्रोक्ता व्यवस्था सजातीयान्तःपातिनि सजातीये शावान्तःपा-  
तिनि विजातीये च संपूर्णाशौच एव भवति, नतु संपूर्णान्तःपातिन्व्यसं-  
पूर्णान्तःपातिनि वा । संपूर्णे तत्र केवलयोरेव व्यहङ्गहयोः शोधकत्व-  
संभवेन पूर्वाशौचशेषसापेक्षतच्छोधकत्वप्रतिपादनायोगात् । पूर्वोक्ता तु  
व्यवस्था तत्रापि भवति । तस्यास्तदविषयत्वे बीजाभावात् । यत्तु रुद्र-  
धरेण पूर्वोक्तदेवलबौधायनवचनबलादियं सर्वाऽपि व्यवस्था संपूर्णा-  
शौचविषयैव । समकालव्यापकासंपूर्णाशौचसंनिपाते तूचरेणैव शुद्धिरि-  
त्युक्तम् । जननाशौचमध्ये यद्यपरं जननं स्यात्तत्र पूर्वाशौचव्यपगमे  
शुद्धिः । मरणाशौचमध्ये मरणेऽप्येवम् । अन्तरा जन्ममरणे शेषाहोभि-  
र्विशुध्यतीत्यादिविष्णुयाज्ञवल्क्यादिवाक्येषु विशेषानुपादानात् । बौधा-  
यनादिवाक्येऽपि क्षत्रियादिसंपूर्णाशौचसंग्रहार्थं दशरात्रादिशब्दानामुप-  
लक्षणत्वस्यावश्याङ्गीकार्यत्वे लाघवादाशौचमात्रोपलक्षणत्वस्यैव युक्त-  
त्वात् । तत्र वाक्यान्तरबलाल्लघ्वन्तःपातिदीर्घसूत्यन्तःपातिशावमात्रमेव  
परिहियतां, नत्वसंपूर्णाशौचमपि । प्रमाणाभावात् । अत्र वर्धितव्यहङ्ग-  
हाशौचे तदधिकाशौचान्तरोपनिपाते तस्य लघुत्वादाधिक्याशौचापगमेनैव  
शुद्धिरिति प्रतिभाति । पूर्वमवृत्तशावान्तःपातिनस्तत्समकालस्यापि  
कथंचिच्छावस्य न पूर्वेण निवृत्तिरित्याह—

नैवाऽऽशौचेन पित्र्यम् ।

माता च पिता च पितरौ । तत्संबन्ध्याशौचमन्तरापतितं पूर्वमवृत्ते-

तरसपिण्डमरणाशौचेन न गच्छति । किंतु निमित्तादारभ्य संपूर्णं भवतीत्यर्थः । एवं च सति पितृमरणनिमित्ताशौचस्येतरसपिण्डाशौचेनेव मात्राशौचेनापि यथा निवृत्तिर्नास्ति तथा मात्राशौचस्यापीतरसपिण्डाशौचेनेव पित्राशौचेनापि निवृत्तिर्नास्तीति प्राप्तौ विशेषमाह—

पितुरुपशमने पक्षिणी मातृमृत्यौ ।

पितुरुपशमने पूर्वं जाते तन्निमित्तायामशुद्धौ सत्यां पश्चान्मातृमृत्यौ न पित्राशौचशेषमात्रेण शुद्धिः किंतु पक्षिण्यधिका भवति । तत्र दशमादिनपर्यन्तं दशमरात्रिपर्यन्तं वा मात्राशौचोपनिपाते पक्षिणीमात्रम् । न तु द्व्यहच्यहसमुच्चिता सा । तथा च शङ्खः—

मातर्यग्रे प्रमीतायामशुद्धौ म्रियते पिता ।

पितुः शेषेण शुद्धिः स्यान्मातुः कुर्यात्तु पक्षिणीम् ॥ इति ।

अस्यार्थः—मातर्यग्रे प्रमीतायां तन्निमित्तायामशुद्धौ सत्यां यदि पिता म्रियते तदा पितुः—तन्मृत्तिनिमित्ताशौचस्य, शेषेण—मात्राशौचपरिच्छेदकदिनोत्तरमपेक्षितादिनेष्वनुवर्तनेन शुद्धिर्न तु मात्राशौचशेषेण । पित्राशौचमध्ये मातुस्तु मरणे पितुः शेषेण शुद्धिः स्यादेव पक्षिणीं त्वषिकां कुर्यादिति । एवं च मात्राशौचेनापि पित्राशौचस्य न निवृत्तिः, किमुतान्येन । तथा पित्राशौचेनापि केवलेन मात्राशौचस्य न निवृत्तिः, किमुतान्येन केवलेनान्यसाहितेन वेति कैमुतिकन्यायेनास्मादेव वचनान्तस्याप्यर्थस्य सिद्धिमभिप्रेत्य नैवाऽऽशौचेन पित्र्यमित्युक्तम् । इदं च संनिपाते पूर्वेण शुद्धयभिधामं सूतिकाग्निदेतरसपिण्डानाम् । तयोस्तु निमित्तादारभ्य पूर्णभेदानधिकारलक्षणमस्पृश्यत्वलक्षणं चाऽऽशौचमिति षडशौच्यां विशेष उक्तः—

पूर्वाशौचेन या शुद्धिः सूतके मृतके च सा ।

सूतिकाग्निदं हित्वा प्रेतस्य च सुतानपि ॥ इति ।

तथाऽऽशौचसंनिपातेऽपि पूर्वनिमित्तक्रमुत्तरेणोत्तरनिमित्तकं वा पूर्वेण जातकर्मपिण्डदानादिकं न प्रतिषध्यते । यथाऽऽह प्रजापतिः—

आशौचे तु समुत्पन्ने पुत्रजन्म यदा भवेत् ।

कर्तुस्तात्कालिकी शुद्धिः पूर्वाशौचेन शुध्यति ॥ इति ।

आशौचे सूतिनिमित्ते मृतिनिमित्ते वा । श्वातात्पोऽपि—

अन्तर्दशाहे जननात्पश्चात्स्यान्मरणं यदि ।

प्रेतमुद्दिश्य कर्तव्यं पिण्डदानं स्वबन्धुभिः ॥

प्रारब्धे प्रेतपिण्डे तु मध्ये चेज्जननं भवेत् ।

तथैवाऽऽशौचपिण्डास्तु शेषान्दद्याद्यथाविधि ॥ इति ।

जननग्रहणं मरणस्याप्युपलक्षणम् । तुल्यन्यायत्वात् । एकादशाहकृत्य-  
मपि तत्रैव विघ्नान्तरेषु द्वादशाहे ॥ १० ॥

\* सर्वं त्वाशौचमन्तर्यादि विदितमिदं शेषमात्रेण शुद्धि-

दाहाहादाहिताग्नौ मरणदिवसतोऽन्यत्र कुर्याद्दशाहम् ।

पूर्णं स्नात्वा सचैलं विहितहितकृतावर्हकाः सूतिका तु

त्रिंशद्द्रात्रं न योग्या सुरपितृकरणे विंशतिं पुत्रसूस्तु ॥ ११ ॥

तद्देशस्थेन देशान्तरस्थेन वा सर्वमुक्तं + संपूर्णमसंपूर्णं चाऽऽशौचं  
तन्निमित्तमिति यावत् । यद्यन्तः × प्रवृत्तिदिनातिरिक्तदिनेषु विदितं ज्ञातं  
तदाऽस्याऽऽशौचस्य तत्परिच्छेदकत्वयोग्यस्य निमित्तोत्तरदशाहादिदि-

\* इदानीमाशौचकालमध्ये विदिताशौचस्य शुद्धिरेकादशवृत्तेनाऽऽह-सर्वं त्वाशौ-  
चमिति । सर्वमिदमाशौचं यथाशौचान्तर्मध्य एव विदितं भवति तदा शेषमात्रेण  
शुद्धिः, दशाहमध्ये यावन्त्यवशिष्टाग्निं दिनानि तावन्मात्रेण शुद्धिर्नतु ज्ञानदिनाहा-  
रभ्येत्यर्थः । 'एवं त्रिदिनाद्याशौचेऽपि द्रष्टव्यम् । प्रोषिते कालशेषः स्यादिति याज्ञव-  
ल्क्यस्मरणात् । आहिताग्नौ साग्निके मृत इदमाशौचं दाहाहादाहदिवसतो दश-  
दिनं कुर्यान्न पुनर्मरणदिवसतः । अन्यत्रानाहिताग्नौ तु मरणदिवसतः कुर्यान्नतु  
दाहदिवसतः । 'अनग्निमत उत्क्रान्ते साग्नेः संस्कारकर्मणः' इति श्रवणादाहि-  
ताग्नौ पितरि देशान्तरमृते तत्पुत्रादीनामासंस्कारात्संध्यादिकर्मलोपो नास्तीत्यनुसं-  
धेयम् । साग्नेः संस्कारकर्मणः, शुद्धिः संचयनं दाहान्मृताहस्तु यथाविधीत्यङ्गिरोव-  
चनात् । आशौचान्ते यत्कृत्वा शुचिर्भवाति तदाह-पूर्णे स्नात्वेति । पूर्णे आशौचे  
सचैलं सवस्त्रं यथा भवति तथा स्नात्वा विहितकृतौ वेदोक्तस्वाधिकारिके देवपितृ-  
कार्येऽर्हका योग्याः स्युर्जातय इति शेषः । सूतिकाया विशेषमाह-सूतिका त्विति ।  
सूतिका तु पुनस्त्रिंशद्द्रात्रं विहितहितकृतौ पितृसुरकार्ये योग्या न, शुद्धा न भवतीत्यर्थः ।  
एतत्कन्याप्रसवे । पुत्रप्रसवे तु विशेषमाह-विंशतिं पुत्रसूगिति । पुत्रजननी तु  
विंशद्द्रात्रमुपयकार्ये योग्या न भवतीत्येवान्वयः । 'सूतिकां पुत्रवतीं विंशद्द्रात्रेण कर्मा-  
णि कारयेन्मासेन स्त्रीजननीम्' इति पैठीनसिस्मरणात् ।

+ संपूर्णं दशाहादि । असंपूर्णं त्र्यहादि ।

× अन्तरिति । मध्य इत्यर्थः । तत्र मध्यत्वस्य पूर्वपरोभयसापेक्षत्वाज्ज्ञायमान-  
निमित्तप्रयोज्याशौचपरिच्छेदकदिनसंघातमध्ये प्रथमदिनातिरिक्तेषु द्वितीयादिदिने-  
ष्विति यावत् ।

नसंघातस्य यः\* शेषस्तन्मात्रेण शुद्धिः । नतु ज्ञानादारभ्य दशरात्र-  
त्रिरात्रादिनेत्यर्थः । तथा च याज्ञवल्क्यः— + प्रोषितेकालशेषः स्या-  
दिति । विदितग्रहणेन ज्ञातयोर्जननमरणयोराशौचनिमित्तत्वं नतु  
जातमात्रयोरिति दर्शयति । तच्चैतदारम्भसामर्थ्यादेव सिध्यति । अ-  
न्यथाऽऽशौचादिगणनाया उत्पत्तिप्रभृतिकत्वात्तदन्तर्निमित्तज्ञाने शेष-  
दिनान्याशौचमर्थादेव भवतीतीदमनारम्भणीयं स्यात् । = आशौचप्रवृ-  
त्तिदिनमाह—

दाहाहादाहिताशौ मरणदिवसतोऽन्यत्र कुर्याद्दशाहम् ।

आहिताशौ श्रौताग्निमति नष्टे दाहाहादाहदिवसमारभ्य दशाहाद्याशौचं

\* शेषस्तन्मात्रेणेति । दशाहादिमध्ये यान्यवशिष्टदीनानि तावन्मात्रेणैवेत्यर्थः ।

+ प्रोषित इति । ' प्रोषिते कालशेषः स्यात्पूर्णे दत्त्वोदकं शुचिः ' इति मिताक्षरा-  
कृद्विज्ञानेश्वरधृतपाठः । अस्य तत्कृता व्याख्या त्वित्थम्— प्रोषिते देशान्तरस्थे यत्र-  
स्थेन प्रथमदिवस एव सपिण्डजननादिकं न ज्ञायते तस्मिन्सपिण्डे कालस्य दशा-  
हाद्यवच्छिन्नस्य यः शेषोऽवशिष्टकालः स एव शुद्धिहेतुर्भवति । पूर्णे पुनराशौच-  
काले दशाहादिके प्रेतागोदकं दत्त्वा शुद्धिर्भवति । उदकदानस्य स्नानपूर्वकत्वात्स्ना-  
त्वोदकं दत्त्वा शुचिर्भवति । इति । ' प्रोषिते कालशेषः स्यादशेषे व्यहमेव च ।  
सर्वेषां वत्सरे पूर्णे प्रेते दत्त्वोदकं शुचिः ' इत्यपरार्काङ्गीकृतपाठः । तत्कृता व्याख्या  
चेत्यम्— प्रोषिते देशान्तरस्थे सपिण्डे मृते दशरात्राद्याशौचकाले चानतिक्रान्ते  
श्रुते दशरात्रेः शेषं यावदाशौचं भवति । अशेषेऽतिक्रान्ते दशरात्रादौ यदि  
तन्मरणं श्रुतं तदा त्रिरात्रमाशौचं सर्वेषां सपिण्डानाम् । यदि वत्सरे  
पूर्णे तच्छ्रुतं तदा प्रेतागोदकं दत्त्वा शुचिर्भवतीति । एवं च दशरात्रोत्तरं वि-  
ज्ञानेश्वरः स्नानमाह । अपरार्कस्तु दशरात्रोत्तरं संवत्सरपर्यन्तं त्रिरात्रमुक्त्वा ततः  
स्नानमनुशास्ति । तथा गौतमः ' श्रुत्वा चोर्ध्वं दशम्याः पक्षिणीम् ' इति दशरात्रा-  
दूर्ध्वं देशान्तरस्मरणे पक्षिणीं विदधाति । वसिष्ठः पुनः ' देशान्तरस्थे प्रेत ऊर्ध्वं  
दशाहाच्छ्रुत्वैकरात्रमाशौचम् ' इत्यहोरात्रमाशौचं प्रतिपादयति । तथा च दशरात्रा-  
द्युत्तरं त्रिरात्रपक्षिण्येकाहस्नानानां परस्परविरुद्धानामव्यवस्थया प्राप्तौ शास्त्रस्य  
निर्णयजनकत्वौचित्येन त्रिपक्षणमाससंवत्सरतदूर्ध्वकालैर्न्यवस्थितरेषितव्या । अन्यथा  
शास्त्रस्य निर्णयजनकत्वलक्षणशास्त्रत्वस्यैवोच्छेदापत्तेः । व्यवस्थितिश्च देवलेन प्रद-  
र्शिता—आ त्रिपक्षात्रिरात्रं स्यात्पणमासात्पक्षिणी ततः । परमेकाहमा वर्षादूर्ध्वं  
स्नातो विशुध्यति ॥ इति ।

= आशौचेति । अस्य 'आहिताग्निमरणे ' इत्यादिः ।

तन्निमित्तकं च संध्यावन्दनलोपादि कुर्यात् । अन्यत्र तद्भिन्ने स्मार्ता-  
ग्निमति \* त्यक्ताग्न्यादौ च विनष्टे मरणदिवसतस्तत्प्रभृत्येवाऽऽशौचं  
कुर्यात् । तथा च पैठीनसिस्मरणम्—

अनाग्निमत उत्क्रान्तेराशौचादि द्विजातिषु ।  
दाहादग्निमतो विद्याद्विदेशस्थे मृते सति ॥ इति ।

अत्राग्निमत इति यद्यपि सामान्येनोक्तं तथाऽपि ' दाहाद्येव तु  
कर्तव्यं यस्य वैतानिको विधिः ' इति वाक्यान्तराद्बह्वग्निक एव

\* विच्छिन्नाग्नेस्त्वदृष्टद्वाराऽग्निमतैव, तस्य पुनराधानाम्नानात् । उत्सृष्टापतिपन्ना-  
ग्नीनां तु न तथात्वम् । विधुरस्यापूर्वाधानाम्नानादित्यभिप्रेत्याऽऽह— त्यक्ताग्न्यादौ  
चेति । आदिपदग्राह्यो निराग्निः ।

+ बह्वग्निक इति । बहवोऽग्नयो यस्येति बहुव्रीहिः । शेषाद्विभाषेति वैकल्पिकः  
समासान्तः कप् । श्रौते हि दक्षिणाग्निर्गार्हपत्याग्निराहवनीयाग्निरित्येवंनामकास्त्रयोऽ-  
ग्नयो भवन्ति । तादृशबह्वग्निक एवाग्निमत्पदेन गृह्यते । 'दाहाद्येव तु कर्तव्यं यस्य वै-  
तानिको विधिः' इति वाक्यान्तरानुरोधादित्यर्थः । तदर्थस्तु-वितानोऽग्नीनां विस्तारः ।  
तत्र भवो वैतानिकः । अध्यात्मदिष्टञ् । विस्तारश्च ग्नीनां बहुत्वसंख्याश्रयत्वम् ।  
एवं च यस्य त्रेताग्निसाध्योऽग्निहोत्रदर्शपूर्णमासः दिर्विधिः क्रियाकलापोः विधीयते  
तस्याऽऽशौचादिकं दाहमादिं कृत्वैव कार्यम्, न तु मरणमादि कृत्वेत्यर्थः । दाहाद्येव-  
त्येवकारेण मरणरूपमादिं व्यावर्तयति, इति । इति वाक्यार्थैकवाक्यार्थत्वाद्बह्वग्निकोऽ-  
ग्निमत्पदेनोद्दिश्यत इति यावत् । तत्प्रतिद्वंद्विनाऽनग्निमत्पदेनापि बह्वग्निसंज्ञि-  
एव गृह्यत इत्यर्थात्सिध्यति । तत्र यस्त्रेताग्निमान्सन्नपि येन केनचिन्निमित्तेन  
यस्य केवलमग्नयो विच्छिन्नाः स विच्छिन्नाग्निरित्युच्यते । अग्निरहि-  
तोऽपि स नानाग्निमत्पदेन गृह्यते । तस्य पुनराधानविधिसामर्थ्याददृष्टद्वारा  
तादृशाग्निसंबन्धवत्त्वकल्पनात् । यः पुनस्त्रेताग्निमान्भार्यामरणेन नष्टाग्निः स  
उत्सृष्टाग्निः । तस्य न पुनराधानं विहितं, किंतु विधुराधानं नामापूर्वमेवाऽऽधानं  
विधीयते । तथा च श्रुतिः— 'अपत्नीकोऽप्यग्निहोत्रमाहरेत्' इति । स्मृतिरपि—  
'मृतायामपि भार्यायां वैशिकाग्निं नहि त्यजेत् । उपाधिनाऽपि तत्कर्म यावज्जीवं समा-  
चरेत्' । उपाधिना हेमकुशपत्न्यादिना त्रेताग्निसाध्यं कर्म यावज्जीवं समाचरेदिति तद-  
र्थः । एवमन्येऽप्यपत्नीकस्याऽऽधानमाहुः । अन्ये तु निरुक्तानि श्रुतिस्मृत्यादीनि न  
विधुराधानविधानपराणि, किंतु पूर्वग्निष्वेवाग्निहोत्रादिपराणीत्याहुः । तेषामयमभि-  
प्रायः—भार्यामरणे तां न श्रौताग्निभिर्दहेत्, किंतु निर्मन्थयेन श्रौताग्न्येकदेशेन वा

दहेत् । तदुक्तं मारद्वाजेन—पुनर्विवाहाशक्तौ यद्गन्याधेयं पूर्वं कृतमस्ति तदा-  
 त्मार्थमेव न पत्न्यै दद्यादित्यर्थकं 'दारकर्माणि यद्यशक्त आत्मार्थमग्न्या-  
 धेयम्' इति सूत्रम् । एवं च पूर्वावस्थितेष्वेव तेष्वग्निहोत्रादिकं कर्तव्यं न  
 विधुराधानं नाम किञ्चिदपूर्वाधानमस्तीति । अत एव 'अपत्नीकस्याऽऽधानाप्र-  
 वृत्तेः' इति मानवपरिशिष्ट उक्तम् । एवं च विधुरविषय आधानविधिविकल्पः  
 फलति । स च व्यवस्थितः । एवंवृत्तां सवर्णां स्त्रीं द्विजातिं पूर्वमारिणीम् । दाह-  
 येदग्निहोत्रेण सज्ञपात्रैश्च धर्मवित् ॥ इत्यादिवचनानुसारेण येन भार्यादहनार्थं त्रयोऽग्नि-  
 यस्त्यक्तास्तादृशविधुरविषयक आधानविधिः । आत्मार्थमवस्थापिताग्नित्रयाविधुरविषय-  
 को निषेध इति । तत्रानेन टीकाकृता विधुराधानपक्षोऽङ्गीकृतः । तथा च येन श्रीताग्नि-  
 मता पूर्वमृतपत्नीदाहनिमित्तमग्नयः समर्पिताः स उत्सृष्टाग्निस्त्यक्ताग्निरिति चोच्यते ।  
 एवमुत्सृष्टाग्निना सता येन पूर्वोक्तं विधुराधानं न संपादितं स उत्सृष्टाप्रतिपन्नाग्नि-  
 रिति व्यवहारः । सोऽयमुत्सृष्टाप्रतिपन्नाग्निर्नाग्निमत्पदेन गृह्यते । तस्य सर्वथा बह्व-  
 ग्निसंबन्धाभावात् । न चोत्सृष्टाप्रतिपन्नाग्नेः साक्षादग्निसंबन्धाभावेऽपि विच्छिन्नाग्नेरि-  
 वादृष्टद्वाराऽग्निमत्पदेति कथं तस्य नाग्निमत्पदेन ग्रहणमिति वाच्यम् । केवलाग्नि-  
 विच्छेदात्प्राग्यादृशपत्नीसंसर्गसहकृतमाधानमासीत्तादृशमेवाऽऽधानं विच्छेदनिमित्तेन  
 तस्य पुनर्विधीयते । उत्सृष्टाग्नेस्तु कुशहेमाद्यपूर्वपत्नीसंसर्गसहकृतमाधानं विधीयते ।  
 इदमेव तत्रापूर्वत्वं यत्कुशहेमादिविलक्षणपत्नीसंसर्गप्रयुक्तत्वम् । विलक्षणपत्नीसंसर्ग-  
 सहकृतत्वादेव च विधुराधानमिति गीयते । यदि चैतौ विच्छिन्नाभ्युत्सृष्टाग्नी अदृ-  
 ष्टद्वाराऽग्निमन्तौ समौ कल्पयेयातां तदा पुनराधानमपूर्वाधानमिति संज्ञाभेदेनाऽऽ-  
 धानविधानमनुपपन्नं स्यात् । तस्मान्न विच्छिन्नाभ्युत्सृष्टाग्नी समौ कल्पनीयौ । किंतु  
 तयोर्मध्येऽवश्यं भेदो वक्तव्यः । स च भेदो विच्छिन्नाग्नावदृष्टद्वाराऽग्निमत्तोत्सृष्टाग्नी  
 तु न सेति । न च विपर्ययः किं न स्यादिति वाच्यम् । विच्छिन्नाग्नेः पुनराधानं  
 विहितम् । तस्यायमाशयः—विच्छिन्नाग्नावग्निमत्ता विद्यत एव । किंतु विच्छेदेन  
 तिगोहितत्वादृष्टा । तत्प्रकाशनार्थमाधानं विधीयते । तत्प्रकाशनं च पूर्वाधानेनो-  
 तापूर्वाधानेन कर्तुमर्हमिति वीक्षायां पूर्वाधानेनैव कर्तुमुचितमिति तत्र पुनराधाना-  
 परपर्यायं पूर्वाधानमेव विधीयत इति । उत्सृष्टाग्नी तु तादृश्यप्याग्निमत्ता नास्ती-  
 त्यपूर्वैवाग्निमत्ता प्रकाशनीया भवति । सा च न पूर्वाधानेन प्रकाशयितुमर्हति, किं-  
 त्वपूर्वाधानेनैवेति तत्रापूर्वाधानमेव विधीयते । एवं च विच्छिन्नाग्नी पुनराधानविधन-  
 सामर्थ्याददृष्टद्वाराऽग्निमत्ता कल्प्यते । उत्सृष्टाग्नी तु सर्वथाऽप्यग्निमत्ता नास्तीत्यपूर्-  
 वाधानविधिसामर्थ्यादेव कल्पनीयं भवतीत्यर्थः । तथा चाग्निमत्पदेन साक्षाददृष्टद्वारा  
 वा बह्वग्निसंबन्धाभ्यांगृह्यते । साक्षाद्बह्वग्निसंबन्धश्च द्वेषा—मातुषीभार्यासंसर्गप्रयुक्तो

गृह्यते । \* आदिशब्देन तन्निमित्तकं संध्यावन्दनत्यागादि गृह्यते त्रैप-  
क्षिकपर्यन्तं प्रेतकार्यं च ।

+ पूर्णे स्नात्वा सचैलं विहितहितकृतावर्हकाः ।

येषां यावानाशौचकाल उक्तो वक्ष्यते च ते सर्वे ब्राह्मणादयस्त-  
स्मिन्काले पूर्णे सति सचैलं स्नात्वा विहितस्य दैवपित्र्यस्यादृष्टार्थस्य  
हितस्य च दृष्टार्थस्य कृतावनुष्ठानेऽर्हका योग्या भवन्ति नतु काल x-  
मात्रातिक्रमेण । एवं च कालस्नानापनो० घातिशयविशेषवत्त्वमाशौ-  
चलक्षणमुक्तं भवति । जलस्पर्शनादिकं तु वर्णविशेषविषयत्वान्नोक्तं  
तदपि द्रष्टव्यम् । तथा च मनुः—

विपः शुध्यत्यपः स्पृष्ट्वा क्षत्रियो वाहनायुधम् ।

वैश्यः प्रतोदं रश्मीन्वा यष्टिं शूद्रः कृतक्रियः ॥ इति ।

कृतक्रियः कृतसचैलस्नानक्रियः ।

= सूतिका तु त्रिंशद्वात्रं न योग्या पितृसुरकरणे  
विंशतिं पुत्रसूस्तु ।

विलक्षणभार्यासंसर्गपयुक्तश्चेति भेदात् । अनाग्निमत्पदेन चोत्सृष्टाग्निर्गृह्यते न पुनर्वि-  
च्छिन्नाग्निर्नापि वोत्सृष्टप्रतिपन्नाग्निः । आग्नेऽग्नित्यागस्यैवाभावात् । द्वितीये त्वग्नित्याग-  
सत्त्वेऽपि पुनरग्निस्वीकरणेन त्यागाभावस्यैव फलितत्वादिति बोध्यम् । ' मरणादि-  
वसतोऽन्यत्र ' इत्यत्रत्यान्यत्रेत्तिपदव्याख्यानावसरे त्यक्ताग्न्यादौ चेति त्यक्ताग्निपदं  
निवेशयतो भट्टरघुनाथस्याप्ययमाशयो लक्ष्यते । परंतु नैवं स्पष्टमन्यत्रोपलभ्यते ।  
धाष्ट्येन मयोक्तो युक्तश्चेद्ग्राह्यो नो चेत्क्षन्तव्यम् । तथा चाग्निमत्पदेन प्राथमिकल्पि-  
काग्निमान्विच्छिन्नाग्निमानुत्सृष्टप्रतिपन्नाग्निमांश्चेति त्रयो गृह्यन्ते । अनग्निमत्पदेन चापि  
स्मार्ताग्निमानुत्सृष्टप्रतिपन्नाग्निमान्निरग्निश्चेति त्रय एव गृह्यन्ते इति यावत् । नास्ति-  
क्यादिना त्यक्ताग्नेस्तूत्सृष्टप्रतिपन्नाग्निवेवान्तर्भाव इति भावः ।

\* आदीति । 'आशौचादि द्विजातिषु' इति पैठीनसिवाक्यस्तेनाऽऽदिशब्देनेत्यर्थः ।

+ आशौचान्ते यत्कृत्वा शुद्धो भवति तदाह-पूर्ण इति ।

x मात्रातीति । केवलं दशाहाद्याशौचकालापगमः शुद्धिप्रयोजको न भवति । नापि  
केवलं स्नानम् । किंत्वाशौचान्तिमक्षणविशिष्टतदुत्तरकालिकं स्नानं शुद्धिप्रयोजक-  
मित्यर्थः ।

० अपनोद्येति । एतदुत्तरं कर्मानधिकारित्वाभोज्यान्नत्वास्पृश्यत्वपिण्डोदकदानवि-  
धिप्रयोजकेत्यपि पूरणीयम् ।

= सूतिकाया विशेषमाह-सूतिका त्विति ।

पुत्रस्वामपवादस्य वक्ष्यमाणत्वात्कन्याप्रसूः सूतिका दशरात्रादि-  
नाऽऽशौचस्य स्पर्शप्रतिबन्धकशक्तौ नष्टायामपि कर्माधिकारप्रतिबन्ध-  
कशक्तेर्विद्यमानत्वाच्चिशद्रात्रं पितृसुरकार्यं न योग्या । \* पुत्रसूस्तु विंश-  
तिरात्रं न योग्या । तदुत्तरं स्नात्वा योग्या । + तथा च पैठीनसिः—  
सूतिका पुत्रवर्ती विंशतिरात्रेण कर्माणि कारथेन्मासेन स्त्रीजननीमिति ।  
आशौचे नष्टे निर्निमित्तकर्मानधिकारासंभवादाशौचमेव तावत्पर्यन्तमिति  
बहवः । केचिदाशौचे गतेऽपि वचनात्पतितादिवत्कर्मानधिकारमात्रमि-  
त्यपि वदन्ति ॥ ११ ॥

=निर्हृत्यान्यं प्रमीतं दिवसमशुचिकोऽथासवर्णं तदुक्ता-  
शौचोऽथानाथमाद्यक्रतुशतफलभागाप्लुवेनैव शुध्येत् ।

नीत्वोपाध्यायमातापितृपरमगुरून्ब्रह्मचारी न दोषी

तेभ्योऽन्यं निर्हृतोऽस्य व्रतमपि विततं भ्रश्यतेऽवश्यमेव ॥ १२ ॥

अन्यं सवर्णमसपिण्डं प्रेतं स्नेहादिना निर्हृत्योद्वाह्य दिवसमहोरात्रमशु-  
चिर्भवेत् । एतच्च मृतपुत्रादिस्वामिकान्नाभोजिनस्तद्गृहवासिनस्तद्ग्राम-

\* पुत्रप्रसवे विशेषमाह—पुत्रसूरिति ।

+ एतद्विषय आर्षं प्रमाणं दर्शयति—तथा च पैठीनसिरिति ।

=इदानीमसपिण्डसवर्णमरणे तस्य निर्हरण आशौचं द्वादशवृत्तेनाऽऽह—निर्हृत्येति ।  
निर्हृत्येत्यत्रान्यमसपिण्डं सवर्णं निर्हृत्य दिवसमशुचिर्भवति । एतदहोरात्रमतद्गृह-  
वासिनोऽतदन्नभोजिनश्च ज्ञेयम् । तद्गृहवासिनस्तदन्नमखादतन्निरात्रं तदन्नाशिनस्तु  
दशरात्रमिति ज्ञेयम् । असपिण्डं द्विजं प्रेतं विप्रो निर्हृत्य बन्धुवत् । विशुध्यति त्रिरा-  
त्रेण मातुरासांश्च बान्धवान् ॥ यद्यन्नमत्ति तेषां तु दशाहेनैव शुध्यति । अनदन्न-  
न्नमह्नैव न चेत्तस्य गृहे वसेत् ॥ इति मनुः । अथासवर्णं स्नेहवशं निर्हृत्य तदुक्ता-  
शौचो यज्जातीयस्य निर्हरणं तस्माद्युक्तमाशौचं यस्य सः । तथा हि—ब्राह्मणश्चेच्छूद्रं  
निर्हरेत्तदा मासमशुचिः । तथा शूद्रश्चेद्ब्राह्मणं तदा दशाहमित्यादि ज्ञेयम् । एवम-  
वरश्चेद्द्वर्णः पूर्वं वर्णमुपस्पृशेत्पूर्वो वाऽवरं तत्र तच्छब्दोक्तमाशौचमिति वचनात् ।  
अत्र निर्हरणोपस्पर्शशब्दाभ्यां प्रेतवहनं लक्ष्यते । एतस्याप्यपवादमाह—अथानाथ-  
मिति । अनाथं प्रेतं निर्हृत्याऽऽद्यक्रतुशतफलभागभवेत् । आद्यक्रतुर्ज्योतिष्टोमः ।  
आप्लुवेनैव शुध्येत् । स्नानमात्रेण शुद्धो भवेत् । एवकारेण स्नानानन्तरमाशौचनि-  
वृत्तिः प्रतिपादिता । अथ ब्रह्मचारिणो विशेषमाह—नीत्वेति । उपाध्यायादीन्नीत्वा  
निर्हृत्य ब्रह्मचारी न दोषी दोषभास्य भवेत् । ब्रह्मचारी व्रतन्न भ्रश्यत इति ।

वासिनश्च द्रष्टव्यम् । यस्तुः निर्हरणं कृत्वा तत्स्वामिकं सिद्धमसिद्धं  
वाऽन्नमश्नाति तद्गृहे च वसति तस्य निर्हरणीयजातिप्रयुक्तं दशाहाद्या-  
शौचम् । यस्तु निर्हन्य तद्गृहवासमेव करोति तस्य त्रिरात्रम् । तथा  
च मनुः—

\* असपिण्डं द्विजं भेतं विप्रो निर्हृत्य बन्धुवत् ।

विशुध्यति त्रिरात्रेण मातुरासांश्च बान्धवान् ॥

यद्यन्नमत्ति तेषां तु दशाहेनैव शुध्यति ।

अनदन्नन्नमह्वैव न चेत्तस्मिन्गृहे वसेत् ॥ इति ।

बन्धुवदिति स्नेहादिनेत्यर्थः । यश्च ग्रामान्तरवासी तस्य सज्योतिः ।  
भेतस्त्वृशो ग्रामं न विशेयुरा नक्षत्रदर्शनाद्रात्रौ चेदादित्यस्येति हारी-  
तस्मरणात् । भृतिग्रहणेन सर्वणशवनिर्हरणे तु तदन्नभोजनाद्यभावेऽपि  
तज्जात्याशौचं भवति ।

यदि निर्हरति भेतं प्रकोभाक्रान्त्वमानसः ।

दशाहेन द्विजः शुध्येद्द्वादशाहेन भूमिपः ॥

अर्धमासेन वैश्वस्तु शूद्रो मासेन शुध्यति । इति कूर्मपुराणात् ।

+ अथासवर्णं × तदुक्ताशौचः ।

अथासवर्णं ब्राह्मणादिः क्षत्रियादिशवन् निर्हृत्य तदुक्तं निर्हरणीय-

अन्यनिर्हरणे दोषमाह—तेभ्योऽन्यमिति । तेभ्य उपाध्यायादिभ्योऽन्यं निर्हृतोऽ-  
न्यनिर्हरणं कुर्वतोऽस्य ब्रह्मचारिणो विततं त्रिस्तृतं चिरार्जितमिति यावत् । व्रत-  
मप्यवश्यं भ्रश्यति । ब्रह्मचर्याच्छ्युतो भवतीत्यर्थः ।

\* असपिण्डं द्विजमिति । इति मनुवचनाभ्यां निर्हरणप्रयोज्यं त्रिरात्रं दशरात्रमे-  
करात्रं चाऽऽशौचमिति प्रतीयते । तत्रेत्यं व्यवस्था बोध्या—यः स्नेहादिना शवनिर्ह-  
रणं कृत्वा तदीयमेवान्नमश्नाति तद्गृहे च वसति तस्य दशाहेनैव शुद्धिः । यस्तु  
केवलं तद्गृहे वसति न पुनस्तदन्नमश्नाति तस्य त्रिरात्रेण शुद्धिः । यः पुनर्निर्हरण-  
मात्रं करोति न तद्गृहे वसति न च तदन्नमश्नाति तस्यैकाहेन शुद्धिरिति ।

+ अथासवर्णभेतनिर्हरणप्रयुक्तमाशौचं विधत्ते—अथासवर्णमिति ।

× तदुक्ताशौच इति । तस्मा उक्तं तदुक्तम् । तदुक्ताशौचं यस्य तदुक्ताशौचः।  
असवर्णशवनिर्हारकोऽन्यपदार्थः । यज्जातीयः शवस्तज्जातीयस्य यदुक्ताशौचं  
'क्षत्रस्य द्वादशाहानि विशः पञ्चदशैव तु । त्रिंशद्दिनानि शूद्रस्य तदर्थं न्यायवर्तिनः'  
इत्यादि तदाशौचभाक्तज्जातीयशवनिर्हारको भवतीत्यर्थः ।

जातिप्रयुक्तमाशौचं यस्य तादृशो भवेदावि=शेषेण । \*ब्राह्मणः शूद्रनिर्हारे  
त्रिंशद्दिनानि, शूद्रो ब्राह्मणनिर्हारे दश दिनानीत्येवमित्यर्थः । तथा च  
गौतमः--‘ अवरश्चेद्वर्णः पूर्ववर्णमुपस्पृशेत्पूर्वो वाऽप्यवरं तत्र तच्छ-  
वोक्तमाशौचम् ’ इति । उपस्पृशेन्निर्हरेत् । भृत्याऽसवर्णनिर्हारे त्वेत-  
दद्विगुणम्—

अवरश्चेद्वरं वर्णं वरो वाऽप्यवरं यदि ।

वहेच्छब्दं तदाऽऽशौचं दृष्टार्थं द्विगुणं भवेत् ॥

इति व्याघ्रपादवचनात् । यदा त्वलंकरणमपि करोति तदा—

कृच्छ्रपादो सपिण्डस्य प्रेतालंकरणे कृते ।

अज्ञानादुपवासः स्यादशक्तौ स्नानमिष्यते ॥

इति शङ्खोक्तं प्रायश्चित्तं च कुर्यात् ।

+ अथानाथमाद्यक्रतुशतफलभागाप्लुवेनैव शुध्येत् ।

अथानाथं स्नेहाद्यभाजनं सवर्णमसवर्णं वा द्विजप्रेतं द्विजो धर्मेण  
निर्हृत्याऽऽद्यक्रतूनामग्निष्टोमनां शतस्यापरिमितानां तेषां फलं भजति ।  
तादृशः सन्ना=प्लुवेनैव शुध्येत् । तथा च पराशरः—

अनाथं ब्राह्मणं प्रेतं ये वहन्ति द्विजातयः ।

पदे पदे यज्ञफलमनुपूर्वं लभन्ति ते ॥

न तेषामशुभं किञ्चित्पापं वा शुभकर्मणाम् ।

जलावगाहनात्तेषां सद्यः शौचं विधीयते ॥ इति ।

यज्ञश्चात्र प्राथम्यादग्निष्टोम एवेत्यभिप्रेत्याऽऽद्यक्रत्वित्युक्तम् । अथं  
चार्थवादः । आप्लुवग्रहणं प्राणायामाग्निस्पर्शयोरुपलक्षणम् । तथा च  
पराशरः—

असगोत्रमवन्धुं च भेतीभूतं द्विजोत्तमम् ।

वहित्वा च दहित्वा च प्राणायामेन शुध्यति ॥ इति ।

= अविशेषेणेति । तदन्नभोजनतद्गृहवासरूपविशेषानादरेणेत्यर्थः ।

\* ‘ अवरश्चेद्वर्णः पूर्ववर्णमुपस्पृशेत्पूर्वो वाऽवरं तत्र तच्छवोक्तमाशौचम् ’  
इति गौतमवचनं मनसि कृत्वाऽऽह—ब्राह्मण इत्यादि । उपस्पर्शनं निर्हरणम् ।

× निर्हरणप्रयुक्तस्याप्यशौचस्यापवादमाह—अथानाथेति ।

\* आद्येति । आद्यक्रतुर्ज्योतिष्टोमः । अग्निष्टोम इति तत्पर्यायः ।

= आप्लुवेनैवेति । आप्लुवः स्नानम् । स्नानमात्रेणैव शुद्धो भवेत् । एवकारेण  
स्नानानन्तरमाशौचनिवृत्तिः प्रतिपादितेति बोध्यम् ।

इहत्र च्छान्दसः । अङ्गिरा अपि—

यः कश्चिन्निर्हरेत्प्रेतमसपिण्डः कथंचन ।

स्नात्वा सचैलः स्पृष्ट्वाऽग्निं तस्मिन्नेवाह्नि वै शुचिः ॥ इति ।

अत्र ब्राह्मणद्विजोत्तमग्रहणमुपलक्षणम् । मृतं द्विजं न शूद्रेण हारयेन्न शूद्रं द्विजेनेति विष्णुस्मृतौ शूद्रमात्रस्य कर्तृत्वेन कर्मत्वेन च निषेधात् । न विप्रं स्वेषु तिष्ठस्त्विति मानवेऽपि विप्रग्रहणमुपलक्षणम् । शूद्रसंस्पर्श-दूषितेति सामान्येन दोषश्रवणात् ।

\* नीत्वोपाध्यायमातापितृपरमगुरुब्रह्मचारी न दोषी ।

परमगुरुराचार्यः । एतानुपाध्यायादीन्नीत्वा निर्हृत्य ब्रह्मचारी न दोषी व्रतलोपनिषेधातिक्रमनिमित्तप्रत्यवायरूपदोषवान्न भवति । तेन लुप्तव्रतसंधानार्थं पुनरुपनयनं प्रत्ययायपरिहारार्थं प्रायश्चित्तं च न कुर्यात् । आशौचं तु निर्हरणनिमित्तं पूर्वोक्तव्यवस्थया कुर्यादेवेत्यर्थः । तथा च मनुदेवलौ—

= आचार्यं स्वमुपाध्यायं मातरं पितरं गुरुम् ।

निर्हृत्य तु व्रती प्रेतं न व्रतेन वियुज्यते ॥ इति ।

\* उपाध्यायादीन्निर्हरतो ब्रह्मचारिणो विशेषमाह—नीत्वेति ।

× उपाध्यायेति । ‘वेदस्यैकदेशं मन्त्रब्राह्मयोरेकमङ्गानि वा योऽध्यापयति स उपाध्यायः’ इति मिताक्षरोक्तलक्षण उपाध्यायः । मातापितरौ प्रसिद्धौ ।

+ आचार्य इति । ‘उपनीय ददद्वेदमाचार्यः स उदाहृतः’ यः पुनरुपनयनमात्रं कृत्वा वेदं प्रयच्छति स आचार्य इत्युक्तलक्षण आचार्यः ।

= आचार्यं स्वमिति । अस्यार्थः—उपनयनपूर्वकं संपूर्णशाखाध्यापयिताऽऽचार्यः । वेदैकदेशस्याङ्गस्य वाऽध्यापक उपाध्यायः । वेदस्य वेदानां चैकदेशस्यापि व्याख्याता गुरुः । मातापितरौ प्रसिद्धौ । स्वमाचार्यं स्वमुपाध्यायमित्येवं रीत्या स्वमिति सर्वत्र संबध्यते । निर्हृत्येति तु निर्हरणदाहादिसकलप्रेतकृत्यस्य प्रदर्शनार्थम् । आचार्यादीन्पञ्च मृतान्निर्हृत्य ब्रह्मचारी न लुप्तव्रतो भवति । एवं चाऽऽचार्यादिभ्यः पञ्चम्योऽन्यं निर्हरतोऽस्य ब्रह्मचारिणो व्रतलोपो भवत्यतिथार्दुक्तं भवति । तथा च देवदत्तस्य गुरोरपि निर्हरणे मैत्रब्रह्मचारिणो व्रतलोपो भवेदेव । स्वमित्युक्तत्वेन देवदत्तनिरूपितगुरुत्वेऽपि मैत्रनिरूपितगुरुत्वाभावादिति बोध्यम् । नन्वेवं स्वगुरोर्गुरोरपि निर्हरणे दोषः प्रसज्येत । स्वगुरुनिरूपितगुरुत्वेऽपि तत्र स्वनिरूपितगुरुत्वाभावात् । न च गुरोर्गुरौ साक्षात्स्वनिरूपितगुरुत्वाभावेऽपि स्वगुरुद्वारा परम्परया स्वनिरूपितगुरुत्वाक्षतेर्न दोष इति वाच्यम् । तथा सति स्त्रोपाध्यायोपाध्यायेऽपि परम्परया

- \* तेभ्योऽन्यं निर्हृतोऽस्य व्रतमपि विततं भ्रश्यतेऽवश्यमेव ।  
 उपाध्यायादिभ्योऽन्यं निर्हृतो निर्हरतोऽस्य ब्रह्मचारिणो विततं व्रत-  
 मवश्यमेव भ्रश्यते । तेन पुनराधानवद्भ्रष्टब्रह्मचर्यसंधानार्थं पुनरुपन-  
 यनं कुर्यात् । अपिशब्दात्प्रायश्चित्तमाशौचं च । तथा च देवलः—  
 ब्रह्मचारी न कुर्वीत शववाहादिकाः क्रियाः ।  
 यदि कुर्याच्चरेत्कृच्छ्रं पुनः संस्कारमेव च ॥ इति ।  
 =अत्राऽऽदिशब्देनालंकरणादिकमेव गृह्यते न तु दाहादि । तत्र  
 गुरुप्रायश्चित्तस्य वक्ष्यमाणत्वात् ॥ १२ ॥  
 +तुल्योत्कृष्टानुयाने वसनसहितकोऽम्भस्यवप्लुत्य वह्निं  
 स्पृष्ट्वाऽऽज्यं प्राश्य शुध्येदथ दिनमशुचिर्हीनवर्णानुयाने ।  
 पक्षिण्येकान्तरानुव्रजन इह भवेद्द्वयन्तरत्वे त्रिरात्रं  
 कृत्वा स्नात्वा सुनद्यामसुयमनशतं सर्पिराशं च कुर्युः ॥ १३ ॥

स्वोपाध्यायत्वस्य सुवचत्वेन तन्निर्हरणेऽपि दोषाभावापत्तेः । न चेष्टाणत्तिः । गुर्वाचा-  
 र्यादिशब्दानां निरूपितार्थप्रतिपादकत्वेन निरूपकाकाङ्क्षायां प्रत्यासत्त्या निर्हरणक-  
 र्त्वरूपस्य निरूपकस्य जिघृक्षितस्य लामे सिद्धे पुनः स्वशब्दोपादानसामर्थ्यात्सर्व-  
 नास्नां प्रधानपरामर्शित्वेन साक्षान्निरूपकस्यैव ग्रहणस्थेष्टत्वात् । साक्षात्परम्परा-  
 साधारण्येन निरूपकग्रहणे हि स्वमाचार्यं स्वमुपाध्यायं स्वं गुरुमिति सर्वत्र स्वशब्दो-  
 पादानस्वारस्यभङ्गापत्तेः । न चैवं स्वगुरुगुरुनिर्हरणे दोषस्तदवस्थ एवेति वाच्यम् ।  
 'गुरोर्गुरौ संनिहिते गुरुवद्वृत्तिमाचरेत्' इति वचनेन गुरोर्गुरौ स्वगुरुत्वातिदेशेन  
 प्रशिष्ये साक्षान्निरूपकत्वस्यैव सत्त्वेन दोषाभावाद्गुरोर्गुरुं निर्हरतो ब्रह्मचारिणो  
 व्रतलोपो न भवतीति । एवं तुल्यन्यायादाचार्याचार्यमपि निर्हृत्य न व्रतलोप इति  
 बोध्यम् ।

\* पूर्वोक्ताचार्यादिपञ्चान्यनिर्हरणे दोषमाह—तेभ्योऽन्यमिति । निर्हृत इति  
 क्विबन्तस्य तुकि षष्ठ्यन्तम् । विततं विस्तृतं चिरार्जितमिति यावत् । व्रतमप्यवश्यं  
 भ्रश्यते । 'ब्रह्मचारिणः शवकर्मणा व्रतान्निवृत्तिरन्यत्र मातापित्रोर्गुरोर्वा' इति  
 वसिष्ठभ्रमरणादिति भावः ।

= आदीति । 'ब्रह्मचारी न कुर्वीत शववाहादिकाः क्रियाः' इति वाक्यस्ये-  
 नाऽऽदिशब्देनेत्यर्थः ।

+ एवं निर्हरणाशौचमुक्त्वेदानीमनुगमनाशौचं त्रयोदशवृत्तेन कथयति—तुल्यो-  
 त्कृष्टेति । तुल्यानुयानं ब्राह्मणस्य ब्राह्मणानुयानं क्षत्रियस्य क्षत्रियानुयानम् । एवं

तुल्यस्य सवर्णस्योत्कृष्टवर्णस्य वाऽसपिण्डस्थानुयाने वसनसहितोऽम्भस्यनुद्धृतेऽवलुत्य स्नात्वा वह्निं स्पृष्ट्वाऽऽर्घ्यं प्राश्य शुध्येत् । तथा च याज्ञवल्क्यः—

ब्राह्मणेनानुगन्तव्यो न शूद्रो न द्विजः क्वचित् ।

अनुगम्याम्भसि स्नात्वा स्पृष्ट्वाऽर्घ्यं घृतभुक्शुचिः ॥ \*इति ।

अत्र च ब्राह्मणशूद्रद्विजग्रहणमुपलक्षणम् । सर्वत्राऽऽशौचस्यो-

वैश्यादेरपि स्वस्ववर्णानुयानम् । उत्कृष्टानुयानं तु क्षत्रियस्य ब्राह्मणानुयानम् । वैशस्य क्षत्रियब्राह्मणानुयानम् । शूद्रस्य वैश्यक्षत्रियब्राह्मणानुयानमिति बोध्यम् । द्वंद्वान्ते श्रुतस्थानुयानशब्दस्य प्रत्येकं संबन्धात्तुल्यानुयान उत्कृष्टानुयाने चेत्यर्थः । तस्मिन्कृते सति वसनसहितकः सवस्त्रोऽम्भसि नद्यादावाप्लुत्य स्नात्वा वह्निं स्पृष्ट्वा घृतं पीत्वा विशुध्यति । प्रसिद्धमेतद्वाक्यानुकथनम् । हीनानुगमनाशौचमाह—अथ दिनमिति । ब्राह्मणादेः क्षत्रियाद्यनुयानेऽनुगन्ता ब्राह्मणादिर्दिनमहोरात्रमशुचिर्भवतीति शेषः । पक्षिण्येकान्तरेऽपि । एकान्तरानुयाने ब्राह्मणस्य वैश्यानुयाने क्षत्रियस्य च शूद्रानुयाने पक्षिण्यशुचितानिमित्तं भवेत् । व्यन्तरत्वे त्रिरात्रम् । ब्राह्मणस्य शूद्रानुयाने त्रिरात्रमनुगन्ता ब्राह्मणोऽशुचिर्भवेदिति संबन्धः । त्रिरात्रानन्तरं कृत्यमाह—त्रिरात्रं कृत्वा सुनद्यामुत्तमजले स्नात्वाऽसुयमनं प्राणायामस्तच्छतं कुर्यात् । तदनन्तरं सर्पिराशं घृतप्राशनं च कुर्युः । एवं शुद्धा भवन्तीत्यर्थः । प्रेतीभूतं तु यः शूद्रं ब्राह्मणो ज्ञानदुर्बलः । अनुगच्छेन्नियमानं स त्रिरात्रेण शुध्यति ॥ त्रिरात्रे तु ततस्तीर्णे नदीं गत्वा समुद्रगाम् । प्राणायामशतं कृत्वा घृतं प्राश्य विशुध्यति ॥ इति पराशरवचनात् ।

\* इतीति । मनुष्ये—अनुगम्येच्छया प्रेतं ज्ञातिमज्ञातिमेव च । स्नात्वा सचैलं स्पृष्ट्वाऽर्घ्यं घृतं प्राश्य विशुध्यति ॥ इत्याह ।

+ उपलक्षणमिति । यद्यपि सपिण्डासपिण्डसाधारण्येन द्विजप्रेतानुगमनं शूद्रप्रेतानुगमनं वा ब्राह्मणस्य निषिध्यते, न क्षत्रियवैश्यप्रेतानुगमनं नापि वा क्षत्रियादेः क्षत्रियादिप्रेतानुगमनं निषिध्यते । तथाऽपि ‘अनुगन्तव्य इतरो ज्ञातिभिर्मृतः’ इति वचनेन सपिण्डसाधारण्येन प्रेतानुगमनस्य विहितत्वेनार्थादसपिण्डस्थासपिण्डप्रेतानुगमनं निषिद्धमिति व्यतिरेक उक्तो भवति । वामेनाक्षणा पश्यतीत्युक्ते दक्षिणेन न पश्यतीतिवदेकं ब्राह्मणमानयेत्युक्ते द्वितीयं नाऽऽनयेति व्यतिरेकवच्चेत्यर्थः । किञ्च यदीदं याज्ञवल्क्यवचनमुपलक्षणतया न व्याख्यायेत तदा ‘अवरश्चेत्पूर्ववर्णमुपस्पृशेत्पूर्वो वाऽवरं तत्र शावोक्तमाशौचम्’ इति वचनोक्तं सामान्यतोऽवरवर्णकर्तृकपूर्ववर्णीयप्रेतोपस्पर्शने पूर्ववर्णकर्तृकावरवर्णीयप्रेतोपस्पर्शने चाऽऽशौचविधानं न संग-

\*कृत्वात् । ' विहितं हि सपिण्डस्य प्रेतानिर्हरणादिकम् ' इत्यादिवचना-  
च्चासपिण्डस्यासपिण्डानुगमनमात्रनिषेधतात्पर्यावगमात् । × अत्र यद्यपि  
निषेधस्य सामान्यविषयत्वात्तदनन्तरोक्तस्नानादिविधेरपि तद्विषयत्व-  
मेवाऽऽञ्जस्येन प्रतीयते तथाऽपि हीनवर्णानुगमनेऽपि स्नानाग्निस्पर्शघृत-  
प्राशनानामितरनिर्पेक्षशोधकत्वे वाक्यान्तरोक्तैकरात्रादिविरोधः तत्सा-  
पेक्षशोधकत्वे हीनवर्णानुगमननिमित्तैकरात्राद्यन्ते स्नानस्य प्राप्तत्वेनावि-  
धेयत्वात्समात्तमवर्णानुगमने त्वप्राप्तत्वेन तस्य विधेयत्वाद्धिष्यनुवादवै-  
रूप्यापत्तेरनुवादप्रयोजनाभावात्तस्याऽऽर्थिकत्वाङ्गीकारेण तस्य निय-  
मविधिवत्कथंचित्परिहारेऽपि हीनतदितरवर्णानुगमनयोरेकरात्रादिसापे-  
क्षत्वतदभावाभ्यामुपात्र वपन्तीत्यस्य पर्वचतुष्टयविषयत्वमिव सापे-  
क्षत्वनिरपेक्षत्वकृतविधिवैषम्यस्यापरिहार्यत्वाद्वैषम्येण च विकल्पासंभ-  
वादगत्या निषेधविषयैकदेशसमात्तमानुगमनविषयत्वमेतस्य स्वरसङ्-  
ङ्गेनापि कल्प्यम् ।

अनुगम्येच्छया प्रेतं ज्ञातिषज्ञातिमेव च ।

स्नात्वा सचैलः स्पृष्ट्वाऽग्निं घृतं प्राश्य विशुध्यति ॥

च्छेत् । तस्माद्ब्राह्मणेनानुगन्तव्यो न शूद्र इति याज्ञवल्क्यस्य ' असपिण्डस्यासपि-  
ण्डप्रेतानुगमनं निषिध्यते ' इत्यर्थे तात्पर्यमवसीयते । अत एव ' दोषः स्यात्त्वसपि-  
ण्डस्य ' इति हारीतवाक्येन सहेकार्थप्रतिपादकत्वरूपैकवाक्यता सिध्यति । तथा  
चानुगमनकर्तृवाचकब्राह्मणग्रहणमनुगमनकर्मवाचकशूद्रद्विजग्रहणं च चातुर्वर्ण्योपलक्ष-  
कमित्यर्थात्सिध्यतीति यावत् ।

\* उक्तत्वादिति । ' अवरश्चेत्पूर्ववर्णमुपस्पृशेत्पूर्वो वाऽवरम् ' इत्यादिवचनैश्चा-  
तुर्वर्ण्यस्य समोत्कृष्टनिकृष्टासपिण्डप्रेतानुगमनादिप्रेतोपस्पर्शने सर्वत्राऽऽशौचस्योक्ति-  
सिद्धत्वादित्यर्थः ।

× ननु ' ब्राह्मणेनानुगन्तव्यः ' इति याज्ञवल्क्योक्तवचनस्थब्राह्मणाद्विजादिग्रहणस्य  
चातुर्वर्ण्योपलक्षणत्वे स्थिते सति सपिण्डासपिण्डसजातीयसजातीयरूपविशेषानुपा-  
दानाद्ब्राह्मणादिना कर्त्रा ब्राह्मणादेः प्रेतो नानुगन्तव्य इति वाक्यार्थपर्यवसानादनुग-  
मननिषेधस्य सामान्यविषयत्वं प्रतीयते । तथा चानुगमनजन्यप्रत्यवायपरिहारार्थत्वेन  
तत्संनिधौ पठितस्य सचैलस्नानादिविधेरपि सामान्यविषयत्वमेव युक्त्याऽऽयातं भवति ।  
ततश्च सजातीयवर्णानुगमन इव हीनवर्णानुगमनेऽपि स्नानादेरितरनिरपेक्षतयैव  
परिशोधकत्वं प्राप्नोतीति वाच्यम् । तथा सति वाक्यान्तरोक्ताहोरात्रपक्षिण्या-  
दिविध्यानर्थक्यापत्तेः । तत्सापेक्षशोधकत्वाङ्गीकारे च हीनवर्णानुगमननिमि-

त्तकैकरात्राद्याशौचान्ते स्नानादेः प्राप्तत्वेन तस्य विधेयत्वासंभवादनुवादकत्वम् । समोत्कृष्टवर्णानुगमने तु स्नानादेरप्राप्तत्वेन तस्य विधेयत्वमिति विध्यनुवादविरोधापत्तिः । यो ह्येकः शब्दः सकृदुच्चरितस्तमेवार्थं पक्षेऽनुवदति पक्षेः विधत्ते चेति विध्यनुवादविरोधः । नात्र विध्यनुवादविरोधापत्तिः । प्रयोजनाभावेनानुवादाभावाद्धि-  
 ध्यर्थत्वाच्च वचनस्य । तत्र हि विध्यनुवादविरोधो यत्र विधेयावधितया तदेवानुव-  
 दितव्यम्, अप्राप्ततयाऽन्योद्देशेन विधातव्यं च । यथा वाजपेयाधिकरणपूर्वपक्षे वाज-  
 पेयेन स्वाराज्यकामो यजेतेति वाजपेयलक्षणगुणविधानावधित्वेन यागोऽनुवदितव्यः ।  
 स एव स्वाराज्यलक्षणफलोद्देशेन विधातव्यश्चेति । अयं भावः—‘ वाजपेयेन स्वारा-  
 ज्यकामो यजेत ’ इत्यत्र यागेन स्वाराज्यं भावयेत्, इति स्वाराज्यफलं प्रति यागः  
 करणत्वेन विधीयते । वाजपेयशब्देन च गुणो विधीयते । अन्नवाची वाजशब्दः ।  
 तच्चान्नं पेयं सुराद्रव्यम् । तच्चात्र गुणः । न च वाजपेयशब्दस्य गुणविधायकत्वे  
 वाजपेयगुणवता यागेन स्वाराज्यं भावयेदिति मत्वर्थलक्षणा प्रसज्येतेति वाच्यम् ।  
 सकृदुच्चरितस्य यजे स्वाराज्यफले वाजपेयगुणे च युगपत्संबन्धात् । ततश्च वाजपेय-  
 गुणेन यागं भावयेत् । यागेन च स्वाराज्यं भावयेदित्यर्थस्य लभ्यमानत्वाद्गुणविधि-  
 त्वेऽपि न मत्वर्थलक्षणेति पूर्वपक्षे प्राप्ते—यजेर्युगपदुभयसंबन्धे विवक्षिते स्वाराज्य-  
 फलकर्मभावनायां यागः करणत्वेन विधेयः, यागेन स्वाराज्यं भावयेदिति । ततश्च  
 यागस्य विधेयत्वम्, फलं प्रति शेषतया प्रतीयमानत्वाद्गुणत्वम्, फलसिद्धयर्थं  
 पुंसाऽनुष्ठीयमानत्वाद्गुणत्वम्, इति विधेयत्वं गुणत्वमुपादेयत्वमित्येकं त्रिकं यागेऽ-  
 स्ति । तथा यागोद्देशेन वाजपेयगुणविधौ विधित्सितगुणापेक्षया प्राधान्यमुद्देश्यत्वमनु-  
 वाद्यत्वं चेति द्वितीयत्रिकम् । तदिदं त्रिकद्वयं परस्परविरुद्धमेकामिन्यागे प्रस-  
 ज्येत । सोऽयं विध्यनुवादविरोधः । न तु सकृदुच्चरितः शब्दस्तमेवार्थं पक्षेऽनुव-  
 दति पक्षे विधत्ते चेति । एवं च विरुद्धत्रिकद्वयापत्तिरूपदोषप्रसङ्गान्न वाजपेयशब्देन  
 गुणो विधातुं शक्य इति तात्पर्यम् । अपि च ‘ दर्शपूर्णमासाभ्यां यजेत ’ इति  
 यागः कर्तव्यतया विहितः । यागश्च देशरूपाधारमन्त्रराऽनुष्ठातुं न शक्य इत्यर्थाद्देशः ।  
 स च देशो द्विविधः । समो विषमश्चेति । तत्र यदा यजमानः समे देशे यियक्षते  
 तदा ‘ समे यजेत ’ इति वचनं समदेशानुवादकमिति वक्तव्यम् । इष्टस्य समदेशस्य  
 तदानीं यत्नमन्तरैव सिद्धत्वात् । परंतु नियमविधौ परिसंख्यायाभिवानुवादे प्रयो-  
 जनाभावेनायत्नसिद्धसमदेशस्थले ‘ समे यजेत ’ इति वचनमुदास्ते । नैव प्रवर्तत  
 इत्यर्थः । यदा च विषमे देशे यियक्षते तदा समे यजेतेति वचनं स्वार्थं विधत्ते ।  
 इष्टस्य समदेशस्य तदानीमप्राप्तत्वात् । यागानुष्ठाने प्राप्ते तदधिकरणत्वेन समो देशो  
 ग्राह्यतया विधीयते । विषमदेशव्यावृत्तिस्त्वर्थात् । विहितदेशोपादानेनैव यागानुष्ठानस्य  
 सिद्धेरविहितदेशोपादानेन यागो यथाशास्त्रं नानुष्ठितः स्यादिति । तथा च ‘ समे यजेत ’

इति वचनस्य विधायकत्वमेव न पक्षेऽनुवादकत्वम् । एवं प्रकृतेऽपि हीनवर्णानुगमने  
 ' अनुगम्याम्भसि स्नात्वा ' इति याज्ञवल्क्यवचनमुदास्ते नैव प्रवर्तते । विहितस्य  
 स्नानादेस्तत्र वचनान्तरेण प्राप्तत्वात् । समोत्कृष्टवर्णानुगमने तु—अनुगम्याम्भसीति  
 याज्ञवल्क्यवचनं स्वार्थं विधत्ते । विहितस्य स्नानादेस्तत्र वचनान्तरेणाप्राप्तत्वात् ।  
 स्नानाग्निर्पशुघृतप्राशनैः समोत्कृष्टासपिण्डप्रेतानुगमनजनितप्रत्यवायपरिहारं भावये-  
 दिति । ततश्च कैकस्यानुगम्याम्भसीति याज्ञवल्क्यवचनस्य विधित्वानुवादकत्वधर्म-  
 द्वयाक्रान्तत्वरूपविध्यनुवादविरोधित्वमिति विभावय । एवंमपि हीनतदितरवर्णीयप्रेता-  
 नुगमनयोः संनिपातस्थल एकरात्रादिसापेक्षत्वतन्निरपेक्षत्वकृतस्नानादिविधेर्वैषम्यं  
 भेदेदेवेति तादृशविधिवैषम्यस्य परिहारार्थमनायत्या ' ब्राह्मणेनानुगन्तव्यः ' इत्य-  
 नुगमननिषेधाविषयीभूतसमोत्कृष्टानैतन्नितरैकदेशसमोत्कृष्टवर्णायसपिण्डप्रेतानुगमन-  
 विषयत्वमेवैतस्य ' अनुगम्याम्भसि स्नात्वा ' इति स्नानादिविधेः कल्पनीयं मति ।  
 यथा 'सूतिकां पुत्रवतीं विंशतिरात्रेण कर्म कारयेन्मासेन स्त्रीजननीम्' इति पैठीनसि-  
 वाक्यविहितसूतिकाकर्माधिकारप्रयोजकविंशतिरात्रमासयोर्जन्मप्रभृति गणनायां दशा-  
 हपर्यन्तं सूत्याशौचेनैव कर्मानधिकारप्राप्तेर्विंशतिरात्रमासशब्दयोः प्राप्तदशाहांशेऽनु-  
 वादोऽवशिष्टादिनांशे विधिरिति विधिवैरूप्यापत्तेर्यस्य यावदाशौचं प्राप्तं तदुत्तरं गणनया  
 स्वस्वाशौचानन्तरमेव विंशतिरात्रं मासं च कर्मानधिकार इति सिद्धान्तितम् । यद्यप्येवं  
 'तिस्र एव साहस्योपसदो द्वादशाहीनस्य' इत्यत्राऽऽवृत्तसोमयागरूपद्विरात्रत्रिरात्रा-  
 द्यहर्गणात्मकेऽहीनया गेऽतिदेशेन तिस्रणामुपसदां प्राप्तेस्तदंशेऽनुवादोऽवशिष्टाधिकांशे  
 विधिरिति द्वादशोपसत्त्वविधिवैरूप्यापत्त्या, उपसत्रयानन्तरमेव द्वादशोपसत्त्ववि-  
 धानप्रसक्तेरुपसदां पञ्चदशत्वं प्रसज्येतेति वाच्यम् । इति चेन्न । आसेतुहिमाचलं कापि  
 यज्ञिककुले पञ्चदशोपसदनुष्ठानादर्शनादुपसत्रयानुष्ठानानन्तरमधिकनवोपसदनुष्ठानवि-  
 धानमात्रतात्पर्यकल्पनात्र विधिवैरूप्यं नापि पञ्चदशोपसत्त्वप्रसक्तिः । न चैवं विंशति-  
 रात्रेणेत्यत्रापि दशाहोत्तरमाधिकदशदिनेषु कर्मानधिकारविधानमात्रे तात्पर्यकल्पना-  
 जन्मप्रभृत्येव विंशतिरात्रगणना युक्ता । अत एव 'प्रसूतिदिनमारभ्य विंशतिरात्रमासौ  
 ग्राह्यौ' इति षडशीतावुक्तमिति वाच्यम् । शिष्टाचारसंमत्यभावेन द्वादशोपसत्त्वस्य  
 त्रयाधिकनवोपसत्त्वविधानमात्रे द्वादशोपसत्त्वविधेस्तात्पर्यकल्पनेऽप्यत्र शिष्टाचार-  
 विरोधात्तथाकल्पनस्य दुर्बलत्वात् । शिष्टाचारेषु दशाहोत्तरमेव विंशतिरात्रगणनायाः  
 परिदृश्यमानत्वात् । अत एव 'इदं स्वस्वाशौचानन्तरमिति विप्रस्त्रिधाः क्रमेण च वारिंश-  
 त्रिंशदिनान्यनधिकारः' इति धर्मसिधुकारैरुक्तं संगच्छते, शास्त्रसिद्धत्वेऽप्यर्थस्य शिष्टा-  
 चारविरुद्धत्वादग्राह्यत्वं दृश्यते लोके । एतदभिप्रायेणैव 'शास्त्रद्रुर्बलवती' इति  
 श्रुत्याः । सूतिकाया अपृश्यत्वलक्षणाशौचस्य दशाहेन शुद्धिमुक्त्वा, ' इयं च

इति मनुवचनमपि \* तद्विषयमेव । अत्र ज्ञातिर्मातृ+सपिण्डः । =  
स्वसपिण्डानुगमने—

विहितं हि सपिण्डस्य प्रेतनिर्हरणादिकम् ।

दोषः स्यात्स्वसपिण्डस्य तत्रानाथक्रियां विना ॥

इति हारीतवाक्याद्दोषाभावात् । × अत एव तत्र तत्रान्याज्ञाति-

दशाहशुद्धिर्न सत्याषाढसूत्रानुसारीभिरादरणीया ' द्वादश्यां मातापुत्रौ स्नातः  
शुच्यगारं कुर्वन्ति ' इति सूत्रेण द्वादश्यामेवाऽऽशौचनिवृत्तेराचार्येणोक्तत्वात् '  
इत्युक्तं संस्काररत्नमालायाम् । लोके तु सत्याषाढसूत्रानुसारीषु कापि कस्यापि  
परमवार्मिकस्यापि कुत्रे नैवैतस्या द्वादश्यामाशौचनिवृत्तेः परिपाटी दृश्यते । शिष्टाचार-  
विरोधात् । किंत्वनादरणीयत्वेन प्रोक्ता दशाहशुद्धिरेवाऽऽहता । किंच विंशति-  
रात्रस्य जन्मप्रभृति गणनायां तुल्यन्थायादेकवाक्यगतत्वेन मासगणनाया अपि  
तथात्वापत्तौ मासाशौचवन्तं शूद्रं प्रत्येतद्वचनस्याऽऽनर्थक्यं प्रसज्येतेत्युक्ता खलु  
जन्मप्रभृति विंशतिरात्रगणनकल्पना । यथा वा चातुर्मास्येषु ' उपात्र वपन्ति '  
इति वचनस्य प्रथमोत्तमयोः पर्वणोः ' न वैश्वदेव उत्तरवेदिमुपवपन्ति न शुनासरीरिषे '  
इति प्रतिषेधमपेक्ष्य पाक्षिकोत्तरवेदिविधायकत्वं मध्यमयोश्च वरुणप्रघासमाक्रमेधपर्व-  
णोर्नित्यवद्विधायकत्वमिति सापेक्षत्वतदभावाभ्यामुद्भापविधेर्वैषम्यं प्रसज्येत । न च  
वैषम्येणोद्भापविधेर्वैकल्पिकत्वकरणसंभविनीत्यगत्या सापेक्षत्वनिरपेक्षत्वकृतोद्भापवि-  
धिवैषम्यपरिजिहीर्षया निरुक्तवचनस्य पर्वचतुष्टयावेषयत्वं कल्पयते । तद्वादेत्यभि-  
प्रायवानाह—अत्र यद्यपि निषेधस्येत्यादि स्वरसमङ्गेनापि कल्पयमित्यन्तम् ।

\* तद्विषयेति । समोत्कृष्टवर्णीयप्रेतानुगमनविषयमेव । एवकारेण हनिवर्णार्थिप्रेतानु-  
गमनविषयत्वव्यावृत्तिरित्यर्थः ।

+ सपिण्ड इति । अनुगम्येच्छया प्रेतमिति मनुवचनस्यज्ञातिपदेन स्वसपिण्डस्यैव  
ग्रहणे तत्र ' विहितं हि सपिण्डस्य ' इति हारीतवाक्येन दोषाभावस्योक्तत्वात्स्व-  
सपिण्डप्रेतानुगन्तुरनुगमननिमित्तकाशुद्धेरविद्यमानत्वेन तादृशानुगन्तारं विधिविषय-  
विशुद्धेरनन्वयप्रसङ्गात् । विद्यमानाशुद्धिक एव शुद्धेर्विधानसंभवात् । अतो मनुवचने  
ज्ञातिपदेन मातृसपिण्डस्यैव ग्रहणं युक्तमिति बोध्यम् ।

= स्वसपिण्डेति । सगोत्रसपिण्डानुगमनमुपक्रम्य तत्रैव दोषाभावप्रतिपादकत्वेन  
सामान्यसपिण्डपदघटितहारीतवचनोपन्यासेनाऽऽशौचप्रकरणे सामान्यमुखप्रवृत्तोऽपि  
सपिण्डशब्दस्तद्विशेषे सगोत्रसपिण्ड एवाभिप्रेत ऋषीणामित्यवगम्यते । अन्यथाऽस्य  
वचनस्यासगोत्रसपिण्डानुगमनेऽपि दोषाभावप्रतिपादकत्वं दुर्निवारं स्यादिति बोध्यम् ।

× अत एवेति । स्वसपिण्डानुगमनेऽनुगन्तुरनुगमननिमित्तकदोषाभावस्य हारीत-

कादिग्रहणं कृतं मूले\* । + ज्ञात्यनुगमनेऽग्निस्पर्शनघृतप्राशनमात्रम-  
धिकं विधीयते । आशौचं तु यथोक्तमेवेति रुद्रधरोक्तिस्त्वयुक्तैव ।  
स्व=ज्ञात्यनुमनस्यातिशयविशेषाख्याशुद्धिजनकत्वे ऽप्रमाणाभावेन तद-  
पनायकविधानस्याऽऽयुक्तत्वात् । ॐ क्षामवत्यादिवन्नैमित्तिकमात्रविधाने

वाक्येनोक्तत्वादेव ।

\* मूल इति । त्रिंशच्छ्लोक्यामित्यर्थः । तत्र द्वादशश्लोके 'निर्हृत्यान्यम्, तेभ्योऽ-  
न्यं निर्हृतः' इत्यन्यशब्दग्रहणं चतुर्दशश्लोके च 'अन्ये त्वज्ञातिकेभ्यः' इत्यज्ञा-  
तिकशब्दग्रहणं च कृतमिति बोध्यम् ।

+ ज्ञातीति । यद्यपि 'सगोत्रवान्ववज्ञातिबन्धुस्वस्वजनाः समाः' इत्यमरकोशात्  
'ज्ञातिस्तातसगोत्रयोः' इति मेदिनीकोशाच्च सपिण्डसकुल्यसमानोदकसगोत्रजरूपैक-  
गोत्रोत्पन्नस्य वाचको ज्ञातिशब्दस्तथाऽपि धर्मशास्त्र आशौचविषये प्रायो निर्वाप्यपि-  
ण्डान्वयैकशरीरावयवान्वयैतदन्वतरप्रयुक्तसापिण्डचवत्येव समानगोत्रे प्रयुज्यते ।  
एवं सपिण्डशब्दः सप्तपुरुषावधिके समानगोत्र एव प्रयुज्यते । अत एवैतस्या रुद्र-  
धरोक्तेरयुक्तत्वं वर्धमानं साधु संगच्छते । विवाहविषये तु सपिण्डशब्दोऽसगोत्र-  
सपिण्डेऽपि प्रयुज्यत इति बोध्यम् ।

× यथोक्तमेवेति । प्रेतानुगमनकालावच्छिन्नमित्यर्थः । 'ब्राह्मणेनानुगन्तव्यः' इति  
थाज्ञवल्क्यवचने, अनुगम्य स्नात्वा शुचिरित्युक्त्याऽनुगमकालव्याप्यशौचमनुगन्तु-  
रुक्तमित्यर्थः ।

= स्वज्ञातीति । स्वसगोत्रसपिण्डेत्यर्थः ।

० प्रमाणाभावेनेति । अस्य 'विहितं हि सपिण्डस्य' इति हारीतवाक्येन सगोत्र-  
सपिण्डप्रेतानुगमनस्य विहितत्वेन विहिते च दोषोत्पादकत्वकल्पनाया अत्यन्त नु-  
चितत्वेनेत्यादिर्बोध्यः ।

ॐ अयुक्तत्वादिति । भोज्याभावे भोजनस्येव प्रतिषेध्याभावे प्रतिषेधस्येव चापने-  
याभावेऽपनायकविधानस्यानुपपन्नत्वादित्यर्थः ।

ॐ क्षामवतीति । 'गस्याऽऽहिताग्नेरग्निर्गृहान्दहेत्सोऽग्नये क्षामवते पुरोडाशमष्टा-  
कपालं निर्वपेत्' इत्यनेन गृहदाहं निमित्तीकृत्य क्षामवतीष्टिर्विहिता । तस्याश्च  
न किञ्चित्फलार्थत्वम् । तत्र फलाश्रवणात् । न च यथा मलिनः स्नायादित्यत्र-  
मलनिवृत्तिफलकत्वं स्नानस्य भवति, तथा क्षामवतीष्टेरपि गृहदाहफलकत्वं किं न  
भवेदिति वाच्यम् । गृहदाहस्य निष्पन्नत्वेन कर्तुमशक्यत्वात्फलत्वायोग्यत्वाच्च तस्य  
निमित्तमात्रत्वम् । एवं च यथा गृहदाहनिमित्तेन क्षामवतीष्टिर्विधीयते तथा सगोत्रस-  
पिण्डानुगमनस्य विहितत्वेन दोषजनकत्वाभावान्निष्पन्नत्वेन चानुगमनस्य निष्पाद-  
यित्तुमशक्यत्वात्तादृशानुगमनं निमित्तत्वेनाऽऽदाय स्नानादेर्विधानसंभवात्तदयुक्तत्व-

तु विशुध्यतीत्यानन्वयात् । \* एवं चाग्निस्पर्शघृतप्राशावपि तुल्यो-  
त्कृष्टानुगमन एव । एकयोगनिर्देशात् । + केचित्तु योगीश्वरवचनस्य  
स्वारस्येन सर्वविषयत्वात्सर्वत्रानुगमनाशौचे तविच्छं( दिच्छन्ति ) ।  
तत्पूर्वोक्तविधिवैषम्यापत्तेरयुक्तम् । प्राच्यास्तु याज्ञवल्क्यवचनं नतु  
शूद्रः कथंचनेति पाठान्तरेण पठित्वा, अनुगम्येत्यादेरपि शूद्रा-  
नुगमनविषयत्वमेवाभ्युपगम्य ॐ वाक्यान्तराविरोधायाबुद्धिपूर्व-

वर्णनमेवायुक्तमिति रुद्रधरोक्तिर्युक्तैवेत्याशङ्कावानाह—शामवत्यादीत्यनन्वयप्रसङ्ग-  
गादित्यन्तम् । अयं भावः—यद्यनुगमननिमित्तं स्नानादि विधीयते तर्ह्यनुग-  
न्तर्यनुगमननिमित्तकाशुद्धेरविद्यमानत्वेन तादृशानुगन्तरि विशुध्यतीत्यस्यान्वयो न  
स्यात् । विद्यमानाशुद्धेरस्यैव शुद्धेर्विधानौचित्यात् । तथा च विशुध्यतीत्यस्यान-  
न्वितत्वप्रसङ्गापातादरुद्रधरोक्तिरयुक्तैवेत्यर्थः ।

\* एवं चेति । रुद्रधरोक्तेरयुक्तत्वेन याज्ञवल्क्योक्तस्नानविधेस्तुल्योत्कृष्टासपि-  
ण्डानुगमन एव स्थितौ च स्नानविधिवाक्योपात्ताग्निस्पर्शघृतप्राशने अपि तुल्यो-  
त्कृष्टामपिण्डानुगमन एवानुगन्तुर्विधीयते । एकयोगनिर्दिष्टानां सह वा प्रवृत्तिः सह  
वा निवृत्तिरिति लोकव्यवहारसिद्ध्यन्यायादित्यर्थः ।

+ केचित्त्विति । अयं भावः—‘ ब्राह्मणेनानुगन्तव्यो न शूद्रो न द्विजः क्वचित् ’  
इत्यनुगमनप्रयुक्ताशौचतन्निरासप्रतिपादकयोगीश्वरयाज्ञवल्क्यप्रोक्तवचने तुल्योत्कृष्टा-  
दिविशेषानुपादानेन तुल्योत्कृष्टहानानुगमनेषु सर्वेष्वनुगमनजनिताशौचपरिहारक-  
त्वेन स्नानविधिप्रतिपादनेऽस्य वचसः स्वरसो दृश्यत इति केचिदाहुः । तन्न समी-  
चीनम् । तथा सति हीनतदितरवर्णयोर्युगपदानुगमनस्थले हीनवर्णीयप्रेतानुगमनवि-  
षय एकरात्रादिसापेक्षपरिशोधकत्वं समोत्कृष्टवर्णीयप्रेतानुगमनविषये तन्निरपेक्षपरि-  
शोधकत्वं स्नानविधेः स्यादिति सापेक्षनिरपेक्षत्वकृतविधिवैषम्यापात्तिः प्रसज्येतेति ।

= अभ्युपगम्येति । तथा च ब्राह्मणेन शूद्रानुगमने कृतेऽप्यनुगमनकालावच्छिन्न-  
मेव तस्याऽऽशौचं न तु त्रिरात्रम् । स्नानादित्रयं च कालनिरपेक्षमेव तच्छेधक-  
मित्यङ्गीकृत्येत्यर्थः ।

ॐ वाक्येति । ननु यदि शूद्रानुगमनेऽपि त्रिरात्रनिरपेक्षमेव स्नानं शोधकं स्यात्तर्हि  
‘ प्रेतभूतं तु यः शूद्रं ब्राह्मणो ज्ञानदुर्बलः । अनुगच्छेन्नियमानं स त्रिरात्रेण शु-  
ध्यति ॥ इति त्रिरात्राशौचविधेर्विरोध आपद्येतेत्यत आह—वाक्यान्तराविरोधाये-  
त्यादि व्यवस्थापयन्तीत्यन्तम् । तथा चेमं प्रेतमनुगच्छामीति बुद्ध्या शूद्रप्रेता-  
नुगमने कृते त्रिरात्रविधानं तत्सापेक्षं च स्नानादित्रयं शोधकम् । यदा त्वन्यका-  
र्योद्देशेन प्रास्थितस्य देशकालाद्यनुसारेण नान्तरीयकं प्रेतानुगमनं तत्रेदमनुगमनकाला-

प्रासङ्गिकतद्विषयत्वेन व्यवस्थापयन्ति । \*मम तु पूर्वोक्तपाठानु-  
सारेणोपलक्षणत्वाङ्गीकारेण च निषेधस्य सर्वविषयत्वात्तत्सहच-  
रितविधेरपि सर्वविषयत्वेन सर्वासपिण्डानुगमने स्नानादित्रयं काल-  
निरपेक्षं शोधकं भवत्येव । तत्रैकाद्याशौचविधायकवाक्याविरोधायैवं  
विषयभेदः कल्प्यते । हीनानुगमने प्रासङ्गिके, समोत्तमानुगमने तु  
बुद्धिपूर्वं इति । + अत एव मनुनेच्छयेत्युक्तमिति प्रतिभाति । इदं च  
घृतप्राशनं न भोजननिवर्तकम् । कृच्छ्रेष्वपाठात् । कृच्छ्रत्वाभावेन  
भोजनकार्यविधाने प्रमाणाभावात् ।

= अथ दिनमशुचिर्हीवर्णानुधाने ।

वच्छान्नाशौचविधानमेकरात्रादिनिरपेक्षं च स्नानादित्रयमाशौचशोधकं भवतीति व्यव-  
स्थामङ्गी कुर्वन्तीत्यर्थः ।

\*सिद्धान्तिनो मम मते 'ब्राह्मणेनानुगन्तव्यः' इति याज्ञवल्क्यवचने यथास्थित एव  
पाठः, न तत्र काचित्स्वकपोलकल्पना ब्राह्मणशूद्रादिग्रहणं चोपलक्षणम् । एवं च  
समोत्कृष्टहीनसर्वासपिण्डानुगमनं निषिध्यते । ततश्च तदुत्तरपठितस्नानादिविधेरपि  
सर्वासपिण्डविषयत्वं सिध्यतीति सर्वासपिण्डानुगमने स्नानादित्रयमेकाहादिकालनिर-  
पेक्षमेव शोधकं संपद्यते । न चैवमेकरात्राद्याशौचविधायकवचनविरोध इति वाच्यम् ।  
तेषामनुगच्छामीति बुद्धिपूर्वकहीनासपिण्डानुगमनविषयत्वात् । अस्य तु विधेर्बुद्धिपूर्-  
वकसमोत्तमासपिण्डानुगमनप्रासङ्गिकहीनानुगमनविषयत्वान्न विरोध इत्याह— ममे-  
त्यादि बुद्धिपूर्वं इतीत्यन्तम् ।

+ अत एवेति । स्नानादित्रयस्य कालनिरपेक्षस्य समोत्तमहीनासपिण्डानुगमनाशौ-  
चपरिशोधकत्वाङ्गीकारे ह्येकरात्राद्याशौचविधायकवाक्यान्तरविरोधपरिहारार्थं विषय-  
भेदकल्पनस्याभिप्रेतत्वादेव । ' अनुगम्येच्छया प्रेतम् ' इति मनुवचन इच्छयेत्युक्त-  
त्वाद्धीनासपिण्डानुगमनप्रयुक्तैकरात्राद्याशौचविधायकवाक्यान्तराणीमं प्रेतमनुगच्छा-  
मीति बुद्ध्या हीनासपिण्डानुगमनपराणि नतु प्रासङ्गिकहीनासपिण्डानुगमनपराणीति  
कल्प्यत इति भावः । तथा च स्नानादि त्रितयं कालनिरपेक्षं प्रासङ्गिकहीनासपि-  
ण्डानुगमनाशौचस्याथ च बुद्धिपूर्वकसमोत्तमासपिण्डानुगमनाशौचस्य परिशोधकं  
भवतीत्यर्थः संपद्यते । अपराकार्णीमधेन तु— अनुगच्छामीति बुद्ध्याऽनुगन्तुः शुद्धि-  
हेतुरयम् । अनुगम्येच्छयेति मनुवाक्य इच्छयेत्युक्तत्वादित्युक्तम् । तथा च प्रास-  
ङ्गिके समोत्कृष्टानुगमने न किञ्चिदाशौचमिति प्रतिभाति । शिष्टाचारस्तत्र कथंविध  
इत्यन्वेषणीयम् ।

= अथ हीनासपिण्डानुगमनाशौचमाह—अथ दिनमशुचिरिति ।

\*स्वानन्तरहीनवर्णासापिण्डानुगमने दिनमेकाहोरात्रमशुचिः स्यात् ।  
तथा च वसिष्ठः— + शवानुगमने चैवमिति । अहोरात्रं प्रकृतम् ।

पक्षिण्येकान्तरानुव्रजन इह भवेत् ।

स्वापेक्षयैकान्तरस्य हीनासापिण्डस्थानुव्रजने = ब्राह्मणक्षत्रिययोर्वै-  
श्यशूद्रानुगमन इति यावत् । पक्षिण्याशौचं भवेत् । इहेत्युत्तरत्रान्वेति ।  
अत्र चार्थे यद्यपि वचनं नास्ति तथाऽप्येकान्तरस्य व्यन्तरापेक्षयोत्कृष्ट-  
त्वात्तदनुगमनाशौचकालन्यूनस्यानन्तरापेक्षया चापकृष्टत्वात्तदनुगमना-  
शौचकालाधिकस्य कालस्य तदनुगमनाशौचपरिच्छेदकस्यापेक्षायां द्विरा-  
त्रादेराशौचकालत्वेनादर्शनात्पक्षिण्येव तदाऽऽशौचपरिच्छेदिका युक्तस्य-  
नेनाभिप्रायेण विज्ञानेश्वरादिकल्पनैव मूलम् । मिताक्षरोदाहृतशूद्रविषयमे-  
तीभूतमित्यादिवाक्यप्राक्संलग्नान्माधवव्याख्यातात्—

\* स्वानन्तरेति । ब्राह्मणेन क्षत्रियानुगमने, क्षत्रियेण वैश्यानुगमने, वैश्येन शूद्रा-  
नुगमने कृते सतीत्यर्थः ।

+ शवेति ' मानुषास्थि स्निग्धं स्पृष्ट्वा त्रिरात्रम् । शौचमस्निग्धे त्वहोरात्रं  
शवानुगमने चैवम् ' इति ।

= ब्राह्मणक्षत्रिययोरिति । ब्राह्मणेन वैश्यानुगमने क्षत्रियेण च शूद्रानुगमने कृते  
सत्यनुगन्तुब्राह्मणस्य क्षत्रियस्य च पक्षिण्याशौचं द्रष्टव्यमित्यर्थः । नन्वत्र किं  
प्रमाणम् । नात्राऽऽर्षं वचनमुपलभामह इति चेत्सत्यम् । किंतु युक्तिसिद्धोऽय-  
मर्थः । तथा हि—ब्राह्मणादिकर्तृकहीनवर्णकर्मकानुगमने ' शवानुगमने चैवम् ' इति  
वसिष्ठवचनेन सामान्यतोऽहोरात्रमाशौचमुच्यते । तथा ब्राह्मणकर्तृकशूद्रकर्मकानुग-  
मने वाक्यान्तरेण त्रिरात्रं विधीयते । एवं सति यथा वसिष्ठवचनं ब्राह्मणकर्तृके  
क्षत्रियानुगमने प्रवर्तते तथा वैश्यानुगमनेऽपि प्रसक्तम् । परंतु वैश्यस्य स्वानन्तरक्ष-  
त्रियापेक्षया निकृष्टत्वाच्छूद्रापेक्षया चोत्कृष्टत्वात्क्षत्रियशूद्रमध्यवर्तिनो वैश्यस्यानु-  
गमने क्षत्रियशूद्रानुगमनप्रयुक्ताशौचस्य विसदृशत्वेन शूद्रानुगमनप्रयुक्ताशौचापे-  
क्षया न्यूनस्य क्षत्रियानुगमनप्रयुक्ताशौचापेक्षया चाधिकस्याऽऽशौचस्य युक्तत्वेनैक-  
रात्रत्रिरात्रयोर्मध्यवर्ती पक्षिण्याख्य एव काल आशौचपरिच्छेदकत्वेन कल्प्यते ।  
एवं क्षत्रियकर्तृकशूद्रकर्मकानुगमनेऽपि पक्षिण्युह्येति ज्ञेयम् । एवं च ब्राह्मणस्य क्षत्रि-  
यानुगमनेऽहोरात्रो वैश्यानुगमने पक्षिणी शूद्रानुगमने तु त्रिरात्रः । तथा क्षत्रि-  
यस्य वैश्यानुगमनेऽहोरात्रः शूद्रानुगमने पक्षिणी वैश्यस्य शूद्रानुगमनेऽहोरात्र इति  
विवेको बोध्यः ।

शवं च वैश्यमज्ञानाद्ब्राह्मणो योऽनुगच्छति ।

कृत्वाऽऽशौचं द्विरात्रं स प्राणायामान्पडाचरेत् ॥

इति पराशरवचनात्त्रेकान्तरानुगमने द्विरात्रं प्रतीयते । आशौचदशके तथैवोक्तम् । अत्र तत्त्वं न विद्मः ।

द्व्यन्तरत्वे त्रिरात्रं कृत्वा स्नात्वा सुनयामसुयमनशतं  
सर्पिराशं च कुर्युः ।

अनुगम्यस्य व्यन्तरत्वे सतीहानुगमने कृते ब्राह्मणः शूद्रानुगमन इति यावत् । त्रिरात्रमाशौचं कृत्वा सुनद्यां गङ्गादिकायां स्नात्वाऽसुय-  
मनानां प्राणायामानां शतं सर्पिराशं घृतप्राशनं च कुर्युः । तथा च पराशरः-

प्रेतीभूतं तु यः शूद्रं ब्राह्मणो ज्ञानदुर्बलः ।

अनुगच्छेन्नियमानं स त्रिरात्रेण शुध्यति ॥

त्रिरात्रे तु ततस्तीर्णे नदीं गत्वा समुद्रगाम् ।

प्राणायामशतं कृत्वा घृतं प्राश्य विशुध्यति ॥ इति ।

अत्र च ज्ञानदौर्बल्यं शास्त्रार्थज्ञानराहित्यम् । अज्ञानादित्यत्रापि तथा । अत एव माधवेन मौर्य्यादित्येवं व्याख्यातम् ॥ १३ ॥

+ ताताम्बाचार्यकेभ्योऽनलजलतिलदो ब्रह्मचारी तदीया-  
शौचोऽन्येभ्यस्तु तद्वत्पुनरुपनयनं चाधिकं कारयेत्तु ।

अन्ये त्वज्ञातिकेभ्यो यदि ददाति तदा तत्प्रयुक्ताशुभाः स्युः

कुर्युः कृच्छ्रत्रयं वाऽधमदहनविधौ तं तमेवाऽऽप्नुवन्ति ॥ १४ ॥

+ अथेदानीमाधिकारविशेषेण॥धिकारिविशेषःशौचं चतुर्दशवृत्तेनऽऽह-ताताम्बेति । तातः पिता । अम्बा माता । आचार्य उपनीय वेदाध्यापकः । एभ्योऽनलजलति-  
लान्ददातीत्यनलजलतिलदः । एवंविधो ब्रह्मचारी तदीयाशौचस्तदीयाशौचवान्  
भवति तदीयाशौचशुद्ध्या शुद्धो भवतीत्यर्थः । अन्येभ्यस्तु तद्वत् । अन्येभ्यस्ताताम्बे-  
त्यादित्रिनयातिरिक्तेभ्योऽनलजलतिलदा, एवंविधो ब्रह्मचारी तदीयाशौचः सन्ना-  
शौचान्ते पुनरुपनयनमाधिकं कारयेत्ततः शुद्धो भवतीत्यभिप्रायः । एतच्च ' आचार्य-  
पित्रुपाध्यायान् ' इति याज्ञवल्क्यवचनव्याख्याने मिताक्षरायां स्पष्टम् । अन्ये तु-  
अन्ये त्वज्ञातिकेभ्यो यद्यनलजलतिलान्ददाति तदा तत्प्रयुक्ताशुभास्तदीयाशौचभाजः  
स्युस्तदीयाशौचैर्नैवाऽऽशौचवन्तः स्युरिति तात्पर्यम् । ततोऽधिकं कृच्छ्रत्रयं चापि  
कुर्युः । ततः शुद्धा भवन्तीत्यर्थः । अधमदहनविधौ यदाऽधमदाहकास्तदा तं तमेव  
मात्रं प्राप्नुवन्ति तेन तेनाधमेन तुल्या भवन्तीत्यर्थः ।

आचार्यग्रहणेनोपाध्यायो मातामहश्चोपलक्ष्यते । अनलादिग्रहणेन च +सकलमौर्ध्वदेहिकमुपलक्ष्यते । तथा चान्याधिकार्थभावे × पित्रादीनामौर्ध्वदेहिककर्ता ब्रह्मचारी तदीयानां सपिण्डानामाशौचमिवाऽऽशौचमस्यैतादृशो भवति । दशा=हादिजात्याशौचभागभवतीत्यर्थः । तद-

\* उपलक्ष्यत इति । 'आचार्यपित्रुपाध्यायान्' इति याज्ञवल्क्यवचन उपाध्यायग्रहणात् । 'व्रतस्थोऽपि यथा पुत्रः पितुः कुर्यात्क्रियं नृप । तथा माताहस्यापि दौहित्रः कर्तुमर्हति' इति भविष्यत्पुराणस्यवचने मातामहग्रहणादित्यर्थः ।

+ सकलमिति । 'ब्रह्मचारिणः शवकर्मणा व्रतान्निवृत्तिः' इति वसिष्ठवचनेन व्रतलोपप्रतिपादनमुखेन सर्वस्यापि शवकर्मणो ब्रह्मचारिणो निषेधप्रतिपादनादनलादिग्रहणेन सकलमौर्ध्वदेहिकमुपलक्ष्यत इत्यर्थः ।

× पित्रादीनामिति । मातापितृमातामहाचार्योपाध्यायानामित्यर्थः ।

= दशाहादीति । नन्वत्र किं मूलम्-साक्षात्स्मृतिवचनं तु नोपलभ्यते । प्रत्युत 'ब्रह्मचारिणि भूपे च यतौ शिल्पिनि दीक्षिते । यज्ञे विवाहे सत्रे च सूतकं न कदाचन' इत्यादिवचनैर्भन्वादिभिर्ब्रह्मचारिणः सामान्यत आशौचाभाव उच्यत इति चेत्, शृणु । 'विहितं हि सपिण्डस्य प्रेतनिर्हरणादिकम् । दोषः स्यात्त्वसपिण्डस्य तत्रानाथक्रियां विना' इत्यादिवचनैरसपिण्डकर्तृकायामनाथव्यरिक्तासपिण्डसंबन्धिन्यामन्त्येष्टिक्रियायां निषिद्धायां सत्याम् 'गुरोः प्रेतस्य शिष्यस्तु' 'निरन्वयेऽसपिण्डे तु' इत्यादिस्मृतिवचनैः केनापि कारणेन निषिद्धौर्ध्वदेहिकानुष्ठाने जाते तदनुतिष्ठतः संपूर्णाशौचं विधीयते । तेन यो देवदत्तादिः सपिण्डोऽसपिण्डो वा यस्य यज्ञदत्तादेः सपिण्डस्यासपिण्डस्य यौर्ध्वदेहिकं करोति स देवदत्तादिर्यज्ञदत्तादिजातिप्रयुक्तं संपूर्णाशौचं लभत इति सामान्यतोऽवगम्यते । तत्र पूर्वोक्तस्य ब्रह्मचारिणोऽशौचनिषेधस्यैतद्वचनप्रामाण्यात्साहचर्याच्च सपिण्डसोदकदौहित्रभागिनेयत्वादिस्वानुत्पाद्यानिमित्तकाशौचविषयकत्वरूपनस्याऽऽवश्यकत्वेन तत्प्रयुक्ताशौचप्रतिषेधेऽपि स्वोत्पाद्यानुगमनादिसकलौर्ध्वदेहिकानुष्ठानप्रयुक्तस्य तस्य निषेधे प्रमाणाभावेन ब्रह्मचारिणोऽन्त्यक्रियाकरणनिमित्तकं संपूर्णाशौचं सामान्यतोऽवगतं तदवस्थमेवेत्याशयेनाऽऽह— दशाहादिजात्याशौचभागभवतीति । एवमन्त्यक्रियाकरणप्रयुक्ते दशाहाद्याशौचे प्रवृत्ते सत्येव 'ब्रह्मचारिणः शवकर्मणो व्रतान्निवृत्तिः' इति वसिष्ठप्रतिपादितस्याधिकस्य व्रतलोपस्य प्राप्ते 'अन्यत्र मातापित्रोर्गुरोर्वा' इति व्रतलोपः पर्युक्ष्यते पित्राद्यन्त्यकर्मकरणे नत्वाशौचं निषिध्यत इति भावः । एतदर्थकत्वेनैवाभिमतं 'आचार्यपित्रुपाध्यायान्' इति याज्ञवल्क्यवचनम् । अत एव च तत्रत्यनिर्हरणग्रहणस्य सकलौर्ध्वदेहिकोपलक्षकत्वमङ्गीकृतं मिताक्षराकागादिभिः । एवं च मातापितृमातामहाचार्योपा-

न्वेभ्यस्तु तद्वोऽग्निपिण्डादिदाता ब्रह्मचारी निषिद्धानुष्ठाननिमित्तवक्ष्य-  
माणकृच्छ्रत्रयात्मकप्रायश्चित्तं विप्लुतब्रह्मचर्यसंधानार्थत्वेनाधिकं स्वस्य  
पुनरुपनयनं गुरुणा कारयेत् । चकारात्पूर्वोक्तमाशौचं च । तथा च—

‘ दोषः स्यात्त्वसपिण्डस्य तत्रानाथक्रियां विना ’ ।

‘ न कदाचिदगोत्राय श्राद्धं कार्यमगोत्रजैः ’ ॥

इत्यादिवचनैः सर्वेषामसपिण्डानामनाथव्यतिरिक्तासपिण्डौर्ध्वदेहिका-  
नुष्ठाने निषिद्धे—

गुरोः प्रेतस्य शिष्यस्तु पितृमेधं समाचरन् ।

प्रेताहारैः समं तत्र दशरात्रेण शुध्यति ॥

इत्यादिवचनैः—

निरन्वयेऽसपिण्डे तु मृते सति दयान्वितः ।

तदशौचं पुरा चीर्त्वा कुर्यात्तु पितृवात्क्रियाम् ॥

इत्यादिवचनैश्च कथञ्चित्तदनुष्ठाने संपूर्णाशौचविधानाद्यो यस्यौर्ध्व-  
देहिकं करोति स तज्जातिप्रयुक्तं संपूर्णाशौचं कुर्यादित्युत्सर्गतोऽवसी-  
यते । तत्र ब्रह्मचारिणः सपिण्डसोदकदौहित्रभागिनेयत्वाद्यनापाद्यानि-  
मित्तकाशौचानिषेधेऽपि निर्हरणौर्ध्वदेहिकक्रियाद्यापाद्यानिमित्तकतन्निषे-  
धाभावात्पित्रादेस्तदितरस्य च सपिण्डस्याप्यौर्ध्वदेहिके तेनानुष्ठिते पूर्वो-  
क्ताशौचे सत्येव ब्रह्मचारिणः शवकर्मिणो व्रतान्निवृत्तिरित्यादि-  
वचनप्रतिपादिताया अधिकाया ब्रह्मचर्यनिवृत्तेरेव पर्युदासोऽन्यत्र  
मातापित्रोर्गुरोर्भेत्वादिभिः क्रियते पित्रादिचतुष्टयौर्ध्वदेहिकानुष्ठाने ।  
\* अनेनैवाभिप्रायेणाऽऽचार्यपित्रुपाध्यायाभिर्हृत्थापि व्रती व्रतीत्यत्र

ध्यायानां प्रत्यासत्त्या पुत्रदौहित्रशिष्यैर्ब्रह्मचारिभिरन्वयज्ञकरणे दशाहमाशौचं भवति-  
तावताऽपि न व्रतलोपः । अतो न पुनरुपनयनम् । नापि निषिद्धानुष्ठाननिमित्तकं  
कृच्छ्रत्रयं प्रायश्चित्तम् । पित्रादिपञ्चकान्त्योष्टिकरणेऽभ्यनुष्ठानात् । एवं वदता—आचार्य-  
व्यतिरिक्तप्रेतनिर्हरणादि कुर्वतो ब्रह्मचारिणो व्रतलोपो भवतीति सूचितम् । तत्स्प-  
ष्टमुक्तं वासिष्ठेन ‘ ब्रह्मचारिणः शवकर्मिणो वृत्तान्निवृत्तिरन्वत्र मातापित्रोर्गुरोर्वा ’  
इति । तथा च ब्रह्मचारिणाऽऽचार्यादिव्यतिरिक्तानां प्रेतनिर्हरणाप्यौर्ध्वदेहिके कृते  
दशाहाशौचं निषिद्धानुष्ठाननिमित्तकं कृच्छ्रत्रयं लुप्तव्रतसंधानार्थं स्वस्य पुनरुपनयनं  
च कार्यमेवेत्याशयेनाऽऽह—तदन्येभ्यस्त्वित्यादि ।

\* अनेनैवाभिप्रायेणेति । ‘ ब्रह्मचारिणः शवकर्मिणो व्रतान्निवृत्तिः ’ इति वासि-  
ष्ठवाक्ये शवसंबन्धिनिर्हरणपिण्डोदकदानाद्यस्त्रिकर्मजातप्रतिपादकप्रामाण्यमुक्तप्रवृत्त-

निर्हरणग्रहणस्योदकपिण्डदानाद्युपलक्षणत्वमभिमतं विज्ञानेश्वरादीनाम् ।  
तथा च—

व्रतस्योऽपि यथा पुत्रः पितुः कुर्यान्निक्रयां नृप ।

तथा मातामहस्यापि दौहित्रः कर्तुमर्हति ॥

इति भविष्यत्पुराणे क्रियाग्रहणं कृतम् । तेन पित्रादेरन्त्येष्टिकरणे  
तदन्नभोजनाद्यभावेऽपि ब्रह्मचारिणस्तन्निमित्तं संपूर्णाशौचं भवत्येव ।  
पुनरुपनयनं प्रायश्चित्तं च नास्ति । अभ्यनुज्ञानात् । तदितरस्य तु  
सपिण्डस्यासपिण्डस्य चान्त्येष्टिकरणे त्रितयमपीति सिद्धम् । पित्रादेर्दा-  
हमात्रकरणे तु तदन्नभोजनाद्यभाव एकरात्रं तत्सद्भावे पूर्ववदेव । तथा  
पाराशरव्याख्याशुद्धिांवेकादषु ब्रह्मपुराणवचनम् —

आचार्यं चाप्युपाध्यायं गुरुं वा पितरं च वा ।

मातरं वा स्वयं दग्ध्वा व्रतस्थस्तत्र भोजनम् ॥

कृत्वा पतति नो तस्मात्प्रेतान्नं तत्र भक्षयेत् ।

अन्यत्र भोजनं कुर्यान्न च तैः सह संवसेत् ॥

एकाहमशुचिर्भूत्वा द्वितीयेऽहनि शुध्यति ॥ इति ।

✽तु शब्देन चेतराशौचवैलक्षण्यद्योतकेन सकटान्नं च नाश्रीयान्न  
च तैः सह संवसेदित्युक्तं तदन्नाशनाद्यभावं दर्शयति । तथा च पित्रा-

कर्मशब्दप्रयोगाद्येन केनापि निर्हरणादिशकमानुष्ठानेन ब्रह्मचारिणो व्रतान्निवृ-  
त्तिबाधकवाक्ये ' अन्यत्र मातापित्रोर्गुरोर्वा ' इति पर्युदासोक्त्याभिप्रायेणेत्यर्थः ।

✽ तुशब्देनेति । ' ताताम्बाचार्यकेभ्यः ' इत्यादिमूलश्लोकस्य ' तदन्येभ्यस्तु ' इत्यत्रत्यतुशब्देनेत्यर्थः । ब्रह्मचारिव्यतिरिक्तसपिण्डनिष्ठाशौचापेक्षयाऽन्यकर्मकारि-  
ब्रह्मचारिनिष्ठा शौचस्य वै तादृश्यद्योतकेनेत्यर्थः । वैसादृश्यं चाऽऽशौचिना-न्नाद्यश-  
नाभावाऽऽशौचिनिवृष्टतया वासाभावन चेति बोध्यम् । एतदनुसंधयैव धमसेन्ना-  
वृक्तम्— अथ ब्रह्मचारिणा पितृनातृनामहाचार्योपाध्यायानामन्याधेकार्यमत्रे दाहा-  
द्यन्त्यकर्म कार्यम् । तदा कर्मान्नं दहाहमपृश्यत्वलक्षणमाशौचं च कार्यम् । तदऽपि  
तेषामाशौचनामन्नं ब्रह्मचारिणा न भोक्तव्यम् । आशौचिनिवृष्टतया वापश्च न  
कार्यः ' इति ।

+ सकटान्नमिति । कटशब्देनाऽऽशौचं लक्ष्यते । तत्रहचरितमन्नं सकटान्नमिति  
मिताक्षरा । ब्रह्मचारी निर्हरणप्राचार्यादीन्सकटान्नमाशौचन्नं नाश्रीयत् ।  
नाप्याशौचः सह संवसेदिति तदर्थः । एवं च सपिण्डशौचलक्षण ब्रह्मचा-  
रिण आशौचामते तात्पर्यायः । अत एव ' तदीयाशौच ' इत्यत्र विग्रह सपि-  
ण्डानामाशौचमाऽऽशौचं यस्येतीत्यशब्दः प्रयुक्त इति बोध्यम् ।

देरष्वौर्ध्वदेहिके दाहमात्रे निर्हरणादौ वा \*तत्करणे पुनरुपनयनं प्रायश्चित्तं च भवति । तथा च \*पूर्ववाक्येऽपि पततीत्युक्तम् ।

+अत्र चाऽऽशौचे कर्मलोपो न भवति ' न त्यजेत्सूतके कर्म ब्रह्म-  
चारी स्वकं क्वचित् ' इति छन्दोगपरिशिष्टे कात्यायनवचनात् । अत्र =सून

\* तत्करण इति । आशौच्यन्नभोजनतत्सहवासयोः करण आचरण इत्यर्थः । तदुक्तं धर्मसिन्धौ—' तदुभयकरणे प्रायश्चित्तं पुनरुपनयनं च ' इति ।

\* पूर्ववाक्य इति । अतस्थस्तत्र भोजनम् । कृत्वा पतति नो तस्मात्प्रेतान्नं तत्र भक्षयेत् । इति पूर्वोक्तब्रह्मपुराणवाक्ये पततीत्युक्तमित्यर्थः । एवं चैवं तस्यान्वयः—  
अतस्थो ब्रह्मचारी पितृमात्रादीन्स्वयं दग्ध्वा तत्र भोजनं कृत्वा पतति अताञ्छ्रष्टो भवति तस्मात्तत्र प्रेतान्नं नो भक्षयेदिति । नतु तत्र भोजनं कृत्वा नो पततीति ।

+ अत्र चेति । कर्माङ्गाशौच इत्यर्थः । तत्र कर्मलोपामावे प्रमाणं प्रदर्शयति—  
न त्यजेदित्यादि ।

= ऋत्विजां दीक्षितानां च यज्ञियं कर्म कुर्वताम् । सत्रिव्रतिब्रह्मचारिदातृब्रह्मविदां तथा । ( या० स्मृ० प्रा० ३ । २८ ) । ब्रह्मचारिणि भूये च यतौ शिल्पिनि दीक्षिते । यज्ञे विवाहे सत्रे च सूतकं न कदाचन । ( जाबालः ) इत्यादिवचनैर्ब्रह्मचारिणः सूत्याशौचस्य प्रतिक्षिप्तत्वात्सूतकस्य ( जनिनिमित्ताशौचस्य ) ब्रह्मचारिण्यसंभवेन ' न त्यजेत्सूतके कर्म ब्रह्मचारी स्वकं क्वचित् ' इति छन्दोगपरिशिष्टगतकात्यायनवचनस्थसूतकशब्देन सूतकव्यतिरिक्त शौचं परिगृह्यते । ननु 'सत्रि-  
व्रातब्रह्मचारि ' इति पूर्वोक्तवचनेन विशेषानुपादानात् 'आदृष्टी नोदकं कुर्यात्' इति मनुवचसाऽपि च ब्रह्मचारिणो मृतिप्रयुक्तस्याप्याशौचस्य निराकरणेन ब्रह्मचारिणि मृता-  
शौचस्याप्यसंभवादसंभवदुक्तकमेवेदं कात्यायनवचनमिति चेत् । नैतद्भद्रम् । जननम-  
रणैतदुभयविधलक्षणस्याऽऽशौचस्य निषिद्धत्वेन ब्रह्मचारिण्यसंभवेऽपि ' गुरोः प्रेतस्थ  
शिष्यस्तु ' ' निरन्वये सापण्डे तु ' इत्यादिवचनैरनुगमनाद्यखिलौर्ध्वदेहिककर्मा-  
नुष्ठानाङ्गतया विहितस्याऽऽशौचस्य ब्रह्मचारिणि संभवेन तदवस्थायां ब्रह्मचारिणः  
स्वकीयकर्मात्यागोपदेशेन कात्यायनवचनस्य चारितार्थ्याः । न च पूर्वोक्तवचने-  
नाविशेषात्कर्माङ्गस्यापि तस्य प्रतिक्षेपः । तथा च कात्यायनवचनमसंभवदुक्तक-  
मेवेति वाच्यम् । तथा सत्यन्त्यकर्माङ्गत्वेन तद्विधायकस्य गुरोः प्रेतस्थेत्यादि-  
पूर्वोक्तवचनजातस्य नैरर्थक्यापत्तेः । एवं च कात्यायनवचनस्थसूतकशब्देन न  
मरणनिमित्ताशौचमुच्यते । किंतु मरणनिमित्तान्त्यकर्मानुष्ठानाङ्गभूत( कर्माङ्गमिति  
प्रसिद्ध )माशौचमुच्यते इत्यभिप्रेत्याऽऽह—'अत्र सूतकशब्देनाऽऽशौचमुच्यते'  
इत्यादीति ।

कशब्देनाऽऽशौचमुच्यते\* । ब्रह्मचारिणो मुख्यसूतकाभावात् । यत्तु स्मृतिचन्द्रिकायां संवर्तवचनम्—

पित्रोगुरोर्विपत्तौ तु ब्रह्मचार्यपि यः सुतः ।

सव्रतश्चापि कुर्वीत अग्निपिण्डोदकक्रियाम् ॥

तेनाऽऽशौचं न कर्तव्यं संध्या चैव न लुप्यते ।

अग्निकार्यं च कर्तव्यं सायं प्रातश्च नित्यशः ॥ इति ।

तदाशौचं न कर्तव्यं, आशौचनिमित्तः कर्मानधिकारो नास्तीत्यर्थः । तदेव विवृणोति संध्या चेत्यादीत्येवं व्याख्येयम् । आशौचस्यौर्ध्वदेहिकानुष्ठानपृष्ठ+लग्नस्य निषेद्धुमशक्यत्वात् । संध्या चेत्या-

\*आशौचमिति । 'गुरोः प्रेतस्य शिष्यस्तु' 'निरन्वये सपिण्डे तु' इत्यादिवचनेनान्त्यकर्मानुष्ठानाङ्गत्वेन विहितमाशौचमित्यर्थः । न तु मरणप्रयोज्याशौचम् । तस्यापि मुख्यसूतकवद्ब्रह्मचारिण्यसंभवात् । 'व्रतिसन्निब्रह्मचारि' इति निषेधात् । तेन च निषेधेन सपिण्डोदकत्वादिस्वानापाद्यनिमित्तकस्यैवाऽऽशौचस्य निषिद्धत्वात् । न तु स्वापाद्यनिमित्तकाशौचस्यापि । तथा सति कर्माङ्गत्वेन तद्विधायकवचनवैयर्थ्यापातप्रसङ्गात् । एवं च सूतकशब्दो हि कर्मानधिकारित्वमात्रप्रयोजके जनननिमित्ताशौचे मुख्यः । क्वचित्तु कर्मानधिकारित्वरूपशक्यसंबन्धलक्षणया जननशौचव्यतिरिक्तेऽस्पृश्यत्वलक्षणे मृताशौचे कर्माधिकारित्वानधिकारित्वलक्षणे कर्माङ्गाशौचे च गौण इति तात्पर्यामिति भाव इति ज्ञेयमिति ।

+ पृष्ठलग्नस्येति । अयं भावः—गुरोः प्रेतस्य शिष्यस्तु पितृमेघं समाचरन् । प्रेताहारैः समं तत्र दशरात्रेण शुभ्यति ॥ निरन्वये सपिण्डे तु मृते सति दयान्वितः । तदशौचं पुरा चर्त्वा कुर्यात्तु पितृवत्क्रियाम् ॥ इत्यादिवचनैरन्त्यकर्मानुष्ठाने तदङ्गत्वेनाऽऽशौचस्य विहितत्वेन विहिते च विधानस्याप्रामाण्यापत्तेरबाधेनोपपत्तौ बाधकरूपनस्यान्यायत्वाच्च निषेधप्रवृत्तेरयुक्तत्वेनान्त्यकर्मानुष्ठानेन नित्यसंबद्धस्य कर्माङ्गाशौचस्य निषेद्धुमशक्यतया स्मृतिचन्द्रिकोद्धृतसंवर्तवचनस्थस्य 'तेनाऽऽशौचं न कर्तव्यम्' इति वाक्यस्याऽऽशौचप्रयुक्तकर्माधिकाराभावो न मन्तव्यः । किं त्वाशौचे सत्यपि संध्याग्निकार्यादिनित्यकर्माधिकारोऽस्तीत्यर्थो बोध्यः । अत एव 'संध्या चैव न लुप्यते' इत्यग्रिमसंध्यादिनित्यकर्मलोपाभावप्रतिपादनं स्वरसतः संगच्छते । आशौचाभावस्यैवामिप्रेतत्वे तु संध्यादिलोपाभावसंकीर्तनं निर्बाधं स्यात् । किंचाऽऽशौचनिषेधे संध्यादिलोपप्रसक्तेरभावेन नियमेन प्रतियोगिप्राप्तिप्रसक्त्याश्रयकस्य निषेधस्य प्रवृत्तेर्वक्तुमशक्यत्वेन ( स्वप्रवृत्तिप्रयोजककर्मलोपप्रसक्तिरूप )

द्यप्रामपतिषेधानर्थक्यप्रसङ्गाच्च । यदपि देवदासप्रकाशादौ प्रजा-  
पतिवचनम्--

ब्रह्मचारी यदा कुर्यात्पिण्डनिर्वपणं पितुः ।

तावत्कालमशौचं स्यात्पुनः स्नात्वा विशुध्यति ॥ इति ।

तदपि तावत्कालं \*दशदिनादिरूपपिण्डदानकालपर्यन्तमशौचं स्यात् ।  
कर्मणि कर्मणि पुनः स्नात्वा विशुध्यति तत्तत्कर्माधिकारी भव-  
त्समिहोत्रहोमादाविवाऽऽहिताग्निरिति व्याख्येयम् । देव(दिवो)+दासा-  
दयस्तु एकरात्राशौचविधायकब्रह्मवाक्ये दग्ध्वेत्यस्य सकलौर्ध्वदेहिको-  
पलक्षणत्वात्पित्राद्यौर्ध्वदेहिककर्तृर्ब्रह्मचारिणः प्रथमदिन आशौचमस्त्येव ।  
तस्मिन्मिच्छः संध्यादिलोपश्च । द्वितीयादिदिनेषु तु यस्मिन्काले पिण्डदा-  
नादि करोति तस्मिन्काल एवाऽऽशौचं न तु पूर्वोत्तरभागयोरिति यथा-  
श्रुतं संवर्तप्रजापतिवचनानुसारेण वदन्ति । तत्प्रतिदिनं नानाशौचक-  
ल्पनागौरवादुपेक्ष्यम् । तस्मादस्पृश्यत्वेतरकर्मानधिकारसंपादक आशौ-  
चेऽनुवर्तमान एव वचनात्संध्यावन्दनाद्यधिकार इतराशौच्यस्पृश्यता  
चेत्येवं युक्तमित्यन्तेत्सर्वमभिप्रेत्य तदीयाशौच इत्युक्तम् । अस्मिन्श्च पक्षे  
यथा \*कलवाक्यसंगतिस्तथा प्रदर्शितमेव मयेत्यादिरन्यत्र विस्तरः ।

विषयमावाक्यं लुप्यते, इत्यादिनिषेधोऽनुपपन्नः स्यात् । अतो निरुक्तरित्यैव व्या-  
ख्यानं समञ्जसमिति ज्ञेयम् ।

\* दशदिनादिरूपेति । 'संभवत्येकवाक्यत्वे वाक्यभेदो हि दूषणम्' इति  
न्यायेन 'प्रेताहारैः समं तत्र दशरात्रेण शुध्यति' इत्याद्येकवाक्यतया तावत्काल-  
मित्यस्यांक्त एवार्थो युक्तः । न तु पूर्वोत्तरभागरहितपिण्डदानाधिकरणीभूतकाल-  
पर्यन्तमित्यर्थः । तथा सति वाक्यभेदरूपदोषापत्तिप्रसङ्गादिति बोध्यम् ।

+ पित्राद्यौर्ध्वदेहिकानुष्ठान्ब्रह्मचारिणः 'एकाहमशुचिर्भूत्वा' इति ब्रह्मपुराण-  
वाक्येन एकाहकालव्याप्याशौचं विधीयते । एकाहश्च पित्राद्यौर्ध्वदेहिकानुष्ठानस्य प्रथ-  
मारम्भदिनमेव । ततश्चाऽऽरम्भदिवसे षष्टिघटिकात्मकसंपूर्णाहव्यापकमाशौचं भवति ।  
तत्संयुक्तं कर्मलोपश्चापि भवति । द्वितीयादिदिनेषु तु 'तेनाऽऽशौचं न कर्तव्यम्'  
'तावत्कालमशौचं स्यात्' इति संवर्तप्रजापतिवचनयोर्यथाश्रुतार्थं गृहीत्वा वचन-  
द्वयाविरोधेन पूर्वोत्तरभागरहितपिण्डदानकालमात्रव्यापकमाशौचं प्रतिदिनं मिश्रं चेति  
दिवोदासादय आहुः द्वारवदेषमस्तत्वाज्ञाऽऽदानींतामहतीत्याह-दिवोदासादय-  
स्त्वित्यादिना नानाशौचकल्पनागौरवादुपेक्ष्यमित्यन्तेन ।

अन्ये त्वज्ञातिकेभ्यो यदि ददति तदा तत्प्रयुक्ता-

शुभाः स्युः कुर्युः कृच्छ्रत्रयं च ॥

ब्रह्मचारिणोऽन्येऽभ्यपिण्डा अज्ञातिकेभ्योऽसपिण्डेभ्यः समोत्कृष्टव-  
र्णेभ्यः स्नेहादिना यद्यनलः दीन्ददति तदा तज्जातिप्रयुक्ताशौचभाजः  
स्युस्तदन्ते च \*कृच्छ्रणां प्राजापत्यादीनां स्नेहलोभाद्यनुसारेण गुरु-

\* कृच्छ्रणामिति । एकभक्तत्रयनक्तत्रयायाचितत्रयोपवासत्रयात्मको जपहोमादि-  
सहितो द्वादशदिनसाध्यो व्रतविशेषः प्राजापत्यकृच्छ्रः । स च प्रासतत्संख्याल्पा-  
धिकत्वदिनसंख्याल्पाधिकत्वेतिकर्तव्यताल्पाधिकत्वादिना शिशुकृच्छ्रकृच्छ्रातिकृच्छ्रा-  
दिसंज्ञाभेदादनेकविधः । तत्र दिनेतिकर्तव्यतयोराधिक्ये सति प्रासतत्संख्ययोश्चाल्प-  
त्ववान् गुरुभूतः कृच्छ्रः । प्रासतत्संख्ययोरधिकत्वे सति दिनेतिकर्तव्यतयोश्चाल्प-  
त्ववाङ्घ्रिभूतः कृच्छ्रः । तथा सांतपनमहासांतपनतसर्शतपर्णकृच्छ्रख्या अन्येऽपि  
बहवः कृच्छ्रा मन्वादिभिः प्रोक्ताः सन्ति । तेषां च सर्वेषां गुरुलघुभूतानां प्राजाप-  
त्यादिकृच्छ्रणां शक्ताशक्तापेक्षया पापाल्पाधिकत्वापेक्षया च व्यवस्था कर्तुमुचिते-  
त्याशयेनाऽऽह-कृच्छ्रणां प्राजापत्यादीनां गुरुलघुभूतानामित्यादि । तथा च  
कृच्छ्रणां स्वरूपतो भिन्नानां प्राजापत्यादीनां त्रयमिति समासार्थः । ननु कृच्छ्रस्य  
एकस्यैव प्राजापत्यस्य आवृत्त्या भिन्नस्य त्रयमित्यर्थः । ननु त्रयमिति त्रित्वसंख्या-  
मिधानात्तस्याश्च पूर्वपदार्थेऽन्वयोपपत्तये प्राजापत्यकृच्छ्रस्यैकस्यैवाऽऽवृत्त्या भेदं  
परिकल्प्य कृच्छ्रणामिति विग्रहीष्यते । तथा च कथं स्वरूपतो भिन्नानामेव प्राजा-  
पत्यादीनां त्रयमुच्यत इति चेत्-‘गौणमुख्ययोर्मुख्ये कार्यसंप्रत्ययः’ इति न्यायेन  
त्रित्वसंख्यान्ययोग्यानां स्वरूपतो भिन्नानां मुख्यकृच्छ्रणां प्राजापत्यादीनां  
ग्रहणे संभवति सति एकस्यैवाऽऽवृत्त्या भिन्नस्य प्राजापत्यकृच्छ्रस्य गौणस्य त्रित्व-  
संख्यान्यवित्त्वेन ग्रहणस्य दूरापारतत्वात् । अगतिकगतिर्द्वेषा यद्वौणार्थस्य ग्रहणम् ।  
यथा ‘आरण्यानाकाशेष्वालभेरन्’ इति श्रुतावाकाशपदात्तरोपात्तस्य बहुवचन-  
स्योपपत्तये ‘शब्दगुणकमाकाशं तच्चैकम्’ इति नैयायिकस्मरणादेकस्या-  
काशस्योपाधिभेदेन गौणभेदाङ्गीकारः । यत्र तु गतिः समास्ति न तत्र कथमपि  
गौणार्थग्रहणं भवति । अतः ‘एवाऽऽरण्यान् इत्यस्यैकस्यैवाऽऽरण्यपशोर्देशकालादि-  
भेदाभिन्नस्याऽऽलम्बनमिति न वाक्यार्थः । किंतु स्वरूपतो भिन्नानामनेकारण्यपशु  
व्यक्तीनामालम्बनमिति सिद्धान्तः । तद्वत्प्रकृतेऽपि साक्षाद्भेदाश्रयाणां कृच्छ्रणां  
ग्रहणं युक्तं ननु गौणभेदाश्रयस्य कृच्छ्रस्येति बोध्यम् किंच ‘कुर्युः कृच्छ्रत्रयं च’  
इति त्रिंशच्छ्लोकीस्थवाक्यस्य मूलभूत आर्षवचने (म. स्मृ. अ. ११ श्लो. १९०)

लघुभूतानां त्रयं कुर्युः । नतु त्रिः प्राजापत्यम् । संख्यायाः पृथङ्निवेशितत्वात् । तथा च प्रदीपाद्युदात्तवाक्यम्—

सगोत्रो वाऽसगोत्रो वा योऽग्निं दद्यात्सखे नरः ।

सोऽपि कुर्यान्नचश्राद्धं शुध्येत्तु दशमेऽहनि ॥ इति ।

कृच्छ्रत्रयमुक्तं मनुना—

\*व्रात्यानां याजनं कृत्वा परेषामन्यकर्म च ।

अभिचारमहीनं च त्रिभिः कृच्छ्रैर्विशुध्यति ॥ इति ।

‘त्रिभिः’ कृच्छ्रैः’ इत्युक्तम् । तत्र ‘कृच्छ्रैः’ इत्येतावता कपिल्लाधिकरणन्यायेन ( बहुवचनं त्रित्वे पर्यवसन्नमिति हि तत्र सिद्धान्तितम् ) त्रित्वसंख्यायां पर्यवसन्नेन बहुवचनेनैव मुख्यस्य गौणस्य वा कृच्छ्रत्रयस्य लामे ष्छे यत् ‘कृच्छ्रैः’ इति पदापेक्षया पृथक्पदेन त्रिभिरित्यनेन त्रित्वसंख्यां निवेशयति तत्स्वरूपतो भिन्नानां प्राजापत्यादीनां मुख्यानामेव कृच्छ्राणां ग्रहणमित्यवगमयति तदनुवादकं चेदं कृच्छ्रत्रयपदम् । अतस्तदनुसारेणैवमेव कृच्छ्रत्रयपदव्याख्यानं युक्तम् । अन्यथाऽप्रापि ‘कुर्युः कृच्छ्रान्’ इत्येवावक्ष्यत् । तदुक्तं संख्यायाः पृथङ्निवेशितत्वादिति । संख्यायाः— कृच्छ्रगतत्रित्वसंख्यायाः । ‘कृच्छ्रान्’ इत्यपेक्षया पृथक्पदेन त्रयमित्यनेन निवेशितत्वाद्गुणात्त्वादिति तदर्थः ।

\* व्रात्यानामिति । मनुस्मृतावेकादशोऽध्याये सप्तनवत्युत्तरशततमः ( १९७ ) श्लोकोऽयम् । अस्यार्थः—ब्राह्मणक्षत्रियविंशां मध्ये यो यस्य ‘आषोडशाद्ब्राह्मणस्य’ ( म० स्मृ० अ० २ । ३८ ) इत्यादिनाऽऽनुकल्पिकोऽप्युपनयनकाल उक्तः षोडशादिवर्षपर्यन्तस्तत्राप्यकृतोपनयना एते ब्राह्मणादयस्त्रयो वर्णाः पतितसावित्रीका उपनयनानर्हा व्रात्या इत्युच्यन्ते । तेषां व्रात्यानां प्रायश्चित्तार्थत्वेन विहितस्य व्रात्यस्तोभादेः क्रतोर्याजनमार्त्विज्येनोपदेष्टृत्वेन च कृत्वा, परेषां मानापित्रादिपञ्चव्यतिरिक्तानामन्यकर्म निषिद्धैर्ध्वेदेहिकदाहश्राद्धादि कृत्वा, तथा—अभिचारो नाम ‘वैदिकेन शापादिना मन्त्रप्रयोगेण श्येनादियागेन वा क्षत्रुमारणम्’ इति मेधातिथिः । ‘श्येनादियागेनानपराद्धस्य मारणम्’ इति कुल्लूकभट्टः । ‘विप्रातिरिक्तस्य रोगाद्युत्पादनम्’ इति राघवानन्दः । ‘हिंसाफलकं कर्म श्येनादि’ इति सर्वज्ञनारायणः । ‘अथर्ववेदोक्तमन्त्रयन्त्रादिनिष्पादितमारणोच्चाटनादिहिंसात्मकं कर्म’ इति भरतः । ‘मारणादिफलकस्तान्त्रिकः प्रयोगविशेषोऽभिचारः । स तु षड्विधः—मारणं, मोहनं, स्तम्भनं, द्विषणं, उच्चाटणं, वशीकरणम्’ इति तन्त्रसारः । तं कृत्वा ( अनभिचारणीयस्याभिचारं कृत्वन्त्यर्थः ) । ‘अहीनमशुचिक-

रम् ' इति श्रुतेरहीनं द्विरात्रत्रिरात्रादिकं यागविशेषं च कृत्वा त्रिभिः कृच्छैः शुध्येत् । पूर्वोक्तचतुष्टयानुष्ठानजन्यदुरितनिवर्हणार्थं कृच्छ्रत्रयमनुष्ठयत्वेन विधीयते । ननु योऽयमहीनाभिचारयोः प्रायश्चित्तार्थः कृच्छ्रत्रयविधिः सोऽहीनाभिचारयोः कर्तुर्यजमानस्य न भवति । कस्य तर्हीति चेत् ' व्रातयानां याजनम् ' इति याजनोपक्रममात्राणि तत्संबन्धेनाहीनाभिचारयाजकानामृत्विजामिति गृहाण । यजमानस्य तु चोदनाप्रयुक्ता हि तत्कर्मानुष्ठाने प्रवृत्तिः । तस्याश्च प्रतिषेधामावे कथंकारं प्रायश्चित्तविधिः संगच्छताम् । न च प्रायश्चित्तविध्यन्यथानुपपत्त्या तत्प्रतिषेधोऽनुमीयतामिति वाच्यम् । चोदनारूपप्रत्यक्षप्रमाणसिद्धत्वेन प्रबलायाः प्रवृत्तेः प्रायश्चित्तविध्यन्यथानुपपत्त्याऽनुमितत्वाद्दुर्बलेन तेन बाधयोगादष्टदोषदुष्टविकल्पापत्त्या निषेधस्य नैरर्थक्यप्रसङ्गाच्च । नन्वेवं भवत्वहीने विधिवाक्यतः प्रवृत्तिः, इयेनयागादौ तु कथं प्रवृत्तिः । नहि तत्र 'शत्रुन्मारयेत्' इति विधिरस्ति । किं तर्हि, यः शत्रोर्मारणं कामयते तेन तत्सिद्धयर्थं इयेनादि कर्तव्यमित्यभ्यनुज्ञामात्रं क्रियते । शत्रुमारणे च लिप्सा(राग)प्रयुक्ता प्रवृत्तिः । सा च ' न हिंस्यात्सर्वा भूतानि ' इति श्रुत्या निषिद्धा । तथा च हिंसाया निषिद्धत्वानिषिद्धहिंसात्मकामिचारमाचरत एतत्प्रायश्चित्तविधिसंभवादभिचारे यजमानस्यायं कृच्छ्रत्रयविधिः । अहीने तु शास्त्रतः प्रवृत्तिः । सा च न निषिद्धाति निषेधामावे प्रायश्चित्तविधानानुपपत्त्याऽहीन यजमानस्य प्रायश्चित्तविधानासंभवेन याजनाधिकारादहीन ऋत्विजामयं कृच्छ्रत्रयविधिः । इति प्राप्ते ब्रूमः—अहीनेऽपि लिप्सा(राग)प्रयुक्तैव प्रवृत्तिः । यतः फलकामस्य तत्राधिकार उच्यते । ननु फलकामना तत्र प्रतिषिध्यते । नापि काम्यमानो योऽर्थस्तदुत्पत्त्यनुकूला व्यापारः प्रतिषिध्यते । स्वर्गादिफलकं कर्म न कर्तव्यमिति । ततश्च स्वर्गादिफलस्य तदुत्पत्त्यनुकूलव्यापारस्य च निषेधामावेन स्वर्गादिफलानुकूलव्यापारवतो यजमानस्य प्रायश्चित्तविधानासंभवात्स्वर्गादिफलोत्पत्त्यनुकूलव्यापारानुकूलव्यापारवतामृत्विजामेवायं कृच्छ्रत्रयविधिः पर्यवस्यत्यहीने । अभिचारे तु हिंसात्मकस्य फलस्य तदुत्पत्त्यनुकूलव्यापारस्य च ' न हिंस्यात् ' इति श्रुतिवचनेन निषिद्धत्वाद्धिमाफलोत्पत्त्यनुकूलइयेनादिव्यापारात्मकामिचारवतो यजमानस्य प्रायश्चित्तविधिसंभवेनाभिचारे तत्कर्तृत्वेवायं कृच्छ्रत्रयविधिः पर्यवस्यतीति केचिदाहुः । मनुस्मृतिस्थैश्च्छ्लोककटीकाकारो राघवानन्दस्तु—अहीनाभिचारयोरुभयोरपि तत्कर्तृकारयित्रोरुभयोरपि प्रायश्चित्तार्थः कृच्छ्रत्रयविधिरित्याह । अत एव ' अहीनं त्रिरात्रादिसाध्यमभिचारं कारयित्वा कृत्वा वा ' इति व्याख्यातवान् सः । परे तु वाक्शास्त्रं वै ब्राह्मणस्य ' इत्यभिचारणीयाभिचारोऽप्यहीनवदनुज्ञयाऽऽग्नात् एवेति सूर्यावहीनाभिचारौ । तत्रोभयत्रापि ऋत्विजामेव प्रायश्चित्तं युक्तमित्यभिदधुः ।

अत्र च यद्यप्यभिचरन्नपीत्थपिशब्दोऽहीनयाजकान्त्येष्ट्रियाजकयोः  
संग्रहार्थं इत्युक्त्वा मिताक्षरायामेतद्राक्योपन्यासाद्याजनपक्रमदहीने च  
सदन्वयादन्यकर्मण्यपि \*याजयितुरेवेदं प्रायश्चित्तमिति प्रतीयते ।  
तथाऽप्यहीनस्य +विहितत्वेन तत्कर्तुः प्रायश्चित्तसंभवात्तत्र =याजना-  
न्वयेऽपि कदाचिद्गोत्रायेत्यादिवाक्येन परान्त्यकर्मणो निषिद्धत्वा-  
त्तत्कर्तुरेव प्रायश्चित्तसंभवात्स्वग्माभङ्गेनैव मेधातिथिस्वरस्य मनुसृ-  
त्येदमुक्तम् । \*धर्मार्थं सकलैर्ध्वदेहिककरणेऽपि पिण्डदानाद्यनन्तरं स्नान-

\* याजयितुरिति । अयं भावः—त्रात्यानां याजनमिति मनुस्मृत्यावुपक्रमस्थया-  
जनस्य त्रात्यवन्मिताक्षरायामहीनेऽप्यन्वयदर्शनेन नदीस्त्रोतोन्त्यायेन तन्मध्यस्थयोर-  
न्त्यकर्माभिचारयोरपि तत्संबन्धावश्यकत्वेनान्त्यकर्मण्यभिचारे याजनं च कृत्वेत्यर्था-  
दन्त्यकर्माभिचारयोरपि याजयितुरेवेदं प्रायश्चित्तं प्रतीयत इत्यर्थः ।

+ विहितत्वेनेति । अहीनस्याऽऽवृत्तसोमयागरूपद्विरात्राद्यहर्गणात्मकत्वात्सोमस्य  
द्विरात्राद्यहर्गणस्य च 'सोमेन यजत' 'यद्द्विरात्रस्य प्रथममहरनुष्ठयम्' इत्याभ्यां  
विहितत्वेनेत्यर्थः ।

x तत्कर्तुरिति । 'तत्प्रयोजको हेतुश्च' ( पा०सू० १।४।९९। ) इत्यत्रत्य 'तत्प्र-  
योजकः' इति निर्देशन कर्त्तर्यतृजकाम्यां षष्ठ्या न समास इत्यर्थक 'तृजकाम्यां  
कर्त्तरि ( पा० सू० २।२।१९ ) इति षष्ठीसमासनिषेधस्य क्वचिदप्रवृत्त्यनुमानात्तस्य  
कर्त्तरिति कर्तृषष्ठ्या समासः । अथवा शेषषष्ठ्या समासो बोध्यः । तस्य द्विरात्रा-  
द्यहर्गणात्मकस्याहीनसंज्ञकयागविशेषस्य कर्तुरनुष्ठातुर्यजमानस्य प्रायश्चित्तविधाना-  
संभवादित्यर्थः ।

= याजनान्वयेऽपीति विहिते च प्रतिषेधानवकाशः' इति न्यायेन 'अहीमशु-  
चिकरम्' इति श्रुत्युक्तप्रतिषेधस्य याजयितृपरत्वावशंभावाच्चाहीने याजनसंबन्ध-  
पीत्यर्थः ।

कदाचिद्गोत्राय श्राद्धं कार्यमगोत्रजैः' इत्यादिवचनैः सर्वेषामसपिण्डानाम-  
सपिण्डौर्ध्वदेहिकानुष्ठानस्य निषिद्धत्वादाचार्यादिव्यतिरिक्तासपिण्डान्त्यकर्मकर्तुः प्राय-  
श्चित्तविधिसंभवात्तस्येदं प्रायश्चित्तमिति मेधातिथिस्वरस इति बोध्यम् ।

\* अनाथं ब्राह्मणं प्रेतं ये वहन्ति द्विजातयः । पदे पदे यज्ञफलमुपूर्वं लभ-  
न्ति ते ॥ न तेषामशुभं किञ्चित्पापं वाऽशुभकर्मणाम् । जलावगाहनात्तेषां सद्यः  
शौचं विधीयते ॥ इति पराशरवचनमनुसंधायाऽह—धर्मार्थामत्यादि स्नानमात्राच्छु-  
द्धिरित्यन्तम् ।

\* मात्राच्छुद्धिः । स्ने+हादिसंबन्धेन तु ×सवर्णानां दाह=मात्रे त्रिरात्र-  
मम् । ◡ असंबन्धिद्विजान्वहित्वा दहित्वा च सद्यः शौचम् । संबन्धे त्रिरा-  
त्रमिति पैठीनसिस्मरणात् । उ० उत्तमवर्णदाहमात्रेऽप्यवरश्चेदित्यादिगौत-

\* इयं च स्नानमात्राच्छुद्धिः स्वसवर्णसपिण्डव्यतिरिक्तानाथनिर्हरणादिविषयेति  
बोध्यम् । ब्राह्मणो हीनवर्णस्य न कुर्यादौर्ध्वदेहिकम् । कामालोभात्तथा मोहात्कृत्वा  
तज्जातितां व्रजेत् ॥ इति ब्राह्मे ब्राह्मणकर्तृकस्य स्वापेक्षया हीनवर्णोद्देश्यकान्त्यकर्मा-  
नुष्ठानस्य सर्वथा निषिद्धत्वात् । यद्यपि पूर्वोक्तपराशरवचने ' ये वहन्ति ' इत्युक्त-  
त्वेन निर्हरण इयं शुद्धिरिति प्रतीयते तथाऽपि क्रियाकरणेऽग्निदाने चापीयमेव  
शुद्धिर्ज्ञेया । प्रेतसंस्पर्शसंस्कारैर्ब्राह्मणो वैव दुष्यति । वोढा चैवाग्निदाता च सद्यः  
स्नात्वा विशुध्यति ॥ इत्यपराके वृद्धपराशरोक्त्यनुसारात् । असंबन्धिद्विजान्वहित्वा  
दहित्वा चेति पैठीनसिवाक्यैकवाक्यत्वाच्च । एवं चैतदेकवाक्यत्वानुरोधेन पूर्वोक्त-  
पराशरवचने वहन्तीति निर्हरणादिसकलौर्ध्वदेहिकक्रियोपलक्षणमिति तात्पर्यम् ।

+ स्नेहादीति । असपिण्डं द्विजं प्रेतं विप्रो निर्हृत्य बन्धुवत् । विशुध्यति त्रि-  
रात्रेण मातुराप्तांश्च बान्धवान् ॥ असपिण्डं ब्राह्मणं मृतं ब्राह्मणो बन्धुवत्स्नेहा-  
नुबन्धेन नत्वदृष्टबुद्धयेत्यर्थादुक्तं भवति । मातुश्चाऽऽप्तान्संनिकृष्टान्सहोदरभ्रातृ-  
मगिन्यादीन् बान्धवान्निर्हृत्य त्रिरात्रेण शुद्धो भवतीति मनुवचनार्थं मनसिकृत्य ब्रूते-  
स्नेहादीत्यादि त्रिरात्रमित्यन्तम् ।

× सवर्णानामिति । सपिण्डत्वसंबन्धशून्यसनाथसजातीयानामित्यर्थः ।

= मात्र इति । अवधारणार्थकमात्रशब्देन दाहव्यतिरिक्तनिर्हरणादिसकलप्रेत-  
कर्मणां व्युदासः ।

+ त्रिरात्रमिति । अस्य तदज्ञाशनतद्गृहवासयोरभावेऽपि मातुलत्वादिसंबन्धे चे-  
त्यादिः । तद्गृहवासाद्विद्यसत्त्वे केवलं तदज्ञाशनेऽपि वा दशाह एव । संबन्धादित्रित-  
यस्याभावे त्वेकरात्रम् । मातुलसंबन्धतद्गृहवासयोरभावेऽपि केवलं तदज्ञाशने चापि  
त्र्यहमिति व्यवस्था बोध्या ।

◡ असंबन्धीति । सवर्णत्वविशिष्टानाथत्वे सति सपिण्डत्वादिसंबन्धशून्या-  
नित्यर्थः ।

उत्तमेति । क्षत्रियादिरुत्तरोत्तरो वर्णः पूर्वपूर्वं वर्णं यद्युपस्पृशेत्तदा यज्जा-  
तीयं शवं निर्हरति तज्जातिप्रयुक्तं दशरात्रद्वादशरात्रादिकमाशौचमुपस्पृशतोऽपि  
जानीयादित्यर्थक ' अवरश्चेद्दर्णः पूर्वं वर्णमुपस्पृशेत्पूर्वो वाऽवरं तत्र तच्छ्रोत्रोक्तं वाऽऽ-  
नीयात् ' इति श्रुत्याः ।

मोक्तं शवजात्याशौचम् । यद्यपि तत्रोपस्पर्शनं निर्हरणमिति मिताक्ष-  
रावां व्याख्यातं तथाऽपि कैः प्रतिकन्यायेन दाहेऽपि तत्सिध्यति ।  
भृत्या दाहमात्रकरणेऽपि सर्वणे ' यदि निर्हरति ' इत्यादिकूर्मपुरा-

चम् ' इति गौतमवचनानुसारेणाऽऽह-उत्तमेत्यादिना सिध्यतीत्यन्तेन । अत्र दाह-  
कर्तुर्हीनवर्णस्येत्यादिर्बोधः ।

\* ननु निरुक्तमौतमवचने ' उपस्पर्शनं निर्हरणम् ' इति मिताक्षरायामुक्तत्वा-  
त्प्रेतनिर्हरण इदं गौतमोक्तमाशौचविधानं न तद्दाह इत्याशङ्क्याऽऽह-कैमुतिकेति ।  
महाकार्यकरणे समर्थस्य तदपेक्षया लघुभूतकार्यकरणेऽप्यनुक्ताऽपि शक्तिरस्तीत्यर्थ-  
सिद्धस्यार्थस्य प्रतिपिपादायिषायां कैमुतिकन्याय आश्रीयते । यथा चराचरगुरुः  
सच्चिदानन्दरूपः सदाशिवो यदा सर्वपापान्वितानप्यस्माञ्शरणागतान्सर्वदुःखेभ्यो  
मोचयति तदाऽऽस्वपापान्साधुन्वा दुःखेभ्यो मोचयतीति किमु वक्तव्यम् । नैव  
पृथग्वक्तव्यम् । अयत्नसिद्धेऽर्थे पृथग्वचनापेक्षा नास्तीत्यर्थः । तथा प्रकृतेऽपि  
' ब्रह्मचारिणः शवकर्मणा व्रताप्तिवृत्तिः ' इति वसिष्ठवाक्ये शवसंबन्धिनिर्हरणा-  
द्यौर्ध्वदेहिककर्मजातप्रतिपादकसामान्यमुखप्रवृत्तकर्मशब्दोपादानेन (अत एव कुल्लूक-  
भट्टः—'आदिष्टी नोदकं कुर्यात् ' इति मनुस्मृतिस्थश्लोकव्याख्यानावसरे स्वकृत-  
मन्वर्थमुक्त्वाख्यां वसिष्ठवाक्यस्थं 'शवकर्मणा' इति प्रतीकमुपादाय शवनिमित्तकेन नि-  
र्हरणदहनोदकदानपूर्वकपिण्डबोडशश्राद्धादिकर्मणेति व्याख्यातवान् ) निर्हरणपिण्डो-  
दकदानाद्यन्यतमेऽखिले बौर्ध्वदेहिके कर्मणि कथंचिद्ब्रह्मचारिणा कृते व्रतभ्रंश-  
प्राप्तौ ' अन्यत्र मातेत्यादिः ' पर्युदासः क्रियते । एवं च मातापितृगुर्वादेरन्त्यकर्मणि  
निर्हरणाद्यात्मके कर्मिन्श्चिदपि वा ब्रह्मचारिणा कृते व्रतभ्रंशो नास्तीत्युक्तम् ।  
तदेकवाक्यत्वाय (अत एव कुल्लूकभट्टराधवानन्दौ ' आदिष्टी नोदकं कुर्यात् ' इति  
मनुवचनव्याख्यानावसरे ' उदकमिति पूरकपिण्डबोडशश्राद्धादिसकलप्रेतकृत्योपलक्ष-  
णमिति व्याख्यातवन्तौ ) । आचार्यपित्रुपाध्यायानिति याज्ञवल्क्यवचनस्थनिर्हृत्यग्र-  
हणस्योपलक्षणत्वावश्यकत्ववद्गौतमसूत्रव्याख्यावसरे मिताक्षरोक्तनिर्हरणग्रहणस्या-  
प्युपलक्षणत्वावश्यकत्वे स्थिते निर्हरणे प्रोच्यमानमाशौचं दाहेऽपि सिध्यतीति  
किमु वक्तव्यम् । न तत्पृथग्वचनमर्हतीति न्यायेनेत्यर्थः ।

किंचापरार्कः ' प्रवेशनादिकं कर्म ' इति याज्ञवल्क्यस्मृतीयवचनस्थ ' प्रेतसंस्पर्-  
शानाम् ' इति पदस्य ' ये शवस्यालंकरणनिर्हरणदाहान्कुर्वन्ति ते शवस्पृशः ' इत्यर्थं विरदिक्षत् । तस्मिन्व्यायादौ तमवचनस्योपस्पृशेदित्यस्याप्ययमेवाथो ग्रहीतुं  
शक्य इति दाहेऽपि तत्सिध्यतीत्यर्थः ।

णोक्तं \*तदेव । हीन+वर्णोत्तमवर्णे त्ववरश्चेद्वरमित्यादि व्याघ्रोक्तं  
द्विगुणं जात्याशौचम् । यत्तु—

योऽसवर्णं तु मूल्येन नीत्वा चैव दहेन्नरः ।

आशौचं तु भवेत्तस्य प्रेतजातिसमं नृष ॥ इति ।

ब्राह्मं ×तदापदि द्रष्टव्यम् । केचित्तु दाहमात्रेऽपि जात्याशौचं भवत्येव ।  
पैठीनसिन्निरात्रं तु तदसंभवेऽनुकल्प इति वदन्ति । =अत्र च विजातीय-

\*तदेवेति । सपिण्डव्यतिरिक्तस्वसजातीयस्य मौल्यलोभेन दाहमात्रकरणेऽपि दाह-  
कस्य स्वस्वजातिप्रयुक्तं दशरात्रद्वादशरात्रादिकमाशौचं भवतीत्यर्थकं 'यदि निर्ह-  
रति प्रेतं प्रलोभाक्रान्तमानसः । दशाहेन द्विजः शुध्येद्द्वादशाहेन भूमिपः ॥  
मासार्धेन च वैश्यस्तु शूद्रो मासेन शुध्यति' इति कौर्मवचनमनुसंधायाऽऽह—  
भृत्येति । तदेवेति च । भृतिर्वेतनम् । मौल्यमिति यावत् । यस्य दशाहद्वादशाहादि  
यावत्परिमितमाशौचं विहितं तदेव तावत्परिमितमेवाऽऽशौचं सवर्णासपिण्डप्रेतदाह-  
कस्य भवतीत्यर्थः ।

+हीनवर्णेति । समाहारे द्वंद्वः । हीनवर्णोत्तमवर्णविषये त्वित्यर्थः । अयमर्थः—  
हीनवर्णेन क्षत्रियादिना स्वस्वापेक्षयोत्तमवर्णस्य ब्राह्मणादेः, अथवोत्तमवर्णेन ब्राह्मणा-  
दिना स्वस्वापेक्षया हीनवर्णस्य क्षत्रियादेर्निर्हारे दाहे च 'अवरश्चेद्वर्णः पूर्वं वर्णमु-  
पस्पृशेत्पूर्वो वाऽवरं तत्र तच्छवोक्तमाशौचम्' इति गौतमवचनेन यज्जातीयशवस्य  
निर्हरणादिकं करोति तज्जातिप्रयुक्ताशौचं निर्हर्तुर्दाहकस्य च भवतीत्यर्थः । अत्रैव  
भृतिग्रहणे तु—'अवरश्चेद्वरं वर्णं वरो वाऽप्यवरं यदि । वहेच्छवं तदाशौचं  
द्रव्यार्थे द्विगुणं भवेत् ॥ इति व्याघ्रोक्तिं लक्ष्यीकृत्याऽऽह—हीनवर्णोत्तमवर्णे त्वित्यादि  
द्विगुणं जात्याशौचमित्यन्तम् । यज्जातीयशवस्य निर्हरणादिकं करोति तच्छव-  
'जातीयं द्विगुणमाशौचं कुर्यादित्यर्थः ।

× ननु यदि ( उत्तमवर्णकर्तृकहीनवर्णकर्मके ) हीनवर्णकर्तृकोत्तमवर्णकर्मके च  
निर्हरणादौ व्याघ्रोक्तं द्विगुणं जात्याशौचमिष्यते तर्हि 'योऽसवर्णं तु मूल्येन'  
इति ब्राह्मोक्तवचनस्य का गतिरित्याशङ्क्याऽऽह—तदापदीति ।

=अत्रेति । यद्यपि विजातीयस्य निर्हरणे दाहाद्यौर्ध्वदेहिकाक्रियायां चाऽऽशौचप्रयुक्तो  
गुरुलघुभावो वस्तुमशक्यः । तादृशनिर्हरणे यादृशं यावच्चाऽऽशौचमुच्यते तादृ-  
शस्य तावतश्च तादृशदाहाद्यौर्ध्वदेहिकाक्रियायामाशौचस्योक्तत्वात् । तथाऽपि प्राय-  
श्चित्ततदमावास्यां तयोर्मध्ये विशेषोऽवधार्यते । दाहादौ वृच्छादिप्रायश्चित्तसहि-  
तमाशौचं निर्हरणे तु प्रायश्चित्तरहितं तदुक्तम् । एवं च दाहादौ प्रायश्चित्तस्वा-

दाहादौ प्रायश्चित्तकृत एव निर्हरणाद्विशेषः । आशौचं तु तद्वदेव ।

\* प्रायश्चित्तस्याऽऽशौचानुसारेण न्यूनाधिकभावः कल्पनीयः ।

अधमदहनविधौ तं तमेवाऽऽप्नुवन्ति ।

स्वापेक्षयाऽधमवर्णस्यासपिण्डस्य दहनादिकरणे, यस्य दाहादि कुर्वन्ति तं तं वर्णमाप्नुवन्ति । तत्तत्तुल्या भवन्तीत्यर्थवादः । तेन

धिकस्य विधानेन निर्हरणापेक्षया तत्र दोषाधिक्यं कल्पनीयमित्याह—प्रायश्चित्त-  
कृत एवेति । आशौचं तु तद्वदेवेति च ।

\* प्रायश्चित्तेति । अयं भावः—ब्राह्मणेन क्षत्रियस्य वैश्यस्य वा दाहाद्यौर्ध्वदेहिके संपादिते सति दाहादेः कर्तृब्राह्मणस्य ' अवरश्चेद्वर्णः पूर्वं वर्णमुपस्पृशेत्पूर्वं वाऽवरं तत्र तच्छवोक्तमाशौचम् ' इति गौतमवचनेन क्रमेण शवजातिप्रयुक्तमाशौचं द्वादशरात्रं पञ्चदशरात्रं च विहितम् । स्वान्तरे यदाशौचं तदपेक्षया, एकान्तरेऽधिकं प्रोक्तम् । अत आशौचःन्यूनाधिकभावानुसारेणाधमदहनादिविधौ प्रायश्चित्तस्यापि न्यूनाधिकभावः कल्पनीयः । स चेत्थम्—स्वसवर्णदाहादौ यदि पादकृच्छ्रः प्रायश्चित्तत्वेन गृहीतस्तदा स्वान्तरेऽर्धकृच्छ्रः । एकान्तरे पादकृच्छ्रमहितोऽर्ध-  
कृच्छ्रः । ध्यन्तरे द्वावर्धकृच्छ्रौ । इत्येवं रीत्योह्यम् । भृतिग्रहणेनाधमदहनादौ तु तत्तदुक्तमाशौचं प्रायश्चित्तं च सर्वं द्विगुणं बोध्यम् । अस्यायमर्थः—भृत्या सवर्ण-  
दाहादौ प्रायश्चित्तमाशौचं च स्नेहेन सवर्णदाहोक्ताशौचप्रायश्चित्तापेक्षया द्विगुणं कार्यम् । अनन्तरे चतुर्गुणम् । एकान्तरे षड्गुणम् । ध्यन्तरेऽष्टगुणमिति ।

+ ' नोत्तमस्तर्पयेन्नीचम् ' इति निषेधमनुसंधाय ब्रवीति—स्वापेक्षयाऽधमेति । अयं भावः—ब्राह्मणेन स्वापेक्षया हीनानां क्षत्रियवैश्यशूद्राणां, क्षत्रियेण स्वापे-  
क्षया हीनयोर्वैश्यशूद्रयोर्वैश्येन स्वापेक्षयाऽधमस्य शूद्रस्य च दाहाद्यौर्ध्वदेहिके कृते सति वैश्यान्तो ब्राह्मणादिर्दाहादेः कर्ता तं तं भावं प्राप्नोति । तेनाधमेन तुल्यो भवति । शवतुल्याधमजातितां प्राप्नोतीत्यर्थः । अत्र प्रमाणमग्रे वक्ष्यमाणं ब्राह्मवचनमेव । अत्र तं तमेवाऽऽप्नुवन्तीत्ययमर्थवादः । तेन विजातीयस्य स्वापे-  
क्षया हीनस्य दाहाद्यौर्ध्वदेहिके कृते तत्र दोषाधिक्यं कल्प्यते । नतु दाहाद्यपे-  
क्षया प्राक्तने निर्हरणादौ । नोत्तमस्तर्पयेन्नीचम्, इति वचनेन हि नीचजातिकर्म-  
कतृप्तिप्रयोजकस्थैकान्त्यकर्मणः सविशेषं प्रतिषिद्धत्वात् । तृप्तिप्रयोजकमन्त्यकर्म  
च दाहाद्येव नतु तदपेक्षया प्राक्तनं निर्हरणादिकमिति स्पष्टमेव । एवं च हीन-  
विजातीयदाहादौ दोषाधिक्यात्तज्जात्याशौचं प्रायश्चित्तं चेति द्वयम् । तादृशस्य  
निर्हरणे तु दोषाधिक्याभावात् प्रायश्चित्तं किंतु केवलं जात्याशौचमेव । प्रायश्चित्तं  
च क्षत्रियादेरुत्तरोत्तरमधमत्वाधिक्यात्तदनुसारेणाधिकं कल्प्यमिति युक्त्योह्यम् ।  
तदेतत्सर्वमाकलय्याऽऽह—स्नेहेन तावदित्यादि ।

दोषाधिक्यात्स्नेहेन तावद्दाहे सर्वस्मिन्नौर्ध्वदेहिके कृते तत्तज्जातिप्रयुक्त-  
माशौचं, प्रायश्चित्तं चानन्तरे द्विगुणं, एकान्तरे त्रिगुणं च्यन्तरे चतुर्गु-  
णम् । भृत्या त्वाशौचं प्रायश्चित्तं च तत्तदुक्तापेक्षया द्विगुणं भवती-  
त्यर्थः । तथा च ब्रह्मपुराणे—

ब्राह्मणस्त्वन्यवर्णानां न करोति कदाचन ।

कामान्मोहाद्ब्रह्मालोभात्कृत्वा तज्जातितां व्रजेत् ॥ इति ।

ब्राह्मणग्रहणम् \* पलक्षणम् । अधमजातिप्राप्तेरेव दोषत्वात्सत्यपि-  
स्त्वन्यवर्णानामिति सामान्यग्रहणे हीनवर्णपरमेवेदम् । अत्र च कामादिहे-  
तूपादानाद्धर्मार्थं द्विजानां द्विजप्रेतदाहादौ दोषाभावो गम्यते । शूद्रस्य तु  
धर्मेणापि द्विजैर्दाहादि न कार्यम् । शूद्रेण च तेषामिति निर्हरणाशौच  
उक्त + प्रायम् । अत्र च निर्हाराद्याशौचे निर्हरणादिकर्तृसंबन्धिनां

\* उपलक्षणमिति । अयं भावः—ब्राह्मणेन स्वापेक्षयाऽन्यवर्णानां हीनजातीयानां  
क्षत्रियादीनां दाहाद्यौर्ध्वदेहिके कृते सति दाहादेः कर्ता दाहाद्यन्त्यक्रियाविषयक्षत्रि-  
यादिहीनजातितां प्राप्नोतीत्यर्थकेन ' ब्राह्मणस्त्वन्यवर्णानाम् ' इति ब्रह्मपुराणस्थव-  
चनेनाधमजातिप्राप्तिरूपो दोषो विधीयते । स चाधमजातिप्राप्तिरूपो दोषो न केवलं  
हीनजातीयक्रियाकर्तृब्राह्मणस्यैव संभवति किंतु क्षत्रियवैश्ययोरपि संभवति । तयो-  
रपि वैश्यशूद्रयोः स्वापेक्षयाऽधमजातीययोः केनापि कारणेनान्त्यक्रियाकारित्वस्य  
संभवात् । एवं चोत्तमजातीयेन स्वापेक्षयाऽधमजातीयस्य दाहाद्यन्त्यविधावनुष्ठिते  
स्वापेक्षयोत्तमजातीयोऽधमजातितामाप्नोति, न केवलमुत्तमजातिर्ब्राह्मण एवाधम-  
जातिं लभत इति ब्राह्मवाक्यार्थः पर्यवस्यति । तथा च ब्राह्मवचनस्य ब्राह्मणशब्दो-  
पादानं यत्किञ्चिदपेक्षयोत्तमजातीयत्वविशिष्टस्योपलक्षणं सिध्यति । न तत्र ब्राह्म-  
णत्वे निर्भरः कार्य इति यावत् । अन्त्यक्रियाकर्तृवाचिब्रह्मणग्रहणस्योपलक्ष-  
णत्वाङ्गीकारादेव च तादृशक्रियोद्देश्यभूतार्थकत्वेनोपात्तस्यान्यवर्णानामित्यस्य सामा-  
न्यरूपेण क्षत्रियवैश्यशूद्रवाचित्वेऽपि यत्किञ्चिदपेक्षया हीनजातिपरत्वं संपद्यत  
इति बोध्यम् ।

+ उक्तप्रायमिति 'मृतं द्विजं न शूद्रेण हारयेन्न शूद्रं द्विजेन' इति विष्णुस्मृतावशिेषेण  
शूद्रस्य कर्तृत्वेन कर्मत्वेन च निषेधश्रवणादुक्तप्रायमित्यर्थः । अत्र यद्यपि 'न हारयेत्'  
इत्युक्तत्वाद्द्विजकर्मकनिर्हरणाक्रियानिरूपितस्यैव कर्तृत्वस्य तथा द्विजकर्तृकनिर्हरण-  
क्रियानिरूपितस्यैव कर्मत्वस्य च निषेधः शूद्रे प्रतीयते न तादृशदाहार्हादिक्रियानिरू-  
पितस्य, तथाऽपि दाहाद्यपेक्षया स्वरूपदोषयुतादृशनिर्हरणाक्रियानिरूपितयोः कर्तृत्व-

भार्यापुत्रादीनां द्रव्याणां च नाऽऽशौचं किंतु \* तस्यैव । + तस्यापि नित्यकर्मलोपो नास्ति ।

× आशौचं यस्य संसर्गादापतेद्गृहमेधिनः ।

क्रियास्तस्य न लुप्यन्ते गृह्याणां च न तद्भवेत् ॥

इत्यङ्गिरःस्मरणात् ॥ १४ ॥

○ पालाशीमाहिताग्नेः प्रतिकृतिमथवाऽस्थीनि दग्ध्वा दशाहा-  
द्याशौचा ज्ञातयः स्युस्तत इतरनृणां त्रीण्यहान्येव कुर्युः ।

अन्यो विप्राद्यशौचे सकृददनमदंस्तावदाशौचकृत्स्या-

द्यावत्तेषां तदन्ते व्रतमपि च चरेद्गोदने त्वेकरात्रम् ॥ १५ ॥

कर्मत्वयोः शूद्रे निषेधे प्रतिपाद्यमाने तदपेक्षयाऽप्यधिकदोषयुततादृशदाहादिक्रिया-  
निरूपितयोः कर्तृत्वकर्मत्वयोः शूद्रे निषेधः प्रतिपादयितुमभीष्ट इति किमु वक्तव्य-  
मिति कैमातिकन्यायेन ( निर्हत्यापि व्रती व्रती ( याज्ञ. स्मृ. ३।१९ ) इतिवच-  
नस्थनिर्हरणग्रहणवद्विष्णुस्मृतिस्थनिर्हरणग्रहणस्याप्युपलक्षणत्वाङ्गीकारेण च ) विष्णु-  
स्मृतिप्रदिपादितो निषेधो दाहादावपि सिध्यतीति बोध्यम् ।

\* तस्यैवेति । निर्हरणादिकर्तुरेव । एवकारेण तत्स्वामिकानां पुत्रकलत्रादीनां  
द्रव्याणां च व्यावृत्तिः ।

+ तस्यापीति । निर्हरणादेः कर्तुरपि । अपिशब्देन तत्संबन्धिनां भ्रातृपुत्रादीना-  
माशौचाभावप्रयुक्तो नित्यकर्मलोपाभावः समुच्चिचीषितः ।

× निर्हरणादिप्रयुक्ताशौचे वर्तमानेऽपि नित्यकर्म न हातव्यं किंचैतदाशौचं  
न तत्संबन्धिनामित्यर्थिकां स्वोक्तिमार्षवचनोपन्यासेन प्रमाणयति—आशौचमिति ।

= गृह्याणामिति । गृहे भवानां भार्यादीनां तद्द्रव्याणां च ।

○ अथेदानीं देशान्तरमृतस्य शरीरालाभे च दाहविधिं पञ्चदशवृत्तेनाऽऽह-  
पालाशीमिति । आहिताग्नेः साग्निकस्यास्थिभिः प्रतिकृतिं कृत्वा तदलाभे शौनकादि-  
गृह्योक्तविधिना पालाशीं पलाशनिर्मितां प्रतिकृतिं कृत्वा तां च दग्ध्वा ज्ञातयो दशा-  
हाद्याशौचं कुर्युः । तत इतरनृणामनाहिताग्नीनां पालाश्यादिप्रतिकृतिं कृत्वा तथैव  
दग्ध्वा ज्ञातयस्त्रीण्यहान्याशौचभाजः स्युः । अत्रोभयत्र मूलं व वसिष्ठवचनम्—  
'आहिताग्निश्चेत्प्रवसन्प्रियेत तत्पुनःसंस्कारं कृत्वा शववदाशौचम् । अनाहिताग्ने-  
स्त्रिरात्रमिति । सुपिष्टैर्जलसंमिश्रैर्दग्धव्यश्च कटाग्निना । असौ स्वर्गाय लोकाय स्वाहे-  
त्युक्त्वा स बान्धवैः ॥ एवं पर्णशरं दग्ध्वा त्रिरात्रमशुचिर्भवेत् ॥ इति । अन्यः  
सकुर्यो दशाहाशौचवतां गृहेऽदनमन्नं सकृदेकवारमप्यदन् भुञ्जस्तावदाशौचकृ-  
त्तेषां यावत्कालमाशौचं तावदाशौचमाकू स्यात् । अशुचिर्भवेत् । अन्त आशौचान्ते

आहिताग्नेः श्रौताग्निमतः प्रेतस्य काष्ठवद्दाहादिना नष्टशरीरस्यास्थनां  
लाभे पञ्चगव्यप्रोक्षणादिपूर्वं तानि दग्ध्वा तेषामप्यलाभे पालाशीं  
पलाशवृन्तनिर्मितां कुशमर्षां वा प्रतिकृतिं स्वशाखोक्तविधया कृत्वा  
तदैव दग्ध्वा यदा कदाचिद्दाहेऽपि तद्दिन\*प्रभृत्येव ज्ञातयः सर्वे सपिण्डा  
दशाहादिसंपूर्णाशौचिनः स्युः । +इदं चोपलक्षणम् । तेन दुहितृदौहि-  
त्रादयोऽपि दाहदिनप्रभृत्येव स्वस्वाशौचभागिनः स्युः । तथा च  
वसिष्ठः—आहिताग्निश्चेत्प्रवसान्म्रयेत पुनः संस्कारं कृत्वा शववदाशौच-  
मिति । अत्र च पूर्वकृतायाः शरीरप्रतिपत्तेर्लौकिकत्वात्संस्कारत्वाभा-  
वेऽपि संस्कारसमानकार्यत्वात्संस्कारत्वं विवक्षित्वा तदपेक्षया प्रतिकृ-  
तिदाहस्य पुनःसंस्कारत्वोक्तिः । यदा तु प्रोषितमृतस्याप्याहिताग्नेः  
शरीरं लभ्यते तदा तदेव दग्धव्यम् । तथा च ब्रह्मपुराणे—

आहिताग्नौ विदेशस्थे मृते सति कलेवरम् ।

निधेयं नाग्निभिर्यावत्तदीयैरपि दह्यते ॥

तावत्कालं दक्षिणाग्रैः कुशैरास्तीर्थं वेदिकाम् ।

अधोमुखीं च समिधं भारयित्वा पिधानवत् ॥

यस्य यद्भ्रतं विहितं तदपि चरेत्कुर्यात् । ‘उभयत्र दशाहानि कुलस्यान्नं न  
भुज्यते’ इति निषिद्धाचरणादिति भावः । रोदने त्वेकरात्रम् । प्रेतस्य सपिण्डैः  
सह रोदने कृत एकरात्रमाशौचं स्यात् । तथा च पारस्करः—मृतस्य बान्धवैः सार्धं  
कृत्वा तु परिदेवनम् । वर्जयेत्तद्दहोरात्रं दानश्राद्धादिकर्मसु ॥ इति ।

\* तद्दिनप्रभृत्येवेति । दाहदिनप्रभृत्येवेत्यर्थः । एवकारेण मरणदिवसव्युदासः ।  
‘साग्नेः संस्कारकर्मणः’ दाहादग्निमतो विद्यात्’ इत्यादिवचनैः श्रौताग्निमतो मरणे  
दाहदिवसमारभ्यैवाऽऽशौचस्य विहितत्वात् । प्रतिकृतिदाहेऽपि तद्वदेव दाहदिनमार-  
भ्यैवाऽऽशौचं कर्तव्यम् । तदुक्तं वसिष्ठवचने—शववदाशौचमिति । प्रत्यक्षतः शवदाहे  
यथा दाहदिनमारभ्यैवाऽऽशौचं विधीयते न दाहात्प्राङ्मृतिदिनमारभ्य, प्रतिकृतिदा-  
हेऽपि तथैवाऽऽशौचं कर्तव्यं न तु प्रतिकृतिदाहात्प्राङ्मरणदिनमारभ्येति तदर्थः ।

+ इदमिति । इदं सपिण्डग्रहणम् । उपलक्षणमिति । आशौचप्रयोजकसपिण्ड-  
त्वसोदकत्वदुहितृत्वदौहित्रत्वादिसंबन्धवत् उपलक्षणमित्यर्थः । उपलक्षणत्वे प्रमाणं च  
वसिष्ठवचनमेव । आशौचविधानोद्देश्यभूतसंबन्धविशेषानादरेण शववत्प्रत्यक्षशवदाह-  
वदाशौचविधाबुद्देश्यत्वेन प्रत्यासत्त्या शवसंबन्धिनां भार्यादुहित्रादीनां लाभादिति  
भावः ।

परकीयेन वत्सेन दुग्धा तां गां च तद्गृहे ।  
गोक्षीरेणाथ तेनैव जुहुयादग्निहोत्रकम् ॥  
पश्चादग्नीन्समारोप्य यज्ञभाण्डानि तान्यपि ।  
उपयच्छेत् विप्राय तत्तत्तोषदमेव हि ॥  
मथित्वाऽग्निप्रणयनं कृत्वा तत्कुणपं दहेत् । इति ।

तत इतरनृणां त्रीण्यहान्येव कुर्युः ।

आहिताग्नीतरेषां स्मार्ताग्निमदादीनां नृणां ततः प्रतिकृतिदाहानन्तरं  
त्रीण्येवाहान्याग्नीचं कुर्युर्नतु दशाहादि । तथा च ब्रह्मपुराणे—

अनाहिताग्नेर्देहस्तु दाहो गृह्याग्निना द्विजैः ।  
तदलाभे पलाशानां वृन्तैः कार्यः पुमानपि ।  
शतैस्त्रिभिः पृष्ठधिकैः शरं वृन्तैर्विधानतः ।  
वेष्टितव्यस्तथा यत्नात्कृष्णसारस्य चर्भणा ॥  
ऊर्णासूत्रेण बद्ध्वा तु प्रलेप्तव्यो यवैस्तथा ।  
सुपिष्टैर्जलसंमिश्रैर्दग्धव्यश्च तथाऽग्निना ॥  
असौ स्वर्गाय लोकाय स्वाहेत्युक्त्वा स वान्धवैः ।  
एवं पर्णशरं दग्ध्वा त्रिरात्रमशुचिर्भवेत् ॥ इति ।

त्रिरात्रमध्ये पिण्डदानप्रकारोऽन्यत्र निरूपितः । पर्णशरं पर्ण  
पलाशस्तस्य शरः पर्णत्रयवृन्तं तन्निर्मितं प्रतिरूपकमित्यर्थः । इदं चा-  
स्थनामप्युपलक्षणम् ।

+ विदेशमरणेऽस्थीनि आहृत्याभ्यञ्ज्य सर्पिषा ।  
दाहयेद्दहिषाऽऽच्छाद्य पात्रन्यासादि पूर्ववत् ॥  
अस्थनामलाभे पर्णानि शकलान्युक्त<sup>x</sup>याऽऽवृता ।  
दाहयेदस्थिसंख्यानिततः प्रभृति सूक्तम् ॥ इति ।

\*अन्यत्रेति । याज्ञवल्क्यमिताक्षरादौ । तदुक्तं शातातपपारस्काराभ्याम्—आशौचस्य  
तु हासेऽपि पिण्डान्दद्याद्दशैव तु । प्रथमे दिवसे देयास्त्रयः पिण्डाः समाहितैः ।  
द्वितीये चतुरो दद्यादास्थिसंचयनं तथा । त्रींस्तु दद्यात्तृतीयेऽह्नि वस्त्रादि क्षालयेत्ततः ।  
इत्यादिना निरूपित इत्यर्थः ।

+ प्रेतदेहालाभे विहितस्य पर्णशरदाहस्यास्थिदाहोपलक्षणत्वे प्रमाणं प्रदर्शनाह—  
विदेशमरणेऽस्थीनीति ।

<sup>x</sup> उक्तयाऽऽवृतेति । पूर्वोक्तयाऽऽहिताग्निप्रक्रियेति यावत् ।

छन्दोगपरिशिष्टेऽस्थनामपि देहालाभे दाहविधानात् । \* इदं च त्रिरात्रं निश्चितमरणस्य सर्वस्य प्रतिकृतिदाहे + संपूर्णाशौचकालादूर्ध्वं क्रियमाणे पत्नीपुत्रयोः पूर्वं × गृहीताशौचयोर्भवति । अगृहीताशौचयोस्तु = संपूर्णमेव । अगृहीताशौचत्वं च—यत्र द्वादशवर्षादिप्रतीक्षोत्तरकालं मरणावधारणेन दाहादिकं क्रियते तत्र तत्पूर्वं मरणसंदेहादेव । अन्यत्रापि मरणाज्ञानेन संभवति । पत्नीपुत्रातिरिक्तानां तु द्वादशवर्षादिप्रतीक्षोत्तरं प्रतिकृतिदाहे त्रिरात्रम् । ÷ तत्र तत्पूर्वं मरण-

\* इदमिति । ‘ एवं पर्णशरं दग्ध्वा त्रिरात्रमशुचिर्भवेत् ’ इति ब्राह्मवचनेन पर्णशरदाहोत्तरं विहितं त्रिरात्राशौचमित्यर्थः ।

+ ‘ प्रोषिते कालशेषः स्यात् ’ ( या. स्मृ. ३ । २१ ) इति वचनेनाऽऽशौचप्रवृत्तिदिनादूर्ध्वमाशौचज्ञानेऽवशिष्टदिनैः शुद्धेरभिधानादाह—संपूर्णाशौचकालादूर्ध्वमिति । तथा च दशाहमध्ये प्रतिकृतिदाहे सत्ययं त्रिरात्रविधिर्न भवति ।

× गृहीताशौचयोरिति । आश्वलायनगृह्यपरिशिष्टेऽतीतसंस्कारमुपक्रम्य ‘ अन्येषु पत्नीपुत्रयोः पूर्वमगृहीताशौचयोः सर्वमाशौचं गृहीताशौचयोः कर्माङ्गं त्रिरात्रम् ’ इत्यनेन गृहीताशौचयोर्भार्यापुत्रयोरेव त्रिरात्राशौचप्रतिपादनादिति भावः । तथा चागृहीताशौचयोर्नायं त्रिरात्रविधिः प्रवर्तत इत्याशयेनाऽऽह—अगृहीताशौचयोस्त्वित्यादि । अत्र यद्यपि ‘ दग्ध्वा अशुचिर्भवेत् ’ इत्यन्वये सति समानकर्तृत्वविवक्षाप्रतिपादकत्वाप्रत्ययश्रवणेन दाहाशुचिभवनक्रिययोरेककर्तृकत्वप्रतीत्या दाहकर्तुरेवेदं त्रिरात्रविधानं प्रतिपादादिषितं प्रतीयते न पत्नीपुत्रयोस्तथाऽपि निरुक्ताश्वलायनगृह्यपरिशिष्टवचोबलात्समानकर्तृकत्वाविवक्षणेन पूर्वोत्तरकालिकत्वरूपानिमित्तानिमित्तभावमात्रांशविवक्षया क्त्वाप्रत्ययोपपादनात्प्रतिकृतिदाहानिमित्तकस्य ब्राह्मोक्तत्रिरात्राशौचस्य भार्यापुत्रविषयत्वं व्यवस्थापितं कैश्चिदिति बोध्यम् ।

= संपूर्णमेवेति । ‘ अन्येषु पत्नीपुत्रयोः पूर्वमगृहीताशौचयोः सर्वमाशौचम् ’ इत्याश्वलायनगृह्यपरिशिष्टवचनेन श्रौताग्निमद्ध्यतिरिक्तस्मार्ताग्निमन्निरग्निकादिमरणविषयके प्रतिकृतिदाहे पूर्वमगृहीताशौचयोः पत्नीपुत्रयोः संपूर्णाशौचविधानादिति भावः । पूर्वमगृहीताशौचत्वं च प्रोषितस्य कस्यचिद्द्वादशाब्दादिप्रतीक्षावशान्मृतिसंदेहात्तदज्ञानाद्वा भवति तत्रेदं पत्नीपुत्रयोः संपूर्णाशौचं विधीयते । यद्यप्यत्र ‘ पर्णशरं दग्ध्वा त्रिरात्रमशुचिर्भवेत् ’ इति ब्राह्मोक्तं प्रतिकृतिदाहप्रयुक्तत्रिरात्राशौचं प्रसज्यते तथाऽपि पत्नीपुत्रव्यतिरिक्तसपिण्डेषु द्वादशाब्दप्रतीक्षावशान्मृतिसंदेहान्मरणाज्ञानाद्वाऽगृहीताशौचवत्सु तच्चरितार्थमिति विशेषविषयकेणाऽऽश्वलायनवचनेन सामान्यविषयकस्य तस्य बाधः ।

+ ननु पर्णशरदाहे मासत्रयमासषट्कादिकालविशेषव्यवस्थितात्त्रिरात्रपक्षिण्यादिवि-

कालविशेषानवधारणेन कालविशेषव्यवस्थितत्रिरात्राद्यतिक्रान्ताशौच-  
पक्षासंभवे प्राथमिकत्रिरात्रपक्षस्यैवोचितत्वान्त्वात् । + अन्यत्र तु त्रिरा-

घयः कुतो न प्रवर्तन्त इत्याशङ्क्याऽऽह-तत्रेति । तत्र द्वादशवर्षादिप्रतीक्षोत्तरं क्रिय-  
माणे प्रतिकृतिदाहे । तत्पूर्वं पर्णशरदाहात्प्रागित्यर्थः ।

\* उचितत्वादिति । ' यस्य न श्रूयते वार्ता यावद्द्वादशवत्सरात् । कुशपुत्तल-  
दाहेन तस्य स्यादवधारणा ' इति बृहस्पत्यादिवचनबलाद्द्वादशसंवत्सरेपर्यन्तं यस्य  
न जीवद्वार्ता श्रूयते न चाप्यागच्छति तस्य मरणमवधार्य कुशपुत्तलादिदाहविधिना  
सर्वोऽपि दाहाद्यन्त्याविधिः कर्तव्यतया विधीयते । तत्र पर्णशरदाहात्प्राक्तने काले  
तन्मरणकल्पनाऽऽवश्यकी । कल्पितमरणस्य च दाहक्षणावधिकमासत्रयमासषट्का-  
दिव्यवहितत्वरूपविशेषणविशिष्टप्राक्कालिकत्वकल्पनायां प्रमाणाभावेन दाहापेक्षया  
सामान्यतः प्राक्कालिकत्वकल्पनस्यैव न्याय्यत्वम् । अत एव नात्र गृहीताशौचवत्त्वं  
संभवति । अत एव च द्वादशवर्षादिप्रतीक्षोत्तरं चतुर्दशवर्षादावपि क्रियमाणे प्रतिकृति-  
दाहे दशाहोत्तरभाविकालविशेषावलम्बनेन प्रवृत्तानामतिक्रान्तत्वप्रयुक्तत्रिरात्राद्यशौच-  
विधानां न प्रवृत्तिः । किंतु ब्रह्मोक्तत्रिरात्रस्यैवेत्याशयेनाऽऽह-मरणकालविशेषान-  
वधारणेनेत्यादि । तथा च कल्पितमरणकालस्य कालत्वरूपसामान्यरूपेण ज्ञानेऽपि  
वारादिविशिष्टतत्तन्मासपक्षगतीदिनत्वात्मकविशेषरूपेण ज्ञानाभावाद्द्विशिष्टकालज्ञान-  
प्रयुक्तानां त्रिरात्रादीनां न प्रवृत्तिरिति यावत् । किंतु प्रथमोपस्थितत्वादाहनिमित्त-  
कत्रिरात्रस्यैवोचितत्वादित्यर्थः । नत्वतिक्रान्ताशौचान्तर्गतत्रिरात्रपक्ष इति यावत् ।  
अत्रेदं बोध्यम्-मरणकालानवधारणेन त्रिरात्राद्यतिक्रान्ताशौचानि न प्रवर्तन्त इत्यु-  
क्त्वाऽतिक्रान्तान्तर्गतप्राथमिकत्रिरात्रपक्ष एव ग्रहीतुमुचित इत्युक्तिर्व्याहता । गृह्यु-  
चितस्ताहिं न प्रवर्तन्त इति विरुणाद्धि । यदि न प्रवर्तन्ते तर्हि कथं त्रिरात्रपक्षग्र-  
हणौचित्यम् । नचाप्यौचित्ये किञ्चित्कारणं निर्दिष्टम् । अतः परस्परविरुद्धमेतत् ।  
इति चेदुच्यते-एवं पर्णशरं दग्धेति ब्राह्मणचने क्त्वाप्रत्ययश्रवणेनोपस्थितस्य समा-  
नकर्तृकत्वांशस्याविवक्षां कृत्वा सिद्धसाध्यसमभिव्याहारन्यायेन निमित्तनिमित्तिभा-  
वपरत्वात्पूर्वोत्तरकालिकत्वमात्रांशाविवक्षणेन क्त्वःप्रत्ययोपपादने कृते दाहनिमि-  
त्ताशौचस्य पुत्रादिसर्वसपिण्डविषयकस्य सिद्धत्वेन ब्राह्मत्रिरात्रस्यात्र प्रवृत्त्या प्राथ-  
मिकत्रिरात्रपक्ष एव गृहीत इव भवतीति । एवं च ब्राह्मणचने समानकर्तृकत्वस्या-  
विवक्षां कृत्वा पुत्रादिसर्वसपिण्डेषु दाहनिमित्तत्रिरात्राशौचविधानद्वारा त्रिरात्र-  
पक्षस्यैव ग्रहीतुमुचितत्वादिति व्याख्येयम् । अन्यथा व्याहृतत्वापत्तिर्दुरुद्धरा  
स्यादिति प्रतिपाति ।

+ अन्यत्रेति । मृतिवार्तायाः श्रवणेनागृहीताशौचस्थलीयदशाहाद्युत्तरकालिकपर्णश-

त्राद्यतिक्रान्ताशौचपक्षा एव व्यवस्थया भवन्ति । \*दशाहाद्यन्तः—  
प्रतिकृतिदाहे तु सर्वेषां कालशेष एव नतु त्रिरात्रम् । अत्र च  
+ सर्वत्र त्रिरात्रवचनस्याऽऽकाङ्क्षितविधिन्वं मूलम् । = तथा हि—

रदाह इत्यर्थः । त्रिरात्राद्यतिक्रान्ताशौचपक्षाः.... भवन्तीति । अतिक्रान्तत्वप्रयुक्ता-  
स्त्रिगत्रपक्षिण्यादिविषय एव प्रवर्तन्ते नतु पर्णशरदाहप्रयुक्तं त्रिरात्रमित्यर्थः । निर्ण-  
यासन्धौ तु—‘ देशान्तरमृतं श्रुत्वा नाऽऽशौचं चेत्कथंचन । गृहीतमिति शेषः ।  
कालात्ययेऽपि कुर्वीत दाहकाले दिनत्रयम् ’ ॥ इत्यङ्गिरसा पत्नीपुत्रान्यनिरिक्तानां  
सपिण्डानामगृहीताशौचानां पर्णशरदाहे त्रिगत्राशौचमुक्तम् । गृहीताशौचानां तु  
स्नानमत्रं स्मृत्यर्थसार उक्तमित्युक्तम् ।

\* दशाहेति । यद्ययं प्रतिकृतिदाहो दशाहादिमध्ये एव क्रियेत तदा भार्या-  
पुत्रादिसर्वसपिण्डानामवशिष्टदिनैरेव शुद्धिर्नतु दाहनिमित्तात्त्रिरात्र इत्यर्थः ।  
‘ प्रोषिते कालशेषः स्यात् ’ इति याज्ञवल्क्येन दशाहादिमध्येऽशौचेऽवगतेऽवशिष्ट-  
दिनैः शुद्धेरभिधान इति भावः । नन्वप्रोषितस्यापि मृतस्य यदि कथंचिल्लौकिका-  
ग्निदाहजलपक्षेपादिना शरीरालाभेन दशाहमध्ये पर्णशरदाहः क्रियते तदाऽपि न  
त्रिरात्रम् । प्रोषितत्वस्याविवक्षितत्वादिति भावः । किंत्ववशिष्टदिनैरेव शुद्धिरिति  
बोध्यम् ।

+ सर्वत्रेति । गृहीतागृहीताशौचसपिण्डविषयके प्रतिकृतिदाहनिमित्ताशौच  
इत्यर्थः । अत्रेदं बोध्यम्—प्रतिकृतिदाहो द्विविधः । वचनबलकल्प्यमानमरणविष-  
यकः साक्षान्मरणविषयकश्चति । द्वादशवर्षादप्रतीक्षोत्तरं क्रियमाण आद्यः । मृतशरी-  
रालाभे द्वितीयः । तत्र प्रथमे कल्पितमरणस्य सामान्यरूपेण दाहप्राक्कालिकत्वाङ्गी-  
कारेऽपि तत्तन्मासपक्षगततिथिवारविशिष्टदिनरात्रित्वादिरूपविशेषरूपेण ( निश्चित-  
रूपेण ) दाहप्राक्कालिकत्वावधारणवर्णनायां प्रमणाभावान्मृतसंदेहवशाच्चाऽऽशौच-  
प्रवृत्तेर्व्याहृतत्वेन पुत्रादिसपिण्डानां गृहीताशौचवत्त्वं नैव संभवति । द्वितीये निश्चि-  
तमृतिवार्ताश्रवणे दाहकालात्प्रागाशौचग्रहः संभवति तादृशवार्ताया अश्रवणे तु  
नेति । तथा चात्र दाहनिमित्ताशौचविषयः षोढा भिद्यते । स यथा—प्रथमे प्रति-  
कृतिदाहे नित्यागृहीताशौचकपत्नीपुत्रौ ( १ ) तथाविधः पत्नीपुत्रान्यसपिण्डश्च  
( २ ) द्वितीये त्वगृहीताशौचकपत्नीपुत्रौ ( १ ) तादृशः पत्नीपुत्रान्यस-  
पिण्ड ( २ ) तथा गृहीताशौचवत्पत्नीपुत्रौ ( ३ ) तथाविधः पत्नीपुत्रान्यस-  
पिण्डश्चति ( ४ ) मिलित्वा षड्भेदाः संभवन्ति । तत्र प्रथमाद्ये ( नित्यागृहीता-  
शौचकपत्नीपुत्र ) कल्पितमरणकालस्य सामान्यरूपेण ज्ञानेऽपि दाहकालापेक्षया  
दशाहादिव्यवहितप्राक्कालिकविशिष्टदिनवारिरूपविशेषरूपेण परिज्ञानाभावान्मृति-  
दिनावधिकदशाहोत्तरभाविमासत्रयादिकालविशेषव्यवस्थितस्यहाद्यतिक्रान्ताशौचवि-

धायकवचनानि न प्रवर्तितुमीहन्ते । नापि ' दशाहं शावमाशौचं सपिण्डेषु विधी-  
यते ' इति मरणनिमित्तकदशाहाशौचाविधायकं प्रवर्तते । तस्य निश्चितमरणस्थले  
सावकाशत्वात् । प्रकृतस्थले मरणस्य संदिग्धत्वाच्च । द्वितीयाद्ये ( अगृहीताशौच-  
कपत्नीपुत्रे ) मृतिवार्ताया अज्ञानाद्यद्यपि पूर्वमाशौचग्रहो न कृतस्तथाऽपि दाह-  
काले मरणकारज्ञानसत्त्वात्तदधिकदशाहोत्तरभाविमासत्रयादिकालविशेषव्यवस्थित-  
व्यहाद्यतिक्रान्ताशौचप्रवृत्तिर्यद्यपि संमस्ति तथाऽपि निरुक्तस्थलद्वये 'अन्येषु पत्नीपुत्रयोः  
पूर्वमगृहीताशौचयोः सर्वमाशौचम्' इत्याश्रयायनगृह्यपरिशिष्टेन प्रतिकृतिदाहनिमित्तं  
संपूर्ण दशाहमाशौचं विहितम् । तदुक्तं निर्णयसिन्धुटीकायां नौकायामार्गे इत्युपाह्व-  
रणंभट्टैः—' मृतिसंदेहवशात्तदज्ञानाद्वेदं संपूर्णाशौचविधानम् ' इति । तच्च पत्नीपुत्र-  
योरेवागृहीताशौचयोः सूत्रे तथैव स्पष्टोक्तेः । आद्ये प्रतिकृतिदाहविषयेऽगृहीताशौच-  
योरिति विशेषणमुपरज्जकतया बोध्यम् । तत्प्रयोजनं तु साक्षान्मरणविषयकप्रतिकृति-  
दाहस्थले द्वितीयतृतीये ( गृहीताशौचवत्पत्नीपुत्रे ) संपूर्णाशौचाप्रवृत्तिरिति ज्ञेयम् ।  
द्वितीयद्वितीये ( अगृहीताशौचकपत्नीपुत्रान्यसपिण्डे ) यथायथं व्यहाद्यतिक्रान्ता-  
शौचान्येव प्रवर्तन्ते । दाहकाले निश्चितमरणज्ञानसत्त्वेन प्रथमोपस्थितमरणनिमित्तक-  
त्रिरात्राद्यतिक्रान्ताशौचाविधिप्रवृत्त्यै निर्वाहात् । नात्र ब्राह्मोक्तं त्रिरात्राशौचं प्रव-  
र्तितुमुत्सहते । तस्य ' गृहीताशौचयोः कर्माङ्गं त्रिरात्रम् ' इति गृह्यपरिशिष्टवा-  
क्यैकवाक्यतया पत्नीपुत्रपरत्वेन व्यवस्थापितत्वात् । एवं च निरुक्तस्थले ( अगृही-  
ताशौचकपत्नीपुत्रान्यसपिण्डे ) व्यहाद्यतिक्रान्ताशौचपक्षा एव यथास्वं भवन्त्येत-  
न्मते । करुपतर्वादिमते त्वत्र ब्राह्मोक्तं त्रिरात्रमेवेत्यन्यदेत् । एतच्चाग्रे स्पष्टी भवि-  
ष्यति । द्वितीयचतुर्थे ( गृहीताशौचवत्पत्नीपुत्रान्यसपिण्डे ) आशौचस्य पूर्वं गृही-  
तत्वेनातिक्रान्तत्वाभावात् व्यहाद्यतिक्रान्ताशौचानि नोपतिष्ठन्ते । किंतु स्नानमेव ।  
अत एव ' गृहीताशौचानां पत्नीपुत्रान्यसपिण्डानां दाहकाले स्नानमात्रमेव ' इत्युक्तं  
स्मृत्यर्थसारे । अन्ये तु ' देशान्तरमृतं श्रुत्वा नाऽऽशौचं चेत्कथंचन । कालात्ययेऽपि  
कुर्वीत दाहकाले त्रिरात्रकम् ॥ इति विशेषवचनात्रिरात्रम/हुः । नात्रापि ब्राह्मोक्तं  
त्रिरात्रमुपतिष्ठासति । तस्य पत्नीपुत्रविषयकत्वस्य पूर्वमभिधानात् । करुपतर्वादिमते त्वत्रा-  
पि ब्राह्मोक्तं त्रिरात्रमेव । प्रथमद्वितीये ( नित्यागृहीताशौचकपत्नीपुत्रान्यसपिण्डे )  
मरणकालानवधारणान्मृतिसंदेहवशाच्च व्यहाद्यतिक्रान्ताशौचानि न प्रवर्तितुमुत्सहन्त  
इति ब्राह्मोक्तमेव प्रवर्तते । न च गृह्यपरिशिष्टवाक्यैकवाक्यतया पत्नीपुत्रपरत्वस्य  
व्यवस्थापनात्कथमत्र ब्राह्मवचनप्रवृत्तिः । किंच दग्धवेति क्त्वाप्रत्ययश्रवणेन समा-  
नकर्तृकत्वप्रतीत्या दाहकर्तुरेवेदं त्रिरात्रमुचितं न पुत्रादिसपिण्डानामिति वाच्यम् ।  
करुपतरुदिवोदासादिग्रन्थपर्यालोचनया समानकर्तृकत्वांशाविवक्षाया आवश्यकत्वात् ।  
अत एव निर्णयसिन्धुटीकायाम् ' गृहीताशौचयोः कर्माङ्गं त्रिरात्रम् ' इति गृह्यप-

रिशिशुवचनाद्ब्राह्मोक्तत्रिरात्रस्य पत्नीपुत्रविषयत्वमित्यस्वरस इत्युक्तम् । न चैवं द्वितीयद्वितीये ( अगृहीताशौचकपत्नीपुत्रान्यसपिण्डे ) द्वितीयचतुर्थे ( गृहीताशौचवत्पत्नीपुत्रान्यसपिण्डे ) च ब्राह्मोक्तं त्रिरात्रं प्रवर्ततेति वाच्यम् । कल्पतर्वादिमते प्रवर्तते एवेति तत्र तत्र पूर्वमुक्तमेव । परंतु टीकाकृन्मते क्वचिदन्तरङ्गत्वादतिक्रान्ताशौचप्रवृत्त्या(त्तेः) प्रयोजनाभावात्क्वचिदाशौचस्य गृहीतत्वेन कृतकृत्यत्वाद्द्विशेषवचनेन बाधाच्च ब्राह्मोक्तं न प्रवर्तते । एतच्चाग्रे सोपपत्तिकं विस्तरेण निरूपयिष्यते । द्वितीयतृतीये ( गृहीताशौचवत्पत्नीपुत्रे ) निश्चितमृतिवार्ताश्रवणेन दाहकालात्प्रागाशौचस्य परिगृहीतत्वेनातिक्रान्तत्वस्य वक्तुमशक्यत्वादातिक्रान्ताशौचाप्रवृत्तेर्ब्राह्मवचनेनोक्तं दाहनिमित्तकं त्रिरात्राशौचमेव प्रवर्तते । तथा च सर्वत्रेत्यस्य नित्यागृहीताशौचकपत्नीपुत्रान्यसपिण्डे गृहीताशौचवत्पत्नीपुत्रे चेति स्थलद्वये इत्यर्थः । एवं च षड्विधदाहप्रयुक्ताशौचविषयस्थलानां मध्ये यत्र न कथमप्याशौचपरिच्छेदो भवति तत्रैव ब्राह्मोक्तं त्रिरात्रं प्रवर्तते इति तात्पर्यार्थः । निरुक्तस्थलद्वये च दाहनिमित्तकाशौचविधेः स्वावच्छेदकत्रिरात्ररूपकालविशेषविधाने साकाङ्क्षितत्वं भवति । एतदेव चाऽऽकाङ्क्षितविधित्वं निरुक्तस्थलद्वये स्वावच्छेदकत्वेन त्रिरात्ररूपकालविशेषग्रहणे मूलं प्रमाणं बोध्यमिति ।

×आकाङ्क्षितविधित्वमिति । अयं भावः—‘एवं पर्णशरं दग्ध्वा त्रिरात्रमशुचिर्भवेत्’ इति पर्णशरदाहप्रयुक्ताशौचविधायके ब्राह्मवचने त्रिरात्रमिति पदस्यान्वयमकृत्वा ‘पर्णशरं दग्ध्वा अशुचिर्भवेत्’ इत्येव प्रतिकृतिकर्मकं दाहं निमित्तीकृत्य यदि केवल( स्वावच्छेदककालविशेषविरहित )माशौचं विधीयेत । तथा सति पूर्वोक्तद्विविधप्रतिकृतिदाहाशौचीयस्थलद्वये तदाशौचं कियन्तं कालं व्याप्नोति ( कियत्कालपर्यन्तं भवति ) इति दाहप्रयुक्ताशौचविधेः स्वविषयाशौचपरिच्छेदककालविशेषाकाङ्क्षायाः सत्त्वेन स विधिः ( ‘दग्ध्वाऽशुचिर्भवेत्’ इति ब्राह्मोक्तो दाहप्रयुक्ताशौचविधिः ) तादृशाकाङ्क्षापूरके स्वविषयाशौचपरिच्छेदकत्रिरात्ररूपकालविशेषविधाने साकाङ्क्षो भवतीत्यतोऽस्य ‘दग्ध्वाऽशुचिर्भवेत्’ इति ब्राह्मोक्तदाहाशौचविधायकवचनस्याऽऽकाङ्क्षितविधित्वं भवति । एवं च प्रतिकृतिदाहं निमित्तीकृत्य स्वावच्छेदकत्रिरात्ररूपकालविशेषविशिष्टमाशौचं विधीयत इति विशिष्टविधिरयमित्यर्थः । तथा च प्रतिकृतिदाहाशौचीययादृशस्थले दाहनिमित्ताशौचविधिः स्वविषयावच्छेदकत्रिरात्ररूपकालविशेषविधाने साकाङ्क्षो भवति तादृशस्थले एवायं त्रिरात्रविशिष्टः प्रतिकृतिदाहप्रयुक्ताशौचविधिः प्रवर्तते इति यावत् । आकाङ्क्षितोऽपेक्षितो विधिः ( कालविशेषविधिः ) येन विधिना ( दाहप्रयुक्तसामान्याशौचविधिना ) स आकाङ्क्षितविधिः । तस्य भावस्तत्त्वमिति तदर्थः । एतदेव चाऽऽकाङ्क्षितविधित्वं पूर्वोक्तद्विविधप्रतिकृतिदाहविषयकस्थलद्वये तादृशाशौचावच्छेदक-

त्रिरात्ररूपकालविशेषविधाने प्रमाणं भवति । सेयमाकाङ्क्षा द्वितीयद्वितीये ( अगृहीता-  
ताशौचकपत्नीपुत्रान्यसपिण्डे ) न जायते । तत्र दाहकालात्प्राङ्मरणाज्ञानेऽपि  
मरणस्य मरणदिनस्य च निश्चितज्ञानसत्त्वेन दाहापेक्षया प्रथमोपस्थितमरणनिमित्त-  
कान्तिक्रान्ताशौचविधायकानां त्र्यहादिकालविशेषव्यवस्थितानाम् ' आ त्रिपक्षा-  
त्रिरात्रं स्यात्षण्मासात्पक्षिणी ततः ' इत्यादिवचनानां प्रथमतः प्रवृत्त्या यथायथ-  
माशौचपरिच्छेदव्यहारादिवालविशेषानर्णयस्य जातत्वेन पश्चात्प्रवर्तमानस्य दाहनि-  
मित्ताशौचविधेः कालविशेषविधाने निराकाङ्क्षत्वात् । नचैवं द्वितीयचतुर्थे ( गृही-  
ताशौचवत्पत्नीपुत्रान्यसपिण्डे, स्थले पूर्वमाशौचस्य गृहीतत्वेनातिक्रान्तत्वाभावात्त्र्य-  
हाद्यतिक्रान्ताशौचानि यद्यपि नोपस्थातुमर्हन्ति तथाऽपि ब्राह्मोक्तं त्रिरात्रं प्रवर्ततेति  
वाच्यम् । स्वविधेयस्याऽऽशौचस्य पूर्वमेव गृहीतत्वेन कृतकृत्यत्वात्प्रयोजनाभावेन  
लक्ष्ये लक्षणन्यायेन ग्रह्यददभ्यं तद्दहतीति न्यायेन वा प्रतिबद्धप्रवृत्तिकत्वादेव न  
प्रवर्तितुमुत्सहते । अन्येनैवाऽऽशौचस्यैतत्स्थले स्मृत्यर्थसारकारेण स्नानमात्रमुक्तम् ।  
एवं च त्रिरात्रविधाने निराकाङ्क्षमेवेति ब्राह्मवचनं न प्रवर्तते । कल्पतर्वादिग्रन्थका-  
कारास्त्वतत्प्रवृत्तावाकाङ्क्षितविधित्वं मूलमिति नाङ्गी कुर्वन्ति किन्तुनेन वचनेना-  
पूर्वमेव त्रिरात्रं दाहनिमित्तेन विधीयत इति मन्वते । अत एवाऽऽशौचग्रहाग्रहयो-  
रुभयत्रापि त्रिरात्रमेव भवति । नचैवमगृहीताशौचकपत्नीपुत्रयोः कल्पतर्वादिमते  
त्रिरात्रमेव स्यान्न दशरात्रमिति वाच्यम् । ' अन्येषु पत्नीपुत्रयोः पूर्वमगृहीताशौ-  
चयोः सर्वमाशौचम् ' इत्याश्रयाद्यनगृह्यपरिशिष्टेन विशेषविहितेन दशरात्रेण त्रिरा-  
त्रस्य बधत् । तथा चागृहीताशौचकपत्नीपुत्रान्यसपिण्डे, गृहीताशौचवत्पत्नीपुत्रा-  
न्यसपिण्डे, नित्यागृहीताशौचकपत्नीपुत्रान्यसपिण्डे, गृहीताशौचवत्पत्नीपुत्रे चेति  
चतुर्षु स्थलेषु कल्पतर्वादिमते ब्राह्मोक्तं त्रिरात्रं प्रवर्तते । नित्यागृहीताशौचकपत्नी-  
पुत्रे, अगृहीताशौचकपत्नीपुत्रे चेति स्थलद्वये गृह्यपरिशिष्टोक्तं संपूर्णमाशौचं प्रव-  
र्तते । त्रिरात्रवचनस्याऽऽकाङ्क्षितविधित्वं मूलमिति मते तु गृहीताशौचवत्पत्नीपुत्रे  
नित्यागृहीताशौचकपत्नीपुत्रान्यसपिण्डे चेति स्थलद्वय एव ब्राह्मोक्तं त्रिरात्रं प्रव-  
र्तते । अन्यैव स्थलद्वये ब्राह्मवचनस्य तादृश्याकाङ्क्षा जायते । तथा हि—प्रथमे प्रति-  
वृत्तिदाहस्थले मरणस्य कल्पितत्वेन मिथ्यात्वात्त सपिण्डेषु नित्यागृहीताशौचकप-  
त्नीपुत्रसिद्धेषु शावाशौचमेव तावदादौ प्रवर्तितुं नोत्सहते । तत्कथामव तदवधिक-  
दशाहोत्तरमात्रत्रिपक्षादिकालविशेषबलम्बानि त्र्यहाद्यतिक्रान्ताशौचानि प्रवर्तितुं  
मुत्सहेरन् । द्वितीये तु प्रतिवृत्तिदाहे मरणस्य सत्यत्वेऽपि निश्चितमृतिवार्ताश्रवणेन  
तदेवाऽऽशौचस्य परिगृहीतत्वेनातिक्रान्तत्वाभावाद्दाहकाले सपिण्डे पत्नीपुत्ररूपेऽ-  
तिक्रान्ताशौचानि नोत्सर्पितुमर्हन्ते । किंतु ब्राह्मोक्तमेव दाहनिमित्ताशौचविधेः  
प्रवृत्तिर्वक्तव्या । तस्य च विधेस्त्रिरात्ररूपकालविशेषविधाने साकाङ्क्षत्वं भवतीति

पूर्वोक्तत्रिरात्रविषये + दाहानुयाग्याशौचपरिच्छेदककालविशेषापे-  
क्षायां त्रिरात्ररूप×तद्विधौ तस्य वचनस्याऽऽकाङ्क्षितविधित्वं भव-  
ति । = अन्यत्र तु ∪ कालविशेषादेर्निर्णीतेत्वेनापेक्षाभावादानाका-  
ङ्क्षितविधानं स्यात् । तथाऽऽश्वलायनगृह्यपरिशिष्टमपि—‘ १-अथाती-

कृत्वा द्विविधप्रतिकृतिदाहानिरुक्तस्थलद्वये दाहनिमित्ताशौचविधेः प्रवृत्तिः  
सिध्यति । एवं च त्रिरात्रपर्यन्तं दाहनिमित्ताशौचं कुर्यादित्यर्थपर्यवसानेन साऽऽका-  
ङ्क्षा समाहिता भवति । तथा च त्रिरात्रमित्यत्यन्तसंयोगे द्वितीया । तिसृणां रात्रीणां  
समाहारस्त्रिरत्रम् । ‘तद्विधितोत्तरपदसमाहारे च ’ ( पा० सू० २ । १ । ९१ )  
इति समाहारे द्विगौ ‘ अहःसर्वैकदेश० ’ ( पा० सू० ९ । ४ । ८७ ) इति  
समान्तोऽचूप्रत्ययः । रात्राद्दाहाः पुंसि ति पुस्त्वं ततो द्वितीयेति प्रक्रियाक्रम इति  
ज्ञेयम् ।

= तदेव चाऽऽकाङ्क्षितविधित्वमुपपादनेन प्रदर्शयन्नाह—तथा हीति ।

\* दाहनिमित्ताशौचविधायक ‘ दग्ध्वा अशुचिर्भवेत् ’ इति वाक्यस्य कीदृशो  
विषय आकाङ्क्षितविधित्वं भवति कीदृशे च विषये नेति प्रदर्शयन्नाह—विषय  
इति । देशान्तरं प्रस्थितस्य द्वादशवर्षादिप्रतीक्षोत्तरं बृहस्पत्यादिवचनबलान्मरणं  
प्रकल्प्य क्रियमाणे प्रतिकृतिदाहविषय इत्यर्थः ।

+ दाहानुयायीति । पर्णशरदाहमनुयात्यनुसरतीति दाहानुयायि । दाहानुसारेण  
प्रवृत्तं दाहनिमित्तकामिति यावत् ।

× तद्विधाविति । दाहानुयाग्याशौचपरिच्छेदकत्रिरात्ररूपकालविशेषविधावि-  
त्यर्थः । तस्य ‘ दग्ध्वा अशुचिर्भवेत् ’ इति वचनस्येति यावत् । स्पष्टं विवरीतोऽयं  
प्रश्नोऽधुनैव सषष्टिभ्रूयष्टीय( ६७ )चक्राङ्कितायां ‘ आकाङ्क्षितेति ’ प्रती-  
कटिप्पणमिति तत्रैव द्रष्टव्यः ।

= अन्यत्रेति । पूर्वोक्तप्रतिकृतिदाहत्रितयव्यतिरिक्त इत्यर्थः ।

∪ कालविशेषेति । आशौचपरिच्छेदकस्य कालविशेषस्य व्यहादेः पूर्वोपस्थितैः  
कालविशेषव्यवस्थापितैरतिक्रान्तत्वप्रयुक्तव्यहाद्याशौचविधायकवचनैर्निर्णीतत्वेन दा-  
हनिमित्ताशौचविधेः कालविशेषविधानाकाङ्क्षाया अभावेन तादृशविधेरनाकाङ्क्षि-  
ताविधित्वमापद्येत । तच्च युक्तम् । ‘ अनाकाङ्क्षितविधानापेक्षया ह्याकाङ्क्षितवि-  
धानं ज्यायः ’ इति न्यायादिति भावः ।

+ अथातीति । उच्यतेऽर्थः—अथातीतस्यादर्शनं गतस्यालब्धस्येति यावत् ।  
प्रेतदेहस्य संस्कारो दाहाशौचादिसकलौर्ध्वदेहिकसंस्कारः । तत्रप्रतिकृतिसंस्कार  
इति यावत् । उच्यते इति शेषः । स चेत्संस्कारो मृताशौचपरिच्छेदकदशाहमध्ये

संस्कारः । स चेदन्तर्दशहे स्यात्तत्रैव तत्सर्वं समापयेदूर्ध्वमाहिताग्नेर्दा-  
हादिभ्यः सर्वमाशौचं कुर्यात्कर्म च यथा कालमन्येषु पत्नीपुत्रयोः  
पूर्वमगृहीताशौचयोः सर्वमाशौचं गृहीताशौचयोः कर्माङ्गं त्रिरात्रम्  
इति । एतद्ब्रह्मादेव दग्ध्वेति त्वाप्रत्ययाद्दाहकर्तृमात्रविषयत्वेन प्रतीय-  
मानस्यापि त्रिरात्रस्य समानकर्तृकत्वाविवक्षया पत्नीपुत्रविषयत्वमु-  
क्तम् । विश्वादर्शे तु— 'प्रतिकृतिदहने त्वग्निदे स्यान्निरात्रम्' इत्य-

प्रथमदिनमारभ्य दशमदिनपर्यन्ते कस्मिंश्चिद्दिने स्यात्क्रियेत तदा तत्सर्वं दाहादि-  
दशाहप्रेतकर्माशौचं चेत्येतत्सर्वं तत्रैव दशाह एव समापनीयम् । 'प्रोषिते काल-  
शेषः स्यात्' इति याज्ञवल्क्येन दशाहमध्येऽशौचेऽवगतेऽवशिष्टादिनैः शुद्धेरभि-  
धानादिति भावः । अयं च दशाहमध्ये प्रतिकृतिसंस्कारः श्रौताग्निमद्भिन्नस्यैव संभ-  
वति । नतु श्रौताग्निमतः । तस्य तु 'साग्नेः संस्कारकर्मणः' इति दाहदिनमा-  
रभ्येवाऽऽशौचप्रवृत्तेरभिधानेन प्रतिकृतिदाहात्प्रागाशौचाभावात् । तदेवोच्यते—  
ऊर्ध्वमाहिताग्नेरित्यादि । आहिताग्नेः श्रौताग्नित्रयवतः । दाहादिभ्यः । दाहपदेन  
मृतशरीरस्य साक्षाद्दाहः । आदिपदेनास्थिदाहपर्णशरदाहौ । साक्षाच्छरीरदाह  
आदिराद्यावयवो येषां तेभ्य इति बहुव्रीहिः । विवक्षितावयवभेदः समूहोऽन्यपदार्थः ।  
अयमर्थो धाष्टर्चेन मयोक्तो युक्तश्चेद्ब्राह्मणः । तथा च शरीरदाहास्थिदाहप्रतिकृतिदा-  
हेभ्य ऊर्ध्वं सर्वमाशौचं यस्य यावदुक्तं यथा—सपिण्डानां दशाहं समानोदकानां  
त्रिदिनं भागिनेयादीनां भिन्नगोत्राणां पक्षिण्यादि, इत्येतत्सर्वमाशौचं कुर्यात् । उद-  
कदानप्रेतपिण्डमासिकश्राद्धाद्यखिलमौर्ध्वदौदिकं कर्म च यथाकालं स्वं स्वं कालमन-  
तिक्रम्य स्वस्वकाले कुर्यादाचरेदित्यर्थः । इमामेव चाऽऽहिताग्नेर्मरणे दाहदिनमा-  
रभ्येवाऽऽशौचप्रवृत्तिमनुसंथाय धर्मसिन्धवुक्तम्—'मन्त्रवद्दाहादारभ्य तु पुत्रादिसपि-  
ण्डानां दुहितृदौहित्रादिभिन्नगोत्राणां चाऽऽशौचं भवत्येव, नत्वतिक्रान्तनिमित्तक  
आशौचाभावस्तस्य ह्यासो वा । अत एवाऽऽहिताग्नेः पर्णशरदाहेऽपि दशाहमेव देशा-  
न्तरेऽपि कालान्तरेऽपि सिध्यति' इति ।

\* स्मार्ताग्निमन्निराग्निकादीनामतीतसंस्कारविषय आह—अन्येष्विति । अन्येषु श्रौता-  
ग्नित्रयवद्भिन्नेषु स्मार्ताग्निमदादिषु विषये श्रौताग्निमदन्यप्रतिकृतिदाहविषय इति  
यावन् । उच्यत इति शेषः । द्वादशवर्षादिप्रतीक्षोत्तरं क्रियमाणे वचनबलकल्प्य-  
मानमरणविषयकप्रतिकृतिदाहे मृत्तिसंदेहवशादन्यस्मिन्साक्षान्मरणविषयकप्रतिकृति-  
दाहे च निश्चितमृतिवार्ताया अश्रवणात्पूर्वं दाहकालात्प्रागगृहीताशौचयोः पत्नीपु-  
त्रयोः सर्वं संपूर्णं दशाहमाशौचं भवेत् । निश्चितमृतिवार्तायाः श्रवणेन दाहकाला-  
त्प्रागगृहीताशौचयोस्तु पत्नीपुत्रयोर्दाहकाले कर्माङ्गं त्रिरात्रमाशौचं स्यादिति ।

भिधानादाह\*कर्तुरेव त्रिरात्रम् । इतरैषां तु प्रोषित+मरणरीत्येति प्रतीयते । कैश्चित्तु सपिण्डानामपि त्रिरात्रमुक्तम् । मम त्वत्रेदं प्रति-  
भाति— यदि गृह्यपरिशिष्टवचन आश्वासस्तदा त्रिरात्रस्य गृहीताशौच-  
पत्नीपुत्रविषयत्वं पूर्वोक्तं युक्तमेव । यद्यनाश्वासस्तदा द्वादशवर्षादि-  
प्रतीसोत्तरं दाहे सर्वेषां पुत्रादीनां त्रिरात्राशौचप्रतिपादककल्पतरुदिवो-  
दासप्रकाशादिग्रन्थदर्शनान्मिताक्षरादिस्वारस्याच्च समानकर्तृकत्वावि-  
वक्षया गृहीताशौचानामगृहीताशौचानां वा सर्वेषां पुत्रादीनां सपि-  
ण्डानां सर्वत्र प्रतिकृतिदाहे स्वाशौचकालादूर्ध्वं क्रियमाणे त्रिरात्रमिति  
युक्तमिति । देशान्तरगतस्य तु जीवद्वार्तानाकर्णने विशेषो गृह्यकारि-  
कायाम्—

दूरदेशान्तरगते जीवद्वार्ता पुनः पुनः ।

इतस्ततः समन्विच्छेत्पर्यालोच्य गतागतैः ॥

तस्यामश्रूयमाणायां वयःकालविशेषतः ।

तस्य पूर्ववयस्कस्य विंशत्यब्दोर्ध्वतः क्रिया ॥

ऊर्ध्वं पञ्चदशब्दात्तु मध्यमे वयसि स्मृता ।

द्वादशाद्दत्सरादूर्ध्वमुत्तरे वयसि स्मृता ॥

चान्द्रायणत्रयं कृत्वा त्रिंशत्कृच्छ्राणि वा सुतैः ।

कुशैः प्रतिकृतिं तस्य दग्ध्वाऽऽशौचादिकाः क्रियाः ॥ इति ।

कार्या इति शेषः ।

\* कर्तुरेवेति । ‘ दग्ध्वा अशुचिर्भवेत् ’ इति दाहनिमित्तकाशौचविधायकब्राह्म-  
वाक्ये समानकर्तृकक्रियाद्वयान्तःपातिपूर्वकालिकक्रियावाचकधातुविहितत्वाप्रत्ययश्र-  
वणेन प्रतीयमानसमानकर्तृकत्वांशस्य विवक्षितत्वात्प्रत्यासत्तेश्च दाहाशुचिभवनक्रि-  
ययोरेककर्तृकत्वप्रतीतेर्दाहकर्तुरेवेदमित्यर्थः । एवकारेण दाहकर्तृव्यतिरिक्तसपिण्ड-  
व्यवच्छेदः । एतेन समानकर्तृकत्वांशाविवक्षितत्वहेतौ गृह्यपरिशिष्टवचनेऽनाश्वासः  
स्फोरितः ।

+ प्रोषितमरणेति । यथा प्रवासं गतस्य मरणे दशाहोर्ध्वं ज्ञाते मासत्रयपर्यन्तं  
त्रिरात्रमाशौचं, मासषट्कपर्यन्तं पक्षिणी, मासनवकपर्यन्तमेकादिनं तदूर्ध्वं स्नानमिति  
व्यहाद्यतिक्रान्ताशौचं भवति तथा प्रतिकृतिदाहेऽग्निद्वयतिरिक्तसपिण्डानां प्रति-  
कृतिदाहकालाद्येक्षया व्यहाद्यतिक्रान्ताशौचं भवति नतु सर्वकाले व्यहमेवेति  
भावः ।

अन्यो विप्राद्यशौचे सकृददनमदस्तावदाशौचक-  
त्स्याद्यावत्तेषाम् ।

अन्योऽसगोत्रो विप्रादीनामशौचे बुद्धिपूर्वं सकृदप्यनापादि स-  
त्स्वामिकमदनं सिद्धान्नमदन्नश्चन्यस्मिन्दिने भुक्तं तदारभ्य यावत्तेषा-  
माशौचं शिष्टं तावदाशौचकारी सोऽपि स्यात् । तथा च विष्णुः—  
' ब्राह्मणादीनामाशौचे यः सकृदेवान्नमश्नाति तस्य तावदाशौचं याव-  
त्तेषाम् ' इति । एवं च प्रथमदिने तदन्नभोजनमात्रेऽपि यदा दशरा-  
त्रादि तदा निर्हृत्य तदन्नभोजनमात्रे त्रिरात्रं यद्बुद्धिपूर्वकं तद्यत्किञ्चि-  
देव । अबुद्धिपूर्वं भोजने तु—

अन्तर्दशाहे भुक्त्वाऽन्नं सूतके मृतकेऽपि वा ।

अस्याऽऽशौचं भवेत्तावद्यावदन्नं व्रजत्यधः ॥

इत्याङ्गिरसं द्रष्टव्यम् । आपदि तु कामतोऽकामतो वा तदन्नभोजने—

यावत्तदन्नमश्नाति दुर्भिक्षोपहतो नरः ।

तावन्त्यहान्यशौची स्यात्प्रायश्चित्तं ततश्चरेत् ॥ इति कूर्मपुराणोक्तम् ।

\* अनुज्ञातव्यतिरिक्तासिद्धतदीयादनीयप्रतिग्रहे तु नाऽऽशौचं किंतु  
+ वक्ष्यमाणं प्रायश्चित्तमेवार्धवल्गुपत्या योज्यम् ।

\* अनुज्ञातव्यतिरिक्तेति । 'लवणे मधुमासे च पुष्पमूलफलेषु च । शाककाष्ठतृणे-  
ध्वप्सु दविसर्पिःपयःसु च । तिलौषधाजिनं चैव पक्वापके स्वयंग्रहः । पण्येषु चैव  
सर्वेषु नाऽऽशौचं मृतसूतके । पक्वं भक्ष्यजातं लड्डुकमोदकादि । पक्वशब्देनाग्नि-  
जितमपि ग्राह्यम् । अपक्वं व्रीहियवादि धान्यम् । स्वयंग्रह इति स्वयमेव स्वाम्यनुज्ञा-  
तो गृह्णीयादित्यर्थः । पक्वापक्वाभ्यनुज्ञानमन्नसन्नप्रवृत्तविषयम् । अन्नसन्नप्रवृत्तानामा-  
मन्नमगार्हितम् । भुक्त्वा पक्वान्नमेतेषां त्रिरात्रं च पयः पिबेत् ॥ इत्याङ्गिरसोक्तत्वात् ।  
अत्र पक्वशब्दो भक्ष्यव्यतिरिक्तौदनादिविषयो बोध्यः । इत्येवमादीनामाशौचिस्वा-  
मिकानामाशौचिगृहास्थितानां वा केषांचिद्द्रव्याणामग्रहणं शास्त्रेणाम्यनुज्ञायत इति  
ते पदार्था अनुज्ञाता उच्यन्ते । तेभ्योऽन्यद्यदासिद्धमपक्वमभर्जितं वाऽऽशौचिस्वामिकं  
तद्गृहस्थितं वाऽदनीयं भक्ष्यजातं तस्य परिग्रहे सतीत्यर्थः । शास्त्राभ्यनुज्ञाताव्य-  
तिरिक्तमितरदसिद्धं सिद्धान्नमिन्नं यत्तदीयमाशौचिसंबन्ध्यदनीयपदार्थजातं तस्य  
प्रतिग्रह इति यावत् ।

+ वक्ष्यमाणमिति । मार्कण्डेयपराशरच्छागलेयादिवचनैर्वक्ष्यमाणं प्रायश्चित्तमर्धा-  
कृत्य योजयमित्यर्थः ।

तदन्ते व्रतमपि विचरेत् ।

तदन्त आशौचान्ते व्रतं प्रायश्चित्तमपि विविधं व्यवस्थयाऽऽचरेत् ।  
तथा च विष्णुः—‘आशौचव्यपगमे प्रायश्चित्तं कुर्यात्’ इति । तच्च कामतः  
सकृद्भोजने—

भुक्त्वा तु ब्राह्मणाशौचे चरेत्सांतपनं द्विजः ।  
भुक्त्वा तु क्षत्रियाशौचे तप्तकृच्छ्रो विधीयते ॥  
वैश्याशौचे तथा भुक्त्वा महासांतपनं चरेत् ।  
शूद्राशौचे तथा भुक्त्वा द्विजश्चान्द्रायणं चरेत् ॥

इति मार्कण्डेयोक्तं द्रष्टव्यम् । तत्रैवाभ्यासे—

शूद्रस्य मृतके भुक्त्वा षण्मासान् व्रतमाचरेत् ।  
वैश्यस्य तु तथा भुक्त्वा त्रीन्मासान् व्रतमाचरेत् ॥  
क्षत्रियस्य तथा भुक्त्वा द्वौ मासौ व्रतमाचरेत् ।  
ब्राह्मणस्य तथा भुक्त्वा मासमेकं व्रती भवेत् ॥

इति शङ्खोक्तम् । अकामतः सकृद्भोजने—

अज्ञानाद्भुञ्जते विमाः सूतके मृतके तथा ।  
प्राणायामशतं कृत्वा शुध्यन्ते शूद्रसूतके ॥  
वैश्ये षष्टिर्भवेद्राज्ञिं विंशतिर्ब्राह्मणे दश ।  
एकाहं च त्र्यहं पञ्चसप्तरात्रमभोजनम् ।  
ततः शुचिर्भवेद्विपः पञ्चगव्यं पिबेन्नरः ॥

इति च्छाग्लेयोक्तम् । ब्राह्मणदिक्रमेणैकहादयो योज्याः । अकाम-  
तोऽभ्यासे त्वेतदेव द्विगुणम् । आपद्यज्ञानतः सकृद्भोजने—

अज्ञानाद्भुञ्जते विमाः सूतके मृतकेऽपि वा ।  
प्रायश्चित्तं कथं तत्र चातुर्वर्ष्ये विधीयते ॥  
गायत्र्यष्टसहस्रेण शुद्धिः स्याच्छूद्रसूतके ।  
विशः पञ्चशतेनैव क्षत्रियस्य शतेन च ॥  
ब्राह्मणस्य तथा भुक्ते प्राणायामेन शुध्यति ।

अथवा वामदेव्येन सांज्ञिकेनैव शुध्यति ॥ इति पराशरोक्तम् ।

तत्रैव—कामतः सर्वणस्याऽऽशौचे द्विजो भुक्त्वा स्रवन्तीमासाद्य  
तस्मिन्मस्त्रिरघमर्षणं जप्तवोत्तीर्य गायत्र्यष्टसहस्रं जपेत् । क्षत्रियाशौचे  
ब्राह्मणस्त्वेतदेवोपोषितः कृत्वा शुध्यति । वैश्याशौचे ब्राह्मण-

स्त्रिरात्रोपोषितश्च । ब्राह्मणाशौचे राजन्यः क्षत्रियाशौचे वैश्यः स्रवन्वी-  
मासाद्य गायत्रीशतपञ्चकं जपेत् । वैश्यश्च ब्राह्मणाशौचे गायत्र्य-  
ष्टशतं जपेत् । शूद्राशौचे द्विजो भुक्त्वा प्राजापत्यं चरेत् । शूद्रश्च द्विजा-  
शौचे स्नानमाचरेत् । शूद्राशौचे शूद्रः स्नात्वा पञ्चगव्यं पिबेदिति  
विष्णुक्तम् । आपद्यभ्यासे त्वेतस्यैवाऽऽवृत्तिः । वैष्णवातिरिक्तं च  
सर्वं व्रतजातं ब्राह्मणस्यैव भोक्तुः । क्षत्रियादेस्तु पादपादन्यूनं कल्प्यम् ।  
\* एतच्च प्रायश्चित्तमाशौचिस्पृष्टतत्स्वामिकसि=दानभोक्तुराशौचिस्पृष्ट-

\* अष्टशतमिति । अष्टोत्तरं शतमिति शाकपार्थिवदित्वान्मध्यमपदलोपिसमासः ।  
नत्वष्टगुणितं शतं शताष्टकमित्यर्थः । ब्राह्मणाशौचे क्षत्रियादेरुत्तरोत्तरन्यूनजातीयस्य  
न्यूनन्यूनप्रायश्चित्तकथनस्यैवोचितत्वात् । गायत्रीशताष्टकमित्यर्थे तु गायत्रीशतप-  
ञ्चकप्रायश्चित्तवतः क्षत्रियस्य स्नानमात्रप्रायश्चित्तवतः शूद्रस्य च मध्यवर्तिनो वैश्यस्य  
पूर्वापेक्षयाऽधिकपरिमाणप्रायश्चित्तकथनसंबद्धं स्यादित्युह्यम् ।  
+ विप्रे तु सकलं देयं पादोनं क्षत्रिये स्मृतम् । वैश्येऽर्धं पाद एकस्तु शूद्रजा-  
तिषु शस्यते ॥ इति बृहद्विष्णुवचनमूलकं प्रायश्चित्तेन्दुशेखरे ब्राह्मणादिवर्णानुक्रमेण  
प्रायश्चित्ततारतम्यमुक्तम् । यथा ' शास्त्रोपदिष्टं पूर्णप्रायश्चित्तं विप्रस्यैव । क्षत्रिय-  
विद्शूद्राणां तु पादपादहानिः । कचिद्विशेषस्तु बाचनिकः ' इति । तदनुसंधा-  
याऽऽह— वैष्णवातिरिक्तमिति । ' कामतः सर्वस्याऽऽशौचे द्विजो भुक्त्वा '  
इत्यादि विष्णुक्तं वर्जयित्वा शास्त्रेण यावदुपदिष्टं प्रायश्चित्तं तत्संपूर्णमाशौचमध्ये  
भोक्तुर्ब्राह्मणस्यैव भवति क्षत्रियादेस्तु आशौचमध्ये भोक्तुस्तत्पादपादन्यूनं योज्यम् ।  
क्षत्रियस्य पादत्रयम् । वैश्यस्य पादद्वयम् । शूद्रस्यैकः पाद इति । यथा शङ्खेन-  
शूद्राशौचमध्ये भोक्तुर्ब्राह्मणस्य प्रायश्चित्तत्वेन षण्मासपर्यन्तं व्रतमुक्तम् । तत्र शूद्रा-  
शौचे यदि राजन्यो वैश्यो वा भुञ्ज्यात्तदा न तयोः षण्मासपर्यन्तं व्रतं प्रायश्चि-  
त्तम् । किंतु राजन्यस्य पादन्यूनं सार्धमासचतुष्टयपर्यन्तं वैश्यस्य च पादद्वयन्यूनं  
मासत्रयपर्यन्तं व्रतं प्रायश्चित्तम् । एवं शूद्रस्याप्युह्यम् । अत्र प्रायो व्रतशब्दो गोमू-  
त्रयावकाहारपर इति धर्मशास्त्रीयपरिभाषातोऽवगन्तव्यम् ।  
\* एतच्चेति । आशौच्यस्पृष्टतत्स्वामिकान्नभोजनेऽभिहितमित्यर्थः । आशौच्य-  
स्वामिकतत्स्पृष्टमात्रान्नभोजने तु मत्या कृच्छ्रः । अमत्याऽर्धकृच्छ्रः । इत्युक्तं धर्म-  
सिन्धुसारे । यस्तु-आशौचिस्पृष्टतत्स्वामिकान्नं भुङ्क्ते तस्य केवलाशौचिस्वामिका-  
न्नभोजननिमित्तकं केवलाशौचिस्पृष्टान्नभोजननिमित्तकं चेति प्रायश्चित्तद्वयं समुचित्य  
कर्तव्यतया विधीयत इत्यर्थः ।  
= सिद्धाच्चेति । सिद्धमग्निपक्व( शिजविलेले )मन्नम् । नत्वामान्नमित्यर्थः ।

भोजननिमित्तप्रायश्चित्तेन समुच्चीयते । निमित्ताविनाभावात् । आशौ-  
च्यस्पृष्टतद्भोक्तुस्तत्केवलम् । असि+दान्नभोक्तुस्तुक्तम् ।

रोदने त्वेकरात्रम् ।

असपिण्डोऽसपिण्डमरणनिमित्ते रोदनेऽश्रुपाते कृते तन्निमित्तकमेरात्र-  
माशौचं कुर्यात् । तथा च पारस्करः—

मृतस्य बान्धवैः सार्धं कृत्वा तु परिदेवनम् ।

वर्जयेत्तदहोरात्रं दानं श्राद्धादिकर्म च ॥ इति ।

अत्र च रोदननिमित्तैकरात्राशौचप्रतिपादकमिदमेकमेव वचनं मिता-  
क्षरायां लिखितमिति कृत्वा मूलकारेणैतावदेवोक्तम् । गौतमीयमिता-  
क्षरापाराशरव्याख्याशौचदशकादिदाक्षिणात्यनिबन्धेषु हारलताशुद्धि-  
विवेकादिप्राच्यानिबन्धेषु तु वचनप्रदर्शनपूर्वकं वर्णकालभेदव्यवस्थिता  
नानाविधा आशौचकल्पाः प्रदर्शिताः । ते यथा—‘ ब्राह्मणादीनां ब्राह्म-  
णविषये रोदनेऽस्थिसंचयनात्पूर्वं स्नानं तदुत्तरमाचमनम् । क्षत्रिया-  
दीनां क्षत्रियविषये वैश्यशूद्रयोश्च वैश्यविषये शूद्रस्य च शूद्रविषये  
रोदनेऽस्थिसंचयनात्पूर्वं सचैलस्नानं तदूर्ध्वं स्नानमात्रम् ’ इति ।  
तथा च ब्रह्मपुराणे—

मृतस्य यावदस्थीनि ब्राह्मणस्याऽहृतानि तु ।

\* निमित्ताविनाभावादिति । विनेत्यस्य पृथगित्यर्थः । ‘विनञ्स्थां नानाञ्चौ नसह’  
( पा० सू० १२.२७ ) इति सूत्रे नसहेत्युक्तेः । ‘ पृथग्विनान्तरेणते ’ इत्यमराच्च ।  
तस्य भावो धर्मो विनाभावः । पृथक्त्वमित्यर्थः । न विनाभावोऽविनाभावः ।  
पृथक्त्वस्याभावोऽपृथक्त्वं साहित्यमिति यावत् । निमित्तयोः ( कृच्छ्रसांतपनादिप्रा-  
यश्चित्तप्रयोजकयोराशौचिस्पृष्टान्नभोजनतत्स्वामिकान्नभोजनयोः ) अविनाभावो निमि-  
त्ताविनाभावः । तस्माद्धेतोरित्यर्थः । निमित्तविनाभावाभावादिति पाठेऽप्ययमेवार्थः ।  
निमित्तयोर्विनाभावस्य पार्थक्यस्याभावाद्दुभयनिमित्तसमवधानादित्यर्थादिति यावत् ।  
आशौचिस्पर्शविशिष्टतत्स्वामिकान्नभोजनस्थले ह्युभयविधप्रायश्चित्तप्रयोजकयोराशौ-  
चिस्पृष्टान्नभोजनतत्स्वामिकान्नभोजनरूपयोर्निमित्तयोः समवधानस्य सत्त्वादाशौचि-  
स्पृष्टान्नभोजननिमित्तकप्रायश्चित्तेन ( कृच्छ्रार्धकृच्छ्रादिना ) सहाऽऽशौचिस्वामिका-  
न्नभोजननिमित्तकं प्रायश्चित्तं ( सांतपनादि ) समुच्चीयत इत्यर्थः ।  
+ असिद्धान्नेति । आमान्नेत्यर्थः । तद्भोक्तुः—आशौचिस्वामिकामात्रभोक्तुः ।  
आशौचं नास्ति किंतुक्तप्रायश्चित्तमर्धवल्लप्या कार्यमित्युक्तमित्यर्थः ।  
x अहृतानीति । मृतस्य ब्राह्मणस्यास्थीनि यावदहृतानीत्यन्वयः । अहृतानि न  
हृतानि न संचितानीत्यर्थः ।

तावद्योऽबान्धवस्तत्र रौति तद्बान्धवैः सह ॥

तस्य \* स्नानान्धवेच्छुद्धिस्ततस्त्वाचमनं स्मृतम् ।

ततः—अस्थिसंचयनानन्तरम् ।

सचैलं स्नानमन्येषामकृते त्वस्थिसंचये ।

कृते तु केवलं स्नानं क्षत्रविट्शूद्रजन्मनाम् ॥ इति ।

अन्येषां क्षत्रविट्शूद्रजन्मनामिन्त्यन्वयः । अत्र चाऽऽशौचभागे-

\* स्नानादिति । अत्र स्नानपदेन सचैलस्नानं बोध्यम् । 'अनस्थिसंचिते विप्रे ब्राह्मणो रौति चेत्तदा । स्नानेनैव विशुद्धिः स्यात्सचैलेन न संशयः' ॥ इति सचैलस्नानहेतुकविशुद्धिप्रतिपादककौर्मवाक्यैकवाक्यत्वादिति भावः ।

+ इत्यन्वय इति । अन्यत्वरयावधिसापेक्षत्वेन पूर्ववचने विषयसमर्पकषष्ट्यन्त-पदोपात्तब्राह्मणापेक्षयाऽन्यत्वस्य ग्रहणादन्येषामित्यस्य ब्राह्मणव्यतिरिक्तानामित्यर्थः । तेषां च विषयतासंबन्धेन प्रकरणप्राप्ते रोदनेऽन्वयः । तथा च ब्राह्मणव्यतिरिक्तक्षत्रियादिविषयके रोदने सतीत्यर्थः । क्षत्रविट्शूद्रजन्मनामित्याशौचाधिकारिसमर्पकम् । क्षत्रियादीनामन्यपदोपस्थितब्राह्मणव्यतिरिक्तोद्देश्यकरोदने संबन्ध(कर्तृत्व) सत्त्वादन्येषां क्षत्रविट्शूद्राणां च मिथोऽन्वय इत्यर्थः । एवं च ब्राह्मणव्यतिरिक्तविषयेऽकृतेऽस्थिसंचयने रोदने सति क्षत्रविट्शूद्राणां सचैलं स्नानम् । कृते त्वस्थिसंचये केवलं स्नानमिति सकलोऽन्वयः । अत्र ब्राह्मणव्यतिरिक्तानामन्यपदाद्युपपदुपस्थितत्वेन क्रमिकज्ञानाभावान्न यथासंख्यान्ययः । किन्त्वन्यपदोपस्थितानां ब्राह्मणव्यतिरिक्तानां त्रयाणां क्षत्रविट्शूद्रेषु प्रत्येकमन्वयः । तथा चैवं वचनव्यक्तयो भवन्ति—क्षत्रियविषये रोदने क्षत्रियस्य विशः शूद्रस्य च, वैश्यविषये क्षत्रियस्य विशः शूद्रस्य च, अथ च शूद्रविषये क्षत्रियस्य विशः शूद्रस्य च सचैलं स्नानमिति त्रीणि महावाक्यानि । त्रिषु च पुनः प्रत्येकं त्रीणि त्रीण्यवान्तरवाक्याणीति मिलित्वा नव वाक्यानि । तेषां च नवनां वाक्यानां कोष्टकं बालबोधार्थं प्रदर्श्यते—

रोदनविषयः—रोदनकर्ता	रो. वि.-रो. क.	रो. वि. - रो. क.
क्षत्रियः—क्षत्रियः	[ वैश्यः—क्ष. ]	[ शूद्रः - क्षत्रि. ]
क्षत्रियः—वैश्यः	वै. -वै.	[ शू. - वै. ]
क्षत्रियः—शूद्रः	वै. -शू.	शू. - शू.

इति । तत्र प्रथमकोष्टकस्थितमहावाक्यार्थानुसंधानेन 'क्षत्रियादीनां क्षत्रियविषये' इति कल्पोदयः । द्वितीयकोष्टकस्थिते धनुस्त्रिहूनान्तर्गते प्रथमोदाहरणे

समर्पकमबान्धवपदं समहीनवर्णपरं नतु ब्राह्मणमात्रपरम् । \* प्रमाणा-  
भावात् । + ब्राह्मणस्य क्षत्रियवैश्यविषयेऽपि × तत्रैव —

अस्थनां संचयने विप्रो रौति चेत्क्षत्रवैश्ययोः ।

तदा स्नातः सचैलस्तु = द्वितीयेऽहनि शुध्यति ॥

कृते तु संचये विप्रः स्नानेनैव शुचिर्भवेत् ॥ इति ।

+ क्षत्रियस्य वैश्यविषयेऽप्येतदेव । ॐ तुल्यत्वात् । शूद्रविषये तु—

‘ द्रव्यहात्क्षत्रियवैश्ययोः ’ इति वचनेन तुल्यन्यायादेतदपवादकस्य द्व्यहाशौ-  
चस्य वक्ष्यमाणत्वादपवादविषये च ‘ प्रकल्प्य चापवादं तत् उत्सर्गोऽभिनिवि-  
शते ’ इति न्यायादुत्सर्गाप्रवृत्तेर्द्वितीयतृतीयोदाहरणयोरेवानेन वचनेनाऽऽशौचं  
विधीयत इत्याशयेन ‘ वैश्यशूद्रयोश्च वैश्यविषये ’ इति कल्प उदितः । एवं  
तृतीयकोष्टकगतप्रथमद्वितीयोदाहरणस्थलेऽपि चतुष्कोणान्तःप्रविष्टे पूर्वोक्तापवादस्य  
सत्त्वेन तृतीयोदाहरणस्थले एवानेनाऽऽशौचं विधेयं भवतीति ‘ शूद्रस्य च शूद्र-  
विषये ’ इति पक्षः सिध्यति ।

\* प्रमाणाभावादिति । मृतस्य यावदस्थानीति वचने स्नानापनोद्यरोदनाशौचाधिका-  
रिसमर्पकेणाबान्धवपदेन ब्राह्मणसजातीयन्यूनजातीयैतदुभयविधस्याप्यबान्धवस्य ग्रह-  
णम् । तस्य सामान्यमुखप्रवृत्तत्वात् । तथा च मृतसजातीयस्य ब्राह्मणस्यैव ग्रहणमि-  
त्यत्र प्रमाणाभाव इति भावः । एतेन ‘ ब्राह्मणादीनां ब्राह्मणविषये रोदनेऽस्थिसं-  
चयनात्पूर्वं स्नानं तदुत्तरमात्रमनम् ’ इति पक्षः समर्थितः ।

+ ननु ‘ मृतस्य यावदस्थानि ’ इति ब्राह्मणवचनेन ब्राह्मणोद्देशेन रोदने ब्राह्म-  
णादीनां चतुर्णामाशौचप्राप्तावपि क्षत्रियवैश्योद्देशेन रोदने ब्राह्मणस्याऽऽशौचं किंचिदापि  
न प्राप्नोतीत्याशङ्क्य तन्नेत्याह—ब्राह्मणस्येत्यादिना ।

× तत्रैवेति । ब्रह्मपुराण एवेत्यर्थः । एवं चैतादृशे विषयेऽपूर्वमेवांऽऽशौचं विधीयत  
इति भावः ।

= द्वितीयेऽहनीति । द्वितीयेऽहनि प्राप्ते सति स्नातः शुध्यतीत्यन्वयः ।  
तथा चैकाहः फलितो भवति । यत्तु द्वितीयेऽहनि व्यतीते शुध्यतीति केषांचि-  
द्व्याख्यातं तत्—‘ अस्थिसंचयनादर्वागैकाहं क्षत्रवैश्ययोः ’ इति कौर्षवचन-  
ननुसंधानमूलकमित्यनादरणीयम् ।

+ ननु यदि ‘ ब्राह्मणोऽस्य मुखमासीत् ’ इत्यादिश्रुतिप्रसिद्धक्रमापेक्षयैव ‘ सचै-  
च्छनानमन्येषाम् ’ इति ब्राह्मणवचनस्थान्यपदाद्ब्राह्मणव्यतिरिक्तानां क्षत्रियविद्-

अस्थिसंचयनात्प्राग्ब्राह्मणस्य \* त्रिरात्रम् । सत्रियवैश्ययोर्द्विरात्रम् ।  
तदूर्ध्वं तु सर्वेषां द्विजातीनामेकरात्रम् । यथाऽऽह पारस्करः—

अस्थिसंचयनादवर्ग्यादि विप्रोऽश्रु पातयेत् ।

मृते शूद्रे गृहं गत्वा + त्रिरात्रेण विशुध्याति ॥

अस्थिसंचयनादूर्ध्वं मांसं यावद्द्विजातयः ।

अहोरात्रेण x शुध्यन्ति वाससां क्षालनेन च ॥ इति ।

शूद्राणामुपस्थितिरित्युच्यते तदा ' शत्रुं मित्रं विपत्तिं च जय रक्षय मञ्जय ' इत्य-  
त्रेव यथासंख्यानवयववृत्त्या क्षत्रियवैश्यशूद्राविषयके रोदने सति क्रमात्क्षत्रियविट्शू-  
द्राणां स्नानकालपर्यन्तमाशौचसिद्धावपि वैश्योद्देशेन रोदने क्षत्रियस्य नाऽऽशौचं  
प्राप्नोति । नाप्यनेन ' अस्थनां संचयने विप्रो० ' इति वचनेन । अत्र क्षत्रवै-  
श्योद्देशेन रोदने विप्रस्याऽऽशौचश्रवणेऽपि वैश्योद्देशेन रोदने क्षत्रियस्य विशेषा-  
श्रवणात् । इत्यत आह—क्षत्रियस्य वैश्यविषयेऽपीति ।

○ तुल्यत्वादिति । क्षत्रियोद्देशेन रोदने विप्रस्य यदाशौचमेकाहं विहितमेतदेवै-  
काहाशौचं वैश्योद्देशेन रोदने क्षत्रियस्य भवति । युक्तेस्तुल्यत्वादित्यर्थः । अयं भावः—  
क्षत्रियोद्देशेन रोदने सति विप्रस्यैकाहाशौचविधाने या युक्तिरवलम्बिता तथैव युक्त्या  
वैश्योद्देशेन रोदने क्षत्रियस्यैकाहाशौचविधिर्लुप्त इति युक्तेस्तुल्यत्वम् । विप्रस्याऽऽ-  
शौचविधानेऽवलम्बिता युक्तिश्च स्वानन्तरन्यूनवर्णोद्देश्यकरोदनकर्तृत्वम् । तादृशो-  
दनकर्तृत्वं यथैव विप्रेऽस्ति तथैव क्षत्रियेऽप्यस्तीति स्वानन्तरन्यूनवैश्यवर्णोद्देशेन  
रोदने क्षत्रियस्यैकाहाशौचविधानं ब्राह्मणवचनस्याभिप्रेतमित्यनुमीयते । तथा च क्षत्रिय-  
पदं न क्षत्रियत्वजातिविशिष्टपरं किंतु यत्किंचिदपेक्षयाऽवरवर्णत्वविशिष्टरोदनो-  
द्देश्यपरम् । विपपदं च न विप्रत्वजातिविशिष्टपरं किंतु यत्किंचिदपेक्षया श्रेष्ठवर्णत्व-  
विशिष्टरोदनकर्तृपरमिति स्वानन्तरन्यूनवर्णोद्देशेन रोदनकर्तुराशौचविधानेऽस्य वच-  
नस्य तात्पर्यमिति यावत् ।

\* त्रिरात्रमिति । अस्य, ' मृतशूद्रगृहगमनपूर्वकरोदने ' इत्यादिः । एतच्छात्रे  
मूलभूतार्थवचनप्रदर्शनावसरे स्पष्टी भविष्यति ।

+ त्रिरात्रेणेति । इदं च ब्राह्मणस्य त्रिरात्राशौचविधानं मृतशूद्रगृहे रोदने सति  
बोद्धितव्यम् । तत्र ' गृहं गत्वा ' इत्युक्तेः । इतरथा ' मृतस्य बान्धवैः सार्धम् '  
इत्येकरात्रं वा, ' मृतस्य यावदस्थानि ब्राह्मणस्याहृतानि तु ' इति ब्राह्मणवचनेन  
युक्तिसाम्यात्स्नानपर्यन्तं वाऽऽशौचं बोध्यम् । अनेन च ' अस्थिसंचयनात्प्राग्ब्राह्म-  
णस्य त्रिरात्रम् ' इति स्वोक्तेः समूलत्वं प्रदर्शितम् ।

x शुध्यन्तीति । अनेन ' तदूर्ध्वं सर्वेषां द्विजातीनामेकरात्रम् ' इति स्वोक्तौ  
प्रमाणमुपलोकितम् ।

सजातेर्दिवसेनैव ब्यहा\*त्क्षत्रियवैश्ययोः ॥ इति ।

सजातेरित्यर्थमस्थिसंचयनात्प्राक्कालविषयत्वेन तत्संलग्नत्वाद्विशुध्यती-  
त्येतदनन्तरमर्थाद्द्रष्टव्यम् । सजातेः शूद्रस्याहोरात्राभिधानं च तद्-  
गृह\*वासाद्यनुबन्धवतो द्रष्टव्यम् । अन्यस्य= तु पूर्वोक्तं सचैल-  
स्नानमेवेति । असपिण्डवाचकान्याज्ञातिपदोपादानेन सपिण्डानां निर्हर-  
णादौ दोषाभावो दर्शितः । तथा च हारीतः—

\* द्व्यहात्क्षत्रियेति । अनेन 'क्षत्रियवैश्ययोर्द्विरात्रम्' इत्युक्तिः सना-  
थीकृता ।

+ द्रष्टव्यमिति । 'सजातेर्दिवसेनैव' इत्यादिपद्यार्थं यद्यपि 'अस्थिसंचया-  
दूर्ध्वम्' इति वचनादूर्ध्वं पठितं तथाऽपि तत् 'अस्थिसंचयनादर्वाक्', इति वच-  
नादग्नेतनत्वेनानुसंधेयम् । पाठक्रमापेक्षयाऽऽर्थक्रमस्य बलीयस्त्वात् । यदि च पाठ-  
क्रम एवाऽऽद्रियेत तदा शूद्रोद्देशेनास्थिसंचयनादूर्ध्वं रोदने शूद्रस्यैकाहं क्षत्रियवैश्य-  
योश्च द्व्यहमाशौचं भवतीति सजातेरित्यस्यार्थो वक्तव्यः । तथा चास्थिसंचयनात्प्राद्रो-  
दने तयोराशौचामाव एव । तादृशवचनाभावात् । एवं चास्थिसंचयनात्पूर्वं रोदन  
आशौचात्यन्ताभावोऽथास्थिसंचयनानन्तरं रोदने तु सहसैव व्याहिकमेतावदीर्घमा-  
शौचं विधेयमित्यत्यन्तानुचितं स्यात् । 'अस्थिसंचयनादूर्ध्वम्' इति वचनात्प्राक्  
'अस्थिसंचयनादर्वाक्' इति वचनसंलग्नत्वेन पाठे तु शूद्रोद्देशेनास्थिसंचयनात्प्राद्रो-  
दने क्षत्रियवैश्ययोर्द्व्यहं शूद्रस्यैकाहमाशौचं भवतीत्यर्थो वक्तव्यः । सोऽयमर्थः  
पूर्वप्रक्रान्तार्थानुगुणो भवति । पूर्वप्रक्रान्तार्थश्चास्थिसंचयनात्प्राक्कालिकावस्थायां शूद्रोद्दे-  
शेन तदपेक्षया श्रेष्ठजातीयेश्चपाते कृते तस्याऽऽशौचामिधानम् । शूद्रापेक्षयोच्चजाती-  
याश्च वैश्यः क्षत्रियो ब्राह्मणश्चेति त्रयः । तत्र सर्वतः श्रेष्ठजातीयस्य ब्राह्मणस्य त्रिरात्र-  
माशौचमभिहितम् । तदनन्तरं च तदपेक्षया न्यूनजातीयोर्न्यूनकालिकाशौचामिधान-  
स्यावसर इति ब्राह्मणाशौचामिधानानन्तरं क्षत्रियवैश्याशौचामिधानमुचितं भवति ।  
तथा च वर्णतः कालतश्चेत्यर्थतः प्राप्सोऽयं क्रम इति, अस्थिसंचयनादर्वागित्यादिविशु-  
ध्यतीत्यन्तवचसोऽनन्तरमस्य पद्यार्थस्य पाठो द्रष्टव्यः । अत एवास्य क्षत्रियवैश्या-  
धिकारिकव्याहिकाशौचस्यास्थिसंचयनप्राक्कालविषयत्वमपि सिध्यतीति सर्वं सम-  
ञ्जसम् ।

\* तद्गृहवासेति । एतदपेक्षया पूर्वस्मिन्नस्थिसंचयनादर्वागिति वचने 'गृहं  
गत्वा' इत्युक्तत्वादिति भावः ।

= अन्यस्येति । तद्गृहवासाद्यनुबन्धवतः । तद्गृहमगच्छत इति यावत् ।

१० पूर्वोक्तमिति । सचैलं स्नानमन्येषामिति प्रागुक्तमित्यर्थः ।

\*विहितं हि सपिण्डस्य प्रेतनिर्हरणादिकम् ।

दोषः स्यादसपिण्डस्य तत्रानाथक्रियां विना ॥ इति ॥ १५ ॥

सर्वत्रोऽऽशौचेऽशुचित्वादेव सर्वेषामस्पृश्यत्वे प्राप्ते कचित्केषांचिदप-  
षादमाह—

+जन्मन्यस्पृश्यता नो भवति कुलभुवां मातृवर्जं पितुश्च

स्नानादूर्ध्वं सचैलादथ निधनकृताशौचकेऽल्पे त्रिभागे ।

पूर्वाशस्योपरीत्यं महति च यदि संचायनं वृत्तमासी—

न्नो चेत्तस्योपरिष्ठादथ तु गृहजयोर्दासयोराप्लवोर्ध्वम् ॥ १६ ॥

जन्मनि तन्निमित्ताशौचे ×मातृवर्जं सूतिकाव्यतिरिक्तानां =कुलभुवा-

\* अत्र श्लोके ज्ञातयः, अन्यः, इति शब्दं प्रयुक्तवता मूलकृता रोदननिर्हरणा-  
दावसपिण्डस्य दोष उक्त इति सपिण्डस्य तत्र दोषाभावः सूचितः । तत्र प्रमाणं  
प्रदर्शयति—विहितं हीति ।

+ इहाऽऽशौचपदेनाशुचित्वाचिनाऽस्पृश्यत्वस्य प्रतीतौ रूढ्या जातायां जन्मा-  
शौचे तदपवादं षोडशवृत्तेनाऽऽह—जन्मन्यस्पृश्यता नो इति । जन्मनिमित्ताऽस्पृ-  
श्यता कुलभुवां सपिण्डानां सोदकानां च नो भवति । किंतु मातृवर्जं मातुः सूतिका-  
यास्त्वस्पृश्यता भवत्येवेत्यर्थः । पितुर्निशेषमाह—स्नानादूर्ध्वं सचैलादिति । सचैलस्नानादूर्-  
ध्वं पितुरस्पृश्यता नो भवतीति पूर्वेण संबन्धः । मृताशौचेऽप्यस्पृश्यत्वसंकोचनमाह—  
अथेति । निधनकृताशौचके मरणनिमित्ताशौचकेऽल्पे त्रिरात्रादिके त्रिभागे त्रिधा  
विभक्ते पूर्वाशस्योपरि प्रथमांशादुपरितनं यद्भागद्वयं तत्रास्पृश्यता नो भवतीति  
संबन्धः । इत्थं महति च दशाहादिकेऽप्येवमेव । यदि संचायनमस्थिसंचयनं प्रथ-  
मदिन एव वृत्तमासीत्तदैवायं विभागलक्षणः प्रकारः । नो चेद्यदि तु न तत्कृतं  
स्यात्तर्हि तस्योपरिष्ठादस्थिसंचयनानन्तरं दिनानि त्रिधा विभज्य प्रथमभागं त्यक्त्वो-  
त्तरभागद्वयेऽस्पृश्यता नो भवति । पूर्वभागे तु भवत्येवेति तात्पर्यम् । अथ त्विति ।  
अथेत्यधिकारान्तरे । गृहजयोः स्वगृहोत्पन्नयोर्दासीदासयोराप्लवोर्ध्वं स्नानानन्तरम-  
स्पृश्यता नो भवतीति संबन्धः ।

× मातृवर्जमिति । मातरं वर्जयित्वेत्यर्थः । ‘द्वितीयायां च’ ( पा० सू०  
३।४।९३ ) इति णमुल् । नच तत्र परीप्सायामित्यनुवृत्तेरुक्तत्वात्कथमत्र णमुलिति  
वाच्यम् । अत्रापि परीप्साया विवक्षितत्वात् । परीप्सा च त्वरा । सा यथा—  
यत्र जननाशौचनिमित्तास्पृश्यता निषिध्यते तत्र तत्समकालमेव मातरं वर्जयित्वा सा  
निषेद्धव्या । न तत्र विलम्बितव्यमिति ।

= कुलभुवामिति । कुलोत्पन्नानां सपिण्डानां सोदकानां चेत्यर्थः । तदेवोक्तम्—  
आशौचभागिनामिति ।

शौचभागिनामस्पृश्यता नो भवति । सूतिकायास्तु यावद्दशाहाद्य-  
स्पृश्यतैव । तदाहाङ्गिराः—‘सूतके सूतिकावर्जं संस्पर्शो न निषिध्यते’  
इति । उत्तरकालं तु मासादिपर्यन्तं पक्षद्वयमुक्तम् । कर्मानधिकारमात्रं  
वचनबलात् ! तावत्कालमाशौचं वेत्युक्तमित्यर्थः ।

= पितुश्च स्नानादूर्ध्वं सचैलात् ।

चस्त्वर्थे । जनकस्य तु सचैलस्नानादूर्ध्वं तत्रास्पृश्यता नो भवति ।  
तत्पूर्वं तु तस्याप्यस्पृश्यतैव । अन्येषां तु सचैलस्नानाभावात्निमित्ता-  
दारभ्यैवास्पृश्यत्वं न भवति । एवं सत्यर्थात्पितुर्जन्माशौचे स्नानमपि  
विहितं भवति । तथा च संवर्तः—

जाते पुत्रे पितुः स्नानं सचैलं तु विधीयते ।

माता शुद्धेद्दशाहेन स्नानात्तु स्पर्शनं पितुः ॥

इति । अत्र च पुत्रग्रहणमविवाहितं निमित्तविशेषणत्वात्प्रसूतिमात्र-

\* अस्पृश्यता नो इति । शावाशौचं च सर्वेषां सूतकं मातुरेव हि । स्नानं प्रकु-  
र्यात्तु पिता ज्ञातयो न सचैलिनः ॥ इति बृहस्पतिस्मरणादिति भावः ।

+ अस्पृश्यतैवेति । ‘सूतिका सर्ववर्णानां दशरात्रेण शुध्यति’ इति प्रचेतसः  
स्मरणाच्चेति भावः ।

× इत्यर्थे इति । अयं भावः—दशरात्रानन्तरं शुद्धेरभिधानात् ‘सूतिकां पुत्र-  
वतीं विंशतिरात्रेण स्नातां सर्वकर्माणि कारयेन्मासेन स्त्रीजननीम्’ इति पैठीन-  
सिवचनेन दशरात्रादूर्ध्वं मासादिपर्यन्तं कर्मानधिकारमात्रं बोध्यते । अथवा निर्निमित्तं  
कर्मानधिकास्यायुक्तत्वात्कर्मानधिकारमात्रप्रयोजकमाशौचं बोध्यते । इति तात्पर्यक-  
ल्पनेन पक्षद्वयमुक्तमिति भावः ।

= सूतिकाव्यतिरिक्तानां कुलोत्पन्नाशौचाधिकारिणां जन्माशौचनिमित्तास्पृश्यता-  
निषेधविषये पितुर्विशेषमाह—पितुश्चेति ।

• स्नानादूर्ध्वमिति वदता तत्प्रागस्पृश्यत्वं तदपनोदकं स्नानं च सूचितम् । तत्र  
प्रमाणं प्रदर्शयति—संवर्त इति ।

‘जाते पुत्रे पितुः स्नानं’ इति संवर्तवचने जन्यपुंस्त्ववाचिनः पुत्रशब्दस्यो-  
पादानात् ‘नाऽऽशौचं सूतके पुंसः सपिण्डानां कथंचन’ इत्याङ्गिरोवचने पुंसः  
सूतकं नेत्युक्तत्वाच्च पुत्रोत्पत्तौ पितुरस्पृश्यत्वं स्नानं च, न कन्योत्पत्ताविति केचि-  
न्मीमांसन्ते तत्र युक्तमित्याह—अत्र च पुत्रग्रहणमिति ।

• निमित्तेति । निमित्तस्य विधेयाशौचहेतुभूतस्य जननस्य विशेषणं पुत्रशब्दः ।  
‘पुत्रे जाते पितुः स्नानम्’ इत्यस्य पुत्रजननहेतुकं सचैलस्नानपर्यन्तं पितुराशौ-

❖विषयेण माता शुध्येद्दशाहेनेत्वेनेन समभिव्याहाराच्च । अति + प्रसङ्गस्य

चमित्यर्थात् । तथा च विधेयमाशौचम् । निमित्ततया तदुद्देश्यं जननम् । तद्विशेषणं पुत्रशब्द इत्युद्देश्यविशेषणत्वादविवक्षितं पुत्रग्रहणमित्यर्थः । तत्रापि पुंस्त्वांशस्यैवाविवक्षा बोध्या । न जन्यत्वांशस्य । तद्विवक्षां विनोद्देश्यस्वरूपस्यैवाप्रतीतिः । ग्रहं संमार्ष्टीत्यत्रैकत्वस्याविवक्षितत्वेऽपि ग्रहत्वविवक्षावत् । कथं तत्रैकत्वस्याविवक्षेति चेच्छृणु—‘ दशापवित्रेण ग्रहं संमार्ष्टिं ’ इति सोमे श्रूयते । ग्रहः पात्रविशेषः । दशापवित्रं वासःखण्डः । संमार्जनं संशोधनं संक्षालनमिति यावत् । अनेन च ग्रहमुद्देश्यं संमार्गो विधीयते । तत्र ग्रहमिति कर्मद्वितीयया ग्रहस्येत्पित्ततमत्वेनोद्देश्यत्वात् ( ईत्पित्ततमत्वं च प्रकृतधात्वर्थप्रधानाभूतव्यापारप्रयोज्यफलाश्रयत्वेनोद्देश्यत्वम् ‘ इति नागेशमट्टाः ) । हवनादौ तस्यैवोपयोगाच्च प्राधान्यं प्रतीयते । संमार्गस्तु ग्रहं प्रति गुणभूतः । एवं च ‘ प्रतिप्रधानं गुणावृत्तिः ’ इति न्यायाद्यावन्तो ग्रहाः स्युस्तेषां सर्वेषां संमार्ग इति निश्चये सति कति ग्रहाः संमार्जनीया इति बुभुत्साया अनुदयादुद्देश्यग्रहविशेषणीभूतमेकत्वं श्रूयमाणमपि न विवक्ष्यते तद्वज्जननस्योद्देश्यत्वेन प्राधान्यात्तस्यैवाऽऽशौचविधौ निमित्तत्वेनोपयोगेऽवधारिते किंकर्तृकं जननमित्याकाङ्क्षाया अनुदयाच्छ्रूयमाणमप्युद्देश्यजननविशेषणीभूतपुत्रशब्दार्थगतं पुंस्त्वं न विवक्ष्यत इत्यर्थः ।

\* ननु जननस्योद्देश्यत्वेन प्राधान्येऽपि तावतैव कथमुद्देश्यजननविशेषणीभूतपुत्रग्रहणमविवक्षितं भवितुमर्हेत् । ग्रहं संमार्ष्टीत्यत्र तु प्रतिप्रधानं गुणावृत्तिरिति न्याय एकत्वाविवक्षानुग्राहको दृश्यते । न तथाऽत्र किञ्चित्पुत्रग्रहणाविवक्षानुग्राहकं समवलोक्यते । तथा च न स दृष्टान्तः पुत्रग्रहणाविवक्षासाधको भवतीत्यत आह—प्रसूतिमात्रविषयणेत्यादि । अयं भावः—‘ माता शुध्येद्दशाहेन ’ इति वाक्यान्तरे किञ्चिद्विशेषणमनुपादाय सामान्यतो जननविषये मातुराशौचं प्रतिपाद्यते । नच तत्र पुत्रग्रहणं संबध्नातीति वक्तुं शक्यम् । तस्य वाक्यान्तरस्थत्वेन विच्छिन्नत्वात् । तथा च केवलप्रसूतिविषयेण मात्राशौचेन साहचर्यात्पित्राशौचेनापि केवलप्रसूतिविषयेण भवितव्यमित्यवगम्यते । एवं च केवलप्रसूतिविषयकमात्राशौचसाहचर्यं पुत्रग्रहणाविवक्षानुग्राहकं भवतीत्यर्थः । तथा च कन्याजननेऽपि पितुराशौचं स्नानं च सिध्यति । किञ्च पुत्रोत्पत्ताविव कन्योत्पत्तावपि शुक्रशोणितसंबन्धसाम्याविशेषादपि कन्याजननेऽपि पितुः सचैलस्नानपर्यन्तमाशौचं युक्तं भवतीत्युत्पश्यामः ।

+ ननु यदि केवलप्रसूतिविषयकेण मात्राशौचेन साहचर्यात्पित्राशौचमपि केवलप्रसूतिविषयकमेवेति कल्प्यते चेत्तेनैव न्यायेन मातृवत्पितुर्दशाहाशौचातिप्रसङ्गः । किञ्च हेतुभूतजननविशेषणाविवक्षावच्छेत्तुमदाशौचविशेषणस्याप्यविवक्षायां सपिण्डेष्वपृश्यत्वातिप्रसङ्गश्चेत्याशङ्क्याऽऽह—अतिप्रसङ्गस्येति । अयं भावः—‘ पशुना

च विधेयविशेषणेन पितुरित्यनेनैव परिहारात् । तथाच सामान्येनैव  
ब्रह्मपुराणवचनम्—

सूतके तु मुखं दृष्ट्वा जातस्य जनकस्ततः ।

कृत्वा सचैलस्नानं तु शुद्धो भवति तत्क्षणात् ॥ इति ।

पित्रोः+स्तु सूतकं मातुस्तदसृग्दर्शनाद्ध्रुवम्' इति योगीश्वरवचनम् ।

यजेत ' इत्यत्र वाक्यान्तरप्राप्तं यागमुद्दिश्य तत्साधनत्वेन पशुर्विधीयते, पशुना  
यागं भावयेदिति । तथा चोद्देश्यत्वेन यागः प्रधानम् । विधेयत्वाच्च यागं प्रति  
गुणीभूतः पशुः । तत्र प्रतिगुणं प्रधानावृत्तिरिति न्यायो नास्तीति पशुसंख्येयत्तायाः  
परिच्छेदाभावात् । कतिमिः पशुभिर्यागः कर्तव्य इत्याकाङ्क्षायां पशुपदोत्तरं  
श्रूयमाणेनैकवचनेन प्रतीयमानं विधेयपशुविशेषणमेकत्वं विवक्ष्यते । आकाङ्क्षाशा-  
न्तिकरत्वेनेष्टत्वादिति सिद्धान्तः । तद्वत्सचैलस्नानपर्यन्तं विधीयमानमाशौचं कस्य  
भवतीत्याशौचाधिकार्याकाङ्क्षायां श्रूयमाणमधिकारितया विधेयाशौचविशेषणीभूतं  
पितृग्रहणं विधेयपशुविशेषणैकत्ववद्विवक्ष्यते । प्राप्ताकाङ्क्षाशान्तिसमर्पकत्वेनेष्ट-  
त्वात् । तथा चेतसपिण्डव्यावृत्तिपूर्वकस्वार्थबोधकं पितृग्रहणम् । एवं चेतसपिण्ड-  
व्यावर्तनपूर्वकं पितुः सचैलस्नानपर्यन्तमाशौचं विधीयत इति वाक्यार्थपर्यवसानान्न  
सपिण्डेष्वशाशौचप्रसङ्गो नापि स्वस्मिन्दशाहाशौचातिप्रसङ्गः । अतिदिष्टादुपदिष्टं  
बलीय इति न्यायाद्वक्ष्यमाणपित्रोस्त्विति याज्ञवल्क्यवचोविरोधाच्चेत्यर्थः ।

\* उद्देश्यजननविशेषणीभूतपुत्रग्रहणाविवक्षामुपोद्धलयति ब्रह्मपुराणवचनप्रदर्शनेने-  
त्याह—तथा चेति ।

+ विधेयाशौचविशेषणीभूतपितृग्रहणविवक्षाद्वारेण सपिण्डेष्वस्पृश्यतातिप्रसङ्गं पितु-  
र्दशाहाशौचातिपत्तिं च निरसिष्यंस्तत्र योगीश्वरयाज्ञवल्क्यं प्रमाणी करोतीत्याह—पि-  
त्रोस्त्विति । अस्यार्थः—सूतकं जननमित्तमस्पृश्यत्वलक्षणमाशौचं पित्रोर्मातापित्रो-  
रेव न सर्वेषां सपिण्डानाम् । तच्चास्पृश्यत्वं मातुर्ध्रुवं दशाहपर्यन्तं स्थिरमित्यर्थः ।  
कुतः । तदसृग्दर्शनात् । तस्याः संबन्धित्वेनासृजो दर्शनात् । पितस्तु ध्रुवं न  
भवति स्नानमात्रेणास्पृश्यत्वं निवर्तते, इति मिताक्षरायां विज्ञानेश्वराः । इयं  
च पितुः स्नानमात्रेण शुद्धिः सूतिकासंसर्गाभावे ज्ञेया । प्रसवे गृहमेधी  
तु न कुर्यात्संस्कारं यदि । दशाहाच्छुध्यते माता त्ववगात्थ पिता शुचिः ॥  
इति पराशरस्मरणात् । तत्संसर्गो तु स एवाऽऽह—यदि पत्न्यां प्रसूतायां संपर्कं  
कुरुते द्विजः । सूतकं तु भवेत्तस्य यदि विप्रः षडङ्गवित् ॥ इति । पितृवत्सापत्न-  
मातृणामपि स्नानानन्तरमेव स्पृश्यत्वम् । तत्संस्पर्शो च दशाहमस्पृश्यत्वमिति प्रति-  
पादितं ब्रह्मपुराणे । तदाह—' अन्याश्च मातरस्तद्वत्तद्गोहं न व्रजन्ति चेत् ' इति ।  
तद्गृहगमनं तत्संस्पर्शः । अन्या मातरः—सापत्नमातरः सूतिकासंस्पर्शं न कुर्यात्

नाऽऽशौचं सूतके पुंसः संसर्गं चेन्न गच्छति ।

रजस्तत्राशुचि ज्ञेयं तच्च पुंसि न विद्यते ॥

इत्याङ्गिरोवचनं तु मिथुनीभावात्मकसंसर्गाभावे स्नानोत्तरमस्पृश्यता नारित पितुः, संसर्गे तु तदुत्तरमप्यस्पृश्यतेत्येतदर्थप्रतिपादकम् । +एवं च यद्वाचस्पतिना संवर्तवचने पुत्रग्रहणं विवाक्षितं मत्वा पुत्रसूतके संसर्गेऽस्पृश्यतानापत्तिमनालोच्याङ्गिरोवचनस्य कन्यासूतकपरत्वं कृत्वा कन्यासूतके स्नानात्पूर्वमपि पितुर्नास्पृश्यत्वमित्युक्तं तद्धेऽयम् ।

अथ निधनकृताशौचकेऽल्पे त्रिभागे पूर्वांशस्योपरि ।

अल्पे निधनकृताशौचेऽनुपनीताचार्यादिमरणनिमित्ते त्रिरात्राद्याशौचे त्रिभागे सति पूर्वांशस्योपर्यस्पृश्यता नो भवति । तथा च देवलः—

पितृवत्सचैलस्नानेन शुध्यन्ति । अथ कुर्युश्चेत्संस्पर्शं तदाऽपि पितृवद्दशाहेन शुध्यन्तीति यावत् । अन्येषां सूतिकास्पर्शं तु स्नानमात्रमेव । तदाहाङ्गिराः—सूतके सूतिकावर्जमङ्गस्पर्शो न दुष्यति । संस्पर्शं सूतिकायास्तु स्नानमेव विधीयते ॥ इति । एतच्च स्नानं संस्पर्शदशायां संनिहितयावद्द्वयुतमेव । रजोदोषस्यातिगुरुत्वात्तथैव शिष्टाचाराच्चेति युक्तमुत्पश्यामः ।

\* संसर्गमिति । संसर्गः संस्पर्श इति सुमन्तुः । ‘सहशयनासनभोजनम्’ इति माधवः । मिथुनीभावात्मकसंगम इत्यन्ये ।

+ एवं चेति । प्रसूतिमात्रविषयेण मात्राशौचेन समभिव्याहारात्साहचर्यपरिभाषया विधेयाशौचनिमित्तीभूतजननविशेषणीभूतपुत्रग्रहणाविवक्षाद्वारा पित्राशौचस्यापि सामान्यतः प्रसूतिविषयकत्वस्य कल्पनेन कन्याजननेऽपि पितुः स्नानात्प्रागस्पृश्यत्वकल्पनायाः शास्त्रसिद्धत्वे च ।

x हेयमिति । अयं भावः—‘पुत्रे जाते पितुः स्नानम्’ इति संवर्तवचने निमित्तविशेषणीभूतं यत्पुत्रग्रहणं कृतं तद्विवाक्षितमेव नाविवाक्षितमिति वाचस्पतिपण्डितो मनुते । अथ च ‘नाऽऽशौचं सूतके पुंसः’ इत्याङ्गिरोवचनं सूतिकासंस्पर्शाभावे कन्याजनने पितुराशौचनिषेधकमिति कन्याजननपरमिदं वचनमिति कल्पयति । अङ्गिरोवचनस्य कन्याजननपरत्वकल्पने क्रियमाणे तत्र पुत्रजनने सूतिकासंसर्गे सति (कन्याजननाभावादङ्गिरोवचनाप्रवृत्त्या पुत्रजननसत्त्वात्संवर्तवचनप्रवृत्त्या च) पितुरस्पृश्यतापत्तिरूपं दोषं प्रसक्तमनवेक्ष्यैव कन्याजनने स्नानात्पूर्वमपि पितुर्नास्पृश्यत्वम्’ इत्युक्त्वास्तद्धेयमनादरणीयमित्यर्थः । पुत्रग्रहणाविवक्षायाः ‘सूतके तु मुखं दृष्ट्वा’ इति शास्त्रविरुद्धत्वादङ्गिरोवचने कन्यासूतकपरत्वकल्पनस्य पुत्रजनने सूतिकासंस्पर्शवत्पितर्यस्पृश्यतानापत्तिरूपदोषमस्तत्त्वाच्चेति बोध्यम् ।

स्वाशौचकालाद्विज्ञेयं स्पर्शनं तु त्रिभागतः ।

शूद्रविट्क्षत्रविभाणां यथाशास्त्रं प्रचोदितम् । इति ।

स्वाशौचस्य त्रिरात्रादिरूपतत्परिच्छेदककालस्यावयवभूतान्तृतीयभाग-  
रूपात्कालादनन्तरं स्पर्शनं विज्ञेयमित्यर्थः । तेनै\*व संपूर्णाशौचे विशे-  
षाभिधानादिदमसंपूर्णाशौचविषयम् । नच +तस्य सर्ववर्णसाधारण्या-  
च्छूद्रादीनां स्वाशौचकालादित्यस्यासंगतिरिति वाच्यम् । × यत्र  
त्रिरात्रं विभाणामाशौचं संप्रदृश्यते तत्र शूद्रे द्वादशाहः । षण्णव क्षत्र-  
वैश्ययोः । इत्यादिवचनैरसंपूर्णाशौचस्यापि विषमस्योक्तत्वात् । महास्मृ-  
तिविरोधादननुष्ठानमात्रं तु तस्य ।

महति च यदि संचायनं वृत्तमासीन्नो चेत्तस्योपरिष्ठात् ।

महति च दशाहादिरूपे संपूर्णे निधनकृताशौचे । इत्थं तृती-  
यभागादूर्ध्वमस्पृश्यता नो भवति । यदि प्रथमतृतीयभागे संचायनम-  
स्थिसंचयनं वृत्तमासीत्कृतं भवति । नो चेद्यदि सप्तमदिनेषु संचयनं

\* ननु 'स्वाशौचकालाद्विज्ञेयम्—' इति वचनेन स्वाशौचपरिच्छेदकका-  
लावयवभूतप्राथमिकतृतीयभागादूर्ध्वं प्रतिपादितेयं शुद्धिस्त्रिरात्राद्यसंपूर्णस्वाशौचका-  
लविषयिणीति कथं निश्चीयते । न हि तत्र स्वाशौचकालः संपूर्णत्वेनासंपूर्णत्वेन वा  
विशेषितः । येन त्वदुक्तो विशेषः सिध्येत् । किंतु सामान्यमुखप्रवृत्तस्वाशौचका-  
लशब्दोपादानात्त्रिरात्राद्यसंपूर्णस्वाशौचकाले दशाहादिसंपूर्णस्वाशौचकाले चेत्युभय-  
त्रापीयं शुद्धिरास्तामित्याशङ्क्य समाधत्ते—तेनैवेत्यादिना । येनाविशेषात्स्वाशौच-  
कालस्य प्राथमिकतृतीयभागादूर्ध्वं शुद्धिरभिहिता तेनैव देवलेनेत्यर्थः । दशाहादिसं-  
पूर्णाशौचेऽस्थिसंचयनविशिष्टप्राथमिकतृतीयांशादनन्तरमङ्गस्पर्शनाभिधानादिदं वचनं  
त्रिरात्रादिस्वरूपाशौचविषयकमिति निर्णयित इत्यर्थः ।

+ तस्येति । त्रिरात्राद्यसंपूर्णाशौचस्येत्यर्थः ।

× दशाहादिसंपूर्णाशौचं चातुर्वर्ण्ये भिन्नं दृश्यते । यथा—ब्राह्मणे दशाहम् ।  
क्षत्रिये द्वादशाहम् । वैश्ये पञ्चदशाहम् । शूद्रे त्रिंशदहमिति । न तथा त्रिरात्रा-  
दिस्वरूपाशौचं चतुर्षु वर्णेषु भिन्नं दृश्यते । किंतु सर्ववर्णसमानमेव । इदं च वचनं  
स्वरूपाशौचविषय एवेति च निर्णीतं प्राक् । तथा चात्र स्वाशौचकालादित्युक्तिः किं-  
फलिका । विवक्षितस्त्रिरात्रादिरूपः स्वाशौचकालो यदि विप्रादीनां विषमः स्यात्त-  
दैव शूद्रविट्क्षत्रविप्राणां स्वाशौचकालादित्युक्तिः सार्थिका भवेन्नान्यथेत्याशङ्क्याऽऽह—  
यत्र त्रिरात्रमिति ।

क्रियते तदा तस्य संचयनस्योपरिष्ठा—त्कालेऽस्पृश्यता नो भवति ।  
अस्थिसंचयनस्य च कालं वक्ष्यति । तथा च देवळः—

दशाहादित्रिभागेन कृते संचयने क्रमात् ।

अङ्गस्पर्शनमिच्छन्ति वर्णानां तत्त्वदर्शिनः ॥

त्रिचतुष्पञ्चदशभिः स्पृश्या वर्णाः क्रमेण तु ।

भोज्यान्नो दशाभिर्विमः शेषा द्वित्रिषडुत्तरैः ॥ इति ।

ब्राह्मणादीनां वर्णानां क्रमाद्दशाहादिकालतृतीयभागेन गतेन तत्र संच-  
यने कृते सत्यङ्गस्पर्शनमिच्छन्ति । तदेव विवृणोति—त्रि\*चतुरित्यादि ।  
किञ्चिदधिकैस्त्रिभिरिति द्रष्टव्यम् । आशौचकालमाह—भोज्यान्न इत्या-  
दि । + ष्युत्तरैर्दशभिः क्षत्रियः । त्र्युत्तरैर्द्वादशभिर्वैश्यः । त्रिगुणिताः  
षडष्टादश । तदुत्तरैर्द्वादशभिः शूद्रः । इति त्रिपदावृत्त्या व्याख्येयम् ।

\* त्रिचतुरित्यादीति । अस्थिसंचयनानुष्ठानसहितकिञ्चिदधिकत्रिभिर्दिवसैर्गतैर्ब्रा-  
ह्मणः स्पृश्यो भवति । एवमग्रेऽपि बोध्यम् । चतुर्भिर्दिवसैर्गतैः क्षत्रियः स्पृश्यः  
पञ्चभिर्दिवसैर्वैश्यः स्पर्शनाहः । दशभिर्दिवसैर्गतैः शूद्रः संपर्कयोग्यो भवति । अत्र  
सर्वत्र स्पर्शावधिभूततत्त्वसंख्याकातीतदिनेषु संचयनानुष्ठानसाहित्यमपेक्षितम् । नायम-  
पूर्वो विधिः । तथा सति यदा प्रयोजनाभावान्न स्पृश्यते तदाऽस्त्र्युर्विध्युल्लङ्घन-  
जदोषप्रसङ्गात् । किंतु येन केन चित्कारणेन स्पर्श आवश्यकश्चेत्कर्तव्यः स्पर्शो  
न तत्र दोषशङ्का कार्या । एवं च प्राप्तावश्यकस्पर्शानुमोदनमात्रं क्रियत इति  
बोध्यम् । स्पर्शकर्ता च योग्यतया ज्ञेय इति ।

+ ष्युत्तरैरिति । ' शेषा द्वित्रिषडुत्तरैः ' इत्यस्य विवरणमिदम् । शेषाः क्षत्रि-  
यवैश्यशूद्राः । द्वित्रीत्यादि । द्वंद्वान्ते श्रूयमाणत्वादुत्तरशब्दस्य द्वित्रिषट्सु प्रत्येक-  
मन्वयः । तत्र ष्युत्तरैरित्यत्र पूर्वतोऽनुवृत्तं दशभिरिति विशेष्यं बोध्यम् । तथा च  
ष्युत्तरैर्दशभिर्द्वादशभिर्दिवसैः क्षत्रियो भोज्यान्नो भवति । द्वादशदिनपर्यन्तं क्षत्रियस्याऽऽ-  
शौचमित्यर्थः । त्र्युत्तरैरित्यत्र द्वादशभिरिति विशेष्यम् । तथा च त्र्युत्तरैर्द्वादशभिर्दिवसैः  
पञ्चदशभिरित्यर्थः । वैश्यो भोज्यान्नो भवति । तावत्कालपर्यन्तं तस्याऽऽशौचमिति  
फलितम् । त्रिगुणिताः षट् त्रिषट् । अष्टादशेत्यर्थः । मध्यमपदलोपी समासः । त्रिषट्-  
स्याऽऽवृत्तिरिति तात्पर्यम् । तदुत्तरमुत्तरशब्दस्यान्वयः । अष्टादशाधिकैरित्यर्थः ।  
अत्रापि द्वादशभिरित्येव विशेष्यम् । तथा चाष्टादशाधिकैर्द्वादशभिस्त्रिंशता दिनै-  
रित्यर्थः । शूद्रो भोज्यान्नो भवति । मासपर्यन्तं शूद्रस्याऽऽशौचमिति तात्पर्यम् ।

षडुत्तरैः पञ्चदशभिरिति मिताक्षराव्याख्यानं तु दशभिरित्येतद्विरोध-  
दुपेक्ष्यम् । तथा चाऽऽशौचकालाद्यतृतीयभागापगमसंचयनानुष्ठानयोर्मि-  
लितयोरेव स्पर्शप्रतिबन्धशक्त्यपनायकत्वं नत्वेकैकस्येत्युक्तं भवति ।

एवं च—

चतुर्थेऽहनि कर्तव्यः संस्पर्शो ब्राह्मणस्य च ।

एकादशे त्वन्नशुद्धिर्दानमध्ययनक्रिया ॥

पञ्चमेऽहनि कर्तव्यः संस्पर्शः क्षत्रियस्य तु ।

षष्ठे चाहनि वैश्यस्य विज्ञेयं स्पर्शनं बुधैः ॥

क्षत्रियस्यान्नशुद्धिः स्याद्द्वादशाहेन नित्यशः ।

अर्धमासेन वैश्यस्य द्वादशाहेन वा पुनः ॥

दशमेऽहनि शूद्रस्य कार्यं संस्पर्शनं बुधैः ।

मासेनैव तु शुद्धिः स्यात्सूतके मृतके तथा ॥

इत्याङ्गिरोवघने संचयोऽप्युपलक्षितो द्रष्टव्यः । तेन संचयस्तूपल-  
क्षणमिति यत्षडशीतावुक्तं तत्प्रमाणाभावान्नियतकालोपलक्षणासंभवा-  
च्चा+युक्तम् । अत एवास्थिसंचयनानन्तरदिनानि त्रिधा विभज्ये-

\* ननु यथा त्र्युत्तरैरित्यत्र द्वादशभिरिति विशेष्यमादाय पञ्चदशभिर्दिनैर्वैश्यो  
भोज्यान्नो भवतीत्युच्यते तथा षडुत्तरैरित्यत्रापि पञ्चदशभिरिति विशेष्यमादायै-  
कविंशत्या दिनैः शूद्रो भोज्यान्नो भवतीत्येव व्याख्यानं युक्तं दृश्यते । व्याख्यातं  
च तथैव मिताक्षरायां विज्ञानेश्वरैः । तत्कथं मिताक्षराव्याख्यानमुपेक्ष्यमित्युच्यत  
इत्यत आह—विरोधादिति । अयं भावः—त्र्युत्तरैरित्यत्र पूर्वत्र त्र्युत्तरैरित्यत्र  
गृहीतमपि दशभिरिति विशेष्यं परित्यज्य पूर्ववाक्यार्थसिद्धद्वादशभिरिति विशेष्यग्र-  
हणे यथा 'विशः पञ्चदशैव तु' इति याज्ञवल्क्यवचनमनुकूलं दृश्यते तथा षडुत्तरैरि-  
त्यत्र पूर्ववाक्यार्थसिद्धपञ्चदशभिरिति विशेष्यग्रहणे न किञ्चिदनुकूलं दृश्यते । तथा च  
पूर्वत्र गृहीतं दशभिरित्येव विशेष्यं षडुत्तरैरित्यत्रापि ग्रहीतव्यं भवतीति तद्विरोधेनैतादृ-  
शव्याख्यानमयुक्तमित्युपेक्ष्यमिति । नन्वेवं भवतु मिताक्षराव्याख्यानमुपेक्ष्यं त्वत्कृ-  
तव्याख्याने तु किं पुनर्विनिगमकमिति चेत् 'त्रिंशद्दिनानि शूद्रस्य' इति याज्ञ-  
वल्क्यवचनमेवेति गृहाण । त्रिंशद्दस्याऽऽवृत्त्या मध्यमपदलोपिसमासेन चाष्टादशे-  
त्यर्थकस्य त्रिषट्शब्दस्योत्तरशब्देन बहुव्रीहौ तत्र चान्यपदार्थाकाङ्क्षायां द्वादशभि-  
रित्यस्य विशेष्यत्वेन ग्रहण एव चोक्तयाज्ञवल्क्यवाक्यैकवाक्यता भवति नान्य-  
थेति तदेव तादृशव्याख्याने प्रामाण्यमिति ज्ञेयम् ।

+अयुक्तमिति । अयं भावः—यथा काकवद्देवदत्तस्य गृहमित्यत्र काकः सदा

त्थादि कस्यचिन्नो चेदित्यस्य व्याख्यानमपि निर्मूलम् । इदं च कलियु-  
गऋनिषिद्धेषु माघवीयादौ पठितम् । ' अस्थिसंचयनादूर्ध्वमङ्गसंस्पर्शनं  
तथा ' इति । अत्र चास्थिसंचयनं तृतीयभागस्याप्युपलक्षणं निषे-  
धस्य प्राप्तिसाक्षेपत्वेन यथाप्राप्तिवर्णनात् ।

तत्रावर्तमानोऽपि गृहान्तरेभ्यो देवदत्तगृहं व्यावर्तयतीत्युपलक्षणमित्युच्यते तथा  
' दशाहादित्रिभागेन कृते संचयने क्रमात् ' इति देवलवचने संचयनग्रहणमाद्यतृतीय-  
भागोऽस्थिसंचयनं भवतु मा वा भूतृतीयभागान्तरेभ्य आद्यतृतीयभागं व्यावर्तयतीति  
स्वाशौचपरिच्छेदकदिनसमूहगताद्यतृतीयभागस्योपलक्षणमिति वक्तुमशक्यम् । विशे-  
षणत्वे संभवत्युपलक्षणत्वे प्रमाणामावात्काकवद्व्यावर्तकत्वानुभवाच्च । नच नक्षत्रं  
दृष्ट्वा वाचं विसृजेदित्यत्र वाग्विसर्गहेतुभूतस्य नक्षत्रदर्शनस्य नक्षत्रोदयाधिकरणकाल-  
विशेषोपलक्षणत्ववत्संचयनग्रहणस्य विध्युपात्तस्वाधिकरणीभूतकालविशेषोपलक्षणत्व-  
मिति वाच्यम् । अस्थिसंचयनस्थानियतकालत्वेन नक्षत्रदर्शनस्येव तस्य नियतकाल-  
विशेषोपलक्षणत्वासंभावात् । एतेन ' मृतकं तु त्रिधा भित्त्वा यावत्पूर्वांशनिर्गमः ।  
सर्वेऽप्यस्पृश्यतां यान्ति संचयस्तूपलक्षणम् ' ॥ इति षडशीतिवचने यदादित्याचा-  
र्येण तत्प्रणेत्रा संचयस्तूपलक्षणमित्युक्तं तदयुक्तमित्यर्थः । यदि तूपलक्षयते विशेष्यतेऽ-  
नेनेत्युपलक्षणम् । लक्षेः करणे ल्युट् । इति व्युत्पत्त्योपलक्षणं विशेषणमित्युच्यते  
तदा न किंचिदयुक्तमिति बोध्यम् । व्याख्यातं च तथैव षडशीतिटीकायां  
शुद्धिचन्द्रिकायां नन्दपण्डितेन । इदमत्र बोध्यम्—त्रिंशच्छ्लोकविबृतिनामक-  
टीकानिर्माणकालः स्वयं टीकाकृतैव शाकः ( १६४१ ) इति निर्दिष्टः । षडशीतिटी-  
कायाः शुद्धिचन्द्रिकाया निर्माणकालश्च वैक्रमः शकः ( १६७० ) इति । स एव शा-  
लिवाहनीयः क्रियते चेत् ( १९३९ ) समायाति । तथा च त्रिंशच्छ्लोकविबृत्यपेक्षया  
शतात्संवत्सरेभ्यः प्राक्तनी शुद्धिचन्द्रिका भवति । एवं सति यदयं भट्टरघुनाथः  
स्वटीकायां शुद्धिचन्द्रिकायां प्रसङ्गेनापि नोल्लिखति तत्र किं बीजं स्यात् । किं तेन  
शुद्धिचन्द्रिका न लब्धा न दृष्टा वा । येन षडशीत्युक्तमयुक्तमिति वदति । किं  
योगाद्रूढिर्बलियसीति न्यायेन रूढ्यर्थो द्रागेव बुद्ध्यारूढो भवति । योगार्थस्तु विल-  
म्बेनेत्युपलक्षणशब्दस्य प्रसिद्धार्थकत्वमेव न्याय्यं नत्वप्रसिद्धविशेषणार्थकत्वमिति  
षडशीत्युक्तमयुक्तमिति तात्पर्यम् ।

\* इदं चास्थिसंचयनानुष्ठानविशिष्टस्वाशौचपरिच्छेदकदिनसमुदायगतप्रथमतृतीय-  
भागोर्ध्वकालिकमङ्गस्पर्शनं कलिकालातिरिक्तविषयं बोध्यमित्याह—निषिद्धेष्विति ।

+ कलिवर्ज्यप्रकरणपठितवचनगतास्थिसंचयनशब्दस्य प्रथमतृतीयभागस्याप्युपल-  
क्षकत्वे प्रमाणं प्रदर्शयन्नाह—निषेधस्येत्यादि ।

\* अथ तु गृहजयोर्दासयोराप्लवोर्ध्वम् ।

गृहे स्वदास्यां जातयोर्दासयोर्गर्भ+दास्या गर्भदासस्य च स्वसपिण्डा-  
दिमरणनिमित्त आशौच आप्लवोर्ध्वं सचैल्लस्तानान्तरमनःन्यसाध्ये  
कार्येऽस्पृश्यता नो भवति ॥ १६ ॥

=अन्नेनोपात्तयोस्तु त्रिरजनिचरणाद्दत्तदासादिकानां

स्वाम्याशौचाहसंख्यासमदिनगमनादूर्ध्वमन्यत्तु सूक्तम् ।

जातेऽपत्ये तु तस्मिन्नहनि निशि च तन्मङ्गलार्थेषु योग्याः

सर्वाशौचं सदा नो भवति यतिवनिब्रह्मचर्यास्थितानाम् ॥ १७ ॥

\* गर्भदासाशौचमाह—अथ त्विति ।

+ गर्भदास्या गर्भदासस्य चेति । एवं च मूले दासयोरित्यत्र 'पुमान्त्रिया' (पा०  
सू० १।२।६७ ) इत्येकशेष इति भावः ।

× अनन्यसाध्य इति । यादृशं कर्म दासेन दास्या वा साध्यते तस्य कर्मणोऽन्येन  
साधयितुमशक्यत्व एवायमस्पृश्यताभाव इत्यर्थः । एवं चैयं दासशुद्धिरपरिहरणी-  
यतया प्राप्तस्पर्शविषया न तु सर्वव्यवहारविषयेतितात्पर्यम् ।

= इदानीं दासभेदेनास्पृश्यत्वकालभेदेनाऽऽशौचं सप्तदशवृत्तपूर्वार्धेनाऽऽह—अन्नेनो-  
पात्तयोरिति । अन्नदानेन गृहीतयोर्दासीदासयोस्तु पुनस्त्रिरजनिचरणात्त्रिरात्रगमनादूर्ध्व-  
मस्पृश्यता नो भवतीति पूर्वश्लोकगतेनान्वयः । तुशब्देन पूर्वस्माद्विशेष उक्तः ।  
दत्तदासादिकानां स्वाम्याशौचाहसंख्यासमदिनगमनादूर्ध्वमस्पृश्यता नो भवतीत्येवा-  
न्वयः । आदिशब्देन द्रव्यादिक्रीतानां संग्रहः । स्वामिनो यान्याशौचदिनानि तेषां  
संख्यया समदिनानामतिक्रमणादूर्ध्वमित्यर्थः । अन्यत्तु सूक्तं दासस्य स्वसाध्यकर्म-  
ण्येव योग्यता न तु कर्माधिकारे । तथा सूतिकाया दास्याः स्वप्रसवनिमित्तमस्पृ-  
श्यत्वं मासमित्येतत्सूक्तं स्पष्टम् । दासाद्याशौचे—'सद्यःस्पृश्यो गर्भदासो भक्तदास-  
स्यहाच्छुचिः' इति स्मृतिः । तथा 'दासी दासश्च सर्वो वै यस्य वर्णस्य यो  
भवेत् । तद्वर्णस्य भवेच्छौचं दास्या मासं तु सूतकम्' ॥ इत्याङ्गिरोवचनं मूलम् ।  
इदानीं जाताशौचे जनिनिमित्तं यत्कार्यं तत्र शुद्धिमुत्तरार्धेनाऽऽह—जातेऽपत्ये त्विति ।  
अपत्ये जाते तन्मङ्गलार्थेषु तस्यापत्यस्य मङ्गलार्थकर्मसु तस्मिन्नहनि तस्यामेव  
निशि च योग्या इत्यन्वयः । अयमर्थः—अपत्यमङ्गलार्थानि कर्माणि यस्मिन्दिने  
यस्यां च निशि विहितानि तेषु प्रथमादिनादिसाध्येषु कर्मसु सर्वे सूतकिनस्तस्मि-  
न्काले योग्या अधिकारिणो भवन्तीति । उक्ताशौचस्य सर्वपुरुषविशेषेऽपवादमाह—  
सर्वाशौचमिति । एतत्सर्वमाशौचं सदा सर्वकालं यतिः संन्यासी वनी वानप्रस्थो

अन्नेनोपात्तयोस्तु दासयोर्भक्तदास्या भक्तदासस्य त्रिरजनिचरणादहो-  
रात्रत्रयापगमादूर्ध्वं तत्रैव कार्येऽस्पृश्यता नो भवति । तथा च मिता-  
क्षरोदाहृतस्मृत्यन्तरम्—सद्यःस्पृश्यो + गर्भदासो भक्तदासस्यहाच्छु-  
चिः ॥ इति । × दासादिशब्दैस्तत्तत्कर्मविशेषोपस्थापनादात्युपाधिक-  
त्वाच्चाऽऽशौचसंकोचस्य—

= दास्यो दासाश्च यत्कर्म कुर्वन्त्यपि च लीलया ।

तदन्यो न क्षमः कर्तुं तस्मात्ते शुचयः सदा ॥

इत्यादिवचनाच्चानन्यसाध्यावश्यकतत्तत्कार्यविषयमेवेदं शुद्धयभि-  
धानम् । एवं सऽन्यादिष्वपि द्रष्टव्यम् ।

ब्रह्मचर्यस्थित उभयविधो ब्रह्मचारी नैष्ठिक उपकुर्वाणश्चैत्रेषां नो भवति । एते  
यत्यादयो न कथंचिदप्याशौचमाज इत्यर्थः ।

\* तत्रैवेति । अनन्यसाध्य एव कर्मणीत्यर्थः ।

+ गर्भदास इति । स्वदास्यां जातो गर्भदासः । भक्षयितुं भक्तं यात्रन्मे ददासि  
तावदहं ते दास इति नियमबद्धो भक्तदासः । तत्र गर्भदासः सद्यःस्पृश्यः शुद्धः ।  
तस्याऽऽशौचं नास्तीत्यर्थः ।

× ननु योऽयं दासादीनामाशौचामावो यश्च ' कारवः शिल्पिनो वैद्या दासीदासा-  
स्तथैव च । राजानो राजभृत्याश्च सद्यःशौचाः प्रकीर्तिताः ॥ इत्यादिना प्रचेतसा  
कार्वादीनामाशौचामावः प्रतिपादितः स किंविषय इत्याकाङ्क्षायां कर्मनिमित्तैर्दास-  
कारुशिल्पिवैद्यराजादिशब्दैस्तत्तत्साध्यस्यासाधारणस्य कर्मणो बुद्ध्यावुपस्थानात् 'आप-  
द्यपि हि कष्टायां सद्यःशौचं विधीयते ' इति याज्ञवल्क्योक्तेराशौचसंकोचस्याऽऽ-  
पद्विषयकत्वाच्चाऽऽत्ययिकरोगचिकित्साप्रजापालनादितत्तद्विशेषकर्मण्येवाऽऽशौचामा-  
वो न पञ्चमहायज्ञादिकर्ममात्रे नापि वा संव्यवहारे सर्वत्रैति द्रष्टव्यम् । अत एव  
विष्णुना ' न राज्ञां राजकर्मणि न व्रतिनां व्रते न सत्रिणां सत्रे न कारुणां कारु-  
कर्मणि ' इति प्रतिनियतविषयः एवाऽऽशौचामावः प्रदर्शितः । एवं चावर्जनीयतयाऽ-  
वश्यप्राप्तस्पर्शविषयैवेयं दासादीनां शुद्धिरित्याह—दासादिशब्दैरित्यादिनाऽपि द्रष्टव्य-  
मित्यन्तेन ग्रन्थेन ।

= दास्यो दासाश्चेति । इदं ब्रह्मपुराणस्थं वचनम् । लीलयाऽनायासेन । 'न क्षमः  
कर्तुम् ' इत्यनेनानन्यसाध्यत्वं दर्शितम् । एवं चानन्यसाध्यमावश्यकं च यदासा-  
दिभिः क्रियमाणं कार्यं तादृशकार्यं एवेदं शुद्धयभिधानम् । अत्र ' यतस्तदन्यो न  
क्षमः कर्तुं तस्मात्ते शुचयः ' इति हेतुं वदता तत्कर्तव्यस्यान्येन संपादने तस्यास्पृ-  
श्यत्वमस्त्येवेति ध्वनितम् । अतोऽपि गर्भदाससंबन्धिसद्यःस्पृश्यत्वस्याऽऽपद्विषयत्वं  
युक्तमिति ज्ञेयम् ।

+ एवं सऽन्यादिष्विति । अत्रत्यं तत्त्वं तत्तत्कार्येषु सत्रिव्रतीत्याद्यष्टादशश्लोकव्या-  
ख्यावसरे विस्तरतः प्रतिपादायिष्यते ।

दत्तदासादिकानां स्वाम्याशौचाहसंख्यासमदिनगमनादूर्ध्वम् ।

दत्तदासादिकानां स्वामिनो ब्राह्मणादेशां स्वाशौचपरिच्छेदकाह-  
संख्या तत्समानां तत्परिमितानां दिनानां गमनादतिक्रमणादूर्ध्वं सत्त्वपि  
यावन्मासाद्याशौचे स्वस्वकार्येऽस्पृश्यता नो भवति । आदिपदेन—

गृहजातस्तथा क्रीतो लब्धो दायादुपागतः ।

अनाकालभृतस्तद्दाहितः स्वामिना च यः ॥

मोक्षितो महत्श्रुणांशुद्धप्राप्तः पणे जितः ।

तवाहमित्युपगतः प्रत्रज्यावासितः कृतः ॥

भक्तदासश्च विज्ञेयस्तथैव वडवाहृतः ।

विक्रेता चाऽऽत्मनः शास्त्रे दासाः +पञ्चदश स्मृताः ॥

\* आदिपदेनेति । दत्तदासादिकानामित्यत्रत्येनाऽऽदिपदेनेत्यर्थः ।

+ दासाः पञ्चदशेति । ते च यथा—गृहे स्वदास्यां जातो गृहजातः । अयमेव  
गर्भदासः । ( १ ) मूल्येन प्राप्तः क्रीतः ( २ ) । प्रतिग्रहादिना प्राप्तो लब्धः  
( ३ ) । दायादुपागतो दायभागत्वेनाऽऽगतः पित्रादिदासः ( ४ ) । दुर्मिक्षे  
पोषितोऽनाकालभृतः ( ५ ) । स्वामिना धनग्रहणेनोत्तमर्णं प्रत्याषितां नीत  
आहितः ( ६ ) । ऋणमोचनेन दासत्वमभ्युपगत ऋणदासः ( ७ ) । समरे  
विजित्य गृहीतो युद्धप्राप्तः ( ८ ) । यद्यस्मिन्निवादे पराजितोऽहं तदा त्वदासो  
भविष्यामीति पणबन्धं परिभाष्य जितः पणे जितः ( ९ ) । तवाहं दासः स्वयं  
प्रतिपन्नस्तवाहमित्युपगतः ( १० ) । प्रत्रज्यातश्च्युतः प्रत्रज्यावासितः ( ११ ) ।  
एतावन्तं कालं तवाहं दासो भवामीत्युपगमितः कृतः ( १२ ) । सर्वकालं मक्ता-  
( अन्ना ) र्थमेव दासत्वमभ्युपगम्य यः प्रविष्टः स भक्तदासः ( १३ ) । वडवा  
गृहदासी तथा हृत(तः)तल्लोभेन तामुद्वात्थ दासत्वेन प्रविष्टो वडवाहृतः(१४) ।  
य आत्मानं विक्रीणीतेऽसावात्मविक्रेता ( १५ ) । इत्येवं पञ्चदशप्रकारा दासाः ।  
यद्यपि पणजितत्वादिकं सर्वेषु वर्णेषु संभवति तथाऽप्युत्तरोत्तरा एव वर्णाः पूर्वपूर्व-  
वर्णस्य दासाः । न पूर्वपूर्वा उत्तरोत्तरस्य । ' वर्णानामानुलोभ्येन दास्यं न प्रतिलो-  
मतः ' इति याज्ञवल्क्यस्मरणात् । अस्यार्थः— ब्राह्मणादीनां वर्णानामानुलोभ्येन  
दास्यम् । ब्राह्मणस्य क्षत्रियादयः । क्षत्रियस्य वैश्यशूद्रौ । वैश्यस्य शूद्र इत्ये-  
वमानुलोभ्येन दासभावो भवति न प्रातिलोभ्येन । स्वधर्मत्यागिनः पुनः परिभ्राजकस्य  
प्रातिलोभ्येनापि दासत्वमिष्यत एव । यथाऽऽह नारदः—वर्णानां प्रातिलोभ्येन  
दासत्वं न विधीयते । स्वधर्मत्यागिनोऽन्यत्र दारवदासता मता ॥ इति ।

इति नारदोक्तपञ्चदशसु दासेषु भक्तदासगृहदासातिरिक्तानां दासा-  
नाम्—

उत्तमस्त्वायुधीवोऽत्र मध्यमस्तु कृषीवलः ।

अघमो भारवाही स्यादित्येवं त्रि\*विधो भूतः ॥

इति तदुक्तस्यैव भूतकस्य ।

× स्वशिल्पमिच्छन्नाहर्तुं बान्धवानामनुज्ञया ।

आचार्यस्य वसेदन्ते कृत्वा कालं सुनिश्चितम् ॥

आचार्यः शिक्षयेदेनं स्वगृहे दत्तभोजनम् ।

नचान्यत्कारयेत्कर्म पुत्रवच्चैनमाचरेत् ॥

शिक्षयन्तमसदुष्टं य आचार्यं परित्यजेत् ।

बलाद्वासयितव्यः स्याद्वधवन्धौ च सोऽर्हति ॥

शिक्षितोऽपि कृतं कालमन्तेवासी समावसेत् ।

तत्र कर्म च यत्कुर्यादाचार्यस्यैव तत्फलम् ॥

गृहीतशिल्पः समये कृत्वाऽऽचार्यं प्रदक्षिणाम् ।

शिक्षितश्चानुमान्येनमन्तेवासी निवर्तते ॥

इति = तदुक्तस्यैवान्तेवासिनश्च ग्रहणम् । तथा च बृहस्पतिः—

\*त्रिविध इति । शिष्योऽन्तेवासी भृतकोऽधिकर्मकृद्दास इति पञ्चविधशुश्रूषकमध्य  
उक्तस्तृतीयो भूतक आयुधीयत्वाद्युक्तत्रिप्रकारक इत्यर्थः ।

+ तदुक्तस्यैवेति । नारदोक्तस्यैवेत्यर्थः ।

× स्वशिल्पमित्यादिनिवर्ततइत्यन्तश्लोकपञ्चकस्य गोलार्थः प्रदर्शयते—आयु-  
र्वेदादिशिल्पशिक्षार्थं त्वद्गृहे वर्षचतुष्टयादिपर्यन्तं वसामीति निश्चित्य ताव-  
त्कालं गुरुगृहेऽन्तेवासी वसेत् । गुरुश्चैनमन्ते वसन्तं स्वगृहे भोजनं दत्त्वा यथा-  
भिलषितं शिल्पं शिक्षयेत् । शिक्षणमन्तरा जलकाष्ठाद्याहरणादि गृहकृत्यं तस्मै न  
कथयेत् । किंतु सर्वत्रैव पुत्रवत्पश्येत् । एतादृशं शिक्षयन्तमाचार्यं यो दुर्मतिः  
शिष्यः परित्यजेत्तं वधवन्धादिना दण्डेन बलात्कारेण तादृशगुर्वन्त एव वास-  
येत् । वधशब्दोऽत्र ताडनार्थो बोध्यः । दोषस्याल्पत्वात् । यद्यपि वर्षचतुष्टया-  
दर्षागेषु लब्धवापेक्षितशिल्पो भवेत्तथाऽप्यङ्गीकृत कालपर्यन्तं तत्रोषित्वा शिल्प-  
कर्म कृत्वा तत्फलमाचार्याय समर्पयेत् । एवंप्रकारेणाऽऽचार्येण शिक्षितो गृहीत-  
शिल्पोऽन्तेवासी गुरोरनापत्समये प्रदक्षिणगमननमस्कारादिनाऽऽचार्यं संतोष्य  
तदनुज्ञां च गृहीत्वा शिक्षणान्निवर्ततेति ।

= तदुक्तस्यैवेति । नारदोक्तस्यैवेत्यर्थः ।

\*दासान्तेवासिभृतकाः शिष्याश्चैकत्र वासिनः ।

स्वामितुल्येन शौचेन शुध्यन्ति मृतसूतके ॥ इति ।

शिष्यो वेदविद्यार्थी । स चात्रान्तेवासितुल्याचरणो ग्राह्यः । तत्सा-  
हचर्यात् । सूतिकायास्तु दास्या अस्पृश्यत्वमपि मासपर्यन्तमेव ।  
तदाहाङ्गिराः—

दासी दासश्च सर्वो वै यस्य वर्णस्य यो भवेत् ।

तद्वर्णस्य भवेच्छौचं दास्या मासस्तु सूतकम् ॥ इति ।

दासश्चात्र दत्तक्रीतादिः । अत्र +वचनद्वयेऽपि सत्येव शूद्रत्वादि-  
निमित्ते स्वसपिण्डपरणे मासाद्याशौचे दासत्वादिनिमित्ता स्वामिकार्ये  
स्पृश्यत्वैव प्रतिपाद्यते नत्वाशौचस्यैव संकोचस्तन्निमित्तः प्रतिपाद्यत इति  
हरदत्तोक्तं युक्तम् ।

×मूल्यकर्मकराः शूद्रा दास्यो दासास्तथैव च ।

स्नाने शरीरसंस्कारे गृहकर्मण्यदूषिताः ॥

इति वचनेन कार्यविशेषे शूद्रौ प्रतिपादितायामपेक्षिततत्संपादक-  
कालविशेषसमर्पणे =लाघवात् । यत्तु वाचस्पतिना दासादीनां स्वामि-

\* दासान्तेवासीति । दासा गृहदासभक्तदासव्यतिरिक्ता नारदोक्ताः क्रीतल-  
ब्धाद्यास्त्रयोदश । अन्तेवासी नारदोक्तधर्मवाञ्छिरुपाशिक्षार्थी । मूल्यात् कर्मकरो  
भृतकः । एते दासाद्याः स्वजननमरणयोः स्वाम्याशौचकालेन स्पृश्या भवन्ति ।  
यो यज्जातीयस्य समस्योत्कृष्टस्य वा दास्यादि करोति स तज्जातीयाशौचकालेनैव  
स्पृश्यो भवतीति तदर्थः ।

+ वचनद्वयेऽपीति । ‘ दासान्तेवासिभृतकाः ’ ‘ दासीदासश्च सर्वो वै० ’  
इति बृहस्पत्यङ्गिरसोर्वचनद्वयेऽपीत्यर्थः ।

× निरुक्तवचनद्वयेनापि दासादीनां मासाद्याशौचस्य संकोचः क्रियत इति केचि-  
दाहुः । हरदत्तस्तु स्वाम्याशौचपरिच्छेदकदिनसमूहपरिमितस्वाशौचीयदिनसमूहाति-  
क्रमणादूर्ध्वं स्वामिकार्यसंपादने दासादीनां स्पर्शाहत्वमात्रं बोध्यते नत्वाशौचं संको-  
च्यते । तथा च दासादीनां कर्मानधिकारित्वं तु मासादिपर्यन्तमेवेत्याह । तत्र हरद-  
त्तोक्तमेव युक्तमित्युपपादयन्नाह— ‘ मूल्यकर्मकराः शूद्राः ’ इत्यादि समर्पणे  
लाघवादित्यन्तम् ।

= लाघवादिति । अयं भावः— ‘ मूल्यकर्मकराः ’ इति शातातपवचनेन स्नानादि-  
शरीरसंस्कारगृहलेपनजलाहरणवस्त्रपात्रादिप्रक्षालनाद्यात्मके गृहकर्मरूपे स्वामिकार्यवि-

सपिण्डमरण आशौचमेव स्वामिसमकालमत्र प्रतिपाद्यत इत्युक्तम् ।  
तन्मन्दम् । पूर्वोक्तयुक्त्या स्पर्शाहत्वलक्षणशुद्धिपरत्वेन शौचशुद्धि-  
पदयोः कर्माधिकाररूपतत्पर+त्वाभावात् । × सत्यपि वा तत्परत्व  
आशौचानुवादेन = कालविशेषमात्रविधानात्स्वसपिण्डमरण एव

शेषे स्पृश्यत्वरूपायां शुद्धावभिहितायां सा शुद्धिरपेक्षितं यद्गृहलेपनादि तत्कार्यं  
तत्संपादके तदधिकरणभूते मासाद्यात्मकस्वाशौचान्तर्गतं कस्मिन्काले भवतीति जि-  
ज्ञासायां समुद्भूतायां स्वाम्याशौचीयकालतुल्यो यो मासाद्यात्मकस्वाशौचान्तर्गतो दशा-  
हादिकालस्तदपगमनादुपरितनः कालोऽनेन वचनद्वयेन तादृशशुद्ध्याधिकरणत्वेन सम-  
र्प्यत इति छाषवं भवति । संकोचे तु कालविशेषसमर्पणं तत्र चास्पृश्यत्वकर्मानधि-  
कारित्वेत्येतदुभयविधस्याप्याशौचस्य निवृत्तिश्चेत्युभयं विधातव्यमित्युभयविधाने गौरवं  
स्पष्टमेवेति ।

\* यत्तु स्वामिनः प्रसवमरणयोर्दासानां स्वामितुल्यमाशौचं निरुक्तवचनद्वयेन बो-  
ध्यत इति वाचस्पत्यनुयायिन आहुस्तन्न युक्तमित्याह— पूर्वोक्तयुक्त्येति । ‘गृहक-  
र्मण्यदुषिताः’ इति प्रतिपादितकार्यविशेषविषयकस्पृश्यत्वमात्रलक्षणशुद्ध्यानुवादेन  
कालविशेषमात्रविधानरूपया छाषवमूलिकया ‘स्वामितुल्येन शुध्यन्ति’ ‘तद्वर्णस्य  
भवेच्छौचम्’ इति वचनद्वयस्वशुद्धिशौचपदयोः स्पृश्यत्वमात्रलक्षणशुद्धिपरत्वपर्य-  
वसायिकया युक्त्येत्यर्थः ।

+ तत्परस्वामावादिति । शौचशुद्धिपदयोः स्पृश्यत्वमात्रलक्षणशुद्धिपरत्वे निर्णीते  
कर्माधिकाररूपशुद्धिपरस्वासंभवादित्यर्थः ।

× अथ शौचशुद्धिपदयोः स्पृश्यत्वकर्माधिकारत्वेतदुभयविधलक्षणशुद्धिप्रतिपादक-  
त्वेऽङ्गीकृतेऽपि स्वसपिण्डमरणनिमित्तकं यदाशौचं शूद्रादीनां विहितं तदनुवादेन स्वा-  
म्याशौचतुल्यकालस्य तत्परिच्छेदकत्वेनैतद्वचनद्वयेन समर्पणात्स्वसपिण्डमरण एवायं  
दासत्वादिनिमित्तक आशौचकालसंकोचः पर्यवस्यति नतु स्वामिसपिण्डमरणे । स्व-  
सपिण्डमरणनिमित्तकाशौचप्रतिपादकवचनवद्दासादीनां स्वामिसपिण्डमरणनिमित्तका-  
शौचप्रापकवचनामावादित्याशयेनाऽऽह— सत्यपि वेत्यादिना प्रापकमस्तीत्यन्तेन ।

• कालविशेषेति । अस्य स्वाम्याशौचपरिच्छेदककालतुल्यत्वात्मकेत्यादिः ।

○ मात्रेति । मात्रशब्देन स्वाम्याशौचव्यवच्छेदः । तथा चावधारणार्थकोऽयं मात्र-  
शब्दः संपद्यते ।

• स्वेति । स्वशब्देन विधेयाशौचदेश्यभूताः शूद्रादयो दासाः परामृष्टा बौध्याः ।

च त\*त्प्राप्ते+स्तत्रैव दासत्वादिनिमित्त आशौचकाल-संकोचः स्यात् ।  
नहि स्वामिसपिण्डमरणे दासादीनामाशौचमापकमस्ति । शिष्या-  
न्तेवासिनोर्गुरुमरणे त्रि\*रात्रादिवत्कामं स्वामिमरणे दासादीनां स्वा=  
मितुल्यमन्यद्वाऽऽशौचं वचनान्तरबलादस्ति चेदस्तु । न-  
न्त्वनयोर्वचन-  
योस्तत्रापि स्वामितुल्याशौचप्रतिपादकत्वम् । ए० कत्र गुरुमरणनिमित्त-

\* तत्प्राप्तेरिति । आशौचप्राप्तेरित्यर्थः ।

+ तत्रैवेति । स्वसपिण्डमरण एवेत्यर्थः । एवकारेण स्वामिसपिण्डमरणावृत्तिः ।

+ संकोचः स्यादिति । तथा च स्वसपिण्डमरणे सत्यपि दासादीनां स्वाम्याशौ-  
चकालतुल्यकालमेवाऽऽशौचं भवति न त्रिंशद्दिनादीत्यर्थः । एवं च निरुक्तवचनद्वय-  
स्थशौचशुद्धिपदयोः स्मृत्यत्वकर्माधिकारित्वैतदुभयरूपशुद्धिपरत्वं संपद्यत इति  
बोध्यम् ।

× त्रिरात्रादिवदिति । ‘त्रिरात्रमाहुराशौचमाचार्ये संस्थिते सति’ इति मनुः ।  
‘गुर्वन्तेवास्यनूचानमातुलश्रोत्रियेषु च’ इति याज्ञवल्क्यं च गुरोर्मरणे शिष्यान्तेवा-  
सिनोस्त्रिरात्राद्याशौचविधायकं बोध्यम् ।

= स्वामितुल्येति ‘मृतसूतेषु दासानां पत्नीनां चानुलोमतः । स्वामितुल्यं भवेच्छौचं  
मृते स्वामिनि यौतकम् ।’ यौतकं पृथग्भूतं स्वजात्युक्तम् । इति हारीतवचनं, ‘पत्नी-  
नां दासानां चाऽऽनुलोम्येन स्वामितुल्याशौचं मृते स्वामिन्यात्मीयम्’ इति विष्णुवचनं  
च स्वामितुल्याशौचबोधकं तदन्याशौचबोधकं चास्तीत्यर्थः । अस्तीति चेदिति चेच्छब्देन  
तद्वचनस्य तादृशार्थासंभवः सूचितः । स चासंभवो यथावसरमग्रे स्पष्टी भविष्यति ।

◡ नत्वनयोरिति । स्वामिमरणे दासादीनां स्वामितुल्याशौचप्रतिपादकं तदन्याशौच-  
प्रतिपादकं वा वचनान्तरमस्ति चेदस्तु नाम परंतु ‘दासान्तेवासि’ ‘दासी दासश्च’  
इत्येतयोर्वचनयोस्तत्रापि स्वामिमरणेऽपि स्वामितुल्याशौचप्रतिपादकत्वं नास्तीत्यर्थः ।

० निरुक्तवचनयोः स्वामिमरणे तत्तुल्याशौचप्रतिपादकत्वं नास्तीत्युक्तं तत्र  
प्रमाणं प्रदर्शयन्नाह—एकत्रेत्यादि । एकत्र दासान्तेवासीति वचने ।  
अयं भावः—दासान्तेवासीति वचने स्वामितुल्याशौचमित्यत्र स्वामिग्रहणं प्रतिसं-  
बन्धिन उपलक्षणमिति वक्तव्यमेव । आशौचविधाने दासभृतकयोः शिष्यान्तेवा-  
सिनोश्च ससंबन्धयोर्योर्विभिन्नप्रतिसंबन्धिनोरुद्देश्यतयोपादानात् । एवं च यथा  
दासभृतकयोः प्रतिसंबन्धी स्वामित्युच्यते तथा शिष्यान्तेवासिनोः प्रतिसंबन्धी  
गुरुराचार्यश्चेत्युच्यते । तस्यापि ग्रहणं सिध्यति । तथा च स्वामिमरणे दासभृतकयोः  
स्वामितुल्याशौचमितिवद्गुरुमरणे शिष्यान्तेवासिनोर्गुरुतुल्याशौचं भवतीति त्वया  
वक्तव्यम् । परं तत्र संभवति । गुरुमरणे शिष्यान्तेवासिनोस्त्रिरात्रादिविधिना

त्रिरात्राद्याशौचभागिशिष्यान्तेवासिसमभिव्याहारात् । अप\*रत्र दास्याः  
मासस्तु सूतकमित्येतत्समभिव्याहारात् । नच पत्नी+नां दासानामा-

बाधात् । अतः स्वसपिण्डमरणे शिष्यान्तेवासिनोर्गुरुतुल्याशौचं भवतीत्येव  
वाक्यार्थो वर्णनीयः । न गुरुमरणे शिष्यान्तेवासिनोर्गुरुतुल्याशौचं भवतीति ।  
उदाहरणम्— गुरुब्राह्मणः । शिष्यस्तु वैश्यजातीयः । वैश्यस्य पञ्चदशहं जात्या-  
शौचं विहितम् । एवं सति वैश्यजातीयशिष्यस्य स्वसपिण्डमरणनिमित्तके पञ्चद-  
शाहव्यापिन्याशौचे समागते सति ब्राह्मणस्य दशाहाशौचवत्त्वादगूर्वा (ब्राह्मणा)-  
शौचकालसमकालमाशौचं शिष्यस्य भवति । दशाहकालात्क्रमणादूर्ध्वं स शिष्यो  
गुरुशुश्रूषायां शुद्धो भवति न देवपूजादिकर्मण्यपीति तात्पर्यम् । तादृशशिष्यान्ते-  
वासिसाहचर्याद्दासभूतकविषयेऽपि स्वसपिण्डमरणे दासभूतकयोः स्वामितुल्याशौचं  
भवतीत्येव वाक्यार्थो वक्तव्यः । न स्वामिमरणे स्वामितुल्याशौचमिति । अन्यथा  
शिष्यान्तेवासिविषये स्वसपिण्डमरणे दासभूतकयोश्च स्वामिमरणे, इति विधिवैषम्यं  
दुर्निवारं स्यात्तदाह— गुरुमरणेत्यादि समभिव्याहारादित्यन्तमिति ।

\* अपरत्रेति । दासी दासश्चेति वचने । अयं भावः— दासी दासश्चेति वचने  
यदि स्वामिमरणे दासानां स्वामितुल्याशौचविधायकत्वेन त्वयेष्येत तदा ' दास्या  
मासस्तु सूतकम् ' इति चतुर्थचरणेन प्रसूताया दास्या मासाशौचाभिधानमनुपपन्नं  
स्यात् । दासवद्दास्या अपि स्वाम्याशौचकालेनैव शुद्धत्वात् । किंच स्वामिमरण-  
निमित्तकदासाशौचप्रस्तावे सति तत्र दास्याः प्रसवनिमित्तकाशौचाभिधानस्य सुत-  
रामसंगत्यापत्तेः । तस्मात्स्वजनने दास्या मासस्तु सूतकमित्येव चतुर्थचरणस्यार्थः ।  
नतु स्वामिमरणे दास्याः प्रसूताया मासं सूतकमिति । तत्साहचर्याद्दासीदासयोरपि  
स्वसजातीयसंबन्धिमरण एव स्वामितुल्याशौचेन शुद्धिरिति व्याख्येयम् । न  
स्वामिमरणे स्वामितुल्याशौचेन शुद्धिरिति । इतरथा प्रसूताया दास्याः स्वविषये  
मासेन शुद्ध्यभिधानं, तद्यतिरिक्तदासीदासयोस्तु स्वसजातीयेतरस्वामिविषये  
स्वामितुल्याशौचकालेन शुद्ध्यभिधानमिति विधिवैषम्यं दुरुद्धरं स्यादित्याशये-  
नाऽऽह— दास्या मास इत्यादि समभिव्याहारादित्यन्तमिति ।

+ पत्नीनामिति । आनुलोम्येन पत्नीनां दासानां च स्वामितुल्यमाशौचमित्य-  
न्वयः । आनुलोम्यमनुक्रमः । ब्राह्मणादेः पूर्वपूर्ववर्णस्यानुक्रमेणोत्तरोत्तरवर्णीयानां  
पत्नीनां दासानां चेत्यर्थः । तथा च ब्राह्मणस्य क्षत्रविदुःशूद्रजातीयानां पत्नीनां  
दासानां च क्षत्रियस्य वैश्यशूद्रजातीययोः पत्न्योर्दासयोश्च वैश्यस्य शूद्रजाती-  
यपत्नीदासयोश्च स्वामितुल्यमाशौचं भवति । अत्राभिधेयस्याऽऽशौचस्य मरणनि-  
मित्तकत्वेन कस्य मरण इत्याकाङ्क्षायां प्रत्यासत्त्या ' मृते स्वामिन्यात्मियम् '

शुलोम्येन स्वामितुल्यमाशौचं 'मृते स्वामिन्यात्मीयम्' इति विष्णुवचने  
पत्नीनां स्वामिसपिण्डमरणे स्वामितुल्याशौचप्रतिपादनादासानामपि  
\*तत्रैव तत्प्रतिपादनामिति वाच्यम् । पत्नी+नामपि स्वसपिण्डमरणे

इत्यग्रेऽभिहितत्वाच्च स्वामिसपिण्डमरणे हीदं पत्नीनां दासानां च स्वामितुल्या-  
शौचं विष्णुवचनेन प्रतिपाद्यत इति पूर्वपक्षाशयः ।

\* तत्रैवेति । स्वामिसपिण्डमरण एवेत्यर्थः ।

+ पूर्वोक्तविष्णुवचनेऽप्यनुलोमपत्नीनामपि स्वसपिण्डमरणे स्वाम्याशौच-  
समकालमस्पृश्यत्वमेव प्रतिपाद्यते ननु स्वामिसपिण्डमरणे स्वामितुल्यमाशौचमभि-  
धीयत इति दूर एव तावदासानां स्वामिसपिण्डमरणे स्वामितुल्याशौचमिधानं  
प्रत्याशेति सिद्धान्तयन्नभिधत्ते—पत्नीनामपि स्वसपिण्डमरण इत्यादि । अत्रत्यं  
तत्त्वं प्राक्पृष्ठे ( अंक १२० ) उपपादितमपि तत्स्मृतिप्राप्तयेऽवसरसंगत्या पुनः  
संक्षेपतः प्रस्तूयते । निरुक्तविष्णुवचन आशौचशब्दोऽस्पृश्यत्वमात्रलक्षणाशौचपरो  
वाऽस्पृश्यत्वकर्मनधिकारित्वैतदुभयलक्षणाशौचपरो वा संभवति । तत्र स्वामि-  
तुल्यमाशौचमित्यन्तपूर्ववाक्येऽस्पृश्यत्वलक्षणाशौचपरः । मृते स्वामिन्युत्त-  
रवाक्ये तुभयविधलक्षणाशौचपर इति बोध्यम् । तथाऽत्र प्रतिपाद्याशौचे  
मरणस्य निमित्तत्वेनोपादानात्कस्य मरण इत्याकाङ्क्षा जायते । तत्र पत्न्यादेः  
स्वामिनश्चेत्युभयोरुपस्थितावपि प्रतिपाद्याशौचोद्देश्यत्वेन पत्न्यादेरुपादानान्निमित्त-  
भूतमरणप्रतियोगि ( विशेषण ) त्वेन तद् ( पत्न्याद्य ) न्वयो न संभवति । तथा च  
पत्न्यादेर्मरणे स्वामितुल्यमाशौचमिति वचनानुपपत्त्या पत्न्यादेर्ये सपिण्डास्तन्मरणे  
पत्न्यादेः स्वामितुल्यमाशौचमिति वक्तव्यम् । तथैव ' मृते स्वामिन्यात्मीयम् '  
इत्यनेन स्वामिमरणे पत्न्यादेः स्वजातीयाशौचमिधानात्स्वामितुल्याशौचविधौ निमि-  
त्तभूतमरणविशेषणत्वेन स्वामिनोऽन्वयेन स्वामिमरणे पत्न्यादेः स्वामितुल्याशौच-  
मित्यस्य वक्तुमशक्यत्वात्स्वामिसपिण्डमरणे पत्न्यादेः स्वामितुल्याशौचमित्यङ्गी-  
कार्यम् । एवं च मरणप्रतियोगित्वेनान्वयार्हः स्वामिसपिण्डो वा पत्न्यादिसपिण्डो वा  
संभवति । तत्र ' गृहकर्मण्यद्विषिताः ' इत्यनेन दोषाभावस्य भूम्युपलेपनादिगृहक-  
र्मविषयकत्वेनोक्तत्वाद्धिहितकर्मणि दोषोऽस्त्येवेति सूचितम् । तथा चास्पृश्यत्वार्थकं  
दूषितपदमित्युक्तं भवति । तदेकवाक्यत्वाय स्वामितुल्यमाशौचमित्यत्रत्याशौचश-  
ब्दस्यास्पृश्यत्वमात्रपरत्वमादीयते चेत्— स्वामिसपिण्डमरणे पत्न्यादेः स्वामितुल्यं  
स्वाम्याशौचकालं यावदाशौचमस्पृश्यत्वं भवतीति वाक्यार्थः संपद्यते । अत्रास्पृश्यत्व-  
मपूर्वं विधेयं भवति । स्वामिसपिण्डमरणे पत्न्यादेस्तदप्राप्तेः । यदा च शब्दशक्तिस्व-  
भावादास्पृश्यत्वकर्मनधिकारित्वैतदुभयार्थपर आशौचशब्द आश्रीयते तदा स्वामि-

सपिण्डमरणे पत्न्यादेः स्वामितुल्यं स्वाम्याशौचपरिच्छेदककालसमकालमाशौचमुभयविधं भवतीति वाक्यार्थो जायते । इदमप्यपूर्वं विधानं तच्च विशिष्टस्येति पूर्वस्माद्विशेषः । यदा तु मरणप्रतियोगित्वेनान्वयी पत्न्यादिसपिण्डो गृह्यतेऽस्पृश्यत्वमात्रार्थक उभयार्थको वाऽऽशौचशब्दश्च भवति तदा स्वसपिण्डमरणे पत्न्यादेः स्वाम्याशौचकालं यावदस्पृश्यत्वं भवतीति बोभयविधमाशौचं भवतीति वा क्रमेण वाक्यार्थः । तत्र ' स्वाम्याशौचकालं यावदस्पृश्यत्वं भवति ' इति प्रथमे वाक्यार्थे पत्न्यादेः स्वसपिण्डमरणनिमित्तेन प्रासद्वादशाहाद्याशौचान्तर्गतास्पृश्यत्वांशानुवादेन तत्परिच्छेदकत्वेन स्वाम्याशौचकालः प्रतिपाद्यते । अस्पृश्यत्वपरिच्छेदकत्वेन प्रासद्वादशाहादिकालः स्वाम्याशौचकालेन संकोच्यत इति यावत् । तथा च स्वसपिण्डमरणे पत्न्यादेः स्वाम्याशौचपरिमितकालपर्यन्तमेव पत्न्यादेरस्पृश्यत्वं भवति न तदूर्ध्वमिति तात्पर्यम् । एवमेव ' स्वाम्याशौचकालं यावदाशौचमुभयविधं भवति ' इति द्वितीयवाक्यार्थेऽपीति बोध्यम् । परंतु तत्रोभयांशविशिष्टाशौचस्यानुवाद इति विशेषः । स्वामिसपिण्डमरणनिमित्तेनास्पृश्यत्वमात्रलक्षणाशौचविधान उभयविधलक्षणाशौचविधाने वा तादृशाशौचं तत्परिच्छेदकस्तादृशः कालश्चेति द्वयं विधातव्यं भवतीत्युभयविधौ गौरवम् । स्वसपिण्डमरणनिमित्तेन तु विधाने प्रासाशौचानुवादेन तत्परिच्छेदकस्तादृशः काल एक एव विधातव्यो भवतीत्येकविधाने लाघवं स्पष्टम् । तत्राप्यस्पृश्यत्वमात्रस्यानुवादपक्षे सुतरां लाघवं बोध्यम् । एवं च लाघवानुरोधेन स्वसपिण्डमरणे सत्यानुलोम्भेन पत्नीनां दासानां च स्वाम्याशौचकालं यावदस्पृश्यत्वं भवति । मृते तु स्वामिनि [ स्वामिमरणावस्थायां ] स्वसपिण्डजननमरणनिमित्तकं स्वजातीयं द्वादशाहाद्याशौचमित्येव निरुक्तविष्णुवचनस्यार्थो न्याय्यः, नतु स्वामिसपिण्डमरणे स्वाम्याशौचकालं यावदस्पृश्यत्वमाशौचं वेत्यर्थः । तादृशार्थे सत्युभयविधानस्याऽऽवश्यकतया गौरवस्य स्पष्टत्वात् । ननु 'मृते स्वामिन्यात्मयिम्' इत्युत्तरविष्णुवचनेन स्वामिनि मृते सति पत्नीनां दासानां च यत्स्वजातीयमाशौचं प्रतिपाद्यते तत्र स्वामिमरणं निमित्तत्वेन धर्तुमशक्यम् । स्वामिमरणे तन्निमित्तेनानुलोमपत्नीनां ' यत्संख्यं तेषु विद्यते ' इति ब्रह्मपुराणवचनेन स्वाम्याशौचग्राह्यत्वस्योक्तेः । दासानां च तद्गृह्वासतदन्नभोजनतत्संपर्ककरणे स्वामिजातीयमेवाऽऽशौचम् । तत्संपर्काद्यकरणे तु—' ग्रामेश्वरे कुलपतौ शुद्धिर्नक्षत्रदर्शनात् ' ( कुलपतिर्गर्भदासादेः कुलस्य स्वामी ) इति वृद्धमानववचनेन नक्षत्रदर्शनपर्यन्तकालिकाशौचस्य प्रातिस्विकरूपेणोक्तश्चेति । किंतु प्रत्यासत्त्या पत्न्यादिसपिण्डानां मरणं निमित्तत्वेन संबन्धनीयम् । तथा च स्वामिमरणोत्तरावस्थायां पत्न्यादेः पित्रादिसपिण्डमरणं चेज्जायेत तदा तन्निमित्तेन स्वजात्युक्तमेवाऽऽशौचं पत्न्यादिना धर्तव्यमित्यर्थो वक्तव्यः । यथा ब्राह्मणस्य क्षत्रियादिजातीययां पत्न्यां

तावत्कालास्पृश्यत्वस्यैव तत्रापि प्रतिपादनात् । स्वामिसापिण्डयोरस्पृ-  
श्यत्वाशौचकालयोश्च संप्रतिपत्तिः पत्नीषु दासेषु भेद इत्यन्यदे-  
तत् । तस्मात्स्वामिमरणे तत्सपिण्डमरणे वा स्वामितुल्यमाशौचमिति  
नैषां वचनानामर्थः किंतु पूर्वोक्त एव । दासा+दीनां तु स्वामिशौचेन

सत्यां तादृशपतिमरणोत्तरकालं यदि तस्याः पित्रादिसपिण्डमरणनिमित्तकमाशौचं  
प्राप्नुयात्तादा तथा स्वजातिविहितं द्वादशाहाद्येवाऽऽशौचमाचरणीयं नतु स्वामिजिविन-  
दशायामिव दशाहाद्यस्पृश्यत्वरूपम् । पत्नीनामित्यादिपूर्ववाक्ये स्वामितुल्यमाशौच-  
मित्यत्र निमित्ताकाङ्क्षायां स्वामिसपिण्डपत्न्यादिसपिण्डमरणयोरुभयोरुपस्थाने सति  
यद्यपि मृते स्वामिनीत्युत्तरवाक्येण सहास्य समाननिमित्तकत्वरूपैकवाक्यत्वसंपत्त्यर्थं  
पत्न्यादिसपिण्डमरणस्यैव निमित्ततयाऽनुषङ्गः प्राप्तस्तथाऽपि स्वामितुल्यमाशौच-  
मित्यत्र स्वामिसपिण्डमरणस्यापि निमित्तत्वेन संबन्धः करणीयः । तथा सति 'स्वामि-  
सपिण्डमरणे पत्नीनां दासानां च स्वामितुल्यमाशौचं भवति' इति वाक्यार्थं  
निष्पन्ने स्वसपिण्डमरणनिमित्तकास्पृश्यत्वकालस्य स्वामिसपिण्डमरणनिमित्तकाशौ-  
चकालस्य चैत्युभयोः पत्नीषु दासेषु चैकरूपतया प्रतीतिर्भवति । एवं च पत्नी-  
ष्विव दासेष्वपि स्वसपिण्डस्वामिसपिण्डयोस्तन्मरणप्रयुक्तयोरस्पृश्यत्वाशौचका-  
लयोः समावेशार्थं स्वामिसपिण्डमरणस्यापि निमित्तत्वेन संग्रहः कर्तव्यः ।  
अन्यथा पत्नीष्वेवास्पृश्यत्वाशौचकालयोः समावेशः स्यान्न दासेष्विति  
भेदो भवेत् । ननु स्वामितुल्यमाशौचमित्यत्र स्वामिसपिण्डमरणस्य  
निमित्तत्वेन संबन्धमकृत्वा पत्न्यादिसपिण्डमरणस्यैव निमित्तत्वेन संबन्धे  
क्रियमाणे कथं पत्नीष्वस्पृश्यत्वाशौचकालयोः समावेश इति चेदुच्यते—यथा-  
ऽनेन विष्णुवचनेनानुलोमपत्नीनां स्वसपिण्डमरणे स्वाम्याशौचकालतुल्यकालं  
यावदस्पृश्यत्वं बोध्यते तथोक्तमाधमसापिण्डये सति जनने मरणे चोत्तमाशौचमेवाध-  
मेन कार्यमिति 'सर्वे तूत्तमवर्णानां शौचं कुर्युरतन्द्रिताः' ( मनुः ) 'शूद्रा  
वैश्याः क्षत्रियास्तु क्रमादुत्तरजातिषु । बान्धवेषु चरन्त्यत्र यत्संख्यं तेषु विद्यते ॥  
( ब्रह्मपुराणम् ) इत्यादिमन्वादिवचनैरुक्तत्वात्स्वामिसपिण्डमरणेऽनुलोमपत्नीनां  
स्वामितुल्यमाशौचं च बोध्यते । तथा च पत्नीषु स्वसपिण्डमरणनिमित्तकास्पृश्यत्व-  
कालस्य स्वामिसपिण्डमरणनिमित्तकाशौचकालस्य चैकरूपतया प्रतीतिः समावेशो  
भवति न दासेषु । स्वामिदासयोः सापिण्डचाभावेन दासानां स्वामिमरणनिमित्तकं  
स्वामितुल्याशौचाप्रसक्तेः । तदुक्तम्—स्वामिसपिण्डयोरस्पृश्यत्वाशौचकालयोश्च  
संप्रतिपत्तिः पत्नीषु दासेषु भेद इतीति ।

\* पूर्वोक्त एवेति । अयं भावः—'दासान्तेवासिभृतकाः ०' । दासी दासश्च

स्पृश्यत्वं कर्मानधिकारस्तु मासावधिरेव । तदाद्वाङ्गिराः— दासी दासश्चेदित्यादि । मिताक्षराग्रन्थादप्येवमेवावगम्यते । षडशीतावप्येवमेव —

स्वामिशौचेन दासाद्याः स्पृश्या मासात्तु कर्मसु ।

योग्याः स्युर्मासतो दासी सूता चेत्स्पृश्यतामियात् ॥ इति ।

नहि स्वामिमरणे तत्सपिण्डमरणे वा मासाशौचसंभवः । विष्णुवचने चाऽऽनु+लोम्येनेति विशेषणात् । प्रतिलोमदासानां ' वर्णानामानुलो-

सर्वो वै० ' ' मृतसूतेषु दासानां० ' ' पत्नीनां दासानामानुलोम्येन० ' इत्यादि-  
वचनानामयमर्थः— पत्न्यादेरित्यत्रत्यादिशब्देन दासान्तेवासिमृतकशिष्याणां ग्रह-  
णम् । तथा च पत्न्यादेः सपिण्डमरणजननयोः स्वाम्याशौचकालं यावत्पत्न्यादीना-  
मस्पृश्यत्वरूपमाशौचं भवति । स्वामिनि मृते तु स्वसपिण्डजननमरणयोः पत्न्यादेः  
स्वस्वजातीयं द्वादशाहादिकमाशौचं भवति । नतु स्वाम्याशौचसमकालं नापि स्वामि-  
तत्सपिण्डमरणनिमित्तकमाशौचममीभिर्वचनैः प्रतिपाद्यत इत्येवं पूर्वमुक्त एवार्थ इत्यर्थः।

\* दासान्तेवासिमृतकाः शिष्याश्चैकत्र वासिनः । स्वामितुल्येन शौचेन शुध्यन्ति  
मृतसूतके ॥ इति बृहस्पतिवचनेन स्वामितत्सपिण्डजननमरणयोर्दासानां स्वामितु-  
ल्यमाशौच ( अस्पृश्यत्वकर्मानधिकारित्वैतदुभयविधलक्षण ) मेव प्रतिपाद्यत इति  
केञ्चिद्ब्रूवन्ति । तच्चुच्छम् । कथमिति तदुच्यते— ' स्वामिशौचेन दासाद्याः स्पृश्या  
मासात्तु कर्म' । योग्याः स्युर्मासतो दासी सूता चेत्स्पृश्यतामियात् ॥ ' ( षडशीतिः १९ ) इति षडशीतिवचने ' मासात्तु कर्मसु योग्याः स्युः ' इत्येवं  
प्रतिपादिताया दासानां मासातिक्रमेण विहितकर्मसु योग्यताया असंगतत्वापत्तेः ।  
नहि स्वामितत्सपिण्डजननमरणयोर्दासानामयं मासं कर्मानधिकारः संभवति ।  
स्वाम्याशौचकालेनैव दासानां शुद्धत्वात् । किंच स्वामितत्सपिण्डजननमरणप्रयुक्त-  
दासाशौचप्रकरणे ' दासी दासश्च सर्वो वै यस्य वर्णस्य यो भवेत् । तद्वर्णस्य  
भवेच्छौचं दास्या मासं तु सूतकम् ॥ इत्याङ्गिरोवचने चतुर्थचरणेन ' दास्या मासं  
तु सूतकम् ' इत्येवं प्रतिपादितस्य दास्याः प्रसवनिमित्तास्पृश्यत्वस्य सुतरामसंगत-  
त्वाभावात् । तस्मादेते दासाद्याः स्वसपिण्डजननमरणयोः स्वाम्याशौचकालेन  
शुध्यन्ति स्पृश्या भवन्तीत्युक्तैव व्याख्या साधीयसी । तदेतदाह—दासादीनां त्वित्या-  
दिना ' मासाशौचसंभवः ' इत्यन्तेन ।

† आनुलोम्येनेति । स्वामिदासयोर्वर्णक्रमेणोत्कृष्टानिकृष्टजातयित्त्वसंबन्ध आनु-

म्येन दास्यं न प्रतिलोमतः' इति निषेधातिक्रमात्प्रतिलोमाश्रितस्त्रीणा-  
मिवाऽऽशौचाभावः ।

लाम्यम् । अनुलोमविवाहेऽपि पतिपत्न्योरुत्कृष्टनिकृष्टजातीयत्वंसंबन्धरूपमानुलोम्यम् ।  
तथा च ब्राह्मणस्य क्षत्रियवैश्यशूद्रास्त्रयोऽनुलोमदासाः । क्षत्रियस्य वैश्यशूद्रौ द्वौ ।  
वैश्यस्य शूद्र एक एव । ब्राह्मणस्य ब्राह्मणः, क्षत्रियस्य क्षत्रियः, वैश्यस्य वैश्यः,  
शूद्रस्य शूद्रः, इत्येवं सवर्णो दासः सर्वेषां स्थित एव । एवं च शूद्रस्यानुलोमदासो  
नास्तात्यर्थः । एवमनुलोमविवाहे ब्राह्मणस्य क्षत्रिया वैश्या शूद्रा चेत्येवं तिस्रोऽ-  
नुलोमभार्याः । क्षत्रियस्य वैश्या शूद्रा चेति द्वे । वैश्यस्य शूद्रैकैव । ब्राह्मणस्य  
ब्राह्मणी, क्षत्रियस्य क्षत्रियेत्येवं सवर्णा पुनः सर्वेषां मुख्या भार्या स्थितैवेति ।  
क्षत्रियस्य ब्राह्मणो दासः क्षत्रियस्य ब्राह्मणी भार्येत्येवं प्रातिलोम्येन दासभावो  
दांपत्यभावो वा निषिद्धः । अत एवोक्तं नारदेन—वर्णानां प्रातिलोम्येन दासत्वं  
न विधीयते । स्वधर्मत्यागिनोऽन्यत्र दारवद्दासता मता ॥ इति । अत्र पूर्वार्धेन  
क्षत्रियादेर्ब्रह्मिणादिर्दास इत्येवं वैपरीत्येन दासतां निषिध्य कथं तर्हि दासता विहि-  
तेत्याकाङ्क्षायामाह—दारवदिति । यथा विवाहसंस्कारप्रयुक्ता दारता ब्राह्मणस्य  
क्षत्रियजातीया स्त्रीत्येवमानुलोम्येनैव संबन्धेन विहिता तथा ब्राह्मणादेः क्षत्रिया-  
दिर्दास इत्येवमनुलोमसंबन्धेनैव दासताऽर्भाष्टा भवतीत्यर्थः । अत्र क्षत्रियस्य  
ब्राह्मणो दास इत्येवं प्रातिकूर्येन दासतानिषेधपूर्वकं ब्राह्मणस्य क्षत्रियो दास इत्येव-  
मानुकूर्येन दासताविधाने दारताया दृष्टान्तीकरणाद्दृष्टान्तत्वस्य च सिद्धवन्नि-  
र्दिष्ट एव स्फुरणाद्विवाहसंस्कारप्रयुक्तदारतायां प्रतिलोमसंबन्धनिषेधः सिद्धो  
भवति । अन्यथा प्रतिलोमसंबन्धनिषेधपुरःसरानुलोमसंबन्धघटितदासताविधाने दार-  
ताया दृष्टान्तीकरणासंगत्यापत्तेः । अत एवान्यत्रेत्युपात्तम् । स्वधर्मत्यागिन इत्यनेन  
च प्रातिलोम्येन दासतायां प्रातिलोम्येन विवाहे स्त्रिया प्रातिलोम्येन परपुरुषाश्रयणे च  
स्वधर्महानिरूपो दोष उक्त इति बोध्यम् । तथा च 'पत्नीनां दासानामानुलोम्येन' इति  
विष्णुवचन आनुलोम्येनेति विशेषणात्प्रातिलोम्येन दासत्ववतां 'वर्णानामानुलोम्येन  
दास्यं न प्रतिलोमतः' ( या. २ । १८३ ) इति निषेधातिक्रमप्रयुक्त आशौ-  
चामावः सूचितः । यथा 'अनौरसेषु पुत्रेषु भार्यास्वन्यगतासु च' ( या. ३ । २९ ) इत्ये-  
तद्व्याख्यानावसरे मिताक्षरायां विज्ञानेश्वराचार्यैः 'स्वभार्यासु अन्यगतासु अन्यं प्र-  
तिलोमव्यतिरिक्तमाश्रितासु मृतासु अहोरात्रमेवाऽऽशौचम् । प्रतिलोमाश्रितासु चाऽऽ-  
शौचामाव एव । 'पाखण्ड्यनाश्रितास्तेना मर्तृभ्यः कामगादिकाः' ( या. ३ । ६ ) इत्य-  
नेन प्रतिषेधात्' इत्युक्तम् । अत्र कामगादीनां स्त्रीणामाशौचनिमित्तत्वाभावप्रतिपाद-

अन्यत्तु सूक्तम् ।

जन्मन्यस्पृश्यतेत्यादेरयं शेषः । अन्यत्तु कर्मानधिकारलक्षणमा-  
शौचं मातृवर्जं सपिण्डादीनां दशाहादिरूपं सुष्ठु पूर्वमुक्तमित्यस्पृश्यते-  
त्यस्य व्यावर्त्थमुक्तम् ।

जातेऽपत्ये तु तस्मिन्नहनि निशि च तन्मङ्गलार्थेषु योग्याः ।

अपत्ये जाते सति यस्मिन्नहनि यस्यां वा रात्रावपत्यजन्म तस्मि-  
न्नहनि तस्यां वा रात्रौ चकारात्षष्ठदशमदिनयोश्च तस्यापत्यस्य मङ्गलं  
कल्याणं तदर्थेषु दानपूजादिषु स्मृतिपुराणोक्तेषु सदाचारप्राप्तेषु च  
येषां पित्रादीनां यानि विहितानि तेषु ते सत्यप्याशौचे योग्या अधि-  
कारिणो भवेयुः । तन्मङ्गलार्थग्रहणं जातश्राद्धादेरप्युपलक्षणम् ।

तथा च ब्रह्मपुराणे—

देवाश्च पितरश्चैव पुत्रे जाते द्विजन्मनाम् ।

आयान्ति तस्मात्तदहः पुण्यं षष्ठं च सर्वदा ॥

तत्र दद्यात्सुवर्णं च भूमिं गां तुरगं रथम् ।

छत्रं छागं च माल्यं च शयनं चाऽऽसनं गृहम् ॥

जातश्राद्धे च न ददेत्पक्वान्नं ब्राह्मणेष्वपि ॥ इति ।

अन्यदपि कर्तव्यमुक्तं व्यासेन—

सूतिकावासनिळया जन्मदानामदेवताः ।

तासां यागनिमित्तं तु शुद्धिर्जन्मनि कीर्तिता ॥

प्रथमे दिवसे षष्ठे दशमे चैव सर्वदा ।

त्रिष्वेतेषु न कुर्वीत सूतकं पुत्रजन्मनि ॥ इति ।

मार्कण्डेयेनापि—

रक्षणीया तथा षष्ठी निशा तत्र विशेषतः ।

रात्रौ जागरणं कार्यं जन्मदानां तथा बलिः ॥

पुरुषाः शस्त्रहस्ताश्च गीतनृत्यैश्च योषितः ।

रात्रौ जागरणं कुर्युर्दशम्यां चैव सूतके ॥ इति ।

नेन तासु शास्त्रीयविधिमर्यादोलङ्घनजं दोषाधिक्यं सूचितम् । एवं च प्रतिलोम-  
समाश्रयणनिषेधातिक्रमनिमित्तः प्रतिलोमाश्रितासु आशौचाभावः प्रतिपादितस्तद्वत्प्र-  
कृतेऽपीत्याशयेनाऽऽह—प्रतिलोमदासानामित्यादि प्रतिलोमस्त्रीणामिवाऽऽशौचाभावं  
इत्यन्तम् ।

जन्मदिनरात्र्योश्च शुद्धिर्नालच्छेदात्पूर्वमेव द्रष्टव्या । प्राङ्नाडी-  
छेदात्संस्कारं पुण्यार्थात्कुर्वन्ति नाड्यां छिन्नायामाशौचमिति हारीश-  
स्मरणात् । तथा न केवलं ग्रहणादिवदान एवाधिकारः ( किंतु )  
प्रतिग्रहेऽपि न दोषः । तदाह वृद्धयाज्ञवल्क्यः—

कुमारजन्मदिवसे विप्रैः कार्यः प्रतिग्रहः ।

हिरण्यभूगवाश्वजवासःशय्यासनादिषु( कम् ) ॥

तत्र सर्वं प्रतिग्राह्यं कृतान्नं तु न भक्षयेत् ।

भक्षयित्वा च तन्मोहाद्द्विजश्चान्द्रायणं चरेत् ॥

इदमपि नालच्छेदनात्पूर्वमेव । कुमारप्रसवे नाड्यामच्छिन्नायां गुडतै-  
लहिरण्यवस्त्रभावरणगोधान्यप्रतिग्रहेऽदोष इति शङ्खलिखितवचनात् ।

सर्वाशौचं सदा नो भवति यतिवनिब्रह्मचर्यस्थितानाम् ।

यतिश्चतुर्थाश्रमी । बनी तृतीयाश्रमी । ब्रह्मचर्यस्थितः प्रथमाश्रमी ।  
एतेषां सर्वं सपिण्डासपिण्डजननादिनिमित्तकाशौचं सदा संध्यावन्द-  
नादिकालेऽपि न तु सत्र्यादिवत्कार्यविशेषकाले, नो भवति । तथा च  
याज्ञवल्क्यः—सत्रिव्रति\*ब्रह्मचारिदातृब्रह्मविदां तथेति । दानमात्रा-  
धिकारी वानप्रस्थः । अयं चाऽऽशौचाभावः कर्मविशेषोपस्थापकपदाभा-  
वान्न राज्ञां राजकर्मणीत्यादिवद्वचनाभावाच्च +सर्वविषय इत्याभिप्रेत्योक्तं  
सदेति । × सर्वाशौचपदेन चात्र सपिण्डसोदकदौहित्रभागिनेयत्वाद्य-  
नापाद्यनिमित्तकाशौचमेव गृह्यते नत्वापाद्यदाहनिर्हरादिनिमित्तम् ।  
तस्यैव द्राग्धीस्थत्वेन निषेधार्थमनुवादौचित्यात् । =किंच सत्र्यादिषु

\* ब्रह्मचारीति । नैष्ठिक उपकुर्वाणश्चेति द्विविधो ब्रह्मचारी । ब्रह्मविद्यतिः ।

+ सर्वविषय इतीति । संध्यावन्दनाग्निहोत्रादिश्रौतस्मार्ताद्यत्रिंशत्कर्मगोचर इत्यर्थः ।

× सर्वाशौचेति । सर्वाशौचपदेन (स्वसहभूस्वानुत्पाद्य) सपिण्डप्रमानोदकदौहि-  
त्रभागिनेयत्वादिप्रयुक्तमेवाऽऽशौचं गृह्यते नतु स्वासहभू (स्वनिष्पाद्य) निर्हरणादिप्रक  
लौर्ध्वदोहिकानुष्ठाननिमित्तकाशौचम् । अनापाद्यसपिण्डत्वादिनिमित्तकाशौचस्यैव  
क्षटित्युपस्थितिविषयत्वादित्यर्थः ।

= ‘ सत्रिव्रतिब्रह्मचारिदातृब्रह्मविदां तथा ’ ( याज्ञ. ३।२८ ) इति याज्ञवल्क्य-  
वचनेनान्नसत्रप्रवृत्तादीनां य आशौचस्य निषेधः प्रतिग्राह्यते सोऽनापाद्य(स्वानुत्पाद्य)  
सपिण्डत्वादिनिमित्तकाशौचस्यैवेति निर्विवादत्वेन तादृशसत्र्यादिमाहचर्यात्, आपा-  
द्य( स्वोत्पाद्य )दाहनिर्हरादिनिमित्तकाशौचे ‘ आशौचं यस्य संसर्गात् ’ इति  
वचनेन क्रियालोपाभावस्य सिद्धत्वादापाद्यनिमित्तकाशौचे कर्पाधिकारकथनस्यानुप-

तावदनापाद्यनिमित्तकाशौचविषय एव निषेधः । तत्र तस्य \*तत्त-  
त्कर्माधिकारप्रतिपादनार्थत्वादा+पाद्यनिमित्तके च xतदाधिकारस्य

आशौचं यस्यसंसर्गादापतेद्गृहमोधिनः ।

क्रियास्तस्य न लुप्यन्ते गृह्याणां च न तवज्जेत् ॥

इति वचनेन सिद्धत्वादानर्थक्यापत्तेः । तथा च तत्समभिव्याहा-  
राद्यत्यादिष्वपि तद्विषय एव निषेधः । तत्र तत्कार्यविषयोऽत्र तु सर्व-  
विषय इत्येतावान्विशेषः । अत एव पित्रादेर्दाहादिकर्तुर्ब्रह्मचारिणोऽ-  
भ्यनुज्ञानाद्ब्रतभ्रंशाभावेऽप्यशौचमस्त्येव । अन्यस्य तु तत्कर्तुर्व्रतभ्रं-  
शोऽपीत्युक्तं पूर्वम् । +अत्र च यद्यपि 'वैतानोपासनाः कार्याः क्रियाश्च

योगाच्च यत्यादीनामप्यनापाद्यसपिण्डत्वादिनिमित्तकमेवाऽऽशौचं निषिध्येत इत्यभि-  
प्रायवानाह—किंच सत्यादिष्विति ।

\* तत्तत्कर्माधिकारेति । 'न राज्ञां राजकर्मणि न व्रतिनां व्रते न सत्रिणां सत्रे न  
कारूणां कारुकर्मणि' इति प्रतिनियतकर्मण्याशौचाभावप्रतिपादकविष्णुवचना-  
दित्यर्थः ।

+ आपाद्येति । स्वोत्पादितदाहनिर्हारादिनिमित्तकाशौच इत्यर्थः ।

x तदाधिकारस्तेति । कर्माधिकास्येत्यर्थः ।

= तद्विषय एवेति । अनापाद्यसपिण्डसमानोदकदौहित्रभागिनेयत्वादिनिमित्तका-  
शौचविषय एवेत्यर्थः । एवकारेण दाहनिर्हरणाद्यापाद्यनिमित्तकाशौचस्य व्यावृत्तिः ।  
तेन निर्हरणादिप्रयुक्तमाशौचं यत्यादीनामपि भवत्येवेति । अत एवानुगमननिर्हरण-  
निमित्तकं त्वाशौचं ब्रह्मचारिणोऽप्यस्त्येवेति धर्मसिन्धुवुक्तम् ।

= अत एवेति । सपिण्डसोदकदौहित्रत्वाद्यनापाद्यनिमित्तकस्यैवाऽऽशौचस्य निषे-  
धादेवेत्यर्थः । पित्रादेर्दाहादिकर्तुर्ब्रह्मचारिणः 'आचार्यपित्रुवाध्यायान्निर्हृत्यापि व्रती  
व्रती' ( या० ३।१५ ) इति याज्ञवल्क्यवचनाद्ब्रतभ्रंशाभावेऽपि दाहाद्याशौचं  
भवत्येवेत्याद्युक्तमित्यर्थः ।

+ नन्वत्र यत्यादीनामाशौचाभावप्रतिपादनमयुक्तमिव भाति । यतः 'ऋत्विजां  
दीक्षितानां च०' ( या. ३।२८ ) इति याज्ञवल्क्यवचनेन दीक्षितानां 'वैतानो-  
पासनाः कार्याः' ( या. ३।१७ ) इति वचनेन च यज्ञियकर्माधिकारस्य सिद्ध-  
त्वात्पुनर्दीक्षितग्रहणस्य वैयर्थ्यमाशङ्क्य याजमानेषु कर्तव्येषु स्वयंकर्तृत्वविधानार्थं  
सद्यःस्नानेन विशुद्धचर्यं चेत्युत्तरितं मिताक्षरायां विज्ञानेश्वरैः । तथा च यद्यपि 'वैता-  
नोपासनाः कार्याः' इति सामान्येन (णिजन्तकृधातोर्धति प्रत्यये केवलकृधातोः

श्रुतिचौदनात् ' ( या० ३।१७) इत्यनेनैव दीक्षितानां यज्ञिककर्माधिकारस्य सिद्धत्वाद्दृष्ट्विजां दीक्षितानां चेऽयादियोगीश्वरवचने प्राप्तं दीक्षितपुनर्वचनानर्थक्यं याजमानेषु स्वयंकर्तृकत्वसद्यःस्नानविधित्वाभिधानेन परिहरतो विज्ञानेश्वरस्य प्राङ्नामकरणात्सद्यःशौचमितिवदेतद्वचनान्तर्गतस्यापि सद्यःशौचपदस्य स्नानाभिधायित्वाभिप्रायावगमाद्दीक्षितसमाभिष्याहृतेषु यत्यादिष्वपि सपिण्डजननादौ स्नानकालावच्छिन्नमाशौचं प्रतीयते तथाऽपि ' शावमाशौचं दशरात्रमनृत्विग्दीक्षितब्रह्मचारिणां सपिण्डानां जननेऽप्येवम् ' ।

नैष्ठिकानां व्रतस्थानां यतीनां ब्रह्मचारिणाम् ।

नाऽऽशौचं सूतके प्रोक्तं शावे चापि तथैव च ॥

इत्यादिगौतमबृहस्पत्यादिवचनेषु तेषामाशौचाभावस्यैवोक्तत्वादेतत्प्रकरणगतस्य सद्यःशौचपदस्याऽऽशौचाभावपरत्वमेव हरदत्तरुद्रधराद्युक्तं युक्तमुत्पश्यामः । \*अत एव यतीनां सपिण्डमरणादौ स्नानानुष्ठानं न दृश्यते । +ब्रह्मचारिणां तु तदनुष्ठानं शवस्पर्शानुगमनादिनिमित्तकत्वेनान्यथा×सिद्धम् । ऋत्विग्दीक्षितानां तु 'श्रौते कर्मणि तत्कालं स्नातः

र्षति प्रत्यये च कार्येति रूपस्य समानत्वेन ) उक्तावपि ' कारयित्वाः ' इत्यर्थकं तद्बोध्यम् । णिजन्तारेव कृधातोर्थेति तद्रूपं बोध्यमिति यावत् । ' अन्य एतानि कुर्युः ' इति पैठीनसिनैकवाक्यत्वादिति भावः । एवं च ' ऋत्विजां दीक्षितानां च' इत्यादिवचने सद्यःशौचपदं प्राङ्नामकरणात्सद्यःशौचमितिवत्स्नानपर्यन्ताशौचप्रतिपादकं न तु सर्वथाऽऽशौचाभावपरमिति प्रतीयते । तथाऽपि ' नैष्ठिकानां व्रतस्थानाम् ' इत्यादिबृहस्पत्याद्येकवाक्यतयाऽऽशौचाभावपरत्वमेव तस्य युक्तमित्यभिप्रायेणाऽऽह—अत्र च यद्यपीत्यादि युक्तमुत्पश्याम इत्यन्तमिति ।

\* अत एवेति । सपिण्डसोदकत्वाद्यनापाद्यनिमित्तकस्यैवाऽऽशौचस्य प्रतिषेधविषयत्वादेवेत्यर्थः ।

+ सपिण्डत्वादिनिमित्तकाशौचस्य निषेधाद्यदि सपिण्डमरणादौ यतीनां स्नानानुष्ठानं न दृश्यते चेद्ब्रह्मचारिणां सपिण्डमरणादौ स्नानानुष्ठानं यल्लोके दृश्यते तस्य का गतिरित्याशङ्क्याऽऽह—ब्रह्मचारिणां त्विति । तदनुष्ठानं स्नानानुष्ठानम् ।

× अन्यथासिद्धमिति । शवस्पर्शानुगमनादिनिमित्तकाशौचप्रयुक्तं तत्स्नानानुष्ठानं ब्रह्मचारिणां ननु सपिण्डमरणनिमित्तकाशौचप्रयुक्तमित्यर्थः । धर्मसिन्धौ तु मातापितृमरणे यतीनां ब्रह्मचारिणां च स्नानमात्रं भवत्येवेत्युक्तम् ।

शुद्धिमवाप्नुयात्' इति वचनाद्भवत्येव स्नानम् । गौतमसूत्रे च ब्रह्म-  
चारिग्रहणं गृहस्थभिन्नाश्रम्युपलक्षणमिति व्याख्यातं हरदत्तेन । ब्रह्म-  
चारिणश्च ब्रह्म\*चर्यकालमृतानामाशौ+चाभावः । सोऽभावः समावर्तनप-  
र्यन्तमेव । तदनन्तरं तु तेषामुदकदानं त्रिरात्राशौचं च कुर्यात् । तदाहमनुः-

आदिष्टी नोदकं कुर्यादा व्रतस्य समापनात् ।

समाप्ते तूदकं कृत्वा त्रिरात्रमशुचिर्भवेत् ॥ इति ।

आदिष्टं व्रतादेशः । सोऽस्यास्तीत्यादिष्टी ब्रह्मचारी ॥ १७ ॥

× तत्तत्कार्येषु सत्रिव्रतिनृपनृपवद्दीक्षितर्विकस्वदेश-

भंशापत्स्वप्यनेकश्रुतिपठनभिषक्कारुशिल्प्यातुराणाम् ।

\* ब्रह्मचर्यकालमृतानामिति । ' आदिष्टी नोदकं कुर्यादा व्रतस्य समापनात् ' ( मनु० स्मृ० १।८८ ) इति मनुवचन आदिष्टीशब्देन व्रतादेशसंबन्धाद्ब्रह्मचर्येण ब्रह्मचार्युच्यते । स ब्रह्मचारी प्रत्यासत्त्या ब्रह्मचर्यदशायां मृतानां सपिण्डानां नोदकं कुर्यादित्यर्थः । अत एव मेषातिथिना ' तस्य ' ब्रह्मचर्याश्रमस्थस्य सतो ये सपिण्डाः प्रभीयन्ते तेषामयमुदकदानप्रतिषेधः । प्राक्प्रमीतानां तु विहितमन्वा-  
हिकं कुर्याद्दे( दे )वपितृतर्पणमिति ' इति व्याख्यातम् ।

+ आशौचाभाव इति । ननु ' आदिष्टी नोदकं कुर्यात् ' इति मनुवचन उदक-  
मित्यस्य पूरकपिण्डषोडशश्राद्धादिसकलप्रेतकृत्योपलक्षणतया कुल्लूकमष्टादिभिर्व्या-  
ख्यानाग्निर्हेरणादिसकलप्रेतकृत्यनिषेधप्रतीतावप्यशौचनिषेधाप्रतीतेः कथमयमाशौ-  
चाभावः संगच्छतामिति चेन्न । ' समाप्ते तूदकं कृत्वा त्रिरात्रमशुचिर्भवेत् ' इति तदुत्तरार्धे ब्रह्मचर्यसमाप्त्यनन्तरं त्रिरात्राशौचविधानेन तत्पूर्वं ब्रह्मचर्यदशाया-  
माशौचाभावस्य सूचनात् । तदेतदभिप्रेत्योक्तम्— सोऽभावः समावर्तनपर्यन्तमेवेति । स चाऽऽशौचाभावो ब्रह्मचर्यदशायां मृतानामेवेत्यन्यदेतत् । अत्रेदं बोध्यम्— ब्रह्म-  
चर्यदशायां मातापितृमरणे समावर्तनोत्तरं त्रिरात्रमाशौचम् । तद्व्यतिरिक्ते तु सपिण्डे  
समावर्तनात्प्राक्समावर्तनान्तवत्सरान्तर्भूते ( यस्मिन्वर्षे समावर्तनं विवक्ष्यते तस्मिन्वर्षे  
सपिण्डमृतावित्यर्थः ) । त्रिदिनमाशौचम् । तत्प्राङ्मरणे तु स्नानमात्रम् । अत्र  
ब्रह्मचर्यावस्थायां मातापितृमरणनिमित्तकाशौचाभावप्रतिपादनेनार्थाद्ब्रह्मचर्यावस्थातः  
प्राङ् मातापितृमरणे संपूर्णमेवाऽऽशौचं बोधितम् । अत एव धर्मसिन्धौ ' मातापि-  
तृमरणेऽनुपनीतस्यापि पुत्रस्थानूढकन्यायाश्च दशाहमाशौ च मुक्त्वा मातापित्रन्यसपि  
ण्डमरणे न किमपि इत्युक्तं संगच्छत इति ।

× अथ येषु येषु कार्येषु येषां येषां सूतकिनां तात्कालिकी शुद्धिस्तेषां ताम-

संप्रारब्धेषु दानोपनयनयजनश्राद्धयुद्धप्रतिष्ठा-

चूडातीर्थार्थयात्राजपपरिणयनाद्युत्सवेष्वेतदर्थे ॥ १८ ॥

सत्रशब्देनात्र सत्तानुष्ठानसाम्यादन्नसत्रमुच्यते । मुख्यसत्र आशौ-  
चाभावस्य दीक्षितग्रहणेनैव सिद्धत्वात् । तत्कारिणः सत्रिणः । व्रतश-  
ब्देन द्वादशाब्दवनवासादिप्रायश्चित्ततयाऽन्यथा वाऽनुष्ठीयमानकृच्छ्रचा-  
न्द्रायणादिस्नातकव्रतानि भोजनव्यतिरेकेण जलपानादिविषयाः स-  
म्यक्संकल्पाश्चोच्यन्ते । तत्र प्रवृत्ता व्रतिनः । नृपः प्रजापालनाधिकृतो  
यः \*कश्चित् । नृपवानमात्यादिः । दीक्षिता ऋत्विजश्चाबभूयस्तानात्

ष्टादशेन वृत्तेनाऽऽह—तत्तत्कार्येष्विति । येषां यानि यानि कार्याणि जीवितार्थं  
विहितानि तेषां तेषु तेषु कर्तव्येष्वनन्यसाध्येषु सञ्चयादीनां सर्वाशौचं सदा नो  
भवतीति पूर्वश्लोकगतान्वयः । अत्र सत्रिणोऽन्नसत्रप्रवृत्ताः । व्रतिनः प्रारब्ध-  
प्रायश्चित्तलक्षणव्रताः । नृपो राज्येऽभिषिक्तः । नृपवानराजसेवकः । दीक्षितो याग-  
कर्ता । ऋत्विगाध्वर्यवादिर्कर्मकर्ता । अग्न्याधेयं पाकयज्ञानग्निष्टोमादिकान्मखान् ।  
यः करोति वृत्तो यस्य स तस्यर्त्विगिहोच्यते ॥ इत्यृत्विग्लक्षणं मनुराह । अनेक-  
श्रुतिपठनो बहुवेदशाखाध्ययनशीलः । आतुरो रोगी । अन्ये तु प्रसिद्धाः । एषां  
सर्वाशौचं नैव भवतीत्यर्थः । दानादय उत्सवान्ताः प्रसिद्धाः । एतेषु संप्रारब्धेषु  
निष्पाद्यमानेषु । एतदर्थ एतन्निमित्ते कार्ये । एतैः सञ्चयादिभिः संसाध्यमानकार्यं  
इति यावत् । एतेषां सर्वाशौचं नो भवतीत्येतेनैव संबन्ध इति संक्षिप्तोऽर्थः ।

\* यः कश्चिदिति । ब्राह्मणो वैश्यः शूद्रोऽपि नतु क्षत्रियजातिरेवेत्यर्थः । अत्र  
प्रमाणं मनुः—राज्ञो माहात्मिके स्थाने सद्यःशौचं विधीयते । प्रजानां परिरक्षा-  
र्थमासनं चात्र कारणम् ॥ अस्यार्थः—माहात्मिके स्थाने ( विद्यमानस्य ) राज्ञः  
सद्यःशौचं विधीयते । प्रजानां परिरक्षार्थमासनमत्र कारणमित्यन्वयः । महात्मन  
इदं स्थानं माहात्मिकं राज्यपदाख्यं सर्वाधिपत्यलक्षणं ( महात्मैव प्राचीनपुण्येन  
राज्यमासादयति ) तस्मिन्वर्तमानस्य राज्ञः ( प्रजापालनसामर्थ्यवतो विप्रादेः )  
सद्यःशौचमुपदिश्यते । नतु राज्यप्रच्युतस्य क्षत्रियजातेरपि । अत्र जातिरविवक्षिता ।  
यतो युक्तन्यायनिरूपणेन, दुर्भिक्षे स्वकोशादन्नदानेनोपसर्गेषु दिव्यभौमान्तरिक्षेषु  
शान्तिहोमदानजपादिना प्रजासंरक्षणार्थं राज्यासनेष्ववस्थानमाशौचाभावे कारणम् ।  
तच्चाक्षत्रियाणामपि तत्कार्यकारिणां विप्रवैश्यशूद्राणामविशिष्टम् । अत एव सोम-  
कार्यकारिणि फलचमसे सोमधर्माः, अत एव व्रीहिधर्मान्विततया श्रुतमप्यवघातादि  
तत्कार्यकारित्वस्य विवक्षणात्प्रकृतौ यवे विकृतौ च नीवारादिषु संबध्यत इति

प्राक्, यज्ञियं कर्म कुर्वतामित्युक्तत्वात् । \*एकाऽपि सप्तमी विषय-  
भेदाद्भिद्यते । तेन सऽप्यादिषु त्विगन्तेषु सत्रव्रतव्यवहारदर्शनादिमन्त्रादि-

कर्ममीमांसायां तत्तदधिकरणेषु निरणाथीति कुल्लुभट्टाः । तथा च यथा ब्रीहिश-  
ब्दस्य ब्रीहिव्रजातिप्रयुक्तत्वेऽपि तदविवक्षणेन ब्रीहिकार्यकारित्वमात्रविवक्षया  
' ब्रीहीनवहन्ति ' इत्येवमादयो ब्रीहियर्मा अवहननादयो नीवारेष्वप्यनुष्ठीयन्ते  
ब्रीहिकार्यकारित्वात्तेषां तद्वत्प्रकृतेऽपि राजशब्दस्य क्षत्रियत्वजातिसंबन्धनिमित्त-  
त्वेऽपि तदविवक्षणेन व्यवहारदर्शनाद्यसाधारणराजकार्यकारित्वमात्रस्य विवक्षयाऽऽ-  
शौचकृतानधिकारित्वाभावरूपो राजधर्मो व्यवहारवेक्षणादिना प्रजापालनरूपराज-  
कार्यकारिणि ब्राह्मणवैश्यशूद्रात्मकेऽपि राजनि विधीयत इति तात्पर्यम् । एवं च  
मूले नृपशब्दो न नृपत्वजातिसंबन्धपरः किंतु नृन्पातीति व्युत्पत्त्या मनुजपरिपाल-  
नरूपयोगनिमित्त एवेति ध्येयम् । अत एवैतच्छ्लोकव्याख्यानावसरे मेधातिथिनाऽपि  
' नात्र जातिमात्रं किंतु प्रजापालनाधिकारः । आसनशब्दोऽपीह नाऽऽसनशब्दा-  
दिवचनः, अपि तु तत्पदं प्राप्तवतो यत्कर्तव्यं तदाह । अतश्चाक्षत्रियोऽपि यदि प्रजा-  
पालने समर्थस्तस्याप्याशौचामाव एव पूर्वैर्व्याख्यातः ' इत्युक्तं संगच्छते । एतत्सर्वं  
मनस्यनुसंधाय भट्टरघुनाथष्ठीकाकृदाह-नृपः प्रजापालनाधिकृतो यः कश्चिदिति ।

\* एकाऽपि सप्तमीति । अयं भावः— सत्रिव्रतिनृपनृपवद्दीक्षितार्त्विक्स्वदेशभ्रं-  
शापत्सु ' इत्यत्र सऽप्याद्यापदन्तानामष्टानामितरेतरयोगद्वंद्वे ततः सप्तमीबहुवचनम् ।  
तथा च ' द्वंद्वान्ते श्रूयमाणं पदं प्रत्येकमभिसंबध्यते ' इति न्यायेन द्वंद्वोत्तरसप्तम्याः  
सऽप्याद्यापदन्तेष्वष्टसु द्वंद्वघटकेष्वप्यौपश्लेषिकत्वादिनैकरूपेणैवान्वयो युक्तः । नतु  
काचिदौपश्लेषिकत्वेन काचिदंशे तु वैषयिकत्वेनेत्येवं भेदेनेति । तथाऽपि विषयभे-  
दाद्विषयस्य प्रतिपाद्यार्थस्य सऽप्याद्युत्विगन्तषट्कस्य तथा स्वदेशभ्रंशापदित्यस्य  
च भिन्नत्वाद्वंद्वोत्तरं पाठितायाः सप्तम्या अपि भेदः । यथा ह्युक्तं भट्टोजीदीक्षितैः-  
' आदेशप्रत्यययोः ' (पा०सू० ८।३ ९९) इति सूत्रे मनोरमायाम्—' एकाऽपि  
षष्ठी विषयभेदाद्भिद्यते ' इति तद्वत्प्रकृतेऽपि । तथा च सप्तमीद्वयोच्चारणं कर्तव्यं  
तच्च समुदायान्न संभवतीति श्लोके तन्त्रेण सुब्रूपस्य सप्तमीबहुवचनस्य सकृदु-  
च्चारणेन निर्देशः कृतः । तत्तद्विषयस्यान्वयबोधकाले तु ' सत्रिव्रतिनृपनृपवद्दीक्षि-  
तार्त्विक्षु ' ' स्वदेशभ्रंशापत्सु ' इत्येवं प्रत्येकं सप्तमीबहुवचनान्तोच्चारणेन व्याख्येय-  
वाक्यस्य कल्पना कार्या । तत्र पूर्वत्रौपश्लेषिकाधिकरणे सप्तमी परत्र तु वैषयि-  
काधिकरणे सा । इत्यभिप्रायवांस्तदनुगुणमेवाऽऽचष्टे—ते ( सऽप्यादयः षट् )  
कर्मानधिकाररूपाशौचस्याधिकरणमिति, स्वदेशभ्रंशापत्सु देशभ्रंशापद्विषये इति  
तदर्थः ।

यज्ञरूपकार्यविषये सर्वाशौचं \* न भवति । ते कर्मानधिकाररूपाशौचा-

\* न भवतीति । अत्र दीक्षितानामृत्विजां चावभृथस्नानात्प्राग्यदा शौचाभाव-  
चनं तन्मातापित्राशौचव्यतिरेकेणेति बोध्यम् । तदाह शङ्खः—ऋत्विजां दीक्षितानां  
च यज्ञियं कर्म कुर्वताम् । नैवाऽऽशौचं भवेत्तेषां पित्रोस्तु मरणं विना ॥ इति । अयं  
चाऽऽशौचाभावः किंविषयः इत्याकाङ्क्षायां पाचकादिवत्कर्मनिमित्तैः ( यौगिकैः—  
अवयवशक्त्याऽर्थप्रतिपादकैः ) शब्दैः सत्यादितत्तद्गतासाधारणस्य कर्मणो बुद्धावु-  
पस्थितत्वेन प्रत्यासत्त्योपस्थितं परित्यज्यानुपस्थितकल्पने प्रमाणाभावेन च सत्या-  
दिव्यवहारप्रयोजक उपस्थितसत्रादितत्तत्कर्मविशेष एवायमाशौचाभावो न कर्ममात्रे  
नापि व्यवहारदशायामिति बोध्यम् । अत एव विष्णुना ' न राज्ञां राजकर्मणि  
न सत्रिणां सत्रे न व्रतिनां व्रते ' इत्यादिना प्रतिनियतविषय एवाऽऽशौचाभावः  
प्रदर्शितः । तदेतदभिसंधायोक्तं मूले—तत्तत्कार्येष्विति । एतदेव विवृणोति—  
सत्रव्रतव्यवहारदर्शनादिमन्त्रादियज्ञरूपकार्येत्यादि । स्मृत्यन्तरेऽपि ' नित्यमन्नप्र-  
दस्यापि कृच्छ्रचान्द्रायणादिषु । निवृत्ते कृच्छ्रहोमादौ ब्राह्मणादिषु भोजने ॥ इति ।  
अस्यार्थः—नित्यमन्नदाने कृच्छ्रचान्द्रायणादिब्रह्मेषु कृच्छ्रेषु कष्टेषु ज्वरादिषु  
विहिते होमादौ होमदानजपादौ निवृत्ते समाप्ते तदङ्गतया विहिते ब्राह्मणभोजनद-  
क्षिणादानाभिषेकादिषु च नाऽऽशौचमिति । व्यवहारदर्शनादीत्यादिपदेन संग्राम-  
संनहनप्रास्थानिकशान्तिकदेशोपप्लवप्रजाविप्लवोत्पातशान्तिकादीनि गृह्यन्ते । तेष्वपि  
राज्ञां नाऽऽशौचमित्यर्थः । तदाह हारीतः—संग्रामस्थश्च राजन्थो वैश्यो मध्ये  
गवां स्थितः । श्रोत्रियब्राह्मणो नित्यं ब्रह्मचारी च वै शुचिः ॥ इति । आश्वला-  
यनोऽपि—' संग्रामे समुपोह्ले राजानं संनाहयेत् ' इति । ब्रह्मपुराणम्—' प्रया-  
स्यतश्च संग्रामे होमे प्रास्थानिके सति ' इति । पराशरः—' दुर्निसे राष्ट्रसंपाते  
आपदां च समुद्भवे । उपसर्गमृते चैव सद्यःशौचं विधीयते ' इति । ब्रह्मम्—  
मन्त्रादितर्पणे चापि प्रजानां शान्तिकर्मणि । राज्यनाशस्तु येन स्याद्विना राज्ञां  
स्वमण्डले । आशौचं न भवेत्लोके सर्वान्धत्र विद्यते ' इति । राज्ञः पुरोहितामा-  
त्यादेस्तदियमन्त्रस्वस्त्ययनादौ नाऽऽशौचम् । तदाहतुः शङ्खल्लिखितौ—राज्ञः पुरो-  
हितोऽमात्यः शुद्धिस्तस्य तदाश्रयात् ' इति । अत्र तदाश्रयादिति हेतुं वदतां  
राजकार्येष्वनन्यनिष्पाद्येषु शुद्धिरिति सूचितम् । तथा राजाज्ञाकारिणां राजभृ-  
त्यानां राजपेक्षितानां च नाऽऽशौचम् । तद्व्रतः शङ्खप्रचेतसौ—' नाऽऽशौचमाजः  
कथिता राजाज्ञाकारिणश्च ये । राजानो राजभृत्याश्च सद्यःशौचाः प्रकी-  
र्तिताः ' इति । राजभृत्यास्त्यश्चदमनकारेणः । तथा च ब्राह्मम्—' यत्कर्म

धिकरणं न भवन्तीत्यर्थः । स्वदेशस्य विस्फोटादिभिरुपस-  
सर्गे राजभयाद्वा भ्रंश उपस्थिते विद्यमाने वा सति तदभावार्थे  
शान्तिकर्मणि, आपदि वाऽन्नाभावेन कुटुम्बपीडायां सत्यां तदुपशमार्थे  
प्रतिग्रहादावाशौचं \*न भवति । अपिश्वार्थे । अनेकाः श्रुतीः शाखा  
वेदान्वा पठतीत्यनेकश्रुतिपठनः । नन्द्यादित्वाल्लुच्युः । इदं चो+पलक्षण-  
मङ्गाध्ययनमधीतार्थज्ञानं तदर्थानुष्ठानं च द्रष्टव्यम् । तस्य प्रत्यहानध्य-  
यने विस्मरणसंभावनायामध्ययने, xभिषजो वैद्यस्य नाडीस्पर्शादौ,  
कारुणां स्वशरीरेण कर्मकराणां सूपकारनिर्णेजकादीनां, शिल्पिनां

राजभृत्यानां हस्त्यश्वदमनादिकम् । तन्नास्ति यस्मादन्वस्य तस्मात्ते शुचयः  
स्मृताः ? इति । तथा यस्य कारुशिल्पिसूपकारवैद्यादेराशौचामात्रं स्वकार्यसि-  
द्धये राजा वाञ्छति तस्यापि नाऽऽशौचम् । तदाह ब्रह्मपुराणम्—शिल्पिनश्चित्र-  
काराद्याः कर्म यत्साधयन्त्यलम् । तत्कर्म नान्यो जानाति तस्माच्छुद्धाः स्वक-  
र्मणि ॥ सूपकारेण यत्कर्म करणीयं नृपस्य हि । तदन्यो नैव जानाति तस्माच्छु-  
द्धस्तु सूपकृत् ॥ चिकित्सको यत्कुरुते तदन्येन न शक्यते । तस्माच्चिकित्सकः  
स्पर्शे शुद्धो भवति नित्यशः ? इति । अत्रेदं बोध्यम्—यद्यप्येषां कारुशिल्प्या-  
दीनां ' कारवः शिल्पिनो वैद्या दासीदासास्तथैव च ' इत्यनेन स्वभावतोऽपि  
शुद्धिरस्ति तथाऽपि राज्ञोऽपेक्षितानां सुतरां भवतीयमिति । तथा दीक्षितानामृ-  
त्विजां च नाशौचम् । तदुक्तं ब्रह्मपुराणे—' गृहीतमधुपर्कस्य यजमानाञ्च  
ऋत्विजः । पश्चाद्दशाहे पतिते न भवेदिति निश्चयः ' ॥ इति । इदं तु बोध्यम्—  
यद्यपि मधुपर्कग्रहणानन्तरं न भवेदित्युक्तं तथाऽपि ' ऋत्विजो वृत्वा मधुपर्कमाहरे-  
त् ' इत्यनेनाव्यवधानबोधनान्मधुपर्कशब्दो वरणं लक्षयति । ' तथा गृहीतदीक्षस्य  
त्रैविद्यस्य महामखे । स्नानं त्ववभृथे यावत्तावत्तस्य न विद्यते ' । इति च । एवं  
सत्रादिऋत्विगन्तानां षण्णामाशौचाभावे प्रमाणं निर्दिष्टमिति ज्ञेयम् ।

\* न भवतीति । दाने विवाहे यज्ञे च संग्रामे देशविप्लवे । आपद्यपि च कष्टायां  
सद्यःशौचं विधीयते ' ॥ इति याज्ञवल्क्योक्तिरत्र प्रमाणम् ।

+ इदं चोपेति । ग्रन्थार्थतो विजानाति वेदमङ्गैः समन्वितम् । सकल्पं सरहस्यं  
च क्रियावाञ्छेन्न सूतकम् ' ॥ इति दक्षवचनप्रामाण्यादित्यर्थः ।

x भिषज इति । कारवः शिल्पिनो वैद्या दासीदासास्तथैव च । अत्र सद्यः शौचाः  
प्रकीर्तिताः इति चतुर्थचरणः । एतत्प्रचेतोवचनमत्र प्रमाणम् ।

च \*वासीवर्तिकादिव्यवधानेन कर्मकराणां तक्षचित्रकरादीनां, त+त-  
त्कर्मणि, आ×तुराणां च व्याध्याद्यभिभवेन मुमूर्षुणां तदुपशमार्थं  
दानादौ नाऽऽशौचम् । दाने च सं=प्रारब्धे तदर्थे नाऽऽशौचम् ।  
दानस्य च प्रारम्भो द्विविधः । तुलादौ नान्दीश्राद्धं कचिच्च पूर्वसं-  
कल्पः । उपनयने यजने वृषोत्सर्गादौ श्राद्धे च संप्रारब्धे तदर्थे  
नाऽऽशौचम् । युद्धे च संप्रारब्ध उपस्थिते तदुपयोगिनि 'संग्रामे समुपोह्ले  
राजानं संनाहयेत्' इत्याद्याश्वलायनोक्तविधया क्रियमाणे संनहनादौ  
प्रास्थानिके शान्तिहोमादौ च नाऽऽशौचम् । प्रतिष्ठा देवप्रतिष्ठा । चूडा  
चौलकर्म । तीर्थयात्रा । अर्थयात्रा च । जपः पुरश्चरणादिः । परिणयनं  
विवाहः । तदादय उत्सवा अनुक्ताः संस्कारास्तडागोत्सवादयश्च । =एतेषु  
च प्रारब्धेष्वेतदर्थे नाऽऽशौचम् । तथा च याज्ञवल्क्यः—

ऋत्विजां दीक्षितानां च यन्नियं कर्म कुर्वताम् ।

सत्रिव्रतिब्रह्मचारिदातृब्रह्मविदां तथा ॥

दाने विवाहे यज्ञे च संग्रामे देशविप्लवे ।

आपद्यपि च कष्टायां सद्यःशौचं विधीयते ॥ इति ।

विष्णुः—' आशौचं न राज्ञां राजकर्मणि न व्रतिनां व्रते न सत्रिणां

\* वासीति । काष्ठतक्षणसाधने शस्त्रं वासी । ' वाकस ' इति लोके प्रसिद्धम् ।  
आलेख्यनिर्माणशलाका वर्तिका । ' चित्रे काढण्याचै कञ्म ' इति लोके प्रसिद्धम् ।

+ तत्तत्कर्मणीति । सूषकरणनिर्णेजनालेख्यकरणादिकर्मणीत्यर्थः ।

× आतुराणामिति । ' उद्यतो निधने दान आतो विप्रो निमन्त्रितः । तदैव  
ऋषिमिर्दृष्टं यथाकालेन शुध्यति ॥ इति पराशरस्मरणात् । निधन उद्यतः—  
मुमूर्षुः । आतो व्याधिपीडितः । दाने तदुपशमके कर्मविपाके निमन्त्रितो विप्रः ।  
एतेषां तत्तत्साधारणकार्ये नाऽऽशौचमित्यर्थः ।

= संप्रारब्ध इति । व्रतयज्ञविवाहेषु श्राद्धे होमेऽर्चने जपे । प्रारब्धे सूतकं न  
स्यादनारब्धे तु सूतकम् ॥ इति विष्णुवचनादित्यर्थः ।

• पूर्वसंकल्प इति । ' पूर्वसंकल्पितं द्रव्यं दीयमानं न दुष्यति ' इति ऋतु-  
स्मरणात् ।

= एतेष्विति । ' विवाहदुर्गायज्ञेषु यात्रायां तीर्थकर्मणि । न तत्र सूतकं तद्व-  
त्कर्म यज्ञादि कारयेत् ' ॥ ' न देवप्रतिष्ठोत्सवयज्ञेषु ' इति पैठीनसिर्विष्णोर्वचन-  
प्रामाण्यात् ।

सत्रे न कारुणां कारुकर्मणि न राजाज्ञाकारिणां तदिच्छायां न देवम-  
तिष्ठाविवाहयोः पूर्वसंभृतयोः' इति ।

दक्षः--ग्रन्थार्थतो विजानाति वेदमङ्गैः समन्वितम् ।

सकल्पं सरहस्यं च क्रियावांश्चेन्न \*सूतकम् ॥ इति ।

प्रचेताः--कारवः शिल्पिनो वैद्या दासीदासास्तथैव च ।

राजानो राजभृत्याश्च सद्यःशौचाः प्रकीर्तिताः ॥ इति ।

लघुविष्णुः--\*व्रतयज्ञविवाहेषु श्राद्धे होमार्चने जपे ।

प्रारब्धे सूतकं न स्यादनारब्धे तु सूतकम् ॥

प्रारम्भश्च तेनैवोक्तः--

+ प्रारम्भो वरणं यज्ञे संकलयो व्रतसत्रयोः ।

नान्दीश्राद्धं विवाहादौ श्राद्धे पाकपरिक्रिया ॥ इति ।

\* सूतकोत्पत्तिदिनात्प्राग्भवेषु दिनेष्वारब्धं यदनेकदिनसाध्यं कृच्छ्रचान्द्राय-  
णादि व्रतं यच्चान्यद्यज्ञविवाहोत्सवश्राद्धहोमार्चनजपादिकं तावन्मात्रमाशौचदिनेष्वपि  
कुर्यादित्याह--व्रतयज्ञेति ।

+ प्रारम्भ इति । यज्ञे ज्योतिष्टोमादौ ऋग्विग्वरणं प्रारम्भस्तस्मिन्कृत आशौच-  
पातेऽपि याज्यगाजकयोर्न दोषः । आशौचकृतं कर्मानधिकारित्वं नास्तीत्यर्थः ।  
व्रतेऽनन्तव्रतादौ । सत्रे गवामयनादौ । ' प्रारम्भो वरणं यज्ञे ' इत्येवं यज्ञग्रहणेन  
गतार्थेऽपि सत्रग्रहणे, तत्र यजमानानामेवर्त्तिककार्यं करत्वेन वरणाभावेनोक्तारम्भासंभ-  
वात्पथक्सत्रग्रहणं क्रियते । तथा विवाहोपनयनचौलादिषु संस्कारेषु तडागोत्सर्गम-  
हादानादिषु च नान्दीमुखपितृगणश्राद्धमारम्भः । तस्मिन्कृते नाऽऽशौचदोषः । तथा  
श्राद्धे--एकोद्दिष्टे पार्वणे च पाकपरिक्रिया, परेः साकल्यार्थकत्वात्सकलपाकानिष्पत्तिः  
प्रारम्भः । पाके निष्पन्ने नाऽऽशौचदोष इत्यर्थः । यत्तु--निमन्त्रितेषु विप्रेषु प्रारब्धे  
श्राद्धकर्मणि । निमन्त्रितस्य विप्रस्य स्वाध्यायादिरतस्य च ॥ देहे पितृषु तिष्ठत्सु  
नाऽऽशौचं विद्यते क्वचित् । इत्युक्तं तन्निमन्त्रणस्यापि प्रारम्भमभिप्रेत्येति बोध्यम् ।  
तदुक्तं संग्रहे--' निमन्त्रणं तु वा श्राद्धे प्रारम्भः स्यादिति श्रुतिः' इति । अथवा  
पूर्वेद्युर्निमन्त्रणे तस्यैव प्रारम्भत्वं सद्योनिमन्त्रणे तु पाकपरिक्रियेति व्यवस्था  
बोद्धव्या । कथंचिन्नान्दीमुखाकरणेऽपि बलवदनुपपत्तावाशौचमध्येऽपि विवाहाद्यर्थं  
शुद्धयुपायमाह विष्णुः--अनारब्धविशुद्धयर्थं कूष्माण्डैर्जुहुयाद्घृतम् । गां दद्यात्पञ्च-  
गव्याशी ततः शुध्यति सूतकी ॥ इति । कूष्माण्डैः--' यद्देवा देवहेडनम् '  
इत्यादिमन्त्रैः ।

अत्र सत्रपदेन मुख्यमेव \*सत्रम् । तत्र + वरुणाभावात् । x आदिपदेन नान्दीश्राद्धवत्कर्ममात्रग्रहणम् । एतदभिप्रायेणैवोपनयनादिग्रहणं मूले ।

गृहीतमधुपर्कस्य यजमानात्तु ऋत्विजः ।

पश्चादशौचे पतिते न भवेदिति निश्चयः ॥

\* सत्रमिति । सीदन्ति येषु बहवो यजमानाः कर्तृत्वेनेति सत्रशब्दव्युत्पत्तेर्बहुकर्तृकाः सोमयागाः सत्रायुच्यन्ते । श्रूयते हि—‘चतुर्विंशतिपरमाः सप्तदशावराः सत्रमासीरन्’ इति । तानि च ‘त्रयोदशरात्रप्रभृतीनि विश्वसृजामयनान्तानि’ इत्यथर्ववेदभाष्ये सत्रलक्षणं प्रदर्शितम् । जैमिनीयन्यायमालाविस्तरे माधवाचार्यैः—‘आसीरन्, उपेयुः’ इति चोदनाद्वयं यजमानबहुत्वं च सत्रलक्षणमित्युक्तम् । निरुक्तलक्षणद्वयान्यतरलक्षितं मुख्यं सत्रमत्र विवक्षितमित्यर्थः ।

+ वरुणाभावादिति । तदुक्तं पूर्वमीमांसायां जैमिनिमुनिना दशमाध्याये द्वितीयपादे—वरणमृत्विजामानमनार्थत्वात्सत्रे न स्यात्स्वकर्मत्वात्’ (पू. मी. अ. १०। पा. २ सू. ३४) इति । अस्यार्थो माधवाचार्यैर्जैमिनीयन्यायमालाविस्तर इत्थं वर्णितः—सत्कारपुरःसरं ‘अग्निर्होता’ इत्यादिमन्त्रैः प्रार्थनारूपमृत्विजां वरणं सोमे समाप्नातम् । सोमवत्सत्रेऽपि तत्कार्यम् । अन्यथा वरणरहितानामृत्विक्त्वाभावात्सत्रं न सिध्येत् । अत एव तत्सिद्धये सत्रप्रकरणे ‘ये यजमानस्त ऋत्विजः’ इति स्वतःप्रवृत्तानपि यजमानाननूद्य वरणसाध्यमृत्विक्त्वं तेष्वधातव्यमिति विदधाति । तस्मादृत्विग्वरणं सत्रे कार्यमिति प्राप्ते ब्रूमः । मैवम् । सत्रं ह्यनुष्ठानं सर्वेषां स्वकर्म । नहि स्वकर्मणि क्रयार्थं वरणमपेक्ष्यते । क्रयार्थं हि प्रकृतौ वरणम् । दानमेव क्रयार्थं वरणं त्वदृष्टार्थमिति चेत् । मैवम् । वरणस्य मविष्यद्दानसूचनेनोत्साहननार्थत्वात् । अन्यथा वरणकाले ‘कच्चित्कर्याण्यो दक्षिणाः’ इत्यृत्विजां प्रश्नः कथं संगच्छेत । न चर्त्विक्त्वासिद्धिः शङ्कनीया । तत्र वक्तव्यम्—किं नामर्त्विक्त्वं कर्मकरत्वं वा यागकर्तृत्वं वा । आद्ये कर्मकराणां स्वामित्वाभावेन ‘ये यजमानास्त ऋत्विजः,’ इति वचनं विरुध्येत । द्वितीये तु स्वत एव यागं कर्तुं प्रवृत्तत्वाद्वरणमन्तरेणाप्यृत्विक्त्वं सिध्यति । ईदृशमेवाऽऽर्त्विज्यं वचनेन विधीयते । तस्माद्दानवद्वरणं सत्रे लुप्यत इति ।

x आदिपदेनेति । ‘नान्दीमुखं विवाहादौ’ इत्यत्रत्यादिपदेनेत्यर्थः । नान्दीश्राद्धयुक्तं यद्यत्कर्म तस्य सर्वस्य ग्रहणमित्यभिप्रायेणाऽऽह—उपनयनादिग्रहणमिति । सीमन्तव्रतचौलनामकरणान्नप्राशनोद्यापनस्नानाधानविवाहयज्ञतनयोत्पत्तिप्रतिष्ठसु च । पुंसूत्यावसथप्रवेशनसुनाद्यास्यावल्लोकाक्षरस्वीकारक्षितिपामिषेकदयिताद्यर्त्तौ तु नान्दीमुखम् ॥ इत्युक्तेरिति भावः ।

तद्गृहीतदीप्तस्य त्रैविद्यस्य महामखे ।  
 स्नानं त्ववभृथे यावत्तावत्तस्थ न विद्यते ॥  
 नित्यमन्नप्रदस्यापि कृच्छ्रचान्द्रायणादिषु ।  
 निर्वृत्ते कृच्छ्रहोमाद्रौ ब्राह्मणादिषु भोजने ॥  
 गृहीतनियमस्यापि न स्यादन्यस्य कस्यचित् ।  
 निमन्त्रितेषु विप्रेषु प्रारब्धे श्राद्धकर्मणि ॥  
 निमन्त्रितस्य विप्रस्य स्वाध्यायादिरतस्य च ॥  
 देहेऽपितृषु तिष्ठन्सु नाऽऽशौचं विद्यते क्वचित् ।  
 प्रायश्चित्तप्रवृत्तानां दातृब्रह्मविदां तथा ॥ इति ।

ब्रह्मपुराणवचनेऽपि निमन्त्रणाद्भिन्नः श्राद्धकर्मारम्भः पाकरूप एव  
 विवक्षितः । इदं च श्राद्धकर्तुः । भोक्तुस्तु निमन्त्र \*णादेवाऽऽशौचाभावः ।  
 पैठीनसिः—

विवाहदुर्गयज्ञेषु यात्रायां तथिकर्माणि ।

न तत्र सूतकं तद्वत्कर्म यज्ञादि कारयेत् ॥ इति ।

वैरिवेष्टितदुर्गसंरक्षणार्थां यज्ञा दुर्गयज्ञाः शान्तिकोच्चाटनादयः ।  
 ऋतुः—पूर्वसंकल्पितं द्रव्यं दीयमानं न दुष्यतीति । अत्र च  
 नृपवैद्यादावाशौचाभावप्रतिपादनमाशौचसंकोचस्य तत्कार्यावश्यकत्वा-  
 दनन्यगतिकत्वनिबन्धनत्वादध्ययनापदादौ चाऽऽर्तिनिबन्धनत्वाद्यदा  
 सद्यःशौचं विना गत्यभाव आर्तिश्च तदा + द्रष्टव्यम् । \* अन्यदा  
 त्वेकाहत्रयहादिकमपि । एवं च यस्य यावत्कालं गत्यन्तरसद्भाव  
 आर्त्यभावश्च तस्य तावत्कालमाशौचं = भवति । तथा च—

\* निमन्त्रणादेवेति । ' निमन्त्रणं तु वा श्राद्धे प्रारम्भः स्यादिति श्रुतिः ' इति  
 संप्रह्वचनादित्यर्थः ।

+ द्रष्टव्यमिति । अत एव 'ऋत्विजां दिक्षितानां च.....सद्यःशौचं विधीयते'  
 (या० स्मृ० ३ । २८-२९) इत्येतद्व्याख्यानावसरे मिताक्षरायां विज्ञानेश्वराचार्यैः  
 ' इयं च शुद्धिर्यस्य सद्यःशौचं विना गत्यभावस्तद्विषया ' इत्युक्तम् ।

\* अन्यदेति । गत्यन्तरसद्भाव इत्यर्थः । आदिपदेन पक्षिणी सद्यःशौचं च  
 विवक्षितम् ।

= भवतीति । आपदुपाधिकत्वादाशौचसंकोचस्येत्यर्थः ।

अर्वाक्संचयनादस्थनां त्र्यहमेकाहमेव वा ।

\* एकाहाद्ब्राह्मणः शुध्येद्योऽग्निवेदसमन्वितः ॥

त्र्यहात्केवलवेदस्तु द्विहीनो दशाभिर्दिनैः ॥

इत्यादिमनुदक्षादिवचनानां दशाहादिन्यूनोच्चावचाशौचकल्पपतिपाद-  
कानामप्येतादृ+ शविषयत्वमेव । × सगतिकस्य राजादेः = कुसूल-  
धान्यकादेश्च \* पूर्णमेवेति बहुसंमतः पक्षः । अत = एव सामान्ये-  
नान्यदक्षवचनम्—

स्वस्थकाले त्विदं सर्वं सूतकं परिकीर्तितम् ।

\* एकाहादिति । नन्वेतद्वचनपर्यालोचनयाऽध्ययनज्ञानानुष्ठानयोगिनां त्र्येकाहा-  
दिभिः सर्वात्मना नित्यनैमित्तिकादिसर्वस्मिन्कर्मणि संव्यवहारे च शुद्धिः कस्मा-  
न्नेष्यत इति चेदुच्यते । ‘ दशाहं शावमाशौचं सपिण्डेषु विधीयते ’ ( मनु०  
९ । ९९ ) इति सामान्यप्राप्तदशाहबाधपुरःसरमेव ‘ ह्येकाहाद्ब्राह्मणः शुध्येत् ’  
इति विधायकं भवति । बाधस्य चानुपपत्तिनिबन्धनत्वाद्यावत्यबाधितेऽनुपपत्तिप्रशमो  
न भवति तावद्बाधनीयम् । अतः कियदनेन बाध्यमित्यपेक्षायामपेक्षितविशेषसम-  
र्पणक्षमस्याग्निवेदसमन्वित इति वाक्यविशेषस्य दर्शनादग्निवेदविषयेऽग्निहोत्रकर्मणि  
स्वाध्याये च व्यवतिष्ठते न पुनर्दानादावपि । एवं चाग्निवेदपदयोः कार्यान्वयित्वं  
भवति । इतरथा येनाग्निवेदसाध्यं कर्म कृतं तस्यैकाहाच्छुद्धिरिति पुरुषविशेषोप-  
लक्षणत्वमेव स्यात् । न चैतद्युक्तम् । विशेषणत्वे संभवति जघन्यस्योपलक्षणत्व-  
स्यान्यायत्वादिति बोध्यम् ।

+ एतादृशविषयत्वमिति । यावत्कालपर्यन्तं गत्यन्तरसद्भाव आर्त्यभावश्च  
तादृशकालविषयत्वमित्यर्थः ।

× सगतिकस्येति । गत्यन्तरसद्भाववत आर्त्यभाववतश्च राजादेरादिपदेन तत्स-  
दृशस्यान्यस्य धनिकस्य ग्रहणम् ।

= कुशूलधान्यकादेरिति । वर्षत्रयनिर्वाहोचितधान्यादिधनकः कुसूलधान्यकः ।  
आदिपदेन कुम्भीधान्यकस्य ग्रहणम् । एकसंबत्सरपर्यन्तानिर्वाहोचितधान्यादिधनकः  
कुम्भीधान्यक इति ( म० स्मृ० ४ । ७ ) इत्यत्र कुल्लूकमट्टः । कुशूलधा-  
न्यकादेरित्यत्रापि सगतिकस्येति संबन्धनीयम् ।

\* पूर्णमेवेति । राजादेः कुशूलधान्यकादेश्च गत्यन्तरसद्भावादात्त्यभावाच्च ब्राह्म-  
णादिक्रमेण दशाहद्वादहादि पूर्णमेव । सर्वस्याऽऽशौचसंकोचस्यानन्यगतिकवनिब-  
न्धनत्वादार्तिनिबन्धनत्वाच्चेत्यस्यार्थस्य बहुसंमतत्वादित्यर्थः ।

= अत एवेति । गत्यन्तरसद्भाववत अशौचस्य संपूर्णत्वादेवेत्यर्थः ।

आपद्रतस्य सर्वस्य सूतकेऽपि न सूतकम् ॥

इदं दशद्वादशाहादि पूर्णम् । आपद्रतस्येदं सूतकं न किंतु यदाऽऽ-  
पद्रुपस्थितिस्तावदेवेत्यर्थः । यमवचनम्—‘ स्वस्थवृत्तावयं धर्म आपदि  
त्वन्यथा स्मृतः ’ इति । हर\*दत्तस्त्वध्ययनादिगुणनिमित्त आशौ-  
चस्यायं संकोचो न त्वनधिकारस्य कार्यविशेषे । दशाहा-  
द्याशौचं तु + निर्गुणविषयमित्याह । सत्रिव्रतिदीक्षितत्वि-

\* हरदत्तस्त्विति । अयं भावः—‘ एकाहाद्ब्राह्मणः शुध्येत् ’ इति दक्षवचन  
एकाहस्यहो दशाहश्चेति त्रय आशौचविकल्पाः प्रदर्शिताः । तत्रामुक्स्मित्येवं  
कार्यविशेषस्याश्रवणादविशेषेण ( नित्यनैमित्तिकादौ संव्यवहारे चेति सर्वस्मिन् )  
एकाहाच्छुद्धिरित्यादिराशौचसंकोचः । योऽग्निवेदसमान्वित इति श्रवणादध्ययना-  
दिगुणयोगनिमित्तोऽयं विकल्पः । तथा चाग्निवेदैतदुभयगुणसंबन्धवतो विप्रस्य  
सर्वात्मनैकाहाच्छुद्धिः । अग्निसंबन्धविरहपूर्वकमन्त्रब्राह्मणात्मकवेदसंबन्धवतो ब्राह्म-  
णस्य त्र्यहाच्छुद्धिः । अग्निवेदैतदुभयविधगुणसंबन्धरहितस्य तु दशभिर्दिनैः शुद्धिरि-  
त्यर्थं हरदत्तोऽभिप्रैति । तदाह—अध्ययनादिगुणनिमित्त आशौचस्यायं संकोचः ।  
न तु स्वाध्यायाध्ययनाग्निहोत्ररूपकार्यविशेषेऽनधिकारस्य संकोचः, कर्तव्यविशेषेऽ-  
धिकारप्रतिपादनं न त्विति यावदिति । परंत्वेतन्न युक्तमिति \* एतच्चिह्नित  
‘ एकाहात् ’ इति प्रतीकगतटिप्पण्यां प्रतिपादितं तत्तत्रैव द्रष्टव्यम् । किंच यदि  
त्रेताग्निवेदैतदुभयगुणसंबन्धवतो विप्रस्य सर्वस्मिन्कर्तव्य एकाहाच्छुद्धिरस्मिन्वचनेऽ-  
मीष्टा स्यात्तर्हि ‘ उभयत्र दशाहानि कुलस्यान्नं न भुज्यते । दानं प्रतिग्रहो होमः  
स्वाध्यायश्च निवर्तते ’ ॥ उभयत्र सूतके मृतके च । दशाहानीत्याशौचकालोप-  
लक्षणम् । दशाहग्रहणं ब्राह्मणस्य प्राधान्यात् । कुलस्य सूतकमृतकवत्कुलस्यान्नं न  
भुज्यतेऽन्यैः । दानप्रतिग्रहस्मार्तहोमाश्चाऽऽशौचिमिः क्रियमाणा निवर्तन्त इत्यु-  
भयत्र दशाहपर्यन्तमन्नभोजनदानप्रतिग्रहादिनिवृत्तिप्रतिपादकयमवचनं विरुध्येत ।  
अस्मन्मते त्वाग्निवेदसमान्वित इत्येतद्घटकाग्निवेदपदोपस्थितयोराग्निहोत्रस्वाध्यायाध्यय-  
नयोरेवाऽऽशौचप्रयुक्तानधिकारित्वस्य निवृत्तिप्रतिपादनेन तद्व्यतिरिक्ते कर्तव्यविशे-  
षेऽनधिकारित्वस्य सद्भावादुभयत्र दशाहपर्यन्तं भोजनदानस्मार्तहोमादिनिवृत्तिकथनं  
संगच्छत इत्यविरोधो द्रष्टव्यः ।

+ निर्गुणेति । एकाहाच्छुध्येत विप्रो यस्तु ब्रह्माग्निसंयुतः । त्र्यहात्केवलवेदस्तु  
निर्गुणो दशभिर्दिनैः ॥ इति स्मृत्यन्तरप्रामाण्यादित्यर्थः । शुध्यत इत्यत्र शुद्धी-  
करणार्थकाद्भौवादिकाच्छुद्धघातोभिद्यते काष्ठमितिवत्कर्मकर्तारि लकारो बोध्यः ।

भवदारब्धदानोत्सवादीनां तु नियत एव तत्त \* त्कार्थं सद्योऽधिकारः ।  
 + तस्यालौकिकं × त्वात्स्वरूपत = आरम्भतश्चाऽऽवश्यकत्वाच्च ।  
 ⊙ अनाशौचिद्वारा कर्तृत्वे च प्रमाणाभावात् । अत एव वैतानो-

\* तत्तत्कार्यं इति । दानोत्सवादिकार्यं इत्यर्थः ।

+ तस्य । दानोत्सवादेः कार्यस्य ।

× अलौकिकेति । विहितत्वादपूर्वलक्षणातिशयाधायकत्वेनालौकिकत्वं बोध्यम् ।

= आरम्भत इति । ' आरब्धे सूतकं न स्यादनारब्धे तु सूतकम् ' इति विष्णु-  
 वचनादारब्धस्यान्तगमनस्याऽऽवश्यकत्वमवगम्यत इति भावः । अयं भावः—सत्र-  
 त्रतयज्ञानामपूर्वलक्षणातिशयजनकत्वात्स्वरूपत आवश्यकत्वं तथा ' आरब्धे सूतकं  
 न स्यात् ' इत्युक्तत्वादारम्भतश्चापि तेषामावश्यकत्वं भवति । अतः सञ्चयादीनां  
 तत्तत्कर्मण्यनन्यगतिकत्वाभाव आर्त्यभावेऽपि च सद्यःशौचेनाधिकारो भवति यथा  
 तथा दानोत्सवादेः कार्यस्याप्यतिशयाधायकत्वेन स्वरूपत आरम्भतश्चाप्यावश्य-  
 कत्वेनानन्यगतिकत्वाद्यभावेऽपि सद्यःशौचं भवति । नाडीस्पर्शयुक्तन्यायप्रदानचैल-  
 निर्णेजनादेः कार्यस्य दृष्टफलजनकत्वेनालौकिकत्वाभावात्स्वरूपतोऽनावश्यकत्वानू-  
 पवैद्यादेरार्तिभावेऽनन्यगतिकत्वेऽपि वैव सद्यःशौचेनाधिकारः । न तु सञ्चयादि-  
 वत्तदभाव इति केचित् ।

⊙ ननु ' सद्यःशौचं विधीयते ' इत्येवं सद्यःशौचविधानं नाऽऽशौचिककर्तृकताप्रति-  
 प्रादनपरं किंत्वनाशौचिद्वारा कर्तव्यमित्येवंतात्पर्यकमिति चेदाह—अनाशौचिद्वा-  
 रेति । ' वैतानोपासनाः कार्याः ' ( या. स्मृ. ३।१७ ) त्रेताग्निसाध्या अग्नि-  
 होत्रदर्शपूर्णमासाद्यस्तथा गृह्याग्निसाध्याः सायंप्रातर्होमाश्चेति वैदिक्यः क्रियाः  
 कार्याः । ( आशौचसत्त्वेऽपीति शेषः ) । इत्येवं यद्यपि सामान्येनोक्तं तथाऽप्यन्येन  
 • ( प्रतिनिध्यादिना ) कारयितव्यम् । कुतः । ' अन्य एतानि कुर्युः ' इति पैठीनासि-  
 स्मरणादिति मिताक्षरायां विज्ञानेश्वराचार्यैः प्रतिपादितम् । तथा च कार्या इत्यस्य  
 ' कारयितव्याः ' इत्यर्थकल्पने प्रमाणभूतं पैठीनासिवाक्यं दृश्यते । तद्वत्प्रकृतस्थलेऽ-  
 न्येन कारयितव्यं ( अनाशौचिद्वारा कर्तव्य )मित्यर्थकल्पने प्रमाणं नोपलभ्यत इत्यर्थः ।

⊕ अत एवेति । ' वैतानोपासनाः कार्याः ' इत्येवं प्रतिपादितस्य शुद्धिविधानस्या-  
 नाशौचिद्वारा कर्तृत्वपरत्वकल्पनस्येव ' ऋत्विजां दीक्षितानां च ' ( या० स्मृ ३ २८ )  
 इत्येवं प्रतिपादितस्य सद्यःशौचविधानस्यानाशौचिद्वारा कर्तृत्वप्रतिपादकत्वस्य कल्पने  
 प्रमाणाभावादेवेत्यर्थः ।

पासना इत्यनेनैव\* दीक्षितकर्मण्यप्यधिकारे सिद्धेऽपि वचना=  
न्तरबलेन तस्य स्वत्वत्यागातिरिक्ते हेतु+कर्तृत्वपरत्वात्तत्रापि  
तथा प्राप्तौ याजमानमात्रे स्वयं कर्तृत्वसिद्धिर्दीक्षितग्रहणप्रयोजन-

\* अनेनैवेति । दीक्षितकर्मणस्त्रेताग्निसाध्यत्वादिति भावः ।

+ दीक्षितकर्मणीति । गृहीतदीक्षैकनिष्पाद्ये कर्मणीत्यर्थः ।

x अधिकार इति । स्वयंकर्मकर्तृत्वयोग्यत्वलक्षणोऽधिकार इत्यर्थः ।

= वचनान्तरबलेनेति । ' अन्य एतानि कुर्युः ' इति पारस्करगृह्यवचनप्रा-  
माण्येनेत्यर्थः ।

○ तस्येति । स्वयंकर्मकर्तृत्वस्येत्यर्थः ।

स्वत्वत्यागातिरिक्त इति । ' इदं हवनीयद्रव्यं या या यक्ष्यमाणा देवतास्ता-  
म्यस्ताम्यः परित्यक्तं न मम ' इत्येवंलक्षणं स्वद्रव्यत्यागात्मकं यत्प्रधानं कर्म  
तद्व्यतिरिक्ते तदङ्गभूते कर्मणीत्यर्थः । त्यागस्त्वनन्यनिष्पाद्यत्वात्स्वयंकर्तृक एवेति  
बोधयम् ।

+ हेतुकर्तृत्वेति । प्रयोजककर्तृत्वपरत्वादित्यर्थः । साक्षात्कर्तृत्वं तु प्रतिनिहि-  
तस्यैव ननु प्रतिनिधातुरिति यावत् । यथा सैनिकानां जये राज्ञः प्रेरकतया प्रयो-  
जककर्तृत्वम् । साक्षाज्जयकर्तृत्वं तु सैनिकानामेव तद्वत् । तथा चानन्यनिष्पाद्यस्व-  
द्रव्यत्यागात्मकप्रधानकर्मणोऽतिरिक्ते कर्मण्याशौचवतो दीक्षितस्य प्रवर्तकतया  
राजवत्प्रयोजककर्तृत्वं ग्राह्यं भवति । ' अन्य एतानि कुर्युः ' इति वचनान्तरबला-  
दिति तात्पर्यम् ।

x तत्रापीति । दीक्षितैकनिष्पाद्ये कर्मण्यपीत्यर्थः । अपिशब्दात्स्वद्रव्यत्या-  
गात्मकप्रधानकर्मातिरिक्तस्याध्वर्यादिसाध्यस्य कर्मणो ग्रहणम् ।

= तथा प्राप्ताविति । दीक्षितस्य प्रवर्तकतया प्रयोजककर्तृत्वप्राप्तौ सत्यामित्यर्थः ।

○ याजमानमात्र इति । मात्रशब्दः कात्स्न्ये । ' मात्रं कात्स्न्येऽवधारणे ' इति  
कोशात् । यजमानसाध्यं कर्म याजमानम् । सर्वं याजमानं याजमानमात्रमिति  
विग्रहः । मयूरव्यसकादिसमासः । सर्वे घटा घटमात्रमिति वत् । यजमानसाध्यं कर्म  
च द्विविधम् । ( अध्वर्युत्वाद्यभावसमानाधिकरणयजमानत्वावच्छिन्ननिष्ठोद्देश्यतानिरूपि-  
तविधेयताविशिष्टम् ) । यजमानमुद्दिश्य तत्कर्तव्यतया विहितमेकम् । तादृशं च  
यजमानकर्म दर्शपूर्णमासादौ प्रसिद्धम् । द्वितीयं तु ( अध्वर्युत्वादिसमानाधिकरण-  
यजमानत्वावच्छिन्ननिष्ठकर्तृतानिरूपितकर्तव्यताविशिष्टम् ), यजमानेनानुष्ठेयं यज-

मुक्तं मिताक्षरायाम् । इममेव च विशेषं द्योतयितुं दीक्षितग्रहणं कृतं मूले । नतु तदेव विवक्षितम् । अग्नि+मन्मात्रस्य तत्सा+ध्यानन्यगतिक-  
नित्य=नैमित्तिककर्मस्वधिकारस्य स्मृतिषु प्रतिपादितत्वात् । तथा च  
याज्ञवल्क्यः—वैतानौपासनाः कार्याः क्रियाश्च श्रुतिचोदनादिति ।

मानकर्तृकमाध्वर्यवादिकमपीत्यर्थः । तादृशं च यजमानकर्म सत्रेषु प्रसिद्धम् ।  
तदेतद्द्विविधं यजमानकर्मात्र याजमानशब्देन विवक्षितम् । यजमानकर्तृकत्वविशिष्ट  
आध्वर्यवादौ सर्वस्मिन्कर्मणीत्यर्थः । ‘ये यजमानास्त ऋत्विजः’ इति वचनबला-  
दध्वर्यादिसाध्यमपि कर्म द्वादशाहादिसत्रेषु यजमाननिष्पाद्यं भवति तादृशे सर्वस्मि-  
न्यजमानकर्मणि न केवलं यजमानमुद्दिश्य तत्कर्तव्यतया विहिते कर्मणीति  
यावत् ।

श्रुत्यं कर्तृत्वसिद्धिरिति । पूर्वोक्तं द्विविधमपि यजमानकर्माऽऽशौचसद्भावेऽपि  
दीक्षितेन स्वयमेव कर्तव्यं न तु प्रतिनिधिनाऽनाशौचिना करणीयमित्ययमर्थः पुन-  
र्दीक्षितग्रहणात्सिध्यतीति दीक्षितग्रहणस्य प्रयोजनं प्रतिपादितमित्यर्थः ।

\* इममेव च विशेषमिति । आशौचसद्भावेऽपि पूर्वोक्तद्विविधयजमानकर्मणि  
दीक्षितस्य स्वयं कर्तृत्वसिद्धिरूपं विशेषमित्यर्थः ।

+ अग्निमन्मात्रस्येति । श्रौताग्निमतः स्मार्ताग्निमतश्चेत्यर्थः ।

× तत्साध्येति । श्रौतस्मार्ताग्निसाध्येत्यर्थः ।

= नित्यनैमित्तिककर्मस्विति । नित्यनैमित्तिककाम्यभेदेन कर्मणश्चैविध्यं धर्मशास्त्रे  
प्रसिद्धम् । तत्र नित्यकर्मत्वं न्यम—तदनुष्ठाने चित्तशुद्धयतिरिक्तफलविशेषजनकत्वे  
सति तदननुष्ठाने प्रत्यवत्यसाधकत्वम् । यथा ‘यावज्जीवमाग्निहोत्रं जुहुयात्’  
‘अहरहः संध्यामुपासीत’ इत्यादौ । नैमित्तिककर्मत्वं च—निमित्तसंयोगेन  
विहितत्वमिति व्युत्पत्त्या तदनुष्ठाने फलविशेषजनकत्वे सति तदननुष्ठाने प्रत्यवा-  
यजनकत्वम् । यथा—‘यस्याऽऽहिताग्नेरग्निर्गृहान्दहेत्सोऽग्नये क्षामवते पुरोडाश-  
मष्टाकपालं निर्वपेत्’ ‘राहूपरामे स्नायात्’ इत्यादौ । काम्यकर्मत्वं तु—तदनुष्ठाने  
फलविशेषजनकत्वे सति तदननुष्ठाने प्रत्यवायाजनकत्वम् । यथा—‘सौर्यं चरुं  
निर्वपेद्ब्रह्मवर्चसकामः’ ‘उद्भिदा यजेत पशुकामः’ इत्यादौ । अत्र काम्यकर्म-  
स्वरूपनिर्वचनं प्रासङ्गिकं बोध्यम् ।

+ वैतानौपासना इति । ‘वैतानौपासनाः कार्याः क्रियाश्च श्रुतिचोदनात्’ ( या.  
स्मृ. ३।१७ ) इति मिताक्षराकृद्भिज्ञानेश्वराचार्याङ्गीकृतः पाठः । अस्यार्थः—  
वितानोऽग्नीनां विस्तारोऽग्नित्रयमित्यर्थः । तत्र भवा वैतानाः । त्रेताग्निसाध्या  
अग्निहोत्रदर्शपूर्णभासाद्याः क्रियाः । प्रतिदिनमुपास्यत इत्युपासनो गृह्याग्निः । तत्र

मवा औपासनाः सायंप्रातर्होमाक्रियाः । ता वैतानौपासना वैदिक्यः क्रियाः कार्याः । कथं वैदिकत्वमिति चेच्छ्रुतिचोदनात् । तथा हि—‘ यावज्जीवमग्निहोत्रं जुहुयात् ’ इत्यादिश्रुतिभिरग्निहोत्रादीनां चोदना स्पष्टैव । तथा ‘ अहरहः स्वाहा कुर्यादन्नाभावे केनचिदाकाष्ठात् ’ इति श्रुत्यौपासनहोमोऽपि चोद्यते । अत्र श्रुतिचोदनादिति श्रौतत्वविशेषणोपादानात्स्मार्तक्रियाणां दानादीनामननुष्ठानं गम्यते । अत एव वैयाघ्रपादेनोक्तम्—‘ स्मार्तकर्मपरित्यागो राहोरन्यत्र सूतके । श्रौते कर्मणि तत्कालं स्नातः शुद्धिमवाप्नुयात् ’ इति । राहोः सूतकादन्यत्र सूतके स्मृत्युक्तस्य कर्मणः ( स्मृत्युक्तं कर्म च गृह्याग्निसाध्यं त्रेताग्निसाध्यं वाऽस्तु ) परित्यागो भवति । श्रौते श्रुतिविहिते कर्मणि तु ( त्रेताग्निसाध्यं गृह्याग्निसाध्यं च कर्म श्रुतिचोदितं चेत् ) तत्कालं स्नातः संस्तादृशकर्मानुष्ठानार्थं शुद्धो भवतीति तदर्थः । पञ्चमहायज्ञादीनां निवृत्तिरेवाऽऽशौचे । तदाह संवर्तः—‘ पञ्चयज्ञविधानं तु न कुर्यान्मृत्युजन्मनोः ’ इति । तथा स्मृतिविहितत्वेऽपि पिण्डपितृयज्ञश्रवणाकर्माश्वयुज्यादिकश्च नित्यो होमः कार्य एव । ‘ सूतके तुः संमुत्पन्ने स्मार्तं कर्म कथं भवेत् । पिण्डयज्ञं चरुहोमसगोत्रेण कारयेत् ’ ॥ इति जातूकर्ष्यमरणात् । यत्पुनः ‘ दानं प्रतिग्रहो होमः स्वाध्यायश्च निर्वर्तते ’ इति होमप्रतिषेधः श्रूयते, स काम्यहोमाभिप्रायो वेदितव्यः । तथा सूतकान्नभोजनमपि न कार्यम् । ‘ उभयत्र दशाहानि कुलस्यान्नं न भुज्यते ’ इति यममरणात् । सकुल्यानां पुनर्न दोषः । ‘ सूतके तु कुलस्यान्नमदोषं मनुर्ब्रूत् ’ इत्युक्तत्वात् । अयं च निषेधो दातृभोक्त्रोरन्यतरेण जनने मरणे वा ज्ञाते सति वेदितव्यः । ‘ उभाभ्यामपरिज्ञाने सूतकं नैव दोषकृत् । एकेनपि परिज्ञाते भोक्तृदोषमुपावहेत् । ’ इति षट्त्रिंशन्मतात् । तथा विवाहादिषु सूतकोत्पत्तेः प्राग् ब्रह्मणार्थं पृथक्कृतमन्नं भोक्तव्यमेव । ‘ विवाहोत्सवयोषु त्वन्तरा मृतसूतके । पूर्वसंकल्पितार्थेषु न दोषः परिकीर्तितः ’ । इति बृहस्पतिमतात् । तथाऽपरोऽपि विशेषः षट्त्रिंशन्मते प्रदर्शितः—‘ विवाहोत्सवयज्ञेषु त्वन्तरा मृतसूतके । परैरन्नं प्रदातव्यं भोक्तव्यं च द्विजोत्तमैः ’ । भुञ्जानेषु तु विषेषु त्वन्तरा मृतसूतके । अन्यगोहोदकाचान्ताः सर्वे ते शुचयः स्मृताः ’ । इति । विवाहाद्युत्सवेषु प्रक्रान्तेषु मध्य एव यदा कदाचित्सूतकं पतति चेत्तदा परैरनाशौचिभिरन्नं परिवेषितव्यं द्विजैश्च भोक्तव्यं न तत्र काचिदपि दोषशङ्का करणीयेति तदर्थः । ‘ वैतानौपासनाः कार्याः क्रियाश्च श्रुतिचोदिताः ’ इत्यपरार्कधृतपाठः । अस्यार्थं स एव व्याचरुयौ । वितान्स्त्रेता गार्हपत्याद्यग्नित्रयम् । ‘ अग्नित्रयमिदं त्रेता ’ इत्यमरकोशात् । तत्संबन्धिन्यो वैतान्यः । ताश्च ता उपासनाश्च वैता-

पैठीनासिरपि—निस्त्यानि विनिवर्तेरन्वैतानवर्जं शालाग्रौ चैक इति ।

नोपासनाः । पुंवद्भावद्वैतानशब्दे स्त्रीप्रत्ययलोपः । उपासनाश्च 'उपास्य पश्चिमां  
संध्यां हुत्वाऽग्नीस्तानुपास्य च' इति स्मृतिविहिताः । उपासना इति बहुवचनं व्यक्त्य-  
भिप्रायम् । क्रियाश्च श्रुतिचोदिताः, क्रियाः कर्माण्यग्निहोत्रादीनि । चकारो वैता-  
निकत्वविशेषणानुवर्षणार्थः । तेनात्र वैतान्य एव क्रिया विवक्षिताः । तासामेव  
विशेषणार्थं श्रुतिचोदिता इत्युक्तम् । संभवे व्यभिचारे च विशेषणमर्थवत् । न चो-  
क्तानां क्रियाणां श्रुतिचोदितत्वं व्यभिचरतीति विशेषणदोषपरिहाराय श्रुतिपदा-  
र्थविशेषणाय प्रत्यक्षत्वमध्याह्नियते । तेनैत्सिद्धम्—या वैतानान्युपासनाः, याश्च  
प्रत्यक्षश्रुतिविहिता वैतान्यः क्रियास्ता आशौचेऽपि कार्याः । ब्रह्मयज्ञाद्या आशौचे  
हेया एव । न हि ता वैतान्यः । तथा वैतान्योऽपि या न प्रत्यक्षश्रुतिविहितास्ता  
अप्याशौचे हेया एवेति पूर्वणान्वयः । यथा—'एषामसंभवे कुर्यादिष्टिं वैश्वानरीं  
द्विजः' इत्यादिस्मृतिविहिताः । अत्र केचिद्व्याचक्षते—विताने वेदे भवा वैतानाः ।  
तथा—उपासने गृह्ये भवा औपासनाः । वैतानाश्चौपासनाश्च वैतानौपासनाः क्रिया  
इति । तदेतद्व्याख्यानमनुपपन्नम् । वैतान्यौपासन्य इति हि तदा शब्दः स्यान्न  
पुनर्वैतानौपासना इति । पूर्वव्याख्यायां तु कर्मधारयोऽयं समासः । तत्र पुंवद्भाववि-  
धानेन वैतानौपासना इति शब्दसाधुतासिद्धिः । तथोपासनाशब्दो नाण्प्रत्ययान्तः ।  
येन स्त्रियां ङीबन्तः स्यात् । यच्च तैः श्रुतिचोदनादिति पाठं कृत्वा हेतुपरत्वेन  
व्याख्यातं तदपि न युक्तम् । एवं हि ते मन्यन्ते, यस्माच्छ्रुत्या 'यावज्जीवमग्निहोत्रं  
जुहुयात्' 'यावज्जीवं दर्शपूर्णमासाभ्यां यजेत' इत्यादिक्रियाऽवश्यककर्तव्यतया  
विहितत्त्वान्न स्मृत्या शक्यमाशौचेऽपि तन्निवर्तनं विधातुमिति । तदनैकान्तिकम् ।  
श्रुतिविहितमप्यावश्यकमग्निहोत्रादिकं स्मृत्या पातित्यदशायां निवर्तत एव । तस्मा-  
द्धेतुत्वेन श्रुतिविहितत्वस्य व्याख्यानमयुक्तम् । वैतानशब्दश्च वेदविहितत्वेनादृष्ट-  
प्रयोगत्त्वान्न तत्परत्वेन व्याख्येयः । तस्मात्पूर्वैव व्याख्या श्रेयसीति ।  
\* नित्यानीति । 'वैतानौपासनाः' इति वचनेन श्रुतिचोदितानां कर्मणां  
यत्कार्यत्वाभिधानं तदावश्यकमभिप्रायेण यदनुष्ठाने फलविशेषो भवत्वथवा मा वा  
भवतु परंतु तदननुष्ठाने प्रत्यवाय आपतति तदावश्यकमित्युच्यते । तादृशं कर्म  
नित्यं निमित्तिकं च । तयोर्द्वयोरप्यननुष्ठाने प्रत्यवायापादकत्वात् । काम्यस्य  
त्वननुष्ठाने न प्रत्यवायापादकत्वम् । इति मनसि निधायाऽऽह—नित्यानि विनि-  
वर्तेरानित्यनेनाविशेषेणाऽऽवश्यकानां नित्यनैमित्तिकानां निवृत्तौ प्रसक्त्यां वैता-  
नवर्जमित्यग्नित्रयसाध्यावश्यकानां पर्युदासः कृतः । शालाग्रौ चैक इति गृह्याग्नौ  
भवानामप्यावश्यकानां पाक्षिकः पर्युदास उक्तः । अतस्तेष्वप्याशौचं नास्त्येव ।

\* तत्रापि त्यागात्मके प्रधान एव स्वयं कर्तृत्वं तद्विषयमेव च श्रौते कर्मणि तत्कालं स्नातः शुद्धिमवाप्नुयादिति स्नानविधानम् । +अत्र च श्रौतपदेनीपासनपि गृह्यते । तस्यापि याज्ञवल्क्येन ×श्रुतिचोदितत्वाभिधानात् । =त्यागातिरिक्ते त्वनाशौचिप्रयुक्त्या कर्तृत्वम् । अन्य एतानि कुर्युरिति पैठीनसिवाक्यात्—अत्र वैता० नान्यपि प्रकृतानीति

काम्यानां पुनः शौचामावादननुष्ठानमिति तस्यार्थः ।

\* यद्यपि श्रौतस्मार्ताग्निसाध्येषु नित्यनैमित्तिककर्मस्वाशौचाभावः प्रतिपादितस्तथाऽपि तादृशकर्मेष्वपि नाग्निमतः स्वयंकर्तृत्वं किंतु प्रतिनिधिद्वारा कर्तृत्वम् । ‘अन्य एतानि कुर्युः’ इति पैठीनसिवचनात् । स्वयंकर्तृत्वं त्वनन्यसाध्ये स्वत्वत्यागात्मके प्रधानकर्मण्येवेति श्रौते कर्मणि स्नानेन शुद्धिप्रतिपादनमपि प्रधानत्यागमनुलक्ष्यैव प्रवृत्तमित्यभिप्रायेणाऽऽह—तत्रापीत्यादि । स्नानविधानमित्यन्तम् ।

+ अत्र चेति । ‘श्रौते कर्मणि तत्कालम्’ इत्यत्र चेत्यर्थः ।

× श्रुतिचोदितत्वेति । ‘अहरहः स्वाहा कुर्यादन्नाभावे केनचिदाकाष्ठात्’ इति श्रुत्यौपासनस्य चोदितत्वमित्यर्थः ।

= त्यागातिरिक्त इति । द्रव्यत्यागरूपप्रधानकर्मणोऽतिरिक्ते तदङ्गभूते कर्मणीत्यर्थः ।

+ अनाशौचीति । आशौचाभाववतस्तदनुष्ठानसमर्थस्य कस्यचिन्नियोजनेन तद्द्वारा कर्तृत्वं बोध्यं न तु स्वयंकर्तृत्वमित्यर्थः ।

○ ‘नित्यानि विनिवर्तेरन्वैतानवर्जं शालाग्नौ चैके, अन्य एतानि कुर्युः’ इति पैठीनसिवचनक्रमः । तत्रैतानीत्येतच्छब्देन संनिहितत्वाद्गार्ह्याण्येव परामृश्येरन्न तु वैतानानीत्याशङ्कामपाकर्तुमाह—वैतानान्यपि प्रकृतानीति । तत्र प्रमाणमुपढौकति—मिताक्षरात् इति । ( याज्ञ. अ. ३ श्लो. १७ ) याज्ञवल्क्यस्मृतीयतृतीयप्रायाश्चित्ताध्यायस्थसप्तदशश्लोकव्याख्यानावसर इत्थं हि तदीयो ग्रन्थः—‘यद्यपि ‘वैतानौपासनाः कार्याः’ इति सामान्येनोक्तं तथाऽप्यन्वेन कारयितव्यम् । ‘अन्य एतानि कुर्युः’ इति पैठीनसिस्मरणात् इति । तथा चोपक्रमोपसंहाराभ्यां मिताक्षराकारैर्विज्ञानेश्वराचार्यैरेतच्छब्देन वैतानान्यौपासनानि चेत्युभयान्यपि परामृष्टानीति स्पष्टमेव प्रतीयते तदाह—अवगम्यत इति । एवं च साङ्गे कर्मण्यन्यकर्तृकत्वेऽपि स्वद्रव्यत्यागात्मकं प्रधानं स्वयं कुर्यात् । तस्यानन्यनिष्पाद्यत्वात् । अत एव ‘श्रौते कर्मणि तत्कालं स्नातः शुद्धिमवाप्नुयात्’ इत्युक्तमिति मिताक्षरातो ज्ञायत इत्यर्थः । तदपरे न क्षमन्ते । ‘कर्म वैतानिकं कार्यं स्नानोपसर्शनात्परम्’ इति वचनेन

मिताक्षरातोऽवगम्यते । \*बृहस्पतिनाऽपि सामान्येनैवोक्तम्—

सूतके मृतके चैव अशक्तौ श्राद्धभोजने ।

प्रवासादिनिमित्तेषु + हावयेन्नतु हापयेत् ॥ इति ।

दीक्षितस्य तु 'ऋ=त्विजां दीक्षितानां चेति' दीक्षितग्रहणबलाद्या—

स्वस्यैव ( आशौचिन एव ) साङ्गे कर्मण्याधिकाराभिधानात् । नचैतदपि 'श्रौते कर्मणि' इतिवत्यागात्मकप्रधानाभिप्रायेणैवेति वाच्यम् । अनन्यनिष्पाद्यस्य त्यागस्य न्यायबलेनैव स्वयंकर्तव्यत्वावगमात्कर्म वैतानिकं कार्यमिति वचनारम्भोऽपार्थकः स्यात् । स्वत्वत्यागस्य श्रौतस्मार्तसाधारणत्वाविशेषात् 'कर्म वैतानिकम्' इति विशेषोपादानं चानर्थकं स्यात् । किंच 'अग्निहोत्रस्य होमार्थं शुद्धिस्तात्कालिकी भवेत्' इत्यनेनाग्निहोत्रहोमार्थं शुद्धिरभिधीयते । होमश्च स्वत्वत्यागपूर्वको द्रव्य-प्रक्षेपान्तो व्यापारः । ततश्च त्यागमात्रस्य स्वकर्तृकत्वे परिगृहीते सत्यन्यकर्तृके प्रक्षेपे स्वस्य शुद्धयभिधानं नोपपद्येत । तस्मात्साङ्गे वैतानिके होमे स्वस्याधिकार इति प्राहुः ।

\* वैतानानीवौपासनान्यप्यशुचिदशायामन्येन करणीयानीत्यत्र बृहस्पतिसंमतिं प्रदर्शयन्नाऽऽह—बृहस्पतिनाऽपीत्यादि । सामान्येनैव । वैतानिकत्वौपासनत्वकृ-तविशेषस्वरूपमनुल्लिख्य तदुभयसंग्राहकाग्निहोमत्वरूपसामान्यधर्मपुरस्कारेणैवेत्यर्थः ।

+ हावयेदिति । हुधातोर्हेतुमणिजन्तस्येदं विधौ लिङ्गि रूपम् । सूतकमृतका-दिष्वनाशौचिना स्वान्येन होमं कुर्यान्नतु स्वयमिति तदर्थः । तथा चाऽऽशौचे सति होमो आशौचिनो न स्वयंकर्तृत्वं किंतु हेतुकर्तृत्वमिति सूचितम् । नतु हापयेत्— अग्निहोमानाशौचे सर्वथा न परित्यजेन्नोच्छिन्द्यादित्यर्थः । अशुचित्वात्स्वतोऽक-रणवत्स्वान्यशुचिद्वाराऽप्यकरणेन होमं न लोपयेदिति यावत् ।

× दीक्षितस्येति । दीक्षा संजाता यस्य तस्य गृहीतदीक्षस्य यजमानस्येत्यर्थः । यागफलभोक्तुरिति यावत् ।

= ऋत्विजामिति । यागनिष्पादकत्वमृत्विक्त्वम् । तच्च यजमानत्वाभावसमानाधि-करणमिति यागफलाभोक्तृणामध्वर्यादीनामित्यर्थः । सत्रेषु तु 'सर्वे यजमानाः सन्निगः' 'ये यजमानास्त ऋत्विजः' इति वचनात्फलभोक्तृत्वसमानाधिकरण-यागनिष्पादकत्वं तदित्यन्यत् ।

☺ याजमानमात्र इति । यजमानत्वावच्छिन्नकर्तृकेऽध्वर्यादिसाध्येऽपि कर्म-णीत्यर्थः । प्रतिपादितं चैतत्सवितरं ( १४४ ) पृष्ठे टिप्पण्यामिति तत्रैव द्रष्टव्यम् ।

जमानमात्रेऽधिकारः । \*अन्यथा तदा\*नर्थ कयापतेः । +स्नानस्य श्रौते  
कर्मणीत्यनेनैव सिद्धत्वात् । एवं= च—

सूतके तु समुत्पन्ने स्मार्तं कर्म कथं भवेत् ।

पिण्डयज्ञं चरुं होममसगोत्रेण कारयेत् ॥

इति जातूकर्ण्यवचनेऽपि स्मार्तग्रहणमुप० लक्षणम् । वैतानोपासना  
इत्यनेन सामान्यतोऽधिकारेऽवगतेऽस्य विशेषः ॥ मात्रप्रतिपादकत्वात् ।  
तस्माद्द्वैतानिकेऽपि त्याग-मात्रे स्वयंकर्तृ-वमन्यत्र त्वन्यस्यैव स्मार्तव-

\*अन्यथेति । अध्वर्युत्वाद्यन्यतमत्वाभावसमानाधिकरणयजमानत्वावाच्छिन्ननिष्ठे-  
इत्यनिरूपितविधेयताविशिष्टे कर्मण्येवाधिकाराङ्गीकारे । यजमानोद्देश्यक एव  
कर्मण्यधिकारस्वीकार इति यावत् ।

\* तदानर्थक्यापत्तेरिति । दीक्षितग्रहणनैष्कल्यापातादित्यर्थः । ऋत्विजां  
दीक्षितानां च ' इति याज्ञवल्क्यवचसीत्यस्याऽऽदिः ।

+ ननु ' वैतानोपासनाः ' इत्यनेनास्तुच्यवस्थायामपि श्रौतकर्मण्यधिकारे  
सिद्धेऽपि यत्पुनः ' ऋत्विजां दीक्षितानां च ' इति वचने दीक्षितग्रहणं करोति तस्या-  
यमाशयो यच्छ्रौते कर्मणि सद्यःस्नानेन शुध्यतीत्येवमर्थं पुनर्दीक्षितग्रहणं किं न  
स्यादिति तत्राऽऽह— स्नानस्य श्रौते कर्मणीति । श्रौते कर्मणि तत्कालं स्नातः  
शुद्धिमवाप्नुयात् ' इति वचनेनेत्यर्थः ।

= एवं चेति । पुनर्दीक्षितग्रहणेन यजमानकर्तृके कर्मण्यधिकारसिद्धौ च । ' वैता-  
नोपासनाः कार्याः ' इत्यनेन श्रौते कर्मणि सामान्यतोऽधिकारेऽवगते दीक्षितग्रह-  
णस्य यजमानकर्तृककर्माधिकाररूपविशेषार्थप्रतिपादकत्वसिद्धौ चैति यावत् ।

० उपलक्षणमिति । उपलक्ष्यते ज्ञातयेऽनेनेत्युपलक्षणम् । उप स्वसमीपस्य  
स्वसंबन्धिनश्च लक्षणं ज्ञानं यस्मादिति वा विग्रहः । स्वस्य स्वान्यस्य चाजहत् वा-  
र्यथा लक्षणया बोधकम् । यथा काकेभ्यो दधि रक्ष्यतामिति । स्मार्तग्रहणं श्रौतकर्म-  
णोऽपि ज्ञापकमित्यर्थः ।

विशेषमात्रेति । ' वैतानोपासनाः कार्याः ' इत्यनेन त्रेताग्निसाध्ये गृह्याग्निसाध्ये  
च कर्मणि सामान्यतोऽधिकारेऽवगतेऽस्य जातूकर्ण्यवचनस्य ' असगोत्रेण कारयेत् '  
इत्येवंरूपविशेषार्थप्रतिपादनपरत्वादित्यर्थः । तथा च पिण्डपितृतृयज्ञश्रवणाकर्माश्रयुज्या-  
दिकश्च नित्यो होम आशौचेऽप्यन्यद्वारा करणीय एवेति भावः ।

तस्मादिति । जातूकर्ण्यवचने स्मार्तग्रहणस्याजहल्लक्षणया वैतानिककर्मोपलक्ष-  
कत्वादित्यर्थः ।

= वैतानिके पीति । वितानमग्नीनां विस्तारः । त्रेताग्निरित्यर्थः । तत्र मवे कर्मणि ।

दिति विज्ञानेश्वरः । \*कल्पे तु कल्पसूत्रभाष्यकारादयो निबन्धारः  
+सर्वजनीनश्रौतस्मार्तविभागवशाद्यथा×श्रुतसमस्तवचनानुसारेण वैता-  
निके सर्वत्रापि स्वयंकर्तृत्वं वदन्ति ।

अपिशब्दादौपासनाग्निभवस्य कर्मणो ग्रहणम् ।

= त्यागमात्र इति । मात्रशब्दोऽवधारणे । त्याग एवेत्यर्थः । वैतानिक औपा-  
सने चेत्युभयत्रापि स्वत्वत्यागात्मके प्रधानकर्मण्येव स्वयंकर्तृत्वम् । स्वत्वत्यागस्या-  
नन्यनिष्पाद्यत्वात् । स्वद्रव्यत्यागातिरिक्ते तदङ्गभूते हविर्द्रव्यप्रक्षेपादिव्यापारात्मके  
कर्मणि यजमानातिरिक्तस्थानाशौचिनः प्रतिनिधेः कर्तृत्वम् । यथा स्मार्ते पिण्डपितृ-  
यज्ञादौ स्मार्ताग्निमतो यजमानस्याशुचित्वे स्वद्रव्यत्यागात्मकं प्रधानं कर्माशुचिनैव  
यजमानेन क्रियते तदन्यत्वन्येनेति तद्वदित्यर्थः । एतच्च मिताक्षराकारविज्ञानेश्वरा-  
चार्यमतेन । स्पष्टं चैतत् 'वैतानौपासनाः कार्याः' (याज्ञ. ३ । १७) इतिवच-  
नव्याख्यानावसरे मिताक्षरायामिति तत्तत्रैव द्रष्टव्यम् ।

\* त्रेताग्निसाध्यत्वे सति श्रुतिचोदितत्वं श्रौतत्वं, औपासनाग्निसाध्यत्वे सति  
श्रुतिचोदितत्वं च स्मार्तत्वमित्यभिमन्यमानानां विज्ञानेश्वराचार्याणां मतेन निरुक्त-  
लक्षणलक्षिते श्रौते स्मार्ते च कर्मण्याशौचे सत्यपि स्वद्रव्यत्यागमात्रं प्रधानं स्वयं  
कार्यम् । तदन्यत्तु तदङ्गमन्यद्वारा करणीयमित्युपपाद्येदानीं त्रेताग्निसाध्यत्वं श्रौतत्वं  
गृह्याग्निसाध्यत्वं च स्मार्तत्वमित्येव श्रौतस्मार्तत्वलक्षणं नतु श्रुतिचोदितत्वविशे-  
षणविशिष्टमित्यवगच्छतां कल्पसूत्रभाष्यकारादीनां निबन्धप्रणेतृणां मतं स्वत्वत्या-  
गात्मकं प्रधानं तदङ्गभूतहविर्द्रव्यप्रक्षेपरूपहोमात्मकं चाप्रधानमित्येतत्सर्वं वैता-  
निकं कर्माऽऽशौचसद्भावेऽपि स्वयमेवौनुष्ठेयं स्मार्ते तु कर्म त्यागमत्रात्मकमेव स्वय-  
मनुष्ठेयं तदन्यत्वन्यगोत्रजैरित्येवमात्मकमुपपादयितुमाह—कल्पे त्विति ।

+ सर्वजनीनेत्यादि । श्रौताग्निसाध्यत्वं श्रौतत्वं स्मार्ताग्निसाध्यत्वं च स्मार्तत्व-  
मित्येवमात्मकस्य सकलशास्त्रिकसंमतस्य श्रौतस्मार्तकर्मविभागस्यानुरोधादित्यर्थः ।

× यथाश्रुतेति । यस्मिन्वचने श्रौतकर्मबोधकः स्मार्तकर्मबोधको वा यः शब्दः  
श्रुतस्तदनुसारेण श्रौतकर्मणि स्मार्तकर्मणि वा यथायथं स्वयंकर्तृत्वमन्यकर्तृत्वं वा  
वर्णयन्ति । नतु स्मार्तग्रहणं वैतानिकोपलक्षणं वैतानिकग्रहणं वा स्मार्तोपलक्षणं  
मन्वते । तथा च वैतानिके कर्मणि प्रधानाप्रधानलक्षणं त्यागहोमात्मकं कर्माऽऽशौ-  
चसद्भावेऽपि स्वयमेव कर्तव्यम् । स्मार्ते तु प्रधानं त्यागमात्रं स्वयं करणीयमन्य-  
द्धोमादिकं त्वन्यद्वारा करणीयम् । तदेतत्प्रदर्शयन्नाह—'कर्म' वैतानिकमित्या-  
दिना शालाशौ केवलो होम इत्यन्तेन ।

कर्म वैतानिकं कार्यं स्नानोपस्पर्शनात्स्वयम् ।

जन्महान्योर्वितानस्य कर्मत्यागो न विद्यते ॥

‘ शालाशौ केवलो होमः कार्यं एवान्यगोत्रजैः ’ ॥

इत्यादीनि च हारीतजावालादिवचनानि स्पष्टार्थानि लिखन्ति ।  
छन्दोगपरिशिष्टेऽपि विशेषः—

होमः श्रौते तु कर्तव्यः शुष्कान्नेन फलेन वा ।

अकृतं हावयेत्स्मार्ते तदभावे कृताकृतम् ॥

कृतमोहनसक्त्वादि तण्डुलादि कृताकृतम् ।

व्रीत्यादि चाकृतं प्रोक्तमिति हव्यं त्रिधा बुधैः ॥ इति ।

एवं चाग्निसाध्यनित्यनैमित्तिककर्मव्यतिरिक्तकर्मस्वनधिकारस्य शौ-  
चाभावादेव सिद्धत्वात्प्रति\*प्रसवाभावाच्च पञ्चथज्ञविधानं तु न कुर्या-  
न्मृत्युजन्मनोरित्यादिवचनकम्बकथनुवाद+एव । संध्यावन्दनं त्वन-  
ग्निसाध्यत्वेऽपि

‘ संध्यामिष्टिं चरुं होमं यावञ्जीवं समाचरेत् ।

न त्यजेत्सूतके वाऽपि त्यजन्गच्छेद्धो द्विजः ॥ ’

इति पुलस्त्यवचनप्रकार्यमेव । तच्च—

‘ सूतके मृतके चैव संध्याकर्मसमाचरेत् ।

मनसोच्चारयेन्मन्त्रान्प्राणायाममृते द्विजः ’ ॥ इति ।

तदुक्तप्रकारेणैव कार्यम् । प्राणायाममृत इति न मानसत्वे पर्यु-  
दासः । मुखनासिकासंचारिवायुनिरोधेन =तन्मन्त्रे तस्य सिद्धत्वात् ।

\* प्रतिप्रसवाभावादिति । निषेधपूर्वको हि विधिः प्रतिप्रसव इत्युच्यते । निषे-  
धस्य निषेध इत्यर्थः । यदा ब्राह्मणमधिकारिणमुद्दिश्य श्रौतस्मार्तक्रियाकलापो  
विहितः । तस्य च ‘ आशौचे कर्मणां त्यागः संध्यादीनां विधीयते ’ इत्यशुचि-  
दशायां निषेधः कृतः । ‘ वैतानोपासनाः कार्याः ’ इत्यनेन पुनर्विधानादयं प्रतिप्रस-  
वाविधिर्भवति । तादृशप्रतिप्रसवविधेरदर्शनादित्यर्थः ।

+ अनुवाद इति । उक्तस्यैवार्थस्य स्पष्टप्रतिपत्त्यर्थं पुनः कथनमनुवाद  
इत्यर्थः ।

× तदुक्तप्रकारेणेति । पुलस्त्योक्तरीत्येत्यर्थः ।

= तन्मन्त्रे तस्य सिद्धत्वादिति । अयं भावः—प्राणः प्राणवायुरायम्यते संयम्यते  
येन व्यापारेण स प्राणवायोर्निरोधसाधनीभूतो व्यापारः प्राणायामशब्दार्थः । बहिः-  
स्थितप्राणवायोरन्तःकर्षणरूपपूरणेन, देहस्यस्य तस्य कुम्भवन्निश्चलतया रोधेन,

किंतु मन्त्रेष्वेव । तथा चामन्त्रकः प्राणायामः कार्यं इत्युक्तं भवति ।  
अत्र च यद्यपि प्राणायामव्यतिरिक्तं सर्वं मानसमन्त्रैः कर्तव्यमित्युक्तं  
तथाऽप्यर्धदाने मन्त्रोच्चारस्तदुत्तरकर्मलोपश्च द्रष्टव्यः । 'सूतके सावित्र्या  
चाञ्जलिं प्रक्षिप्य प्रदक्षिणं कृत्वा सूर्यं ध्यायन्नमस्कुर्व्यात्' इति पैठीन-  
सिस्मरणात् । \*सावित्र्याः प्राप्तत्वात्पुलस्त्योक्तमानसत्वनिवृत्त्यर्थमेवात्र  
+सावित्रीग्रहणम् । भरद्वाजेनायमेवार्थः स्पष्टीकृतः—

सूतके मृतके कुर्यात्प्राणायाममन्त्रकम् ।

तथा मार्जनमन्त्रांस्तु मनसोचार्यं मार्जयेत् ॥

गायत्रीं सम्यगुच्चार्यं सूर्यायाधर्यं निवेदयेत् ।

मार्जनं तु न वा कार्यमुपस्थानं न चैव हि ॥ इति ।

'सूतके कर्मणां त्यागः संध्यादीनां विधीयते' इति तु समन्त्रो-  
च्चारसंपूर्णसंध्याभिप्रायम् । वैश्वदेवस्य त्वग्निसाध्यत्वेन 'प्रत्यूहेऽग्निषु

विरुद्धस्य तस्य क्रमेण बहिर्निःसारणरूपरेचनेन च प्राणवायोर्थेष्वेष्टविनियोगरूपव-  
श्यतासंपादनमित्यसौ व्यापारसमुदायः प्राणायाम इति यावत् । तथा च प्राणायाम-  
स्य मुखनासिकासंचारिवायुनिरोधनरूपत्वेन तदवस्थायां स्पष्टोच्चारणस्य कर्तुमशक्य-  
त्वेन प्राणायामाङ्गभूते गायत्र्यादिमन्त्रे मनसोच्चारणरूपस्य मानसत्वस्यानायत्यैव  
सिद्धत्वान्न 'प्राणायाममृते' इति पर्युदासस्तमन्त्रे मानसत्वं विधातुमुत्सहते ।  
किंतु मानसिकं वाचिकं चेति द्विविधमप्युच्चारणं निषेधति । तदाह—अमन्त्रकः  
प्राणायामः कार्यं इत्युक्तं भवतीति ।

\* संध्योपासनेऽर्धदानस्य सावित्र्या चार्धदानमिति सावित्रीमन्त्रेणैव विहित-  
त्वाद्ऋजलिप्रक्षेपे सावित्र्याः प्राप्तत्वेनाञ्जलिं प्रक्षिप्येत्येतावतैवाञ्जलिप्रक्षेपस्य सावि-  
त्रीपूर्वकत्वे त्रिद्वे पैठीनसिस्मृतौ 'सावित्र्या चाञ्जलिं प्रक्षिप्य' इति यत्पुनर-  
ञ्जलिप्रक्षेपे करणत्वेन सावित्रीग्रहणं क्रियते तस्य ह्येतदेव प्रयोजनं 'मनसोच्चा-  
रयेन्मन्त्रान्' इति पुलस्त्योक्तरीत्याऽञ्जलिप्रक्षेपसाधनीभूते सावित्रीमन्त्रे यन्मान-  
सिकत्वं प्राप्तं तन्निवृत्तिरेवेत्याशयेनाऽऽह— सावित्र्याः प्राप्तत्वादिति ।

+ सावित्रीग्रहणमिति । पुनः सावित्रीग्रहणं कुर्वतः पैठीनसेरान्चार्यस्य ह्ययमा-  
शयो लक्ष्यते यन्मनसोच्चारविषयीभूतसावित्रीनिवृत्तिपूर्वकं साक्षादुच्चारणविषयीभूत-  
सावित्रीमन्त्रेणैव सूतकेऽप्यञ्जलिप्रक्षेपोऽनुष्ठेय इति । एवं चाञ्जलिप्रक्षेपसाधनी-  
भूते सावित्रीमन्त्रे साक्षादुच्चारणविषयत्वस्य प्रतिप्रसवोऽयं कृत इति मन्तव्यम् ।

× प्रत्यूहेदिति । अग्निषु क्रिया न प्रत्यूहेन्न विधातयेत् । अशुचित्वे सत्य-  
प्यग्निसाध्यकर्मणि कुर्यादेवेत्यर्थः ।

क्रियाः ' इति मनुवचनात्कर्तव्यत्वप्राप्तावपि ' विप्रो दशाहमासीत् वैश्व-  
देवविवर्जितः ' इति संवर्तवचनान्निवृत्तिः । यद्यपि ' पञ्चयज्ञविधानं तु  
न कुर्यान्मृत्युजन्मनोः ' इति संवर्तवचनेनैव वैश्वदेवस्यापि निषेधः  
सिद्धस्तथाऽपि येषां तैत्तिरीयादीनां पञ्चयज्ञभिन्नो वैश्वदेवस्तदर्थः  
पृथङ्निषेधः । कन्याया \*अधार्थत्वे मुहूर्तान्तराभावे च कूपमाण्डहोमा-  
दिपूर्वकं विवाहमारम्भोऽप्युक्तो विष्णुना—

अनारब्धविशुद्धयर्थं कूपमाण्डैर्जुहुयाद्धृतम् ।

गां दद्यात्पञ्चगव्याशी ततः शुध्यति सूतकी ॥ इति ।

इदं वचनभेदाद्दशविषय एव सार्थकामिति न सर्वविषयम् । अत्र  
च सर्वत्र केवलसूतकग्रहणमाशौचमात्रपरम् ॥ १८ ॥

\*नाशौचा ज्ञातयः स्युः पतितपतिसुतब्रह्मविद्युत्घातिनीषु

दोषात्पाखण्डिचौराश्रमरहितसुरापेयहीनोपगासु ।

संदर्पात्सर्पविप्रक्षितिपपशुदिवाकीर्तिकायैर्हतेषु

स्वेच्छापूर्वं च शस्त्रज्वलनजलविषानाशकायैर्मृतेषु ॥ १९ ॥

\* अधार्थत्व इति । धारयितुमशक्यत्व इत्यर्थः । अतिप्रौढत्वाद्विवाहं विनाऽव-  
स्थापयितुमयोग्यत्व इति यावत् ।

+ एतादृशेति । विवाहमुहूर्तान्तरात्यन्ताभावः कन्यायाश्च सद्य एव बलवा-  
नरजोदर्शनसंभव इत्युभयतस्पाशायां रज्ज्वामिव बलवदनुपपत्तौ सत्यां विवाहादिवि-  
षय इत्यर्थः । एतेन रजोदर्शनात्प्रागेव कन्याविवाहे स्मृतीनां दृढमाग्रहोऽभि-  
लक्ष्यते ।

= आशौचमात्रेति । मात्रशब्दः कात्स्न्ये । जननाशौचमरणाशौचेतिकृत्स्नाशौच-  
परम् । नतु केवलसून्याशौचपरमेवेत्यर्थः ।

\* एवमष्टादशश्लोकेन केषुचित्कार्यविशेषेषु तत्कर्तृणां स्नानादिना तात्कालि-  
कीमाशौचशुद्धिमभिधायेदानीं मृत्युविशेषादप्याशौचापवादमेकोनविंशेन वृत्तेनाऽऽह-  
नाशौचा ज्ञातय इति । पतितासु महापातकातिपातकानुपातकवतीषु तथा पत्यादि-  
घातिनीषु च स्त्रीषु मृतासु प्रसूतासु वा सतीषु ज्ञातयः सपिण्डादयो न आशौचं  
येषां ते तथा स्युराशौचमाजो न स्युरित्यर्थः । तथा दोषाद्दोषेण हेतुना पाखण्ड्या-

पतिता महापातकातिपातकानुपातकिनः । तद्भिन्ना अपि ' ब्रह्मह-  
सुरापगुरुतल्पगमातृपितृयोनि संबन्धागस्तेननास्तिकानिन्दितकर्माभ्यासि-  
पतितात्याग्यपतितत्यागिनः पतिताः पातकयोजकाश्च' इति गौतमसूत्रो-  
क्ताश्चेति केचित् । पतिभुतब्रह्मविद्घातिन्वः । पतिः परिणेतोऽब्राह्म-  
णोऽपि । सुतः पुत्र उत्पन्नो गर्भस्थितश्चाब्राह्मणोऽपि । ब्रह्मा ब्राह्मणः ।  
विद् दुहिता । दौहित्रं विद् चेति मनुवचने तद्वचनस्य विश्वशब्दस्य  
दर्शनात् । नतु वैश्यः । तत्र \*मूलाभावात् । सा चोत्पन्ना गर्भस्थिता  
च । एतेषां हन्त्र्यः । पाखण्डिनो नरशिरःकपालादिश्रुतिस्मृतिबाह्यलिङ्ग-  
धारिणः । चौराः सुवर्णतत्समहारिणः । आश्रमरहिता अधिकारस-  
त्त्वेऽप्यकृताश्रमविशेषपरिग्रहाः । स्वस्य निषिद्धा सुरा पेया येषां ते  
सुरापेयाः । स्वापेक्षया हीनं जात्या उपगच्छन्ति ता हीनोपगाः प्रति-  
ल्लोमाश्रिताः । इदं च शिष्यगुरुगानामुपलक्षणम् । सर्पः । विमः ।  
क्षितिपः । पशवो गवादयः । दिवाकीर्तय एव दि+वाकीर्तिका अन्त्य-  
जाः । आद्यग्रहणाब्धाघ्नक्रादयः सर्वे तिर्यश्चश्चौरवैद्यु-वृक्षाद्यारोहकू-

दिषु त्रिषु मृतेषु सुरापेयहीनोपगासु च मृतासु नाशौचा ज्ञातयः स्युरिति पूर्वेण  
संबन्धः । अत्र स्त्रीलिङ्गमत्तन्त्रं ज्ञेयम् । तथा संदर्पाद्गर्वान्नतु बुद्धिपूर्वं सर्पादीन्दि-  
वाकीर्तिश्चण्डालो नतु नापितस्तानपकर्तुमाभिमुर्येन ये प्रवृत्ताः सन्तस्तैर्हतास्तेषु  
मृतेषु नाशौचा ज्ञातयः स्युः । तथा स्वेच्छःपूर्वं शस्त्रज्वलनादिभिर्मृतेष्वपि ज्ञातयो  
नाशौचाः स्युरिति संक्षिप्तोऽर्थः ।

\* मूलाभावादिति । वैश्यहन्तुर्मृतौ सपिण्डैस्तदशौचादिकं न कर्तव्यमित्यस्या-  
र्थस्य स्मृतिष्वनुपलम्भादित्यर्थः ।

+ दिवाकीर्तिका इति । अत्र दिवाकीर्तिश्चण्डालः । ' दिवाकीर्तिमुदक्यां च  
पतितं सूतिकां तथा ' इति तन्मूलभूते मनुवचनेऽत्यन्ताशुच्युदक्यादिसाह-  
चर्याद्दिवाकीर्तिशब्देन चाण्डालस्य ग्रहणात् । नतु नापितः । तस्य स्पृश्यत्वाद्भो-  
जगान्नत्वाच्च । यत्तु श्मश्रुकर्माणि कृते कृतश्मश्रोः पुरुषस्यानेन वचनेन स्नानं  
विधीयते तदर्थं चात्र दिवाकीर्तिशब्देन नापितस्य ग्रहणमित्यस्पृश्यो नापित इति  
वदन्ति । तदपि न । श्मश्रुकर्माणि स्नानस्यान्यथैव सिद्धत्वात् । तथा हि—' अवश्यं  
श्मश्रुकर्माणि कारयतो रोमाणि गात्राणि स्पृशन्ति तानि शरीरच्युतान्यशु-  
मानि ' इति तत्प्रयुक्तं कृतश्मश्रोः स्नानं नतु नापितस्पर्शप्रयुक्तमिति तट्टीकायां  
मेधातिथिनोक्तत्वादित्यर्थः ।

पाद्यवरोहादयश्च \*दर्पोपनतविपत्तिहेतवो गृह्यन्ते । संदर्पात्—एतद्ग्रहणहननादिसामर्थ्यगर्वेण । अयं मां मारयत्विति बुद्धयभावेऽपि पाक्षिकस्वानिष्ठानादरणात्तद्ग्रहणादौ प्रवृत्ताः सन्तस्तैर्हताः । शस्त्रं खड्गासिपुञ्जादि । ष्वलनो भौमाग्निः । जलम् । विषम् । अनाशकमभोजनम् । अ+अग्रहणादुद्धन्धनप्रपातादयोऽनेनाहमात्मानं व्यापादयामीतिबुद्धिपूर्वप्रवृत्तप्राणविपत्तिहेतवो गृह्यन्ते । एतैः कृत्वा । स्व+स्यैव नतु विधिप्रयोज्या या इच्छा जलतद्गाम्भीर्यादिज्ञानानन्तरं स्वव्यापादन इष्टसाधनताभ्रमवतस्तत्प्रवृत्तिकारणमनेनाहमात्मानं व्यापादयामीत्यभिलाषसा(स्ता)त्विको भीषणमात्रा(भावा)र्थं तद्विपरीतो वा तत्पूर्वमृता आत्मानं व्यापादितवन्तः । एतेषु सर्वेषु पतितादिषु प्रेषु सपिण्डादिष्वपि सत्सु ज्ञातयः सपिण्डसमानोदकाः । =इदं चोपलक्षणम् ।

\* दर्पोपनतेति । दर्पणोपनताः प्राणाः स्वसामर्थ्यगर्वहेतुकप्राप्तिका ये विपत्तिहेतवः प्राणनाशकारणीभूता व्याघ्रादयश्चौरादयश्च ते प्रथमाद्यशब्देन गृह्यन्त इत्यर्थः ।

+ आद्यग्रहणादिति । अनेनोद्धन्धनादिनाऽहमात्मानं घातयामीति बुद्ध्या प्रवृत्तानां ये प्राणनाशहेतुभूता उद्धन्धनादयस्त एतच्छ्लोकोत्तरार्धगतद्वितीयाद्यशब्दग्रहणात्संगृह्यन्त इत्यर्थः ।

× स्वस्यैवेति । स्वस्यैवाऽऽत्मन एव । न तु 'प्रयागवटशाखायां देहत्यागं करोति यः । उत्तमानापनुयाल्लोकान्नाऽऽत्मघाती भवेत्कचित् ॥' इत्यादिशास्त्रीयविधिजन्या, याऽनेनोदकादिनाऽहं स्वात्मानं घातयामीत्याकारिकेच्छा नामाभिलाषः । स च कथंभूतः । जलतद्गाम्भीर्यादिज्ञानोत्तरं जायमान इति शेषः । पुनः कथंभूतः । तत्प्रवृत्तिकारणम् । तस्मिन्स्वव्यापादने या प्रवृत्तिस्तस्याः कारणमित्यर्थः । स चाभिलाषः कस्य । स्वव्यापादनेष्टसाधनताभ्रमवतः । स्वव्यापादनरूपं यदिष्टं तस्य या साधनता उदकादिनिष्ठा तस्या यो भ्रमो विपरीतज्ञानं तद्वतः पुरुषस्येत्यर्थः । तद्वशाभिलाषपूर्वकं ये मृता आत्मानं घातितवन्त इत्यर्थः ।

= इदमिति । नाशौचा ज्ञातयः स्युरित्यत्रत्यं ज्ञातिपदमित्यर्थः । उपलक्षणं नामोपलक्ष्यते ज्ञायते तात्पर्यार्थोऽनेनेति व्युत्पत्त्या लक्षणया स्वशक्यसंबन्धेतदुभयार्थप्रतिपादकः शब्दः । यथा 'काकेभ्यो दधि रक्षयताम्' इति वाक्ये काकपदं स्वशक्यार्थान्काकान्दध्युपघातकत्वेन संबन्धेन स्वशक्यकाकसंबन्धिनो मार्जारदीश्वार्थानभिधत्त इति भवत्युपलक्षणपदवाच्यम् । अयमेव चात्र काकपदस्य तात्पर्यार्थः । न केवलं काक एव तस्य तात्पर्यम् । लोके दधिसंरक्षणस्य सर्वतः क्रियमाणस्य

शिष्यदौहित्राद्यनापाद्यसंबन्धिनोऽपि न \*विद्यते शौचं कर्माधिकारो  
येषां ते तथा । तत्प्रतिबन्धकातिशयविशेषवन्त इति यावत् । तादृशा  
न स्युः । +पतितादिमरणे तत्सपिण्डादीनामाशौचं न भवतीत्यर्थः ।  
☺ उदकदानादिनिषेधमपि तेभ्यो वक्ष्यति । \*कस्मात्—=दोषात् । पति-  
तादीनामनशनादिमृतान्तानां दोषवत्त्वात् । +पूर्वार्धोक्तानां तत्तन्निषे-  
धातिक्रमाद्दोषवत्त्वं प्रसिद्धमेव । उत्तरार्धोपात्तानामपि ' न संशयमभ्या-  
पद्येत तस्माद्दु ह न पुरायुषः (?)स्वः काशी प्रेयात् ' इत्यादिनिषेधशा-  
स्त्रातिक्रमाद्दोषवत्त्वम् । अत्र हि स्वमरणा ० नुकूलव्यापारमात्रं निषिध्यते ।

दर्शनात् । एवं च वेदान्तिमते जहल्लक्षणया नैयायिकमतेऽजहल्लक्षणया काकपदं  
दध्युपघातकप्राणिपरं संपद्यते । तद्वत्प्रकृते ज्ञातिपदं न केवलं स्वशक्यार्थसपिण्डसमा-  
नौदकपरं किंतु स्वशक्यसंबन्धिशिष्यदौहित्रादिपरमपि भवतीति भवत्युपलक्षणम् । तथा  
च ज्ञातिपदं जहल्लक्षणयाऽजहल्लक्षणया वा शववाहदाहादिनाऽनुत्पाद्यसंबन्धवत्परं  
विद्यासंबन्धवत्परं योनिसंबन्धवत्परं चेति यावत् । तथा सति सपिण्डादेः शिष्यादे-  
श्चेत्युभयेषां संग्रहो भवतीत्यर्थः ।

\* नन्वशुचिशब्दप्रकृतिकमावप्रत्ययेन निष्पन्नस्याऽऽशौचशब्दस्य नपुंसकत्वदर्श-  
नात्कथं ' नाशौचाः ' इति पुंस्त्वमित्यत आह—न विद्यत इति । अथवाऽशौच-  
शब्दान्मत्वर्थोऽर्श आद्यच् । इदं च नशब्दस्य पृथक्पदत्वमभ्युपगम्य । न-  
शब्दस्य समस्तत्वे तु न अशौचं येषां ते इत्यर्थे निषेधार्थकेन नशब्देन बहु-  
व्रीहिबोधः ।

+ एवं प्रतिपदं व्याख्याय निष्कृष्टार्थमाह—पतितादिमरण इति ।

☺ अयं चाशौचनिषेधः सकलप्रेतकृत्योपलक्षणमिति प्रदर्शयन्नाह—उदकदाना-  
दिनिषेधमपीति । ' नाशौचं नोदकं नाश्रु न दाहाद्यन्त्यकर्म च ' इत्यादिनेति भावः ।

\* नन्वेतच्छ्लोकोपात्तेषु पतिताद्यनाशकादिमृतान्तेष्वशौचादिसकलौर्ध्वदेहि-  
काभावविधाने हेतुं पृच्छति—कस्मादिति

= उत्तरयति—दोषादिति । अस्य पतिताद्यनशनादिमृतान्तेषु सर्वेषु संबन्धः ।

+ नन्वेषां कथं दोषवत्त्वमित्याशङ्क्याऽऽह—पूर्वार्धोक्तानामित्यादिना । तत्त-  
न्निषेधातिक्रमात् । तस्य तस्य निषेधस्यातिक्रमादुल्लङ्घनात् । महापातकादिदोषप्र-  
योजकतत्तद्दुष्कर्माचरणनिषेधकवचनेऽल्लङ्घनाद्दोषवत्त्वमेतेषामित्यर्थः ।

० स्वमरणेति । स्वस्याऽऽत्मनो यन्मरणं प्राणनाशस्तस्यानुकूलो हेतुभूतो यो  
व्यापारः प्रयत्नः स प्रतिषिध्यते । अर्थात्तत्र प्रवृत्ताः सन्तो ये मृतास्तेषामाशौचा-  
दिसकलौर्ध्वदेहिकक्रियाकलापः प्रतिषिध्यत इत्यर्थः । तदुक्तमापस्तम्बेन—व्यापा-  
दयेदिहाऽऽत्मानं स्वयं योऽन्युदकादिभिः । विहितं तस्य न्यऽऽशौचं नाग्निर्नाप्युदकम्

भवति च सर्पादीनां ग्रहणादिष्यत्नः । राजादीनां शक्यार्थाज्ञातिक्रमादि-

क्रिया ॥ इति । नन्वयं स्वमरणानुकूलव्यापारो ' ये बुद्धिपूर्वं विषोद्धन्धनादिभिरा-  
त्मानं घातयन्ति ' तत्र संभवतीत्यात्मघातिनाभेदेदमाशौचौर्ध्वदेहिकाकरणमस्तु ।  
चण्डालसर्पराजादिभिर्विग्रहाविप्रियचौर्यपारदार्यादिदोषेण हतानां त्वात्मघातिता न  
संभवति । स्वमरणानुकूलव्यापाराभावात् । नहि ते बुद्धिपूर्वं चण्डालादिभिरात्मानं  
घातितवन्तः । तथा चोत्तरार्धे सर्पादिदिवाकीर्तिकाद्यान्तग्रहणमनुपपन्नम् । यदि च  
सर्पादिभिर्हतानां मरणानुकूलव्यापारवत्त्वाभावेऽप्याशौचाद्यभाव इष्येत तर्हि ' मर-  
णानुकूलव्यापारमात्रं निषिध्यते ' इति विरुद्धं भवति । किंच ' अथ कश्चित्प्रमादेन  
त्रियेताम्युदकादिभिः । तस्याऽऽशौचं विघातव्यं कर्तव्या चोदकक्रिया ॥ इत्यङ्गिर  
उक्तिरपि विरुध्यते । अत आह—भवति च सर्पादीनामिति । अयं भावः—यद्यपि  
चण्डालादिभिर्हतेषु स्वमरणानुकूलव्यापारो विषोद्धन्धनादिनाऽऽत्मघातवन्निश्चितमरण-  
कोटिको नास्ति तथाऽपि संभावितमरणकोटिकोऽस्ति । तथा हि—दर्पावष्टम्भेन तन्निग्र-  
हादिषु प्रवृत्तानां तैश्च हतानां बुद्धिपूर्वं संभावितोत्कटकोटिकमरणहेतुग्रहणशक्यार्था-  
ज्ञातिक्रमादिषु प्रवृत्तत्वात्स्वमरणानुकूलव्यापारवत्त्वादात्मघातिताऽस्तीत्यर्थः । ' सर्वत  
एवाऽऽत्मानं गोपायेत् ' इति विध्यतिक्रमात् । ' न संशयमभ्यापद्येत् ' इति निषे-  
धातिक्रमाच्च । एवं यो बाहुभ्यां नदीं तरति संदिग्धां नावमाधिरोहत्यकुशलकर्णधारा-  
धिष्ठितां तस्य म्रियमाणस्य बलक्षयेण नौपरिवर्तनादिना वा भवत्येवाऽऽत्मघातिता ।  
एवं च व्यापारश्च विषशस्त्रोद्धन्धनादिवत्साक्षान्मरणानुकूलस्तत्समर्थाचरणरूपश्चेति  
द्विविधोऽपि विवक्षितः । एतदेव सूचयितुं व्यापारमात्रमिति मात्रशब्दः प्रयुक्तः ।  
मात्रशब्दः कात्स्न्ये । मरणानुकूलः साक्षात्पारम्परिकश्चेति सर्वोऽपि व्यापारो निषि-  
ध्यते । तेन यश्चाण्डालदस्युभूयिष्ठेऽरण्ये रात्रावेकाकी गच्छति तस्य तैर्हतस्य च यद्यपि  
साक्षान्मरणानुकूलव्यापारवत्त्वं नास्ति तथाऽपि तत्समर्थाचरणेन स्वमरणस्यापरिहृत-  
त्वाद्भवत्येवाऽऽत्मघातितेति बोध्यम् । एतेन यस्य निरुक्तस्वमरणानुकूलव्यापारवत्त्वं  
नास्ति किंतु प्रमादात्पूर्वोक्तैर्निमित्तैर्मृतस्तस्याऽऽशौचादिकं कर्तव्यमेवेति सूचितम् ।  
तथा चोक्तं ब्राह्मे—प्रमादादपि निशङ्कस्त्वकम्माद्विधिचोदितः । शृङ्गिदंष्ट्रिनास्त्रि-  
न्यालविषविद्युज्जलादिभिः ॥ चण्डालैरथवा चौरैर्निहतो यत्र कुत्रचित् । तस्य दाहा-  
दिकं कार्यं यस्मान्न पतितस्तु सः ॥ इति । एतदेव ध्वनयितुं दर्पादित्युक्तं मूले । यस्तु  
विहितेनोद्धन्धनाद्युपायेन मृतो न तस्याऽऽत्मघातितादोषः । तदुक्तं ब्राह्मे—दुष्कि-  
त्स्यैर्महारोगैः पीडितोऽस्ति नरो यदि । प्रविशेज्ज्वलनं दीप्तं कुर्यादनशनं तथा ।  
अगाधं तोयराशिं वा भृगोः पतनमेव च । गच्छेन्महापथे वाऽपि तुषारगिरिमा-  
दरात् । प्रयागवटशाखायां देहत्यागं करोति यः । स्वयं देहविनाशस्य प्राप्ते काष्ठे  
महामतिः । उत्तमान्प्राप्नुयाल्लोकान्नाऽऽत्मघाती भवेत्कचित् ॥ इति ।

कान्तारसंशर्णिनौकाधिष्ठानादि च \*तथा ।

‘ राज+भिर्निहतानां च शृङ्गिदांष्ट्रिसरीसृपैः ।

आत्मनस्त्यागिनां चैव श्राद्धमेषां न कल्पयेत् ॥

इति वचन आत्मत्यागिनां पृथगुपादानात् ।

चण्डालादुदकात्सर्पाद्ब्राह्मणद्वैद्यतादपि ।

दांष्ट्रिभ्यश्च पशुभ्यश्च मरणं पापकर्मणाम् ॥

उदकं पिण्डदानं च प्रेतोभ्यो यत्प्रदीयते ।

नोपतिष्ठति तत्सर्वमन्तरिक्षे विनश्यति ॥ ’

\* तथेति । ग्रहणादिप्रयत्न इत्येवमादिकं संशर्णिनौकाधिष्ठानादीत्यन्तं तथा-  
नाम संभावितमरणहेतुत्वात्परम्परया स्वमरणानुकूलव्यापाररूपं भवतीत्यर्थः ।

+ यश्चाण्डालादिभिर्बुद्धिपूर्वमात्मानं घातयति तस्याऽऽत्मघातिनोऽयं संदर्पात्स-  
र्वविप्रक्षितिपेत्याद्यभिहित आशौचाद्यौर्ध्वदेहिकप्रतिषेध इत्युक्तम् । तदेव स्थूणानि-  
खननन्यायेन द्रवयितुं शङ्कते—राजभिर्निहतानामिति ।

x आत्मत्यागिनां पृथगुपादानादिति । आत्मानं त्यजन्तीत्यात्मत्यागिनः ।  
त्यजघातोः ‘ संपृचानुरुधा० ’ (पा० सू० ३।२।१४२) इति सूत्रेण विनुण्प्रत्ययः  
कर्तारि । त्यजघात्वर्थस्त्यागानुकूलो व्यापारः । त्यागश्चाऽऽत्मन इति स्वमरणानुकू-  
लव्यापारवतामित्यर्थः । आत्मत्याग्यात्मघातिशब्दौ समानार्थकौ । तथा च राजशृ-  
ङ्गिदांष्ट्र्यादिभिर्हतानामपेक्षयाऽऽत्मत्यागिनां पार्थक्येन ग्रहणाद्राजादिहेतुकमरणं  
प्राप्तवतां स्वमरणानुकूलव्यापारवत्त्वाभावेऽप्यर्थात्प्रमादमृतानामप्याशौचादिप्रतिषे-  
धोऽवगम्यत इत्यर्थः । यदि च राजादिहेतुकमरणवतां स्वमरणानुकूलव्यापारवतामेव  
सतां तत्सपिण्डादीनां तन्मरणानिमित्त आशौचादिप्रतिषेध इष्येत तर्हि राजादिह-  
तापेक्षया पृथगात्मत्यागिग्रहणं न कुर्यात् । इदानीं राजादिहतात्मत्यागिनोर्भेदस्य  
वक्तुमशक्यत्वात् । शङ्ककमते तु ये राजादिहेतुकमरणं प्राप्तवन्तः सन्तः स्वमर-  
णानुकूलव्यापारवन्तस्त आत्मत्यागिनो ये च न तथा ते प्रमादहता इत्येवं भेदस्य  
सुवचत्वाद्युज्यते पार्थक्येनाऽऽत्मत्यागिग्रहणमिति भावः । यद्वाऽऽत्मत्यागिनां  
ग्रहणं न कुर्यादित्यस्याऽऽत्मत्यागिनामेव ग्रहणं कृत्वा राजादेरुपादानं परिज्यताम् ।  
आत्मत्यागिग्रहणपार्थक्यनिरासाय पार्थक्यनिरूपकराजादिग्रहणमेव परित्यजेदित्यर्थः ।  
ये स्वयमेव शस्त्रादिनाऽऽत्मानं नाशयन्ति ये च राजादिभिरात्मानं नाशयन्ति  
तादृशामुभयेषामात्मघातिनामात्मत्यागिग्रहणेनैकेनैव संग्रहासिद्धेः । सत्येवं यदात्म-  
त्याग्यपेक्षया पृथग्द्राजादिग्रहणं क्रियते तेन राजादिहतानां स्वमरणानुकूलव्यापारा-  
भाववता(प्रमादहतानामनिच्छता)मेवाऽऽशौचादिप्रतिषेधोऽवगम्यत इति व्याख्येयम् ।

इत्याद्य\*विशेषस्मरणाच्च पशुजलवैद्युतादिभिः प्रमादहतानामप्य-  
शौचाद्यभावो यद्यपि प्रतीयते तथाऽपि 'प्रायोऽनाशकशस्त्राग्निविषोदको-  
द्वन्धनमपतनैश्चेच्छताम्' इति गौतमसूत्रे तावदिच्छतामिति विशेषणा-  
द्बुद्धिपूर्वशस्त्रादिमृतविषयत्वमेव +तस्य प्रतीयते । \*तदेकवाक्यतया  
चण्डालादुदकादित्यत्राप्युदक इच्छासंबन्धावश्यकत्वेन तत्साहचर्याच्चण्डा-  
दिष्वपि = तत्प्रतीतिः । चण्डालादिभिर्हेषां मरणं तेषां पापकर्मणां-

\* अविशेषेति । आत्मघातितावगमकं ' बुद्धिपूर्व ' ' मरणं संपादितम् ' इत्या-  
दिविशेषणरूपविशेषमनुपादाय चाण्डालहेतुकं येषां मरणमित्येवं सामान्येनाभिधा-  
नाच्चेत्यर्थः ।

+ तस्येति । ' प्रायोनाशकशस्त्राग्नि० ' इतिनिष्कगौतमवचनस्य बुद्धिपुरः-  
सरं ये शस्त्राग्न्यादिभिरात्मानं घातितवन्तस्तद्विषयत्वमवगम्यत इत्यर्थः ।

\* तदेकवाक्यतयेति । एकं समानं समानार्थकं यद्वाक्यं तस्य भाव एकवा-  
क्यता । तेन प्रायोनाशकेत्यादिगौतमवचनेन सह एकवाक्यता समानार्थप्रतिपा-  
दकता तथेत्यर्थः । चाण्डालादुदकादित्यादिवचनस्य गौतमवचनप्रतिपादितार्थाभि-  
धायकत्वसंपत्त्यर्थमिति यावत् ।

= तत्प्रतीतिरिति । स्मृत्यन्तरैकवाक्यत्वलाभार्थं चण्डालादुदकादिति स्मृतिस्थो-  
दकपद इच्छतामित्यन्वयस्याऽऽवश्यकत्वेन तत्साहचर्याच्चण्डालादिष्वपीच्छतामि-  
त्यस्यान्वयः प्रतीयते । सदृशयोरेव सहचरणनियमादिति भावः । तथा चेच्छापूर्वं  
चण्डालोदकादिभिरात्मानं ये हतवन्तस्तद्विषयमेवेदं वचनम् । चण्डालादिभिर्हेत-  
ेष्वपि स्वमरणानुकूलव्यापारवत्स्वेवेदं वचनं प्रवर्तत इति यावत् । नतु प्रमादहत-  
विषयम् । चण्डालादिहेतुषु स्वमरणानुकूलव्यापाराभाववत्सु नत्विति मिति यावत् ।

○ किंच चण्डालादुदकादित्यत्र पापकर्मणामित्युक्तत्वादपि चण्डालादिभिर्हेतानां  
स्वमरणानुकूलव्यापारवतामेवोद्दिश्येदं वचनं प्रवृत्तमित्युपपादयन्नाह-चण्डालादिभि-  
र्हेषां मरणं तेषामित्यादि । तेषां तादृशाम् । पापकर्मणां पापकर्मवताम् । तादृशां  
नाम कीदृशाम् ? इत्यपेक्षायां यादृशेन पापेन तेषां चण्डालादिहेतुकं मरणं संप्राप्तं  
तादृशामित्यर्थः । तादृशपापकर्मवतामिति यावत् । तथा च चण्डालादुदकादित्यत्र चण्डा-  
लादिभिर्हेषां मरणं तेषां पापकर्मणामित्यन्वये सति चण्डालादिहेतुकमरणप्रयोजक-  
पापकर्मवतामित्यर्थस्य बुद्धचारोहाच्चण्डालादिहेतुकमरणस्य पापहेतुकत्वं प्रतीयते ।  
पापस्य च निषेधातिक्रमो हेतुः । पापं च कर्म प्रतिषिद्धम् । अत्र प्रतिषिद्धं योऽ-  
नुतिष्ठति स पापकर्मेत्युच्यते । तथा च निषेधमुल्लङ्घ्य क्रियमाणं कर्म पापजनकत्वा-  
त्पापं भवतीति पापस्य निषेधातिक्रमहेतुकत्वं प्रतीयते । निषेधातिक्रमश्च पुरुषनिष्ठः

मिति वचनव्यक्त्या चण्डालादिहेतुकमरणस्य पापहेतु(क)त्वप्रतीतिः  
पापस्य च निषेधातिक्रमहेतुकस्वान्निषेधातिक्रमस्य च पुरुषव्यापारगोचर-  
त्वात्म+मादमृते च मरणानुकूलतदभावात्पापकर्मणामिति विशेषणादपि  
\*तथा । \*अन्यथा पूर्वजन्मनि पापकर्मणां येषां चण्डालादिभिर्मरणमिति  
व्याख्याने तस्याऽऽनर्थक्यात् । =श्वादिदंशवज्जन्मान्तरीयपापानुमानेऽपि

व्यापारायत्त इति चण्डालादिहेतुकमरणहेतुपापहेतुनिषेधातिक्रमहेतुव्यापारवत्त्वेन  
चण्डालादिहेतुकमरणं प्राप्तानां स्वमरणानुकूलव्यापारवतामेव सतां तादृशमरणनिमित्तकः  
श्राद्धादिप्रतिनिषेधः प्रतीयते नतु प्रमादहतानां स्वमरणानुकूलव्यापारान्नाविष्टाना-  
मिति तात्पर्यम् ।

+ प्रमादमृते चेति । यत्र ग्राहमकरादिसंबन्धं दस्युचण्डालादिसंयोगं च यो नैव  
श्रुतवांस्तादृशे जले स्थले वा स्वच्छन्दं स्नातुं संचरितुं वा प्रवृत्तः सन्दैवदुर्विला-  
सादकस्माच्चैर्मृतः स प्रमादमृत इति विज्ञेयम् । तादृशे प्रमादमृतस्थले । तदभावात्-  
स्वमरणानुकूलव्यापाराभावादित्यर्थः ।

\* तथेति । तेन प्रकारेण प्रतीतिः । चण्डालादिहेतुकमरणं प्राप्तवत्स्वपि स्वमरणा-  
नुकूलव्यापारवत्त्वेव श्राद्धादिनिषेधप्रवृत्तिप्रतीतिरित्यर्थः ।

\* ननु चण्डालादुदकादित्यस्य चण्डालादिहेतुकमरणप्रयोजकपापकर्मवतामिति  
निरुक्तव्याख्यानापेक्षया विधान्तरेणापि व्याख्यानं संभवतीत्याह—अन्यथेति । अन्य-  
थोक्तवैपरीत्ये । वैपरीत्यमेव विवृणोति—पूर्वजन्मनीत्यादि । अयं भावः—चण्डा-  
लादुदकादित्यस्य पूर्वजन्मनि पापकर्मणां कृतपापानां येषां चण्डालादिभिर्मरण-  
मिति व्याख्याने पापकर्मणामित्यनेन किमप्याधिकं नोक्तं भवेत् । पूर्वजन्मनि किं-  
चित्पातकं कृतं तेन चण्डालादिहेतुकं मरणं संपन्नं तादृशमरणनिमित्तकः श्राद्धा-  
दिनिषेधमिधिरिति हि तदर्थः । अत्र श्राद्धादिनिषेधो विषेधः । तत्र प्रयोजकत्वेन  
चण्डालादिहेतुकं मरणमुपादीयत इति तत्कथनं सप्रयोजनं भवति । किंतु तादृश-  
मरणप्रयोजकत्वेन यत्प्राक्तनजन्मगतपापमुपादीयते तत्किमर्थम् । नहि दुर्मरणं  
जन्मान्तरीयपुण्यपुञ्जप्रयुक्तमिति कोऽप्यभ्युपैति । येन तद्व्यावृत्त्यर्थं तदुपादानं सार्थकं  
स्यात् । निषेधविधौ हि तादृशमरणस्यैव प्रयोजकत्वेन प्रतीतिश्च तदनर्थक्यमिति भावः ।

= ननु यस्येदंशं ( चण्डालादिहेतुकमशास्त्रीयं ) मरणमुपनतं स पूर्वजन्मनि  
कृतपातक इत्येवं प्राक्तनजन्मीयपापकर्तृत्वसूचनार्थं तत्सार्थकमित्याशङ्क्याऽऽह—  
श्वादिदंशमिति । यथा श्वादिदंशेन यथावा पुत्रकलत्रादिमरणेन जन्मान्तरकृत-  
पातकमुपनीयते तद्वदुर्मरणेन प्राम्भवीयपापानुमानेऽपि विधित्सिते निषेधे विशेषा-  
नाशयकस्वान्निषेधस्वरूपोपापकातिशयजनकत्वात्तद्विषेधप्रयोजकत्वाभावादिति

निषेधे विशेषानाधायकत्वात् । उद्देश्यविशेषणविवक्षाप्रयुक्तवाक्यभे-

यावत् । पापकर्मणामित्यस्याऽऽनर्थक्यमिति शेषः । यथा हि घटे कुलालस्य घट-  
त्वरूपविशेषाधायकत्वं दृश्यते न तथा कुलालपितुः । प्रकृतस्थलेऽपि चण्डालादिहे-  
तुकमरणस्यैव निषेधे विशेषाधायकत्वं ( प्रयोजकत्वं ) प्रतीयते न जन्मान्तरीयपाप-  
संबन्धित्वस्येति कुलालेनैव घटोत्पत्तिसिद्धौ तत्र कुलालपितुरिव चण्डालादिहेतुकम-  
रणेनैव निषेधविधिसिद्धौ तत्र पूर्वजन्मीयपापस्याजागलस्तनायमानत्वादानर्थक्यमिति  
यावत् । वस्तुतस्त्वत्र जन्मान्तरीयपापानुमानं विफलमेव । श्वादिदंशादिस्थले तु मा  
पुनः श्वादिदंशो भून्मा वा पुनर्भार्यावियोगो भूदिति प्रायश्चित्तानुष्ठानार्थं तदनुमान-  
मुपयुज्यते । तत्र प्रायश्चित्तं च कर्मविपाकग्रन्थेषु स्पष्टम् । इह तु मरणेन सर्वक-  
र्माधिकारस्यापहृतत्वान्नार्थोऽनेन ज्ञापनेन । किंचेदृशस्थले जन्मान्तरीयपापानुमा-  
नेऽतिप्रसङ्गोऽपि । तथा हि—पूर्वजन्मनि कृतपातकोऽयमिति ज्ञायमाने तेन सह  
ये केचन केनचिद्यौनाः सौवा मौखाश्च संबन्धाः कृताः सोऽपि पापकरी स्यात् ।  
नैवं शिष्टानामाचारः । नहि तादृशेन संबन्धं कृतवन्तः केनचिद्विधिकिल्यन्ते ।  
तस्मात्त्वदुक्तव्याख्याने पापकर्मणामित्यस्य सुतरां वैफल्यं प्रसज्यत इति भावः ।

\* ननु यथा 'ग्रहं संमार्ष्टि' इत्यत्रोद्देश्यग्रहविशेषणस्यैकत्वस्य विवक्षायां  
क्रियमाणायां 'प्राजापत्या नव ग्रहाः' इति नवत्वसंख्यभवस्वरूपेषुद्देश्यभूतेषु ग्रहेषु  
तदन्वयासंभवेन विधिकोटौ प्रवेशे सति 'ग्रहं संमृज्यात्तं चैकम्, इति वाक्यभेदाप्ति-  
रुक्ता भीमांसायाम् । तद्वच्चण्डालादित्यत्र त्वदुक्तव्याख्याने श्राद्धादिनिषेधो विधी-  
यते । तत्र चोद्देश्यत्वेन चण्डालहेतुकमरणं प्राप्तवन्तो निर्दिश्यन्ते । तेषां च विस्ने-  
षणं पापकर्मणामिति । तत्र यदि चण्डालादिहेतुकमरणवृत्त्युरूपरूपोद्देश्यविशेषणस्य  
पापकर्मणामित्यस्य विवक्षा क्रियते तदा चण्डालादिहेतुकमरणं प्राप्तवतां श्राद्धादि  
न कुर्यात्तेषां च पापकर्मणां ( तादृशमरणप्रयोजकपापकर्मवतां स्वमरणानुकूलव्यापार-  
वतां नतु प्रमादहतानामिति यावत् ) इत्येवं वाक्यभेददोषः समापततीति तत्राऽऽह-  
उद्देश्यविशेषणविवक्षाप्रयुक्ततयादिनाऽङ्गी क्रियत एवेत्यन्तेन । अयं भावः—दर्श-  
भ्रान्त्या अतुर्दर्श्यां केनचिद्धविर्निरुद्धम् । ततः प्रत्युषे पूर्वस्यां दिशि चन्द्रमा अभ्युदेति  
तदा निरुप्तास्तण्डुलास्त्रेधा विमक्तव्याः । ईषस्खण्डिता अखण्डिता अतिसूक्ष्माश्चेति  
त्रिधा विमक्तास्ते दात्रादिगुणाविशिष्टेभ्योऽन्यादिदेवताभ्य इत्येवं 'यस्य हविर्निरुप्तं  
पुरस्ताच्चन्द्रमा अभ्युदेति त्रेधा तण्डुलान्विमजेत् । ये मध्यमाः स्युस्तानग्रये दात्रे  
पुरोडाशमष्टाकपालं कुर्यात् । ये स्थविष्ठास्तानिन्द्राय प्रदात्रे दधंश्चरुम् । येऽणि-  
ष्ठास्तान्विष्णवे शिपिविष्ठाय शृते चरुम्' इति श्रुत्याऽभिधीयते सैषाऽभ्युदितेष्टिः ।  
तत्रेदं क्रान्ततद्दर्शकर्मणोऽन्यत्कर्म विधीयत एत तस्मिन्नेव प्रकृते कर्मणि निरुप्त-

दस्त्वभ्युदितेष्टिवाक्ये भावमाया अप्यभेदपक्षे श्रुतक्षोदिष्टाद्युद्देश्यद्वय-  
प्रयुक्तवाक्यभेदवदानर्थक्यभिया

गौणं लाक्षणिकं वाऽपि वाक्यभेदेन वा स्वयम् ।

वेदो यमाश्रयत्यर्थं को नु तं प्रतिकूलयेत् ॥

इति न्यायेनाङ्गी क्रियत एव । गौतमसूत्रे चाऽऽवश्यकः । पौरुषेय-

हविषः पूर्वदेवताभ्यो दर्शसंबन्धिनीभ्योऽपनयोऽत्रामिधीयत इति संशय्य यदि प्रक्रान्तं कर्म परित्यज्य कालापराधप्रायश्चित्तार्थं द्रव्यदेवतादिविशिष्टं कर्मान्तरमिद-  
मिति कल्पयेत तदा कूलस्य कर्मणः परित्यागोऽकूलस्य च कर्मान्तरस्य कल्पन-  
मिति कृतप्रणाशाकृताभ्यागमदोषवत्त्वेन नेदं कर्मान्तरम् । किंतु तण्डुलोपलक्षितं  
यद्धविर्दधित्रीहिरूपं च पूर्वद्युर्निरुप्तं तद्धविः पूर्वदेवतात्मनोरग्नेरिन्द्राच्च विभजेदिति  
देवताहविषोः परस्परविभागोऽत्र विधीयते, नतु तण्डुलानां स्थविष्ठमध्यमाणिष्ठरूप-  
स्त्रिविधो विभागो विधीयते । तस्य ' ये मध्यमाः स्युः ' इत्यादिविनियोगभेदेना-  
र्थप्राप्तत्वात् । ततः पूर्वदेवतास्त्यक्त्वा दातृत्वादिगुणाविशिष्टाभ्योऽन्यादिदेवताभ्यः  
पूर्वं निरुप्तं हविः प्रदातव्यमिति सिद्धान्तितं जैमिनीयन्यायमालायां षष्ठाध्यायस्य  
पञ्चमे पादे प्रथमाधिकरणे । तथा च तत्र श्रुतस्थविष्ठाद्युद्देश्यभेदप्रयुक्तो यथा वाक्यभे-  
दोऽङ्गीकृतस्तथा प्रकृतेऽपि चाण्डालादिहेतुकमरणवत्पुरुषरूपं यदुद्देश्यं तद्विशेषणी-  
भूतपापकर्मवत्त्वविवक्षाप्रयुक्तो वाक्यभेदोऽङ्गी क्रियत एव । अन्यथा पापकर्मणादि-  
त्यस्योद्देश्यविशेषणस्य वैयर्थ्यप्रसङ्गादिति भावः ।

\* ननु ' यस्य हविर्निरुप्तं पुरस्ताच्चन्द्रमा अभ्युदेति ' इत्यभ्युदितेष्टिवाक्ये  
विभजेदिति विभागानुकूलभावनाया भेदादेव वाक्यभेदो नतुद्देश्यभेदप्रयुक्त इत्थास्त-  
ब्ध्याऽऽह - अप्यभेदपक्ष इति । अयं भावः— भावना नाम भवितुर्भवानुकूलो  
भावकव्यापारविशेषः । सा चाऽऽआख्यातवाच्या सती कर्तारं विनाऽनुपपन्ना ( अल-  
ब्धात्मा ) तमाक्षिपतीति मीमांसकमतम् । आख्यातं तिङ् । सैषा भावना भिन्नाऽ-  
भिन्ना चेति द्विविधा । तत्र भवतो भवन्तीत्यादौ विभिन्नकर्तृकानेकभावानुभवत्  
' हतशायिकाः शयन्ते ' इति महाभाष्ये भावार्थकतिङन्ते बहुवचनदर्शनात्-  
' पाकौ पाकाः ' इत्यत्र भावनागतद्वित्वादिप्रतीतिश्च भिन्ना । देवदत्तयज्ञदत्तविष्णुमित्रै-  
रास्थते इत्यत्र कर्तृभेदेऽपि बहुवचनादर्शनाच्छब्दशक्तिस्वाभाव्यादेका हि क्रिया  
( भावना ) इति भाष्योक्तेश्चामिन्नेति वदन्ति । एवं चाभ्युदितेष्टिवाक्ये न भावना-  
भेदप्रयुक्तो वाक्यभेदः किंतुद्देश्यविशेषणभेदप्रयुक्त एवेति भावः ।

+ गौतमसूत्र इति । प्रायोनाशकशस्त्राग्निविषोदकोह्रन्धनप्रपतनैश्चेच्छतामिति  
गौतमसूत्र इच्छतामिति विशेषणादुद्देश्यविशेषणभेदप्रयुक्तोऽवश्यमेव वाक्यभेदोऽङ्गी-

त्वात्प्रायिकत्वाच्च नातीव दोषः । \*पाखण्ड्यनाश्रितास्तेना भर्तृघ्न्यः  
कामागादिकाः । सुराप्य आत्मघातिन्य इत्यत्र सुराप्यादिषु स्त्रीलिङ्गस्य

कर्तव्यः । स चाप्यस्य वचनस्य पुरुषप्रणीतत्वादसार्वत्रिकत्वाच्च नातीव व्येषावह  
इति तदनुरोधात्पापकर्मणामित्यस्याऽऽनर्थक्यमिया च चण्डालादुदकादित्यत्रापि  
वाक्यभेदाङ्गीकारे न काचित्क्षतिरिति भावः ।

\* ननु सुराप्य इत्यादौ स्त्रीलिङ्गदर्शनात्सुरा पेया येषामिति पुल्लिङ्गेन विग्रहो  
विरुद्धोऽत आह—पाखण्ड्यनाश्रिता इत्यादि । निरुक्तयाज्ञवल्क्यवचने सुराप्या-  
विशब्देषु स्त्रीलिङ्गबोधकप्रत्ययस्य दर्शनान्निषेध्याशौचादिप्रयोजकमरणाश्रयस्य सुरा-  
पानकर्तृत्वविशिष्टस्य स्त्रीलिङ्गेन निर्देशादुपात्तस्य च लिङ्गस्य विना कारणं त्यागे  
मानाभावेन विवक्षितत्वाच्च स्त्रिया एव मृतायाः सुरापानकर्त्र्या आशौचादिप्रतिषेधः  
प्रतीयते, नतु पुंसो मृतस्य सुरापानकर्तुरिति शङ्काशयः । सिद्धान्त्याशयस्तु—  
मर्त्रर्त्नाकामगाशब्दयोः स्त्रीप्रत्ययोपादानेन तत्साहचर्यात्सुरापीत्यत्रापि स्त्रीप्रत्यय  
उपातः । नतु सुरापानकर्त्रां ह्येवापेक्षितेत्याहृत्य बोधयितुम् । तथा च न तत्र  
स्त्रीलिङ्गं विवक्षितमित्येवमाग्रहः कर्तव्यः । किंच सुरापीत्यत्रत्यं स्त्रीलिङ्गोपादानं  
' न ब्राह्मणः सुरां पिबेत् ' इत्यादिनिषेधेषु लिङ्गाविवक्षां द्योतयति । यदि च निरु-  
क्तनिषेधे ब्राह्मणशब्द उपात्तं पुल्लिङ्गं विवक्ष्येत तदा तत्र ब्राह्मणस्त्रिया असंग्रहेण  
सुरापाननिषेधाविषयीभूतायाः सुरापानकर्त्र्याः श्राद्धादिनिषेधः क्रियमाणो नोपपद्येत ।  
अतो ब्राह्मणस्येव ब्राह्मणस्त्रिया अपि सुरापाननिषेधे संग्रहद्योतनद्वारा प्रकृतस्थले  
सुरापस्येव सुराप्या अपि संग्रहकरणेनास्य लिङ्गोपादानस्य साफल्यं वाच्यम् ।  
स च संग्रहो ब्राह्मणपदोपात्तपुल्लिङ्गाविवक्षयैव यथा सिध्यति तद्वत्सुरापीत्यत्र  
स्त्रीलिङ्गाविवक्षयैव पुंसः संग्रहोऽपि सिद्ध इति पुल्लिङ्गेन विग्रहो न विरुद्ध  
इत्याह—ग्रहैकत्ववदविवक्षा युक्तेति । अयं भावः—' दशापवित्रेण ग्रहं संमार्ष्टि '   
इति सोमे श्रूयते । दशापवित्रं वासःखण्डः । संमार्जनं संक्षालनम् । ग्रहः  
सोमरसपानपात्रविशेषः । ग्रहमुद्दिश्य संमार्गोऽनेन विधीयते । तत्र ग्रहमिति  
ग्रहपदोत्तरमेकवचनस्य श्रुतत्वादुपात्तस्य च त्यागे कारणाभावाद्विवक्षितमेकत्वं  
प्रकृत्यर्थे ग्रहेऽन्वैतव्यम् । ततश्चकत्वविशिष्टं ग्रहं संमृज्यान्न सर्वानिति वाक्यार्थ-  
पर्यवसानादुद्देश्यकोटावेकत्वस्य निवेश इति प्राप्ते ब्रूमः—' प्राजापत्या नव  
ग्रहाः ' इति शास्त्रान्तरविहितान्नव ग्रहानुद्दिश्य संस्कारः संमार्गो विधीयत इति तत्र  
श्रुतमप्येकत्वं नोद्देश्यकोटौ निवेशयितुं शक्यते । शास्त्रान्तरे संख्यान्तरान्विततया  
ग्रहाणां विहितत्वात् । यदि च तत्र श्रुतमेकत्वं विवक्ष्येत तदा तदपि विधेयं स्यात् ।  
ततश्च वाक्यभेदप्रसङ्गो वचनव्यक्तिभेदात् । यो ग्रहस्तं संमार्ष्टि तं चैकमिति । अतः

तु भर्तृघ्नीकामगासमभिव्याहारेण प्रयोगोपपत्तेर्ब्राह्मणः सुरां न पिबेदित्यादिनिषेधेषु च टीक्नेक्तलिङ्गाविवक्षाद्योतनेन तादृशद्विजातिभार्याशूद्रोपसंग्रहद्योतनेन च सार्थक्याद्ग्रहैकत्ववदविवक्षा युक्ता । तस्मान्मरणाभिसंधिना दर्पेण तदनादरेण वा शास्त्राभ्यनुज्ञां विना चण्डालजलादिभिर्ये मृदास्तेषामेवायं सर्वत एवाऽऽत्मानं गोपायेदिति विधेः पूर्वोक्त\*निषेधस्य वाऽतिक्रमजनितदोषनिमित्त आशौचौर्ध्वदेहिकप्रतिषेधः । + सकलविधिनिषेधातिक्रमजदोषस्य न तन्निमित्तत्वं किंतु कस्यचिदेवेति तु शास्त्रैकसमधिगम्यत्वाद्यथाशास्त्रमित्थेतत्सर्वमभिसंधायोक्तं दोषादिति । तथा च ब्रह्मपुराणे—

शृङ्गिदंष्ट्रिनखिव्यालविषवह्निक्रियाजलैः ।

सुदूरात्परिहर्तव्यः कुर्वत्क्रीडां मृतस्तु यः ॥

नागानां विप्रियं कुर्वन्हतश्चाभ्यथ विद्युता ।

निगृहीतः स्वयं राज्ञा चौर्यदोषेण कुत्रचित् ॥

परदाररमन्तश्च द्वेषात्तत्पातिभिर्हताः ।

कारणाच्छ्रुतमप्येत्वमविवक्षितमित्युच्यते । तद्वत्प्रकृतेऽपि ' ब्राह्मणः सुरां न पिबेत् ' इति निषेधविधिसिद्धां लिङ्गानन्वितब्राह्मणत्वावच्छिन्नसुरापानकर्तृव्यक्तिमुद्दिश्य तत्संबन्धि श्राद्धादिनिषेधात्सुरापानकर्तृव्यक्तैर्लिङ्गामावावरुद्धत्वेन तत्र सुरापानकर्तृव्यक्तौ स्त्रीलिङ्गान्वयस्य बाधितत्वेन श्रुतमपि स्त्रीलिङ्गं नोद्देश्यकोटी प्रवेष्टुमीष्टे । अतस्तदपि विधेयं स्यात् । ततश्च वाक्यभेदः प्रसज्येत । ब्राह्मणत्वावच्छिन्नसुरापानकर्तृव्यक्तैर्मृतायाः श्राद्धादि न कुर्यात्तस्याश्च स्त्रीलिङ्गविशिष्टाया इति । अतः श्रुतमपि सुरापीत्यत्र स्त्रीलिङ्गं न विवक्षितम् । तथा च ' पास्त्रण्ड्यनाश्रिताः.... सुराप्य आत्मघातिभ्यः..... ' इति याज्ञवल्क्यस्मृतिमुपजीव्य प्रवृत्तत्रिंशच्छ्लोकी-घटकैकोनविंशश्लोकगतसुरापेयशब्दे सुरा पेया येषामिति पुंलिङ्गेन विग्रहो न विरुद्ध इति तात्पर्यम् ।

\* पूर्वोक्तेति । न संशयमभ्यापयेत तस्माद्गुह्यं न पुरायुषः स्वःकामी प्रेयात् ' इति पूर्वोक्तेत्यर्थः ।

+ नन्वाशौचौर्ध्वदेहिकप्रतिषेधस्य विधिनिषेधातिक्रमजनितदोषप्रयुक्तत्वमभिहितम् । तत्र दोषजनकातिक्रमणं च ' सर्वत एवाऽऽत्मानं गोपायेत् ' ' न संशयमभ्यापयेत ' इत्येवं कस्यचिदेव विधेर्निषेधस्य वाऽपेक्षितं न ' अहरहः संध्यामुपासीत ' ' न हिंस्यात्सर्वा भूतानि ' इत्येवमादीनां सकलविधिनिषेधानामित्यत्र किं प्रमाणमिति तत्राऽऽह—सकलविधीत्यादि ।

असमानैश्च संकीणैश्चण्डालाद्यैश्च विग्रहम् ॥  
 कृत्वा तैर्निहतास्तांश्च चण्डालादीन्समाश्रिताः ।  
 शस्त्राग्निगरदाश्चैव पाखण्डाः क्रूरबुद्धयः ॥  
 क्रोधात्प्रायं विषं बालिं शस्त्रमुद्धन्धनं जलम् ।  
 गिरिवृक्षपपातं च ये कुर्वन्ति नराधमाः ॥  
 कुशिलपजीविनो ये च सूनालंकारधारिणः ।  
 मुखेभगास्तु ये केचित्क्लीवपाया नपुंसकाः ॥  
 ब्रह्मदण्डहता ये च ये चापि ब्राह्मणैर्हताः ।  
 महापातकिनो ये च पतिः\*तास्ते प्रकीर्तिताः ॥  
 पतितानां न दाहः स्यान्नान्त्येष्टिर्नास्थिसंचयः ।  
 नाश्रुपातश्च पिण्डो वा कार्यं श्राद्धादिकं क्वचित् ॥  
 एतानि पतितानां तु यः करोति विमोहितः ।  
 तप्तकृच्छ्रद्वयेनैव तस्य शुद्धिर्नचान्यथा ॥ इति ।

व्यालो दुष्टगजः । नागाः सर्पाः । चौर्येति साहसादेरुपलक्षणम् । रम-  
 न्तो रमयन्तः । क्रोधादिति श्लोकादेरुपलक्षणम् । मरणाभिसंघ्वभावे वि-  
 षादिभिर्मरणं पूर्वमुक्तमधुना तत्सद्भाव उच्यत इति न पौनरुक् यम् ।  
 प्रायो महाप्रस्थानम् । कुशिलपजीविनोऽनापद्यपि निषिद्धचर्मकारादिशि-  
 ल्योपजीविनः । सूना प्राणिवधस्थानं तदलंकारांस्तदुपकरणानि शस्त्रा-  
 दीनि धारयन्ति तदनर्हास्तत्राधिकृता इति यावत् । मुखेभगा इत्ययो-  
 नौ रेतःसेकनिषेधात् । क्लीवेषु पतितत्वोक्तिर्भूमना ( ? ) । यद्वैर्ध्वदेहिक  
 देवघात्वाद्योग्यत्वरूपं पातित्यं प्रकृते मरणोत्तरकालीनं विवक्षितं न तु  
 द्विजातिकर्महान्यापादकपापवत्त्वरूपं पूर्वकालीनम् । ब्रह्मदण्डः शापः ।  
 अकृत्यादिनोत्पादितहन्तृक्रोधस्तेन हताः । ये च ब्राह्मणैः साक्षा-  
 द्घताः । महापातकिग्रहणं गौतमोक्तानामतिपातक्यादीनां—  
 चतस्रस्तु परित्याज्याः शिष्यगा गुरुगा च या ।  
 पतिघ्नी च विशेषेण जुंगि+तोपगता च या ॥

\* पतितास्त इति । अत्र सर्वत्र बुद्धिपूर्वं संभावितमरणेषु दुष्टकार्येषु प्रवृत्त-  
 त्वेनाऽऽत्मघातित्वात्पतितत्वमिति तात्पर्यम् ।

+ जुंगितेति । आदौ जुंगिता पश्चादुपगतेति पूर्वकालैकेति समासः । जुङ्गिता  
 त्यक्ता । 'युगि, जुगि, बुगि वर्जने' इति पाणिनिस्मृतेः । त्यक्ता सती स्वातन्त्र्येण  
 कियन्तमपि कालं बहिरुषित्वा पुनः स्वयंप्राप्ता तादृशीत्यर्थः ।

इत्युक्तानां च पतितानां\*मनाश्रितानां चोपलक्षणम् । पूर्वोक्तसर्वोप-  
संश्राहकं स्मृत्यन्तस्वचनमपि—

आत्मनस्त्यागिनां नास्ति पतितानां तथा क्रिया । इति ।

मनुरपि—वृथासंकरजज्ञानां प्रव्रज्यासु च तिष्ठताम् ।

आत्मनस्त्यागिनां चैव निर्वर्तेतोदकक्रिया ।

+पाखण्डमाश्रितानां च चरन्तीनां च कामतः ।

गर्भभर्तृदृहां चैव सुरापीणां च योषिताम् ॥ इति ।

वृथाजाता अनाश्रमिणः । दंपतीसाध्यकर्मानधिकारात् । संकरजाता  
भिन्नवर्णस्त्री×पुरुषजाताः । ते च = प्रतिलोमजा एव । ÷ निन्दितवृ-  
थाजातैः सह इदंदात् । = प्रव्रज्यासु तिष्ठतां संन्यासिनाम् । यत्तु  
बाह्यप्रव्रज्यानां कापालिकदिगम्बरादिदर्शनभेदेन बहुत्वाद्बहुवचनोपप-  
त्तेरत्र ग्रहणमित्युक्तं मेधातिथिना तत्पाखण्डमाश्रितानां चेत्यनेन पौन-  
रुक्त्यापत्तेरुपेक्ष्यम् । बहु=वचनं तु दर्शनभेदाभावेऽपि इंसपरमहंसैक-

\* अनाश्रितानामिति । सत्यप्यधिकारेऽनाश्रमिणाम् ।

+ ननु प्रव्रज्यास्त्विति श्रुतबहुत्वान्यथानुपपत्त्या वेदबाह्यरक्तपटधारणादयः प्रव-  
ज्या अत्र ग्राह्याः । तासां बहुत्वात् । इति मेधातिथिमत् 'दूषयितुमह—पाखण्ड-  
माश्रितानां चेति ।

× भिन्नवर्णेति । मिथोऽसमानजातीयस्त्रीपुंसोत्पन्ना इत्यर्थः ।

= प्रतिलोमजा इति । ब्राह्मण्यां क्षत्रियवैश्यशूद्रैरुत्पादिता यथाक्रमं सूतवैदे-  
हिकचाण्डालाः । क्षत्रियायां वैश्यशूद्राभ्यां यथाक्रममुत्पादितौ मागधक्षत्तारौ ।  
वैश्यायां शूद्रेणोत्पादित आयोगवश्चेत्येते षट्प्रतिलोमजाः । तत्र चाण्डालः सर्वधर्म-  
बहिष्कृतः ।

÷ ननु संकरजातशब्देन प्रतिलोमजा इवानुलोमजा अपि कुतो न गृह्यन्ते, तेषा-  
मपि संकरजातत्वाविशेषादित्यत आह—निन्दितवृथेति । भूर्धोवसिक्तादीनां षण्णा-  
मनुलोमजानां तु मातृजातीयत्वादाधिकारित्वाच्च निन्दितत्वाभावः ।

= प्रव्रज्यास्त्विति । परमहंसत्रिदण्डैकदण्डादिभेदेन भिन्नासु वेदोदितप्रव्रज्यासु तिष्ठ-  
तां वर्तमानानां वेदोक्तसंन्यासिनामित्यर्थः ।

∪ उपेक्षामिति । शास्त्रपरित्यागेन श्रुतिबाह्यदर्शनाश्रयं नरशिरःकपालरक्ताम्बरा-  
दिधारणं पाखण्डमिति हि तत्र तेनैवोक्तत्वादिति भावः ।

= ननु प्रव्रज्याशब्देन वेदबाह्यप्रव्रज्याग्रहणस्य पुनरुक्तिदोषप्रस्तत्वाद्बुक्तत्वेन

दण्डत्रिदण्डादिभेदाद्वैदिकीष्वप्युपपन्नम् । \* अत एव 'त्रिदण्डग्रहणादेव प्रेतत्वं नैव जायते' इति त्रिदण्डग्रहणमुप+लक्षणम् । निन्दित×साहचर्य-

वेदोदितप्रज्याग्रहणे तु बहुवचनं नाङ्गसोपपद्यत इत्याशङ्कां निराकरोति—  
बहुवचनं त्विति ।

\* अत एवेति । वैदिकीनां प्रज्यानां हंसपरमहंसत्रिदण्डैकदण्डादिभेदेन बहु-  
त्वात्प्रज्यास्त्विति बहुवचनेन तासां सर्वासां संग्रहादेव ।

+ उपलक्षणमिति । 'प्रज्यासु च तिष्ठताम्' इति मनुवचनेन हंसपरमहं-  
सादिसकलवेदविहितप्रज्यावत्तामाशौचाद्यौर्ध्वदेहिकनिवृत्तिमभिधाय तत्र किं कारण-  
मिति जिज्ञासायामाशौचादिप्रयोजकप्रेतानुत्पत्तिरित्यभिधातुमिदं त्रिदण्डग्रहणादे-  
वेति वचनं प्रवृत्तम् । प्रेतत्वानुत्पत्तौ च त्रिदण्डग्रहणं हेतुत्वेन निर्दिष्टम् । तत्र  
यदि प्रेतत्वानुत्पत्तौ त्रिदण्डग्रहणमेकमेव कारणं स्यात्तर्हि मनुवचने प्रज्यास्त्विति  
बहुवचनेन हंसपरमहंसादिसकलप्रज्याः संगृह्य वैदिकप्रज्यावतां सर्वेषामुदकक्रियो-  
पलक्षितौर्ध्वदेहिकनिवृत्त्यभिधानममुपपन्नं स्यात् । अतस्त्रिदण्डग्रहणं वैदिकप्रज्या-  
त्वाविशेषाद्धंसादिसकलवैदिकप्रज्योपलक्षणमित्यवश्यं मन्तव्यमित्यर्थः ।

× ननु निन्दितवृथासंकरजातसाहचर्यात्प्रज्याशब्देन श्रुतिबाह्यत्वेन निन्दिता-  
नामेव रक्षास्वरधारणादिप्रज्यानां ग्रहणमुचितमित्याशङ्कां निराकरोति—नन्दित-  
साहचर्येति । पदान्तरार्थसाहचर्यं पदान्तरार्थनियमनप्रयोजकं तत्र भवति यत्र  
साहचर्येण पदान्तरार्थनियमने न किञ्चिद्बाधकं प्रत्यक्षादिकं परिदृश्येत । बाधक-  
सत्त्वे तु केवलं साहचर्यं न किमपि कर्तुं शक्नोति । किंतु विफलमेवेति भावः ।  
प्रकृते वैदिकप्रज्याविशेषत्रिदण्डग्रहणहेतुकप्रेतत्वानुत्पत्तिश्रवणं निन्दितप्रज्याग्रहणे  
प्रतिबन्धकम् । अनेन हि प्रेतत्वानुत्पत्तिकथनेन त्रिदण्डोपलक्षितवेदविहि-  
ता हंसपरमहंसादिप्रज्याः प्रशस्यन्ते । इत्थं महाभागाः प्रज्या वैदिक्यो  
यस्ता अनुभवन्मृतोऽपि नैव प्रेतत्वमनुभवतीति । तथा च निन्दितानिन्दितयोर्द्वि-  
धयोः प्रज्ययोर्मध्ये कीदृश्याः प्रज्याया ग्रहणं कर्तव्यमिति विचारणायां प्रशं-  
सिताया एव प्रज्याया ग्रहणमुचितम्, नतु निन्दितायाः । तस्या निषिद्धत्वात् ।  
प्रशंसिता च वैदिक्येव । तथा च निन्दितप्रज्याग्रहणे वैदिकप्रज्याप्रशंसकं वच-  
नमेव प्रतिबन्धकं भवति । प्रशंसितायाः प्रज्याया ग्रहणे सति तद्व्यवस्थाविशिष्टस्य  
मरणेऽपि तत्र प्रेतत्वानुत्पत्त्या प्रेतत्वप्रयुक्ताया उदकादिक्रियाया अप्यभावः सि-  
ध्यति नत्वाहत्य विधेय इत्यपरमनुकूलम् । एतेन वृथासंकरजातानामित्यत्रत्यस्य  
समासगतस्यापि वृथाशब्दस्य प्रज्यास्त्वित्यत्र हंसवन्धं कृत्वा निष्फलासु प्रेतत्वानु-

मात्रं तु श्रुतिविरोधेऽकिञ्चित्करम् । अत एव वृथाशब्दान्वयेन तत्परत्वं  
वाचस्पत्याद्युक्तमप्ययुक्तम् । \* आत्मत्यागस्य तु वाक्यान्तरबलाद्-  
शास्त्रीयस्य ग्रहणं नतु वृथाशब्दान्वयात् । x व्यवयान्नानुषज्येतेति

त्पत्तिरूपफलानाधायिकासु प्रज्यास्विति वाचस्पत्यादिभिः कैश्चित्पण्डितैर्व्याख्या-  
तम् । रक्ताम्बरधारणादयः प्रज्या वेदबाह्यत्वेन निन्दितत्वान्निष्फलाः प्रेतत्वानु-  
त्पत्तिरूपफलानुपकारिण्यः । प्रेतत्वानुत्पत्तिरूपफलसंबन्धबोधके स्मृतिवचने त्रिद-  
ण्डोपलक्षितानां वैदिकीनामेव प्रज्यानां संबन्धस्य श्रवणाच्च । अतस्ता एव गृह्यन्ते,  
नतु वैदिकयो हंसपरमहंसादयः । तासां वेदोदितत्वादिनिन्दितत्वान्मोक्षहेतुज्ञानोपयो-  
गित्वात्प्रेतत्वानुत्पत्तिरूपफलसंबन्धश्रवणाच्च फलवत्त्वादिति तदपि निरस्तं वेदि-  
तव्यम् । प्रज्यास्वित्यत्र वृथाशब्दस्यान्वये प्रमाणाभावात् । : वृथाशब्दस्य समा-  
सगतत्वेनान्वेयस्य व्यवहितत्वेन च तादृशान्वयस्यातिदुर्वचत्वाच्चेति भावः । यद्वा  
यत्र निन्दितप्रज्या अर्भाष्टाः स्युश्चेदुत्तरश्लोकस्थेन पाखण्डग्रहणेनैवः तासां संप्रहे  
सिद्धे यदत्र प्रज्याशब्दश्रवणं तदनुपपन्नमिति तद्विरोधादेवात्र न वेदब्राह्म्याः प्रवृज्या  
इष्टा दृश्यन्ते किंतु वैदिक्य एवेति भाव इति व्याख्येयम् ।

\* ननु ' आत्मनस्त्यागिनां चैव निर्वर्तेतोदकक्रिया ' इत्यत्र शास्त्रविहितात्म-  
त्यागिव्यावृत्तये वृथाशब्दान्वयस्याऽऽवश्यकत्वम् । अन्यथा शास्त्रीयाशास्त्रीययोरु-  
योरात्मत्यागिनोर्ग्रहणापत्तिः । तथा च मध्येऽपि नाम प्रज्यास्वित्यत्र तदन्वयस्याव-  
र्जनीयतया बलान्निन्दितप्रज्याया एव ग्रहणं प्राप्नोतीत्यत आह—आत्मत्यागस्यत्विति ।

+ वाक्यान्तरबलादिति । प्रयागवटशाखायां देहत्यागं करोति यः । उत्तमा-  
न्प्राप्नुयाल्लोकान्नाऽऽत्मघाती भवेत्कचित् ॥ इत्याद्यात्महत्यादोषनिषेधकवचनान्तर-  
सामर्थ्यादित्यर्थः ॥

x व्यवयादिति । ' व्यवयान्नानुषज्येत ' ( पू०मी०अ०१पा०१सू०४९ )  
व्यवहितत्वान्न संबध्येतेति तदर्थः । अयं भावः—' सं ते प्राणो वातेन गच्छताम्,  
समङ्गानि यज्ञत्रैः, संयज्ञपतिराशिषा ' इत्येवं मन्त्रोऽग्नीषोमियपशौ श्रूयते । तत्र  
' यज्ञपतिः ' इत्यस्मिस्तृतीये मन्त्रे समित्युपसर्गस्य क्रियापदाकाङ्क्षायां प्रथममन्त्र-  
गतस्य गच्छतामिति पदस्यैकवचनान्तस्य यज्ञपतिशब्देनान्वेतुं योग्यत्वात्पूर्ववदबु-  
द्धिस्थत्वेन संनिहितत्वात्क्रियापदं संबध्यत इति पूर्वपक्षं कृत्वा ' समङ्गानि ' इति  
मध्यममन्त्रे बहुवचनान्तेन ' अङ्गानि ' इत्यनेनान्वेतुमयोग्यत्वात्तद्व्यवायेन बुद्धिसं-  
निध्यभावान्नास्ति संबन्ध इति सिद्धान्तितम् । तद्वत्प्रकृते ' प्रज्यासु ' इति मध्य-  
मवाक्येऽन्वयस्य बाधितत्वात्तद्व्यवधाने नास्त्यन्वयो वृथाशब्दस्याऽऽत्मनस्त्यागिनां  
चैवेत्यत्रेति बोध्यम् ।

न्यायात् । अत्र च सर्वत्र दाहादिनिषेधेनाऽऽशौचनिषेधोऽप्युपलक्षितौ  
द्रष्टव्यः ।

\* नाऽऽशौचं नोदकं नाश्रु न दाहाद्यन्त्यकर्म च ।

ब्रह्मदण्डहतानां च न कुर्यात्कटधारणम् ॥

इति यमस्मरणात् । स्नेहादिनैषां दाहादिकरणे तच्चान्निमित्तं पूर्वोक्तमा  
शौचं प्रायश्चित्तं च कर्तव्यम् । तत्र ब्रह्मपुराणोक्तं तप्तकृच्छ्रद्वयं बुद्धि-  
पूर्वसमुदितकरणे । + एतानीति श्रवणात् । विमोहित इति तु स्नेहाद्य-  
भिप्रायं नतु विषयाज्ञानाभिप्रायम् । × अत एव विमोहित इति  
= णिचः प्रयोगः । अबुद्धिपूर्वं तु तस्मिन्—

कृत्वाऽग्निमुदकं स्नानं स्पर्शनं वहनं कथाम् ।

रज्जुच्छेदाश्रुपातं च तप्तकृच्छ्रेण शुध्यति ॥

इति द्रष्टव्यम् । ÷ चशब्दादस्यापि समुदितविषयत्वम् । स्नानं शव-  
स्नापनम् । रज्जुच्छेदश्च काचित्कः । तप्तकृच्छ्रश्चात्र = मनुक्तो द्वाद-

\* दाहादिनिषेधेनाऽऽशौचनिषेधस्याप्युपलक्षणे प्रमाणं प्रदर्शयितुमाह—नाऽऽ-  
शौचमिति ।

+ एतानीति । ' एतानि पतितानां तु यः करोति विमोहितः ' इति ब्रह्मपु-  
राणस्थेन कृतैकशेषेणैतच्छब्देन बहुवचनान्तेन सहविवक्ष्यवगमाद्युपदेतानि यः  
कुर्यादित्यर्थप्रतीतौ समुच्चयस्य फलितत्वादित्यर्थः ।

× अत एवेति । विमोहित इत्यस्य विषयाज्ञानार्थकत्वाभावादेव ।

= णिच इति । यदि च विमोहित इत्यस्य विषयाज्ञानार्थकत्वमभिष्टं स्यात्तदा  
णिचः प्रयोगं न कुर्यात् । किंतु विमोहित इत्येव पठेत् । एवं मृति विमोहित  
इति यण्णिचं प्रयुनाक्ति ततो ज्ञायते पतितानामुदकदानादिक्रियाकरणे निषेधे सत्यपि  
यद्यहं पतितस्यास्माऽऽप्तस्य मृतस्योदकदानादिक्रियां न कारिष्यामि तर्ह्यस्य परलो-  
कगतिर्न भविष्यति किंतु नरक एव स्थितिः स्यादिति स्नेहादिवशो भूत्वा क्रिया  
करोति स आत्मनः शुद्धयर्थं तप्तकृच्छ्रद्वयं प्रायश्चित्तं कुर्यादिति । एवं च विमोहित  
इत्यस्य स्नेहाद्यभिप्रायकत्वं क्रियाकरस्य च बुद्धिपूर्वकत्वं फलतीत्यर्थः । तथा  
चैतानीति बहुवचनश्रवणविमोहित इति णिचप्रयोगाभ्यां, बुद्धिपूर्वकसमुदितक्रियाक-  
रणे तप्तकृच्छ्रद्वयं विधीयत इति यावत् ।

÷ चशब्दादिति । चशब्दस्य समुच्चयार्थत्वं लोके प्रसिद्धमेवेति चशब्दध-  
टितवाक्यान्तराणां दाहादिसमुदितक्रियाविषयत्वं सिध्यति ।

= मनुक्त इति । तप्तकृच्छ्रं चरन्विप्रो जलक्षीरघृतानिलान् । प्रतिभ्यहं पिबेदुष्णा-  
त्सकृत्स्नायी समाहितः ॥ ( म. स्मृ. ११ । २१४ ) इति मनुक्त इत्यर्थः ।

शाहसाध्यः । स्पर्शाश्रुपातव्यतिरिक्तदाहादिप्रत्येककरणे तु बुद्धिपूर्वे—

एषामन्यतमं भ्रंतं यो वहेष दहेत वा ।

कटोदकाक्रिषां कृत्वा कृच्छ्रं सांतपनं चरेत् ॥

इति संवर्तोक्तं द्रष्टव्यम् । सांतपनं चात्र \* जाबालोक्तं सप्ताहसा-  
ध्यम् । अबुद्धिपूर्वे तु बन्धने छेदने दहने वा मासं भैसाहारत्रिषवणं  
चेति सुमन्तूक्तम् । स्पर्शाश्रुपातयोस्तु प्रत्येककरणे—

तच्छ्रवं केवलं स्पृष्टमश्रु वा पातितं यदि ।

पूर्वोक्तानामकारी चेदेकरात्रमभोजनम् ॥

इति द्रष्टव्यम् । वचनत्रयस्यापि + वाशब्दश्रवणात्प्रत्येकविषयत्वम् ।

मिताक्षरोक्ता तु x व्यवस्था वचनाननुगुण्यादुपेक्षिता । य\*यपि च—

\* जाबालोक्तमिति । गोमूत्रं गोमयं क्षीरं दधिः सर्पिः कुशोदकम् । एकैकं प्रत्यहं  
पीत्वा त्वहोरात्रमभोजनम् । कृच्छ्रं सांतपनं नाम सर्वपापप्रणाशनम् ॥ इति  
जाबालोक्तमित्यर्थः ।

+ वाशब्देति । ' वा स्याद्विकल्पोपमयोः ' इत्यभिधानात्पाक्षिकत्वार्थकवाशब्द-  
घटितवचनान्तराणां प्रत्येकविषयत्वमुचितमित्यर्थः ।

x व्यवस्थेति । इत्थं हि 'पाखण्डचनाश्रिताः स्तेनाः' इति श्लोकव्याख्यान वसरे  
मिताक्षरयामुक्तम्—'कृत्वाऽग्निमुदकम्' इति वचनं प्रत्येकं बुद्धिपूर्वके वेदितव्यम् ।  
अबुद्धिपूर्वकरणे तु—' एषामन्यतम ' इति संवर्तोक्तं द्रष्टव्यमिति व्यवस्थोक्ते-  
स्त्वर्थः । तत्र 'कृत्वाऽग्निमुदकम्' इति वचनस्य चशब्दघटितत्वेन समुच्चयविषयत्वं  
सिद्ध्यति । तथा बुद्धिपूर्वकसमुदितक्रियाकरणे तसकृच्छ्रद्वयस्याभिधानेन तदपेक्षया  
समुच्चयविषये लघुभूतैकतसकृच्छ्रविधायकयैतद्वचनस्याबुद्धिपूर्वकत्वकल्पनं विनाऽ-  
संगत्यापत्तिरिति मिताक्षरायां वर्ण्यमानं प्रत्येकविषयत्वं बुद्धिपूर्वकत्वं चोक्तवचना-  
ननुगुणमिति स्पष्टमेव । द्वितीये तु दहनवहनाद्येकैकक्रियाकरणे संवर्तेन सांतपनकृ-  
च्छ्रं गुरुप्रायश्चित्तमभिहितम् । सुमन्तुना त्वैकैकक्रियाकरण एव मासपर्यन्तं भैसाहा-  
रूपं लघु प्रायश्चित्तमुक्तम् । तत्र समान एव विषये गुरुलघुनोः प्रायश्चित्तयोर्विधा-  
नानुपपत्त्या प्रायश्चित्तगतगुरुलघुतानुसारेण तद्विषयस्यापि गुरुलघुताकरूपनस्याऽऽव-  
श्यकत्वेन भैसाहारस्य प्रायश्चित्तस्य सुकरत्वात्सांतपनापेक्षया लघुत्वात्तद्विषयस्यैवैकै-  
कक्रियाकरणस्याबुद्धिपूर्वकत्वानुसंधानेनोक्त्या लघुत्वकरूपनमुचितं भवतीति भैसाहा-  
रापेक्षया सांतपनस्य दुष्करत्वेन गुरुत्वात्तदनुसारेण तद्विषयस्यापि बुद्धिपूर्वकत्वानु-  
संधानेनैव गुरुत्वकरूपनस्यार्थायातत्वेन बुद्धिपूर्वकैकैकक्रियाकरणे सांतपनप्रवृत्तिः  
क्षिप्यति । तस्मादबुद्धिपूर्वकैकैकक्रियाकरणे सांतपनप्रवृत्तिं प्रतिपादयन्ती मिताक्ष-  
रोक्ता व्यवस्था वचनाननुरूपेति सोपेक्षणीयेत्यर्थः ।

शब्दवाशब्दाद्युक्तं सापेक्षत्वनिरपेक्षत्वमुद्देश्यविषेणत्वादविवक्षितं तथाऽपि व्यवस्थापेक्षायां द्योतकं भवत्येव । प्रमादमृतानां त्वाशौचादिकं भवत्येव । तथा चाङ्गिराः—

अथ कश्चित्प्रमादेन त्रियेताग्न्युदकादिभिः ।

तस्याऽऽशौचं विधातव्यं कर्तव्या चोदकक्रिया । इति ॥

तच्चाऽऽशौचं प्रत्यक्षशब्दाहे पूर्णमेव । विशेषानुक्तेः । प्रतिकृतिदाहे तु पूर्वोक्तम् । उदकग्रहणं चोपलक्षणम् । तेषां च दाहादि, प्रमादमरणस्य दुर्मरणत्वात्तन्निमित्तप्रायश्चित्तपूर्वकं कर्तव्यम् । तानि च प्रायश्चित्तानि—

व्याघ्रेण निहते प्रेते परकन्यां विवाहयेदित्यादिना एवं कृते विधाने च विदध्यादौर्ध्वदेहिकमित्यन्तेन शातातपीये गृह्यकारिकायां चोक्तानि देवयाज्ञिकादिनिबन्धेषु द्रष्टव्यानि । बहुत्वान्नोच्यन्ते । तथा ये वातजरावेशादिनाऽऽशौचाचमनाद्यावश्यककर्मानुष्ठानासमर्था अचिकित्स्यकुष्ठक्षयादिमहाव्याधिगृहीताश्च मृग्वग्न्यादिभिर्बुद्धिपूर्वं त्रियन्ते तेषामपि विहितमरणत्वेन दोषाभावात्त्रायमाशौचादिनिषेधः । किंतु तेषां त्रिरात्राशौचमौर्ध्वदेहिकं च भवत्येव । तथा च वृद्धगार्ग्यः—

वृद्धः शौचस्मृतेर्लुप्तः प्रत्याख्यातभिषक्क्रियः ।

आत्मानं घातयेद्यस्तु भृग्वग्न्यनशनाम्बुभिः ॥

तस्य त्रिरात्रमाशौचं द्वितीये त्वस्थिसंचयः ।

तृतीये तूदकं कृत्वा चतुर्थे श्राद्धमाचरेत् ॥ इति ।

\* ननु निरुक्तवचनयोश्चशब्देन वाशब्देन चोक्तं सापेक्षत्वं ( समुदितत्वं ) निरपेक्षत्वं ( प्रत्येकत्वं ) च व्यस्तसमस्तदहनवहनादिक्रियारूपोद्देश्यगतत्वेन ग्रहैकत्ववदविवक्षितं भवतीति कथं तद्द्योतकचवाशब्दघटितवचनयोः समुदितासमुदितविषयकत्वं व्यवस्थापयितुं शक्यमित्याशङ्कां निराकर्तुमाह— यद्यपि चेत्यादि द्योतकं भवत्येवेत्यन्तम् । अयं भावः—यद्यपि चवाशब्दद्योतितस्य सापेक्षनिरपेक्षत्वस्योद्देश्यविशेषणत्वेनाविवक्षितत्वादन्यथाभावेन वाक्यार्थबोधघटकत्वं नास्ति तथाऽपि स्थलविशेषाकाङ्क्षायां तत्प्रदर्शनेनैव तस्य सप्रयोजनत्वाद्वचनप्रवृत्तौ व्यवस्थापकं भवति । अन्यथा तदुपादानं सर्वथाऽपार्थकमेव स्यादित्यर्थः । ग्रहमित्यत्राप्येकवचनस्य ' अपदं न प्रयुज्जीत ' इति विषेधाप्रवृत्तिद्वाराप्रयोगार्हत्वसंपादनेनापि चारितार्थस्य सुवचत्वादन्यथाभावेऽप्येकग्रहविषयकमिदं संमार्जनमित्यत्रैकवचनं द्योतकं स्यादिति न शङ्कितव्यम् ।

ब्रह्मपुराणेऽपि—

दुश्चिकिस्वैर्महारोगैः पीडितस्तु पुमानपि ।  
 प्रविशेज्ज्वलनं दीप्तं करोत्यनशनं तथा ॥  
 अगाधतोयराशिं च भृगोः पतनमेव च ।  
 गच्छेन्महापथं वाऽपि तुषारगिरिमादरात् ॥  
 प्रयागवटशाखाग्राद्देहत्यागं करोति च ।  
 स्वयं देहविनाशस्य काले प्राप्ते महामतिः ॥  
 उत्तमान्प्राप्नुयाल्लोकान्वाऽऽत्मघाती भवेत्कचित् ।  
 महापापक्षयात्स्वर्गे दिव्यान्भोगान्समश्नुते ॥  
 एतेषामधिकारस्तु तपसां सर्वजन्तुषु ।  
 नराणामथ नारीणां सर्ववर्णेषु सर्वदा ॥  
 ईदृशं मृतकं येषां जीवतां कुत्र चिद्भवेत् ।  
 आशौचं स्यात्त्र्यहं तेषां वज्रानलहते तथा ॥ इति ।

— वज्रानलहते तथेत्येतदपि वृद्धादीनामेव तादृशमरणप्रकारविधानपूर्वकं  
 त्र्यहाशौचविधायकम् । \* दर्पादिना प्रमादेन वा मृतानामाशौचाभाव-  
 संपूर्णाशौचयोरुक्तत्वात् । अग्निजलप्रविष्टानां भृगुसंग्रामदेशान्तरमृतानां  
 च त्रिरात्रेण शुद्धिरित्यादिकाशयपादिवचनान्यपि वृद्धादिविषयाण्येव ।  
 + वृद्धगार्ग्यब्राह्मण्येकवाक्य(त्वा)त् । ये त्वप्राप्तमरणकाला अपि फल-  
 कामनया प्रयागसर्वस्वा(स्वर्गद्वारा) रादौ विहितोपायेन म्रियन्ते स्त्रियश्च  
 भर्तृमरणे, तेषां संपूर्णमेवाऽऽशौचमौर्ध्वदेहिकं च । विहितमरणत्वेन  
 निषेधाप्रवृत्तेस्त्रिरात्रस्य च x प्राप्तमृत्युकालविषयत्वात् । अत एव मरणा-  
 न्तिकप्रायाश्चित्तमृतानामप्येवम् । यस्य तु प्राणान्तिकप्रायाश्चित्तं स मृतः

\* दर्पादिनेति । ‘ चाण्डालादुदकात्सर्पात्० ’ ‘ प्रायोनाशकशस्त्राग्निविषोदको-  
 द्धधनप्रपतनैश्चेच्छताम् ’ इत्यादिभिर्गौतमाङ्गिरोवचनैर्दर्पेण मृतानामाशौचाभावस्य  
 तथा—‘ अथ कश्चित्प्रमादेन ’ इत्यादिना प्रमादमृतस्य संपूर्णाशौचस्य चोक्त-  
 त्वादित्यर्थः ।

+ वृद्धगार्ग्येति । वृद्धः शौचस्मृतेर्लुप्तः प्रत्यारूपातामिषकृत्क्रियः ’ इत्याद्येकवा-  
 क्यत्वादित्यर्थः । अन्यथा वाक्यभेदापत्तिर्मूलभूतश्रुतिद्वयकरूपेण गौरवापत्ति-  
 श्चेति भावः ।

x प्राप्तमृत्युकालेति । ‘ स्वयं देहविनाशस्य प्राप्ते काले महामतिः ’ इति  
 तत्रोक्तत्वादिति भावः ।

शुद्धेस्सर्वाण्येव तस्मिन्नुदकादीनि प्रेतकर्माणि कुर्युरिति गौतमवचनाच्च ।  
यश्च प्रक्रान्तमायश्चित्तोऽन्तरा म्रियते तस्याप्येवम् ।

प्रायश्चित्ते व्यवसिते कर्ता यदि विपद्यते ।

पूतस्तदहरेवासाविह लोके परत्र च ॥

इति हारीतवचनाद्विषाभावात् । युद्धमृतानां तु वच\*नात्सद्यःशौचं  
तदहरेव च सर्वमौर्ध्वदेहिकम् । एक + रात्रं तु युद्धक्षतेन कालान्तरमृत-  
विषयमित्युक्तम् । अत x एव ' राजक्रोधाच्चायुद्धे ' इति गौतमसूत्रे  
सद्यःशौचविधौ युद्धपर्युदासः कालान्तरमृतविषय = इत्युक्तं मित्रा-  
क्षरायाम् । इस्-दत्तेन तु ङ्(ह)स्वपाठस्यैव सम्भ्र(म्भक्)त्वाङ्गीकारेण  
दीर्घपाठेऽप्यायुद्धमायोधनमित्वाङ्गश्लेषाङ्गीकारेण चकारमनुषज्य  
योगविभागेन व्याख्यातम् । डिम्बाहवहतानां च विद्युता पार्थिवेन चेति  
मनुस्मृत्यनुरोधात् = काश्यपवचने संग्राममृतस्य त्रिरात्राभिधानं तु  
च्छलकातरत्वादिहतविषयम् । क्षत्रधर्महतस्येति सद्यःशौचे विश्लेषणात् ।

\* वचनादिति । शस्त्रेणाभिमुखो यस्तु वध्यते क्षत्रधर्मणा । सद्यः संतिष्ठते  
यज्ञः सद्यः शौचं विधीयते ॥ इत्यादिवचनादित्यर्थः ।

+ एकरात्रं त्विति । ' आह्वेऽपि हतानां च एकरात्रमशौचकम् ' इति परा-  
शरोक्तमेकरात्रं त्वित्यर्थः ।

x अत एवेति । एकरात्राशौचविधानस्य युद्धकालक्षतेन कालान्तरमृतविषय-  
त्वादेव ।

= इत्युक्तमिति । याज्ञवल्क्यस्मृतौ प्रायश्चित्ताध्याये ' हतानां नृपगोविप्रैः '  
इत्याद्येकविंशतितमश्लोकव्याख्यावसरे मित्वाक्षराकारेण विज्ञानेश्वरेणोक्तमित्यर्थः ।

÷ हरदत्तेनेति । गौतमप्रणीतधर्मसूत्राणां व्याख्या कृतेत्यर्थः ।

योगविभागेनेति । तदिदं योगविभागेन व्याख्यानं गौतमप्रणीतधर्मसूत्रेषु द्विती-  
यप्रश्ने पञ्चमेऽध्याये नवमदशमसूत्रयोर्द्रष्टव्यम् । चकारमनुषज्य-युद्धे चेति चशब्दं  
संयोज्येत्यर्थः ।

मनुस्मृतीति । ( अ० ९ श्लो० ९९ ) डिम्बाह्वे नृपतिरहितयुद्धम् ।  
तत्र हतानां सद्यःशौचमिति तदर्थानुसारेणेत्यर्थः ।

= काश्यपवचन इति । ' भृगुसंग्रामदेशान्तरगतानां गर्माणां जातदन्तानां त्रिरात्रेण '  
इति काश्यपवचन इत्यर्थः ।

छलेति । छलं कपटम् । कातरोऽधीरो व्यसनाकुलो वा ।

+ विशेषणादिति । एवं च च्छलकातरत्वादेः क्षत्रधर्मत्वाभावात् तादृशप्रका-  
रेण हतस्य सद्यःशौचं, किंतु त्रिरात्रमित्यर्थः ।

\* प्राप्तमृत्युकालविषयं वा । भृगवादिसाहचर्यात् । सर्वं चैतदोषो+दित्त्व-  
नेन सूचितम् । \*यत्तु दोषादित्यस्य पाखण्डिमात्रान्वयेन कस्यचिदङ्ग-  
स्य व्याख्यानं तदसमर्थसमासापत्तेर्दोषाहेतुकपाखण्डिनामाशौचनिषेधा-  
नापत्तेर्मूलाभावाच्चोपेक्षम् । = अत एव यतिवनस्थयोः सत्यप्याशौचनिषे-  
धेऽत्रापाठः । ÷ दोषहेतुकतदभावात् । पतितग्रहणं च गो=बलीवर्दन्यायेन

\* प्राप्तमृत्युकालेति । प्राप्तमृत्युकाले आसन्नमरणकालोऽतिवृद्धस्तद्विषयं वा  
काश्यपोक्तं त्रिरात्रमित्यर्थः । अयं भावः— भृगुपतनेन देशान्तरगमनेन च मृतस्य  
तस्य प्राप्तमरणकालस्यैव त्रिरात्रं प्रतिपाद्यते । ' स्वयं देहविनाशस्य प्राप्ते काले '  
इत्युक्तत्वात् । तथा च निरुक्तकाश्यपवचनेन संग्रामहतस्य यत्रिरात्रं प्रतिपाद्यते  
तदपि भृगुदेशान्तररूपपूर्वोत्तरसाहचर्येणाऽऽसन्नमरणकालस्यैव संग्रामहतस्येत्यवधा-  
र्यत इत्यर्थः ।

+ दोषादिति । यत्र मरणे शास्त्रातिक्रमरूपः कोऽपि दोषस्तादृशमरणस्य  
दोषापादकत्वात्तत्राऽऽशौचादेः प्रतिबन्धः । यत्र तु न कियानपि दोषः प्रत्युत  
शास्त्रानुसरणमेव तादृशमरणस्य दोषराहेत्वेन तत्र यथायथमाशौचं भवत्येव । अत  
एव प्रमादमृतानां विहितमरणेन मृतानां चाऽऽशौचाद्यस्त्येवेति दोषादिति पदोपादा-  
नेन सूचितमित्यर्थः ।

\* ननु दोषादिति हेतुपञ्चम्यन्तस्य पाखण्डिचौरेत्यादिद्वंद्वघटकपाखण्डिष्वेवऽन्व-  
येन दोषहेतुकपाखण्डिश्रितानां मृतानां सतामाशौचादि प्रतिनिश्चयते इति व्याख्यातं  
केनचिद्व्याख्यात्रा । तथा च कथं दोषादित्यस्य प्रमादमरणविहितोपायमरणयोरा-  
शौचादिसत्त्वसूचकत्वमिति चेत् । उच्यते । दोषादित्यस्य पाखण्डिन्यन्वये पाख-  
ण्डिनः सापेक्षत्वात्सापेक्षस्य च ' सापेक्षमसमर्थवत् ' इति महामाप्यकारोक्तेः समर्थ-  
त्वामावाच्चौरादिभिः समासो न स्यात् । किंच ये केनचिद्दोषेण विनैव पाखण्ड-  
माश्रितास्ते दोषाहेतुकपाखण्डिनस्तेषामाशौचनिषेधो न स्यात् । एकदेशान्वयकरणे  
प्रमाणमपि नोपलभ्यते । अतस्तत्तादृशं व्याख्यानमसमञ्जसमित्यनादरणीयमिति प्रति-  
पादयन्नाह—यस्वित्यादि ।

= अत एवेति । दोषादित्यस्य पाखण्डिमात्रान्वयेनोक्तव्याख्यानस्योपेक्षणीयत्वेन  
दोषापादकमरणवतामेव पतिताद्यनशनमृतान्तानामाशौचनिषेधेद्देश्यत्वेनात्राभिप्रेत-  
त्वादेव ।

+ दोषहेत्विति । शास्त्रातिक्रमरूपदोषनिमित्तकमरणाभावाद्यतिवनस्थयोरत्र श्लोके  
संग्रहाभाव इत्यर्थः । यदि त्वङ्गकृतव्याख्यानादरेण मरणस्य दोषनिमित्तकत्वामा-

ब्रह्माहादिव्यतिरिक्तपरम् । \*यद्वा पतितेषु ब्रह्मपुराणादावौर्ध्वदेहिक-  
देवतात्वानर्हत्वेन प्रतिपादितेषु ज्ञातयो नाऽऽशौचाः स्युरित्युक्ते तत्प्र-  
पञ्चः॥ पतिसुतेत्यादि ब्रह्महादिग्रहणं च गुरुतल्पगाद्युपलक्षणमिति व्या-  
ख्येयम् । अयं चाऽऽशौचस्य निषेधो दशाहत्रयहादिकालावच्छिन्नस्य ।

डिम्बाहवहतानां च विद्युता पार्थिवेन च (म. स्मृ. ५।९५) ।

हतानां नृपगोविभैरन्वक्षं चाऽऽत्मघातिनाम्(या.स्मृ.३।२२-)

‘गोब्राह्मणहतानामन्वक्षम्’ ‘राजक्रोधाच्च’ ‘युद्धे’ ‘प्रायोना-  
शकशस्त्राग्निविषोदकोद्धन्धनप्रपतनैश्चेच्छताम्’ (गौ. ध. सू. प्र. २।

८, ९, १०, ११) इत्यादिमनुषाज्ञवल्क्यगौतमादिवचनैः स्नानमात्राप-

नोद्यस्य तस्य प्रतिपादितत्वात् । पतितादीनां चाऽऽत्मघातिभिः सह

पांखण्ड्यनाश्रिता इत्याधेकयोगानिर्देशात् । एवं चाग्निजलगोब्राह्मणा-

दिभिरात्मघाते स्मृतिष्वाशौचाभावसद्यःशौचत्रिरात्रैकरात्ररूपा ये पक्षाः

प्रतिपादितास्तेषामेवं व्यवस्था संपन्ना-सद्यःशौचाशौचाभावयोरवैधा-

त्मघातविषयत्वम् । त्रिरात्रस्य वैधवृद्धाद्यात्मघातविषयत्वम् । एकरात्रस्य

गवादिजनितक्षतेन कालान्तरमृतविषयत्वमिति । या तु वाचस्पत्यादिभि-

र्व्यवस्थोक्ताऽप्राप्तमृत्युकालानां मरणान्तिके काम्यकर्मणि मरणे सद्यः-

शौचम् । तादृशानामेव प्रायश्चित्तरूपैरग्न्यादिभिर्मरणेऽहोरात्रम् । बज्रादि-

वेऽप्याशौचनिषेधः प्रतिपादायिषितः स्यात्तदाऽत्र यतिवनस्थयोरपि पाठः  
कर्तव्यः स्यात् । स च न कृत इति ग्रन्थे न्यूनतापत्तिदोषः प्रसज्येतेत्यर्थः ।

८ गोबलीवर्दन्यायेनेति । यथा गावश्च बध्यन्तां बलीवर्दाश्च बध्यन्तामित्युक्ते  
गोग्रहणेनैव बलीवर्दसंग्रहे सिद्धे पार्थक्येन बलीवर्दग्रहणसममिव्याहाराद्बलीवर्दव्यति-  
रिक्तगोपरं गोग्रहणमिति कल्प्यते तद्वत्प्रकृतेऽपि ब्रह्महादिव्यतिरिक्तपरं पतितग्रहणं  
विज्ञायत इत्यर्थः ।

\* ब्रह्मपुराणादावौर्ध्वदेहिककर्मोपयुक्तदेवतात्वानर्हत्वरूपं पातित्यमिति पातित्य-  
लक्षणमुक्तम् । कथमन्यथा क्लीबेषु पतितव्यवहारः संगच्छताम् । तत्र देवतात्वानर्हाः  
के क इति विशेषजिज्ञासयाऽत्र श्लोके तेषामेव देवतात्वानर्हानां विशेषरूपेण  
(पतितत्वादिविशेषरूपेण) प्रपञ्चो विस्तारः कथित इत्याह—यद्वेति । अत एव  
ब्रह्महादिग्रहणं गुरुतरूपगाद्युपलक्षणं बोध्यम् । गुरुतरूपगादीनामप्यौर्ध्वदेहिकदेवता-  
त्वानर्हत्वाविशेषादिति ध्येयम् ।

× प्रतिपादितत्वादिति । एतेषु वचनेषु तत्तत्प्रकारेण मृतेषु सद्यःशौचं प्रतिपादि-  
तम् । तत्राकारणिकायाः शुद्धेरसंभवात्सद्यःपवं स्नानपरं वेदितव्यम् । तथा च तद्व-

भिर्भरणे सद्यःशौचम् । साहसेन त्वेभिर्भरण आशौचाद्यभाव इति । सा वचनतदनुग्राहकन्यायाभावादश्रुतवेदभीमांसागन्धानां च तच्छून्यस्याभ्यु-  
हनमात्रस्य यदेव किंचनानूचानोऽभ्युहत्यार्षमेव तद्भवतीत्येतदविषयत्वे-  
नाप्रमाणत्वादुपेक्षा । तथाऽयमाशौचादिनिषेधस्तदात्वे । संवत्सरादूर्ध्वं  
तु सर्वेषामौर्ध्वदेहिकादि सर्वं कार्यमेव ।

गोब्राह्मणहतानां च पतितानां तथैव च ।

ऊर्ध्वं संवत्सरात्कुर्यात्सर्वमेवौर्ध्वदेहिकम् ॥

इति षड्विंशत्त्रिंशन्मतात् । तच्च नारायणबलिपूर्वकं कार्यम् । तथा ष  
ष्टयज्ञबलक्यच्छागलेयौ—

राजाभिर्निहतानां च शृङ्गिदंष्ट्रिसरीसृपैः ।

आत्मनस्त्यागिनां चैव श्राद्धमेषां न कारयेत् ॥

नारायणबलिः कार्यो लोकगर्हाभयान्नरैः ।

तथा तेषां भवेच्छौचं नान्यथेत्यब्रवीद्यमः ॥

तस्मात्तेभ्योऽपि दातव्यमन्नमेव सदक्षिणम् ॥ इति ।

व्यासोऽपि—नारायणं समुद्दिश्य शिवं वा यत्प्रदीयते ।

तस्य शुद्धिकरं कर्म तद्भवेन्नैतदन्यथा ॥ इति ।

शिवं वेति वाशब्दश्चार्थे । द्वितीयादिने शिवोद्देशेनापि पिण्डदानसत्त्वात् ।  
तच्च सकलवैष्णवोक्तप्रकारोपलक्षणं द्रष्टव्यम् । प्राच्यग्रन्थेषु तु—  
नारायणं समुद्दिश्य शिवं यावदिति लिखितम् । तदा नारायणं  
शिवं समुद्दिश्य विष्णुरूपं भेतं ध्यात्वेत्यर्थः । विष्णुं बुद्धौ समालम्ब्ये-  
त्युक्तत्वात् । नारायणबलिप्रकारश्च वैष्णवेऽभिहितः—

इन्द्रियैरपरित्यक्ता ये च मूढा विषादिनः ।

घातयन्ति स्वमात्मानं चाण्डलादिहताश्च ये ॥

तेषां पुत्राश्च पौत्राश्च दयया समभिल्लुताः ।

यथा श्राद्धं प्रतन्वन्ति विष्णुना वै प्रतिष्ठितम् ॥

तत्सर्वं संप्रवक्ष्यामि नमस्कृत्य स्वयंभुवे ।

एकादशीं समासाद्य शुक्लपक्षस्य वै तिथिमित्यादिना

चनोक्ताशौचस्य स्नानमात्रापनोद्यत्वं सिध्यतीत्यर्थः । नहि तादृशस्याऽऽशौचस्यायं  
निषेधः संभवति । स्नानमात्रापनोद्यस्य तस्यासत्स्वरूपात् । किंतु दशाह्न्यहादि-  
कालावच्छिन्नस्यैव तस्यायं निषेध इति भावः ।

एवं विष्णुमते स्थित्वाऽपो(यो) दद्यादात्मघातिने ।  
समुद्धरति तं क्षिप्रं नात्र कार्या विचारणेत्यन्तेन ॥

सर्पहते तु भाद्रपदशुक्लपञ्चमीमारभ्य संवत्सरं यावत्प्रतिशुक्लप-  
ञ्चमि यथाक्रममनन्तादिद्वादशनामभिर्नागपूजां विधाय यथाशक्ति ब्राह्म-  
णान्भोजयित्वा प्रतिपञ्चम्युपवासं चतुर्थ्यामेकभक्तपूर्वकं पञ्चम्यां  
नक्तभोजनं वा कृत्वाऽन्ते सौवर्णं नागं प्रत्यक्षां गां दद्यादिति विशेषो  
भविष्यपुराणेऽभिहितः—

नागदष्टः पिता यस्य भ्राता वा दुहित्राऽपि वा ।  
माता पुत्रोऽथवा भर्ता यत्कर्तव्यं तद्वद स्वयमित्यादिना  
सुवर्णभारनिष्पन्नं नागं कृत्वा तथैव गाम् ॥  
व्यासाय दत्त्वा विधिवत्पितुरानृण्यमाप्तवानित्यन्तेन ।

अत्र च यद्यपि वैष्णवादावात्मघातिनामेव नारायणबलिरुक्तस्तथाऽ-  
पि षट्त्रिंशन्मते पतितमात्रस्य संवत्सरादूर्ध्वमौर्ध्वदेहिकविधानात्तदर्हता-  
संपादनार्थं प्रायश्चित्तार्हाणां ब्रह्महादीनामपि द्रष्टव्यः । तथा च बौधा-  
यनसूत्रम्—अयातो नारायणबलिं व्याख्यास्यामोऽभिशस्तपतितसुरा-  
पात्मत्यागिनां ब्राह्मणहतानां चेत्यादि । तथा यद्यपि पूर्वोक्तवचनपर्यालो-  
चनयौर्ध्वदेहिकयोग्यतासंपादने नारायणबलेरेव निरपेक्षसाधनता प्रतीयते  
तथाऽपि 'जलाग्न्युद्धन्धनभ्रष्टाः प्रव्रज्यानाशकच्युताः' इत्यादियमवचने  
विषमपतनप्रायश्चित्तघातहताश्च य इति पाठानुसारादात्मघातिनां तावत्तेषु  
मृतेष्वपि तेषामात्मघातनिमित्तं तत्पुत्रादिभिः प्रायश्चित्तमपि कर्तव्यम् ।  
तच्च मिताक्षरापर्यालोचनया यमवाक्ये चान्द्रायणेन शुद्ध्यन्ति तप्तकृच्छ्र-  
द्वयेन वेति पाठावगमाच्छक्त्याद्यपेक्षया चान्द्रायणं तप्तकृच्छ्रद्वयं वा ।  
अत एव

कृत्वा चान्द्रायणं पूर्वं क्रिया कार्या यथाविधि ।  
नारायणबलिः कार्यो लोकगर्हाभयान्नरैः ॥  
अन्नमिष्टं मिथं चैव विभे दद्यात्सदाक्षिणम् ।  
पिण्डोदकक्रियाः पश्चाद्वृषोत्सर्गादिकं च यत् ॥  
एकोद्दिष्टानि कुर्वीत सपिण्डीकरणं तथा ॥

इति हेमाद्र्युदाहृतषट्त्रिंशन्मतवाक्येऽपि केवलं चान्द्रायणमुक्तम् ।  
स्मृतिसारादौ तु द्वयेन चेति पठित्वा समुचित्तमुक्तम् । गृह्यकारिकायां तु-

प्रमादादापि मिःशङ्कस्त्वकस्माद्विधिवोदितः ।  
 शृङ्गिदंष्ट्रिनखिव्यालविषविद्युज्जलादिभिः ॥  
 चाण्डालैर्ब्राह्मणैश्चैरिनिहतो यत्र कुत्रचित् ।  
 चान्द्रायणं तप्तकृच्छ्रद्वयं तस्य विशुद्धये ॥  
 यद्वा कृच्छ्रान्पञ्चदश कृत्वा तु विधिना दहेत् ॥

इत्याद्यभिधाय बुद्धिपूर्वमृतानां तु त्रिंशत्कृच्छ्रं समाचरेदित्युक्तम् ।  
 मृत्युविशेषाच्च प्रायश्चित्तविशेषोऽप्युक्तः । इदं चाऽऽत्मघातप्रायश्चित्तं  
 तत्तज्जातिवधप्रायश्चित्तसमुच्चित्तं कर्तव्यम् । ब्रह्महादीनां प्रायश्चित्ता-  
 र्हाणां तत्पापक्षयार्थं तद्योग्यं प्रायश्चित्तं कृत्वा नारायणबलिः कार्यं  
 इति मदनपारिजातस्मृत्यर्थसारादानुक्तम् । तत्र सर्वत्र प्रमाणं मृग्यम् ।  
 पुत्रादिकर्तृकप्रायश्चित्तेन तत्पापक्षयस्य वचनं विनाऽसंभवात् । सत्यपि  
 च पापे नारायणबलिमात्रेण वचनादौर्ध्वदेहिकयोग्यताऽस्तु । अत एव  
 माधवेन-जलाग्निपतने चैव प्रव्रज्यानाशकेषु चेत्यादिपराशरवचने मर्तु-  
 मुद्यम्य ततो निवृत्तानामेवेदं प्रायश्चित्तं नतु मृतानां तत्कर्तुरेवाभावा-  
 दित्युक्तम् । तत्र शस्त्रघातहताश्च य इति वचनबलादात्मघातप्रायश्चित्तं  
 मृतेष्वप्यस्तु । जातिवधपाषण्डित्वादिनिमित्तं तु वचनं विना कथं  
 स्यादित्येषा दिक् । इदं च प्रायश्चित्तपूर्वकं तदपूर्वकं वा नारायणबलिं  
 कृत्वौर्ध्वदेहिकानुष्ठानं प्रायश्चित्तार्हाणां द्रष्टव्यम् । तदनर्हाणां तु  
 ब्रह्मपुराणे प्रकारान्तरमुक्तम्—

पतितस्य तु कारुण्याद्यस्तृप्तिं कर्तुमिच्छति ।  
 स हि दासीं समाहूय सर्वगां दत्तवेतनाम् ॥  
 अशुद्धघटहस्तां तां यथावृत्तं ब्रवीत्यपि ।  
 हे दासि गच्छ मूलधेन तिलानानय सत्वरम् ।  
 तोयपूर्णं घटं चेमं सतिलं दक्षिणामुखी ।  
 उपविष्टा तु वामेन चरणेन ततः क्षिप ।  
 कीर्तयेः पातकी संज्ञां त्वं पिबेति मुहुर्वदेः ।  
 निश्चम्य तस्य वाक्यं सा लब्धमूलया करोति तत् ।  
 एवं कृते भवेत्तृप्तिः पतितानां न चान्यथा ॥ इति ।

येषामप्यौर्ध्वदेहिकं कर्तव्यं तेषामपि सपिण्डीकरणं न कर्तव्यम् ।

गोब्राह्मणहतानां च पतितानां तथैव च ।

व्युत्क्रमाच्च प्रमीतानां नैव कार्या सपिण्डना ॥ इति वचनात् ।  
ब्राह्मणादिहते ताते पतिते सङ्गवर्जिते ।  
व्युत्क्रमाच्च मृते देयं येभ्य एव ददात्यसौ ॥

इति श्राद्धप्रकारोपदेशाच्चेति विज्ञानेश्वरः । एवं च पतितादीनां नारायणबल्यादेर्नित्यत्वे श्राद्धप्रकारोपदेशकवचने पतितग्रहणस्य प्रायश्चित्तानर्हविषयत्वेन कथंचित्संभवेऽपि ब्राह्मणहतादिग्रहणस्यासंभवित्वापत्तेः । प्रेताभ्युदयकामनाप्रयुक्तत्वेन पाक्षिकत्वं तस्य यत्कैश्चिदुक्तम् । तदयुक्तम् । लोकगर्हाभयादिति च विशेषणान्नित्यत्वावगतेः । वीतार्यां फलेच्छायां प्राप्ते वा फले प्रारब्धसमाप्तेरावश्यकर्त्तव्यं गर्हापरिहारार्थत्वेनैवोक्तं न्यायविद्भिः । अत एव च तावत्कालं पुत्रादौर्जायमानसंदेहे द्विगुणं प्रायश्चित्तं कृत्वा वत्सरादर्वागपि नारायणबल्यादिकरणमुक्तं स्मृतिरत्नावल्यादौ—

आत्मनो घातशुद्धयर्थं चरेच्चान्द्रायणद्वयम् ।

सप्तकृच्छ्रचतुष्कं च त्रिंशत्कृच्छ्राणि वा पुनः ।

अर्वाकसंवत्सरात्कुर्याद्देहनादि यथोदित(म्) ।

कृत्वा नारायणबलिमनित्यत्वात्तदायुषः ॥ इति ।

येस्तु हेमाद्रयादिभिः स्वलिखितपूर्वोक्तषट्त्रिंशन्मतादिवचनबलात्पतितादीनां सपिण्डीकरणमपि निषेधस्य च पित्रादिभिन्नविषयत्वमङ्गीक्रियते तैः श्राद्धप्रकारोपदेशकवचनबलात्तदौर्ध्वदेहिकानुष्ठानस्य पाक्षिकत्वं वत्सरात्तदर्वाक्क्रियमाणवृद्धिश्राद्धादिविषयत्वं तस्य वाऽऽश्रयणीयमित्यादिवहुवक्तव्येऽपि दिङ्मात्रम् । यच्चत्र हेमाद्रिणोक्तं गोब्राह्मणहतपतितानामेव संवत्सरादूर्ध्वं नारायणबल्यादि, इतरेषां त्वर्वागपीति । तदयुक्तम् । षट्त्रिंशन्मतस्य पतितग्रहणस्य ब्रह्मपुराणपरिभाषितपतितपरत्वात् । गोबलीवर्दन्यायेन गोब्राह्मणहतानां पृथङ्निर्देशोपपत्तेः । तदभावेऽपि व्याप्यव्यापकभावनिरपेक्षप्रसिद्धधर्महेतुकाप्रसिद्धधर्महेतुकाप्रसिद्धधर्मानुमानस्यानुमानवादेन्द्रियकामाधिकरणादौ निषेधेऽपि—

बहूनामेकधर्माणामेकस्यापि यदुच्यते ।

सर्वेषां तद्भवेत्कार्यमेकरूपा हि ते स्मृताः ॥

इति वचनाद्भाव(द्वाध )काभावे सर्वेषां तदेव युक्तम् ।

एतेषां च मरणानन्तरकर्तव्यमुक्तं मिताक्षरोदाहृतस्मृत्यन्तरे—  
 आत्मनस्त्थागिनां नास्ति पतितानां तथा क्रिया ।  
 तेषामपि तथा गङ्गातोये संस्थापनं हितम् ॥ इति ।  
 गङ्गेति संभवाभिप्रायेण । आहिताग्नेर्विशेषस्तत्रैव—  
 वैतानं प्रक्षिपेदप्सु आवसथ्यं चतुष्पथे ।  
 पात्राणि तु दहेदग्नौ यजमाने वृथा मृते ॥ इति ।  
 एवं च संवत्सरान्तादौ पर्णशरदाहः । गृह्यपारिशिष्टे तु प्रकारान्तर-  
 मप्युक्तम् । चण्डालादित्याद्युक्त्वा  
 न संस्कारविधिस्तेषां नैव कार्योदकक्रिया ।  
 रोदनं नैव कर्तव्यं सूतकं च न बन्धुभिः ॥  
 दग्ध्वा शरीरं प्रेतस्य संस्थाप्यास्थीनि यत्नतः ।  
 प्रायश्चित्तं तु कर्तव्यं पुत्रैश्चान्द्रायणत्रयम् ॥ इति ॥ १९ ॥

\* नाऽऽशौचं शाककाष्ठाजिनलवणतृणक्षीरनीरामिषेषु  
 पुष्पे मूले फले चौषधदधिमधुषु स्यात्तिलेक्ष्वामभोज्ये ॥  
 दद्यादद्यादिमानि स्वयमनुमननात्स्वामिनो यातिजाता  
 शौचे वा कृत्रिमे वा पणितमपणितं चापि सर्वं शुचि स्यात् ॥ २० ॥

मधु क्षौद्रम् । आममपक्वं तण्डुलादि । भोज्यं भक्ष्यं शङ्कुलीलड्डु-  
 कादि । द्वै+कवद्भावः । शेषाणि प्रसिद्धानि । क्षीरदधिभ्यां च घृत-  
 स्याप्युपलक्षणम् । तिलैश्च तैलस्य । आशौचिस्वामिकेष्वप्येतेष्वशौच-  
 मप्रतिग्राह्यत्वलक्षणं न स्यात् । द्रव्येषु चाऽऽशौचमाशौचिस्वामिकत्व-

\* इदानीमाशौचिनां यदुपादेयं तद्विशतितमश्लोकेनाऽऽह—नाऽऽशौचमिति ।  
 यातिर्गतिर्मरणमिति यावत् । जातं जन्म तन्निमित्तमाशौचं यातिजाताशौचं तस्मिन् ।  
 कृत्रिमे वा निमित्तान्तरकृते वाऽऽशौच एषु शाकादिष्वामभोज्यान्तेषु द्रव्येष्व-  
 ष्वाशौचमाशौचसंबन्धिदोषो न स्यात् । एतानि सर्वाशौचेष्वपि नाशुद्धानीत्यभिप्रायः ।  
 अत्र च सप्तम्यन्तपदानि नाऽऽशौचमित्यनेन प्रत्येकं योज्यानि । दद्यादद्यादिमानि  
 स्वयमिति । अनुमननात् । तत्स्वाम्यनुज्ञयेमानि शाकादीनि स्वयमाशौचरहितः  
 पुमानन्येभ्यो दद्यात् । स्वयं चाद्यात् । एवं कृते दोषो न भवतीत्यभिसंधिः ।  
 तथा पणितमपणितं च सर्वं पण्यं शुचि स्यादिति स्पष्टम् । इति संक्षिप्तोऽर्थः ।

+ द्वैकवद्भाव इति । तिलेक्ष्वामभोज्येत्यस्य समाहारद्वंद्वत्वात्समाहारस्य चैकत्वा-  
 त्ततः सप्तम्येकवचनमित्यर्थः ।

कृतोऽप्रतिग्राह्यत्वादिप्रयोजकोऽतिशयविशेषश्चेत\*नाशौचवत् । अन्येष्व-  
प्यौपाधिकाशुचिष्वेवमेवेति कोचित् । +मम तु प्रतिभाति । आशौचि-  
स्वामिकत्वकृतं प्रतिग्रहाद्ययोग्यत्वमेव द्रव्येष्वशौचं कृष्णाजिनवत् ।  
न त्वतिशयविशेषः । प्रमाणाभावात् । चेतनेषु तु—

दानं प्रतिग्रहो होमः स्वाध्यायः पितृकर्म च ।

प्रेतपिण्डक्रियावर्जमाशौचे विनिवर्तते ॥

इति दानाद्यनधिकार आशौचस्य निमित्तत्वोक्तेः । कर्माधिकार-  
रूपब्राह्मण्यादिवन्न दानाद्यनधिकार एवाऽऽशौचं किंतु तन्निमित्तभूतो  
जननादिजन्योऽतिशयविशेषः स्वी क्रियते ब्राह्मण्यादिजातिवत् ।  
= अन्यथा निमित्तनैमित्तिकभावानुपपत्तेरुदकदानाद्यधिकारस्याप्या-  
शौचत्वापत्तेश्च । नतु द्रव्येषु तथा किंचिदिति प्रतिग्रहाद्ययोग्यत्वमेव  
तेष्वशौचम् । ÷ द्रव्यविशेषगतमेवाऽऽशौचिस्वामिकत्वं तत्र हेतुर्न द्रव्यमा-

\* चेतनाशौचवदिति । यथा चेतनगतमाशौचं पिण्डोदकदानादिविधेरध्ययना-  
दिपर्युदासस्य च निमित्तभूतः कालस्नानाद्यपनोद्यः पुरुषगतः कश्चनातिशय उच्यते  
एवं द्रव्यगतमाशौचं नामाऽऽशौचिस्वामिकत्वप्रयुक्तोऽनुपादेयत्वादिप्रयोजको द्रव्य-  
गतः कश्चनातिशयविशेष इति केचिन्मन्यन्त इत्यर्थः ।

+ मम त्विति । स्वमते द्रव्याशौचं नामाऽऽशौचिस्वामिकत्वप्रयुक्तमुपादेयत्वा-  
द्यनर्हत्वमेव । यथा कृष्णाजिनमशुचीत्युच्यते । नतु तत्प्रयोजकः कश्चनातिशयः ।  
तथाऽङ्गीकारे मानामावादित्यर्थः ।

x निमित्तत्वोक्तेरिति । आशौच इति सप्तम्याऽऽशौचस्य स्वाध्यायादिनिवृत्तौ  
निमित्तत्वोक्त्या निमित्तानिमित्तिनोश्च भेदस्य लोकप्रासिद्धत्वेन न दानाद्यनधिकार  
एवाऽऽशौचं किंतु दानाद्यनधिकारप्रयोजकस्तदपेक्षयाऽभिन्न एवातिशयः कश्चनाऽऽ-  
शौचत्वेन कल्प्यते । सैषा निमित्तत्वोक्तिरेव तादृशार्थकल्पने प्रमाणमिति भावः ।  
नैवं द्रव्येषु तादृशाशौचकल्पने प्रमाणं भवतीत्यर्थः ।

= अन्यथेति । उक्तवैपरीत्ये । दानाद्यनधिकारस्यैवाऽऽशौचत्वाङ्गीकारे ।  
दानाद्यनधिकाराशौचयोस्तादात्म्ये सति भेदमावेन भेदमूलकस्य निमित्तानिमित्ति-  
भावोच्छेदापत्तिः । किंच प्रेतपिण्डक्रियावर्जमित्युक्तेर्दानाद्यनधिकारवदुदकदानाद्य-  
धिकारस्याप्याशौचत्वापत्तिरित्यर्थः ।

÷ ननु प्रतिग्रहाद्ययोग्यत्वरूपद्रव्यगताशौचप्रयोजकतावच्छेदकं द्रव्यत्वं चेत्सर्व-  
द्रव्याणां सर्वदाऽशुचित्वप्रसङ्गः । द्रव्यगतमाशौचिस्वामिकत्वं तादिति चेदाशौचि-

त्रगतमिति \* शास्त्रैकसमधिगम्यत्वाद्यथाशास्त्रम् । अतिशयविशेषवा-  
दिनाऽपि चे+दं वाच्यमेव । तत्र तस्य प्रयोजकत्वस्वीकारात् । : x यत्तु  
वाचस्पतिनाऽशुचिना विनियोजितानामनधिकारिविनियोजितत्वात्फ-

स्वामिकानां तृणकाष्ठादीनां नाऽऽशौचमिति कथं युज्यतामित्याशङ्क्याऽऽह—द्रव्य-  
विशेषगतमेवेति । तत्र प्रतिग्रहाद्ययोग्यत्वरूपद्रव्याशौचे । हेतुः—प्रयोजकं कारणमित्यर्थः॥

\* ननु—आशौचिस्वामिकत्वं द्रव्यविशेषगतमेव द्रव्याशौचे हेतुर्न द्रव्यमात्रगत-  
मिति कथमवगम्यते तत्राऽऽह—शास्त्रैकसमधीति । अयं भावः—आशौचिभिः  
परिगृहीतेष्वपि द्रव्येषु परिग्रहादेवाशुचित्वं जायते । तदुक्तमादित्याचार्यकृतायां  
षडशीत्याम्—अशुचीनां नराणां तु द्रव्याण्यप्यशुचीनि हि । तस्मात्तान्यपि  
वर्ज्यानि शुचीनामिति निश्चयः । जननमरणनियमिनेनाऽऽशौचेनाशुचीनां नराणां  
यानि द्रव्याण्यन्नादीनि तान्यप्यशुचीन्येव । तुशब्द एवकारार्थः । दृष्टादृष्टार्थकर्मा-  
योग्यानीति यावत् । तस्मादशुचित्वादेव शुचीनामसपिण्डानां तानि वर्ज्यानि परि-  
हरणीयानीति निश्चयः शास्त्रज्ञानामिति तदर्थः । अत एव ‘ उभयत्र दशाहानि  
कुलस्यान्नं न भुज्यते ’ इति यमस्मरणम् । इति सामान्यतो द्रव्याशौचमुक्त्वा  
केषुचिद्द्रव्येषु तदपोदितम्—‘ क्षीराज्यदाधितक्राम्बुतिलपुष्यफलं गुडम् । शाक-  
काष्ठौषधं मूलं ग्राह्यं स्यात्स्वाम्यनुज्ञया ’ इत्यनेन । तथा च केषांचिद्द्रव्याणामाशौ-  
चिस्वामिकानामप्याशौचाभावकथनेन केषुचिदेव द्रव्येष्वशौचिस्वामिकेषु तद-  
वाशिष्टमिति तादृशद्रव्याशौचेतुर्द्रव्यविशेषगतमेवाऽऽशौचिस्वामिकत्वं फलतीति  
भावः ।

+ चेदमिति । योऽप्याशौचप्रयोजकत्वेनातिशयविशेषं मन्यते तेनापीदमाशौचि-  
स्वामिकत्वं मन्तव्यम् । आशौचप्रयोजकत्वेनाङ्गीकृतेऽतिशयविशेषे प्रयोजकत्वेनाऽऽ-  
शौचिस्वामिकत्वस्य त्वयाऽप्यङ्गीकृतत्वात् । एवं च प्रयोजकत्वेनाऽऽशौचिस्वामि-  
कत्वस्योभयोरप्यावश्यकत्वात्तवातिरिक्तमतिशयकल्पनं गुरुभूतं भवतीत्यर्थः ।

x वाचस्पतिपाण्डितस्तु कर्मानर्हत्वरूपमतिशयविशेषरूपं वा द्रव्याशौचं नानुमनुते ।  
किंतु स्वतः शुचीनामेव द्रव्याणामशुचिकर्तृकविनियोगहेतुकं फलानर्जकत्वमेव  
द्रव्येष्वशौचमित्याह । कर्मानर्हत्वलक्षणेऽतिशयविशेषरूपे वा द्रव्याशौचेऽङ्गीक्रिय-  
माणे ज्ञाताशौचकंभ्रातृस्वामिकद्रव्यस्याशुचित्वात्तेनैव द्रव्येणापरिज्ञाताशौचकतद्-  
भ्रात्रन्तरेण कर्मणि क्रियमाणेऽशुचिद्रव्येण कृतत्वात्तत्कर्म विफलं स्यात् ।  
किंचाशुचिपुरुषात्क्रयक्रीतेन द्रव्येण परमशुचिना विनियुज्यमानेनापि कर्म-  
सिद्धिर्न स्यादिति दूषणमभिधाय स्वतः शुचिन एव तस्याशुचिकर्तृकविनियोगहेतु-  
कफलानर्जकलक्षणाशौचे तु सति शुचिना भ्रात्रन्तरेण क्रयक्रेत्रा वा विनियुज्यमानेन  
द्रव्येण कर्मसिद्धिर्युज्यत इत्याभिमन्यते तदनुवदति—यत्तु वाचस्पतिनेत्यादि ।

लानर्जकत्वमेव द्रव्येष्वशौचं स्वतस्तु तानि शुचीन्येव । अन्यथैकत-  
रेण भ्रात्रा जननादौ ज्ञाते तस्याऽऽशौचित्वात्तत्स्वामिकत्वेन तद्द्रव्या-  
णामप्यतिशयविशेषरूपे कर्मानर्हत्वरूपे वाऽशुद्धत्वे सति तैरेव द्रव्यै-  
रज्ञातनिमित्ताशौचिभ्रात्रन्तरेण कृतं कर्माशुचिद्रव्यकृतत्वाव्यर्थं स्यात् ।  
न स्याच्च \*ततः क्रीतद्रव्येणेतरेषां कर्मासिद्धिः । क्रयस्याऽऽशौचापना-  
यकत्वे प्रमाणाभावात् । शुचीनामेव तु वेषामनधिकारिविनियोजितत्वेन  
फलानर्जकत्वे शुचिना भ्रात्रन्तरेण क्रेत्रा विनियुज्यमानैः फलसिद्धि-  
र्धुक्तेत्युक्तम् । तदयुक्तम् । + तथा सति ततः क्रय इव प्रतिग्रहेऽपि न  
दोषः स्यात् । स्याच्च क्रीतैरिव प्रतिगृहीतैरपि कर्मासिद्धिः । × अनधिका-  
रित्वेनाऽऽशौचिना विनियुक्तानां फलाजनकत्वेऽपि प्रतिग्रहीतृविनियु-  
क्तानां तस्याप्रमाणकत्वात् । = न चानधिकारिकृतत्वेनाऽऽ-  
शौचिकर्तृकदानस्य त्वफलाजनकत्वात्ततः प्रतिगृहीते स्वत्वमेव नास्तीति  
वाच्यम् । ÷ शास्त्रीयफलाभावेऽपि स्वत्वस्य लौकिकत्वेन तदनुत्पत्तौ प्रमा-

\* ततः—अशुचिपुरुषान्तरात् ।

+ पूर्वोक्तवाचस्पतिमतस्यानादरिणायतां स्फोरयितुं तदयुक्ततामुपपादयितुमाह—  
तथा सतीति । अशुचिकर्तृकविनियोगहेतुकफलानर्जकत्वरूपे द्रव्याशौचेऽङ्गीक्रिय-  
माणे सतीत्यर्थः । ततोऽशुचिपुरुषात्क्रये यथा न प्रत्यवायस्तथा तस्मात्प्रतिग्रहेऽपि  
प्रत्यवायो न स्यात् । तथा च शुचिना विनियुज्यमानेन क्रीतद्रव्येणेव प्रतिगृहीते-  
नापि कर्मासिद्धिः प्रसज्येतेति भावः ।

× ननु—आशौचिपुरुषात्प्रतिग्रहेण लब्धस्य द्रव्यस्याशुचिसंबन्धात्फलाजनकत्वेन  
कथं तेन कर्मासिद्धिरुच्यत इत्याशङ्क्याऽह—अनधिकारित्वेनेति । प्रतिग्रहीत्रा  
विनियुक्तानामिति विग्रहः । प्रतिग्रहीत्रेत्यस्य शुचिनाऽत एवाधिकारिणेति शेषः ।  
तस्य फलाजनकत्वस्य । अप्रमाणकत्वात्—प्रमाणरहितत्वादित्यर्थः ।

= अशुचिपुरुषान्तरात्प्रतिग्रहेण लब्धे द्रव्ये प्रतिग्रहीतुः स्वत्वमेव नोत्पद्यत इत्या-  
शङ्कते—न चानधिकारीति । आशौचे कर्माधिकारस्य निषिद्धत्वेनाधिकारामावादशु-  
चिना क्रियमाणस्य 'तुभ्यमहं संप्रदे' इत्येवंरूपस्य दानस्य परस्वत्वोत्पत्त्यनुकूल-  
व्यापारस्य दानपदार्थत्वादित्यर्थः । तथा च प्रतिगृहीते प्रतिग्रहीतुः स्वत्वमेव न सि-  
ध्यतीति कथं विनियुक्तेन तेन द्रव्येण कर्मासिद्धिः स्यादिति शङ्कार्थः ।

÷ समादधाति—शास्त्रीयेति । शास्त्रीयं फलं दानजन्यमपूर्वं तस्याभावेऽपि  
स्वत्वपदार्थस्य लोकव्यवहारजन्यत्वेन शास्त्रीयत्वाभावात्स्वत्वानुत्पत्तौ प्रमाणं ना-  
स्तीति भावः ।

णाभावात् । स्वत्वस्य च लौकिकत्वं \* लिप्सासूत्रे मतद्वयेऽपि प्रप-

\* ननु स्वत्वस्य लौकिकत्वमिति कथमवगम्यते तत्राऽऽह— लिप्सासूत्र इति ।  
 ' यस्मिन्प्रातिः पुरुषस्य तस्य लिप्साऽर्थलक्षणाऽविभक्तत्वात् ' (जै. सू. ४।१।२)  
 इति चतुर्थाध्यायगतप्रथमपादस्थे लिप्सापदघटिते जैमिनीयसूत्रे इत्यर्थः । अयं  
 भावः—षण्णां तु कर्मणामस्य त्रीणि कर्माणि जीविका । याजनाध्यापने चैव विशु-  
 द्धाच्च प्रतिग्रहः ॥ तथा—' ब्राह्मणः प्रतिग्रहादिना धनमर्जयेत् , राजन्यो ज्या-  
 दिना, वैश्यः कृष्यादिना ' इत्येवमादयो धनार्जननियमा अनारभ्य पठ्यन्ते । तत्र  
 संशयः । किमेते नियमाः क्रत्वर्था आहोस्वित्पुरुषार्था इति । तत्र  
 क्रत्वर्था इति ब्रूमः । कुतः । द्रव्यार्जनोपायानां नियतत्वात् । यदि चैते नियमाः  
 पुरुषप्रातिसाधनरूपपुरुषार्थाः स्युस्ताहि येन केनाप्युपायेन संपादितद्रव्येण पुरुषप्राप्तेः  
 सिद्धत्वादार्जनोपायनियमस्तत्र निरर्थकः स्यात् । एवं पूर्वपक्षे प्राप्तेऽभिधीयते—द्रव्यार्जने  
 रागः प्रवर्तको दृष्ट इति न तत्र विधिरपेक्ष्यते । फलं च क्षुन्निवृत्त्यादि दृष्टमेव ।  
 क्रत्वर्थत्वे तु द्रव्यार्जननियमानां कृत्स्नमेवार्जितं क्रतौ व्ययीकरणियमिति जीवन-  
 साधनाभावात्क्रतुरेव न सिध्येत् । तस्मात्पुरुषार्था एते नियमा इति सिद्धान्तितम् ।  
 तत्र द्रव्यार्जननियमानां क्रत्वर्थत्वे स्वत्वमेव न स्यात्स्वत्वस्यालौकिकत्वात् । तथा  
 च द्रव्ये स्वत्वमेव न भवतीति याग एव न संवर्तेत । नहि यस्य यत्त्वं न भवति  
 तत्तस्य क्रत्वाद्यर्थक्रियां साधयितुं शक्नोतीति पूर्वपक्षमाक्षिप्य प्रतिग्रहादिना द्रव्या-  
 र्जनस्य स्वत्वसाधनत्वं लोकसिद्धमिति पूर्वपक्षः समर्थितो गुरुणा ' प्रलपितमिदं  
 केनापि यदार्जनं स्वत्वं नाऽऽपादयतीति ' वदता । तत्राऽऽक्षेपग्रन्थस्यायमर्थः—  
 स्वत्वस्य लौकिकहेत्वजन्यत्वेन शास्त्रीयहेत्वन्तराभावेन नियतप्रतिग्रहादिहेतूनां च  
 क्रत्वर्थत्वादन्यार्थत्वेनाकारणककार्योत्पत्त्यभावेन च स्वत्वानुत्पत्त्या स्वस्याभावाद्-  
 स्वेन च क्रत्वसिद्धेः क्रत्वर्था नियमा इति पूर्वपक्षोऽसंभवीति । आक्षेपसमाधानग्र-  
 न्थस्य चैत्थमर्थः—नियमानां क्रत्वर्थत्वेऽपि प्रतिग्रहादिना द्रव्यार्जनमर्ज्यार्जकयोः  
 स्वस्वामिभावसंबन्धरूपस्य लौकिकस्वत्वस्य साधनं भवत्येव । लोके हि याजनप्रति-  
 ग्रहपरितोषाद्युपायेन संपादिते द्रव्ये संपादयितुस्तादृशस्वत्वस्य दृश्यमानत्वात् ।  
 तथा च प्रतिग्रहादिनियमाः स्वत्वं साधयन्त एव क्रतूपयुक्तधनद्वारा क्रत्वर्था भवि-  
 ष्यन्ति । यथाऽवघातो विदुषीभावं कुर्वन्नेव क्रतूपयुक्तव्रीहद्वारा क्रत्वर्थस्तद्वदिति ।  
 अत्र प्रलपितमिदं केनापि यत्प्रतिग्रहादिना द्रव्यार्जनं स्वत्वं नाऽऽपादयतीत्युपहासं  
 कुर्वता गुरुणा द्रव्यार्जनं स्वत्वसाधनं लोकसिद्धमिति स्पष्टमेवामिहितम् । किंच  
 सिद्धान्तेऽपि स्वत्वस्य लौकिकत्वमङ्गीकृत्यैव विचारप्रयोजनमुक्तम् । तथा हि—  
 यदा द्रव्यार्जननियमानां क्रत्वर्थत्वं तदा नियमार्जितेनैव द्रव्येण क्रतुसिद्धिरिति न

श्रितम् । \* यत्त्वेकतरेणेत्यादि । तदति+पन्दम् । भ्रात्रन्तरेण परिग्रहसंपादितासाधारणस्वत्वे द्रव्य आशौचिभ्रात्रन्तरस्वत्वाभावेन तत्राशुचित्वाभावात् । x साधारणस्वत्वाधिकरणस्य यथेष्टविनियो-

नियमातिक्रमार्जितेन द्रव्येणेति न नियमातिक्रमदोषः पूर्वपक्षे । सिद्धान्ते त्वर्जन-  
नियमस्य पुरुषार्थत्वात्तदतिक्रमेणार्जितेनापि द्रव्येण क्रतुसिद्धिर्भवति पुरुषस्यैव निय-  
मातिक्रमदोष इत्युक्तम् । तत्र यद्यर्जनं लौकिकस्वत्वसाधकं न स्यात्तर्हि नियमा-  
तिक्रमार्जितद्रव्येण क्रतुसिद्धिप्रतिपादनमसंगतं स्यादिति स्पष्टमेव नियमातिक्रमार्जन-  
स्यापि स्वत्वसाधनत्वमभिहितम् । अन्यथा क्रतुसिद्धिरेव न स्यात् । नचैवं चौर्या-  
दिप्राप्तस्यापि स्वत्वं स्यादिति मन्तव्यम् । लोके तत्र स्वत्वप्रसिद्ध्यभावात्नम स्वम-  
नेनापहृतमिति विसंवादाच्च । एवं प्रतिग्रहाद्युपायकं स्वत्वं लौकिकमिति तत्र स्पष्ट-  
मित्यर्थः । इतोऽप्यधिकं दायविभागप्रकरणे याज्ञवल्क्यस्मृतिटीकायां मिताक्षरायां  
तंटीकायां बालंमट्ट्यां च द्रष्टव्यम् ।

\* यत्त्वेकतरेणेत्यादीति । कर्मानर्हत्वलक्षणेऽतिशयविशेषरूपे वा द्रव्याशौचेऽङ्गी-  
क्रियमाणे ज्ञाताशौचकभ्रात्रन्तरस्वामिकद्रव्यस्याशुचित्वात्तेनैव द्रव्येणाज्ञा । शौचक-  
तद्भ्रात्रन्तरेण कर्माणि क्रियमाणेऽशुचिद्रव्येण कृतत्वात्तत्कर्म विफलं स्यादित्यर्थकं  
यद्वाचस्पतिनाक्तं तदित्यर्थः ।

+ मन्दमिति । अज्ञाताशौचकभ्रात्रन्तरेण परिग्रहेण विनियोगार्थं स्वीकारेण  
संपादितं जनितपसाधारणं स्वमात्रानिरूपितं स्वत्वं यत्र तादृशे द्रव्ये परिज्ञाता-  
शौचकभ्रात्रन्तरस्य स्वत्वाभावेन तद्द्रव्यस्याशुचित्वाभावात्तेन द्रव्येण कृतस्य कर्मणो  
न वैफल्यं कर्मानर्हत्वलक्षणेऽतिशयविशेषरूपे वा द्रव्याशौचेऽङ्गीक्रियमाणेऽपीति  
निरुक्ता त्वदुक्तिर्मन्दोक्तिसदृशीत्यर्थः ।

x ननुभयस्वामिके द्रव्ये क्वचित्कर्मणि विनियोगार्थमेकतरेण परिगृहीते सति तत्र  
द्रव्ये परिग्रहीतुरेव स्वत्वमित्युक्तम् । तत्रोभयस्वामिनोः स्वत्वस्थोचितत्वादित्या-  
शङ्कयाऽऽह-साधारणेति । साधारणं समानमुभयानिरूपितत्वात्तुल्यं यत्स्वत्वं तद-  
धिकरणस्य तादृशस्वत्वाश्रयस्य द्रव्यस्येत्यर्थः । यथेच्छं यः कर्मणि विनियोगस्त-  
दनर्हत्वेन कर्मानुष्ठानासिद्धये तस्य=परिग्रहमात्रेण भ्रात्रन्तरस्वत्वनिवृत्तिपूर्वकपरिग्रही-  
त्रेकस्वत्वस्यावश्यं वक्तव्यत्वादित्यर्थः । परिज्ञाताशौचकयोर्द्वयोर्भ्रात्रौः स्वत्वेऽपरिज्ञा-  
तापि येन यावद्द्रव्यमुपयोगार्थं स्वीकृतं तत्र स्वीकृतमात्रस्वत्वस्य लोकसिद्धत्वा-  
दिति भावः । लोके हि यत्र द्रव्ये द्वयोः स्वत्वं तादृशद्रव्यस्य यावानंशः स्वोप-  
योगार्थं येन परिगृहीतस्तत्र परिग्रहीतुरेव स्वत्वं दृश्यते स्वातन्त्र्येण तत्कर्तृकक्रय-  
विक्रयादिव्यवहारदर्शनादिति यावत् । इत्याभिप्रायवानाह—प्रपञ्चितं मयाऽन्यत्रेति ।

गानर्हत्वेन कर्मानुष्ठानार्थं तस्याऽऽवश्यकत्वात् । प्रपञ्चितं चैतत्प्रपञ्चेन मयाऽन्यत्र । \* यच्च क्रयस्याऽऽशौचापनायकत्वे प्रमाणाभावादिति तदपि +यत्किञ्चित् । xस्वत्वापनयद्वारैव तस्य द्रव्याशुद्धयपनायकत्वात् । तस्या आशौचिस्वत्वप्रयुक्तत्वात् । =तत्रैव द्रव्ये कालस्य चेतनाशुद्धयपनयद्वारा तदपनायकत्ववदित्यलमश्रुतमीमांसानभियुक्तोक्तिदूषणवृथाश्रमेण । एतेषामाशौचिहस्ताद्ग्रहणे प्राप्ते आह—

दद्याद्यादिमानि स्वयमनुमननात्स्वामिनो याति-  
जाताशौचे वा कृत्रिमे वा ।

इमानि + शाकादीनि । यातिजाताशौचे । यानं यातिः परलोक-  
गमनं मरणाभिति यावत् । जातं जननम् । तदुभयनिमित्ते ॐ आशौचे

\* अन्यं खण्डनीयांशमनुवदति— यच्च क्रयस्याऽऽशौचेति ।

+ खण्डनं प्रतिजानीते— यत्किञ्चिदिति ।

x खण्डनप्रकारमुपपादयति— स्वत्वापनयेति । स्वत्वस्य—अशुचिस्वामिनिरूपि-  
तस्य स्वत्वस्य योऽपनयोऽपगमस्तद्द्वारा । तस्य—क्रयस्य । द्रव्यगताशुचित्वस्य नाशक-  
त्वादित्यर्थः । अयं भावः—क्रयो हि नाम पणाणकादिमूल्यदानेन विक्रेतुः स्वत्वा-  
पनयपूर्वकं क्रेतुः स्वत्वोत्पत्त्यनुकूलव्यापारविशेषः । तत्र विक्रय्यवस्तुनः स्वामिनि  
विक्रेतर्यशुचौ सति स्वामिगताशुचित्वप्रयुक्तं स्वामिनिरूपितस्वत्वावति वस्तुन्यशुचि-  
त्वमुत्पद्यते । तादृशाशुचित्वस्य, मूल्यदानेन क्रयघटकविक्रेतुस्वत्वस्यापगमेन तत्समं  
तज्जन्याया विक्रय्यद्रव्यगताशुद्धेरपि बहिननिवृत्त्या धुमनिवृत्तेरिव व्यापकनिवृत्त्या  
व्याप्यनिवृत्तेरर्थसिद्धत्वेन विक्रय्यवस्तुगतविक्रेतृस्वत्वस्य प्रणाशात्कारणिकाया  
विक्रय्यवस्तुगताशुद्धेरपि प्रणाशादिति ।

= स्वत्वापनयनेन क्रयस्य द्रव्यगताशुद्धयपनायकत्वेऽभियुक्तसंमतं दृष्टान्तं प्रका-  
शयति—तत्रैव द्रव्य इति । तत्रैव पूर्वोक्त एवाऽऽशौचिस्वामिनिरूपितस्वत्वजन्याशु-  
द्धिमत्येवेत्यर्थः । द्रव्ये तण्डुलादिद्रव्ये । 'दशाहं शावमाशौचं सपिण्डेषु विधीयते'  
इत्यादिना चेतनेषु—प्राणिष्वाशौचस्य दशाहादिकालपर्यन्तावस्थायित्वावगमेन  
कालस्य—दशाहाद्युत्तरकालस्य चेतनगताशुचित्वप्रणाशनेन तादृशस्वामिकद्रव्यगता-  
शुद्धिप्रणाशकत्वं यथाऽभ्युपेयते तद्वदिति दृष्टान्तार्थः ।

उत्प्रमाणममीमांसितं यत्किञ्चिद्ब्रुवाणानामुपरि दूषणभारभराधानेन श्रान्तत्वा-  
दाह—अलमिति ।

+ शाकादीनीति । विंशतितमश्लोकपूर्वार्धोपात्तानि शाकाद्यामभोज्यान्तानि सप्त-  
दशेत्यर्थः ।

ॐ आशौच इति । सपिण्डाशौच इत्यर्थः ।

\* कृत्रिमे वाऽऽपाद्यनिर्हारादिनिमित्तके तर्दितराण्यपि स्वामिनोऽनुमनना-  
त्स्वयमनाशौचीतरस्मै दद्यात्स्वयं चाद्याद्भक्षयेत् । नत्वाशौचिहस्तादि-  
मान्यपि गृह्णीयादित्यर्थः । + शाकादिष्वेवाऽऽशौचप्रतिषेधश्चानापाद्यनि-  
मित्तकाशौचविषयः । × कृत्रिमे तु = तद्भिन्नेष्वप्याशौचाभावः । ÷  
आशौचं यस्य संसर्गादित्यादिवचनात् । अतिक्रान्ताशौचेऽप्येवमेव ।  
अतिक्रान्ते दशाहे त्वित्यादिवाक्यात् । अत्र कृत्रिमग्रहणं तु तत्राप्या-  
शौचिहस्तात्सर्वाण्यपि द्रव्याणि न ग्राह्याणीत्येतद्विधानार्थम् ।

पणितमपणितं चापि सर्वं शुचि स्यात् ।

पणितमित्यादि । कर्माणि ० क्तः । तेन पणितं क्रयार्थं प्रसारितम् ।  
अपणितं तद्विपरीतम् तत्सर्वं शाकादिव्यतिरिक्तमपि शुचि स्यात्स्वा-  
मिनो वणिज आशौचेऽपि । अपतिग्राह्यत्ववदक्रेयत्वं द्रव्येषु नास्ति ।  
आशौचिहस्ताच्च क्रयेऽपि न दोष इत्यर्थः । तथा च मरीचिः—

लवणे मधुमांसे च पुष्पमूलफलेषु च ।

शाककाष्ठतृणेष्वप्सु दधिसर्पिःपयःसु च ॥

तिलौषधाजिने चैव पक्कापक्के स्वयंग्रहः ।

पण्येषु चैव सर्वेषु नाऽऽशौचं मृतसूतके ॥ इति ।

स्वयमित्युपलक्षणम् । आशौचिहस्तान्न ग्राह्यमित्येतावन्मात्रं विव-

\* कृत्रिम इति । असपिण्डाशौच इत्यर्थः । तदाह—आपाद्यनिर्हारादीति । आ-  
पाद्यं स्वकर्तृकं यन्निर्हारादि, तन्निमित्तकाशौच इति भावः ।

+ शाककाष्ठादिषु योऽयमाशौचनिषेधः स जन्मतःसिद्धनिमित्तकाशौचविषयको  
नाम सपिण्डाशौच एव भवतीत्याह— शाकादिष्वेवेति ।

× कृत्रिमे त्विति । असपिण्डाशौचे त्वित्यर्थः ।

= तद्भिन्नेष्विति । शाककाष्ठादिव्यतिरिक्तेषु वस्तुष्वपित्यर्थः ।

+ आशौचमिति । 'आशौचं यस्य संसर्गादापतेद्गृहमेधिनः । क्रियास्तस्य न  
लुप्यन्ति गृह्याणां च न तद्भवेत् ॥ इति वचनादित्यर्थः । गृह्याणां गृहवर्तिनां  
भार्यापुत्रादीनां जडवस्तूनां चेत्यर्थः ।

ॐ एवमेवेति । अतिक्रान्तेः दशाहे तु पश्चाज्जानाति चेद्गृही । त्रिरात्रं सूतकं  
तस्य न तद्द्रव्यस्य कर्हिचित् ॥ इति वचनादित्यर्थः ।

० क्त इति । कर्मार्थकत्प्रत्ययान्तमित्यर्थः ।

= प्रसारितमिति । क्रयमित्यर्थः ।

✽ विपरीतमिति । क्रेयमित्यर्थः । क्रेयणार्हमिति यावत् ।

क्षितम् । पकं भक्ष्यं शकुल्यादि । अपकं तण्डुलादि । पकापकाभ्य-  
नुज्ञानं चान्नसत्रप्रवृत्तविषयम् ।

अन्नसत्रप्रवृत्तानामामन्नमगर्हितम् ।

भुक्त्वा पकान्नमेतेषां त्रिरात्रं तु व्रती भवेत् ॥

इत्याङ्गिरसैकवाक्यत्वात् । अत्र पक्वान्नपदं भक्ष्यव्यतिरिक्तौदना-  
दिविषयम् । आमन्नग्रहणं च भक्ष्यस्याप्युपलक्षणम् । पूर्वैकवाक्यत्वात् ।  
योगविभागकरणञ्च पण्येषु न स्वयंग्रहनियमः । मृतसूतकग्रहणं च स्वयं-  
ग्रहविधौ कृत्रिमस्याप्युपलक्षणम् । आशौचं यस्य संसर्गादित्यस्याऽऽशौ-  
चाभावमात्रप्रतिपादकत्वेनाऽऽशौचिस्पृष्टोपादानं निषेधबाधे प्रमाणाभा-  
वात् । पण्याशौचनिषेधे च कृत्रिमोपलक्षणम् । आशौचं यस्येत्यस्य  
पण्येष्वपि प्रवृत्तेः । शाकादिनियमार्थं तु मृतसूतकग्रहणम् । ब्रह्मपुराणेऽपि—

लवणं मधु मांसं च पुष्पमूलफलानि च ।

काष्ठं लोष्ठं तथा पर्णं दधि क्षीरं घृतं तथा ॥

औषधं तैलमजिनं शुष्कमन्नं च नित्यशः ।

आशौचिनां गृहाद्भ्रातृत्वं स्वयं पण्यं च मूलजम् ॥ इति ।

मूलजमाकरजम् । एवं चान्न+सत्रिणामोदनादि, ×इतरेषां तु भक्ष्य-  
तण्डुलाद्यप्यभ्यनुज्ञातव्यतिरिक्तं सर्वमग्राह्यमेवानाशौचिनाम् । अत एव  
यमः—

उभयत्र दशाहानि कुलस्यान्नं न भुज्यते ।

सूतके तु कुलस्यान्नमदोषं मनुरब्रवीत् ॥ इति ।

कुलस्याऽऽशौचिकुलस्यान्नमनाशौचिभिर्न भुज्यते । तदेवान्नं कुलस्य  
सकुल्यस्य त्वदोषं भोज्यमित्यर्थः । अयं च निषेधो दात्राऽऽशौचनिमित्ते  
ज्ञाते भोत्राऽज्ञातेऽपि दातुराशौचित्वात्तत्स्वामिकेऽन्ने प्रवर्तते एव । अन्ना-  
नप्रवृत्तत्वात् प्रायश्चित्तालपत्वं भोक्तुः । दात्राऽज्ञातेऽपि भोत्रा ज्ञाते तु  
तद्द्रव्यस्याऽऽशौचिस्वामिकत्वाभावेऽपि इचनात्प्रवर्तते । तथा च षट्-  
त्रिंशन्मते—

उभाम्यामपरिज्ञाते सूतकं नैव दोषकृत् ।

एकेनापि परिज्ञाते भोक्तुर्दोषमुपावहेत् ॥ इति ।

\* दाननिषेधेति । उपादानप्रयुक्तनिषेधबाध इत्यर्थः ।

+ अन्नसत्रिणामिति । अन्नसत्रप्रवृत्ताशौचिनामित्यर्थः ।

× इतरेषामिति । अन्नसत्रीतराशौचिनामित्यर्थः ।

भोक्तृग्रहणं तन्मात्रेण ज्ञातेऽपि तस्य दोषप्रतिपादनार्थं न पुनर्दा-  
मात्रेण ज्ञाते तस्य दाननिषेधातिक्रमनिमित्तदोषनिवृत्त्यर्थमपि । अर्थ-  
द्वयकरणे वाक्यभेदापत्तेः ।

अपि दातृग्रहीत्रोश्च सूतके मृतके तथा ।

अविज्ञाते न दोषः स्याच्छ्रद्धादिषु कथंचन ॥

विज्ञाते भोक्तुरेव स्यात्प्रायश्चित्तादिकं क्रमात् ॥ इति ।

ब्रह्मपुराणमपि भोक्तुः स्यादेवेति व्याख्येयम् । आदिशब्देनाऽऽ-  
शौचम् । तच्च प्रायश्चित्तं चोक्तं पूर्वम् । विवाहादौ त्वाशौचसंभावनया  
पूर्वमेव ब्राह्मणार्थं पृथक्कृतं सिद्धान्नमनुज्ञातव्यतिरिक्तमपि चान्यदुपा-  
देयम् ।

विवाहोत्सवयज्ञेषु त्वन्तरा मृतसूतके ।

पूर्वसंकल्पितार्थेषु न दोषः परिकीर्तितः ॥

इति बृहस्पतिवचनात् । सिद्धान्नभोजने विशेषः षट्त्रिंशन्मते—

विवाहोत्सवयज्ञेषु त्वन्तरा मृतसूतके ।

परैरन्नं प्रदातव्यं भोक्तव्यं च द्विजोत्तमैः ॥

भुञ्जानेषु तु विप्रेषु त्वन्तरा मृतसूतके ।

अन्यगेहोदकाचान्ताः सर्वे ते शुचयः स्मृताः ॥ इति ।

भुञ्जानेषु त्विति विवाहादिष्वप्यपृथक्कृतान्नभोजनेऽन्यत्र च ब्राह्म-  
णभोजने द्रष्टव्यम् । अवशिष्टं चान्नं त्यक्तव्यम् ।

भोजनार्थं तु संभुक्ते विप्रैर्दातुर्विपद्यते ।

यदि कश्चित्तदोच्छिष्टं शेषं त्यक्त्वा समाहितः ॥

आचम्य परकीयेन जलेन शुचयो द्विजाः ॥

इति ब्रह्मपुराणात् । श्राद्धे तूक्तम् ॥ २० ॥

\*जातारण्यग्निनाऽर्वाक्परिणयनविधेर्दग्धिराधानकालाद्-  
गृत्येणोर्ध्वं तु विध्याहितहुतवह्नैर्लौकिकेनाग्न्यभावे ।

चाण्डालाग्निं चिताग्निं पतितहुतभुजं सूतिकामेध्यवह्नी-

ञ्जह्याच्छ्रद्धाहतेनेन्धनदहनघृतायेन दाहोऽप्यदाहः ॥ २१ ॥

\* इदानीमग्नेरुपादेयत्वानुपादेयत्वमेकविंशतितमेन श्लोकेन कथयति—जाता-  
रण्यग्निनेति । विवाहात्प्राग्जातारण्यग्निना दाहः कर्तव्यः । जातारणिर्जातकर्म-  
समये योऽरणिस्तन्मथनेनोत्पन्न इति यावत् । विवाहादूर्ध्वं श्रोताधानादर्वाग्वाहि-

जातेषु । जाते पुत्रे तत्संबन्धयग्निसाध्यकार्यार्थं स्वशाखोक्तविधि-  
पादीयमानाऽरणिर्जातारणिः । तन्मथिताग्निना परिणयनविधेर्विवाह-  
विधेः । इदं चोपलक्षणम् । गृह्याग्निस्वीकारकालादर्वाङ्मृतस्य + नि-  
खननाभावे दग्धिर्दाहः कर्तव्यः । गृह्याग्निस्वीकारादूर्ध्वमाश्रौताधान-  
कालान्मृतस्य गृह्येणाग्निना दग्धिः । श्रौताधानादूर्ध्वं तु विधिनाऽऽहितैः  
कृताधानसंस्कारैर्हुतवहनैराहवनीयादिभिर्दग्धिः । × यद्यपि च कालौ-

केनाग्निना दाह इति शेषः । आधानकालानन्तरं विधिनाऽऽहिता विध्युक्ताधाना-  
ख्यसंस्कारसंस्कृता ये दक्षिणाग्न्यादस्त्रयस्तैरेव दाहः करणीयः । एतेषां जातार-  
ण्यग्न्यादीनामभावेऽसंस्कृतेनाग्निना दाहः । प्रेतदाहे चाण्डालाग्न्यादीञ्जह्यान्नोपादद्यात् ।  
काष्ठदहनाज्यैः, आदिशब्देन पयःप्रभृति यदुपयुज्यते तत्संग्रहः । शूद्रेणाऽऽहितेन  
काष्ठादिना यो दाहः सोऽप्यदाहः, कृतोऽप्यकृत एवेति तात्पर्यार्थः । अत्र प्रमा-  
णवचनानि टीकायां स्पष्टानीति नोक्तानि ।

\* उपलक्षणमिति । परिणयनविधिग्रहणं गृह्याग्निस्वीकारस्योपलक्षणमित्यर्थः ।  
अन्यथाऽऽवसथ्याधानं दारकाले दायविभागकाले वेत्युक्तत्वाद्येन दायपक्षमवलम्ब्य  
दारकाले वैवाहिकोऽग्निर्न गृहीतस्तादृशस्य मृतौ विवाहविधेर्निष्पन्नत्वाज्जातारण्य-  
ग्निविधिस्तत्र न प्रवर्तते । नापि गृह्याग्निविधिः । तस्याद्याप्यस्वीकारात् । नच तादृ-  
शस्थले 'लौकिकेनापरो जनः' इति लौकिकाग्निविधिः प्रवर्ततेति वाच्यम् । जातार-  
ण्यभावे लौकिकेनेति टीकाकृतोक्तेः । तथा च ग्रन्थस्य न्यूनतापत्तिपरिहारार्थं परि-  
णयनविधिग्रहणस्योपलक्षणार्थत्वमवश्यं स्वीकर्तव्यमित्यर्थः ।

+ नाम्नः पूर्वं खननस्य नियतत्वेन तत्र दाहाप्रसक्तेर्दाहसाधनाग्निनियामक-  
स्याप्यप्रसक्तेरर्थसिद्धत्वादुक्तं 'निखननाभावे' इति ।

× ननु परिणयनविधिग्रहणस्य गृह्याग्निस्वीकारकालोपलक्षणार्थत्वमुक्तम् । तत्र  
कालविशेषः कालसामान्यं वा विवक्षितम् । कालविशेषश्चेत्—अष्टमे वर्षे ब्राह्मण-  
स्योपनयनं मुख्यम् । ततो द्वादशवर्षपर्यन्तं ब्रह्मचर्यमिति मुख्यपक्षाश्रयणेनैकविंश-  
तितमवर्षात्मकः साधारण्येन मुख्यः पुंविवाहकालः सिध्यति । कालसामान्यं चेत्-  
बुद्धिशैथिल्यमान्द्ययोरध्येयस्य समग्रासमग्रत्वयोश्चानुसारेण त्वरया मन्दगत्या वा ब्रह्म-  
चर्यसमाप्तावेकविंशवर्षाद्वर्षादुत्तरं वा यदा यदा विवाहप्रसक्तिः स पुरुषविवाहस्य  
सामान्यः काल इत्यायाति । एवं सति गृह्याग्निस्वीकारकालशब्देन पूर्वोत्तरावधि-  
परिच्छिन्नमेकविंशं वर्षं जिघृक्षितं तत्पूर्वोत्तरभाव्यनवच्छिन्नं वत्सरं वेत्याशङ्कायां  
कालविशेषविवक्षातन्निरसनयोरुपपादनस्य कालसामान्यविवक्षेति सिद्धान्तं सूच-  
यन्नाह—यद्यपीत्यादि । 'यथा नक्षत्रं दृष्ट्वा वाचं विसृजेत्' इत्यत्र कालविशेष-

पलक्षणापायेऽप्यन्यतोऽवगतविशेषकालानपायः शङ्खवेलायां दोहवेला-  
यामित्यादौ लोके, उपांशुयाजमन्तरा यजतीत्यादौ वेदे च व्युत्पन्नस्त-  
याऽप्यत्राग्न्यभावे तत्कालमात्रे तैर्दाहासंभवान्मूलवचने च कालानुपादा-  
नान्न कालविशेषमात्रविवक्षेत्यभिप्रेत्याऽऽह—अधिकाराभावेन तत्सद्भा-  
वेऽपि वाऽऽलस्यादिनाऽग्नेरभावेऽस्वीकारे विच्छेदे वा लौकिकेन  
पूर्वासंस्कृतेनाग्निना दग्धिः । सर्वत्र च दाहप्रकारः स्वस्वसूत्रोक्तो  
द्रष्टव्यः । तथा च वृद्धयाज्ञवल्क्यः—

आहिताग्निर्यथान्यायं दग्धव्यस्त्रिभिरग्निभिः ।

अनाहिताग्निरेकेन लौकिकेनापरो जनः ॥ इति ।

लौकिकेनेति जातारण्यभावे । तस्याग्निसाध्यकार्यमात्रार्थमुत्पत्तेः ।

\* लौकिके विशेषमाह—

ज्ञानसाधनस्य नक्षत्रदर्शनस्य मेघादिप्रतिबन्धकेनाभावेऽपि नोपलक्षितस्य सूर्यास्तमयो-  
त्तरभाविनक्षत्रोद्गमाधिकरणक्षणरूपस्य कालविशेषस्याभावः । किंतु तादृश एव क्षणरूपः  
कालविशेषो वाग्विसर्गाय परिगृह्यते न दिवा सूर्यतेजसोऽदर्शनेन नक्षत्रदर्शनेऽपि  
तादृशसूर्यसहकृतनक्षत्रदर्शनाधिकरणक्षणः । यथा वा दोहवेलायाभागन्तव्यमित्युक्ते  
तत्र गोदोहनाभावेऽपि दोहशब्देनोपलक्षितः प्रातःसाथंरूपः कालविशेष एव प्रति-  
पिपादयिषितो न दोहसहकृतो मध्याह्नादिरूपः सामान्यकालः । तद्वत्तत्र गृह्यग्नि-  
स्वीकारामावेऽप्युपलक्षित एकविंशतितमवर्षात्मकः कालविशेष एव जिघृक्षितो न  
गृह्यग्निस्वीकारसहकृत एकविंशवर्षात्प्रागुत्तरं वा स्थितो यत्किञ्चिद्वत्सरात्मकः सा-  
मान्यकाल इति कालविशेषविवक्षापरः ‘यद्यपीत्यादिव्युत्पन्नः’ इत्यन्तग्रन्थस्यार्थः ।  
‘तथाऽप्यत्राग्न्यभावे’ इत्यादेस्त्वयमर्थः—यद्यप्युपलक्षणस्थल उपलक्षितः काल-  
विशेष एव ग्रहीतुमुचितस्तथाऽप्यत्र काले ( एकविंशवर्षात्मके गृह्यग्निस्वीकार-  
काले ) ‘सोर्धे तिष्ठति ज्येष्ठे न कुर्याद्द्वारसंग्रहम् । आवसथ्यं तथाऽऽधानं पतितस्तु  
तथा भवेत्’ इति गार्ग्योक्तेरधिकाराभावेन सत्यपि वाऽधिकारे श्रद्धामान्द्यालस्या-  
दिनाऽग्निस्वीकारामावे सति तत्र गृह्यग्निदाहासंभवात् ‘आहिताग्निर्यथान्यायं दग्ध-  
व्यस्त्रिभिरग्निभिः । अनाहिताग्निरेकेन लौकिकेनापरो जनः’ इति मूलभूतार्थवचनेऽ-  
ग्निस्वीकारकालस्यानुल्लेखाच्च न गृह्यग्निस्वीकारकालशब्देन ‘नक्षत्रं दृष्ट्वा वाचं विसृ-  
जेत्’ इत्यत्रेव कालविशेषविवक्षा । अपि तु कालसामान्यविवक्षा । यदा ह्ययमग्निस्वी-  
कुर्यात्तादृशाग्निस्वीकरणाधिकरणं यः कोऽपि क्षणः कालसामान्यं तद्विवक्षितमिति  
भावः । एवमाधानकालादित्यत्रापि कालसामान्यं बोध्यम् ।

\* लौकिक इति । लौकिकाग्निषु कचिदपवादमाहेत्यर्थः ।

चण्डालाग्निं चिताग्निं पतितहुतभुजं सूतिकाभेध्यवन्ही-  
अह्यात् ।

अभेध्यं नराश्व(स्थिभ्र)शकृदादि । तदिन्धनोऽग्निरभेध्याग्निः । शेषाः  
प्रसिद्धाः । एतांश्चण्डालादिसंबन्धिनोऽग्नीञ्जह्याद्वाहार्थं नोपादधात् । तथा  
च देवलः—

चण्डालाग्निरभेध्याग्निः सूतिकाग्निश्च कर्हिंचित् ।

पतिताग्निश्चिताग्निश्च न शिष्टग्रहणोचितौ ॥ इति ।

शूद्राहतेनेन्धनदहनघृताद्येन दाहोऽप्यदाहः ।

शूद्रेण श्मशानं प्रत्याहतेनेन्धनदहनघृताद्येन । आद्यशब्दादन्यदापि  
प्रेतकर्मोपकरणं तिलकुशपिष्टादि । तेन कृतस्त्रैवर्णिकस्य दाहः । उपलक्षणं  
चैतत् । प्रेतत्वनिवृत्त्यर्थं कर्ममात्रम् । अदाहः शास्त्रीयो दाहो न भवति  
प्रेतत्वनिवर्तकं न भवतीत्यर्थः । तेन मृतस्य प्रेतत्वनिवृत्त्यर्थं पुनर्यथासं-  
भवमस्थिपर्णशरदाहपूर्वकं सर्वं कर्तव्यम् । शूद्रस्य चाऽऽहर्तुः प्रत्यबायः ।  
तथा च यमः—

यस्याऽऽनयति शूद्रोऽग्निं तृणं काष्ठं हवींषि च ।

प्रेतत्वं हि सदा तस्य स चाधर्मेण लिप्यते ॥ इति ।

यस्य प्रेतस्य कृते, हवींषि घृतपिष्टतण्डुलादीनि । शवस्य शूद्रस्पर्शो  
तु वक्ष्यति ॥ २१ ॥

\* सर्वं तूष्णीं विदध्यादुपनयनविधेः प्राक् परं तु स्वशाखा-

गृह्योक्तैस्तद्विधानैः सकलशवविधिं ज्येष्ठपुत्रोऽवरो वा ।

पुत्राभावे क्रमेण स्वकुलजजननीवंशशिष्यत्विजो वाऽऽ-

चार्यो वा यत्र कुर्यात्प्रथमदिनविधिं सोऽपि तत्सूतकान्ते ॥ २२ ॥

\* अथ द्वाविंशेन श्लोकेन दाहेतिकर्तव्यतामधिकारिणं च प्रतिपादयति—सर्वं  
तूष्णीमिति । एतत्सर्वं दाहादिकृत्यमुपनयनविधेः प्राक् तूष्णीममन्त्रकमेव विदध्यात् ।  
परं तूपनयनानन्तरं स्वगृह्योक्तैस्तद्विधानैर्विदध्यात् । एवमितिकर्तव्यतां निरूप्या-  
धिकारिणं निरूपयति—सकलेति । सकलं सर्वशवविधिं प्रथमदिनमारभ्य दशाहान्तं  
स्वगृह्योक्तं कर्म ज्येष्ठपुत्रोऽनुपपत्त्याऽवरो वा विदध्यादिति संबन्धः । पुत्राभावे  
कर्तृविशेषं दर्शयति—क्रमेणेति । क्रमेण पूर्वाभावे पर इत्यनुक्रमेण । स्वकुलजः  
सपिण्डः सोदको वा । तदभावे जननीवंशजः । तदभावे शिष्यः । तदभाव ऋत्विक् ।  
तदभाव आचार्यो वा विदध्यादित्यन्वयः । यस्मिन्देशे प्रथमदिनविधिं कुर्यात्सोऽ-  
पि स एव देशस्तत्सूतकान्तेदशाहपर्यन्तं कर्मणि भवतीति शेषः । देशनियमे शिष्टा-  
चारो मूलम् ।

उपनयनविधेः प्रागनुपनीतस्य मृतस्य दाहादि सर्वं तूष्णीममन्त्रकं विद-  
ध्यात् । विशेषविहितयमसूक्तादिजपवर्जम् । एतच्चामन्त्रकौर्ध्वदेहिक-  
विधानं यस्य दाहः क्रियते तस्य । यस्य तु निखननं तस्यौर्ध्वदेहिक-  
मेव \* नास्ति । ऊनद्विवर्षं निखनेन कुर्यादुदक[क्रिया]मित्यादिवचनात् ।  
अत्र चोदकग्रहणमाद्यत्वात्सकलप्रेतक्रियोपलक्षणम् । तथा सिष्टसमाचा-  
रात् । + अत एवोनाद्विवार्षिकमित्यादिमनुवचने ' अरण्ये काष्ठवत्य-  
क्त्वा इत्यस्य श्राद्धाद्यौर्ध्वदेहि\*काकरणरूपौदासीन्यपरत्वेन ' अस्थि-  
संचयनादृते' इत्यस्य चारुध्यादिरहितशुद्धभूमिपरतया, निदध्युरित्यस्य  
च निखननार्थतया व्याख्यानं कृतं मेघातिथिविज्ञानेश्वरादिभिः ।  
कैश्चित्तु सर्वं यथाश्रुतमेव व्याख्यातम् । तत्र च युक्तायुक्तत्वबिबेकोऽ-  
न्यत्र मत्कृतौ द्रष्टव्यः । दाहनिखननावधिं तु वक्ष्यति । अत्र यद्यपि  
सर्वमित्यविशेषेणोक्तं,

तूष्णीमेवोदकं कुर्यात्तूष्णीं संस्कारमेव च ।

सर्वेषां कृतचूडानामन्यत्रापीच्छया द्वयम् ।

इत्यादि लौगाक्ष्यादिवचनादुपनयनात्पूर्वं तूष्णीमग्न्युदकदानं तदूर्ध्वं  
सर्वमौर्ध्वदेहिकं कार्यमिति संकलनमिताक्षरातश्चाग्नुदकदानमात्रं गम्यते,  
तथाऽपि ' असंस्कृतानां भूमौ पिण्डं दद्यात्संस्कृतानां तु कुशेष्विति '  
प्राचेतसगुणविधेः पिण्डदानमपि द्रष्टव्यम् । त्र्यहाशौचादौ च तत्प्रकारो

\* नास्तीति । 'ऊनद्विवर्षं निखनेन कुर्यादुदकं ततः' इति याज्ञवल्क्यवचने ऊन-  
द्विवर्षोद्देश्यकीनखनेनोदकदाननिषेधयोः सहोच्चारणात्समभिव्याहाररूपवाक्यप्रमा-  
णेन निखननोदकदाननिषेधयोः साध्यसाधनभावो विज्ञायते । साधनं निखननं  
साध्यं तूदकदाननिषेधः । तत्रोदकग्रहणस्योदकाञ्जलिदानादिसकलौर्ध्वदेहिक-  
क्रियोपलक्षणार्थत्वात्निखननहेतुकः सकलौर्ध्वदेहिकक्रियाकलापनिषेध इत्यर्थपर्यवसा-  
नाद्यस्य निखननं तस्यौर्ध्वदेहिकमेव नास्तीति फलतीत्यर्थः ।

+ उदकग्रहणस्योपलक्षणार्थत्वे सिष्टसमाचाररूपं प्रमाणं प्रदर्श्य प्रमाणान्तरं दप्र-  
शयितुमाह— अत एवेति । याज्ञवल्क्यवचनस्युदकग्रहणस्योपलक्षणार्थत्वादेव ।

\* और्ध्वदेहिकाकरणेति । यथोक्तमूनद्विवर्षमिति याज्ञवल्क्यवचनव्याख्यानावसरे  
मिताक्षरायां विज्ञानेश्वरैः— ' अरण्ये काष्ठवत्यक्त्वेत्यस्यायमर्थः— यथाऽरण्ये  
काष्ठं त्यक्त्वोदासीनास्तद्विषये भवन्ति तथोनाद्विवार्षिकमपि खातायां भूमौ परि-  
त्यज्य तद्विषये श्राद्धाद्यौर्ध्वदेहि\*षूदासीनैर्निर्मवितव्यमित्याचारादिप्राप्तश्राद्धाद्यभावोऽ-  
नेन दृष्टान्तेन सूच्यते ' इति ।

ब्रक्षयते । तथा—

द्वादशाद्दत्सरादर्धाक्पौगण्डपरणे सति ।

सपिण्डीकरणं न स्यादेकोद्दिष्टानि कारयेत् ॥

इति देवलवचनाच्च सपिण्डीकरणं विना तत्प्राग्भावि सर्वं द्रष्टव्यम् ।

अत्र च पूर्वावध्यपेक्षायाद्—

चूडाकर्मणि संजाते विपत्तिस्तु यदा भवेत् ।

सूतकान्ते प्रकर्तव्यं वृषस्योत्सर्जनं तथा ॥

तत्र दाहः प्रकर्तव्य उदकं तत्र निश्चितम् ।

श्राद्धानि षोडशापि स्युः सपिण्डीकरणं विना ॥

इति देवयाज्ञिकोदाहृतवचनाद्भ्रदत्तेनौर्ध्वदेहिकोपलक्षणत्वेन व्याख्या-  
तोदकग्रहणादुदकदानं सपिण्डैः कृतचूडस्येति गौतमसूत्राच्च चूडाकरण-  
मेव \*तथा प्रसीयते तथाऽपि लौगाक्षिवचने नात्रिवर्षस्येत्यादिमनुवचने  
चोदकदानस्य दाहसाहचर्यावगमात्तस्य चोपलक्षणत्वाद्दाह एव +पूर्वा-  
वधिर्द्रष्टव्यः । देवयाज्ञिकनिबन्धे तु दन्तजननादर्वाङ्मृते दुग्धदानं  
सवयोभ्यः । चौलादर्वाक्पायसक्षीरवस्त्रदानं तेभ्य एव । निखननं  
चोभयत्र । तदूर्ध्वं पञ्चमवर्षसमाप्तिपर्यन्तमग्न्युदकपिण्डदानमात्रं तेभ्य  
एव भोजनादिदानं च । तदूर्ध्वमुपनयनात्सपिण्डीकरणवर्जं सर्वमिति  
विशेषो वचनैरेव दर्शितः । तानि यथा—

गर्भे नष्टे क्रिया नास्ति दुग्धं देयं शिशौ मृते ।

परं च पायसं क्षीरं दद्याद्भालविपत्तितः ॥

एकादशद्वादशाहवृषोत्सर्गाविधिं विना ।

महादानविहीनं च कुमारे कृत्यमाचरेत् ॥

तथा—यत्र प्रसीयते बालस्तत्र प्रायः प्रदीयते ।

किञ्चित्समानवयसां सत्कृत्याञ्च यथाविधि ॥

भक्ष्यं भ्योज्यं च दातव्यं तथा च सुखभक्षिका ।

तद्वस्त्राणि प्रदेयानि सोपानत्कानि तत्समे ॥

\* तथेति । पूर्वावधित्वेनेत्यर्थः । लौगाक्ष्यादिपूर्वोक्तवचनेषु चूडाग्रहणादुदकदा-  
नाद्यौर्ध्वदेहिककरणे पूर्वावधिश्चूडेत्यर्थः । एतदाशयेनैवोक्तं निर्णयसिन्धौ—‘ अत्र  
चूडैव पूर्वावधिः । पूर्ववाक्येषु तदग्रहणात् ’ इति ।

+ दाह एवेति । एतदाशयेनैवोक्तं निर्णयसिन्धौ— ‘ उदकग्रहणस्योपलक्षणत्वा-  
द्दाहः पूर्वावधिरिति केचित् ’ इति ।

अत्र बालग्रहणं कुमारस्याप्युपलक्षणम् ।

कुमाराणां च बालानां भोजनं वस्त्रवेष्टनम् ।

इति तत्रैवाभिधानात् । तथा—

भूमिनिक्षेपणं बाले आवर्षद्वयमाशिखम् ।

ततः परं खगश्रेष्ठ देहदाहो यथाविधि ॥

मथमवर्षकृतचूडस्यापि निखनननिवृत्त्यर्थमाशिखमिति । उपनीतकालादौ करिष्यमाणचूडस्यापि तदर्थमावर्षद्वयमिति । एतच्चाग्रे विवेचयिष्यते ।  
तथा—

शिशुरादन्तजननाद्बालः स्याद्यावदाशिखम् ।

कथ्यते सर्वशास्त्रेषु कुमारो मौञ्जिवन्धनात् ॥

अत्र यद्यप्यमौञ्जिवन्धनादित्युक्तं तथाऽपि पूर्ववाक्यानि पञ्चम-  
वर्षपर्यन्तमेव प्रवर्तन्ते । तदूर्ध्वं तु—

पञ्चवर्षादि(धि)के का(बा)ले विपत्तिर्यादि जायते ।

वृषोत्सर्गादिकं कर्म कर्तव्यमुदकं ततः ॥

अहन्यहनि संप्राप्ते कुर्याच्छ्राद्धानि षोडश ।

पायसेन गुडेनैव पिण्डं दद्याद्यथाक्रमम् ॥

उदकुम्भप्रदानं तु पददानानि यानि च ।

भोजनानि द्विजे दद्यान्महादानानि भक्तितः ॥

दीपदानानि यत्किञ्चित्पञ्चवर्षाधिके सदा ।

कर्तव्यं तु खगश्रेष्ठ व्रतार्वाकमेततृप्तये ॥

स्वाहाकारेणैव कुर्यादेकोद्दिष्टानि षोडश ।

ऋजुदर्भैस्तिलैः शुक्लैः प्राचीनावीति निश्चितम् ॥ इति ।

प्राचीनावीति यथा स्यात्तथा । येषामपि षोडशश्राद्धपर्यन्तं सर्वं  
क्रियते तेषामपि सपिण्डीकरणाभावात्सांवत्सरिकादीनि न भवन्त्येव ।  
तदभावे तद्देवतात्वापादकपितृत्वाभावात् । प(य)तिवच्च ताद्वि(द्वि)नैव  
तत्संपत्तौ प्रमाणाभावात् । स्त्रीणां तु कृतचूडानामप्यापरिणयादुदकदा-  
नादि वैकल्पिकम् । तस्त्रीणां चैके प्रत्तानामिति गौतमसूत्रात् । शूद्रा-  
णामप्येवम् । स्त्रीशूद्राश्च सधर्माणः इति वचनात् ।

परंतु स्वशाखागृह्योक्तैस्तद्विधानैः ।

उपनयनविधेः परं पश्चात्तु स्वशाखागृह्येषूक्तैस्तद्विधानैरोर्ध्वदोहिक-  
प्रकारैः सर्वं विदध्यात् । तथा च याज्ञवल्क्यः—\*स दग्धव्य उपेतश्चेदा-  
हिताग्न्यावृताऽर्थवदिति । अर्थवत्प्रयोजनवत् । लुप्तप्राकृतप्रयोजनं प्रत्या-  
म्ना(ख्या)तं च न कार्यमित्यर्थः ।

+सकलशवविधिं ज्येष्ठपुत्रोऽवरो वा ।

विभक्तानामविभक्तानां वीरसानां पुत्राणां बहुत्वे सर्वेषां संनि-  
धाने च सकलं दाहादिसपिण्डनान्तं शवस्य मृतस्य प्रेतत्वनिवृत्त्या पितृ-  
त्वमाप्त्यर्थं विधिपतितादेर्जन्मतः सर्वज्येष्ठ एव पुत्रः कुर्यात् । ज्ये-  
ष्ठस्य स्वरूपेणाभावेऽसंनिधाने पातित्यादिनाऽनधिकारित्वे वा तस्मा-  
द्वरः कनिष्ठो वा \*तादृश एव सर्वं कुर्यादिति व्यवस्थितो विकल्पः ।

\* स दग्धव्य इति । अस्य पूर्वार्धे तु—‘यमसूक्तं तथा गाथा जपद्भिलौकि-  
काग्निना’ इति ( या० स्मृ० ३ । २ ) । अस्यार्थो मितक्षराकारेणैवं विवृतः—  
उपेतश्चेद्युपनीतस्तर्हि आहिताग्न्यावृता आहिताग्नेर्दाहप्रक्रियया स्वगृह्यादिप्रसि-  
द्धया लौकिकाग्निवै दग्धव्यः । अर्थवत्—प्रयोजनवत् । अयमर्थः—यद्यस्य  
क्लृप्तं दाहद्वारं कार्यरूपं प्रयोजनं संभवति भूमिजोषणप्रोक्षणादि तदुपादेयम् ।  
यत्पुनर्लुप्तप्रयोजनं पात्रप्रयोजनादि तन्निरर्तते । इति ।

+ अथ दाहाद्यधिकारिणं प्रदर्शयति—सकलेति । अत्र सकलश्चासौ शववि-  
धिश्चेत्यर्थककर्मधारयसमासाच्छवविधिं साकल्येन विशेषयता ( शवविधौ सकलेति  
विशेषणं ददता ) दशाहान्तकर्मसमाप्तिपर्यन्तं कर्तृभेदो न करणीय इति सूचि-  
तम् । तथा च गृह्यपरिशिष्टे—असगोत्रः सगोत्रो वा यदि स्त्री यदि वा पुमान् ।  
प्रथमेऽहनि यो दद्यात्स दशाहं समापयेत् ॥ इति । उक्तामिति शेषः ।

\* तादृश एवेति । औरस एवेत्यर्थः । नतु यथा सर्वतो ज्येष्ठस्तथा सर्वतः  
कनिष्ठ इति भावः । तदेतत् ‘तरमादवरः’ इत्युक्त्या सूचितम् । तस्मादिति  
तच्छब्देन सर्वतो ज्येष्ठः परामृश्यते । तथा च सर्वतो ज्येष्ठापेक्षयाऽवरः कनीया-  
न्द्वितीयोऽपीति तदर्थत् । अत एव ‘ज्येष्ठाभावे सर्वतः कनिष्ठ एवाधिकारी नतु  
मध्यमा इति केचिदाहुस्तन्निर्मूलम्’ इत्युक्तं धर्मसिन्धौ । अत एव च टीकाकृता  
‘सर्वतो ज्येष्ठापेक्षया कनीयसामपि बहुत्वे पूर्ववत्’ इत्युक्तं संगच्छते । यदि च  
सर्वतः कनिष्ठ एवाधिकारी तदा ‘कनीयसामपि बहुत्वे पूर्ववत्’ इत्युक्तिरनर्थिका  
स्यादिति ।

= व्यवस्थित इति । सर्वतो ज्येष्ठः पुत्र औरसो मुख्योऽधिकारी, तदभावे

\*सर्वज्येष्ठकनीयसामपि बहुत्वे +पूर्ववादिदमेव योज्यम् । तथौरसपौत्रिके-  
यादीनां समवाये ज्येष्ठः पूर्वः पूर्वपठित एव कुर्यात् । तदभावेऽवरोऽवरः  
पश्चात्पठितः । तथा च सुमन्तुः—

मातुः पितुश्च कुर्वति मृतयोरौरसः सुतः ।

पैतृमेधिकसंस्कारं मन्त्रपूर्वकमादितः ॥ इति ।

अत्र औरस इत्येकवचनं कर्तृत्वे वि×वक्षितम्=धिकारे त्वविषक्षितम् ।

+ 'प्रमीतस्य पितुः पुत्रैः आदं देयं प्रयत्नतः' इति बृहस्पतिवचने सर्वे-

तदनुज इत्येवं व्यवस्ययोदितानुदितहोमवद्विकल्पः । नतु 'त्रीहिभिर्यजेत यवैर्वा'  
इतिवत्समविकल्प इत्यर्थः । तस्याष्टदोषदुष्टत्वात् । ते चाष्ट दोषा उक्ता अभियुक्तैः  
प्रमाणत्वाप्रमाणत्वपरित्यागप्रकरूपने । प्रत्युज्जीवनहानिभ्यामष्टौ दोषाः प्रकीर्तिताः ॥  
इति । लक्षणसमन्वयपूर्वकमस्यार्थः प्रदर्श्यते—त्रीहिभिर्यजेत यवैर्वेति वाक्यद्वयमपि  
प्रमाणभूतमृष्युक्तत्वात् । तत्र त्रीहिवाक्याश्रयणे यववाक्यमनाश्रयणीयं श्रुतनैरपेक्ष्य-  
विरोधाद्युपदुमयानुष्ठानायोगात् । अतो यववाक्यस्य प्रमाणत्वं हेतुमन्तरैव  
त्यक्तव्यं भवति । त्यक्तस्य च तस्य प्रमाणत्वस्याप्रमाणत्वं चेष्टव्यम् । केनापि  
हेतुना प्रयोगाङ्गत्वेन यवग्रहणे त्यक्तप्रमाणत्वस्य पुनराश्रयणं तदनुरोधेन स्वीकृता-  
प्रमाणत्वस्य पुनस्त्यागश्चेत्येकस्मिन्वाक्ये चत्वारो दोषाः । द्वितीयेऽपि वाक्ये  
प्राप्तत्यागाप्राप्ताश्रयणत्यक्तस्वीकारोपात्त्यागा इति त एव चत्वारो दोषा इत्यष्टौ  
दोषा इति यावत् ।

\* ननु ज्येष्ठभावे कनिष्ठोऽधिकारीत्युक्तम् । तत्र कनिष्ठानां बहुत्वे किं क्रमे-  
णैक एवाधिकार्युक्ताक्रमेण सर्व एवाधिकारिण इत्याशङ्क्यामाह—सर्वज्येष्ठकनीय-  
सामपीति । सर्वेष्वौरसेषु यो जन्मतो ज्येष्ठस्तदपेक्षया ये कनीयांसस्तेषामप्यनेकत्व  
इत्यर्थः ।

+ पूर्ववदिति । यथौरसानां बहुत्वे ज्येष्ठोऽधिकारी तदभावे कनिष्ठ इत्युक्तं  
तद्वत्कनीयसां मध्ये यो ज्येष्ठः स एवाधिकारी तदभावे तत्कनीयानिति पूर्ववन्धव-  
स्थित एव विकल्पो नतु समविकल्प इत्यर्थः ।

× विवक्षितमिति । उपात्तस्यैकत्वस्य विना कारणं त्यागायोगाद्विधेयगतत्वा-  
च्चेत्यर्थः । मृतमातापितृसंस्कारकर्तृत्वेनौरसस्य विधानात् । तथा च मृतमातापितृसं-  
स्कारकर्ता औरसः स चाप्येक एव न तु सर्वे ।

= अधिकार इति । पैतृमेधिकसंस्कारजन्यफलमोक्तृत्वरूपेऽधिकारेऽविवक्षित-  
मित्यर्थः ।

+ अविवक्षायां प्रमाणं प्रदर्शयति—प्रमीतस्येति । देयमित्यत्र 'अर्हे कल्प-

धामधिकारप्रतिपादनात् । एवं ' मृते पितरि पुत्रेण क्रिया कार्या विधानतः ' इत्यादिशङ्खादिवचनेष्वप्येकवचनं साक्षात्कर्तृत्वाभिप्रायमेव । अधिकारस्तु \*फलस्वाम्याख्यः सर्वेषामपि । अविभक्तानां स्वत एव +साधारणेन विभक्तानां च xस्वस्वांशप्रदानसंपादितसाधारण्येन द्रव्येण साक्षादेकेन कृतेऽपि सपिण्डीकरणान्तकर्मण्यनुमति=व्यवधानेन कर्तृत्वात् । ÷अन्यथा =साधारणस्यैकेन विनियोकतुमशक्यत्वात् ।

तृचश्च' (पा.सू.२।३।१९९) इत्यर्थायै यत् । अर्हेणमर्हो योग्यतेत्यर्थः । तथा च पुत्रैरिति बहुवचनेन सर्वेषां श्राद्धदानयोग्यतारूपाया अधिकारितायाः प्रतिपादनादेकवचनमधिकारित्वेऽविवक्षितमिति भावः । श्राद्धदानयोग्यता नाम श्राद्धदानजन्यफलभोक्तृता । सैव चाधिकारितेति यावत् । नचानेनैव हेतुना कर्तृत्वमपि सर्वेषां स्यादिति शङ्क्यम् । ' सर्वेषां तु मतं कृत्वा ज्येष्ठेनैव तु यत्कृतम् । द्रव्येण चाविभक्तेन सर्वैरेव कृतं भवेत् ॥ ' इति मरीचिवचने ' ज्येष्ठेनैव ' इत्यनेन कनिष्ठकर्तृकताव्यवच्छेदपूर्वकं ज्येष्ठस्यैव कर्तृताया अभिधानात् । ननु यदि कनिष्ठानां कर्तृत्वं नास्ति तदा ' सर्वैरेव कृतं भवेत् ' इत्यसंगतम् । किंच कर्तृत्वाभावे फलभाक्त्वमपि न स्यात् । ' शास्त्रफलं प्रयोक्तारि ' इति न्यायादिति चेत् । उच्यते—ज्येष्ठेन कृते सति तावतैवाकरणेऽपि सर्वैः कृतं भवेदित्युक्त्या तत्रेवार्थान्तर्भाववश्यकत्वेन कृतं भवेदित्यस्य कृतमिव भवेदित्यर्थात् । ज्येष्ठेन कृते सति यथा तस्य फलभाक्त्वं भवति तथा ज्येष्ठेतरैरकृतेऽपि तेषां फलभाक्त्वं भवतीति फलभागित्वसाम्यात्सर्वैः कृतं भवतीति यावत् । एवं च फलभागित्वरूपाधिकारित्वभेदानेन प्रतिपाद्यत इति न किञ्चिदसंगतं नापि किञ्चिदनुपपन्नमिति बोध्यम् ।

\* फलस्वाम्येति । फलनिरूपितं स्वामित्वं फलभोक्तृत्वमिति यावत् ।

+ साधारणेनेति । अनेकस्वामिकेन । अस्य द्रव्येणेत्यत्रान्वयः । अविभक्तानां भ्रातृणां द्रव्यस्य स्वत एव स्वस्वांशप्रदानाद्यायासमन्तरेणैवानेकस्वामिसंबन्धित्वेनेत्यर्थः ।

x स्वस्वांशेति । स्वस्य स्वस्येति वीप्सायां कृतद्वित्वस्य षष्ठ्यन्तस्यांशाशब्देन समासे विभक्तिलुकीदं साधु । स्वस्य स्वस्यांशस्य भागस्य प्रदानेन समर्पणेन संपादितं साधारण्यमनेकस्वामिसंबन्धित्वं यत्र तादृशेन द्रव्येणेत्यर्थः ।

= व्यवधानेनेति । अनुमतिप्रदानद्वारेत्यर्थः ।

÷ अन्यथेति । उक्तवैपरीत्ये । सर्वतो ज्येष्ठव्यतिरिक्तानां भ्रातृणामनुमतिद्वारा कर्तृत्वानङ्गीकार इत्यर्थः ।

= साधारण्येति । अनेकस्वामिकस्य । द्रव्यस्येति शेषः ।

यत्तु वाचस्पतिना 'एकस्य कर्तृत्वेऽपि सर्वेषामधिकारोऽस्त्वित्या-  
शङ्क्य न ह्यन्यकर्तृके प्रयोगेऽन्यस्य कर्तृता संभवाति' इत्युक्तं \*तत्कर्-  
तृत्वाधिकारविवेकाज्ञाननिबन्धनम् । +यदपीतरेषां ज्येष्ठकर्तृकप्रयोगोप-  
संहारासामर्थ्यं तत्र कारणमुक्तं तदपि व्यधिकरणम् । अनुमति-  
द्वारककर्तृत्वस्य शङ्कितत्वात् । साक्षात्कर्तृत्वासामर्थ्येऽपि च तत्रेत-  
रेषां सामर्थ्यस्याविकल्प[ल]त्वात् । न ह्यन्यत्रासामर्थ्येनान्यत्रासामर्थ्यं  
भवति । ही\*त्रासामर्थ्येनाऽऽध्वर्यवे । सपिण्डीकरणोत्तरभावीनि तु  
सावत्सरिकादीन्यविभक्तानामेकस्यैव । विभक्तानां तु पृथक् पृथक् ।

भ्रातृणामविभक्तानामेको धर्मः प्रवर्तते ।

विभागे सति धर्मोऽपि भवेत्तेषां पृथक्पृथक् ॥

इति स्मरणात् । एवं च यच्छूलपाणिना सपिण्डनोत्तरभाविष्व-  
विभक्तानामनियम इत्युक्तं तद्देयम् । यदपि—

\* तत्कर्तृत्वेति । कर्तृत्वं चाधिकारश्चेति तयोर्विवेको भेदस्तदज्ञानमूलकं तद्वाच-  
स्पतिवचनमित्यर्थः । साक्षात्पैतृमेधिकसंस्कारनिष्पादकत्वं कर्तृत्वम् । तच्च वचि-  
त्फलभोक्तृत्वसमानाधिकरणं तदसमानाधिकरणं च । यदा ह्यौरसः सपिण्डनान्तं  
कर्म करोति तदा फलभोक्तृत्वसमानाधिकरणं कर्तृत्वमौरसे । यदा त्वसगोत्रस्त-  
त्करोति तदाऽऽगोत्रे कर्तरि तदसमानाधिकरणं कर्तृत्वम् । अधिकारित्वं तु साक्षा-  
त्सपिण्डनान्तकर्मनिष्पादकत्वाभावेऽपि तज्जन्यफलभोक्तृत्वम् । यथा यदा सर्वानु-  
मत्या ज्येष्ठः पुत्रस्तादृशं कर्म करोति तदा ज्येष्ठानुजानां सर्वेषां साक्षात्कर्तृक-  
त्वामावेऽपि तज्जन्यफलभोक्तृत्वं भवतीति तयोर्भेदो दिङ्मात्रेण प्रदर्शित इति  
ज्ञेयम् ।

+ अन्यकर्तृके प्रयोगेऽन्यस्य कर्तृत्वं न संभवतीत्यत्र कारणमित्थं प्रदर्शितम्—  
ज्येष्ठभ्रातृकर्तृको यः प्रयोगस्तस्य य उपसंहारः समाप्तिस्तत्र ज्येष्ठव्यतिरिक्तभ्रातृणां  
सामर्थ्याभावः । प्रयोगसंपादनानुकूलव्यापाराभावः । ज्येष्ठकर्तृकप्रयोगसंपादनानुकू-  
लत्वेन कनीयसां तत्र व्यापाराभावादिति । तदपि व्यधिकरणं व्यभिचरितमयुक्तमिति  
यावत् । अनुमतिप्रदानरूपस्य प्रयोगसंपादनानुकूलव्यापारस्य तत्र सत्त्वात् । तथा च  
साक्षात्कर्तृत्वासामर्थ्येऽपि कनीयसामनुमतिप्रदाने सामर्थ्यस्याक्षतरत्वादित्याह—यद-  
पीत्यादिनाऽविकल्पत्वादित्यन्तेन ।

x साक्षात्कर्तृत्वासामर्थ्येनानुमतिप्रदाने कनीयसामसामर्थ्यं न भवतीति दृष्टान्तेन  
स्पष्टयति—हीत्रेति ।

सपिण्डीकरणान्तानि यानि श्राद्धानि षोडश ।

पृथङ् नैव सुताः कुर्युः पृथग्द्रव्या अपि क्वचित् ॥

इति लघु+हारीतवचनं, पृथग्द्रव्या अपिशब्दादपृथग्द्रव्याश्च सपिण्डी-  
करणान्तानि पृथङ् नैव कुर्युः । ×तदुत्तराणि तु विभक्तानां पृथगेव ।  
अविभक्तानां च पृथगपृथग्वेति वचनव्यक्त्यङ्गीकारेण = तत्र प्रमाणत्वे-  
नोक्तं तदपि ÷वचनव्यक्त्यज्ञाननिबन्धनम् । अविभक्तानामि=तरव-  
त्सपिण्डीकरणान्तान्यप्यपृथगेव भवन्ति । विभक्तानां त्वितरवचे ०-  
ष्वपि भेदानुष्ठाने प्राप्ते पृथग्द्रव्या अपि सपिण्डीकरणान्तानि पृथङ्-  
नैव कुर्युरितराण्येव तु पृथक्कुर्युरिति हि तत्र वचनव्यक्तिर्नतु ॐपूर्वा ।  
ॐपृथग्द्रव्या अपीत्यस्याऽऽनर्थक्यापत्तेः ।

\* षोडशेति । तानि यथा—द्वादश प्रतिमास्यानि आद्यं षाण्मासिकं तथा ।  
त्रैपक्षिकाब्दिके चेति श्राद्धान्येतानि षोडश । इति जातूकर्ण्यः । हेमाद्रौ तु—  
' सपिण्डीकरणं चैव इत्येच्छद्दशोडशम् ' इत्युत्तरार्धे पाठः । अत्र द्वादश प्रति-  
मास्यानीत्यनेनैवाऽऽद्यषाण्मासिकयोः संग्रहे सिद्ध आद्यग्रहणमूनमासिकार्थम् । तथा  
षाण्मासिकशब्दः षट्सु षट्सु मासेषु विहितमिति व्युत्पत्त्या पूर्वमासषट्कोत्तरमा-  
सषट्कभेदात्षाण्मासिकाब्दिकार्थकः । तयोश्च प्रतिमास्यानीत्यनेनैवोक्तत्वाद्दूनषाण्मा-  
सिकोनाब्दिकपरो बोध्यः । अन्यथाऽऽद्यषाण्मासिकग्रहणं व्यर्थं स्यात् । अत एव  
षोडशत्वसंख्याऽपि सम्यगुपपद्यते ।

+ हारीतवचनमिति । अस्य प्रमाणत्वेनोक्तमित्यत्र संबन्धः ।

× तदुत्तराणीति । सपिण्ड्युत्तराणि सांवत्सरिकादीनि त्वित्यर्थः ।

= तत्रेति । ' सपिण्डनोत्तरमाविष्वविभक्तानामनियमः ' इति श्लोपाण्युक्ता-

वित्यर्थः ।

+ वचनव्यक्तीति । लघुहारीतवचनार्थाज्ञानमूलकमित्यर्थः ।

= इतरवदिति । सपिण्डनोत्तरमाविष्वत्सरिकादीवदित्यर्थः ।

० तेष्वपीति । सपिण्डीकरणान्तेष्वपीत्यर्थः ।

ॐ भेदानुष्ठान इति । भेदेन पार्थक्येनानुष्ठान इत्यर्थः ।

ॐ नतु पूर्विति । ' पृथग्द्रव्या अपृथग्द्रव्याश्च विभक्ता अविभक्ताश्च सुताः

सपिण्डीकरणान्तानि पृथङ् नैव कुर्युः । तदुत्तराणि तु विभक्तानां पृथगेव । अवि-  
भक्तानां च पृथगपृथग्वेति ' इति पूर्वोक्ता वचनव्यक्तिर्नत्वित्यर्थः ।

ॐ पृथग्द्रव्या अपीत्यस्याऽऽनर्थक्यापत्तेरिति । अयं भावः—सुतकर्तृकसपिण्ड्यन्त-  
श्राद्धानां पृथगनुष्ठानं लघुहारीतवचनेन निषिध्यते । निषेधस्य च प्राप्तिपूर्वकत्वात्तत्र

एकपाकेन वसतां पितृदेवद्विजार्चनम् ।

एकं भवेद्विभक्तानां तदेव स्याद्गृहे गृहे ॥

इत्यादिवृहस्पत्यादिवचनविरोधाच्च ।

अर्वाकसंस्तसराज्ज्येष्ठः श्राद्धं कुर्यात्समेत्य च ।

ऊर्ध्वं सपिण्डीकरणात्सर्वे कुर्युः पृथक्पृथक् ॥

इति व्यासवचनमपि विभक्तानामुत्तरार्थार्थानुवादेन पूर्वार्थविधायकम् । अन्यथा समेत्येत्येतस्याऽऽनर्थक्यापत्तेः । इत्यलमनभियुक्तदूषणेन । एवं बहुष्वोरसेषु सर्वेषामधिकारित्वेऽपि साक्षात्कर्तृत्वमेकस्यैवेति स्थिते तत्कस्येत्यपेक्षायां परीचिनोक्तम्—

मृते पितरि पुत्रेण क्रिया कार्या विधानतः ।

वहवः स्युर्धदा पुत्राः पितुरेकत्र वासिनः ॥

सर्वेषां तु मतं कृत्या ज्येष्ठेनैव तु यत्कृतम् ।

द्रव्येण चाविभक्तेन सर्वैरेव कृतं भवेत् ॥ इति ।

यदेकत्र वासिनोऽविभक्ता वहवः पुत्राः स्युस्तदा सर्वानुमत्या ज्येष्ठेन यत्कृतं तत्सर्वैरेव कृतं भवेत् । फललाभात् । यदाऽपि विभक्तास्तदाऽप्यविभक्तेन साधारणेन(णी)कृतेन द्रव्येण । सर्वेषां तु मतपित्यादीति भिन्नविषयतया योज्यम् । अविभक्तमात्रविषयत्वे द्रव्येण चाविभक्तेनेत्यस्याऽऽनर्थक्यापत्तेः । द्रव्येण चाविभक्तेनेत्येतच्च सपिण्डीकरणपर्यन्तक्रियाविषयम् ।

नवश्राद्धं सपिण्डत्वं श्राद्धान्यपि च बोद्धव्यम् ।

एकेनैव तु कार्याणि संविभक्तधनेष्वपि ॥

इति वचनात्पूर्वोक्तवृहस्पत्यादिवचनाच्च । तस्माद्विभक्तानामविभक्तानां वाऽनेकेषामौरसानां संनिधानेऽपतित्वादिर्विद्यमानो ज्येष्ठ एव सपिण्डी-

पृथगनुष्ठानप्राप्तिरवश्यं वक्तव्या । तादृशी प्राप्तिश्चेत्थं संभवति—‘ एकेनैवाविभक्तेषु कृते सर्वैस्तु तत्कृतम् ’ । इति वचनात्सांवत्सरिकादिवत्सपिण्ड्यन्तश्राद्धान्यप्यविभक्तानामपृथगेव भवन्ति । विभक्तानां तु ‘ ऊर्ध्वं सपिण्डीकरणात्सर्वे कुर्युः पृथक्पृथक् ’ इति वचनात्सांवत्सरिकादिवत्सपिण्ड्यन्तानामपि पार्थक्येनानुष्ठाने प्राप्ते । पृथग्द्रव्या अपि सपिण्ड्यन्तानि पृथङ्नैव कुर्युर्गिति तन्निषेधार्थं पृथग्द्रव्या अपीति सार्थकम् । पूर्वोक्तवचनव्यक्त्याऽऽश्रीयमाणायां तु पृथग्द्रव्या अपीति नात्यन्ताऽऽशयकम् । एकपाकेन वसतामित्यादिवक्ष्यमाणवचनविरुद्धं चेति बोध्यम् ।

करणपर्यन्तं कुर्यात्तदसंनिधानादौ त्ववरेऽपि पुत्रा एव षोडशश्राद्ध-  
पर्यन्तं तावत्कुर्युरेव । तस्य नियतकालकर्तव्यत्वात् । प्रति-  
निध्यनुकल्पयोश्च मुख्याभावोपाधिकत्वाविशेषात्तुल्यन्यायत्वेऽपि मुख्यद्र-  
व्येणान्यस्य कर्तृत्वं स्वस्थां(त्वा)भावादसंभवि स्वद्रव्येण कर्तृत्वे  
तस्यैवाधिकारापात्तिरित्येवंरूपस्य प्रोपिते मृते वा यजमाने यजमानेषु  
प्रतिनिध्यभावन्यायस्य द्रव्याधिकारसाधारण्यात्पत्न्यामिव पुत्रेष्वप्र-  
वृत्तेः । कर्तृत्वांशे तेषामनुकल्पत्वस्य न्याय्यत्वात् । वक्ष्यमाणपुत्रा-  
तिरिक्ताधिकारिणां तु यद्यपि न्यायात्तत्रैव प्राप्नोति वचनं च पिण्डदो-  
ऽशहरश्चेत्यादि पूर्वपूर्वस्वरूपाभावोपाधिकमेव तेषामंशग्रहण इव पिण्ड-  
दानेऽपि कर्तृत्वं विदधाति तथाऽपि 'असगोत्रः सगोत्रो वेति' वाक्या-  
रम्भसामर्थ्यात्प्रोषितावसिते पुत्र इति वाक्यारम्भसामर्थ्याच्च पूर्वपूर्वा-  
संनिध्यशक्त्यादावपि तेषां तत्र कर्तृत्वमवसीयते । यदि हि स्वरूपेण  
पूर्वपूर्वसंनिधानाद्यभावेऽप्यु( भाव एवोक्त )त्तरोरस्य कर्तृत्वं तदा  
तदसंनिधानादिना तदन्येन तत्प्रथमदिनकृत्ये कृते पश्चात्प्रत्यासन्न-  
संनिधौ प्रवृत्तेऽपीति चेदिति न्यायेनोत्तरकर्माणि तस्यैव कर्तृत्वे प्राप्ते  
पुत्रासंनिधौ च सपिण्डनेऽपि तत्पूर्वक्रियास्विव भ्रात्रादीनामप्यधिकारे  
प्राप्त इदं वचनद्वयमर्थवद्भवति । सपिण्डीकरणं तु पुत्राः सांश्रिकश्चे-  
त्तदैकादशाहे द्वादशाहे वा कुर्युरेव । पिण्डपितृज्ञार्थं सांश्रिकस्य  
तत्काले तस्याऽऽवश्यकत्वात् । निरश्रिकैस्तु चरमकालं यावज्ज्येष्ठा-  
नुष्ठानं प्रतीक्षणीयम् । तन्मध्ये ज्ञाते ज्येष्ठेनैव कार्यम् । नो चेच्चरमकाले  
कनिष्ठैरपि कार्यम् । पूर्वोक्तादेव न्यायात् । पुत्रातिरिक्तानां तु विशेषो  
वक्ष्यते । औरसाभावे च पुत्रिकोपुत्रादयो याज्ञवल्क्योक्तक्रमेण कुर्युः ।  
तथा च याज्ञवल्क्यः—

औरसो धर्मपत्नीजस्तत्समः पुत्रिकासुतः ।

क्षेत्रजः क्षेत्रजातस्तु सगोत्रेणेतरेण वा ॥

गृहे पच्छन्न उत्पन्नो गूढजस्तु सुतः स्मृतः ।

कानीनः कन्यकाजातो मातामहसुतो मतः ॥

अक्षतायां क्षतायां वा जातः पौनर्भवः सुतः ।

दद्यान्माता पिता वा यं स पुत्रो दत्तको भवेत् ॥

क्रीतश्च ताभ्यां विक्रीतः कृत्रिमः स्यात्स्वयंकृतः ।

दत्तात्मा तु स्वयं दत्तो गर्भे दिन्नः सहोदजः ॥

उत्सृष्टो गृह्यते यस्तु सोऽपविद्धो भवेत्सुतः ।

पिण्डदोऽशहरश्चैषां पूर्वाभावे परः परः ॥ इति ।

धर्मपत्नी द्विजानां द्विजैव । शूद्राणां तु मुख्यपत्न्यभावेऽपि तत्तुल्या परिणीता । तस्यां स्वस्माज्जात औरसः । अत एव विष्णुना स्वक्षेत्रे स्वयमुत्पादितः प्रथम इत्युक्तम् । एवं च यन्मनुना—

संस्कृतायां सवर्णायां स्वयमुत्पादयेत्तु यम् ।

तमौरसं विजानीयात्पुत्रं प्राथमकल्पिकम् ॥

इति सवर्णग्रहणं कृतं तद्द्विजेषु द्विजत्वाभिप्रायेण द्रष्टव्यम् । यदपि योगी-  
श्वरेणान्त उक्तम्—‘सजातीयेष्वयं प्रोक्तस्तनयेषु मया विधिः’ इति ।  
तदप्यौरसन्यतिरिक्तविषयम् । विधिरित्युक्तेः । तस्य च पिण्डरिक्त्य-  
भागित्वेनात्र विधेयत्वात् । तेन ब्राह्मणक्षत्रियोत्पादितयोः क्षत्रियावै-  
श्यापुत्रयोरप्यौरसत्वं द्रष्टव्यम् । अत एव ब्रह्मपुराणे—‘पुत्राः कुर्वन्ति  
विप्रा ये क्षत्रविदशूद्रयो नयः’ इति क्षत्रियावैश्यापुत्रयोरपि पितृक्रिया-  
कारित्वमुक्तम् । शूद्रापुत्रस्य तु तद्द्वादशविधपुत्रत्वाभावः । तच्चानुप-  
दमेव वक्ष्यते । औरसाभावे पुत्रिकासुतः । स च द्विविधः । पुत्रिकैव  
सुत इत्येकः । तथा च मनुः—

अकृता वा कृता वाऽपि यं विन्देत्सदृशात्सुतम् ।

पौत्री मातामहस्तेन दद्यात्पिण्डं हरेद्धनम् ॥ इति ।

पुत्रिकायाः सुत इत्यपरः । तथा च वसिष्ठः—

अभ्रातृकां प्रदास्यामि तुभ्यं कन्यामलंकृताम् ।

अस्यां यो जायते पुत्रः स मे पुत्रो भवेत् ॥ इति ।

स चौरससमो दायग्रहे । अयं च मातामहस्यैव पुत्रः । संविदा तु  
बीजिनोऽपि । अत एव यमः—

कुर्यान्मातामहश्राद्धं नियमात्पुत्रिकासुतः ।

उभयोरथ संबद्धः स कुर्यादुभयोरपि ॥ इति ।

संविच्च दर्शिता वसिष्ठेन—

अपुत्रोऽहं प्रदास्यामि तुभ्यं कन्यां भवानपि ।

पुत्रार्थी चेदिहोत्पन्नः स नो पुत्रो भवेत् ॥ इति ।

तदभावे तु क्षेत्रजः । स च वाग्दत्तविधवायाम् ‘अपुत्रां गुर्वनुज्ञातः’,  
इति याज्ञवल्क्योक्तविधिना जातः ।

यस्या म्रियेत कन्याया वाचा सत्ये कृते पतिः ।

तामनेन विधानेन निजो विन्देत देवरः ॥

इति वचनादिति विश्वरूपविज्ञानेश्वराद्याः । मनुना तु पुत्रजनना-  
समर्थस्य जीवतोऽपि पत्युः क्षेत्रे तन्नियोगेन सवर्णाज्जातः स उक्तः ।

यस्तल्पजः प्रमीतस्य क्लीबस्य व्याधितस्य च ।

स्वधर्मेण नियुक्तायां स ज्ञेयः क्षेत्रजः सुतः ॥ इति ।

अयं च क्षेत्रिणः । ' अनेन विधिना जातः क्षेत्रजोऽस्य भवेत्सुतः ' इत्युक्तत्वात् । बीजिनोऽपि पुत्रेच्छायां तस्यापि । तथा च याज्ञवल्क्यः—  
अपुत्रेण परक्षेत्रे नियोगोत्पादितः सुतः ।

उभयोरप्यसौ रिक्थी पिण्डदाता च धर्मतः ॥ इति ।

तदभावे गूढजः । स च सवर्णजत्वनिश्चयेऽपि पुरुषविशेषजत्वा-  
निश्चयात्प्रच्छन्नो भर्तृगृहे सवर्णादुत्पन्नः । अयं च क्षेत्रिण एव ।

तथा च मनुः—

उत्पद्यते गृहे यस्य न च ज्ञायेत कस्य सः ।

स गृहे गूढ उत्पन्नस्तस्य स्याद्यस्य तल्पजः ॥ इति ।

अज्ञानं च पूर्वोक्तं द्रष्टव्यम् । तदभावे कानीनः । स च सवर्णादेवा-  
परिणीतायामुत्पन्नो मातामहसुतः । वसिष्ठोऽपि—

अप्रत्ता दुहिता यस्य पुत्रं विन्देत तुल्यतः ।

पुत्री मातामहस्तेन दद्यात्पिण्डं हरेद्धनम् ॥ इति ।

मनुना तु ' परिणेतुः पुत्रः ' इत्युक्तम्—

पितृवेश्मनि कन्या तु यं पुत्रं जनयेदिह ।

तं कानीनं वदेन्नाम्ना बोहुः कन्यासमुद्भवम् ॥ इति ।

अत्रैकस्यैवापुत्रत्वे तस्यैव । उभयोरपि तथात्वः उभयोरपीति द्रष्ट-  
व्यम् । तदभावे पौनर्भवः । स च पत्या भुक्तायामभुक्तायां वा जीवता

पत्या त्यक्तायां विधवायां वा सवर्णादेव जातः । विष्णुरपि—

या तु पत्या परित्यक्ता विधवा स्वेच्छयाऽथवा ।

उत्पादयेत्पुनर्भूत्वा स पौनर्भव उच्यते ॥ इति ॥

अयं च बीजिन एव । परित्यागेन मरणेन च भर्तुः क्षेत्रे स्वत्वा-  
भावात् । नियोगस्य चाभावात् । स्वेच्छाग्रहणाच्च । तदभावे दत्तकः ।  
स च मात्रा पित्रा चान्यतराभावेऽन्यतरेण वाऽत्यन्तदुर्गत्या भ्रूणासा-

मध्येन विधिपूर्वकं दत्तः प्रतिग्रहीतृसवर्णः प्रतिग्रहीतुरेव पुत्रः । तथा च मनुः—

माता पिता वा दद्यातां यमाद्भिः पुत्रमापदि ।

सदृशं प्रीतिसंयुक्तं स ज्ञेयो दत्त्रिमः सुतः ॥ इति ।

अद्भिरिति वसिष्ठोक्तविध्युपलक्षणम् । आपद्ग्रहणादनापदि दातु-  
र्दाननिषेधः । यत्तु वाचस्पतिनाऽऽपदि ग्रहीतुः पुत्राभाव इति व्याख्यातं  
तत् ।

आज्यं विना यथा तैलं सद्भिः प्रतिनिधिः स्मृतः ।

तथैकादश पुत्राः स्युः पुत्रिकौरसयोर्विना ॥

इति बृहस्पतिवचनात्—

सैत्रजादीन्सुतानेतानेकादश यथोदितान् ।

पुत्रप्रतिनिधिनिहुः क्रियालोपान्मनीषिणः ॥

इति क्रियालोपहेतुकौरसप्रतिनिधित्वोक्तेश्चेत्स्वदत्तकस्याप्यौरसपुत्रा-  
भावविषयत्वसिद्धेर्नर्थक्यात्समाभिव्याहारविरोधाच्चोपेक्ष्यम् । सदृशं  
प्रतिग्रहीतृसवर्णं प्रीतिसंयुक्तामिति देयपुत्रविशेषणम् । ' विक्रयं  
चैक्र दानं च न नेयाः स्युरनिच्छवः ' इति वचनात् । वातापित्रोश्चायं  
विशेषः—उभयोरजीवतोः पत्युरपि पत्न्यनुपत्यैव दातृत्वम् । कथांचिदपि  
तदनुपत्यभावेऽत्यन्तापदि पत्युः स्वातन्त्र्यमपि । पत्न्यास्तु पत्यौ  
जीवति संनिहिते प्रोषिते वा तदनुपत्यैव दातृत्वं मृते तु स्वातन्त्र्यमिति ।  
तथा च वसिष्ठः—

शुक्रशोणितसंभवः पुत्रो मातापितृनिमित्तकः ।

तस्य प्रदानविक्रयत्पागेषु मातापितरौ प्रभवतः ॥

न त्वेकं पुत्रं दद्यात्प्रतिगृहीयाद्वा स हि संतानाय पूर्वेषाम् ।

न स्त्री पुत्रं दद्यात्प्रतिगृहीयाद्वाऽन्यत्रानुज्ञानाद्भर्तुः ।

पुत्रं प्रतिग्रहीष्यन्बन्धुनाहूय राजनि चाऽऽवेद्य निवेशनस्य मध्ये  
व्याहृतिभिर्हुत्वाऽदूरवान्धवं बन्धुसंनिवृष्टमेव प्रतिगृहीयात् । संदेहे  
चोत्पन्ने दूरे शूद्रमिव स्थापयेत् । विज्ञायते ह्येकेन बहूस्त्रायत इति ।  
एकं पुत्रमित्युपलक्षणम् । ज्येष्ठोऽपि न देयस्तस्य पुत्रकार्यकरणे मुख्य-  
त्वात् । स्त्रीग्रहणात्पत्युः पूर्वोक्त एव विषये स्वातन्त्र्यं द्योत्यते नतु  
सर्वदा । उपक्रमविरोधात् । विशेषणे निषेधसंक्रमाद्दान इव प्रतिग्रहेऽपि

स्त्रियां अधिकारः । होमस्तु न भवति । सति संभवे बन्धुसंनिकृष्टं  
भ्रातृपुत्रादिकम् । तदभावेऽदूरवान्धवं संनिहितदेशवर्तिपित्रादिकं ज्ञात-  
कुलशीलमन्यमपि । परीक्षितस्यापि कथंचिद्ब्राह्मण्यादिसंदेह उत्पन्ने  
यावत्तन्निवृत्ति दूरे स्थापयेत्तेन न व्यवहरेत् । अपुत्रस्य पुत्रकरणाव-  
श्यकत्वद्योतनाय श्रुत्याकर्षः । विज्ञायत इति श्रूयत इत्यर्थः । एकेना-  
नौरसेनापि पुत्रेण बहून्पित्रादीन्सकात्रायत इति । अत्र च होमातिरिक्तः  
सर्वोऽपि ग्रहणापादानग्रहीतृगोचरो नियमः क्रीतस्वयंदत्तकृत्रिमोपवि-  
द्धेष्वपि यथासंभवं द्रष्टव्यो दृष्टार्थत्वात् । वसिष्ठेन विक्रयत्यागोपादा-  
नाच्च । स्वयंदत्ते तु होमोऽपि । तत्रापि प्रतिग्रहसत्त्वात् । दत्तकाभावे  
क्रीतो मातापितृभ्यां पूर्ववत् । यत्तु —

क्रीणीयाद्यस्त्वपत्यार्थं मातापित्रोर्धमन्तिकात् ।

स क्रीतकसुस्तस्य सदृशोऽसदृशोऽपि वा ॥

इति मानवसदृशग्रहणं तद्गुणासादृश्यपरम् । सजातीयेष्वयं प्रोक्तं  
इत्युपसंहारात् । तदभावे कृत्रिमः । स च मातापितृविहीनः प्रौढो  
धनादिप्रलोभनेन स्वयं पुत्रार्थिना पुत्रीकृतः पूर्ववत् । मनुरपि—  
सदृशं यं प्रकृवीत गुणदोषविचक्षणम् ।

पुत्रं पुत्रगुणैर्युक्तं स विज्ञेयस्तु कृत्रिमः ॥ इति ।

तदभावे स्वयंदत्तः । स च मातापितृविहीनस्ताभ्यां त्यक्तो वा  
तवाहं पुत्रोऽस्मीति स्वयमात्मानं दत्तवान्पूर्ववद्गृहीतः । मनुरपि—  
मातापितृविहीनो यस्त्यक्तो वा स्वादकारणात् ।

आत्मानं स्पर्शयेद्यस्तु स्वयंदत्तस्तु स स्मृतः ॥ इति ।

तदभावे सहोदजः । स च सवर्णात्संभूतो गर्भे स्थितो गर्भिण्या  
परिणीतायां स्वीकृतः पश्चादुत्पन्नो वोढुः पुत्रः । तथा च मनुः—

या गर्भिणी संस्क्रियते ज्ञाताऽज्ञाताऽपि वा सती ।

वोढुः स गर्भो भवति सहोद इति चोच्यते ॥ इति ।

ननु कन्यामुपयच्छेतीति कन्याया एव विवाहविधानात्कथं गर्भिण्याः  
संस्कारः । अत्र केचिन्नावदाहुः— न पुरुषसंबन्धेन कन्यात्वमपैति  
किंतु मन्त्रवत्संस्कारेणैव ।

पाणिग्रहणिका मन्त्रा नियतं दारलक्षणम् ।

तेषां निष्ठा तु विज्ञेया विद्वद्भिः सप्तमे पदे ॥

इति मनुवचनात् । अत एव मनुना व्यवयपूर्वकत्वेनोक्तयोरपि गान्धर्वपै-  
शाचविवाहयोरस्त्येव पाणिग्रहणहोमादिसंस्कारः । तथा च देवलः—

गान्धर्वादिविवाहेषु पुनर्वैवाहिको विधिः ।

कर्तव्यश्च त्रिभिर्वर्णैः समयेनाग्निसाक्षिकः ॥ इति ।

तत्रोपगतैव संस्कर्ता गर्भिण्यास्त्वन्य इत्यन्यदेतत् । अत एव च  
नियुक्तागमनावावाङ्गविवाहवद्धर्ममात्रं तत्र होमादि । (वाग्दानमात्रेणैव  
कन्यात्वापगमाज्ज्येष्ठियकेवलस्य त्वा(स्वत्वा)वरुद्धायां चास्यामेतत्स्व-  
त्वासंभवो न तद्विनाभूतभार्यत्वलक्षणातिशयस्यातिभारः ।) नतु भार्या-  
त्वलक्षणाऽऽकिक्रातिशयजनकं संस्कारकर्म विवाह एव च कन्यामुपय-  
च्छेत्तेति विधिद्वितीयानिर्देशादित्यपि नाङ्गीकर्तव्यम् । कन्यां पाणिग्र-  
हणेनैव संस्कुर्यात् । क्षतयोनिस्त्वेऽपि संस्कार(रा)भावेन कन्यात्वानपग-  
मादत्रापि तद्विधिप्रवृत्तौ बाधकाभावात् । प्रथमव्यवायेन स्त्रीपुरुषयोः  
कन्यापत्यन्यगमननिषेधातिक्रमनिमित्तप्रत्यवायसंभवेऽप्यग्रे गान्धर्वादौ  
तस्यैव पुरुषस्य गर्भिणीपरिणयनेऽन्यस्य स्त्रियाश्चोभयत्र तत्परिहारार्थं  
गान्धर्वगर्भिणीपरिणयनादेरपि भार्यापतिभावसंपादकत्वेन संस्कारकर्म-  
स्थाच्च । अत एव गान्धर्वाद्युद्धायां गर्भिण्यां च जातः पुत्रो वोढुरेव ।  
तस्यां भार्यात्वेन स(स्व)त्वात् । नियुक्तायास्तु संस्कृतत्वेनाकन्यात्वाद्दे-  
वस्यदिपरिणयनं धर्ममात्रमेव । यद्यपि च नियोगो वाग्दत्ताविषयस्त-  
याऽपि वाग्दानसंप्रदानस्य पतित्वोवतेर्नियुक्ताजस्य क्षोत्रिपुत्रत्वोक्तेश्च  
संपूर्णभार्यात्वाभावेऽपि वाग्दानमात्रेणैव ज्येष्ठस्वत्वं कन्यात्वापगमश्च  
द्रष्टव्यः । कन्योक्तिस्तु संपूर्णसंस्काराभावाभिप्रायेण । संपूर्णसंस्कृ-  
तायां नियोगं प्रातिषिध्य मनुना यस्यां त्रियेतेत्याद्युक्तेः । अन्यथा—

पाणिग्रहणिका मन्त्राः कन्यास्वेव प्रातिष्ठिताः ।

नाकन्यासु क्वचिन्नृणां लुप्तधर्मक्रिया हि ताः ॥

इति निषेधाप्रवृत्तेस्तद्बिवाहविधिवैयर्थ्यप्रसङ्गात् । अत एवाप्राप्त-  
त्वेनानेकगुणोपादानेन च विधेयत्वाद्भिन्नेऽस्मिन्बिवाहे प्रजार्थविवाहा-  
च्चोदकप्राप्तान्यपूर्वापर्युदासापवादत्वेनापुत्रां गुर्वनुज्ञात इत्यादि वधा-  
रुधातं विज्ञानेश्वरेण । अनन्यपूर्वाशब्दश्च कन्याशब्दसमानार्थत्वादन्या-  
दत्तापर एव । नत्वन्यानुपश्रुक्तपरोऽपि । गर्भिणीसंस्कारानुपपत्तिप्रस-  
ङ्गात् । न चात्र संस्कारो न विधीयते । येन नियुक्तावद्वाचनिकं धर्ममा-  
त्रमित्युच्येत ।

बलौदिपहृताः कन्या मन्त्रैर्यदि न संस्कृता ।

अन्यस्मै विधिवद्देया यथा कन्या तथैव सा ॥

इत्यनेनापि वाचोयुक्तिविशेषेणापहरणेन कन्यात्वनिवृत्तिश्चङ्कापि-  
शाचीनिरासमात्रं क्रियते न त्वकन्याया एव तस्याः कन्यातुल्यत्वे-  
नान्यस्मै दानं विधीयते । वचनभारकल्पनापत्तेरकन्यात्वे बीजाभा-  
षाच्च । अत एव च कानीनः कर्ण इत्यपि युज्यते । अक्षतयोनिवच-  
नत्वे कन्यायाः पुत्र इति व्याघातात् । वर्ण्यते च शकुन्तलोपाख्यान-  
नादावितिहासपुराणेषु क्षतयोनीनामपि विवाहः । एवं च —

सर्ववर्णेषु तुल्यासु पत्नीष्वक्षतयोनिषु ।

आनुलोम्भेन संभूता जात्या ज्ञेयास्त एव ते ॥

इति मनुवचने क्षतयोनिषु बोद्धुरप्युत्पन्नानां तज्जातीयत्वनिवृत्त्यर्थ-  
मक्षतयोनिग्रहणं पृथगुक्तम् । अन्यथा तासां विवाहसंस्काराभावेन  
मुख्यपत्नीत्वाभावात्तद्ग्रहणेनैव तत्प्रयोजनलाभात्तद्वैयर्थ्यप्रसङ्गात् ।  
न च तासां विवाहसत्त्वेऽपि कर्मानधिकाराद्यज्ञसंयोगानिमित्तं पत्नीत्वं  
नास्त्येवेति वाच्यम् । विवाहरूपयज्ञसंयोगादेव तदुत्पत्तेः । तस्यापि  
पूषवरुणादियागरूपत्वात् । पाणिग्रहणिका मन्त्रा इत्यादिनिषेधोऽपि  
संस्कृताविषय एव न क्षतयोनिविषयः । मन्त्रलिङ्गस्य हेतुत्वाभिधान-  
ान्मन्त्राणां च गार्हपत्याय भार्यापतिभावाय देवा मह्यमेव त्वामदुर्द-  
त्तवन्तो न त्वन्यस्मै । अहमेव त्वामितः पितृकुलात्प्रमुञ्चामि न त्व-  
न्येन त्वं तथा कृता । अर्थमादयो देवा इदानीमिमामितः प्रमुञ्चन्तु  
नतु पूर्वं प्रमुक्तवन्तः । वाचा(तावावा)मिह विवहावहै न तु पूर्वं व्यूढावि-  
त्यादि प्रकारेण संस्कृतापरत्वात् । न त्वक्षतयोनिपरत्वे किञ्चिन्मन्त्र-  
लिङ्गं पश्यामः । संभोगमात्रेण तु स्वत्वापनयरूपापितृकुलप्रमोकासं-  
भवात् । कानीनपौत्रिकेययोर्भातामहपुत्रत्वाद्यनुपपत्तिप्रसङ्गात् । यत्त्व-  
वैदिकत्वात्मन्त्रार्थमजानानैः साहसिकैः कुल्लूकवाचस्पत्यादिभिः  
कन्या अग्नि(म)यक्षतेति मन्त्रलिङ्गमुदाहृतं तदप(य)क्षतेति बहुवचना-  
न्तभूतनिर्देशसमभिव्याहाराद्विष्टतिपाठाच्च बहुवचनान्तदेवकन्यापरक-  
न्याशब्देन संस्क्रियमाणकन्याप्रकाशनाभावादसंस्कृताक्षतयोनिपरत्वेन  
तस्य संदिग्धत्वाच्चोपेक्ष्यम् । अत एवार्थमणमित्यादिमन्त्राणां  
पत्न्याः होतृत्वेऽपि पतिप्रयोज्यत्वमुक्तं वृत्तिकृता । तस्माद्वृत्तपुरुषसं-

प्रयोगाया अपि संस्काराभावेन कन्यात्वानपायाद्युज्यत एव गान्धर्वा-  
 दिद्गर्भिण्या अपि परिणयः । केवलं निषेधातिक्रमपूर्वकत्वात्कन्याग-  
 मननिषेधप्रवृत्तिसंपादनेन च केवलदृष्टार्थत्वान्न तत्तद्वदेव निन्द्यः । अत  
 एव गान्धर्वादीनां मैथुनमात्रविहितत्वलक्षणं मैथुनत्वं तज्जातपुत्राणां  
 च संतानाज्व(व)र्धनत्वमुक्तं स्मृतिषु । पूर्वोपगन्तुर्वोदुश्चान्धत्वेन निन्द्यत-  
 मत्वाच्च विवाहेषु गर्भिणीपरिणयस्यापाठ इति । मेधातिथिप्रभृतयस्तु  
 कन्याकुमारीशब्दौ प्रथमवयोवचनावनुपभुक्तपूर्वस्त्रीवचनौ च । कोशा-  
 त्प्रयोगाच्च । न त्वसंस्कृतमात्रवचनौ । तदभावात् । वेशजीविनीनामसं-  
 स्कृतानां गमने कन्यागमनदोषापत्तेश्च । विवाहप्रकरणे त्वनुपभुक्तवच-  
 नावेव । लोकेऽपि तत्प्रसङ्गेऽज्ञानात्क्षतयोनिं परिणेतुकामस्यान्यैर्नैवा  
 कुमारी नष्टमस्याः कौमारमित्यादिवोधनादिव्यवहारस्य तद्विषयत्वात् ।  
 अन्यत्रापि प्राचुर्येण तत्रैव प्रयोगाच्च । क्षतयोनेरपि परिणयेच गर्भा-  
 धनादिसंस्काराङ्गमन्त्राणां विष्णुर्योनिं कल्पयत्वित्यादीनामसमवे-  
 त्त्वर्थत्वापत्तिः । मैथुनक्षमत्वरूपस्य योनिकल्पनस्य प्रथममेव  
 वृत्तत्वेन प्रार्थनाऽसंभवात् । न च गान्धर्वादिभिन्नोटाविषयत्वं  
 तेषां युक्तमविशेषश्रवणात् । तथा च कन्यामुपयच्छेत्वेत्यक्षतयोनेरेव  
 विवाहाभिधानाद्गान्धर्वलक्षणार्थे इच्छयाऽन्योन्यसंयोगः कन्यायाश्च  
 वरस्य चेति मनुवचने संयोग एकत्र देशे संगतयोरन्योन्येच्छया त्वं  
 मे पतिर्भव त्वं मे भार्या भवेति समयरूपो द्रष्टव्यः । पैशाचलक्षणे  
 सुप्तां मत्तां प्रमत्तां वा रहो यत्रोपगच्छति इत्यत्रोपगच्छतिराळिङ्गनो-  
 पगूहनचुम्बनाद्युपगमनार्थव्यापारपरो द्रष्टव्यः । अत एवाऽऽश्वलायन-  
 सूत्रयान्नवलक्यस्मृत्यादौ मिथः समयच्छलापहरणमात्रं तयोर्लक्षणमु-  
 च्यते । एवं च विवाहविधौ कन्याशब्दस्याक्षतयोनिवचनत्वेन गर्भिण्या-  
 स्तदमाप्तेर्या गर्भिणीत्यत्र संस्कारस्यानुवादप्रतीतावप्यनुपपत्त्या विधि-  
 रेव द्रष्टव्यः । स च संस्कारः कन्यासंस्कारवन्न भार्यापतिभावसंपा-  
 दकः । प्रमाणाभावात् । किंतु तद्धर्मकं धर्ममात्रं नियुक्तासंस्कारवत् । तस्य  
 च प्रयोजनं तस्याः कन्यात्वपरभार्यात्वविधवात्वाभावात्तद्गमने द्विती-  
 योऽपगन्तुः कन्यागमननिमित्तदोषाभावेऽपि स्वभार्यात्वस्याप्यभावात्स्व-  
 दारनिरतः सदेति नियमातिक्रमनिमित्तसक्तदोषपरिहारो भार्यात्वा-  
 संपादनेऽपि तद्वदेव । अन्यथाऽऽनर्थक्यापत्तेः । वोढुरित्यनेनापि न

विवाहप्रत्याभिज्ञा । तस्य स्वीकर्तृपात्रवचनत्वात् । पूर्वोक्तरीत्या गर्भिण्या  
विवाहाभावात् । तं कानीनं वदेन्नाम्ना बोहुः कन्यासमुद्भवमित्यत्राप्ये-  
वमेव । यद्यनूढा तदा मातामहस्य यद्यूढा तदा वोढुरिति मिताक्षराऽपि  
यद्युपगन्त्रे दीयते तदा तस्य, न चेन्मातामहस्येत्येवं व्याख्येया । विवा-  
हासंभवात् । तत्रोपगन्त्रैव स्वीकर्ता गर्भिण्यास्त्वन्य इति विशेषः ।  
एवं च

सा चेदक्षतयोनिः स्याद्गतप्रत्यागताऽपि वा ।

पौनर्भवेन भर्त्रा सा पुनः संस्कारमर्हति ॥

इति मनुवचनेऽक्षतयोनिः पुनः (पुनर्भवाः) संस्कारमर्हतिवोक्तिः संगच्छते ।  
अन्यथा तस्याः संस्कृतत्वेन तदनुपपत्तिप्रसङ्गात् । धर्मपात्रे (त्रत्वे) च  
पुनःशब्दानुपपत्तेः । गतप्रत्यागतायामप्यक्षतयोनित्वमपेक्षितमेव । पूर्वा  
तु पत्या त्यक्ता विधवा वा । इयं तु स्वयमेव जीवन्तं पूर्वपतिं  
त्यक्त्वाऽऽगतेति भेदः । अत एव च गर्भिण्यादिपरिणयस्य विवाहेश्व-  
पाठः । यत्तु सर्ववर्णेष्वित्यादिवर्णलक्षणार्थमनुवचनेऽक्षतयोनिग्रहणं  
तल्लोकेऽसंस्कृतास्वपि लक्षणया रजकस्य पत्नीत्यादिपत्नीशब्द-  
प्रयोगदर्शनादत्र च लक्षणिकार्थग्रहणे प्रमाणाभावेऽपि मन्त्रमत्प्राश-  
ङ्कानिवृत्त्यर्थमिति प्रपञ्चेनोक्तं मेधातिथिना तद्व्याख्यानावसरे ।  
पाणिग्रहणिका मन्त्रा इत्याद्यप्यक्षतयोनिपरमेव । कन्यामुपयच्छेतेति  
नियमविधेः पूर्वोक्तयुक्त्या तत्परत्वात्तत्सिद्धार्थानुवादत्वाच्चैतस्य । मन्त्र-  
गतानां च ते त्वा त्वामिमामित्यादीनां संनिहितवाचिपदानां विधिपर-  
तन्त्रत्वेन विधिविषयीभूततत्परत्वात् । नियमादिगर्भत्वे च प्रमाणाभा-  
वेन मह्यं त्वाऽदुरित्यादीनामौदासीन्यात् । यथाकथंचिच्चक्षुष्या नोऽस्म-  
भ्यमेव उरु विश्रयाते विवृणोति विवहावहै ततः पश्चादेव प्रजां प्रज-  
नेयावहै प्रजोत्पत्यनुकूलं व्यवयलक्षणं व्यापारं करवावहै नतु पूर्वं  
कृतवन्ता इ(वि)त्यादि प्रकारेणाक्षतयोनिपरत्वस्यापि दर्शयितुं शक्य-  
त्वात् । अत एव मेधातिथिना कन्याशब्दस्याक्षतयोनिवचनत्वात्कन्या  
अग्निमयक्षतेति मन्त्रगतपुराकले कन्यानां विवाहयोगे कर्तृत्वनिर्दे-  
शाद्वाष्टिं(र्षिण)नयपूर्वपक्षानुसारेण मन्त्रबलादेवाक्षतयोनीनां विवाह इत्यु-  
क्त्वा तत्रापरितोषात्परमार्थस्तु कन्यामुपयच्छेतेति विधिवलादेव तासां  
विवाहः । मन्त्राः पुनर्विहितमेवार्थमभिवदन्ति । पुनर्मन्त्रेषु कन्याशब्द-

भवणात्कन्यानां विवाह इत्युक्तम् । प्राच्यैस्तु मीमांसानां ध्ययनात्तद्गुण्यता-  
 त्पर्यमजानानैः संस्क्रियमाणकन्याप्रकाशकले(त्वे)नैव कन्यामग्निमयसतोति  
 तेनोदाहृतमिति भ्रमेण कन्याविवाहे तस्यासमवेतार्थत्वापत्तिरित्युक्तं  
 तदुपेक्ष्यमित्युक्तम् । कानीनः कर्ण इत्यादौ तु लक्षणयाऽसंस्कृतापरत्वं  
 कन्याशब्दस्येति । अत्रेदं तत्त्वम् । कन्याशब्दस्यानन्यपूर्वाशब्दपर्याय-  
 त्वात्सर्वजनीनप्रयोगाच्च दानोपभोगोभयाभावः प्रवृत्तिनिमित्तम् । एवं  
 चान्यतरसर्व उभयाभावेन कन्यात्वाभावान्मुख्यविवाहापाप्तेः स्मृति-  
 पूक्तः पुनर्भूसंस्कार उपभुक्तासंस्कारश्च द्वयमपि वाचनिकं धर्ममात्रम् ।  
 प्रयोजनं च तस्य पूर्वोक्तमेव । अत एव च द्वयस्यापि विवाहेष्वपाठः ।  
 तथा च मिताक्षरायां दानेनोपभोगेन वा पुरुषान्तरापरिगृहीतामित्यन-  
 न्यपूर्वापदं व्याख्यातम् । अन्यपूर्वा न परिणयेत्युक्ते का साऽन्यपूर्वेत्य-  
 पेक्षया तत्स्वरूपप्रतिपादकत्वेनाक्षता च क्षता चैवेत्यादि व्याख्यातम् ।  
 अन्यत्तु पूर्वोक्तमेवेत्यलं प्रसङ्गागतेन । सहोढजाभावेऽपविद्धः । स च  
 मातापितृभ्यां तदन्यतरेण वा दोषाभावेऽपि भ्रणासामर्थ्येन मूलजात-  
 त्वादिना वा त्यक्तोऽज्ञातपित्रादिः सर्वर्णः पुत्रत्वेन परिगृहीतः ।  
 मन्वुरपि—

मातापितृभ्यामुत्सृष्टं तयोरन्यतरेण वा ।

यं पुत्रं प्रतिगृह्णीयादपविद्धस्तु स स्मृतः ॥ इति ।

एते च द्वादश पुत्राः । यद्यपि—

औरसः क्षेत्रजश्चैव पुत्रिकापुत्र एव च ।

कानीनश्च सहोढश्च गूढोत्पन्नस्तथैव च ।

पौनर्भवोऽपविद्धश्च दत्तः क्रीतः कृतस्तथा ।

स्वयं चापगतः पुत्रा द्वादशैते प्रकीर्तिताः ॥

इति नारदस्मृतौ मन्वादिस्मृतौ च क्रमान्तरेणोक्तास्तथाऽपि तत्र परि-  
 गणनमात्रदर्शनात्क्रमो योगीश्वरोक्त एव ग्राह्यः । पूर्वाभावे परः पर  
 इति क्रमविधानात् । विष्णुस्मृतौ तु—औरसक्षेत्रजपुत्रिकापुत्रपौनर्भव-  
 कानीनगूढोत्पन्नसहोढजदत्तक्रीतस्वयमुपगतापविद्धयत्रक्वचनोत्पादि-  
 तानां प्रथमद्वितीयादित्वेनाभिधानादेतेषां पूर्वः पूर्वः श्रेयान् स एव  
 दासहर इत्युक्तेषु यद्यपि क्रमो विहित एव तथाऽपि विज्ञानेश्वरादिभि-  
 र्योगीश्वरोक्तक्रमस्यैवाऽऽहतत्वात्स एवोक्तः । प्राच्यानां तु याज्ञवल्क्या-

शुक्तवैधक्रमातिक्रमेण नारदीयपाठक्रमाङ्गीकरणं क्रमममाणस्वरूपतद्-  
लाबलज्ञाननिबन्धनम् । अत्र च

यं ब्राह्मणस्तु शूद्रायां कामादुत्पादयेत्सुतम् ।  
स पारयन्नेव शवस्तेस्मात्पारशवः स्मृतः ॥ इत्युक्त्वा  
क्षेत्रजादीन्सुतानेतानेकादश यथादितान् ।  
पुत्रप्रतिनिधीनाहुः क्रियालोपान्मनीषिणः ॥

इति मनुनोक्तत्वाद्यत्र कचनोत्पादितस्तु द्वादश इति विष्णुवचनात्-

ब्राह्मणेन न कर्तव्यं शूद्रस्यैवौर्ध्वदेहिकम् ।  
शूद्रेण वा ब्राह्मणस्य विना पारशवात्कचित् ॥

इति पारस्करवचनाच्च पूर्वोक्तद्वादशविधपुत्राभावे शूद्रापुत्रस्यापि  
द्विजातिपित्रौर्ध्वदेहिकेऽधिकार इति प्रतीयते । विज्ञानेश्वरादिभिस्तु याज्ञ-  
वल्क्यादिभिरनुक्तत्वात्

यद्यपि स्यात्तु सत्पुत्रो यद्यपुत्रोऽपि वा भवेत् ।  
नाधिकं दशमादद्याच्छूद्रापुत्राय धर्मतः ॥

इति च मनुनाऽन्यपुत्राभावेऽपि तस्य तस्य कृत्स्नदायालाभोक्तेर्य-  
श्चार्थहरः स पिण्डदायीति च विष्णवापस्तम्बाभ्यामुत्सर्गतौ रिक्कग्रह-  
णस्य श्राद्धाधिकारप्रयोजकत्वोक्तेः षण्ढादिवत्तस्याप्यनधिकारस्यग-  
मान्नाधिकारिषु परिगणितः । यच्च—

भ्रातृणामेकजातानामेकश्चेत्पुत्रवान्भवेत् ।  
सर्वास्तास्तेन पुत्रेण पुत्रिणो मनुरब्रवीत् ॥

इति मनुवचनम् । तद्भ्रातृपुत्रस्य पुत्रीकरणसंभवेऽन्येषां पुत्री-  
करणनिषेधार्थं नतु तस्य पुत्रत्वप्रतिपादनार्थम् । श्राद्धादौ रिक्कग्रहणे  
च भ्रात्रनन्तरं तस्याधिकारस्मरणात् । सपत्नीपुत्रस्य तु गौणपुत्रत्व-  
मस्त्येव । तेन स्त्रीश्राद्ध औरसस्तदभावे पौत्रिकेयस्तदभावे क्षेत्रजाया  
इत्यधिकारिक्रमः ।

बह्वीनामेकपत्नीनामेका चेत्पुत्रिणी भवेत् ।  
सर्वास्तास्तेन पुत्रेण प्राह पुत्रवर्तीर्मनुः ॥

इत्यस्य पूर्ववन्द्याख्यानसंभवेऽपि—

विदध्यादौरसः पुत्रो जनन्या और्ध्वदेहिकम् ।  
तदभावे सपत्नीजः क्षेत्रजाद्यास्तया वृताः ।  
तेषामभावे तु पतिस्तदभावे सपिण्डकाः ।

इति कात्यायनवचनात् । एवं च पुत्राभावे दुहिता तदभावे सप-  
त्नीपुत्र इति शूलपाण्युक्तः क्रमो हेयः । पुत्रस्य चानुपनीतस्याप्यत्रा-  
धिकारः ।

न ह्यस्मिन्गुज्यते कर्म किञ्चिदामौञ्जिवन्धनात् ।

नाभिव्याहारयेद्ब्रह्म स्वधानिनयनादृते ॥

इति मनुवचनात् । स च कृतचूडस्यैव । त्रिवर्षादूर्ध्वं त्वकृच्छ्रस्यपि ।  
तथा च सुमन्तुः—

अनुपेतोऽपि कुर्वीत मन्त्रवत्पैतृमेधिकम् ।

यद्यसौ कृच्छ्रः स्याद्यदि स्याच्च त्रिवत्सरः ॥ इति ।

यत्तु श्राद्धदीपकलिकादौ—

कृतचूडस्य कुर्वीत उदकं पिण्डमेव च ।

स्वधाकारं प्रयुञ्जीत वेदोच्चारं न कारयेत् ॥

इति व्याघ्रनाम्ना लिखितं वचनं तन्मनुस्मृतिविरोधदनादेयम् ।  
यद्यपि देवयाज्ञिकेनास्य प्रथमवर्षकृतचूडाविषयत्वमुक्तं तदपि सुमन्तुव-  
चने यदि स्याच्च त्रिवत्सरः, इति पृथगुपादानात्तत्पूर्वमपि कृतचूडस्य  
मन्त्रवदाधिकारावगमादयुक्तम् । अशक्तौ त्वग्निदानमात्रं समन्त्रकं तेन  
कर्तव्यमन्यच्चान्येन ।

असंस्कृतेन पत्न्या च ह्यग्निदानं समन्त्रकम् ।

कर्तव्यमितरत्सर्वं कारयेदन्यमेव हि ॥ इति ।

कात्यायनवचनात् । यत्तु देवयाज्ञिकेन शक्तेनाप्यनुपनीतेनाग्निदानमेव  
कर्तव्यमित्युक्तं तत्—

कुर्यादनुपनीतोऽपि श्राद्धमेकस्तु यः सुतः ।

पितृज्ञाहुतिं पाणौ जुहुयाद्ब्राह्मणस्य तु ॥

इति वृद्धमनुवचनाच्छ्राद्धेऽप्यधिकारावगमादयुक्तम् । एतच्चौरसवि-  
षयमेव । अन्ये तूपनीता एवाधिकारिण इति कालादर्शे ।

पुत्राभावे क्रमेण स्वकुलजजननीवंशशि-

ष्यत्विजो वाऽऽचार्यो वा ।

पुत्राणां पूर्वोक्तानां गौणमुख्यानामभावे स्वकुलजाः पौत्रप्रपौत्रादयः  
सपिण्डाः सोदकाश्च । जननीवंश्या मातुलतत्पुत्रादयः सपिण्डाः सोद-  
काश्च । शिष्य ऋत्विग्वा आचार्यो वा क्रमेण पूर्वपूर्वाभाव उत्तरोत्तर  
इत्येवं सकलशवविधिं कुर्युः । तत्र पुत्राभावे पौत्रस्तदभावे प्रपौत्रः ।

पुत्रः पौत्रः प्रपौत्रो वा भ्राता वा भ्रातृसंततिः ।

सकुल्यसंततिश्चैव क्रियार्हा नृप जायते ।

इति विष्णुपुराणात् । अत्र च पुत्रपदं जात्यभिप्रायैकवचनान्तं  
गौणमुख्यपुत्रपरम् ।

पुत्रेषु विद्यमानेषु नान्यं वै कारयेत्स्वधामिति ऋष्यशृङ्गवचनात् ।  
नैतत्पौत्रेण कर्तव्यं पुत्रवांश्चेत्पितामहः । इति कात्यायनवचनाच्च ।  
क्षेत्रजादिपुत्रत्वोक्तेश्चैव प्रयोजनं यत्पुत्रग्रहणेन तेषामपि ग्रहण-  
मिति । तथा च

पौत्रश्च पुत्रिकापुत्रः स्वर्गप्राप्तिकरावुभौ ।

रिक्थे च पिण्डदाने च समौ तौ परिकीर्तितौ ॥

इति बृहस्पतिवचनं न पौत्रगौणपुत्रयोर्विकल्पार्थं किं त्वधिकारमात्रप्रति-  
पादनार्थं द्रष्टव्यम् । कालादर्शे तु-औरसाभावे पौत्रः प्रपौत्रश्च तदभावे  
क्रमेण पुत्रिकापुत्रक्षेत्रजदत्तकक्रीतकृत्रिमस्वयंदत्तापविद्धा इत्युक्तम् ।  
पुत्रः पौत्रः प्रपौत्रश्च पुत्रिकासुत एव चेति च स्मृतिसंग्रहवचनं तत्र  
प्रमाणत्वेन लिखितम् । प्रपौत्राभावे पत्युः पत्नी पत्न्याश्च पतिः ।  
तथा च शङ्खः--

पितुः पुत्रेण कर्तव्या पिण्डदानोदकक्रिया ।

पुत्राभावे तु पत्नी स्यात्पत्न्यभावे च सोदरः ।

भार्यापिण्डं पतिर्दद्याद्भर्त्रे भार्या तथैव च ।

श्वश्रुदेश्च स्नुषा चैव तदभावे सपिण्डकाः ॥ इति ।

न भार्यायाः पतिर्दद्यात्पत्ये भार्या तथैव चेति च्छन्दोगपरिशिष्टं  
प्रपौत्रपर्यन्तसद्भावविषयम् । सर्वाभावे स्त्रियः कुर्युः स्वभतृणाममन्त्र-  
कमिति मार्कण्डेयपुराणं कुलद्वयेऽपि चोत्प(त्स)न्ने स्त्रीभिः कार्यं  
क्रिया नृपेति विष्णुपुराणं चाऽऽसुरादिविवाहोऽविषयम् । स्त्रीग्रह-  
णात् । तथा च शात्रातपः--

धर्मैर्विवाहैरूढा या सा पत्नी पारिकीर्तिता ।  
 सहाधिकारिणी त्वेषा यज्ञादौ धर्मकर्मणि ।  
 ऋयक्रीता तु या नारी सा न पत्न्यभिधीयते ।  
 न सा दैत्रे न सा पित्र्ये दासी तां मुनयो जगुः ॥ इति ।

असवर्णाविषयमिति शूळपाणिः । अत्र च यद्यपि—

अपुत्रा शयनं मर्तुः पालयन्ती व्रते स्थिता ।  
 पत्न्येव दद्यात्तत्पिण्डं कृत्स्नमंशं लभेत च ॥

इति वृद्धमनुवचने सहनिर्देशाद्विभक्तासंसृष्टस्य पत्नी, तद्धनग्रहणाधिकारात् । अविभक्तसंसृष्टस्य तु सोदरस्तस्यास्तदभावादिति प्रतीयते । तथाऽपि वचनात्सर्वत्रोर्ध्वदेहिकाद्यधिकारिणी भार्यैव । एकयोगनिर्दिष्टयोरपि वचनान्तरवशाद्भिन्नविषयत्वे न दोषः । यश्चार्थहरः स पिण्डदान्प्रैस्ति तूःसर्गः । दुहित्रादिसत्त्वे पुत्रादीनां मातृधनग्रहणेऽधिकाराभावेऽपि तदोर्ध्वदेहिकादावधिकारात् । सर्वसंबन्ध्यभावेऽर्थग्रहणेऽधिकारप्रतिपादकं वा । कालादर्शे तु पूर्वोक्तापविद्धपर्यन्तपुत्राभावे पत्नी । तदभावे गूढजकान्नीनपौत्रध्वसहोढा इत्युक्तम् ।

कान्नीनगूढसहजपुत्रभूतनयाश्च ये ।

पत्न्यभावे तु कुर्युस्ते अपशस्ता यतः स्मृताः ॥

इति स्मृतिसंग्रहवचनं च तत्र प्रमाणत्वेनोक्तम् । अप्राशस्त्यं च स्मृतं त्रिष्णुना—

अपशस्तास्तु कान्नीनगूढोत्पन्नसहोढजाः ।

पौनर्भवश्च नैवैते पिण्डारिकयांशभागिनः ॥ इति ।

मूळस्मृतिसंग्रहविरुद्धक्रमाभिधानं च तत्र वचनान्तरबलादन्यप्रवेष्टेनौरसादीनां क्रमनिर्देशात्प्रतीयमानमव्यवधानमात्रं बाध्यम् । पौर्वापर्यं तु योगीश्वरोक्तमेव ग्राह्यमित्याभिप्रायेण । पत्न्यभावे 'पुत्राभावे तु पत्नी स्यात्पत्न्यभावे सहोदरः' इत्यादिवचनैर्भ्रातुरधिकारः प्रतीयते ।

पुत्रेषु विद्यमानेषु नान्यं वै कारयेत्स्वधाम् ।

अपुत्रस्य तु या पुत्री साऽपि पिण्डमदा भवेत् ॥

इत्यादिवचनैश्च दुहितः ।

अकृता वा कृता वाऽपि यं विन्देत्सहशात्सुतम् ।

पौत्री मातामहस्तेन दद्यात्पिण्डं हरेद्धनम् ॥

इत्यादिभिश्च दौहित्रस्य । तत्रैतं व्यवस्था—विभक्तासंसृष्टस्य पत्न्य-  
भावे दुहिता । पुत्रेष्वित्याद्युच्यतेऽङ्गवचनात् । तद्धनग्रहणे तस्या एवा-  
धिकारात् । तथा च बृहस्पतिः—

भर्तुर्धनहरी पत्नी तां विना दुहिता स्मृता ।

अङ्गादङ्गात्संभवति पुत्रवद्दुहिता नृणाम् ॥

तस्मात्पितृधनं त्वन्यः कथं गृह्णाति मानवः ॥

इति धनग्रहणस्य चोपकारव्याप्तत्वात् । यथार्थहरः स पिण्डदायीत्यस्य  
च विरोधे व्यवस्थापनमपि प्रयोजनं संभवत्येव । धनग्रहणं च यद्यप्य-  
नूढाया अप्यस्ति तथाऽपि पिण्डदानादौ संस्कृतैवाधिकारिणी ।

दुहिता पुत्रवत्कुर्यान्मातापित्रोस्तु संस्कृता ।

आशौचमुदकं पिण्डभेकोद्दिष्टं सदा तयोः ॥

इति भरद्वाजस्मरणात् । तथैव दुहित्रभावे दौहित्रः । तदभावे  
तस्यैव तद्धनग्रहणेऽधिकारात् । अकृता वेत्यादिमनुवचने—

अपुत्रापौत्रसंताने दौहित्रा धनमाप्नुयुः ।

पूर्वेषां तु स्वधाकारे पौत्रा दौहित्रका मताः ॥

इति विष्णुवचनेन च तेन सह निर्देशात् । तस्यैव दौहित्राभावे  
भ्राता । श्रातातपः—पत्नी दुहितरश्चैव पितरौ भ्रातरस्तथेत्यत्र च-  
शब्दोक्तदौहित्रानन्तरं तस्य तद्धनग्रहणाधिकारप्रतिपादनात् । स्मृतिसं-  
ग्रहे चेदं स्पष्टमुक्तम्—

सुतः कुर्यात्पितुः श्राद्धं पत्नी च तदसंनिधौ ।

धनहार्यथ दौहित्रास्ततो भ्राताऽथ तत्सुतः ॥ इति ।

पत्नी चेति च शब्दाद्दुहिता । अविभक्तसंसृष्टस्य तु पत्न्यभावे भ्रा-  
तैव । तत्र पत्न्यभावे तु सोदर इत्यादिवाक्यस्य प्रवृत्तेरप्युहत्वात् ।  
आदित्यपुराणेऽपि—

भ्रातुर्भ्राता स्वयं कुर्यात्सद्भार्या चेन्न विद्यते ।

तस्य भ्रातृसुतः कुर्याद्यस्य नास्ति सहोदरः ॥ इति ।

तत्र सोदरासोदरसमवाये सोदर एव । संनिकर्षात् । तत्रापि ज्येष्ठ-  
कनिष्ठसमवाये कनिष्ठः । नानुजस्य तथाऽग्रज इति च्छन्दोगपरिशि-  
ष्टस्य भ्रातृत्वादविशेषेणाधिकारमाप्तौ कनिष्ठसद्भावे ज्येष्ठस्य तन्निषेध-  
त्वात् । तत्समभिवादात्तस्य न योषितः पतिर्देशात् । न पुत्रस्य पिता

कुर्यादित्यस्य वचनान्तराविरोधायाधिकार्यन्तराभावविषयत्वात् । कनिष्ठ-  
वृत्तवृत्ते प्रथमं मृतानन्तरः, तदभावे तदनन्तरः संनिकर्षात् । कनिष्ठा-  
भावे ज्येष्ठः, भ्रातृत्वान्निषेधाप्रवृत्तेश्च ।

यदि स्नेहेन कुर्यात्तां सपिण्डीकरणं विना ।

गयायां तु विशेषेण ज्यायानपि समाचरेत् ॥

इति च्छन्दोगपरिशिष्टाच्च । ज्येष्ठवृत्ते च मृतानन्तरकर्मणः । सोद-  
राभावे भिन्नोदरः पूर्ववत् । तस्यापि भ्रातृत्वात् । केचित्तु दुहितृदौहि-  
त्रयोभिन्नगोत्रत्वान्न कदाचित्सगोत्राय श्राद्धं कार्यमगोत्रजैरित्यस्याऽऽ-  
नर्थक्यपरिहाराय वर्तमाना(न)सगोत्रायेत्यर्थकत्वात् । अगोत्रजैरिति च  
सगोत्रसद्भावे भिन्नगोत्रस्य श्राद्धाद्यनधिकारोक्तेर्विभक्तासंसृष्टस्यापि  
भ्रातृत्वे कुर्यादिति वदन्ति । कनिष्ठज्येष्ठसमवाये कनिष्ठानां ज्येष्ठानां वा  
समवाये च पूर्ववदित्यर्थः । तदभावे भ्रातृपुत्रः । भ्राता वा भ्रातृसंवति-  
रिति विष्णुपुराणात् । आदित्यपुराणे सहोदरग्रहणं भ्रातृमात्रोपलक्षणं  
पूर्वसामान्येनोक्तम् । सोदरासोदरभ्रातृपुत्रादिसमवाये पूर्ववत् ।  
भ्रातृपुत्राभावेऽपि पिता पुत्रो भ्राता पिता वाऽपीति प्रचेतःस्मरणात् ॥  
दत्तानामप्यदत्तानां कन्यानां कुरुते पितेति ब्रह्मपुराणाच्च । तदभावे  
माता । धनग्रहणे पितराविति निर्देशात् ।

असमाप्तव्रतस्यापि कर्तव्यं ब्रह्मचारिणः ।

श्राद्धादि मातापितृभिर्न तु तेषां करोति सः ॥

इति ब्राह्मणाच्च । न च माता न च पिता कुर्यात्पुत्रस्य पैतृकामिति  
कात्यायनवचनं तु भ्रातृपुत्रपर्यन्तसद्भावे द्रष्टव्यम् । मात्रभावे श्वशुरयोः  
स्नुषा । श्वश्रादेश्च स्नुषा चैव तदभावे सपिण्डका इति शङ्खवच-  
नात् । स्नुषाभावे भगिनी । तत्रानुजाग्रजासोदरासोदरसमवाये भ्रातृवत् ।  
तदभावे तत्पुत्रः । समवाये तद्देव । तथा च कात्यायनः—

अनुजा वाऽग्रजा वाऽपि भ्रातुः कुर्वीत संस्क्रियाम् ।

ततस्त्वसोदरस्तद्वत्क्रमेण तनयस्तयोः ॥ इति ।

स्मृतिसंग्रहेऽपि—

पत्नी भ्राता च तज्जश्च पिता माता स्नुषा तथा ।

भगिनी भगिनेयश्च सपिण्डः सोदकस्तथा ।

असंनिधाने पूर्वेषामुत्तरे पिण्डदाः स्मृताः ॥ इति ।

तदभावे पितृव्यतत्पुत्रादयः सपिण्डाः प्रत्यासत्तिक्रमेण । तदभावे सोदकास्तथैव । तदभावे मातामहमातुलतत्पुत्रादयो मातृसपिण्डाः प्रत्यासत्तिक्रमेण । तदभावे तत्सोदकास्तथैव । तथा च विष्णुपुराणे—

पुत्रः पौत्रः प्रपौत्रो वा भ्राता वा भ्रातृसंततिः ।

सपिण्डसंततिश्चैव क्रियार्हा नृप जायते ।

एषामभावे सर्वेषां समानोदकसंततिः ।

मातृपक्षस्य पिण्डेन संबद्धा ये जलेन च ॥ इति ।

तदभावे त्रिविधा बान्धवाः । गोत्रजानन्तरं शिष्यादिभ्यः पूर्वं तेषां धनग्रहणाधिकारप्रतिपादनात् । तत्रापि प्रत्यासत्तेः प्रथमं स्वबान्धवः पश्चात्पितृबान्धवः पश्चान्मातृबान्धव इति क्रमः । तदभावे स्त्री । तत्रापि प्रथममासुरादिविवाहोढाऽसवर्णा । तदभावे परिणीता सवर्णा । तदभावेऽवरुद्धाऽपि शूद्राव्यतिरिक्तेति क्रमः । तथा च तत्रैव । कुलद्वयेऽपि चोत्सन्ने स्त्रीभिः कार्या क्रिया नृपेति । कुलद्वयेऽनेन च बान्धवा अपि गृह्यन्ते । तेषामपि तत्संबन्धात् । तदभावे गुरोः शिष्यः । तदभावे यजमानस्य ऋत्विक् । तदभावे शिष्यस्याऽऽचार्यः सब्रह्मचारी वा । पुत्राभावे सपिण्डा मातृसपिण्डा शिष्याश्च दद्युस्तदभावे ऋत्विगाचार्या-  
वाति गौतमवचनात् । शिष्यान्नन्तरं सब्रह्मचारिणो धनग्रहीतृत्वोक्तेश्च । राज्ञश्च पुरोहितो मन्त्री भृत्यश्च क्रमेण ।

मृते राज्ञि सपिण्डेऽपि निरपत्ये पुरोहितः ।

मन्त्री वा तदशौचं तु तीर्त्वा पश्चात्करोति सः ॥

इति ब्रह्मपुराणात् ।

प्रमीतस्य पितुः पुत्रैः श्राद्धं देयं प्रयत्नतः ।

जातिबन्धुसुहृच्छिष्यैर्ऋत्विग्भृत्यपुरोहितैः ॥

इति बृहस्पतिवचनाच्च । तदभावे जामाता श्वशुरस्य श्वशुरश्च जामातुः । तदभावे सख्युः सखा । तथा च मार्कण्डेयपुराणे—

सख्युरुत्सन्नबन्धोश्च सखाऽपि श्वशुरस्य च ।

जामाता स्नेहतः कुर्यादाखिलं पैतृमेधिकम् ॥ इति ।

ब्राह्मेऽपि—जामातुः श्वशुरश्चक्रे तेषां ते चापि संयताः ॥ इति । यद्यपि च मार्कण्डेयपुराणे सख्युः पश्चाज्जामाता निर्दिष्टस्तथाऽपि तस्याधिकारमात्रप्रतिपादनपरत्वात्संबन्धविशेषाज्जामातुरेव प्राथम्यं

युक्तमित्यभिप्रायेण कालादर्शं तथोक्तम् । तदभावे संघातान्तर्गताः प्रत्यासत्तिविशेषक्रमेण । संघातान्तर्गतैर्वाऽपि कार्या भेतस्य सत्क्रियेति विष्णुपुराणात् । पूर्वादिक्रियाभेदेनाधिकारिव्यवस्था । सपिण्डीकरणं तु तासां पुत्राभावे न भवतीत्युक्तं मार्कण्डेयपुराणे । स्त्रीणामप्येवमेव । तदभावे ब्राह्मणधनग्रहणे राज्ञोऽधिकाराभावाद्ब्राह्मणस्य धनग्राही यः कश्चिद्ब्राह्मणः, 'यश्चार्थहरः स पिण्डदायीति' विष्णुव्रतेः । ब्राह्मणव्यतिरिक्तानां तु राजा धनं गृहीत्वा तेन धनेनान्येन कारयेत् । उत्सन्नवन्धुरिकथाद्वा कारयेदवनीपतिरिति विष्णुपुराणात् । एतस्य च ब्राह्मणव्यतिरिक्तविषयत्वं तत्रैव राज्ञा वा धनहारिणेत्युक्तेर्गम्यते । राज्ञो ब्राह्मणधनग्रहणानधिकारात् । मुमूर्षुणा वा संनिहिताधिकार्यभावे धर्मपुत्रः कार्यः । स च तस्य मृतस्य सर्वं कुर्यात् ।

अपुत्रेण सुतः कार्यो यादृक्तादृक्प्रयत्नतः ।

पिण्डोदकक्रियाहेतोर्नामसंकीर्तनाय च ।

इति वचनात् । अत्र चापुत्रग्रहणं संनिहिताधिकारिमात्राभावपरम् । पिण्डोदकक्रियाहेतोरित्युक्तत्वात् । स्त्रीश्राद्धे त्वधिकारिक्रमे विशेषः । अनूढायाः पिता तदभावे भ्रात्रादिः ऊढायास्त्वौरसः पुत्रि(त्रः) । पुत्राभावे सपत्नीपुत्रः । तदभावे क्षेत्रजाद्याः प्रपौत्रान्ताः । तदभावे पतिः । तदभावे दुहितृदौहित्रौ पुं(पूर्व)वत् । तदभावे पत्युर्भ्राता । तदभावे तत्पुत्रः । तदभावे स्नुषा । तदभावे पितृमातृभ्रातृतत्पुत्रादयः पूर्वोक्ताः । विवाहेन तस्याः पितृगोत्रहानेन पतिगोत्रापत्तेः । न कदाचित्सगोत्राय श्राद्धं कार्यमगोत्रैरिति च निषेधादिति । एतेषु चाधिकारिषु केषां किमावश्यकं कर्तव्यमित्यपेक्षयां विष्णुपुराणेऽभिहितम्—

पूर्वाः क्रिया मध्यमाश्च तथा चैवोत्तराः क्रियाः ।

त्रिप्रकाराः क्रिया ह्येतास्तासां भेदाञ्जृणुष्व मे ॥

आदाहाद्वार्यायुधादिस्पर्शाद्यन्ताश्च याः क्रियाः ।

ताः पूर्वा मध्यमा मासि मास्येकोद्दिष्टसंज्ञिताः ॥

भ्रते पितृत्वमापन्ने सपिण्डीकरणादनु ।

क्रियन्ते याः क्रियाः पित्र्याः प्रोच्यन्ते ता नृपोत्तराः ॥

पितृमातृसपिण्डैस्तु समानसल्लिलैस्तथा ।

संघातान्तर्गतैर्वाऽपि राज्ञा वा धनहारिणा ॥

पूर्वाः क्रियास्तु कर्तव्याः पुत्राद्यैरेव चोत्तराः ।  
 दौहित्रैर्वा नरश्रेष्ठ कार्यास्तत्र नृपैस्तथा ।  
 मृताहनि च कर्तव्याः स्त्रीणामप्युत्तराः क्रियाः ।  
 प्रतिसंवत्सरं राजन्नेकोद्दिष्टविधानतः ॥ इति ।

अस्यार्थः—जलादिस्पर्शादेराशौचान्त्यदिने विहितत्वाद्वाहमास्त्रिंशत्-  
 शौचमध्ये कर्तव्याः क्रियाः पूर्वाः । एकादशाहकृत्यमारभ्य सपिण्डीकर-  
 णपर्यन्ता मध्यमाः । तदूर्ध्वाः सांवत्सरिकाद्या उत्तराः । तत्र सपिण्डा-  
 दिभिरपि नृपान्तैः पूर्वाः क्रियाः कार्या एव । उत्तरास्तु न कर्तव्याः ।  
 मध्यमास्तु(सु त्व )नियमः । पुत्राद्यैर्भ्रातृसंतत्यै(त्यन्तै)र्दौहित्रतत्तनयै-  
 श्चोत्तरा अप्यवश्यं कर्तव्याः । पात्रादि(मात्रादी)नां पूर्वमध्यमावत्सर्वो-  
 त्तरक्रियाप्राप्तौ परिसंख्या । प्रतिसंवत्सरं मृताहन्येव स्त्रीणामुत्तराः  
 क्रियाः कार्या न तु दर्शादौ । तत्र तु पत्याद्यंशभागित्वमेव तासाम् ।  
 तत्रा चैकोद्दिष्टविधानत इति पाक्षिकैकोद्दिष्टानुवादः । इदं च वृद्ध्यान्व-  
 ष्टकादेरप्युपलक्षणम् । तत्रापि स्त्रीणां पृथक्श्राद्धविधानात् ।

न योषिभ्यः पृथग्दद्यादवसानदिनादृते ।

स्वभर्तृपिण्डमात्राभ्यस्तृप्तिरासां यतः स्मृता ॥

इति परिशिष्टवत्(ष्टात्) । पूर्वमध्यमास्तु पृथग्भवन्त्येव । अत्र च राजव्य-  
 त्तिरिक्तानां तदीयधनाभावेऽपि स्वद्रव्येण पूर्वक्रियास्वधिकारः । राज्ञस्तु  
 तदीयधनसस्त्व एव । राज्ञा वा धनहारिणेत्युक्तत्वात् । सर्वाभावे तु  
 नृपतिः कारयेत्तस्य रिक्तत इति मार्कण्डेयपुराणाच्च । स्वयं तदी-  
 य[धन]ग्रहणे तु सपिण्डादीनामपि नृपान्तानां मध्यमोत्तरा अप्याव-  
 श्यकाः । तथा च स्कन्दपुराणे—

मलमेतन्मनुष्याणां द्रविणं यत्प्रकीर्तितम् ।

तद्गृह्णन्मलमादत्तेऽज्ञाति(नि)नां ज्ञाति(नि)नामपि ।

ऋषिभिस्तस्य निर्दिष्टा निष्कृतिः पावनी परा ।

आदेहपतनात्कुर्यात्पिण्डदानोदकक्रियाम् ॥ इति ।

पुत्रपौत्रपौत्रपत्नीभ्रातृतत्पुत्रमातृपितृदौहित्रस्नुषाशिष्याणां तु तदी-  
 यधनाभावेऽप्युत्तरक्रियापर्यन्तमावश्यकम् ।

पुत्राभावे च तत्पुत्रः पत्नी माता तथा पिता ।

वित्ताभावे च स[च्छिष्यः]कुर्यात्तस्यौर्ध्वदेहिकम् ॥

इति मार्कण्डेयपुराणात् ।

व्रतस्योऽपि यथा पुत्रः पितुः कुर्यात्क्रियां नृप ।

तथा मातामहस्यापि दौहित्रः कर्तुमर्हति ॥

इति भविष्यत्पुराणाच्च । स्त्रीणामप्येवमेव पूर्वादिक्रियाभेदेनाधिकारि-  
व्यवस्था । सपिण्डीकरणं तु तासां पुत्राभावे न भवतीत्युक्तं मार्कण्डे-  
यपुराणे —

स्त्रीणामप्येवमेवं तदेकोद्दिष्टमुदाहृतम् ।

सपिण्डीकरणं तासां पुत्राभावे न विद्यते ॥ इति ।

हारीतीथेऽपि—पुत्रेणैव तु कर्तव्यं सपिण्डीकरणं स्त्रियाः ।

पुरुषस्य पुनस्त्वन्ये भ्रातृपुत्रादयोऽपि च ॥ इति ।

पुत्रग्रहणं पत्युरप्युपलक्षणम् ।

अपुत्रायां मृतायां तु पतिः कुर्यात्सपिण्डनाम् ।

श्वश्रादिभिः सहैवास्याः सपिण्डीकरणं भवेत् ॥

इति पैठीनसिवचनात् । सपिण्डीकरणाभावे च पितृत्वाभावादपति-  
पुत्रायाः सर्वोत्तरक्रियालोपे प्रसक्ते पितृत्वाभावेऽप्येकोद्दिष्टविधिना  
सांवत्सरिकं कर्तव्यमित्युक्तं मार्कण्डेयपुराणे —

प्रतिसंवत्सरं कार्यमेकोद्दिष्टं नरैः स्त्रियाः ।

मृताहनि यथान्यायं नृणां यद्वदिहोदितम् ॥ इति ।

नरैः—पतिपुत्रातिरिक्तैरुत्तरक्रियाधिकारिभिर्दौहित्रादिभिः । इह  
सपिण्डीकरणाभावे नृणां पुरुषाणां यद्वत् । एवं च दृष्टान्तव्याजेन  
गोब्राह्मणहतव्युत्क्रममृतादीनां सपिण्डीकरणाधिकारिणां पुरुषाणामपि  
पितृत्वाभावेऽपि वचनात्सांवत्सरमात्रमेकोद्दिष्टविधानेन कर्तव्यमित्युक्तं  
भवति । तथा च मृताहनीत्यादिविष्णुपुराणमप्येकद्विषयतयैव व्या-  
ख्यातुं शक्यम् । व्याख्यानान्तरमपि पूर्वमुक्तम् । यत्तु शूलपाणिना  
सांवत्सरिकविधिवलात्सपिण्डनाभावेऽप्येकोद्दिष्टैरेव पितृत्वापत्तिरित्यु-  
क्तम् । तदयुक्तम् । तथा सत्यन्वष्टकादीनामपि प्राप्तौ परिसंख्याप-  
त्तेरुभयपरत्वे गौरवाच्च । तस्मात्पितृत्वाभावात्सपिण्डीकरणानधिका-  
रिणां सर्वेषां सर्वोत्तरक्रियानिवृत्तौ प्राप्तायां वार्षिकप्रतिप्रसवमात्रमनेन  
क्रियते । नच शस्त्रहतैकोद्दिष्टे यदि ब्राह्मणादिहता न भवन्तीति मिता-  
क्षरादर्शनात्सपिण्डीकरणोत्तरभाविष्वेकोद्दिष्टेष्वपि पितृत्वापन्नानामेव

देवतात्वाद्बचनं विना पार्वणैकोद्दिष्टविधानयोर्द्वयोरप्यप्राप्तिर्वचनात्तु द्वयो-  
रपि प्राप्तिः संभवतीति पाक्षिकपार्वणानिवृत्तेरपि करणादौखमवशिष्ट-  
मिति वाच्यम् । असपिण्डीकृतान्प्रेतानेकोद्दिष्टेन वर्तयेदिति सामान्य-  
वचनादेव तत्सिद्धेः । अस्य च सांवत्सरिकविधेरेकोद्दिष्टविधिनाऽप्यु-  
पपत्तौ तद्भाषकत्वे मानाभावादित्यादिरन्यत्र विस्तरः ।

यत्र कुर्यात्प्रथमदिनविधिं सोऽपि तत्सूतकान्तम् ।

अग्रे स इति दर्शनात्पूर्वमपि य इति द्रष्टव्यम् । तथा च यत्र तीर्था-  
दिदेशे यो विप्रकृष्टोऽपि संनिधानात्प्रथमदिनविधिं पिण्डदानरूपं  
कुर्यात्स एव मध्ये संनिकृष्टसंनिधानेऽपि । अपिशब्दात्तत्रैव देशे तस्य  
प्रेतजातिप्रयुक्तस्य सूतकस्याऽऽशौचस्यान्तो दशमदिनादिरन्तो यस्य  
पिण्डोदकदाननवश्राद्धादिविधिस्तं तावत्पर्यन्तमिति यावद्विधिं कुर्या-  
न्नान्यः । तथा च गृहपरिशिष्टे —

असगोत्रः सगोत्रो वा यदि स्त्री यदि वा पुमान् ।

प्रथमेऽहनि यो दद्याद्दशाहं स समापयेत् ॥ इति ।

भविष्योत्तरे गृहद्वारे स्मशाने च तीर्थे देवगृहे तथा ।

यत्राऽऽद्ये दीयते पिण्डस्तत्र सर्वं समापयेत् ॥ इति ।

अत्र च परिशिष्टे यद्यपि दद्यादिति सामान्येनोक्तं तथाऽपि प्रतिग्र-  
हाभावेऽपि पिण्डकर्मश्राद्धादौ तदुद्देशत्यागमात्रेण ददातिशब्दप्रयोग-  
संभवात्प्रथमेऽहनि यो दद्यात्त दशाहं समापयेदिति च प्रथमदिनकर्मण  
एव दशाहसमाप्त्यन्वयप्रतीतिर्दाहस्य च तदसंभवात् ॥

प्रथमेऽहनि यो दद्यात्प्रेतायान्नं समाहितः ।

अन्नं नवसु चान्ने(न्ये)षु स एव प्रददात्यपि ॥

इति ब्रह्मपुराणञ्च । पिण्डं दद्यादित्येवार्थो युक्त इत्यभिप्रेत्य प्रथ-  
मदिनविधिमित्युक्तम् । भिताक्षरास्वरसोऽप्येवम् । दिवोदासीये तु—

सगोत्रो वाऽसगोत्रो वा योऽग्निं दद्यात्सखे नरः ।

सोऽपि कुर्यान्नवश्राद्धं शुद्धे तु दशमेऽहनि ॥

इत्यपि वचनं लिखितम् । एकादशाहादिकं तु संनिकृष्टसंनिधानै-  
संनिकृष्टेनैव कार्यम् । अपवादकवचनाभावात् । तस्य स्वरूपेणाभावेऽ-  
संनिध्यादौ वा पौत्रादिभिः सपिण्डीकरणपर्यन्तं स्वस्वकाळेऽवश्यं कर्त-  
व्यम् । सपिण्डीकरणं तु पुत्रे जीवत्यसंनिहितेऽपि प्राप्तकालमप्यन्यैर्न

कर्तव्यं किंतु कालातिथयेऽपि पुत्रेणैव । तथा चापरार्के वायुपुराणे—

श्राद्धानि षोडशादत्त्वा कुर्यान्नतु सपिण्डनम् ।

प्रोषितावसिते पुत्रः कालादपि चिरादपि ॥ इति ।

अत्र च पूर्वार्धं सामान्यविषयं भिन्नं वाक्यम् । उत्तरस्य त्वयमर्थः—  
प्रोषितेन सत्वाऽवसिते पितृपरणे ज्ञाते सति चिरादपि कालाद्वर्षान्त-  
रूपचरमकालातिक्रमेऽपि पुत्र एव ( सपिण्डीकरणे ज्येष्ठपुत्रस्यैवाधिकार  
इत्यन्त्येष्टिपद्धतौ ) सपिण्डनं कुर्यान्नान्यस्तत्कालेऽपि । उत्तरक्रियास्तु  
संनिकृष्टस्वरूपाभाव एव विप्रकृष्टैः कार्याः । पूर्वाभाव इति पूर्वस्वरू-  
पाभावोपाधावेव तेषां विधानात् । असांनिध्याद्युपाधिवत्त्वज्ञापकस्य च  
सपिण्डीकरणपर्यन्तत्वात् । कनिष्ठपुत्रादिभिस्तु स्वस्वकाले ज्येष्ठानुष्ठा-  
नासंभवे सर्वमवश्यं कार्यमेव । पत्नीवद्द्रव्याधिकारसाधारण्यादित्यु-  
क्तम् । सपिण्डादीनां तु पुत्रादेरभावेऽसंनिधाने वा मध्यमास्वनियम  
इत्युक्तमित्यधिकारे बहुविचारणीयेऽपि विस्तरभयादुपरम्बते ॥ २२ ॥

आ \* नाम्नः खातमात्रं न जलहुतवहौ नामवर्षत्रयान्तः

कामं चोर्ध्वं तु नित्यौ भवत उपरतेऽचौलके चौलयुक्ते ।

नित्यौ कालाविशेषादथ पितृमुखराः स्नापयित्वाऽम्बरस्र-

गन्धाद्यैः शोभायित्वा मृतमथ खनने योग्यमाज्यैर्विलिप्य ॥ २३ ॥

\* आ नाम्न इति । आ नाम्नो नामकरणात्प्राक् । मर्यादायामाङ् । जन्मन  
आरभ्य नामकरणपर्यन्तमिति यावत् । उपरते मृते खातमात्रं खननमेव कर्तव्यम् ।  
मात्रशब्दार्थं स्पष्टयति—न जलहुतवहाविति । स्पष्टोऽर्थः । नामवर्षत्रयान्तः—  
नामकरणात्तत आरभ्य वर्षत्रयान्तर्वर्षत्रयमध्य उपरते जलहुतवहौ कामं स्वेच्छयाऽ-  
नुष्ठेयौ न नियतौ । ऊर्ध्वं वर्षत्रयान्तरमकृतचूडेऽप्युपरते नित्यौ नियतौ भवतः ।  
कृतचूडे तु विशेषमाह—चौलयुक्त इति । कालविशेषाद्वर्षत्रयात्प्रागपि कृतचौडे  
नित्यावित्यर्थः । खननविधिमाह—खननयोग्यं प्रेतं स्नापयित्वाऽथानन्तरमम्बरस्र-  
गन्धाद्यैः शोभायित्वाऽऽज्यैर्विलिप्य । निखनेयुरिति शेषः । अत्र मूलम्—‘ऊन-  
द्विवर्षं निखनेत्र कुर्यादुदकं ततः’ इति याज्ञवल्क्यवचनम् । तथा—ऊनद्विवा-  
र्षिकं प्रेतं निदध्युर्वाधवा बहिः । अलंकृत्य शुचौ भूमावस्थिसंचयनादृते ॥ नास्य  
कार्योऽग्निसंस्कारो नापि कार्योदकक्रिया । अरण्ये काष्ठवत्त्यक्त्वा क्षिपेयुस्त्र्यहमेव  
तु ॥ इति मनुवचनम् । तथा—ऊनद्विवाषिकं प्रेतं घृताक्तं निखनेह्यहिः । यमगाथां  
गीयमनो यमसूक्तमनुस्मरन् ॥ इति ।

\* नामकरणकालादाऽशौचोत्तरदिनादाऽशौचदिनमध्य इति यावत् । उपरते षाले खननं खातस्वन्मात्रं कर्तव्यं + न जलहुतवहौ दातव्यौ । जलादिग्रहणं पिण्डदानादेरप्युपलक्षणं न वस्त्वर्थः । नाम च वर्षत्रयं च तथावता भवति तृतीयवर्षपूर्तिरिति यावत् । अनयोरन्तर्मध्य आशौचोत्तरदिनादारभ्य तृतीयवर्षसमाप्तिपर्यन्तं तूपरते जलहुतवहौ कामं पाक्षिकस्वेन × दातव्यौ । नतु पूर्ववत्तयोर्निषेधः । जलादिग्रहणस्य चोपलक्षणत्वात्पिण्डादिकर्मापि । तच्च कस्य कियदित्यादि सर्वं पूर्वमुक्तम् । = वर्षत्रयादूर्ध्वं तूपनीत्या सहेष्यत इत्यादिपक्षाश्रयणादचौलकेऽप्युपरते जलहुतवहौ नित्यौ दातव्यौ भवतः । चौ+लयुक्ते तूपरते कालाविशेषाद्वर्षत्रयमध्येऽपि नित्यौ भवतः । तथा च मनुः—

नात्रिवर्षस्य कर्तव्या बान्धवैरुदकक्रिया ।

जातदन्तस्य वा कुर्युर्नाम्नि वाऽपि कृते सति ॥ इति ।

लौगाक्षिरपि—

तूष्णीमेवोदकं कुर्यात्तूष्णीं संस्कारमेव च ।

सर्वेषां कृतचूडानामन्यत्रापीच्छया द्वयम् ॥ इति ।

\* नामकरणेति । नामकरणेत्यनेनाऽऽशौचोत्तरदिनं लक्ष्यते । आङ् मर्यादायाम् । तेन जन्मत आरम्याऽऽशौचोत्तरदिनपर्यन्तमित्यर्थः । एतदनुसंधायैवोक्तम्— आशौचदिनमध्य इति यावदिति ।

+ नेति । 'ऊनद्विवर्षं निखनेन कुर्यादुदकं ततः' इति याज्ञवल्क्योक्तेः । अप्र उदकग्रहणं साहचर्यादग्निसंस्कारस्याप्युपलक्षणार्थमिति मितक्षरा ।

× दातव्याविति । तूष्णीमेवोदकं कुर्यात्तूष्णीं संस्कारमेव च । सर्वेषां कृतचूडानामन्यत्रापीच्छया द्वयम् ॥ इति लौगाक्षिणोक्तेः । अयमर्थः—चौलकर्मानन्तरकाले नियमेनाग्न्युदकदानादि क्लार्थम् । अन्यत्रापि नामकरणादूर्ध्वमकृतचूडेऽपीच्छया प्रेताभ्युदयकामनया द्वयमग्न्युदकदानात्मकं तूष्णीं कार्यं न नियमेनेति विकल्पः, इति मितक्षरोक्तेरिति भावः ।

= वर्षेति । नात्रिवर्षस्य कर्तव्या बान्धवैरुदकक्रिया असमाप्ततृतीयवर्षस्य पित्रादिसपिण्डैरुदकदानादिप्रेतक्रिया न कर्तव्येत्यर्थकमनुवचनात्कुलधर्मापेक्षया चूडोत्कर्षेऽपि वर्षत्रयादूर्ध्वमग्न्युदकदानादिनियमोऽवगम्यत इति मितक्षरायां विज्ञानेश्वरोक्तेरिति भावः ।

+ चौलेति 'तूष्णीमेवोदकं दद्यात्तूष्णीं संस्कारमेव च । सर्वेषां कृतचूडानाम्' इति लौगाक्षिवचने सर्वग्रहणाद्वर्षत्रयात्प्रागपि कृतचूडस्याग्न्युदकदानयोर्नियमो भवतीति विज्ञानेश्वरोक्तेरित्याशयः ।

अत्र चोनद्विवर्षं निखनोदित्यनेन सामान्यप्राप्तदाहापवादत्वेनो-  
द्विवर्षस्य निखनने विहिते तृतीयवर्षमारभ्य दाहस्यैव प्राप्तौ तृतीयेऽपि  
वर्षे मनुवचनेन वैकल्पिके ऋत्विषेधद्वारा निखनने विहिते = तदूर्ध्व-  
प्रकृतचूडस्यापि सामान्यप्राप्तौ दाह एव भवति । लौगाक्षिवचने च  
= सर्वग्रहणादूनद्विवर्षस्यापि कृतचूडस्य निखननबाधेन दाह एव भवति ।  
यत्तु प्राच्यैरत्रिवर्षस्याप्रविष्टतृतीयवर्षस्येत्यर्थाङ्गीकारेणोद्विवर्षत्वमेव  
नात्रिवर्षस्येत्यादे(दि)रुक्तं तदयुक्तम् । अनुशासनात्प्रयोगाच्च भूत-  
त्रिवर्षस्यैव त्रिवर्षपदात्प्रतीतेः । नास्य कार्योऽग्निसंस्कारो नापि कार्यो-

\* सामान्येति । ' प्रेतं दहेच्छुभैर्गन्धैः स्नापितं स्रग्विभूषितम् ' इति स्मृतेः  
सामान्यप्राप्तेत्यर्थः ।

+ तृतीयेऽपि वर्षे इति । नात्रिवर्षस्य कर्तव्या बान्धवैरुदकाक्रिया । जातदन्तस्य  
वा कुर्यान्नाग्निं वाऽपि कृते सति ॥ इति हि मनुवचनम् । वृत्तौ पूरणप्रत्ययलोपेन  
संख्याशब्दस्य स्वप्रकृतिकपूरणप्रत्ययान्तार्थकत्वम् । लोके तथैवार्थावगतेः । तृती-  
येत्यर्थः । त्रिशब्दात्पूर्वमाङ्गप्रश्लेषो न तु नञ् । आतृतीयात्तृतीयपर्यन्तं वर्षं यस्येति  
आत्रिवर्षः । तस्य मृतस्य सत इत्यर्थः । अत एवैतच्छाखावसरे ' आतृतीयाद्व-  
र्षात्प्रतिषेधो न पुनश्चतुर्थवर्षादौ ' इति मेधातिथिनोक्तं संगच्छते । एवं च किञ्चिदून-  
द्वितीयवर्षोर्ध्वं सामान्यतः प्राप्तं दाहं तृतीयवर्षपर्यन्तमग्न्युदकाक्रिया न कर्तव्येत्यर्थ-  
केनानेन वचनेन निषिध्य विकल्पेन निखननं विधीयते । यदि चास्य निखननविधा-  
यकत्वं न स्यात्किंतु सामान्यप्राप्तदाहनिषेधकत्वमेव स्यात्तदा तृतीयवर्षे मृतस्य निख-  
ननं न प्राप्नोति ऊनद्विवर्षं प्रति तद्विधानात् । नापि दाहः प्राप्नोति । अनेन निषे-  
धादित्यननुष्ठानलक्षणमप्रामाण्यं स्यात् । अतोऽनुष्ठानलक्षणविधायकत्वसंपत्त्यर्थं  
सामान्यप्राप्तदाहनिषेधद्वारा खननविधा-कत् मस्य वचनस्य स्वीकार्यं भवति । तच्च  
खननं वैकल्पिकं बोध्यम् । जातदन्तस्य वा कुर्यादित्युत्तरार्धेनाग्न्युदकादानयोर्पि-  
धानादिति ज्ञेयम् । तदेतत्सर्वमनुसंधायोक्तम्—तृतीयवर्षेऽपीत्यादि ।

× तन्निषेधेति । सामान्यप्राप्तदाहनिषेधद्वारेत्यर्थः ।

= तदूर्ध्वमिति । तृतीयवर्षोर्ध्वं चतुर्थवर्षादावित्यर्थः ।

= ' तूष्णीमिवोदकं कुर्यात्तूष्णीं संस्कारमेव च । सर्वेषां कृतचूडानाम्० ' इति  
लौगाक्षिवचने । ऊनद्विवर्षे कृतचूडे प्रकृतवचनप्रवृत्तिपरित्यागेन यद्यूनवर्षं निख-  
नेदिति निखननविधायकवचनप्रवृत्तिरिष्येत तदाऽत्र वचने सर्वेषां मिति सर्वग्रहणम-  
नर्थकं स्यादिति तत्सामान्योदूनद्विवर्षेऽपि कृतचूडं निखननं बाधित्वा लौगाक्षिप्रो-  
क्तदाह एव भवतीत्याह—सर्वग्रहणादित्यादि ।

दकक्रियेत्यनेनैवोनद्विवर्षस्य दाहादिनिषेधादानर्थक्यप्रसङ्गाच्च । अने-  
नै\*वाभिप्रायेणो(णो)क्तं मेधातिथिना—आ+तृतीयाद्वर्षादयं प्रतिषेध  
इति । नच ×तथाऽपि =पूर्वनिषेधान-र्थक्यमिति वाच्यम् । ऊनद्विवर्षस्य  
=तदितरस्य च सत्यापि ○पक्षद्वय ऊनद्विवर्षस्य निखननपक्षो मुख्यः,  
तदितरस्य च दाहपक्षो मुख्य इति मुख्यानुकल्पत्ववैषम्यद्योतनार्थ-  
त्वात् । अत एव यद्यपि मूले नामवर्षत्रयान्तः काममिति विकल्पमात्र-  
मुक्तं तथाऽपीदृशमुख्यानुकल्पत्वं विभागेन द्रष्टव्यम् । ✽ तुल्यवद्विक-  
ल्पेऽननुष्ठानलक्षणाप्रामाण्यापत्तिभिया क्लेशाधिक्येन चोनद्विवर्षस्यापि  
दाहस्यैव मुख्यत्वे सर्वस्मृतिषु निखननविधावूनद्विवर्षग्रहणवैयर्थ्या-  
पत्तेः । ब्रह्मपुराणे च स्पष्टमेवोनद्विवर्षदाहस्यानुकल्पत्वमुक्तम्—

\* अनेनैवाभिप्रायेणेति । ' नास्य कार्योऽग्निसंस्कारः ' इत्यादिमनुवचनविष-  
याद्भिन्नविषयत्वं नात्रिवर्षस्येति वचनस्येत्यभिप्रायेणेत्यर्थः ।

+ आतृतीयादिति । नात्रिवर्षस्येतिमनुवचनव्याख्यावसरे मेधातिथिना ' आत्रि-  
वर्षस्य ' इति प्रतीकोपादानेन नात्रिवर्षस्येत्यत्राऽऽङ्प्रश्लेषो बोध्यः, नतु ' न त्रिवर्षः ' इत्यर्थकनञ्समासः । अथवा—असमाप्ततृतीयवर्षस्येत्यर्थो बोध्यः ।

× तथाऽपीति । मेधातिथ्याभिप्रायानुसारेण नात्रिवर्षस्येति मनुवचनस्य तृतीयव-  
र्षपर्यन्तं दाहादिनिषेधकत्वेऽपीत्यर्थः ।

= पूर्वनिषेधेति । ऊनद्विवर्षविषये दाहादिनिषेधकस्य नात्रिवर्षस्येत्येतदपेक्षया  
पूर्वस्य ' नास्य कार्योऽग्निसंस्कारः ' इत्यादिमनुवचनस्येत्यर्थः ।

÷ आनर्थक्यमिति । वर्षत्रयपर्यन्तं दाहादिनिषेधकेन नात्रिवर्षस्येत्यनेनैवोनद्वि-  
वर्षविषयेऽपि दाहादिनिषेधसिद्धेरिति भावः ।

≡ तदितरेति । प्रवृत्ततृतीयवर्षस्येत्यर्थः ।

○ पक्षद्वय इति । दहनखननात्मकपक्षद्वय इत्यर्थः ।

☞ मुख्यानुकल्पेति । अयं भावः—नात्रिवर्षस्येति मनुवचनेनाऽऽशौचोत्तरदि-  
नादारभ्य तृतीयवर्षसमाप्तिपर्यन्तं मृतस्य बालस्य खननदहने विकल्पेन विहिते  
भवतः । तत्रोनद्विवर्षविषये दाहखननयोर्विकल्पे प्राप्ते ' नास्य कार्योऽग्निसंस्कारः ' इति  
वचनानुसारात्तद्विषये खननपक्षो मुख्यः । प्रवृत्ततृतीयवर्षस्य तु दाहपक्षो मुख्य  
इति प्रतिपादनद्वाराऽन्यतरविषयेऽन्यतरपक्षस्यानुकल्पत्वद्योतनार्थमिति भावः ।

✽ ऊनद्विवर्षदाहस्यानुकल्पत्वे प्रमाणं प्रदर्शयन्नाह— तुल्यवद्विकल्पेत्यादिवैय-  
र्थ्यापत्तेरित्यन्तम् ।

\* अनतीतद्विवर्षस्तु प्रेतो यत्रापि दह्यते ।

अतिमोहाभिभूतैस्तु देशसाधर्म्यमार्दवात् ।

आशौचं ब्राह्मणानां तु त्रिरात्रं तत्र विद्यते ॥ इति ।

अत एव च मानवेऽपि—जातदन्तस्य वा कुर्युर्नाम्नि वाऽपि कृते सतीति प्रतिप्रसवविधिद्वयं जातदन्तस्य दाहोऽनुकल्पः कृतनाम्नस्त्वत्यन्तानुकल्प इति द्योतनार्थत्वेन सार्थकम् । अन्यथा जातदन्तस्य वेत्यस्याऽऽनर्थक्यात् । यत्तु + सर्वज्ञेन स्त्रीपुंसविषयत्वं प्रतिप्रसवद्वयस्योक्तं = तन्मानाभावात्पुलिङ्गविरोधाच्चोपेक्ष्यम् । तस्मान्निखन-

\* ऊनद्विवर्षदाहस्यानुकल्पत्वे वाचनिकत्वं प्रदर्शयन्ब्रह्मपुराणवचनं पठति—अनतीतद्विवर्षस्त्वित्यादि ।

+ सर्वज्ञेनेति । सर्वज्ञो नाम मनुस्मृतिटीकाकर्तृमेघातिथ्यादिषट्कान्यतमः । योऽसौ सर्वज्ञनारायणशब्देन प्रसिद्धः । तेन हि नात्रिवर्षस्येति मनुवचनव्याख्यावसर इत्यमुक्तम्—‘जातदन्तस्य वा कुर्युरिति स्त्रीविषयम् । तेन स्त्रियां जातदन्तायां मृतायां तदभ्युदयार्थिना उदकं कार्यम् । अनिर्दिष्टविशेषत्वाच्च नपुंसकलिङ्गेनाभिधानं शवविशेषणतया चेति । नाम्नि वाऽपीति पुत्रविषयम् । तस्य जन्ममात्रेणातिशयितोपकारकारित्वात् ’ इति । एतेन ‘जातदन्तस्य वा कुर्युः’ इत्यादि-प्रतिप्रसवविधिद्वयस्य स्त्रीपुंसविषयत्वेन व्यवस्थापनं स्पष्टमेवोक्तं भवति ।

\* प्रतिप्रसवद्वयमिति । प्रतिप्रसवो नाम निषिद्धस्य कस्यचित्कर्मणः पुनर्विधानम् । यथा—रागतः प्राप्ताया हिंसायाः ‘मा हिंस्यात्सर्वा भूतानि’ इति प्रतिषिद्धायाः ‘अग्नीषोमीयं पशुमालमेत’ इत्यग्नीषोमदेवताकपशुहिंसायाः पुनर्विधानम् । प्रकृते च ‘प्रेतं दहेत्’ इति सामान्यप्राप्तस्य प्रेतदाहस्य ‘ऊनद्विवर्षं निखनेत्’ इति खननद्वारा प्रतिषिद्धस्य ‘जातदन्तस्य वा कुर्यान्नाग्निं वाऽपि कृते सति’ इत्यनेन दन्तजननप्रयुक्तत्वेन नामकरणप्रयुक्तत्वेन वा प्रेतदाहस्य पुनर्विधानात्तयोः प्रतिप्रसवविधित्वं बोध्यम् ।

= उक्तप्रतिप्रसवविधिद्वयस्य स्त्रीपुंसविषयत्वेन व्यवस्थापनं खण्डयितुं तस्य निर्मूलत्वं जातदन्तस्येति पुलिङ्गनिर्देशविरोधित्वं प्रदर्शयन्नाह—तन्मानाभावादिति ।

+ विरोधाच्चेति । नच ‘सामान्ये नपुंसकम्’ इति नपुंसकमिवैतदिति वाच्यम् । विषयव्यवस्थापनार्थं लिङ्गविवक्षाया आवश्यकत्वात् । नच वैपरीत्येन व्यवस्थेष्टेति वाच्यम् । स्त्रीणाममन्त्रकनामकरणोत्तरं पुरुषाणां च दत्तजननोत्तरं संस्कार इत्यनौचित्यापातात् । तस्माज्जातदन्तस्येति पुलिङ्गेन निर्देशात्सर्वज्ञनारायणकृतं प्रतिप्रसवविधिद्वयस्य स्त्रीपुंसविषयत्वेन व्यवस्थापनमयुक्तमिति भावः ।

नविधौ दाहादिनिषेधे चोनद्विवर्षग्रहणस्य नात्रिवर्षस्येत्येतद्वचनबला-  
त्प्रयोजनान्तरार्थत्वात्पूर्णद्विवर्षस्यापि तृतीयवर्षसमाप्तिपर्यन्तं निखन-  
नपक्षोऽस्त्येवेत्यभिप्रेत्य नामवर्षत्रयान्तरित्युक्तम् । एकाहाशौचविधा-  
वायूनद्विवर्षग्रहणं विप्रे न्यूने त्रिभिर्वर्षैरित्येतद्वचनविरोधान्न विशेषकं  
किं तु प्रयोजनार्थमेवेत्युक्तं तृतीयश्लोके ।

अथ पितृमुखराः स्नापयित्वाऽम्बरस्रग्गन्धायैः शोभायित्वा मृतम् ।

पितृमुखराः शिवाद्या मृतं पुत्रादिं स्नापयित्वाऽम्बरस्रग्गन्धैराद्यश-  
ब्दाद्धूपसुगन्धिचूर्णादिभिश्च शोभायित्वा दहेयुरिति शेषः । पुत्राणां  
मुख्याधिकारित्वाद्दाहदशायं च तत्संभवात्पुत्रमुखरा इति वाच्ये पितृ-  
ग्रहणं बालोपक्रमादुत्तरत्र च तदसंभवात् । तथा च यमः—

प्रेतं दहेच्चभ्रैर्गन्धैः स्नापितं स्रग्विभूषितम् ॥ इति ।

प्रचेता अपि— स्नानं प्रेतस्य पुत्राद्यैर्वस्त्राद्यैः पूजनं ततः ।

नग्नदेहं दहेन्नैव किञ्चिद्देयं परित्यजेत् ॥ इति ।

किञ्चिद्देयमिति शववस्त्रैकदेशं श्मशानवास्यर्थं देयं परित्यजेदित्यर्थः ।

ब्रह्मपुराणेऽपि—

दरिद्रोऽपि न दग्धव्यः नग्नः कस्यांचिदापादि ।

केनापि वस्त्रखण्डेन च्छादितव्यः प्रयत्नतः ॥

यत्र तत्र भवेद्दुःखी यदि नग्नस्तु दह्यते ।

निःशेषस्तु न दग्धव्यः शेषः किञ्चि( त्य )जेत्ततः ॥ इति ।

ततः शवाच्छादनवस्त्रात् । दिनमृतस्य च दाहो रात्रौ न कार्यः ।

तथा च निगमः—

संध्यायां वा तथा रात्रौ दाहः पाथेयकर्म च ।

नच( व )श्राद्धं च नो कुर्यात्कृतं निष्फलतां व्रजेत् ॥ इति ।

रात्रिमृतस्य रात्रावेव दाहादि वपनं तु प्रातः । तदुक्तं स्मृतिसंग्रहे—

रात्रौ दग्ध्वा तु पिण्डान्तं कृत्वा वपनवर्जितम् ।

वपनं नेष्यते रात्रौ श्वस्तनी वपनक्रिया ॥ इति ।

अथ खनने योग्यमाज्यैर्विलिप्य ।

खनने योग्यं यस्य खननं करिष्यते तमाज्यैर्विलिप्य पितृमुखरा  
निखनेयुरिति शेषः । तथा च यमः—

ऊनद्विवार्षिकं प्रेतं घृताक्तं निखनेद्भुवि ।

यमगार्थां गायमानो यमसूक्तमनुस्मरन् ॥ इति ।  
 गाथासूक्तजपस्तु- 'यमसूक्तं तथा गाथा जपद्भिर्लौकिकाग्निना ।  
 स दग्धव्य उपेतश्चेदाहिताग्न्यावृतार्थवत् ॥  
 इति दाहयोग्येऽपि विधानान्निखननयोग्यमात्रविषयत्वाभावान्पूले  
 नोक्तः । यद्यपि च—

घृततैलसमायुक्तं कृत्वा वै देहशोधनम् ।  
 तेनाभ्युक्ष्य गुरुं ज्ञाप्य नयेत्तं पैतरं वनम् ।  
 इति वराहपुराणे दाह्यस्यापि घृतसाध्यक्रिया विहिता तथाऽपि तत्र  
 घृतस्य निरपेक्षसाधनत्वाभावाद्द्विलेपनाभावाच्च घृतविलेपनस्य निखन-  
 नयोग्यमात्रविषयत्वात्तत्र तदुक्तम् ॥ ३३ ॥

\* प्रत्यग्द्वारा नगर्या बहिरवनिसुरं क्षत्रियं तूत्तरेण  
 प्राग्द्वारेणैव वैश्यं पितृदिशि वृषलं नाययित्वाऽनुयायुः ।  
 वर्षीयःपूर्वमूनद्विशरदुपरतौ नानुयाने नियामः  
 शूद्रैः स्पृष्टोऽथवोढो यदि भवति मृतः प्रेतभावाच्च मुक्तिः ॥ २४ ॥

\* इदानीं शवनयने वर्णविशेषेण द्वारविशेषमाह—प्रत्यग्द्वारेति । अवनिसुरं ब्राह्मणं  
 मृतं नगर्याः प्रत्यग्द्वारा पाश्चिमद्वारेण बहिर्नाययित्वा सर्वे ज्ञातयो वर्षीयःपूर्वं वृद्ध-  
 पुरःसरमनुयायुरनुगच्छेयुः । अयमनुगमननियमो द्विवर्षाधिकवयसो मृतौ ज्ञेयः ।  
 'आश्मशानःदनुव्रज्य इतरो ज्ञातिमिः सह' इति याज्ञवल्क्योक्तेः । अत्र कस्मादितर  
 इत्यवध्यपेक्षायां पूर्वार्थोपस्थितोर्द्विवर्षापेक्षयेतर इत्यर्थः । पूर्णद्विवर्ष इति तदर्थः । तथा  
 च पूर्णद्विवर्षस्य तदधिकवयसो वा मृतावयमनुगमननियमो भवति । अस्मादेव  
 वचनादपरिपूर्णाद्वितीयवर्षस्यानुगमननियतमिति गम्यते । क्षत्रियं तूत्तरद्वारेण ।  
 वैश्यं प्राग्द्वारेण । वृषलं शूद्रं दक्षिणस्यां दिशि यद्द्वारं तेन नाययित्वा  
 सर्वे ज्ञातयो वृद्धपुरःसरमनुयायुरित्यन्वयः । इदानीं वयोविशेषेण मृतस्यानुगमन-  
 नियमापवादमाह—ऊनद्वीति । ऊनाऽपरिपूर्णा । वृत्तौ पूरणप्रत्ययलोपेन द्विशब्दस्य  
 द्वितीयार्थकत्वाद्द्वितीया शरदस्येत्यर्थः । असमाप्तद्वितीयवर्षस्य मृतौ सत्यामनुगमने  
 नियमो नास्ति । अथ शूद्रस्पर्शे तत्कृतवहने च दोषं दर्शयति—शूद्रैः स्पृष्ट इत्यादि ।  
 यदि मृतः प्रेतः शूद्रैः स्पृष्टोऽथवोढो भवति तदा तस्य प्रेतत्वान्मुक्तिर्न स्यात् ।  
 अत्र ब्राह्मणादिवैश्यान्तेषु सत्स्विति पूरणीयम् । तदुक्तं मनुना—न विप्रं स्वेषु  
 तिष्ठत्सु मृतं शूद्रेण हारयेत् । अस्वर्ग्यां तद्याहुतिः सा स्याच्छूद्रसंस्पर्शदूषिता ॥  
 इति ।

अवनिमुरं ब्राह्मणं प्रेतं नगर्याः प्रत्यग्द्वारा पश्चिमद्वारेण क्षत्रियं तूत्तरेण नगर्या द्वारेण वैश्यं प्राग्द्वारेण वृषलं शूद्रं पितृदिशि दक्षिणस्यां द्वारेण पुत्रादिभिर्नाययित्वा बहिर्निःसार्य सर्वे सपिण्डसगोत्रा वर्णीयः-पूर्वं वृद्धतमवृद्धतरवृद्धादिक्रमेणो नद्विवर्षातिरिक्तं प्रेतं नियमेनानुयायुरनुगच्छेयुः । ऊनद्विश्वरदोऽपूर्णद्विवर्षस्य तूपरतावनुयाने नियमोऽवश्यकर्तव्यता नास्ति । प्रेताभ्युदयकामनायां कर्तव्यम् । अकरणे प्रत्यवायो नास्ति । प्राग्द्वारेणेति समस्तमपि द्वारपदं बुद्ध्या निष्कृष्योत्तरेण पितृदिशीत्यत्र च संबन्धनीयम् । तथा च मनुः—

\* दक्षिणेन मृतं शूद्रं पुरद्वारेण निर्हरेत् ।

पश्चिमोत्तरपूर्वेस्तु यथायोगं द्विजन्मनः ॥ इति ।

अत्र च यथायोगमित्यनेनोक्तस्य क्रमस्यानुलोमप्रतिलोमविशेषापेक्षायामुपस्थितिक्रमनिबन्धनस्यानुलोमक्रमस्यैवौत्सर्गिकत्वात्पूर्वार्धोपस्थितशूद्रेण चाव्यवधानाद्वैश्यस्यैव वर्णावधित्वसादृश्यादुत्तरावधिभूतेन पूर्वावधिभूतब्राह्मणस्यापि प्रथमोपस्थितिसंभवेन शूद्रोपक्रमस्य प्रतिलोमक्रमानि-

\* मूले प्रत्यग्द्वारेत्यागम्य पितृदिशि वृषलमित्येतत्पर्यन्तं प्रतिपादितेऽर्थे प्रमाणं प्रदर्शयन्नाह—दक्षिणेनेति । इदं वचनं मनुस्मृतौ पञ्चमाध्याये द्विनवतितमं वर्तते । अत्र द्वे जन्मनी यस्येति विग्रहान्मातुरग्रेऽधिजननं द्वितीयं मौञ्जीबन्धनमिति स्मृतेर्मातुरुदराज्जननरूपमेकं जन्म द्वितीयं च मौञ्जीबन्धनरूपं जन्मेत्येवंरूपे द्वे जन्मनी ब्रह्मणक्षत्रियविशां भवत इति द्विजन्मशब्देन ब्रह्मणादयस्त्रयो वर्णा उच्यन्ते । तथा च द्विजन्मनो द्विजातींस्तु यथायोगं यथाक्रमं पश्चिमोत्तरपूर्वेर्निहरेदित्युत्तरार्धान्वयः । तत्र यथायोगमित्यनेन निर्दिष्टः क्रमः किं ब्राह्मणक्षत्रियवैश्येत्येवमनुलोमत्वेन ग्राह्यं उत वैश्वक्षत्रियब्राह्मणेत्येव प्रतिलोमत्वेन ग्राह्यं इत्याकाङ्क्षायां यद्यपि पूर्वाधोपक्रमेऽत्यन्तापवृष्टशूद्राभिधानात्तत्साहचर्यात्तेनाव्यवहितत्वाच्चोत्तरार्धेऽप्यपवृष्टसदृशवैश्यमार्दि कृत्वैव वैश्यक्षत्रियब्राह्मणेत्येवं प्रतिलोमक्रमो ग्राह्यत्वेनाऽऽपत्तिरिति तथाऽपि ब्रह्मणोऽस्य मुखमासदित्यादिश्रुत्युपबृंहितसकललोकप्रसिद्धत्वेन शिघ्रोपस्थितिकत्वात्पूर्वार्धोपात्तशूद्रेणाव्यवधानाद्वैश्यस्यैवोत्तरावधिवसादृश्यादुत्तरावधिभूतेन च तेन पूर्वावधिभूतस्य ब्राह्मणस्यापि प्रथमं बुद्धचारोहसंभवाच्च ब्राह्मणक्षत्रियवैश्येत्येवं ब्राह्मणमारभ्यैवानुलोमक्रमग्राह्यत्वौचित्यादुपक्रमे शूद्राभिधानस्य प्रतिलोमक्रमव्यवस्थापकत्वाभावेनौत्सर्गिकब्राह्मणादिक्रमेणैव पश्चिमोत्तरपूर्वाणामन्वयं मनसि निधाय मूले ब्राह्मणं प्रत्यग्द्वारेत्याद्युक्तमिति बोध्यम् ।

यामकत्वाद्वाह्मणादिक्रमेणैव पश्चिमाद्यन्वयमभिप्रेत्य मूले तथोक्तम् । विशेषानुक्तेः । विज्ञानेश्वरस्यापीदमेवाभिमतं लक्ष्यते । मेधा\*तिथिप्रभृतयस्तु शूद्रोपक्रमेणाव्यवधानाद्वैश्यस्यैव प्रथमोपस्थित्वादन्यथा शूद्रोपक्रमाभिधानस्य निरभिप्रायत्वापत्तेरपङ्गलत्वेन तदभिधानेऽत्रापि प्रतिलोम्यस्यैव युक्तत्वाद्द्वैश्यादिक्रमेण पश्चिमाद्यन्वयमाहुः । देवदासप्रकाशे तु प्रागुदक्पश्चिमद्वारैरिति पाठः । तदा प्रतिलोमान्वयेऽपि मूलाविरोधः । पुरनगरीग्रहणं च संभवद्वारग्राममात्रोपलक्षणम् । यत्र तु द्वाराभावस्तत्र दिङ्मात्रनियमः । संभवतस्त्यागायोगात् । यत्र त्वेकद्वारता तत्रासंभवान्न सोऽपि । हारीतेन विशेषान्तरमप्युक्तम्—न ग्रामाभिमुखं प्रेतं हरेयुरिति । जीवतश्च नयने न दिगादिनियमः । मृतग्रहणात् । याज्ञवल्क्यः—

ऊनद्विवर्षं निखनेन कुर्यादुदकं ततः ।

आश्वशानादनुव्रज्य इतरो ज्ञातिभिर्मृतः(सह) ॥ इति ।

तत्र ऊनद्विवर्षादितरोऽनुव्रज्य इति नियमादूनद्विवर्षस्याननियमः । आश्वलायनः—अन्वञ्चोऽमात्या अधोनिवीताः प्रवृत्त(पृष्ठतः)शिखा ज्येष्ठप्रथमाः कनिष्ठजघन्या इति । गच्छेयुरिति शेषः । अधःकृतं निवीतमपरिवस्त्रमुपवीतं वा यैस्तादृशाः प्रवृत्तशिखा मुक्तशिखाः । यो यो ज्येष्ठः स पुरतो गच्छेद्यो यः कनिष्ठः स पश्चादित्यानुपूर्वसिद्धयर्थमुभयवचनम् । इतः\*रथा सर्वज्येष्ठमात्रमाथम्यं स्यात् । निर्हरणपूर्वकृत्यं

\* मेधातिथिप्रभृतयस्त्विति । पूर्वार्धोपक्रान्तशूद्रेणाव्यवहितत्वादाद्विजन्मनःशब्दात्प्रथमतो वैश्यस्यैवोपस्थितिः । इतरथोपक्रमे शूद्राभिधानस्वारस्यभङ्गापत्तेः । अमाङ्गलिकत्वादुपक्रमे शूद्राभिधानमिति चेत्तदुरोधादुत्तरार्धेऽपि वैश्यपारम्य प्रतिलोमक्रमस्यैव सुतरामुचितत्वम् । तथा च वैश्यादिप्रतिलोमक्रमेणैव पश्चिमाद्यन्वयं षदन्तीति शेषः ।

+ अनियम इति । ऊनद्विवर्षविषयेऽनुगमनस्य नियमो नास्ति । किंतु प्रेताभ्युदयकामनायामनुगन्तव्यमन्यथा नानुगन्तव्यम् । अनुगमनाभावेऽपि प्रत्यवायो नास्तीति भावः । एतच्चोनाद्विवर्षादितरोऽनुव्रज्य इत्यस्मादेव वचनादवगतं भवतीति बोध्यम् ।

\* इतरथेति । अन्वञ्चोऽमात्या इत्याद्याश्वलायनवचने 'कनिष्ठजघन्याः' इत्यस्यानुपादाने 'ज्येष्ठप्रथमाः' इत्यनेन सर्वतो ज्येष्ठेन प्रथमेन भवितव्यमित्येव लभ्येत । तदपेक्षया कनिष्ठेषु ज्येष्ठत्वयुक्तेषु ज्येष्ठः प्रथमः कनिष्ठः पश्चादिति न

निर्हरणप्रकारश्च वराहपुराणादौ स्वस्वसूत्रेषु च द्रष्टव्यः ।

शूद्रैः स्पृष्टोऽथवोढो यदि भवति मृतः प्रेतभावन्न मुक्तिः ।

मृतस्त्रैवर्णिकः शूद्रैः स्पृष्टोऽथवोढो यदि भवति तदा तस्य प्रेतस्य भावात्क्षुत्तृष्णोपजानितात्यन्तदुःखानुभवावस्थातो मुक्तिर्न भवतीत्यर्थवादः । तेन शूद्रस्पर्शादिनिमित्तं प्रायश्चित्तं कर्तव्यमित्यर्थः । तथा च मनुः—

न विप्रं स्वेषु तिष्ठत्सु मृतं शूद्रेण हारयेत् ।

अस्वर्ग्या ह्याहुतिः सा स्याच्छूद्रसंस्पर्शदूषिता ॥ इति ।

अत्र स्वेषु तिष्ठत्स्वित्यतन्त्रम् । अस्वर्ग्यत्वादिदोषश्रवणात् । विप्रग्रहणं च द्विजोपलक्षणम् । तथा च विष्णुः—

मृतं द्विजं न शूद्रेण हारयेन्न शूद्रं द्विजेनेति ।

स्वापयन्त्यनसि प्रेतमेकार्गिं च कटादिषु ।

शिविकायां विमाने वा प्रचेतोवचनादिह ॥

इति शिविकादिनाऽपि वहनविधानात्तस्य च साक्षात्स्पर्शं विनाऽपि संभवाद्दहनस्य पृथगुक्तिः । तेन साक्षात्परम्परासाधारणस्पर्शस्य दोषत्वमुक्तं भवति । प्रायश्चित्तं चात्र शूद्रसंस्पर्शदूषितेऽप्यस्पृश्यस्पर्शदोषस्यैव हेतुत्वाभिधानात्तदपनयनमेव । तच्च—

सूतिकायां मृतायां तु कथं कुर्वन्ति याज्ञिकाः ।

कुम्भे सलिलमादाय पञ्चगव्यं तथैव च ।

पुण्यर्गिभरभिमन्त्र्यापो वाचा शुद्धिं लभेत्ततः ।

तेनैव स्नापयित्वा तु दाहं कुर्याद्यथाविधि ॥

इति सूतिकास्मरणोक्तप्रकारेणैव । इदमेवाभिधाय—

उदक्या सूतिका चापि यदि प्रेतं स्पृशन्ति ह ।

तस्यैव विधिरादिष्टो वात्स्येनापि महात्मना ॥

इति गृह्यकारिकायामभिधाद्योदक्याभिधानात् । यद्यपि चात्र शूद्रग्रहणं नास्ति तथाऽपि तस्याप्यस्पृश्यत्वात्तत्स्पर्शोऽपीदमेव द्रष्टव्यम् । शूद्रेण द्विजदाहे तु—

लभ्येतेत्यर्थः । कनिष्ठजघन्या इत्येतन्मात्रोक्तौ तु सर्वतः कनिष्ठेन सर्वेषां पृष्ठतोऽनुगामिना भवितव्यमित्येव लभ्येत ज्येष्ठेष्वनियमः स्यात् । उमपतः परिच्छेदे तु मध्यगेषु संदंशन्यायेव पूर्वपरसाहचर्याच्च ज्येष्ठः पूर्वः कनिष्ठः पश्चादित्यर्थो लभ्यत इति बोध्यम् ।

शूद्रेण दग्धो यो विप्रो न लभेच्छाश्वतीं गतिम् ।  
 प्रायश्चित्तं प्रकुर्वीत वान्धवः पापशुद्धये ॥  
 चान्द्रा\*चरणं परा+कं च प्रा×जापत्यं विशोधनम् ।  
 विप्रेभ्यो दक्षिणां दद्यात्ततः स्यादौर्ध्वदेहिकम् ॥

\* चान्द्रायणमिति । चन्द्रस्यायनमिवायनं चरणं यस्मिन्कर्मणि हासवृद्धिभ्यां तच्चान्द्रायणम् । संज्ञायां दीर्घः । तल्लक्षणमुक्तं मनुना—एकैकं हासयेत्पिण्डं कृष्णे शुक्ले च वर्धयेत् । उपस्पृशंस्त्रिपवणमेतच्चान्द्रायणं स्मृतम् ॥ इति । अस्यार्थः—सायंप्रातर्मध्याह्नेषु स्नानं कुर्वाणः पौर्णमास्यां पञ्चदश ग्रासान् मयूराण्डपरिमितान्भुक्त्वा ततः कृष्णप्रतिपदमारम्य क्रमेणैकग्रासापचयेन चतुर्दशीं यावद्भुञ्जीत । चतुर्दश्यामेकं ग्रासं असित्वाऽमावास्यायामुपोष्य शुक्लप्रतिपद्येकमेव ग्रासमश्नीयात् । तत एकैकग्रासोपचयभोजनेन पक्षशेषे निर्वर्त्यमाने पौर्णमास्यां पञ्चदश ग्रासाः संपद्यन्ते । तदेतत्पिपीलिकावन्मध्ये हसिष्ठं भवतीति पिपीलिकामध्यचान्द्रायणमित्युच्यते । तथा प्रतिपत्प्रभृतिषु चन्द्रकलानामेकैकशो वृद्धिरर्धमासे तद्वद्ग्रासानपि प्रतिपद्येको द्वितीयायां द्वावित्येवमेकैकशो वर्धयन्भक्षयेद्यावत्पौर्णमासी । ततः पञ्चदश्यां पञ्चदश ग्रासान्भुक्त्वा ततः कृष्णपक्षे चतुर्दश प्रतिपदि द्वितीयायां त्रयोदशेत्येवमेकैकशो ग्रासान्हासयन्नश्रीयाद्यावच्चतुर्दशी । ततश्चतुर्दश्यामेकं ग्रासं असित्वेन्दुक्षयेऽर्थादुपवसेत् । इदं च यववत्प्रान्तयोरणीयो मध्ये स्थवीय इति यवमध्यमिति कथ्यते । इति द्विविधं चान्द्रायणमिति बोध्यम् । शिशुचान्द्रायणयतिचान्द्रायणादयोऽस्य भेदा ग्रन्थान्तरेऽवलोकनीयाः ।

+ पराक इति । तल्लक्षणं याज्ञवल्क्ये—द्वादशाहोपवासेन पराकः परिकीर्तितः । इति । द्वादशसंख्याकदिनसमूहव्याप्युपवाससाध्यं पराकव्रतमिति तदर्थः ।

\* प्राजापत्यामिति । एकमक्तेन नक्तेन तथैवायाचितेन च । उपवासेन चैवायं पादकृच्छ्रः प्रकीर्तितः ॥ इति याज्ञवल्क्यस्मृतावुक्त्वा प्राजापत्यलक्षणमाह—यथाकथंचिन्निगुणः प्राजापत्योऽयमुच्यते इति तल्लक्षणमुक्तम् । तदर्थस्तु—अयमेव पादकृच्छ्रो यथाकथंचिद्दण्डकलितवदावृत्त्या स्वस्थानविवृद्ध्या वा तत्राप्यानुलोम्येन प्रातिलोम्येन वा त्रिरम्यस्तः प्राजापत्योऽभिधीयते । तत्र दण्डकलितवदावृत्तिपक्षो वसिष्ठेन प्रदर्शितः—अहः प्रातरहर्नक्तमहरेकमयाचितम् । अहः पराकं तत्रैकमेव चतुरहौ पशौ ॥ इति । आनुलोम्येन स्वस्थानविवृद्धिपक्षस्तु मनुना दर्शितः—इयहं प्रातस्त्र्यहं सायं त्र्यहमद्यादयाचितम् । इयहं परं च नाश्नीयात्प्राजापत्यं चरेद्द्विजः ॥ इति । प्रातिलोम्यावृत्तिस्तु वसिष्ठेन दर्शिता—'प्रातिलोम्यं चरेद्विप्रः कृच्छ्रं चान्द्रायणोत्तरम्' इति ।

इति जाबाल्युक्तं द्रष्टव्यम् । और्ध्वदेहिकं च पञ्चगव्यक्षालितानामस्थानां पलाशवृन्तानां वा दाहमारभ्य सर्वं द्रष्टव्यम् । अस्पृश्यस्पृष्टस्य मरणे तु—

ऊर्ध्वोच्छिष्टाधरोच्छिष्टोभयोच्छिष्टे तथैव च ।

अस्पृश्यस्पर्शने चैव अन्तरालमृतौ तथा ॥

खट्वायां मरणे चैव तथा निगडबन्धने ।

सप्तस्वेतेषु कृच्छ्रांस्त्रीन्षट् नव द्वादश क्रमात् ॥

पञ्चदश क्रमेणैव यथासंख्यं प्रकल्पयेत् ॥

इति गृह्यकारिकोक्तं द्रष्टव्यम् । यथासंख्यं प्रकल्पयेदिति पञ्चसूक्तमेव द्वयोरष्टादशैकविंशतिं च कल्पयेदित्यर्थः । रजकाद्यस्पृश्यस्पृष्टमरणे विशेषस्तत्रैव—

सप्तान्त्यस्पृष्टोपरमो यदि दैवात्कथंचन ।

एकत्रिंशता कृच्छ्रैस्तु शुद्धिरुक्ता मनीषिभिः ॥ इति ।

शवेऽर्धदग्धे चितेरस्पृश्यस्पर्शेऽपि तत्रैव—

कुणपे त्वर्धदग्धे च चिता स्पृष्टाऽन्त्यजादिभिः ।

तत्स्पर्शजं दूषणं च त्रिभिः कृच्छ्रैर्विशुध्यति ॥ इति ।

अन्यानि च दुर्मरणप्रायश्चित्तानि सूतिकोदक्यादिमरणकर्तव्यानि च शातातपीयगृह्यकारिकादिकाद्युक्तानि देवयान्निकदेवदासादिनिबन्धेषु द्रष्टव्यानि ॥ २४ ॥

\* ज्ञातीनां मातृपित्रोरपि परमगुरोर्नित्यमम्भोऽथ मित्र—

प्रत्तास्वस्त्रीयाज्यश्वशुरगुरुसुहृद्याजकानां यथेष्टम् ।

\* अथ पञ्चविंशेन वृत्तेनोदकदाने विशेषमाह—ज्ञातीनामिति । ज्ञातयः सपिण्डाः सोदकाश्च । मातापितरौ प्रपिद्धौ । परमगुरुराचार्यो मातामहश्च । एतेषामम्म उदकदानं नित्यम् । अयमर्थः—सपिण्डानां सपिण्डोद्देशेन, सोदकानां सोदकोद्देशेन, पुत्रस्य मातापित्रोद्देशेन ब्रह्मचारिण आचार्योद्देशेन यदुदकदानं तन्नित्यमिति । तथाऽऽह याज्ञवल्क्यः—‘सप्तमाहशमाद्वाऽपि ज्ञातयोऽभ्युयन्त्यपः’ इति । तथा ‘एवं मातामहाचार्यप्रेतानामुदकक्रिया’ इति । इतरत्र नियमाभावमाह—अथ मित्रेति । मित्रं सखा । प्रत्ता परिणीता दुहिता स्वसा च । स्वस्त्रीयो भाग्नेयः । श्वशुरो जायापिता । याज्यो यजमानः । गुरुरुपाध्यायः । सुहृत्संबन्धी (मातृष्वस्त्रीयादिः) । याजक ऋत्विक् । एतेषामम्भोदानं यथेच्छम् । इच्छया भवतीति

न ब्राह्म्यब्रह्मचारिव्रतियतिपतितक्लीवपाखण्डचोरा

दद्युर्ये त्वत्र पिण्डानलजलकथनानर्हकास्ते तु सूक्ताः ॥२५॥

ज्ञातीनां सपिण्डसमानोदकानां पित्रादीनाम् । मातुः पितरौ माता-  
महीमातामहौ तयोः परमगुरोराचार्यस्य । अपिशब्दादप्रत्तयोश्च दुहि-  
तृभगिन्धोः । नित्यमवश्यमम्भस्तिलोदकं वक्ष्यमाणप्रकारेण देयमिति  
शेषः । षष्ठी च संबन्धसामान्यविवक्षया । तेन ज्ञात्यादिभ्यो ज्ञात्यादि-  
रवश्यमुदकं दधात् । अदाने प्रत्यवैतित्यर्थः । तथा च याज्ञवल्क्यः—

सप्तमाहशमाद्वाऽपि ज्ञातयोऽभ्युपयन्त्यपः ।

अप नः शोशुचदघमनेन पितृदिङ्मुखाः ॥ इति ।

असर्यार्थः—वा आ अपीति च्छेदः । ज्ञातयः सप्तमाहशमादपि वा दि-  
नादा तत्पर्यन्तमपोऽभ्युपयन्ति । अपोऽभ्युपगम्योदकं ददतीत्यजहत्स्वा-  
र्थलक्षणयाऽर्थः । अन्यथा 'एवं मातामहाचार्यप्रेतानामुदकक्रिया' इत्य-  
तिदेशानुपपत्तेः । अत एवावभ्युपगमप्रयोजनत्वाविशेषेऽपि न स्नानं  
लक्ष्यते । उदकदानलक्षणया आवश्यकत्वात्तावतैव चानुपपत्तिशान्तेः ।  
स्नानरूपाङ्गानुक्तेश्च पाषाणाद्यनुक्तिवदुपपत्तेः । अत एवेदं वाक्यं  
व्याख्यावैतस्नानानन्तरं कार्थमित्युक्त्वा स्मृत्यन्तरं तत्र मूलत्वेन  
दर्शितं मिताक्षरायाम् । तेनाप नः शोशुचदघमिति मन्त्रस्य पितृदिङ्-  
मुखत्वस्य चोदकदानेनैव सहाग्वयः । अपेति मन्त्रानन्तरं चामुकना-  
माऽमुकगोत्रः प्रेतस्तृप्यत्विति मन्त्रः पठनीयः । तस्यापि 'सकृत्प्रसि-  
ञ्चन्त्युदकं नामगोत्रेण वाग्यताः' इति विधानात् । स्नानलक्षणा-  
यामपि प्रधानत्वादुदकदानेनैव मन्त्रस्याग्वयो नतु स्नानेन । तस्य गुण-  
त्वादवभ्युपगमनेनैव । एवं चाप नः शोशुचदघमिति दाक्षिणामुखा  
निमज्जन्तीति पारस्करवचनान्मन्त्रे शेषिविकल्पः समुच्चयो वाऽस्तु । न

न नियतमिति भावः । केषांचिदुदकदाने कर्तृत्वापवादमाह—न ब्राह्म्येत्यादिना ।  
ब्राह्म्यः पतितसावित्रीकः । ब्रह्मचार्यादयः प्रसिद्धाः । एते प्रेतयोदकं न दद्युरि-  
त्यग्वयः । ते क इत्यपेक्षायामाह—ये त्वत्रेति । ये त्वत्र प्रेतप्रसङ्गे पिण्डानल-  
जलकथनानर्हकाः पिण्डाद्ययोग्यास्तेऽप्युदकादि न दद्युरिति । के त इत्यपेक्षया-  
माह—ते त्विति । ते पुनः सूक्ताः पूर्वोक्ताः स्पष्टा एवेति । तथा च स्मृतिः—न ब्रह्म-  
चारिणः कुर्युरुदकं पतितास्तथा । वृद्धमनुरपि—क्लीवाद्या नोदकं दद्युस्तेना ब्राह्म्या  
विधर्मिणः । गर्भमूर्तृद्रुहश्चैव सुराप्यश्चैव योषितः ॥ इति ।

तु तदनुरोधादत्र स्नानान्वयो युक्तस्तस्य । पितृदिङ्मुखत्वं चोदकदाने  
 ब्राह्मणाभिप्रायेण । तेनोदङ्मुखाः प्राङ्मुखाश्च राजन्यवैश्याोरित्य-  
 नेन [न] विरोधः । केचित्तु सप्तमाहशमाद्वा पुरुषादर्वाङ्गातयोऽपोऽ-  
 भ्युपयन्ति । उदकसमीपं गत्वा तत्र स्नात्वोदकं प्रयच्छन्तीत्यर्थः । स्नाने  
 च मन्त्रपितृदिङ्मुखत्वान्वयः । उदकदाने तु नामादियुक्त एव मन्त्रो  
 वर्णभेदेन दिङ्निमित्तम् । अतो न विरोध इति व्याचक्षते । संबदति  
 चैतमर्थं पारस्करः—संयुक्तं मैथुनं याचेरद्भुदकं करिष्यामह इति कुरुध्वं  
 मा चैवं पुनरित्यशतवर्षे प्रेते कुरुध्वमेवेतरस्मिन्सर्वे ज्ञातयोऽपोऽभ्युपय-  
 न्त्या सप्तमात्पुरुषाहशमाद्वा समानग्रामवासे यावत्संबन्धमनुस्मरेयुरे-  
 कवस्त्राः प्राचीनाबीतिनः सव्यानामिकयाऽपनोद्याप-नः शोशुचदध-  
 मिति दक्षिणामुखा निमज्जन्ति प्रेतायोदकं सकृत्प्रसिञ्चन्त्यञ्जलिनाऽ-  
 सावेतत्त उदकमिति । संयुक्तं विद्यादिना प्रेतसंबद्धम् । मिथुनमेव मैथुनं  
 स्त्रीपुरुषयुगम् । विद्यासंयुक्तमुत्तर(दक)दानाभिज्ञं मैथुनं शालकमिति  
 कर्कः । शत[न्यून]वर्षे प्रेते कुरुध्वं मा चैवं पुनरिति याचितस्थोत्तरम् ।  
 इतरस्मिच्छतवर्षे कुरुध्वमित्येव । सप्तमदशमग्रहणमविवक्षितं जन्मनाम-  
 ज्ञानपर्यन्तं विवक्षितम् । एतदेव विवृत्तं यावत्संबन्धमिति । एकवासस्त्वं  
 चात्रोक्तं वैजवायो(पो)क्तं च ब्राह्मणविषयम् । अपसव्ययज्ञोपवीतवा-  
 सस इति प्राचेतसमपसव्योत्तरीयत्वं च क्षत्रियवैश्यविषयम् । राजन्य-  
 वैश्यावपसव्ये वासोयज्ञोपवीते कृत्वेति शङ्खवचनात् । अतो न विरोधः ।  
 अपनोद्येत्यत्रोदकमित्यनुषङ्गः । असावित्यत्र संबुद्धयन्तप्रेतनामनिर्देशः ।  
 आचार्यादीनां चोदकदानावश्यकत्वमुक्तं तेनैव । आचार्ये चैवं मातामह-  
 योश्च स्त्रीणां चापत्तानां कुर्वीरस्ताश्च तेषामिति । स्त्रीणां च मन्त्रो न  
 भवति । अमन्त्रा हि स्त्रियो मता इति बौधायनवचनात् । एवं चैवं  
 मातामहेत्यत्र योगीश्वरवचन एकशेषेण मातामहापि द्रष्टव्या । अग्रे  
 प्रत्ताग्रहणाच्चापत्ता अपि ।

अथ मित्रप्रत्तास्वस्त्रीययाज्यश्वशुरगुरुसुहृद्याजकाना

यथेच्छम् ।

प्रत्ता दुहितृभगिन्यादयः । गुरुरुपाध्यायः । सुहृत्संबन्धी मातृष्वस्त्री-  
 यादिः । अन्ये प्रसिद्धाः । एतेषां मित्रादीनाम् । एतेभ्य इति यावत् ।  
 यथेच्छं प्रेताभ्युदयकामनायां सत्यां दातव्यमम्भः । अदाने प्रत्यवायो

नास्तीत्यर्थः । तथा च याज्ञवल्क्यः—कामोदकं सखिप्रत्तास्वस्त्रियश्वशु-  
रत्विजामिति । शङ्खलिखितौ—उदकक्रिया कामं श्वशुरमातुलयोः  
शिष्ये सहाध्यायिनि राजनि चेति ।

न व्रात्यब्रह्मचारिव्रतियतिपतितक्लीबपाखण्डचौरा द्युः ।

व्रात्या यथाकालमनुपनीताः । व्रतिनः प्रक्रान्तप्रायश्चित्ताः । चौराः  
सुवर्णतत्समद्रव्यापहारिणः । अन्ये प्रसिद्धाः । एते व्रात्यादयश्च ज्ञात्या-  
दिभ्य उदकं न दद्युः । इदं चोपलक्षणं दाहपिण्डदानादिकमपि न कुर्युः ।  
तथा च याज्ञवल्क्यः—

न ब्रह्मचारिणः कुर्युरुदकं पतितास्तथा ॥ इति ।

वृद्धमनुरपि—क्लीबाद्या नोदकं कुर्युस्तेना व्रात्या विधर्मिणः ।

गर्भभर्तृद्रुहश्चैव सुराप्यश्चैव योषितः ॥ इति ।

आद्यपदै न ब्रह्महादयः । विधर्मिणः पाखण्डिनः । मनुरपि—

आदिष्टी नोदकं कुर्यादा व्रतस्य समापनात् ।

समाप्ते तूदकं कृत्वा त्रिरात्रमशुचिर्भवेत् ॥ इति ।

मनुः—यतेः किञ्चिन्न कर्तव्यं न चान्येषां करोति स इति । ब्रह्म-  
चारिविषयो विशेषः पूर्वमुक्तः । मूले चौरग्रहणं गोवलीवर्दन्यायेन ।

ये त्वत्र पिण्डानलजलकथनानर्हकास्ते तु सूक्ताः ।

पिण्डानलजलशब्दैस्तद्दानं लक्ष्यते । ये तु पिण्डानलजलदाने किं  
बहुना कथनेऽपि किं पुनः स्पर्शनवहनादावनर्हका अयोग्यास्तेऽत्रैव  
नाशौचा ज्ञातयः स्युरिति श्लोके सुष्ठुक्ताः । येषां दोषादाशौचं न  
कार्यमित्युक्तं तेभ्य उदकदानाद्यौर्ध्वदेहिकमपि न कर्तव्यमित्यर्थः ।  
अत्र च वक्तव्यं सर्वं पूर्वमेवोक्तम् । तथा यतेरप्युदकदानादि न कर्त-  
व्यम् । तथा च ब्राह्मे—

त्रयाणामाश्रमाणां च कुर्याद्दाहादिकाः क्रियाः ।

यतेः किञ्चिन्न कर्तव्यं न चान्येषां करोति सः ॥ इति ।

दत्तात्रेयोऽपि—कर्मनिष्ठे तु संन्यस्ते पितर्युपरते सुतैः ।

दहनं तस्य कर्तव्यं श्राद्धपिण्डोदकक्रियाः ।

एकोद्दिष्टं जलं पिण्डमाशौचं प्रेतसत्क्रियाम् ।

न कुर्याद्दार्षिकादन्यद्ब्रह्मभूताय भिक्षवे ॥ इति ।

वार्षिकादन्यदिति सपिण्डीकरणान्तक्रियाणां निषेधः । नतु दर्शा-  
दिश्राद्धस्यापि—

संन्यासिनोऽप्याब्दिकादि पुत्रः कुर्याद्यथाविधि ।

महालये तु यच्छ्राद्धं द्वादश्यामेव तद्भवेत् ॥

इति वायुपुराणात् । यतिसंस्कारविधिश्च बौधायनीयादौ द्रष्टव्यः ।  
तस्य च कर्तव्यमुक्तं दत्तात्रेयेण—

अहन्येकादशे प्राप्ते पार्वणं तु विधीयते ।

सपिण्डीकरणं तस्य न कर्तव्यं सुतादिभिः ॥

त्रिदण्डग्रहणादेव प्रेतत्वं नैव जायते ।

एकोद्दिष्टं न कर्तव्यं संन्यस्तानां कदाचन ॥

नारायणबलिश्चास्य कर्तव्यो द्वादशेऽहनि ॥ इति ।

तत्प्रकारश्चोक्तस्तेनैव—

कृत्वा विष्णोर्महापूजां पायसं च विनिर्दिशेत् ।

अग्नौ हुत्वा तु तच्छेषं व्याहृतिभिः समाहितः ।

यतीन्गृहस्थसाधून्वा गृहीत्वा द्वादशावरान् ।

अभ्यर्च्य पुष्पगन्धाद्यैर्मन्त्रैर्द्वादशनामाभिः ॥

संभोज्य हव्येनान्नेन दक्षिणां च निवेदयेत् ।

त्रयोदशं द्विज श्रेष्ठमात्मज्ञं संयतेन्द्रियम् ॥

विष्णुं यथा तथाऽभ्यर्च्य पाद्याद्यैश्च विधानतः ।

दद्यात्पुरुषसूक्तेन गन्धपुष्पादिकं क्रमात् ॥

बस्त्रालंकरणाद्यानि यथाशक्ति प्रदापयेत् ।

उच्छिष्टसंनिधौ तस्य दर्भानास्तीर्थं भूतले ॥

भूर्भुवःस्वःस्वधायुक्तैस्तस्मै दद्यात्बलित्रयम् ।

एवं यः कुरुते विद्वान्नारायणद्वलिं द्विजः ।

विष्णुलोकमवाप्नोति पुरुषो नात्र संशयः ।

अश्वमेधसहस्रस्य बाजपेयश्चतस्य तु ।

ततोऽधिकं लभेद्विद्वान्यः करोति यतिक्रियाम् ॥ इति ।

हुत्वा तच्छेषं पायसं निवेदयेदित्यन्वयः । अत्र त्रयोदश्यां द्विज-

श्रेष्ठमिति पाठः प्राच्यग्रन्थेषु लिखितः स प्रामादिकः । बलित्रयदा-

नात्मकस्य नारायणबलेरुपक्रमे द्वादशेऽहनि कर्तव्यत्वाभिधानात् ॥२५॥

तदुदकदानमित्थं कर्तव्यमित्याह—

\* संस्कृत्यानीक्षमाणाः सकलकुलभुवो बालपूर्वं ब्रजित्वा  
नादेये वृद्धपूर्वं पयसि सवसना एकवारं निमज्ज्य ।  
पाषाणे त्रिः सकृद्वा प्रतिदिनमुदकं ब्राह्मणे दक्षिणास्याः  
क्षत्रे तूदङ्मुखा वै मृतवति विशि तु प्राङ्मुखास्ते ददीरन् ॥२६॥

‘ स्नायुर्भूयोऽपि तत्र ’ [ इत्युत्तरस्थमत्रानुक्रुष्यत्रे ] । येषामनुगम-  
नाद्युक्तं ते सकलाः कुलभुवः सगोत्राः सपिण्डाः सोदकाश्च साक्षात्पर-  
म्परया वा प्रेतं संस्कृत्य संस्कारस्थानमनीक्षमाणाः सन्तो बालपूर्वं  
कनिष्ठपुरःसरं पयःसमीपं ब्रजित्वा नादेये पयसि सवसना एकवारं  
वृद्धपूर्वं ज्येष्ठपुरःसरं निमज्ज्य स्नात्वा तीरसमीपभागत्य कंचन पाषा-  
मादाय तस्मिन्प्रतिदिनं यावदाशौचदिनं त्रिः सकृद्वा प्रेतनामगोत्रोच्चार-  
पूर्वकं तिलमिश्रमुदकं ददीरन् । एतावत्सर्ववर्णेषु समानम् । वर्णभेदेन  
त्वयं विशेषः—ब्राह्मणे मृतवति दक्षिणास्याः, क्षत्रे मृतवत्युदङ्मुखाः,  
विशि वैश्ये तु मृतवति प्राङ्मुखा ददीरन् । शूद्रे त्वनियमः । तत्रोद-  
कदाने कृते भूयः पुनरपि स्नायुः स्नात्रं कुर्युः । भूय इत्युक्त्या प्रथम-  
स्नानधर्मातिदेशः । अत एव तत्र नादेये पयसीति व्याख्यानमयुक्तम् ।  
तथा च वैजवापः—प्रेतमरण्यं हत्वा यथोक्तमग्निं गमयित्वाऽनवेक्षमाणा  
आयान्त्येकवाससोऽरतीभूताः कनिष्ठपूर्वा इति । अरण्यं इपशानम् ।  
अरतीभूता उद्विग्नाः । रीतीभूता इति पाठे श्रेणीभूताः । प्रचेता अपि—  
प्रेतस्य बान्धवा यथावृद्धमुदकमवतीर्य नोद्धर्षयेयुरुदकं ते प्रसिञ्चेयुरप-  
सव्ययज्ञोपवीतवाससो दक्षिणामुखाः प्राङ्मुखाश्च राजन्यवैश्ययोरिति ।

\* अथ षड्विंशेन वृत्तेन संस्कारानन्तरकरणियं तावदाह—संस्कृत्येति । ते  
सकलकुलभुवः समस्तज्ञातयो बालपूर्वं बालप्रमुखाः प्रेतं संस्कृत्य दाहयित्वा सं-  
स्कारस्थलीमनीक्षमाणा नादेये पयसि ब्रजित्वा वृद्धपूर्वं वृद्धपुरःसरं यथा भवति  
तथा सवसनाः सवस्त्रा एकवारं निमज्ज्य पाषाणे त्रिस्त्रिवारं सकृदेकवारं वा प्रति-  
दिनं प्रत्यहं दशदिनं यावदुदकं ददीरन्निति संबन्धः । उदकदाने वर्णभेदेन दिङ्-  
नियमं विशदयितुं तान्निशिनष्टि—ब्राह्मण इत्यादिना । ब्राह्मणे मृतवति दक्षिणा-  
भिमुखाः क्षत्रिये मृतवति उदङ्मुखा वैश्ये तु मृते प्राङ्मुखा इति । अत्र मूलम्—  
यथाविभागं शरीरमग्नौ संयोज्यानवेक्षमाणा अपोऽभ्युपयन्तीति शातातपस्मृतिः ।  
प्रेतस्य बान्धवा यथावृद्धमुदकमवतीर्य ते तर्पयेयुरुदकं ते प्रसिञ्चेयुः । अपसव्ययज्ञो-  
पवीतवाससो दक्षिणाभिमुखा ब्राह्मणस्योदङ्मुखाः प्राङ्मुखाश्च क्षत्रियवैश्ययोरिति  
मूलमित्यनुसंधेयम् ।

नोद्धर्षयेयुरङ्गम् । स एव—

नदीकूलं ततो गत्वा शौचं कृत्वा यथार्थवत् ।  
 वस्त्रं संशोधयेदादौ ततः स्नानं समाचरेत् ॥  
 सचैलस्तु ततः स्नात्वा शुचिः प्रयतमानसः ।  
 पाषाणं तत आदाय विप्रे दद्याद्दशाञ्जलीन् ॥  
 द्वादश क्षत्रिये दद्याद्द्वैश्वे पञ्चदश स्मृताः ।  
 त्रिंशच्छूद्राय दातव्यास्ततः संपविशेद्गृहम् ॥  
 ततः स्नानं पुनः कार्यं गृहशौचं च कारयेत् ॥ इति ।

दशद्वादशाद्यञ्जलिदानं चात्र प्रथमदिन एव न विधीयते । किंतु सर्वाशौचादिनानि मिलित्वा । एवं प्रत्यहमेकाञ्जलिदानमुक्तं भवति । गृहप्रवेशस्तु प्रथमदिन एव वक्ष्यमाणकाले । केचित्तु प्रथमदिन एव दशाद्यञ्जलिदानविधिं प्राहुः । स्नानगृहप्रवेशयोश्च पाठक्रमबाधेनार्थाद्विपरीतक्रमो द्रष्टव्यः । पुनःशब्देन सकलपूर्वस्नानधर्मातिदेशेन नदीरूपाधिकरणप्राप्तेर्गृहप्रवेशोत्तरं च तदसंभवात् । पुनर्नदीगमनकल्पने गौरवात्तथैव शिष्टसमाचाराच्च । गृहशौचं च कारयेदित्याशौचान्त्वदिने । अत्र च नदीकूलमित्युक्तत्वान्मूले नादेय इत्युक्तम् । तच्च यत्र भागीरथ्यादिर्नदी तद्विषयं द्रष्टव्यम् । धर्म्यास्वप्स्विति वैजवापोक्तेः । यत्र तु न तादृशी नदी तत्र तडागादौ स्थिरजल एव स्नानादि कर्तव्यम् । यत्रोदकभवहृद्भवति तत्प्राप्य सकृदुन्मज्ज्यैकाञ्जलिषुत्सृज्य तत्र गोत्रं नाम गृहीत्वोत्तीर्थं वासांसि परिधाय सकृदन्यान्धापीडयोदग्दशानि विसृज्याऽऽसत आ नक्षत्रदर्शनादित्याश्वलायनसूत्रात् । संस्कारानन्तरं चित्तामप्रदक्षिणमावर्त्य जलसमीपं गन्तव्यमिति । तथा च विष्णुः-निर्हृत्य घान्धवाः प्रेतं संस्कृत्याप्रदक्षिणं चित्तामभिगम्वाप्तु सवाससो निमज्जनं कुर्युरिति । आश्वलायनोऽपि—श्रव्यावृतो व्रजन्त्यनीक्षमाणा इति । यद्यपि चात्रोदकमित्येवोक्तं तथाऽपि कुशतिलसहितं देयम् । दक्षिणाग्रःकुशान्कृत्वा सतिलं तु पृथक्पृथगिति कात्यायनवचनात् । कुशानां च सत्यापि पित्र्यत्वे द्विगुणमुग्रता न कार्या ।

सपिण्डीकरणं यावद्दुर्भैः पितृक्रिया ।

सपिण्डीकरणादूर्ध्वं द्विगुणैर्विधिवद्भवेत् ।

इति विष्णुपुराणात् । यद्यपि च गौतमेन प्रथमतृतीयपञ्चमसप्तमनवमै-

षूदकक्रियेति विषमदिनेष्वेवोदकदानमुक्तं योगीश्वरेण च सप्तमाहशमा-  
द्वाऽपीति सप्तमदिनपर्यन्तमप्युक्तं तथाऽपि यावदाशौचं प्रेतस्योदकं  
पिण्डं च दद्युरिति विष्णुत्रयनेन पूर्वलिखितप्रचेतोवचने च दश-  
द्वादशेत्याद्युक्तयोक्तः सर्वाशौचदिनास एव प्रेताभ्युदयहेतुत्वाच्छिष्टाह-  
तत्वाच्च मूल उक्तः । अञ्जलिसंख्यापक्षाश्च त्रयः स्मृतिषु दर्शिताः ।  
योगीश्वरेण तावत्सकृत्पक्ष उक्तः । सकृत्प्रसिञ्चन्त्युदकमिति । आश्व-  
लायनेनापि स एवोक्तः । एकाञ्जलिमिति । प्रचेतसा तु पक्षत्रयमप्यु-  
क्तम् । तत्र नदीकूलमि यादिवाक्ये दश द्वादशेत्याद्युक्त्या सकृत्पक्ष  
उक्तः । त्रिः प्रसेकं कुर्युः प्रेतस्तृप्यत्विति त्रयपक्ष उक्तः ।

दिने दिनेऽञ्जलीन्पूर्णांश्चत्प्रेतकारणात् ।

तावद्दृष्टिश्च कर्तव्या यावत्पिण्डः समाप्यते ॥ इति ।

यदि प्रथमदिने त्रयो दत्तास्तदा द्वितीयदिने षट् तृतीयदिने नवे-  
त्यादिक्रमेण, यद्येकस्तदा द्वितीयदिने द्वौ तृतीयदिने त्रय इत्यादिक्र-  
मेण दिनसंख्याया द्वैगुण्यत्रैगुण्यादिपक्षोऽप्युक्तः । तत्रान्यतरानुष्ठानेन  
शास्त्रार्थलिङ्गावपि गुरुपक्षानुष्ठानेन प्रेतोपकारातिशयः कल्पनीयः ।  
अन्यथा तदात्मनानानर्थक्यमसङ्गात् । उदकदानमन्त्राश्च नानाविधा  
उक्ताः । प्रचेतसा प्रेतस्तृप्यत्विति । वैजवापेनामुष्मै स्वधेति । पार-  
स्करेणासावेतत्त उदकमिति । हारीतेनासौ तृप्यतामिति । कात्याय-  
नेन गोत्रनामपदान्ते च तर्पयाभीत्यहं वदेदिति । रामायणे —

इदं पुरुषशार्दूल विमलं दिव्यमक्षयम् ।

पितृलोकेषु पानीयं महत्तमुपतिष्ठताम् ॥ इति ।

एतेषां च विकल्पो द्रष्टव्यः । एतस्य वोदकदानस्य तर्पणत्वेना-  
न्वारब्धत्वात्सव्येनापि पक्षे प्राप्तावञ्जलिनियमार्थत्वमुक्तं वसिष्ठेन-  
सव्योत्तराभ्यां पाणिभ्यामुदकक्रियां कुर्वीरन्निति । अन्यदप्यङ्गजातं  
स्मृत्युक्तं यथासंभवं द्रष्टव्यमिति ॥ २६ ॥

मरणाशौचिनां विधिप्रतिषेधरूपान्धर्मानाह—

\* स्नायुर्भूयोऽपि तत्र त्रिनिशमनशना ज्ञातयोऽहर्निशं वा  
क्रीतोत्पन्नांशना वाऽऽमिषलवणपयः क्षारमन्त्रं त्यजेयुः ।

\* अथ सप्तविंशेन श्लोकेनोदकदानानन्तरं यत्कर्तव्यं तदाह—स्नायुरिति । ज्ञात-  
यस्तत्र पर्यासन्नाः पयसि भूयोऽप्युदकदानानन्तरं पुनः स्नानं कुर्युः । ततस्तैर्यत्क-

स्त्रीसङ्गं मङ्गलानि व्यसनहसनमुद्रोदनोच्चासनानि  
तार्णास्तीर्णाक्षितौ ते पृथगतिनियताः संविशेयुर्निशायाम् ॥२७॥

ज्ञातयस्त्रिनिशमहर्निशं वाऽनशना उपवासिनः, क्रीतं तदानीमे-  
वाऽऽपणादानीतमुत्पन्नमयाचितलब्धं वाऽशनं येषामेवंभूता वा ताव-  
देव । भवेयुरिति शेषः । तत्रैव विशेषः । पयोन्तो द्वंद्वैकवद्भावः ।  
आमिषं मांसं लवणं सैन्धवसामुद्रादि पयो दुग्धम् । क्षारं च गोधूम-  
गुडाद्यन्नं भक्ष्यं भोजने त्यजेयुः । स्त्रीसङ्गं मैथुनम् । मङ्गलान्यादर्श-  
दर्शनादीनि । व्यसनानि द्यूतादीनि । हसनं हास्यं मुदं संतोषावस्थानं  
रोदनमुच्चासनं च मञ्चादि । त्यजेयुरित्यनुषङ्गः । तार्णं तृणनिर्मितं  
कटादि तेनैवाऽऽस्तीर्णायां क्षितौ ते ज्ञातयोऽतिनियता मूत्रपुरीषादौ  
कृते विहितशौचेन शुचयः सन्तो निशायां रात्रावेव पृथगेकाकिनः  
संविशेयुः शयीरन् । इदं चोपलक्षणं दिवाऽप्युपवेशनं तार्णस्तीर्णाक्षि-  
तावेव द्रष्टव्यम् । तथा च वसिष्ठः—गृहान्त्रजित्वाऽघस्रस्तरे त्र्यहम-  
नश्नन्त आसीरन्क्रीतोत्पन्नेन वा वर्तेरन्निति । अघवर्गं शयनासनार्थं  
निर्मितस्तृणमयः कटादिरघस्रस्तरः । आश्वलायनः—नैतस्यां रात्र्या-  
मन्नं पचेरन्क्रीतोत्पन्नेन वा वर्तेरन्निति । मनुः—

अक्षारलवणान्नाः स्युर्निमज्जेयुश्च ते त्र्यहम् ।

मांसाशनं च नाश्नीयुः शयीरंश्च पृथक्क्षितौ ॥ इति ।

क्षितिग्रहणात्खट्वाकम्बलादिनिषेधो नतु कटस्य । भूमौ स्रस्तर-  
शायिन इति विष्णुपुराणात् । क्षारगणश्चोक्तोऽग्निपुराणे—

तिलमुद्रादृते शैम्ब्यं सस्ये गोधूमकोद्रवौ ।

तव्यं तदाह—त्रिनिशमिति । त्रिदिनमनशनाः सन्तोऽहर्निशमेकमहोरात्रं वाऽनशनाः  
क्रीतोत्पन्नाशना वा सन्तः क्रीतं क्रयेण प्राप्तम् । उत्पन्नमयाचितप्राप्तम् । तद-  
शना वा । आमिषं लवणं पयः क्षारमन्नं त्यजेयुः । तथा स्त्रीसङ्गं मङ्गलानि  
व्यसनहसनमुद्रोदनोच्चासनानि त्यजेयुरिति पूर्वोक्तान्वयः । तथा निशाकृत्यमाह—  
तार्णास्तीर्णिति । तृणनिर्मितं यदास्तरणं तत्तार्णम् । तेनाऽऽस्तीर्णाऽऽच्छादिता या  
क्षितिर्भूमिस्तत्र । अतिनियता ब्रह्मचर्यादिनियमयुक्ताः । पृथङ्निशायां संविशेयुरिति  
स्पष्टमेतत् । अत्र 'कृतलब्धाशना भूमौ स्वपेयुस्ते पृथक्पृथक्' इत्यादि याज्ञवल्क्य-  
वचनं मूलमनुसंधयम् ।

धान्याकं देवधान्यं च शर्माधान्यं तथैक्षवम् ।

स्विन्नधान्यं तथा पण्यं मूलं क्षारगणः स्मृतः ॥ इति ।

क्षारो यवक्षारादिः । लवणविशेषणं वा क्षारग्रहणं तेन सैन्धवादे-  
रनिषेध इति मेधातिथिः । निमज्जेयुरिति मार्जनरहितं मज्जनमात्रं  
कुर्युरित्यर्थः । तथा च गौतमः—अधःशय्यासनिनो ब्रह्मचारिणः सर्वे  
न मार्जयीरन्मांसं न भक्षयेयुरा प्रदानादिनि । सर्वे ज्ञातयः सह स्नायु-  
रित्यर्थ इत्यन्धे । प्रदानमैकादशाहिकं श्राद्धं तत्पर्यन्तमिति । मांसभक्ष-  
णादौ मनूक्तत्रयहेण विकल्पः । विष्णुपुराणे त्वस्थिसंचयनस्य धित्वे-  
नोक्तम्—

शय्यासनोपभोगस्तु सपिण्डानामपीष्यते ।

अस्थिसंचयनादूर्ध्वं संयोगस्तु न योपिनाम् ॥ इति ।

योषितां संयोगो मैथुनं तु यावदाशौचमेव नेष्यत इत्यर्थः । सपि-  
ण्डग्रहणं पुत्रव्यतिरिक्तपरम् । पुत्राणां तु यावदाशौचमेव । दशाहं कट-  
मुपासीरन्मातापित्रोरेव मरण इति वौधायनवचनात् । बृहस्पतिरपि—

अधःशय्यासना दीना मलिना भोगवर्जिताः ।

अक्षारलवणान्नाः स्युर्लब्धक्रीताशनास्तथा ॥ इति ।

दीना इति हर्षहास्यादिनिषेधः । मलिना इति मार्जनवस्त्रक्षालना-  
दिनिषेधः । अत एव क्षालनार्थं निर्णेजकादिहस्तदानरूपो वासस्त्या-  
गस्तेनैवाऽऽशौचोपान्त्यदिने विहितः । नवमे वाससां त्यागो न स्व-  
रोम्णां तदन्तक इति । ब्रह्मपुराणादौ त्वन्तिमदिने वस्त्रशुद्धिर्विहिता—

यस्य यस्य तु वर्णस्य यद्यत्स्यात्पश्चिमं त्वहः ।

स तत्र गृहशुद्धिं च वस्त्रशुद्धिं करोत्यपि ॥ इति ।

प्रथमतृतीयपञ्चमसप्तमनवमेषूदकक्रिया वाससां च त्यागोऽन्ते त्व-  
न्त्यानामिति गौतमोक्तस्तु वासस्त्यागः परिवर्तनमात्रम् । पिण्डाना-  
द्यौर्ध्वदेहिककालधृतयोस्तु त्याग एव ।

ग्रामाद्बहिस्त्वतो गत्वा प्रेतस्पृष्टे तु वाससी ।

अन्त्यानामाश्रितानां च त्यक्त्वा स्नानं करोति च ॥

इति ब्राह्मात् । यस्तु वाचस्पतिना गौतमेनान्त्यानां शूद्राणामन्ते वास-  
स्त्यागविधानाद्बहिस्त्वत्वास्त्यागस्य द्विजविषयत्वेन संकोचः कृतः  
स भिन्नविषयत्वादयुक्तः । भोगवर्जिता इति स्रक्वन्दनादिधारणव्यस-

नौचासनादिनिषेधः । तेन तैलाभ्यङ्गताम्बूलचर्वणादिकं सर्वं भोगसा-  
धनं मूल उपलक्षितं द्रष्टव्यम् । यस्तु मार्कण्डेयपुराणे—

तैलाभ्यङ्गो बान्धवानामङ्गसंवाहनं च यत् ।

तेन चाऽऽप्यायते जन्तुर्यच्चाश्नन्ति स्वबान्धवाः ॥

इति तैलाभ्यङ्गो विहितः सोऽन्तिमदिने ग्रामान्निष्कर्म्याऽऽशौचान्ते  
कृतश्मश्रुकर्माणस्तिलकलकैः सर्षपकलकैर्वा स्नाता विपरिवर्तितवाससो  
गृहं प्रविशेयुरिति विष्णुक्तिलकलकस्तानविकल्पितो द्रष्टव्यः । रोदनं  
च निषिद्धं याज्ञवल्क्येन—

श्लेष्माश्रु बान्धवैर्मुक्तं प्रेतो भुङ्क्ते यतोऽवशः ।

अतो न रोदितव्यं हि क्रियाः कार्याः स्वशक्तितः ॥ इति ।

क्रीतं लब्धं वा एकान्नमेव भोक्तव्यम् । क्रीत्वा लब्ध्वा वाऽन्यगृ-  
हादेकान्नमलवणमेकां रात्रिं भुञ्जीरन्निति वैजवापसूत्रात् । आशौच-  
मध्ये भोजनं च ज्ञातिभिः सह कर्तव्यम् । आशौचमध्ये यत्नेन भोज-  
येच्च स्वगोत्रजानिति ब्रह्मपुराणात् । महाभारतेऽप्युक्तम्—

तिलान्ददत पानीयं दीपं ददत जाग्रत ।

ज्ञातिभिः सह मोदध्वमेतत्प्रेतेषु दुर्लभम् ॥ इति ।

मरीचिना तु दिनविशेषे सहभोजनमुक्तम्—

प्रथमेऽह्नि तृतीये च सप्तमे नवमे तथा ।

ज्ञातिभिः सह भोक्तव्यमेतत्प्रेतेषु दुर्लभम् ॥ इति ।

तच्च भोजनं दिवैव कर्तव्यम् । दिवा च भक्तं भोक्तव्यममांसं मनुजर्ष-  
भेति विष्णुपुराणात् । भोजनपात्राणि चोक्तानि हारीतेन-पाणिषु मृन्म-  
येषु पर्णपुटेषु वाऽश्रीरन्निति । अत्र विशेषनिषेधश्च गृह्यकारिकायाम्—

लवणक्षीरमाषान्नापूपमांसानि पायसम् ।

वर्जयेदाहताक्षेषु बालवृद्धातुरैर्विना ॥ इति ।

एवमन्येऽप्याशौचिधर्माः स्मृतिनिबन्धेषु द्रष्टव्याः । एतेषु च धर्म-  
ष्वनुक्तकालविशेषाणामवाधित्रयं वैकल्पिकमुक्तम् ॥ २७ ॥

\*संस्कर्ता दर्भपुञ्जे समधु दहनतः प्रत्यहं पिण्डमेकं

भूमावेवाऽऽपेत प्रथमदिनचरुद्रव्यमेवोपरिष्ठात् ।

\* अथाष्टाविंशतितमेन वृत्तेन दशाहसंबन्धिविधिमाह—संस्कर्तेति । संस्कर्ता  
दाहकः । दहनतो दहनानन्तरं प्रतिदिनं दशाहावधि दर्भपुञ्जे भूमावेवाऽऽस्तृत एकैकं

दाहाह्ला(हा)देव गण्यं चयनदिनमिदं चाऽऽदितोऽह्नां चतुर्णा-  
मेकारिमन्सप्तमे वाऽहनि नवमदिने वाऽनुपेते तु नैतत् ॥२८॥

संस्कर्ता दाहकर्ता । नतु पश्चादागतः पुत्रादिः संनिहितोऽपि । भूमा-  
वेव नतु जलदानवत्पाषाणे । आस्तीर्णे दर्भपुञ्ज समधु यथा भवति  
तथा दहनतो दाहदिनादारभ्य प्रत्यहमेकपिण्डमावपेदद्यात् । अत्र यद्यपि  
प्रत्यहमिति साधारण्येनोक्तं तेन सर्वेषां यावदाशौचं प्रत्यहं पिण्डदा-  
नावगमाद्ब्राह्मणस्य दश पिण्डाः क्षत्रियस्य द्वादश पिण्डा वैश्यस्य  
पञ्चदश, शूद्रस्य त्रिंशदीति वर्णभेदेन पिण्डसंख्याभेदः प्रतीयते । पार-  
स्करेणापि तथोक्तम्—

ब्राह्मणे दश पिण्डाः स्युः क्षत्रिये द्वादश स्मृताः ।

वैश्ये पञ्चदश प्रोक्ताः शूद्रे त्रिंशत्प्रकीर्तिताः ॥ इति ।

तथाऽपि—जात्युक्ताशौचतुल्यांस्तु वर्णानां क्वचिदेव हि ।

देशधर्मान्पुरस्कृत्य प्रेतपिण्डान्वपन्त्यपि ॥

इति पूर्वोक्तसंख्याया देशविशेषविषयत्वमभिधाय—प्रेतेभ्यः सर्ववर्णेभ्यः

पिण्डं समधु यथा भवति तथाऽऽवपेत् । यावद्दशाहमेकैकमेव पिण्डं दद्यादिति भावः ।  
तथा च स्मृतिः— नवभिर्दिवसैर्दद्यान्नव पिण्डान्समाहितः । दशमं पिण्डमुत्सृज्य  
रात्रिशेषे शुचिर्भवेत् ॥ इति । तद्ब्राह्मणनिम्नत्रणामिप्रायेण । अत्र भूमावित्यनेन पाषा-  
णादिव्यावृत्तिः सूचिता । तदुक्तं ऋद्धेन—भूमौ माल्यपिण्डपानीयानुलेपनानि दद्युरिति ।  
पिण्डदाने द्रव्यनियममाह— प्रथमदिने यच्चरुद्रव्यं तदेवोपरिष्ठाद्यावद्दशाहं कर्तव्यं नतु  
द्रव्यान्तरमुपादेयमिति यावत् । तदुक्तं शुनःपुच्छमुनिना—शालिना सक्तुभिर्वाऽपि  
शकैर्वाऽथ विनिर्वपेत् । प्रथमेऽहनि यद्द्रव्यं तदेव स्याद्दशाहकम् ॥ इति । अथ  
चयनकालमाह— दाहाह्लादेवेति । चयनदिनं दाहाह्लादेव गण्यं न मरणदिनात्सं-  
चयनम् । ‘ अस्थिसंचयनं दाहान्मृताहस्तु यथाविधि ’ इत्यङ्गिरोवचनादिति भावः ।  
इदं चयनमादितो दाहदिनतो यानि चत्वारि दिनानि तेषां चतुर्णां दिनानां मध्य  
एकस्मिन्दिने दाहतः सप्तमे नवमे वा दिने कार्यमिति शेषः । तथा च संवर्तः—  
प्रथमेऽहनि तृतीये वा सप्तमे नवमे तथा । अस्थिसंचयनं कार्यं दिने तद्द्वौत्रजैः सह ।  
स्मृत्यन्तरमपि— ‘ द्वितीये त्वस्थिसंचयः ’ इति । विष्णुरपि—चतुर्थदिवसेऽस्थि-  
संचयं कुर्यात् । तेषां च गङ्गाम्मासि प्रक्षेप इति । अनुपनीत उपवीतरहित एतद-  
स्थिसंचयनादिकं न स्यादिति ग्रन्थान्तराज्ज्ञातव्यम् ।

पिण्डान्दद्याद्दशैव त्विति ब्रह्मपुराणेऽभिधानात्सर्वस्मृतिपुराणेषु च दश-  
नामेव पिण्डानां शिरःप्रभृत्यवयवनिष्पत्तिरूपमयोजनाभिधानाद्ब्राह्मण-  
स्थाविच्छेदेनैव दशपिण्डदानं, क्षत्रियादीनां नवदिनपर्यन्तमाविच्छेदेन  
नवपिण्डदानं दशमापिण्डदानं त्वाशौचान्त्यदिन इति द्रष्टव्यम् । तथा  
च ब्रह्मपुराणे—

दिवसे दिवसे देयः पिण्ड एकः ऋषेण त्वित्युपक्रम्योक्तम्—

देयस्तु दशमः पिण्डो राज्ञां वै द्वादशेऽहनि ।

वैश्यानां वै पञ्चदशे देयस्तु दशमस्तथा ॥

शूद्रस्य दशमः पिण्डो मासे पूर्णेऽह्नि दीयते ॥ इति ।

पिण्डादानप्रकारोऽपि तत्रैव—

मृन्मयं भाण्डमादायं नवं स्नातः सुसंयतः ।

लकुटं सर्वदोषघ्नं गृहीत्वा तोयमानयेत् ॥

ततश्चोत्तरपूर्वस्यामग्निं प्रज्वालयेद्दिशि ।

तण्डुलप्रसृतीं तत्र प्रक्षालयाद्भिः पचेत्स्वयम् ॥

सपवित्रैस्त्रिलैर्मिश्रां केशकीटविवर्जिताम् ।

द्वारोपान्ते ततः क्षिप्त्वा सुशुद्धां गौरमृतिकाम् ॥

तत्पृष्ठे संस्तरेद्दर्भान्याम्याग्रान्देशसंभवान् ।

ततोऽवनेजनं दद्यात्संस्मरेद्गोत्रनामनी ॥

तिलसर्पिर्मधुक्षीरैः संसिक्तं तप्तमेव हि ।

दद्यात्प्रेताय पिण्डं तु दक्षिणाभिमुखः स्थितः ॥

फलमूलगुडक्षीरतिलमिश्रं तु कुत्रचित् ।

अर्थैः पुष्पैस्तथा धूपैर्दीपैस्तोयैश्च शीतलैः ॥

ऊर्णातन्तुमयैः शुद्धैर्वासोभिः पिण्डमर्चयेत् ।

प्रयाति यावदाकाशं पिण्डाद्वाष्पमयी शिखा ॥

तावत्तत्संमुखास्तिष्ठेत्सर्वं तोये क्षिपेत्ततः ।

दिवसे दिवसे देयः पिण्ड एवं ऋषेण तु ॥

एक एवाञ्जलिस्त्वेवं पात्रमेकं च दीयते ।

द्वितीये द्वौ तृतीये त्रींश्चतुर्थे चतुरस्तथा ॥

पञ्चमे पञ्च षष्ठे षट् सप्तमे सप्त चैव हि ।

अष्टमेऽष्टौ च नवमे नवैव दशमे दश ॥

एवं स्युः पञ्चपञ्चाशत्तौयस्याञ्जलयः ऋपात् ।

तावन्ति तोयपात्राणि संयुक्तानि तिलादिभिः ॥ इति ।

दण्डुलेति मुख्यः कल्पः । अनुकल्पत्वेन त्वन्यदापि द्रव्यं द्रष्टव्यम् ।  
तथा च शुनःपुच्छः—

फलमूलेश्च पयसा शाकेन च गुडेन च ।

तिलमिश्रं तु दर्भेषु पिण्डं दक्षिणतो हरेत् ॥ इति ।

शालिना सक्तुभिर्वाऽपि शकैर्वाऽप्यथ निर्वपेत् ॥ इति च ।

द्वारोपान्तदेशश्च न नियतः ।

ग्रामाद्बहिश्च कर्तव्यं जलाशयसमीपतः ।

पिण्डदानं दशाहानि प्रेतायारण्यमाश्रितैः ॥

इति । ब्रह्मपुराण एव देशान्तरस्यापि विधानात् । शुनःपुच्छोऽपि—द्वार-  
देशे प्रदातव्यो देवतायतनेषु चेति । मृत्तिकाक्षेपश्च स्थण्डिलनिर्माणार्थम् ।

स्थण्डिले प्रेतभागं तु दद्यात्पूर्वाह्ण एव तु ।

कृत्वा तु पिण्डसंकल्पं नामगोत्रेण सुन्दरि ।

इति वाराहपुराणात् । दर्भास्तरणं चोपनीतविषयम् । प्रेतपिण्डं बहि-  
र्दद्याद्दर्भमन्त्रविवर्जित इति मरीचिवचनं चानुपनीतविषयम् । तथा च  
प्रचेताः—असंस्कृतानां भूमौ पिण्डं दद्यात्संस्कृतानां कुशेष्विति । मूले च  
पाषाणनिवृत्त्यर्थमेवकारकरणं सर्वस्मृतिपुराणेषु कुशास्तीर्णभूमौरेव पि-  
ण्डाधिकरणत्वाभिधानाद्द्वारि तस्मै प्रेताय पिण्डं निर्वपेद्युर्भूमौ मार्यं  
पानीयं चोपलिप्तायां द्युरिति प्रचेतोवचनानुसाराच्च । भूमौ मार्यमि-  
त्यादिशङ्खवचनेऽप्युपलिप्तायामित्येव पाठः स्वसंमतिप्रदर्शनाय । उपले  
वा द्युरिति पाठेऽपि पाषाणमये देश इति कश्चित् । पिण्डदाने च यद्यपि  
योगीश्वरेण—पिण्डयज्ञावृता देयं प्रेतायान्नं दिनत्रयमिति पिण्डपितृ-  
यज्ञप्रकारोऽतिदिष्टस्तथाऽपि स्वधाशब्दादेर्मन्त्राणां च पर्थुदासः । तथा  
च मरीचिः—

पितृशब्दं स्वधां चैव न प्रयुञ्जीत कर्हिचित् ।

अनुशब्दं तथा चेह प्रयत्नेन विवर्जयेत् ।

उपतिष्ठतामयं पिण्डः प्रेतायेति समुच्चरेत् ।

सूष्णीं प्रसेकं पुष्पं च धूपं दीपं तथैव च ॥ इति ।

मूले च मधुग्रहणं तिलघृतादेरुपलक्षणम् । अत्र संख्यादिकल्पे  
फलतारतम्यं कल्पम् । एते च पञ्चपञ्चाशत्तिलतोयाञ्जलयः पिण्डोपरि ।  
द्वितीयतृतीयादिशब्दैः संनिहितपिण्डानामेवाभिधानात् । पिण्डानामवय-  
वपूरकत्वमुक्त्वा सपात्राञ्जलीनामिन्द्रियपूरकत्वाभिधानाच्च । पूर्वतोया-  
ञ्जलीनां च त्रापोपशमनार्थत्वात् । तथा च ब्रह्मपुराण एव—

शिरस्त्वाद्येन पिण्डेन प्रेतस्य क्रियते तथा ।  
द्वितीयेन तु कर्णाक्षि नासिकास्तु समासतः ॥  
गलांसभुजवक्षांसि तृतीयेन तथा क्रपात् ।  
चतुर्थेन तु पिण्डेन नाभिलिङ्गगुदानि च ॥  
जानुजङ्घे तथा पादौ पञ्चमेन तु सर्वदा ।  
सर्वमर्माणि षष्ठेन सप्तमेन तु नाडयः ॥  
दन्तलोमान्यष्टमेन वीर्यं तु नवमेन च ।  
दशमेन तु पूर्णत्वं तृप्तवा क्षुद्धिपर्ययः ॥  
एकादशेन्द्रियबुधाः सन्तु बुद्धिबुधैः सह ।  
सर्वेषामेव भूतानां परलोकसमागमे ॥  
प्रेतभावं गतानां तु रौरवादिषु वर्तताम् ।  
पञ्चभिः पञ्चभिस्त्वेभिः पात्रैरञ्जलिभिस्तथा ॥  
एकादशैवेन्द्रियाणि पूर्यन्ते शास्त्रदर्शनात् ॥ इति ।

वैशम्पायनऋष्यशृङ्गादिभिस्त्वन्यथोक्तं तद्विस्तरभयात्प्रयोजनाभा-  
वाच्च न प्रदर्शयते । यत्र तु सद्यस्त्रयहे वा दशपिण्डदानमुक्तं युद्धमृत-  
प्राप्तमृत्युकालभृग्वादिमरणादौ तत्र तत्प्रकारो ब्रह्मपुराणे—

सद्यःशौचे प्रदातव्याः सर्वेऽपि युगपत्तया ।  
त्रयहाशौचे प्रदातव्यः प्रथमे त्वेक एव हि ।  
द्वितीयेऽहनि चत्वारस्तृतीये पञ्च चैव हि ।  
एकस्तोयाञ्जलिस्त्रद्वत्पात्रमेकं च दीयते ॥ इति ।

प्रत्यहमेकस्तोयाञ्जलिरेकं च पात्रमित्यर्थः । त्रयहाशौचे प्रका-  
रान्तरमप्युक्तं पारस्करेण—

प्रथमे दिवसे देयास्त्रयः पिण्डाः समाहितैः ।  
द्वितीये चतुरो दद्यादस्थिसंचयनं तथा ।  
त्रीस्तु दद्यात्तृतीयेऽह्नि बस्त्रादि क्षाळयेत्तथा ॥ इति ।

प्रथमेऽहनि यो दद्यादित्यस्याग्निं दद्यादित्यर्थमभिप्रेत्य संस्कर्त-  
त्युक्तम् । तथाऽन्यदपि कर्तव्यमुक्तं पारस्करेण—मृन्मये तां रात्रीं क्षीरो-  
दके विहायसि निदध्युः । प्रेतात्र स्नाहि पिव चेदमिति । विहायसि  
शिव्यादौ । गरुडपुराणे तु पृथक्शरावयोर्दद्यादेकाहं क्षीरमम्बु चे-  
त्युक्त्वा त्रिरात्रपक्षोऽप्युक्तः—

अपके मृन्मये पात्रे दुग्धं दद्याद्द्विनत्रयम् ।

काष्ठत्रये गुणैर्वद्धे प्रीत्यै रात्रौ चतुष्पथे ॥ इति ।

मत्स्यपुराणे तु यावदाशौचं तन्निधानमुक्तम्—

तस्मान्निधेयमाकाशे दशरात्रं पयस्तथा ।

सर्वतापोपशान्त्यर्थमध्वश्रमविनाशनम् ॥ इति ।

अन्यदप्युक्तं गृह्यकारिकायाम्—

तत्र प्रेतोपकृतये दशरात्रमखण्डितम् ।

कुर्यात्प्रदीपं तैलेन वारिपात्रं च मार्तिकम् ।

भोज्याद्भोजनकाले सभक्तमुष्टिं च निर्वपेत् ।

नामगोत्रेण संबुद्ध्या धरिःषां पितृयज्ञवत् ॥ इति ।

एवमन्यदपि स्मृतिभ्योऽवगन्तव्यम् ।

प्रथमदिनचरुद्रव्यमेवोपरिष्ठात् ।

प्रथमदिने यच्चर्चयति तण्डुलनीवारादि द्रव्यं गृहीतमुपरिष्ठाद्यावत्पिण्डदानं  
तदेव ग्राह्यम् । तथा च शुनःपुच्छः—प्रथमेऽहनि यद्द्रव्यं तदेव स्याद्दशा-  
हिकमिति । चरुग्रहणात्तस्य मुख्यत्वं रुक्तुगुडादिकं तु पाकासंभवे  
ग्राह्यमिति दर्शयति । कर्तृदेशविपर्ययश्च पूर्वमुक्तः । उत्तरीयाद्यविपर्य-  
योऽपि द्रष्टव्यः । एतेषां च विपर्यय उक्तं गृह्यकारिकायाम्—

उत्तरीयशिलापात्रं कर्तृद्रव्यविपर्यये ।

पूर्वदत्ताञ्जलीन्दद्यात्पिण्डदानं तथैव च ॥ इति ।

एतस्मिन्चोदकपिण्डदानाद्यौर्ध्वदेहिके प्रक्रान्तेऽसमाप्त एव दर्शपाते विशेषो  
भविष्यत्पुराणे—

प्रवृत्ताशौचतन्त्रस्तु यदि दर्शं प्रपद्यते ।

समाप्य चोदकं पिण्डान्स्नानमात्रं समाचरेत् ॥ इति ।

इदं च मातापितृभिन्नविषयम् । तादृषये तु श्लोकगौतमः—

अन्तर्दशाहे दर्शश्चेत्तत्र सर्वं समापयेत् ।

पित्रोस्तु यावदाशौचं दद्यात्पिण्डं तिलाञ्जलीन् ॥ इति ।

इदमपि त्र्यहमध्ये । त्रिरात्रात्परं तु दर्शपाते मातापितृविषयेऽप्यन्वदेव ।

तथा च गालवः—

पित्रोराशौचमध्येऽपि यदि दर्शः समापये(ते)त् ।

तावदेवोत्तरं तन्त्रं पर्यवस्येत्त्र्यहात्परम् ॥ इति ।

अन्येषां तु त्र्यहात्पूर्वमपि दर्शपाते तत्र तन्त्रसमाप्तिः ।

दाहाह्लादेव गण्यं चयनदिनम् ।

चयनस्यास्थिसंचयनस्य दिनं वक्ष्यमाणं प्रथमाद्यनाहिताग्नेरपि  
दाहाह्लादाहदिवसादेव गण्यम् । तथा चाङ्गिराः—

अनग्निमत उत्क्रान्तेः साग्नेः संस्कारकर्मणः ।

शुद्धिः संचयनं दाहान्मृताहस्तु यथातिथि ॥ इति ।

दाहाह्लादित्यप\*पाठः ।

इदं चाऽऽदितोऽह्नां चतुर्णामेकस्मिन्सप्तमे वाऽहनि नवमादिने वा ।

इदं चास्थिसंचयनमादितो दाहदिनमारभ्य चतुर्णामह्नामेकस्मिन्प्र-  
थमे द्वितीये तृतीये चतुर्थे वा सप्तमेऽहनि नवमादिने वा स्वस्वगृहोक्त-  
प्रकारेण कर्तव्यम् । तथा च संवर्तः—

प्रथमेऽह्नि तृतीये वा सप्तमे नवमे तथा ।

अस्थिसंचयनं कार्यं दिने तद्गोत्रजैः सह ॥ इति ।

छन्दोगपरिशिष्टे—अपरेद्युस्तृतीये वा अस्थिसंचयनं भवोदिति ।  
अपरेद्युर्द्वितीये । विष्णुः—चतुर्थे दिवसेऽस्थिसंचयनं तेषां च गङ्गा-  
म्भसि प्रक्षेप इति । ब्रह्मपुराणे तु वर्णविशेषेण कालविशेषव्यवस्था  
प्रकारद्वयेनोक्ता—

चतुर्थे ब्राह्मणानां तु पञ्चमेऽहनि भूभृताम् ।

नवमे वैश्यजातीनां शूद्राणां दशमात्परे ॥

क्वचित्तृतीये विप्रस्य चतुर्थे क्षत्रियस्य च ।

पञ्चमे वैश्यजातेश्च शूद्रस्य दशमेऽहनि ॥

अस्थनां च संचयः प्रेते क्रियते देशगौरवात् ॥ इति ।

\* अपपाठं इति । 'अहनोऽहन एतेभ्यः' (पा०सू०५।४।८८) इत्यहनदेश या-  
प्राप्तेरित्यर्थः । किंतु दाहस्याह इत्यर्थके षष्ठीतत्पुरुषे ' राजाहःखास्त्रिभ्यः ' ( पा०सू० ९।४।९१) इति समाप्तान्ते षष्ठी टिलोपे ' रात्राहनाहाः पुंसि ' ( पा०  
सू० ३।४।२९) इति पुंस्त्वेन ' दाहाहः ' इत्येव भवतीति भावः ।

आश्वलायनेन त्वन्योऽपि काल उक्तः—संचयनमूर्ध्वं दशम्याः  
 कृष्णपक्षस्यायुजास्वेकनक्षत्र इति । कृष्णपक्षसंवन्धिदशम्या ऊर्ध्वम-  
 युग्मास्वेकादशीत्रयोदशीपञ्चदशीषु मध्ये कस्यांचित्तिथावषाढाफा-  
 ल्गुनीप्रोष्ठपदाव्यतिरिक्त एकनक्षत्रे संचयनं कार्यमित्यर्थः । अयं च  
 कालोऽनतीत आशौचकाले यथासंभवतीतेऽपि संवत्सरान्तादिसपि-  
 ण्डीकरणपक्षे द्रष्टव्यः । यदा तु द्वादशाहे सपिण्डीकरणं क्रियते तन्मध्ये  
 चायं कालो न संभाव्यते तदा पूर्वक एव । संचयनानन्तरं श्राद्धमस्मै  
 दद्युरित्येकोद्दिष्टविधानात्सपिण्डीकरणोत्तरं तन्निषेधात् । संचयनप्र-  
 कारश्चाऽऽश्वलायनकात्यायनाद्युक्तो द्रष्टव्यः । अङ्गिरसा च विशेष  
 उक्तः—

अस्थिसंचयने यागो देवानां परिकीर्तितः ।  
 प्रेतीभूतं तथोद्दिश्य यः शुचिर्न करोति चेत् ॥  
 देवतानां तु यजनं तं शपन्त्यथ देवताः ।  
 श्मशानवासिनो देवाः श्वानां परिकीर्तिताः ॥ इति ।

यागः पूजा । तत्प्रकारश्च ब्रह्मपुराणे—

स्नात्वा त्रिरात्रं कुर्वन्ति प्रेतायोदकतर्पणम् ।  
 श्मशानदेवतायागं चतुर्थे दिवसे ततः ॥  
 भवन्ति पूजिता यस्मात्तत्रस्थाः शंकरादयः ।  
 स्नातैः सुधौतवस्त्रैश्च श्मशानस्य समीपगैः ॥  
 स्वजातिविहितैर्द्रव्यैर्यथाशक्त्या समाहितैः ।  
 मृन्मयेषु च भाण्डेषु कुम्भेषु रुचकेषु वा ॥  
 सुपकैर्भक्ष्यभोज्यैश्च पायसैः पानकैस्तथा ।  
 फलैर्मूलैर्वनोत्थैश्च पूज्याः क्रव्याददेवताः ॥  
 कैश्चिदर्थं प्रदातव्यं कैश्चित्पुष्पं च शोभनम् ।  
 धूपो दीपस्तथा मालयं कैश्चिद्द्वयं त्वरान्वितैः ॥  
 तत्र पात्राणि पूर्णानि श्मशानाग्नेः समन्ततः ।  
 कौश्चिद्देवानि सर्वाणि पानीयान्यक्षतानि च ॥  
 निवेदयाद्भिः कर्तव्यं तैः सर्वैरमहंकृतैः ।  
 नमः क्रव्यादमुख्येभ्यो देवेभ्य इति सर्वदा ॥  
 येऽत्र श्मशाने देवाः स्युर्भगवन्तः सनातनाः ।

तेऽस्मत्सकाशाद्गृह्णन्तु बलिमष्टाङ्गमक्षयम् ॥  
 प्रेतस्यास्य शुभाल्लोकान्प्रयच्छन्तु च शाश्वतान् ।  
 अस्माकमायुरारोग्यं सुखं च ददतां चिरम् ॥  
 एवं कृत्वा बलिं सर्वान्क्षीरेणाभ्युक्ष्य वाग्यतैः ।  
 विसर्जनं तु देवानां कर्तव्यं च समाहितैः ॥  
 ततो यज्ञियवृक्षोत्थां शाखामादाय वाग्यतः ।  
 अपसव्यं क्रमादस्त्रं कृत्वा कश्चित्सगोत्रजः ॥  
 प्रेतस्यास्थीनि गृह्णाति प्रधानाङ्गोद्भवानि च ।  
 पञ्चगव्येन संस्नाप्य क्षौमवस्त्रेण वेष्ट्य च ॥  
 प्रक्षिप्य मृन्मये भाण्डे मवे साच्छादने शुभे ।  
 अरण्ये वृक्षमूले वा शुद्धे संस्थापयत्यपि ॥  
 गृहीत्वाऽस्थीनि तद्भस्म नीत्वा तोये विनिक्षिपेत् ।  
 ततः संमार्जनं भूमेः कर्तव्यं गोमयाम्बुभिः ॥  
 पूजा च पुष्पधूपार्घ्यैर्बलिभिः पूर्ववत्क्रमात् ।  
 भूमेराच्छादनार्थं च वृक्षः पुष्करकोऽपि च ॥  
 पट्टको वा प्रकतव्यस्तत्र सर्वविधानतः ॥ इति ।

भक्ष्यभोज्यपायसपानकफलमूलात्मको बलिः प्रधानम् । भक्ष्यादीनां  
 पूजोपकरणत्वोक्तेः । अर्घ्य(सु)उक्तपुष्पाणि धूपो दीपो मालास्तण्डुला-  
 दिपूर्णपात्राणि केषुचित्पात्रेषु पानीयानि यवाद्यक्षताश्च तदङ्गानि ।  
 प्रधानाङ्गानि चोक्तानि गृह्यकारिकायाम्—

श्विरसो वक्षसः पाण्योः पार्श्वाभ्यां चैव पादतः ।

अप्रदाक्षिणमस्थीनि गृह्णातीत्याह गोभिलः ॥ इति ।

पुष्करकः पुष्करिणी । पट्टकश्चत्वरः । संचितानां चास्थनां प्रति-  
 पत्तिरुक्ता विष्णुना—तेषां च गङ्गाम्भसि प्रक्षेप इति । तत्र विशेषो  
 ब्रह्मपुराणे—

तत्स्थानाच्छनकैर्नीत्वा कदाचिज्जाह्नवीजले ।

काश्चित्क्षिपति सत्पुत्रो दौहित्रो वा सहोदरः ॥

मातुः कुलं पितृकुलं वर्जयित्वा नराधमः ।

अस्थीन्यन्यकुलस्थस्य नीत्वा चान्द्रायणं चरेत् ॥

अस्थीनि मातापितृपूर्वजानां नयन्ति गङ्गामपि ये कथंचित् ।

सद्भावकस्यापि दयाभिभूतास्तेषां तु तीर्थानि फलप्रदानि ॥

कुलद्वयं चाप्यथ वर्जयित्वा मातापित्रोर्जन्मभूम्याश्रितं च ।  
 अस्थीनि चान्यस्य नयन्वहंश्च भाग्यक्षयं लभते दुष्कृतं च ॥  
 भागीरथी यत्र गता सुवीर्ये कुले नरः कोऽपि यदा विपन्नः ।  
 तदा तदा तत्र तथाऽथ भक्त्या भावेन चास्थीनि विनिक्षिपेच्च ॥  
 स्नात्वा ततः पञ्चगव्येन सिक्त्वा हिरण्यमध्वाज्यतिलैश्च योज्यम् ।  
 ततस्तु मृत्पिण्डपुटे निधाय पशुन्दिशं प्रेतगणोपगूढाम् ॥  
 नमोऽस्तु धर्माय वदन्प्रविश्य जलं स मे प्रीत इति क्षिपेच्च ।  
 उत्थाय भास्वन्तमवेक्ष्य सूर्यं सं दक्षिणां विप्रमुख्याय दद्यात् ॥  
 एवं कृते प्रेतपुरस्थितस्य स्वर्गे गतिः स्याच्च महेंद्रतुल्या ॥ इति ।  
 प्रथमद्वितीयादिदिनविधिश्च मूलोक्तो दशाहाद्याशौचे । सद्यःशौचा-  
 दौ तु ब्रह्मपुराणे—

सद्यःशौचे तथैकाहे सद्यःसंचयनं भवेत् ।

त्र्यहाशौचे द्वितीयेऽह्नि कर्तव्यस्त्वस्थिसंचयः ॥ इति ।

संचयनानन्तरं चैकोद्दिष्टश्राद्धमुक्तमाश्वलायनेन—श्राद्धमस्मै दद्याुरिति ।  
 विषमश्राद्धादीनि च स्मृतिनिवन्धान्तरेषु द्रष्टव्यानि ।

अनुपेते तु नैतत् ।

अनुपेतेऽनुपनीते प्रेते दग्धेऽप्येतदस्थिसंचयनं न कार्यम् ॥ २८ ॥

\*वर्षीयस्युद्धते तूपरिवपननखच्छेदनं सूतकान्ते

मध्ये वा केचिदूचुः पितृपरमगुरुष्वेव वापादि नित्यम् ।

अत्र स्मार्तं शुभार्थे भणितमभणितं तत्स्वगृत्यैर्विदित्वा

कृत्वा दानं च दद्यादशुभभयाभिदे भूसुरेभ्यः शुभार्थम् ॥ २९ ॥

\* अथैकोनत्रिंशेन श्लोकेन वपनादिविधिमाह— वर्षीयसीति । वर्षीयसि वृद्ध  
 उद्धते संस्थिते सति तु पुनः सूतकान्ते दशमेऽहन्युपरिवपननखच्छेदनं कनीयांसः  
 कुर्युरिति शेषः । उपरिवपनमूर्ध्वजकेशश्मश्रुवपनं च । अथवा केचिन्मध्ये आशौ-  
 चमध्ये द्वितीये तृतीये पञ्चमे सप्तमे वा दिने कर्तव्यमूचुरिति । तथा च देवलः—  
 दशमेऽहनि संप्राप्ते स्नानं ग्रामाद्बहिर्भवेत् । तत्र त्याज्यानि वासांसि केशश्मश्रु-  
 नखानि च । द्वितीयेऽहनि कर्तव्यं क्षुरकर्म प्रयत्नतः । तृतीये पञ्चमे वाऽपि सप्तमे  
 वा प्रदानतः ॥ इति । वपने निमित्तविशेषेणाऽऽवश्यवतामाह— पितृपरमगुरुष्वेव

केचिद्वर्षी\*यासि स्वापेक्षया वयोधिके सपिण्ड उद्भवे मृते कनीयसां तत्सपिण्डानामुपरिवर्तमानानां पुराशिरोरोम्णां वपनं नखच्छेदनं चोचुः । द्वंद्वैकत्वम् । केचिदिति पाक्षिकत्वं दर्शयति । तेन प्रेताभ्युदयकामनायां वयोधिके सपिण्डे प्रेते सर्वैः कनिष्ठैर्भ्रात्रादिभिरपि वपनादि कर्तव्यम् । पितृपरमगुरुषु तु मातापित्रोराचार्ये चोद्भवे नित्यं नियमेनोपरिवपनादि कर्तव्यम् । तथा च—

दशमेऽहनि संप्राप्ते स्नानं ग्रामाद्बहिर्भवेत् ।

तत्र त्याज्यानि वासांसि केशश्मश्रुनखानि च ॥

इति देवत्ववचनात्स्नानवत्सर्वेषां वपनादौ प्राप्ते 'तेषां चोदकस्पर्शनं तावन्तं कालमनुभाविनां च परिवापनम्' इत्यापस्तम्बवचने मृतकनीयः-सपिण्डानां तन्नियम्यते । एवं च कृतश्मश्रुकर्माण इति विष्ण्वादिवचनगतमपि बहुवचनमनु भाविविषयतया संकुचितवृत्तिरेव द्रष्टव्यम् । श्मश्रु-ग्रहणं चोपलक्षणम् । तेनैव च पुत्राणां तद्धर्मातिदेशाच्च शिष्यस्यापि वपने सिद्धे—

गङ्गायां भास्करक्षेत्रे मातापित्रोर्गुरीर्मृतौ ।

आधानकाले सोमे च वपनं सप्तसु स्मृतम् ॥

इति वचनान्मातापित्राचार्यपरणे तस्याऽऽवश्यकत्वमन्यत्र चानियतत्वं कल्प्यते । अन्यथैतस्याऽऽनर्थक्यापत्तेः । वचनप्राप्तपरिसंख्याया अशक्यत्वात्तीर्थान्तरेऽपि वचनसत्त्वाच्च । अत्रत्यगङ्गापदस्य सर्वतीर्थेष्वयं विधिरिति सर्वतीर्थपदस्य च यत्प्रयागमात्रपरत्वं केनचिद्भ्रा-न्तेनोक्तं तन्निस्थलीक्षेतावस्मत्पितृव्यचरणैः प्रबन्धेन निराकृतम् । तत्रा-

वापादि नित्यम् । एतेष्वेव संस्थितेषु वापादि नित्यमावश्यकं पुत्रादीनां नेतरत्रेति भावः । तदुक्तम्— गयायां भास्करक्षेत्रे मातापित्रोर्गुरीर्मृतौ । आधानकाले सोमे च वपनं सप्तसु स्मृतम् ॥ इति । सूतकान्ते यत्कर्म कर्तव्यं तदाह—अत्रेति । अत्र यत्समार्तं कर्म कर्तव्यतया मयोक्तं यच्च नोक्तं तत्सर्वं स्वगृह्योक्तं विदित्वाऽनुष्ठाय पश्चादशुभभयभिदेऽशुभनाशायामयार्थं शुभप्राप्तये च भूसुरेभ्यो ब्राह्मणेभ्यो दानं दद्यादित्येतत्स्पष्टम् ।

\* वर्षीयसीति । अतिशयेन वृद्धौ वर्षीयान् । वृद्धशब्दादीयसुनि 'प्रियस्थिर' ( पा० सू० ६।४।१७ ) इत्यनेन वर्षादेशे साधुः । वृद्ध इति यावत् ।

धिकं च वक्तव्यमन्यत्र मत्कृतौ द्रष्टव्यम् । पित्रादिग्रहणं च भर्तुरप्यु-  
पलक्षणम्—

पुत्रः पत्नी च वपनं कुर्यादन्ते यथाविधि ।

पिण्डदानोचितोऽन्योऽपि कुर्यादित्थं समाहितः ॥

इति व्यासवचने पत्न्या अपि वपनविधानात् । तत्र कालवि(लाव)-  
धिः—सूतकान्ते । सूतकशब्द आशौचमात्रपरः । स्वाशौचान्त्येऽह्नि  
उपरिवपननखच्छेदनं कुर्यात् । अयं च मुख्यः कल्पः । सकलस्मृति-  
पुराणेषूक्तत्वात् । दशमग्रहणस्याऽऽशौचान्त्यदिनोपलक्षणत्वात् । मध्ये  
वा केचिदित्यत्रापि संवध्यते । केचित्स्मृतिकारा अज्ञातनामविशेषा  
आशौचमध्येऽपि द्वितीयादिदिने वपनाद्युचुः । तथा च मिताक्षरोदाह-  
तस्मृत्यन्तरे—

द्वितीयेऽह्नि कर्तव्यं क्षुरकर्म प्रयत्नतः ।

तृतीये पञ्चमे वाऽपि सप्तमे वाऽऽपदानतः ॥ इति ।

आप्रदानत एकादशाहिकश्राद्धादिति चतुर्थादीनामपि विधिः । अ-  
न्यथा तस्याऽऽनर्थक्यात् । क्वचित्तु दाहाङ्गभूतं दाहकर्तुः प्रथमदिनेऽपि  
वपनमुक्तम् । अत एव स्मृतिसंग्रहे रात्रिमृतस्य रात्रावेव दाहे तदैव  
प्राप्तस्य तदङ्गभूतस्य वपनस्य तदानीं निषिध्य द्वितीयदिनेऽनुष्ठा-  
नमुक्तम्—

रात्रौ दग्ध्वा तु पिण्डान्तं कृत्वा वपनवर्जितम् ।

वपनं नेष्यते रात्रौ श्वस्तनी वपनक्रिया ॥ इति ।

क्वचित्तु सर्वपुत्राणामुक्तम् । मदनपारिजातादौ प्रथमादिदिनकृतवप-  
नस्यापि पुनराशौचान्ते वपनमुक्तम् । तत्र सर्वत्र प्रमाणं मृग्यम् । अ-  
न्यदप्याशौचान्तदिनकृत्यं ब्रह्मपुराणेऽभिहितम्—

यस्य यस्य तु घर्णस्य यद्यत्स्यात्पश्चिमं त्वहः ।

स तत्र वस्त्रशुद्धिं च गृहशुद्धिं करोत्यपि ॥

समाप्य दशमं पिण्डं यथाशास्त्रमुदाहृतम् ।

ग्रामाद्बहिस्ततो गत्वा प्रेतस्पृष्टे तु वाससी ॥

अन्त्यानामाश्रितानां च त्यक्त्वा स्नानं करोति च ।

श्मश्रुलोमनखानां च यत्तयाज्यं तज्जहात्यपि ॥

गौरसर्षपकल्केन तिलकल्केन संयुतम् ।

शिरःस्नानं ततः कृत्वा तोयेनाऽऽचम्य वाग्यतः ॥

वासोयुग्मं नवं शुक्लमव्रणं शुद्धमेव च ।

गृहीत्वा गां सुवर्णं च मङ्गलानि शुभानि च ॥

स्पृष्ट्वा संकीर्तयित्वा च पश्चाच्छुद्धो भवेन्नरः ।

अत्र स्मार्तं शुभार्थं भणितमगणितं तत्स्वगृहैर्विदित्वा

कृत्वा दानं च दद्यादशुभभयभिदे भूसुरेभ्यः शुभार्थम् ।

अत्र शावाशौचे स्मार्तं सामान्यतः स्मृतावुक्तं शान्तिस्वस्त्ययनादि विशेषतः स्वगृहैर्भणितं तैरभणितं चान्यगृहैर्भणितं तैरेव विदित्वा शुभार्थं कृत्वा, अशुभभयभिदे सामान्यतो विशेषतश्च ज्ञातिमरणसूचित्-भाव्यनिष्ठानुत्पत्तये शुभार्थं च भूसुरेभ्यो ब्राह्मणेभ्यः, दीयत इति दानं हिरण्यादि दद्याच्च । तथा च हारीतः—दशमेऽहन्यरण्यं गत्वा कृत-श्मश्रुकर्माणः स्पृष्टान्युत्सृज्य तिलकल्कावमृष्टगौरसर्षपैः सन्निरः स्नात्वाऽ-हतवाससः शुक्लवाससो वाऽरिष्टगोहिरण्यादीनालभ्य प्रविशेरञ्जान्ति कृत्वा श्वोभूत एकानूद्दिष्टं प्रदाय स्वस्त्ययनादिधर्मार्थान्प्रवर्तयन्तीति । श्वोभूत इति शान्ति कृत्वेत्यत्रापि संबध्यते । विष्णुरपि—‘तत्र शान्ति कृत्वा ब्राह्मणानां पूजनं देवाः परोक्षदेवाः प्रत्यक्षदेवा ब्राह्मणाः’ इति । अत्र च यदाशौचोत्तरदिन एव शान्तिकमुक्त्वं तत्पैठीनस्युक्तप्रकारेण द्रष्टव्यम् । यथा ‘श्वोभूतेऽग्निमुपसमाधाय शान्त्युदकं कुर्यात्’ शं नो देवी-रिति सूक्तेन प्रथमम् । द्वाभ्यां द्वितीयम् । शं नो देवीरभिष्टये, शं न इन्द्राग्नी, तदस्तु मित्रावरुणेति तृतीयम् । शं नो धातेन्द्रजीवयास्मात्को-शात्पृथिवी शान्तिरिति चतुर्भिश्चतुर्थम् । उभयतः सर्वत्र सावित्रीशान्ति कुर्यात् । आत्मनस्तृतीये शर्करां कुलत्थं च सव्येनाऽऽचम्य निष्ठीवेत् । विवस्वानिन्द्रमित्युक्तम् । दशमरात्रे केशश्मश्रुलोमनखानि वापयित्वाऽऽ-त्मनः शान्तिनिमित्तं शान्त्युदकं कुर्यादयुग्मान्ब्राह्मणान्भोजयेदिति । दशमरात्र इति वापयित्वेत्यनेनैव संबध्यते न शान्त्युदकं कुर्यादित्य-नेन । श्वोभूत इत्युपक्रमे तस्याऽऽशौचोत्तरदिनकर्तव्यतोक्तेः । गुरुणाऽ-भिमृता अन्यतो वाऽपक्षीयमाणा अमावास्यायां शान्तिकर्म कुर्वीरन्ति-त्याश्वलायनाद्युक्तप्रकारेण त्वाशौचोत्तरं यथाकालं द्रष्टव्यम् । पञ्चक-त्रिपादक्षमरणादौ च दाहप्रकारः सूतकान्ते च शान्तिकविशेषप्रकारो ब्रह्मपुराणाद्युक्तो द्रष्टव्यः ॥ २९ ॥

\*दत्त्वा पिण्डं सपिण्डाः परशववहनं स्नापकाश्च व्रजित्वा  
 तद्वेश्मद्वारि चास्य प्रशमितमनसो निम्बपत्रं विदश्य ।  
 आचम्याग्न्यम्बुदूर्वाङ्कुरवरवृषभानक्षतान्गोमयं च  
 स्पृष्ट्वा सिद्धार्थतैलान्यथ दृषदि पदं न्यस्य सर्वे विशेषुः ॥ ३० ॥

सपिण्डाः पिण्डं दत्त्वा, एकः पुत्रादिः साक्षादन्ये च तत्साहाय्या-  
 चरणेन परम्परया प्रथमदिनपिण्डदानं कृत्वा स्नानोदकदानादि च  
 कृत्वा परे सपिण्डा अपि ये श्वमसपिण्डं वहन्ति स्नापयन्त्यलंकुर्वन्ति  
 वा ते च प्रशमितमनसः, अन्ये पुरातनैरितिहासैः पुत्रादीनां विशोकी-  
 कृतमनसः पुत्रादयश्च तैः श्रुतैरितिहासैर्विवेकेन विशोकीकृतस्वमनसः  
 सन्तो दिवा मरणे नक्षत्रोदयपर्यन्तं रात्रिमरणे सूर्योदयपर्यन्तं बहिरेव  
 मृदुशाद्वलभूमौ वस्त्रशोषणादि कुर्वन्तः स्थिताः कनीयःपुरःसरास्तस्व  
 मृतस्य पुत्रादिवा(देरेव) वेश्म व्रजित्वाऽस्य तद्वेश्मनो द्वार्येव स्थिता  
 निम्बपत्राणि विदश्य दक्षनैः खण्डयित्वा न तु भक्षयित्वा त्यक्त्वाऽऽ-  
 चम्याग्न्यम्बुदूर्वाङ्कुरवरवृषभानक्षतान्यवादीन्गोमयं सिद्धार्थान्गौर-  
 सर्षपांस्तैलं च स्पृष्ट्वाऽथ दृषदि द्वारपाषाणे पदमेकं न्यस्य क्षिप्त्वा  
 नतु तामुल्लङ्घ्य सर्वे सपिण्डादयस्तद्वेश्म विशेषुः कनीयःपुरःसरा  
 एव । तथा च याज्ञवल्क्यः—

कृतोदकान्समुत्तीर्णान्मृदुशाद्वलसंस्थितान् ।

स्नातानपवदेयुस्तानितिहासपुरातनैः ॥

\* अथ शवं दग्ध्वा प्रत्यागतानां प्रेतगृहप्रवेशनविधिं त्रिंशेन श्लोकेनाऽऽह—  
 दत्त्वेति । सपिण्डाः पूर्वोक्ताः परशववहनस्नापकाश्च सर्वे पिण्डं दत्त्वा दत्ते पिण्डे  
 तद्वेश्म तस्य प्रेतस्य संबन्धि गृहं व्रजित्वाऽस्य वेश्मद्वारि प्रशमितमनसोऽवहित-  
 चित्ताः सन्तः, तदनन्तरं निम्बपत्रं विदश्य चर्वित्वा पश्चादाचम्यानन्तरमग्न्यम्बुदूर्वा-  
 ङ्कुरवृषभान्गोमयं च सिद्धार्थतैलानि च स्पृष्ट्वा दृषदि पाषाणे पदं न्यस्य सर्वे  
 गृहं विशेषुरिति संबन्धः । तथा च स्मृतिः—इति संस्कृत्य गच्छेयुर्गृहं बालपुरः-  
 सराः । विदश्य निम्बपत्राणि नियतो द्वारि वेश्मनः । आचम्याग्न्यादिसलिलं  
 गोमयं गौरसर्षपान् । प्रविशेयुः समालम्य कृत्वाऽश्मनि पदं शनैः ॥ इति ।

इति श्रीमारुलकरोपाह्वरङ्गनाथात्मजशंकरशास्त्रिविरचिता त्रिंशच्छ्लोक-  
 विद्युतिटिप्पणी समाप्ता ।

मानुष्ये कदलीस्तम्भनिःसारे सारमार्गणम् ।  
 करोति यः स समूहो जलबुद्बुदसंनिभे ॥  
 पञ्चधा संभृतः कायो यदि पञ्चत्वमागतः ।  
 कर्माभिः ' स्वशरीरोत्थैस्तत्र का परिदेवना ॥  
 गन्त्री वसुमती नाशमुदधिर्देवतानि च ।  
 फेनप्रख्यः कथं नाशं मर्त्यलोको न यास्यति ॥  
 श्लेष्माम्बु बान्धवैर्मुक्तं प्रेतो भुङ्क्ते यतोऽवशः ।  
 अतो न रोदितव्यं हि क्रियाः कार्याः स्वशक्तितः ॥  
 इति संश्रुत्य गच्छेयुर्गृहं बालपुरःसराः ।  
 विदश्य निम्बपत्राणि नियता द्वारि वेश्पनः ॥  
 आचम्याग्न्धादिसलिलं गोमयं गौरसर्षपान् ।  
 प्रविशेयुः समालभ्य कृत्वाऽश्मनि पदं शनैः ॥  
 प्रवेशनादिकं कर्म प्रेतसंस्पर्शिनामपि ।  
 इच्छतां तत्क्षणाच्छुद्धिः परेषां स्नानसंयमात् ॥ इति ।

शुद्धः— 'दूर्वाप्रवालमग्निवृषभौ च' इति । आश्वलायनः आसत  
 आ नक्षत्रदर्शनादादित्यस्य वा दृश्यमाने प्रविशेयुः कनिष्ठप्रथमाः ज्येष्ठ-  
 जघन्याः प्राप्यागारमश्मानमग्निं गोमयमक्षतांस्तिलानप उपस्पृशन्तीति ।  
 अवधिद्वयस्य च व्यवस्थोक्ता पारस्करेण—प्रेतस्पर्शिनो न ग्रामं प्रविशे-  
 युः नक्षत्रदर्शनाद्वाग्नौ चेदादित्यस्येति । हारीतेन तावद्ब्रह्मिःस्थित्यश-  
 क्तावनुकल्पोऽयुक्तः—ब्राह्मणानुमत्या वेति । अश्मस्पर्शाश्चाऽश्वला-  
 यनोक्तः पदानिधानरूप एव । एकमूलकल्पनालाघवात् । पारस्करः—  
 निवेशनद्वारे पित्रुमन्दपत्राणि विदश्याऽऽचम्योदकमग्निं गोमयं गौरसर्ष-  
 पांस्तैलमालभ्याश्मानमाक्रम्य प्रविशन्तीति । वैजवापेन तु केषांचिदा-  
 लम्भे मन्त्रा अप्युक्ताः । शमीमालभते शमी पापं शमयत्विति । अश्मा-  
 नमालभते—अश्मेव स्थिरो भूयासमिति । अग्निमग्निर्नः शर्म यच्छत्विति ।  
 मूले च शमीतिला उपलक्षिता द्रष्टव्याः । यस्तु— ।

विप्रः शुध्यत्यपः स्पृष्ट्वा क्षत्रियो वाहनायुधम् ।

वैश्यः प्रतोदं रश्मीन्वा यष्टिं शूद्रः कृतक्रियः ॥

इति मनूक्तो वार्यायुधादिस्पर्शः स आशौचोत्तरदिने शुध्यतीत्याभि-  
 धानादित्युक्तम् । दशमं पिण्डमुत्सृज्य रात्रिशेषे शुचिर्भवेदित्येतत्त्वैका-

दशाहिकश्राद्धाङ्गब्राह्मणनिम्नत्रणादिविषयम् । एवं चाऽऽशौचान्त्य-  
दिनकर्तव्यमध्ये यद्वाहनादिस्पर्शल्लिखनं वाचस्पत्यादीनां तद्भ्रान्त्या ।  
आशौचान्त्यादिनेऽपि स्नानोत्तरं गोहिरण्यादिस्पर्श उक्तः । एकादशा-  
हादि कर्तव्यं चान्यतोऽवगन्तव्यमित्युपरम्यते ॥

कामेषुवेदरसभूमिमिते शकाब्दे चैत्रासिते हरितथौ रघुनाथनामा ।  
रामेशसूरिसुतमाधवविन्दुजन्मा टीकां समापयदिमां स्मृतिपारदृश्या ॥ १॥

अज्ञस्य शोकमग्नस्य कृत्येऽस्मिन्नतिदुःशके ।

यत्पारगमनं तत्र हेतुर्गुरुकृपैव मे ॥ २ ॥

तत्त्वज्ञो यदि मद्दिरामथ न चेदीर्ष्यालुरारोपये—

दोषं तासु कथं परस्तु यदि नामाऽऽरोपयेत्तेन किम् ।

दृष्टं वस्त्वपि तद्विधं नहि जडैरध्यस्तदोषं न वा

सर्वोऽपीदृश एव जातु स भवेद्यो वेद तत्त्वं खलु ॥ ३ ॥

इति श्रीमत्पदवाक्यप्रमाणज्ञमहामहोपाध्यायभट्टमाधवसुतभट्टविश्वनाथा-  
नुजभट्टरघुनाथनिर्मिता त्रिंशच्छ्लोकविवृतिः संपूर्णा ॥

यादृशं पुस्तकं दृष्टं तादृशं लिखितं मया ।

यदि शुद्धमशुद्धं वा मम दोषो न विद्यते ॥ १ ॥

====

 Library IAS, Shimla  
S 294.538 M 368 T  
  
00005552